

لَقَدْ كَانَ لَكُمْ فِتْ رَسُولُ اللَّهِ أُسْوَةٌ حَسَنَةٌ

عصر حاضر میں غلبہ یہ کائناتی طریقہ کار

مؤلف

مولانا محمد زادہ اقبال الدین

ادارہ اسناد و تحقیقات مجموعہ حسین

لَقَدْ كَانَ لَكُمْ فِتْ رَسُولُ اللَّهِ أُسْوَةٌ حَسَنَةٌ

عصر حاضر میں غدیر کا نبوی طریقہ کار

مؤلف

مولانا محمد زادہ اقبال الفاظ طبلہ

از الائشہ رضی اللہ عنہم حمود حسین

رحمن پلازہ چکل منڈی اردو بازار لاہور ۷۷-۵۸۲۳۸۷۷

Ph:0322-5823877

جملہ حقوق بحق ناشر محفوظ ہیں

نام کتاب	عصر حاضر میں غلبہ دین کا نبوی طریقہ کار
نام مؤلف	مولانا محمد زادہ اقبال
تعداد صفحات	496
تعداد	1100
تاریخ اشاعت اول	منی 2008ء
ناشر	ادارہ نشریات محمود حسن
قیمت	سینڈ فلور، رحمن پلازہ، مچھلی منڈی، اردو بازار لاہور

فہرست

عنوان	صفحہ نمبر	عنوان	صفحہ نمبر
پیش لفظ		نفاذِ اسلام کے لئے جمہوری جدوجہد	13
مقدمہ		اور فوجی آمریت	15
حصہ اول		مصر	19
احیائی تحریکوں کا تعارف اور تبصرہ و تجزیہ	19	اخوان اسلامیین کی تشکیل	
فصل اول		جمهوری سیاست میں شرکت	21
عروج کے بعد انحطاط و زوال		اخوان پر آزمائش	21
فصل دوم		جمهوری جدوجہد اور	23
مسلم ممالک میں احیائی تحریکیں		سیاسی جماعتوں سے اتحاد	23
بڑھی (پاک و ہند)	23	فصل سوم	
تحریک جہاد		اسلامی تحریک میں قدِ مشترک	23
تحریک دارالعلوم دیوبند		(۱) ایک اہم رکاوٹ	24
ترکی		(۲) لا دینی سیاسی جماعتوں کے ساتھ اتحاد	26
سیکولر ازم کے خلاف جہاد		(۳) انتخابی سیاست میں شرکت	26
احیاءِ اسلام کے لئے جمہوری جدوجہد		(۴) جامع منصوبہ بندی کا فقدان	27
انڈونیشیا	28	فصل چہارم	
استعماری طاقتوں کے خلاف جہاد		احیاءِ اسلام کیلئے عملی جدوجہد، تبصرہ و تجزیہ	28
وگیر جماعتوں سے اتحاد اور		فلائی ادارے	
اسلامی دستور میں رکاوٹ		اصلاحی دعوت	29
سوڈان		تصنیف و تالیف	30
تحریک آزادی		مذہبی جمہوری جدوجہد	30
نفاذِ اسلام کی جدوجہد اور فوجی آمریت		اسلامی انقلابی جدوجہد	31
اسلامی قوانین کا نفاذ		حصہ دوم	
الجزائر		غلبہ دین کے نبوی طریقہ کار	
تحریک جہاد		کے بنیادی اصول	32

<p>فصل اول:</p> <p>95 ایک اہم سوال کا جواب 53</p> <p>98 حصہ سوم 53</p> <p>98 غلبہ دین کا نبوی طریقہ کار 55</p> <p>100 باب اول 55</p> <p>100 بعثت 56</p> <p>100 امام انقلاب کا ظہور کب ہوتا ہے؟ 59</p> <p>100 تشریف آوری کی بشارتیں 59</p> <p>101 عالمگیر رسالت 60</p> <p>102 مشرق و مغرب میں پھیلنے والا نور 66</p> <p>104 عالمگیر رحمتِ خداوندی 66</p> <p>104 بکریوں کی گلہ بانی اور جہان بانی 75</p> <p>106 دائیٰ اور اخلاق حمیدہ 75</p> <p>110 دائیٰ اور وسائل 75</p> <p>110 انقلابی دعوت کیلئے وسائل کی کثرت 78</p> <p>111 ضروری نہیں 80</p> <p>113 آزمائش اور امتحان کی طرف اشارہ 80</p> <p>115 خوشخبری 80</p> <p>116 نصرتِ الہیہ کے ساتھ آگے بڑھنا ہو گا 81</p> <p>117 علم کی اہمیت 82</p> <p>118 وہبی علوم 84</p> <p>120 نبوت ایک بھاری ذمہ داری 84</p> <p>121 حوصلہ افزائی 85</p> <p>121 سلیم الفطرت افراد کی تلاش 86</p> <p>122 دعوت میں مستقبل کی مشکلات 87</p> <p>127 اشاعتِ دعوت کی ابتداء 89</p> <p>127 فترة الوجی 93</p> <p>128 اول تعلیم پھر تبلیغ 93</p> <p>130 کمر ہمت باندھ لی جائے 93</p>	<p>جہلیت قدیمہ</p> <p>جہلیتِ جدیدہ</p> <p>اسلامی معاشرہ اور نظام</p> <p>جہلی معاشرے اور نظام مہماں باطلہ کا راج</p> <p>فصل دوم</p> <p>سنۃ و سیرت</p> <p>فرائض و احکام اور ان کا طریقہ کار</p> <p>فصل سوم</p> <p>نبوی طریقہ کار، ہی "منزل من اللہ" ہے</p> <p>فصل چہارم</p> <p>ترتیب</p> <p>(۱) ترتیب دعوت</p> <p>(۲) ترتیب جہاد</p> <p>فصل پنجم</p> <p>تنظيم</p> <p>(۱) کمزوروں کو محیر حضرات کے ساتھ جوڑنا</p> <p>(۲) مواخاة</p> <p>(۳) حزب اللہ</p> <p>فصل ششم:</p> <p>اقدام سے پہلے تیاری</p> <p>(۱) قال سے پہلے تیاری</p> <p>(۲) "حکومت کی مدد" عطا کرنے کی درخواست</p> <p>(۳) اقدام کا عزم اور تیاری</p> <p>فصل هفتم:</p> <p>آج بھی انہی اصولوں کی روشنی میں کام کیا جائے گا</p>
----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------	--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

159	نظریے کی وضاحت	130	رب العالمین کی بڑائی پیش نظر ہے
160	رسول اللہ (اللہ کا بھیجا ہوا پیامبر)	132	انقلابی فکر قبول نہ کرنے کا انجام
161	بنیادی اصول تبدیل نہیں ہوتے	133	قیام ناگزیر ہے
162	جماعت کا وجود	134	نظریے پر ثابت قدیم
162	کم سے کم جماعت	136	تعلیم و تربیت کے دو اہم رکن
163	جماعت کا اظہار ضروری نہیں	136	قیام لیل (تجدد)
163	فعل جماعت اور اظہار جماعت میں فرق	138	ترتیل قرآن (فهم قرآن)
		138	رسول اللہ صلی اللہ علیہ وسلم کا اندازِ تلاوت
164	تصادم سے گریز	139	تمدیر قرآن افضل ہے
165	مرکز میں تعلیم و تربیت	140	حامل قرآن
165	دعوت عامہ، اظہار دعوت	141	قیام لیل اور ترتیل قرآن کے حکم کی حکمت
167	مخالفین کی بالکل پرواہ نہ کی جائے	142	باب دوم
168	بعثت خاصہ و عامہ	142	دعوت اور تعلیم و تربیت
168	قریبی لوگوں سے دعوت کی ابتداء	142	دعوت خاصہ
169	قریبی لوگوں سے دعوت کی ابتداء کی وجہ	142	دعوت خاصہ کی حکمت
170	خاندان کو دعوت	144	ایسا نہ دیکھانے سنا
171	قبول اسلام اور معاونت کی دعوت	145	سبحیدہ لوگوں کو دعوت
172	مشکلات کا ادراک		دعوت قبول کرنے کے معاملے کو مخفی
174	مخالفین کی دوراندیشی	146	رکھنے کا حکم
174	پہاڑی پر اعلانِ حق	148	دعوت خاصہ کا مطلب
175	(۱) مروجہ ذرائع ابلاغ کا استعمال	149	دعوت خاصہ کے زمانہ میں تنظیل
			سابقین اولین
175	(۲) دعوت میں مخاطب کی ذہنی و نفسیاتی	151	دعوت قبول کرنے والوں کا لگاتار سلسلہ
176	کیفیت کا لحاظ	151	نچلے طبقات کا دعوت قبول کرنا
177	داعی اور مخاطب کی مثال	152	دعوت میں وسعت
178	انقلابی دعوت قبول نہ کرنے کا انجام	154	لوگوں کو مرکزِ دعوت لاایا جائے
178	اظہار دعوت کے بعد داعی کا فریضہ	155	سابقین اولین کی قربانیاں
180	عام اور مزدور پیشہ لوگوں کو دعوت	157	سابقین اولین کے جذبات و احساسات
		158	

باب سوم

181	ابو جبل کی با اثر افراد کو سماجی،	202	سیاسی و معاشر و حکمی	181	مخالفت و آزمائش اور استقامت
204	امام الانبیاء صلی اللہ علیہ وسلم پر آزمائش	181	ابو طالب کے پاس پہلا وفد		
205	حرکت سے تحریک و جوہ میں آتی ہے	182	قریش کی بے چینی		
206	متقدِ رضا الہی ہے	182	آبا، واجد او کاظر عمل اور صراطِ مستقیم		
206	خاتم النبیین صلی اللہ علیہ وسلم کی ثابت قدمی	183	خاتم النبیین صلی اللہ علیہ وسلم کی ثابت قدمی		
207	قولی و فعلی نصرت	183	اجتمائی دعوت		
208	دائی کسی حال میں نہ گھبرائے	184	جنگ کی وحکمی		
209	غلبہ دین پر یقینِ کامل ناگزیر ہے	185	نسب العین کیلئے جان کی پرواہ نہ کرنا		
210	نظریے پر استقامت و اصرار	186	سرپرستی و حمایت پر انحصار نہ کیا جائے		
211	صبر و استقلال اور اس کے ثمرات	187	کنڈر کا تیسرا وفد		
212	دائی کی پکار	189	تعلیم و تربیت کا سلسلہ جاری رہا		
212	انبیاء، کرام علمیم السلام پر آزمائش	191	باطل کی نفع ضروری ہے؟		
214	مراتب جہاد کی تکمیل	192	کفار کے مظالم اور ابتلاء		
216	آزمائش سنتِ الہیہ ہے	193	ضعفاء پر استہزا		
218	آزمائش سے بہر صورت گزرنا ہے	194	”احداحد“ کی صدا		
219	آزمائش سے گزرنے والے کا مقام	195	لوگوں کو خراب کرنے کا الزام		
220	اہلاء، آزمائش میں رفع درجات ہے	196	ارکان سے تعاون کا مقصدِ رضا الہی ہو		
220	آزمائش کے باوجود دون رات دعوت	196	پورے گھرانے پر تشدید		
222	کا سلسلہ جاری رہا	197	استقامت پر جنت کا وعدہ		
222	ترتیٰ و دعوت	197	پہلی شہید خاتون		
223	ساحر مشہور کرنا	198	نفسیاتی دباؤ اور جسمانی تشدید		
224	محنونا نہ باقیں؟	198	عزیمت کارستہ		
225	پروپیگنڈہ مہم	199	مخالفین کے معاشری حربے		
226	پروپیگنڈہ مہم کا نتیجہ	200	خواتمیں پر ظلم و ستم اور ان کی استقامت		
227	پروپیگنڈہ کا جواب	200	عیش و عشرت کی زندگی ترک کر دی		
227	مسعہر میں	202	با اثر لوگوں پر مصالحہ		
228	پڑوی کی طرف سے ایذا	202	مخالفین کا بے بنیاد خیال		

255	دعوت کا سلسلہ اڑنے نہ دیا جائے	228	مستقبل کے حکمران
256	مہاجرین کا امیر	229	مقطوع انسل کون؟
257	نظریاتی پنجتائی کی دلیل	229	دعوت کا مقابلہ
	مرنز سے دور جماعت میں بھی	229	دائیٰ نوجوان ہی کیوں؟
257	اتخاد اور اتباع	231	دائیٰ کے دعوؤں کا مذاق
258	مؤثر خطابت	233	باب چھارہ
258	حزب اللہ	233	بھرت اور پابندیاں
259	بادشاہوں کو بھی خاطر میں نہ لانا	233	خطیب اول
	مروجہ اخلاقی قوانین اور اصولوں کی	234	اپنی جان کی پرواہ نہیں
260	خلاف و رزی سے گریز	234	علمی کا مظاہرہ (تجابل عارفانہ)
261	اسلامی نتاب کی ایک جھلک	235	محاط طرزِ عمل
262	دائیٰ کو دعوت کا نصاب یاد ہونا چاہئے	236	ساتھیوں کی قدر کی جائے
263	حق گوئی و پیتا کی	236	دعوت کا جذبہ
264	مقام بھرت میں بھی دعوت	236	ناساز گارحالت میں کامیابی
264	ساتھیوں کی اذیت برداشت نہیں	239	مفہومت کی کوشش
265	احسان کی قدر کی جائے	241	مخالفین دعوت کو لاحق خطرات
268	دائیٰ ایک دوسرے سے تعاون کریں	242	پیشکشیں
268	داعیہ کی جرأت واستقامت	243	زن، زر اور ز میں کا جال
269	حلقہ ہائے تعلیم و تربیت	244	مخالفین کی بات بھی سنی جائے
270	مخالفین کو بھی دعوت کا نصاب دیا جائے	245	اب یہ دعوت و تحریک رکنے والی نہیں
270	جماعت کا اظہار نہ کرنے کی حکمت	246	مفہومت کی ایک اور کوشش
272	دعوت کا بطور جماعت اظہار	247	دعوت کی تڑپ
273	حلقہ جات	250	انکار پر غم و افسوس
273	سرداروں کو بھی مصائب		دعوت دلائل و حقائق کی بنیاد
	مؤثر اشخاص کے قبول دعوت	251	پر قبول کی جائے
274	سے دعوت میں قوت	252	بھرت
275	دعوت کا واضح ظہور	253	فلسفہ بھرت
275	بھائی چارہ	255	جسہ کی طرف دوسری بھرت

294	سے ملاقاتوں میں حکمتیں	276	دائی ہب استطاعت دعوت دے
295	ہجرت کی طرف اشارہ	276	مقاطعہ (معاشرتی اور اقتصادی پابندیاں)
295	یہود کی مخالفت کی طرف اشارہ	277	مقاطعہ کیوں؟
296	فتح و غلبہ کی طرف اشارہ	279	مقاطعہ کے زمانے میں دعوت
297	رفعتِ شان کی طرف اشارہ	280	دعوت پر پابندیاں اور اس کا مستقبل
297	قریش اور عرب نفرت کے بعد	281	با اثر داعیوں کی تشكیل
	محبت کریں گے	282	دعوت کا طریقہ کار
297	شام کی فتح کی طرف اشارہ	283	مفاہمت کی آخری کوشش
298	ججۃ الوداع کی طرف اشارہ	284	دل قبول کرتا ہے، زبان انکار کرتی ہے
298	دعوت و تحریک کی ترتیب کی طرف اشارہ		ابو طالب کے قبول اسلام سے
	قابل کو دعوت دینے کا مقصد، غلبہ دین	285	اذکار میں حکمت
299	کے لیے طلب نصرت	286	عام الحزن
301	قابل کو حکم الہی سے دعوت دی گئی	287	باب پنجم
301	جنگی صلاحیت	287	نصرت
303	تعارفی بات رہبر کرے	287	مصائب کا لگاتار سلسلہ
303	دعوت کسی کی محتاج نہیں	287	سفر طائف، بیرونی دعوت
	منافقین کے سوالات کے	288	بیرونی دعوت کا مقصد
304	جو بات دیے جائیں	289	بیرونی دعوت میں لوگوں کا رد عمل
	اقدام کے لیے محدود نصرت	290	محبت کے غم
305	قابل قبول نہیں	291	زخمی حالت میں رب کے حضور حاضری
306	کامل نصرت درکار ہے	291	رب کائنات سے مناجات
306	با صلاحیت ارکانِ دعوت	292	اللہ تعالیٰ سے شکوہ صبر کے منافی نہیں
307	قابل کو دعوت دینے میں انتہا جدوجہد	292	آئندہ نسلوں کے بارے میں امید
307	ہر قوم، علاقے اور طبقے میں دعوت		مستقبل میں دعوت کی کامیابی اور
308	دعوت کے مقابلے میں پروپیگنڈہ مہم	293	غلبے کا یقین
309	منفی پروپیگنڈے سے مرعوب نہ ہونا چاہئے	293	سفر طائف کے بعد مکہ میں دوبارہ دعوت
	شرکت اقدار سے مشرود طائفت	294	معراج
310	ناقابل قبول ہے		معراج میں انبیاء کرام صلی اللہ علیہ وسلم

327	ادراک ہونا چاہیے کامیابیوں کی کنجی	313	با اشر خصیات کو دعوت دوسرے کا نظریہ جزوی طور پر درست
328	نفرت کے حوالے سے دواہم با تیس	313	ہوتا ٹھیمن کی جائے
329	مشکلات کے ادراک کے باوجود نصرت	314	النصار کے قبول اسلام کی ابتداء
330	یک جان دو قاب		دعوت مناسب وقت میں اور
331	کس بات پر بیعت کی جا رہی ہے؟	315	اطمینان سے دی جائے
332	بیعت کی شرائط	316	بیعت عقبہ اولی
332	سمع و طاعت		اہم موقع پر قائد مرکزی قیادت
333	امر بالمعروف و نہی عن المنکر	317	کو ساتھ رکھے
333	جہاد فی سبیل اللہ	317	دیگر علاقوں میں تعلیم و تربیت کا نظام
335	نصرت	317	با صلاحیت داعی کی تشكیل
335	نصرت کا بدلہ		دعوت قبول کرنے والے
336	داعی کی عبدوں اور مناصب پر نظر نہ ہو	318	مختلف گروہوں میں اتحاد کی ضرورت
337	حب جاہ کے نقصانات		دعویٰ امور کی انجام دہی مرکز کی اجازت
338	فی الحال قتال کی اجازت نہیں	319	اور ترتیب پر ہو
340	النصار کی عظمت	320	مہماں داعیوں کا خیر مقدم اور تعادن
341	پختہ ذہن لوگوں کو دعوت دینے کا طریقہ	320	دواہم خصیات کا قبول اسلام
342	پار بار تشكیل	321	دعوت کا انداز
343	ہجرت کی اہمیت اور ہجری تاریخ		با اشراف را دکوانا اثر و رسوخ
343	ہجری تاریخ کی وجہ	321	استعمال کرنا چاہئے
344	ہجرت و جہاد	322	بیعت نصرت، فتح و کامرانی کا پیش خیمه
345	غلبہ دین کی جدوجہد کو ترجیح	323	بیعت عقبہ ثانیہ کی اہمیت
346	مشکل میں پھنسے ساتھیوں کو رہا کروانا	324	بیعت کو خفی رکھنے کی حکمت
346	سارا مال قربان کر دیا	324	مخبر مقرر کرنے کی وجہ
	رسول اللہ صلی اللہ علیہ وسلم کی ہجرت سے	325	با خبر رہنے کی ضرورت
347	مخالفین کو خوف	325	اہم موقع پر جامع اور مختصر گفتگو کی جائے
	رسول اللہ صلی اللہ علیہ وسلم کی بنفسہ	326	سوچ سمجھ کر نصرت کی بیعت کی جائے
348	ہجرت کی وجہ		نصرت کے نتیجے میں ممکنہ مشکلات کا بخوبی

371	ایک دوسرے سے بڑھ چڑھ کرنصرت	349	اقامت دین کے لیے قوت و اقتدار کیا نظام خود، خود تبدیل ہو گا؟
371	عالیٰ مرکز کا قیام	350	امیر کے قتل کا منصوبہ قتل کی تجویز کیوں؟
372	دعویٰ سرگرمیوں کے مرکز	351	حاسِ معاملات کو خفیہ رکھنے کی ضرورت ہجرت میں جانیٰ و مالی قربانی
372	اجتمائی کاموں میں امیر کی نفسِ نفس شرکت	353	سفر خرچ
374	مرکز کی عمارت	354	ہجرت کے وقت رب کے حضور انجا خوف کی حالت میں داعیٰ کا طرزِ عمل
374	مرکز کی تعمیر و ترقی میں انفاق	355	امیر دعوت کے ساتھ محبت و عقیدت کی لاٹانی مثال
374	صفہ، دارالعلم و التربیت	355	اللہ ہمارا حامی و ناصر ہے
375	اصحابِ صفة	356	امیر دعوت کی حیثیت و اہمیت امیر کاغم
375	شریعت، طریقت اور فلاح و بہبود	357	روپوشی و ہجرت کے لیے منصوبہ بندی
377	علم و جہاد بیک وقت		منصوبہ بندی کی اہمیت
377	امیر دعوت کی رہائش گاہیں، سادگی کا نمونہ	358	قتل یا زندہ گرفتاری کیلئے انعام کا اعلان
379	امیر کے گھر بیلو اخراجات کا بندوبست	358	امیر دعوت کا اکان کے
380	امیر کے گھر بیلو اخراجات کا معیار	359	ساتھ بر تاؤ
380	بقدر ضرورت رزق	360	انعام کا لائق
382	مواخاة	360	قائد کی جان کی فکر
382	مواخاة پر عمل	361	مکہ میں اصولی دعوت
		361	مدینہ میں تشریف آوری
384	ایک دوسرے سے سبقت کرنا		امیر دعوت کی تواضع و سادگی
385	یوم بعاثت اور حکمت الہی	362	ظاہری نمود و نمائش کا نقصان
386	بیت المقدس	363	تغیر مرکز
387	اسلامی حکومت کی اساس	363	مرکزی قیادت
		364	مدینہ میں پہلا جمعہ اور پہلا خطاب
388	حریف طبقے کی بڑی بڑی شخصیات	364	
388	کی دعوت میں شمولیت	367	
388	حریف طبقے کی عداوت	367	
		367	
389	اکان میں افتراق و انتشار اور پھوٹ	367	
389	ڈالنے کی سازش	368	
390	امیر تحریک پر اپنی بڑائی کا الزام	369	
391	امور دعوت میں رفقاء سے مشاورت	369	

414	غزوہ احمد	392	مدینہ میں دعوت
415	شوق شہادت، ذوق جنت	393	باب ششم
416	اسباب کا استعمال توکل کے منافی نہیں	393	جہاد
416	اطاعت امیر	393	مکہ میں جہاد
419	امیر پر جان قربان	393	مکہ میں قتال کی اجازت نہ ملنے کی وجہ
420	عورتوں کی طرف سے آپ کا دفاع	395	قتال کی اجازت کب دی گئی؟
420	شوہر، بھائی، باپ کا غم نہیں، رسول اللہ کی فکر	396	حکمِ جہاد کی ترتیب
421	جہاد کے زمانے	396	دنیاد و حصوں میں تقسیم رہے گی
422	غزوہ بنی النفسیر	397	حکمتِ جہاد
423	اسلام کے خلاف کفار کی مشترکہ یلغار	399	غلبہ دین
424	امیر کی اجازت ضروری ہے	400	سرایا
425	مشرق و مغرب کی فتح کی خوشخبری	400	جہاد کی تیاری
425	غلبہ دین کا سلسلہ تاقیامت جاری رہے گا	401	جہاد سے لگاؤ
427	غزوہ بنی قریظہ	401	پہلا غزوہ
428	اسلحد کی خریداری	402	عسکری امور میں بھرپور شرکت
429	مجاہدین میں تصادم کی سازش	402	تحریک انقلاب کا ایک اہم موڑ
430	صلح حدیبیہ	404	صحابہ کرام کا جذبہ ایثار
431	پختہ کارسفیر		امیر کو صاحب رائے مجاہدین کی رائے
433	معاہدہ	406	قبول کرنی چاہئے
436	بادشاہوں کو خطوط	407	قریش سے یا سارے عرب سے لڑائی
439	غزوہ خیبر	408	دعاء نصرت
440	فتح مکہ کی راہ ہموار ہوتی ہے	408	ترغیبِ جہاد
441	ابوسفیان کی صلح کیلئے مدینہ آمد	409	جوش و خروش
441	فتح مکہ	410	جنگی قیدیوں کے ساتھ برتاو
442	آثار شرک کا خاتمه	411	اپنوں کی جفا، غیروں کی وفا
442	فاتح کا مفتوحین سے خطاب	411	زمانہ جہاد میں بھی تعلیم و تربیت کا سلسلہ
444	مکہ، جزیرہ عرب کا مذہبی اور سیاسی مرکز	412	ناقصینِ عہد سے جنگ
445	نئے مفتوح علاقوں کا انتظام اور استحکام	413	خطرناک لوگوں کا قتل

465	ناکامی کی وجہ	445	غزوہ تبوک
467	فصل سوم	446	انفاق کی ترغیب
467	جماعت کا قیام	448	مسجد ضرار کا انہدام
477	فصل چہارم	449	حجۃ الوداع
477	دعوت خاصہ	449	خطبہ حجۃ الوداع
	دعوت خاصہ کے زمانے میں	450	تکمیلِ دین
479	تصادم سے گریز	450	مکہ معظمه سے واپسی
481	فصل پنجم	450	آخری لشکر
481	نصاب تعلیم و تربیت	451	اعلامِ رخصت
482	مرکز کا قیام	451	غلبہ اسلام اور اظہارِ دین
485	فصل ششم	453	حصہ چہارم
485	دعوتِ عامہ		عصر حاضر میں نبوی طریقہ کار
487	فصل هفتم	453	کیوں اور کیسے؟
487	قوت نافذہ کے حصول کے لیے جدوجہد	455	فصل اول
490	نتمه	455	اقامتِ خلافت کی شرعی حیثیت
492	مصادر و مراجع	460	عصر حاضر کا معروف اعظم
		461	فصل دوم
		461	نبوی طریقہ کار کے دو بنیادی اصول

پیش لفظ

دسمبر 2006ء میں راقم کی تالیف "اسلامی نظام خلافت اور ہماری ذمہ داری"، منظر عام پر آئی تو اس سے استفادہ کرنے والے حضرات کی طرف سے یہ سوال اٹھایا گیا (جس کی پہلے سے قوی توقع کی جا رہی تھی) کہ یہ بجا ہے کہ اسلامی نظام خلافت کا قیام اور احیاء تمام مسلمانوں کا بنیادی فریضہ ہے لیکن موجودہ دور میں اس کا طریقہ کار کیا ہوگا؟ اگرچہ مذکورہ کتاب کے حصہ اول میں احیاء خلافت کے نبوی طریقہ، کار کا خلاصہ پیش کر دیا گیا تھا تا ہم اجمال کی وجہ سے ذہنوں میں پیدا ہونے والے سوالات کے جوابات نہ مل پائے۔ چونکہ "اسلامی نظام کے نفاذ کا طریقہ کار" ایک وسیع اور اہم موضوع ہے جو مستقل کتاب کا مقاضی ہے اس لیے "اسلامی نظام خلافت ہماری ذمہ داری" میں اس سے زیادہ بحث نہیں کی گئی، دوسری بات یہ کہ چونکہ مذکورہ کتاب کی اشاعت کے بعد "عصر حاضر میں غلبہ دین کا نبوی طریقہ کار" کو بھی منظر عام پر لا جانا تھا اس لئے "اسلامی نظام خلافت اور ہماری ذمہ داری" میں اشارات پر اکتفا کیا گیا۔

عصر حاضر میں امت مسلمہ کو درپیش مسائل کے حل اور غلبہ دین اسلام کے لیے طریقہ، کار کیا ہونا چاہیے؟ ہمارے خیال میں ایک صحیح العقیدہ، قرآن و سنت سے کچھ نہ کچھ شد بدر کھنے والے، دین سے وابستگی رکھنے والے اور ادنیٰ ساقعہ و فہم رکھنے والے مسلمان کے لئے اس سوال کا جواب مشکل نہیں ہونا چاہیے اور اس کے ذہن میں اس طریقہ کار کا تصور واضح ہونا چاہیے لیکن افسوس صد افسوس! ہماری حالت یہ ہے کہ مسلمان عوام اور خواص کی غالب اکثریت کے اذہان امت مسلمہ کے مسائل کے حل اور غلبہ دین کے طریقہ کار کے واضح اور درست تصور سے خالی ہیں یا طریقہ کار تو معلوم ہے لیکن اس راہ میں پیش آنے والی مشکلات و مصائب کے پیش نظر دیگر طریقوں کو اپنایا ہوا ہے۔

زیر نظر کتاب کے بنیادی خاکے کی ترتیب تو راقم نے ربیع الآخر 1425ھ بہ طابق 2004ء میں تدریس کے ساتھ ساتھ مکمل کر لی تھی لیکن "اسلامی نظام خلافت اور ہماری ذمہ داری" کے شائع ہونے کے بعد زیر نظر کتاب کو بھی منظر عام پر لانے کا تقاضا بڑھ گیا تو جب ساڑھے تین سال قبل مرتب کیا گیا مسودہ اٹھا کر دیکھا گیا تو اس پر نئے سرے سے کام کرنے کی شدید ضرورت محسوس کی گئی۔ چنانچہ گذشتہ سال 1428ھ بہ طابق جون، جولائی 2007ء میں راقم نے اپنا پورا وقت اس مبارک کام کے لیے وقف کر دیا، پھر ترمیم و اضافہ اور تصحیح کا سلسلہ جاری رہا، بالآخر ان اس مبارک کام سے عہدہ برآء، ہورہا ہوں۔ ولله الحمد۔

کتاب کو چار حصوں میں تقسیم کیا گیا ہے۔ پہلے حصے میں احیاء اسلام کے لیے مختلف ممالک میں

کی جانے والی کوششوں کا تعارف پیش کرنے کے ساتھ ساتھ ان کے اختیار کردہ طریقہ ہائے کار پر بھی تبصرہ و تجزیہ پیش کیا گیا ہے۔ دوسرے حصے میں خاتم الانبیاء صلی اللہ علیہ وآلہ وسلم کے اختیار کردہ منجھ سے معلوم ہونے والے بنیادی اصولوں کو واضح کیا گیا ہے۔ تیسرا حصہ میں سیرت کو بیان کیا گیا ہے۔ یاد رہے کہ اس سے نہ تو پوری سیرت کا احاطہ کرنا مقصود ہے اور نہ اس کتاب کا موضوع اس کا مقاصدی ہے بلکہ ان اہم اور بنیادی حالات و ایقاعات کو لیا گیا ہے جو آپ کے اختیار کردہ منجھ کی ترتیب اور بنیادی اصولوں کو واضح کرتے ہیں اور ان میں احیائے خلافت اور غلبہ دین کے لئے باقاعدہ دعوت و تحریک کی شکل میں جدوجہد کرنے والوں کے لئے دروس و عبر ہیں یہی وجہ ہے کہ آپ کی مجموعی زندگی کے حوالے سے بعض اہم اور تاریخی و ایقاعات ذکر نہیں کئے گئے جبکہ بعض جگہ معمولی اہمیت کے حامل و ایقاعات کو زیادہ اہمیت دیتے ہوئے تفصیل سے بیان کیا گیا ہے۔

چوتھے اور آخری حصے میں نبوی طریقہ کار کے بنیادی اصولوں کی روشنی میں عصر حاضر میں کام کی ترتیب اور طریقہ کار کے بنیادی اصول بیان کئے گئے ہیں۔ جزئیات اور تفصیل سے گریز لیا گیا ہے۔ اس لئے کہ ایک تو کتاب کی ضخامت اس کی متحمل نہیں ہے۔ دوسرا یہ کہ جزئیات میں وقت کے ساتھ ساتھ تبدیلی آتی رہتی ہے جس کی وجہ سے کام کی ترتیب اور پالیسی میں بھی تبدیلی آتی رہتی ہے۔

رقم اس بات کا اعتراف ضروری سمجھتا ہے کہ وہ کوئی مفکر ہے اور نہ باقاعدہ مصنف بلکہ علمی و عملی حوالے سے اس بات کا بالکل اہل نہیں ہے کہ عصر حاضر میں غلبہ دین کے نبوی طریقہ کار جیسے اہم اور حساس موضوع پر خامہ فرمائی کرے لیکن احیاء خلافت کے لیے جاری دعوت اور تعلیم و تربیت کے حوالے سے اس پر یہ ذمہ داری عائد کی گئی تھی اس لیے قلم اٹھایا گیا۔ چونکہ اکابر و اسلاف کی طرف سے اس حوالے سے کام کیا جا چکا تھا، جس سے رقم کا کام آسان ہو گیا، چنانچہ اسی کی روشنی میں جو اور جیسا بن پڑا ہے قارئین کی خدمت میں پیش کیا جا رہا ہے۔ اس لیے اس بات کا دعویٰ ہرگز نہیں کہ اس مجموعے میں کوئی جانے والی ہر بات قطعی اور حرف آخر ہے۔ البتہ یہ کہنا بے جانہ ہو گا کہ اس مجموعے کو بالاستیغاب پڑھنے والا یہ ضرور محسوس کرے گا کہ سیرت کو سمجھنے اور بیان کرنے کی کوشش ضرور کی گئی ہے۔ اللہ رب العزت سے دعا ہے کہ وہ تمام مسلمانوں کو احیاء، خلافت اور غلبہ دین کے لئے سیرت کو پڑھنے، سمجھنے اور بنیادی اصولوں پر عمل پیرا ہونے کی توفیق عطا فرمائے۔ آمین یا رب العالمین

محمد زاہد اقبال

۱۳۲۹ھ صفر ۲۱

28-02-2008

بعد صلوٰۃ الجمعة

مقدمہ

اللہ تبارک و تعالیٰ کی عظیم الشان ذات نے اپنی صفات جمال و جلال کے ظہور کے لئے اس کائنات کو تخلیق کیا اور اس میں بسانے کے لئے جن و انس پیدا کیے۔ کائنات کی مختلف اور متعدد چیزوں کو ان دونوں کے لئے مسخر کر دیا تاکہ وہ ان سے فائدہ اٹھا کر ایام حیات و بسیولت گزار سکیں۔ جن و انس کی تخلیق کے بنیادی مقصد کو اللہ تبارک و تعالیٰ نے واضح الفاظ میں بیان فرمادیا ہے:

وَمَا خَلَقْتُ الْجِنَّ وَالْأَنْسَ إِلَّا لِيَعْبُدُونَ (الذریات: ۵۶)

”اوہ میں نے جن و انس کو اسی واسطے پیدا کیا ہے کہ میری عبادت کیا کریں۔“

اس مقصد کے لئے اللہ تبارک و تعالیٰ نے اصول و قوانین عطا فرمائے ہیں جن پر عمل پیرا ہو کر انسان اپنے رب کی رضا و خوشنودی حاصل کر سکتا اور اس کے دربار میں سرخرو ہو سکتا ہے۔ اللہ تبارک و تعالیٰ نے انسان کو زمین میں اپنا خلیفہ اور نائب بنایا ہے۔ چنانچہ ارشاد باری تعالیٰ ہے:

* إِنَّمَا جَاعَلَ فِي الْأَرْضِ خَلِيفَةً * (البقرة)

”ضرور میں بناؤں گاز میں میں ایک نائب۔“

اللہ تعالیٰ نے انسان کو ایک مکمل ضابطہ حیات عطا فرمایا کہ وہ ان اصول و قوانین پر خود بھی عمل کرے اور دوسروں کو بھی اس پر عمل کرنے کے لئے امر بالمعروف و نبی عن المنکر کا فریضہ انجام دے، لیکن چونکہ انسان اس فانی دنیا اور مظاہر زندگی سے متاثر ہو کر مقصد زندگی کو بھلا دیتا ہے، اس لئے اللہ تعالیٰ نے اس کی یاد دہانی اور انذار و تبشیر کے لئے انبیاء، کرام علیہم الصلوٰۃ والسلام کو مبعوث فرمایا۔

جن اقوام نے انبیاء، کرام کی دعوت کو قبول کیا اور ان کے لائے ہوئے نظام زندگی کو اپنایا وہ دنیا و آخرت میں کامیاب و کامران ہوئیں اور جنہوں نے انبیاء کے پیش کردہ عقائد و افکار کو ماننے سے انکار کر دیا اور ان کے لائے ہوئے ضابطہ حیات سے انحراف کیا وہ ہمیشہ کے لئے ناکام و نامراہ ہٹھریں۔ انبیاء، کرام علیہم الصلوٰۃ والسلام نے نہ صرف اصول و قوانین بتائے بلکہ خود ان پر عمل پیرا ہو کر لوگوں کو دکھایا کہ کس طرح ان کے مطابق زندگی گزارنی ہے۔ آخر میں خاتم الانبیاء اور امام الرسل حضرت محمد رسول اللہ صلی اللہ علیہ وسلم کو قیامت تک آنے والی پوری انسانیت کی ہدایت و راہنمائی کے لئے ایک

کامل و مکمل نظام حیات عطا فرمائی کر مبعوث فرمایا۔

رسول اللہ صلی اللہ علیہ وسلم ایسے معاشرے میں مبعوث ہوئے جہاں ہر طرف کفر و شرک پھیلا ہوا تھا۔ رب واحد کی بجائے پتھر، سورج، چاند اور ستاروں جیسے مظاہر قدرت کو معبد کا درجہ دے دیا گیا تھا، وحی الہی پر بنی نظام حیات کا وجود منادیا گیا تھا اور انسانوں کے بنائے ہوئے غیر فطری نظام مرقوم تھے۔ متمن دنیا پر توحید پر بنی نظام کی بجائے ظالمانہ و جا برانہ نظاموں کی حکومت تھی اور آسمانی تعلیمات فراموش کی جا چکی تھیں۔ رسول اللہ صلی اللہ علیہ وسلم نے مبعوث ہونے کے بعد ایسی مسٹر اور زور دار دعوت شروع کی کہ کفر و شرک کی تاریکیوں میں ڈوبے ہوؤں کی زندگیوں میں انقلاب آگیا۔

آپ نے جاہلی معاشرے کے خاتمے، مروج باطل نظام حیات کے انہدام، اسلامی معاشرے کی تشكیل اور حکومت الہیہ کے قیام کے لیے جو طریقہ کار اور ترتیب اختیار کی وہ روزِ روشن کی طرح واضح ہے اور اس میں کسی قسم کا ابہام نہیں ہے۔ محدثین اور سیرت نگاروں نے ہری مخت و کاوش سے آپ کی زندگی کے ایک ایک پہلو کو محفوظ کر دیا ہے۔ لہذا جب سیرت کا مطالعہ اس سوق اور فکر کے ساتھ کیا جائے کہ رسول اللہ صلی اللہ علیہ والہ وسلم نے صالح معاشرے کی تشكیل اور اسلامی نظام کے نفاذ کے لئے کیا طریقہ کا راخیار کیا تھا تو مطالعہ کرنے والوں پر یہ بات واضح ہو جاتی ہے کہ:

1۔ سب سے پہلے آپ نے دعوت شروع کی۔

2۔ جن حضرات نے دعوت قبول کی ان کی تعلیم و تربیت کا سلسلہ شروع فرمایا۔

3۔ عمومی دعوت شروع کرنے کے بعد مشرکین مکہ کی طرف سے خالفت، ابتلاء اور آزمائش کا سامنا کرنا پڑا تو آپ نے صحابہ کرام کو بھرت کی اجازت دے دی۔

4۔ پھر آپ نے نصرت طلب کرنا شروع کی جس کی ابتداء طائف سے کی۔ آخر کار مدینہ کے لوگوں نے نصرت کی تو آپ نے صحابہ کرام سمیت مدینہ کا رخ کیا اور وہاں اسلامی تعلیمات و قوانین کو عملی شکل دی۔

5۔ جماعت کی تیاری اور مدینہ میں ایک حد تک استحکام حاصل ہونے کے بعد قریش مکہ اور عرب کے دیگر قبائل کے ساتھ جہاد شروع کیا اور بالآخر مکہ فتح کر کے جزیرہ عرب کے مذہبی، سیاسی، اقتصادی اور ثقافتی مرکز (دارالحکومت) پر اسلامی حکومت کا جھنڈا گاڑ دیا۔ پھر غزوہ تبوک اور جیش اسامہ کے ذریعے اسلامی حکومت کی عالمی سطح پر توسعہ و

تشکیل کی بنیاد رکھی جس کی تکمیل خلافے راشدین نے کی۔

ان پانچ مرافق کو دعوت، تعلیم و تربیت، ہجرت، نصرت اور عسکریت کا نام دیا جا سکتا ہے۔

یہ بات ذہن نشین رہنا ضروری ہے کہ مذکورہ پانچ مرافق کی ترتیب اس طرح نہیں ہے کہ ایک مرحلے کے خاتمے کے بعد دوسرا مرحلہ شروع کیا گیا اور جب تک پہلا مرحلے کی تکمیل نہ ہوئی تو تک دوسرا مرحلہ شروع نہ کیا گیا ہو بلکہ حقیقت یہ ہے کہ یہ مرافق ایک دوسرے میں فرم رہے اور ان کی ترتیب کچھ یوں تھی کہ دعوت شروع ہوئی تو جو حضرات دعوت میں شمولیت اختیار کرتے گئے ان کی تعلیم و تربیت شروع کر دی گئی اور دعوت اور تعلیم و تربیت دونوں امور ساتھ ساتھ جاری رہے بلکہ جہاد کے زمانے میں بھی ان کا سلسلہ جاری رہا۔ اسی طرح دعوت و تعلیم و تربیت جاری تھی کہ قریش کی طرف سے مخالفت اور ظلم و ستم اور جبر و تشدد کی کارروائیاں شروع ہو گئیں اور جب یہ حد سے تجاوز کرنے لگیں تو آپ صلی اللہ علیہ وآلہ وسلم نے اپنے اصحاب کو ہجرت کی اجازت دے دی اور خود مکہ میں مقیم رہ کر دعوت اور تعلیم و تربیت کا سلسلہ جاری رکھا اور مسائل و مشکلات اور آزمائشوں کا سامنا کرتے رہے، پھر نصرت طلب کرنا شروع کی۔ ایام حج اور مختلف ایام میں مختلف جگہوں پر لگنے والے بازاروں میں جاجا کر دعوت دیتے اور نصرت طلب کرتے۔ نبوت کے گیارہویں سال مدینہ کے چھ افراد نے اسلام قبول کیا۔ اگلے سال بارہ افراد نے دعوت میں شمولیت اختیار کی تو آپ نے ان کی درخواست پر دعوت اور تعلیم و تربیت کے لئے حضرت معصب بن عمرؓ کو مدینہ روانہ کیا۔ چنانچہ نبوت کے تیرہویں سال انصار نے نصرت کی بیعت کی تو آپ صحابہ کرامؓ سمیت مدینہ پہنچے اور وہاں اسلامی تعلیمات اور قوانین کو عملی شکل دی۔ چونکہ مکہ میں دعوت اور تعلیم و تربیت کا سلسلہ جاری رہا اور اس دوران کُفُوا ایں دیکھم اور عفو و درگذر کا حکم تھا، اس لیے اقدام نہیں کیا، لیکن جب مدینہ میں ایک حد تک استحکام حاصل ہو گیا تو جہاد شروع کیا اور نبوت کے اکیسویں جبکہ ہجرت مدینہ کے آٹھویں سال مکہ فتح کر کے پورے جزیرہ عرب میں اسلامی نظام نافذ کر دیا۔

زیر نظر کتاب میں آپ صلی اللہ علیہ وآلہ وسلم کے اختیار کردہ اسی منہج اور طریقہ کار کو بیان کرنے کی کوشش کی گئی ہے۔ کتاب کے دوسرے حصے میں نبوی طریقہ کار کے بنیادی اصولوں کو بیان کیا گیا ہے، یہ اس لیے تاکہ تمیرے حصے میں بیان کی جانے والی سیرت کو سمجھنے میں آسانی ہو۔

حقیقت یہ ہے کہ اس وقت مسلمانوں کے پاس نہ تو وسائل کی کمی ہے اور نہ امت مسلمہ کو زوال و

پستی سے نکالنے والے باصلاحیت و ذی استعداد اور درد دل رکھنے والے رجال کا رکا فقدان ہے، لیکن صد افسوس! آج ہماری حالت یہ ہے کہ مسلمان عوام اور خواص کی غالب اکثریت کے اذہان غلبہ دین کے نبوی طریقہ کار کے واضح اور درست تصور سے خالی ہیں یا طریقہ کار تو معلوم ہے لیکن اس راہ میں حائل ہونے والے سنگ گراں اور ہر طرف بکھرے ہوئے کائنوں کے پیش نظر دیگر طریقوں کو اپنایا ہوا ہے۔ لہذا اس سے بڑا مسئلہ یہ ہے کہ کفر کے غلبے کے خاتمے، باطل نظاموں کی بیخ کرنی اور دین اسلام کے غلبے اور اسلامی نظام کے نفاذ کے لئے نبوی طریقہ کار کو کامل طور پر اختیار نہیں کیا جا رہا۔ جب اور جہاں منیج نبوی کو کامل طور پر اختیار کیا جائے گا کامیابیوں اور کامرانیوں کا ایک سلسلہ شروع ہو جائے گا اور غلبہ دین کی منزل قریب ہوتی جائے گی۔ رب ذوالجلال تمام مسلمانوں کو سنت و سیرت پر عمل پیرا ہونے کی توفیق عطا فرمائیں۔ آمین ثم آمین

حصہ اول

احیائی تحریکوں کا تعارف

اور

تبصرہ و تجزیہ



وَالسُّبْقُونَ إِلَّا وَلُونَ مِنَ الْمُهَاجِرِينَ وَالْأَنْصَارِ وَالَّذِينَ
اتَّبَعُوهُمْ بِإِحْسَانٍ رَّضِيَ اللَّهُ عَنْهُمْ وَرَضُوا عَنْهُ وَأَعَدَّ
لَهُمْ جَنَّتٌ تَجْرِي تَحْتَهَا إِلَّا نُهُرٌ خَلِدِينَ فِيهَا أَبَدًا
ذَلِكَ الْفَوْزُ الْعَظِيمُ

(التوبه: ۱۰۰)

”جن لوگوں نے سبقت کی (یعنی سب سے) پہلے (ایمان لائے)
مہاجرین میں سے بھی اور انصار میں سے بھی اور جنہوں نے
نیکوکاری کے ساتھ ان کی پیروی کی، خدا ان سے خوش ہے اور وہ
خدا سے خوش ہیں اور اس نے ان کے لئے باغات تیار کئے ہیں
جن کے نیچے نہریں بہ رہی ہیں اور ہمیشہ ان میں رہیں گے۔

☆☆☆

خیرہ نہ کر سکا مجھے جلوہ دانش فرنگ

سرمه ہے میری آنکھ کا خاکِ مدینہ و حجاز

☆☆☆

فصل اول:

عروج کے بعد انحطاط و زوال

رسول اللہ صلی اللہ علیہ وسلم نے فتح مکہ کے بعد پورے جزیرہ عرب پر اسلام کے نظام حیات کو عملاً نافذ کر دیا۔ اس نظام کی جزیرہ عرب سے باہر توسعہ کے لئے آپ صلی اللہ علیہ وسلم نے غزوہ تبوک سے اس کا آغاز کیا۔ رسول اللہ صلی اللہ علیہ وسلم کے بعد آپ کے خلیفہ حضرت ابو بکر صدیقؓ نے جیش اسامة کی روانگی اور فتنہ ارتاد کے بارے میں انتہائی مدبرانہ فیصلے کر کے دین اسلام کو محفوظ کرنے کا عظیم الشان کارنامہ سرانجام دیا۔ ایک سال سے کم مدت میں پورے جزیرہ عرب سے فتنہ ارتاد کا کلی طور پر خاتمه کر دیا۔ پھر فارس اور روم کے علاقوں کو فتح کرنے کے لیے لشکر بھیجے۔ چنانچہ دونوں جگہ لشکر اسلام نے زبردست معز کے لڑکر بڑی کامیابیاں حاصل کیں۔ حضرت ابو بکر صدیقؓ کی وفات کے بعد حضرت عمر فاروقؓ خلیفہ بنے۔ آپ کا دور خلافت ہر لحاظ سے تاریخی اور مثالی ہے۔ دور فاروقی میں دنیا کی دو بڑی طاقتوں روم و فارس پر اسلامی پر چم لہرا دیا گیا۔ حضرت عمر رضی اللہ عنہ نے اپنے زمانہ خلافت میں جس طرح ملکی نظم و نسق کو مدبرانہ انداز سے چلایا اس کی مثال تاریخ میں نہیں ملتی۔

حضرت الفاروقؓ کی شہادت کے بعد سیدنا عثمان بن عفانؓ خلیفہ بنائے گئے۔ آپ کے دور خلافت میں اسکندریہ، افریقہ، قبرص، روڈس، طبرستان اور دیگر کئی بڑے شہر فتح ہو کر اسلامی سلطنت میں شامل ہوئے۔ حضرت عثمانؓ کے بعد سیدنا علی بن ابی طالبؓ چوتھے خلیفہ منتخب ہوئے۔ آپ کے دور میں نئے علاقے فتح نہ ہو سکے اور مسلمانوں کی آپس میں کشمکش اور لڑائیاں جاری رہیں۔

امیر المؤمنین سیدنا معاویہؓ کے زمانہ میں ہند، افریقہ اور دیگر علاقوں میں فتوحات ہوئیں اور ایک وسیع رقبہ اسلامی سلطنت میں شامل ہوا۔ اموی خلفاء نے ملکی نظم و نسق، امن و امان، جہاد اور نئی فتوحات کے ذریعے اشاعت اسلام جیسے شاندار کارنا میں سرانجام دیئے۔ امویوں کے بعد متعدد عباسی حکمرانوں نے حکومت کی لیکن جہاد اور توسعہ سلطنت سے محروم رہے۔ ان کی آپس میں کشمکش اور خانہ جنگی جاری رہی۔ جب عباسی سلطنت انتہائی زوال کو پہنچی تو اس دورانِ مغولیا سے تاتاریوں کا طوفان اٹھا اور بغداد

کی ایسٹ سے ایسٹ بجادی۔ ۲۵۶ھ میں بغداد سے خلافت کا وجود ختم ہو گیا۔

مجموعی طور پر آٹھ صدیوں تک مسلمان خلفاء اور امراء نے انہیں میں حکومت کی، لیکن مسلمان بادشاہوں کی عیش کوئی، دین سے دوری، خانہ جنگی اور شمشیر و سناب سے لائقی کی وجہ سے عیسائی مختلف علاقوں پر قبضہ کرتے کرتے آخر کار ربیع الاول ۸۹۷ھ میں انہیں کے آخری شہر غرب ناط پر بھی قابض ہو گئے۔

سلطان عثمان دولت عثمانیہ کا پہلا تاجدار تھا۔ سلطان عثمان نے فتوحات کا سلسلہ شروع کیا اور اپنی سلطنت کو وسعت دینا شروع کی۔ گیلی پولی کی فتح کے ساتھ ہی یورپ میں عثمانی فتوحات کا آغاز ہوا۔ پھر عظیم عثمانی جرنیل اور مجاہد سلطان محمد فاتح نے 29 مئی 1453ء کو قسطنطینیہ بھی فتح کر لیا۔ اس طرح گیارہ صدیوں سے قائم شدہ بازنطینی سلطنت کا خاتمہ ہو گیا۔ جنوری 1517ء میں سلطان سلیم اول نے مصر کے مملوکوں کو قاہرہ کے قریب رضوانیہ کے مقام پر فیصلہ کیں شکست دے کر برائے نام عباسی خلیفہ سے خلافت اپنے نام منتقل کرالی۔ اس طرح اب خلافت کا مرکز بغداد اور قاہرہ کی بجائے قسطنطینیہ بن گیا۔ ستمبر 1566ء تک خلافت عثمانیہ مصر، شمالی افریقہ، ایشیا کو چک، فلسطین، شام، ریاستہائے بلقان اور ہنگری تک پھیلی ہوئی تھی۔ 1914ء میں پہلی جنگ عظیم میں اتحادیوں نے جرمنی اور ترکی کو شکست دے کر تین برابع ٹھوٹوں پر پھیلی ہوئی خلافت عثمانیہ کے تمام علاقوں پر قبضہ کر لیا۔ جنگ کے بعد 29 اکتوبر 1923ء میں مصطفیٰ کمال پاشا کی صدارت میں جمہوری حکومت قائم ہوئی، جس نے 2 مارچ 1924ء کو منصب خلافت ختم کرنے کا اعلان کر دیا اور ترکی کو سیکولر اسٹیٹ قرار دیا۔

ولید بن عبد الملک کے زمانہ خلافت میں حجاج بن یوسف کے حکم سے محمد بن قاسم نے سندھ کو فتح کیا اور پورے مغربی ہندوستان کو اسلامی سلطنت میں شامل کر لیا۔ شہاب الدین غوری نے شمالی ہند کو فتح کر کے باقاعدہ حکومت قائم کی۔ غلام خاندان کے بعد خلجی خاندان اور ان کے بعد تغلق، پھر لوڈھیوں نے ہندوستان پر حکومت کی۔ لوڈھیوں کے بعد ظہیر الدین بابر نے مغلیہ سلطنت کی بنیاد رکھی جو کہ انہیں صدی کے پہلے نصف اول تک کسی نہ کسی صورت میں برقرار رہی۔

فصل دوم:

مسلم ممالک میں احیاء تحریکیں

اسلامی سلطنتوں کے زوال اور کفریہ طاقتلوں کی جا رہیت اور ان کے قبضے کے بعد اہل اسلام نے سامراجی طاقتلوں کے اخراج، ان سے آزادی حاصل کرنے اور دوبارہ نئے سرے سے اسلامی نظام کے احیاء اور نفاذ کے لیے تحریک کا آغاز کر دیا۔ جن میں سب سے اہم کردار علماء کرام نے ادا کیا۔ آخر کار مسلم ممالک نے آزادی حاصل کر لی۔ ہم یہاں چند تحریک کا اجتماعی تعارف پیش کرتے ہیں۔

بر صغیر (پاک و ہند)

جب سلطنتِ مغلیہ انحطاط پذیر ہونے لگی اور انگریزوں کی آمد شروع ہوئی تو اس وقت کے علماء نے انگریزوں کے اخراج، ملک کے اندر موجود بغاوتوں کے سدِ باب، سلطنتِ مغلیہ کی مضبوطی اور اسلامی نظام کے از سرِ نو قیام کے لئے علم جہاد بلند کیا۔ شاہ ولی اللہ رحمہ اللہ نے بذریعہ خط و کتابت مغلیہ سلاطین کو ملکی اصلاح احوال کی ترغیب و تاکید کی۔ ایسٹ انڈیا کمپنی کے سیاہ کوروں کے لئے سلطان حیدر علیؒ اور فتح علیؒ می پوچھیے جاہد جرنیل سامنے آئے لیکن اپنوں کی خداری اور انگریزوں کی سازشوں کی وجہ سے سلطان حیدر علیؒ کے بعد شیر میسور سلطان فتح علیؒ می پوچھی لڑتے لڑتے جامِ شہادت نوش کر گئے۔

تحریک جہاد

شاہ عبدالعزیز رحمہ اللہ نے دعوت و جہاد کی سنت کا احیاء کرتے ہوئے اسلامی نظام کے احیاء کے لئے تحریک جہاد کو آگے بڑھاتے ہوئے ہندوستان کے دارالحرب ہونے کا فتویٰ دینے کے ساتھ ساتھ سید احمد شہید رحمہ اللہ کی زیر قیادت انگریزی سامراج کے اخراج اور اسلامی نظام حکومت کے قیام کے لئے مجاہدین کا لشکر تشكیل دیا۔ حضرت سید احمد شہید اور سید اسماعیل شہید رحمہما اللہ نے اپنی جہادی مہم کا آغاز سرحدی علاقے سے کیا۔ جذبہ جہاد اور نصرتِ الہی کے ساتھ فتوحات کا سلسلہ شروع ہو گیا۔ تحریک جہاد جاری تھی کہ علاقائی خوانین سازش کا شکار ہو گئے اور بغاوت شروع ہو گئی، چنانچہ سید احمد شہید اور

سید اسماعیل شہید رحمہما اللہ اپنے رفقاء سمیت بالاکوٹ کے میدانوں میں شہادت کے عظیم رتبے پر فائز ہوئے۔ بعد میں باقی ماندہ مجاہدین نے لڑائی جاری رکھی اور یہ سلسلہ ایک عرصے تک جاری رہا۔ 1857ء میں فیصلہ کن معرکہ ہوا، جس میں انگریزوں نے دہلی پر مکمل تسلط حاصل کر لیا اور برائے نام مغلیہ بادشاہت ختم کر دی گئی۔

تحریک دارالعلوم دیوبند

جنگ آزادی کے بعد دیوبند کے قصبہ میں ۱۵ محرم الحرام ۱۲۸۳ھ مطابق ۱۸۶۷ء کو مدرسہ قائم ہوا، جس کا مقصد اس مدرسہ کے اولین طالب علم حضرت شیخ الہند رحمہما اللہ اس طرح بیان فرماتے ہیں:

”حضرت الاستاذ (مولانا محمد قاسم ناتوتوی رحمہما اللہ) نے اس مدرسہ کو کیا درس و مدیریس، تعلیم و تعلم کے لئے قائم کیا تھا؟ مدرسہ میرے سامنے قائم ہوا، جہاں تک میں جانتا ہوں 1857ء کے ہنگامے کی ناکامی کے بعد یہ ارادہ کیا گیا کہ کوئی ایسا مرکز قائم کیا جائے، جس کے زیر اثر لوگوں کو تیار کیا جائے تاکہ 1857ء کی ناکامی کی تلافی کی جائے۔“

(احاطہ دارالعلوم دیوبند میں بیتے ہوئے دن: ص ۰۷۱)

حضرت شیخ الہند رحمہما اللہ نے مدرسہ کے قیام کا مقصد ہمیشہ پیش نظر رکھا، چنانچہ ۱۲۹۷ھ میں ”شہرۃ التربیت“ کے نام سے ایک جمیعت قائم کی، پھر جمیعت الانصار کے نام سے ایک جماعت تشکیل دی۔ 1912ء میں بلقان اور ترکی کے درمیان جنگ چھڑ گئی۔ 1915ء میں حضرت شیخ الہند نے حضرت مولانا عبد اللہ سندھی رحمہما اللہ کو کابل بھیجا۔ ادھر آپ اپنے پروگرام کو عملی جامہ پہنانے کے لئے مکہ معظمه پہنچ کر گورنر مکہ غالب پاشا، ترکی وزیر جنگ انور پاشا اور جنوبی و مغربی محاذ کے کمانڈر جمال پاشا سے ملاقات کر کے انہیں اپنے پروگرام کا نقشہ سمجھایا۔ اس خفیہ تحریک کا راز فاش ہونے پر صفر ۱۳۲۵ھ میں آپ اپنے رفقاء سمیت گرفتار کر لئے گئے۔ دسمبر 1919ء کو جمیعت علماء ہند کا قیام عمل میں آیا۔ حضرت شیخ الہند کی وفات کے جانشین شیخ الاسلام مولانا سید حسین احمد مدینی نے تحریک آزادی میں سرگرم حصہ لیا۔ آپ نے مارچ ۱۹۲۲ء میں جمیعت علماء ہند کی طرف سے ہندوستان کی آزادی اور مسلمانوں کے مستقبل کے لیے فارمولہ پیش کیا۔

حکیم الامت مولانا اشرف علی تھانوی رحمہما اللہ کا حالات و واقعات کے پیش نظر یہ خیال تھا کہ اب ہندو اور مسلمانوں کا اکھٹہ رہنا مشکل ہے اور جو جماعت مسلمانوں کے لئے علیحدہ مملکت کا مطالبہ کرے

گی اسے کامیابی حاصل ہو جائے گی، اس لئے آپ نے مسلم لیگ کی قیادت کو تبلیغ کرنے کے لیے دسمبر 1938ء میں تبلیغی و فدروانہ کیا۔ حضرت حکیم الامت نے مسلم لیگ کی جدوجہد کو ہی ہندوستان کے مسلمانوں کے مستقبل کے لئے مفید سمجھا، اس لئے جون 1939ء میں مسلم لیگ کی حمایت میں فتویٰ جاری کیا۔ حضرت تھانوی رحمہ اللہ کے بعد ان کے خلفاء حضرت مولانا شبیر احمد عثمانی اور مولانا مفتی محمد شفعی رحمہ اللہ نے تحریک پاکستان کی حمایت کی۔ نومبر 1945ء میں کلکتہ میں "جمعیت علماء اسلام" تشکیل دی گئی، جس نے مسلم لیگ کی حمایت کا اعلان کرتے ہوئے مسلمانوں سے مسلم لیگ کے امیدواروں کو ووٹ دینے کی اپیل کی۔ 3 / جون 1947ء کو تقسیم ہند کا اعلان ہو گیا۔

علماء کرام نے تحریک پاکستان کی حمایت و نصرت اس بنا پر کی تھی کہ قیام پاکستان کے بعد اس میں اسلامی نظام نافذ کیا جائے گا۔ بانی پاکستان محمد علی جناح کی وفات کے بعد ارباب اقتدار نے مقصد پاکستان سے یکسر اخراج کرنا شروع کر دیا اور اسلامی نظام کے مخالفین نے یہاں لیے گئے ہیں لیکن اسلامی حکومت کے قیام کے لئے ریشہ دوانیا شروع کر دیں۔ قرارداد مقاصد پاس ہونے کے بعد مخالفین اسلام نے یہ پروپیگنڈہ شروع کر دیا کہ اسلام کا کوئی دستور مملکت نہیں۔ حکومت کے اس پروپیگنڈے کا جواب دینے کے لئے جنوری 1951ء کو کراچی میں تمام ممالک کے 31 جیہے علماء کرام کا اجتماع منعقد ہوا، جس میں متفقہ طور پر اسلامی مملکت کے بنیادی اصولوں پر مشتمل 22 نکات پیش کئے گئے۔ 14 / اگست 1973ء کو نیا متفقہ آئین نافذ ہوا۔ جس میں اسلامی دفعات شامل کی گئیں۔ 6 / اکتوبر 1989ء کو آٹھ سیاسی جماعتوں پر مشتمل اتحاد "اسلامی جمہوری اتحاد" قائم ہوا جس میں دینی سیاسی جماعتوں بھی شامل تھیں۔ 1990ء کے انتخابات میں اس اتحاد نے اکثریت حاصل کرنے کے بعد دینی جماعتوں کے ساتھ جو سلوک کیا وہ تاریخ کا سیاہ ترین باب ہے۔ 2002ء میں مذہبی سیاسی جماعتوں کے اتحاد "متحده مجلس عمل" کا قیام عمل میں آیا۔ اکتوبر 2002ء کے عام انتخابات میں مجلس عمل کو بلوچستان میں جزوی کامیابی اور سرحد میں اکثریت حاصل ہوئی۔ مجلس عمل نے سرحد میں حکومت تشکیل دی اور سرحد آسیبلی میں اسلامی اصلاحات کے حوالے سے جبکہ بل منظور کیا جسے مرکزی حکومت نے قبول کرنے سے انکار کر دیا۔ صوبائی سطح پر مکمل اقتدار کے باوجود مجلس عمل مختلف رکاوتوں کی وجہ سے اسلامی قوانین نافذ نہیں کر سکی۔ فروری 2008ء کے انتخابات میں متحده مجلس عمل کو ناکامی کا سامنا کرنا پڑا۔

ترکی

خلافت کے سقوط کے بعد نئے سیکولر ترکی میں مذہبی تعلیم کو منوع قرار دیا گیا۔ صوفیاء کی خانقا ہوں کو بند کر دیا گیا، عربی رسم الخط کو سرکاری حکم کے ذریعے ترک کر دیا گیا اور اذان، نماز وغیرہ عربی زبان میں پڑھنے پر پابندی لگادی گئی۔ مصطفیٰ کمال اور اس کے رفقاء نے یہود و نصاریٰ کی دیرینہ خواہش کے عین مطابق ترکی کی اسلامی حیثیت کو ہر لحاظ سے ختم کرنے کی بھرپور کوشش کی۔ اسلامی تہذیب و ثقافت کے تمام آثار و علامات کو مٹانے کی ہر ممکن سعی کی۔ جس ملک میں صدیوں تک اسلامی نظام خلافت قائم رہا اور اسلامی تہذیب و تمدن اور ثقافت کا مرکز رہا، تھوڑے ہی عرصے میں مغربی تہذیب و ثقافت کے آثار و مظاہر کا ظہور شروع ہو گیا۔ تاہم ترک مسلمانوں کی اسلام پسندی، مذہبی حمیت، جذبہ ایمانی اور اسلامی غیرت کو فنا نہ کیا جاسکا۔

سیکولر ازم کے خلاف جہاد

مصطفیٰ کمال کے سیکولر نظریات اور اعمال کے سیالب کے آگے در دل رکھنے والے علماء نے بند باندھنے کی حسب ابتدا عت کوشش کی اور ترکوں کے ایمان و عقیدہ اور اسلامی تعلیمات و احکام سے وابستگی گو باقی رکھنے اور اسے مضبوط کرنے کے لئے بھرپور جدوجہد کی۔ علماء کرام نے مختلف طریقوں سے دعوتی و اصلاحی خطبات، دروس قرآن اور مowaاعظ کے ذریعے ترک مسلمانوں کے تزکیہ و تربیت کا کام جاری رکھا۔ جس کا یہ فائدہ ہوا کہ کمالی سیکولر افکار و نظریات پوری ترک قوم پر حاوی نہ ہو سکے۔ انہیں علماء کرام میں ایک عظیم شخصیت شیخ بدیع الزمان سعید نوری (1873 تا 1940) کی ہے، جنہوں نے ترک مسلمانوں میں دعوتی و اصلاحی تحریک چلا کر ان کے ایمان و اسلام کی حفاظت کر کے اسے پروان چڑھایا۔

ترک فوج کو ترکی کے سیکولر شخص کا محافظ قرار دیا گیا چنانچہ کوئی جماعت بھی ترکی میں اسلامی تعلیمات کی ترویج اور قوانین کے نفاذ کے لئے کامیاب نہ ہو سکی اگر کوئی گروہ یا جماعت ایسا کرنے کی کوشش کرتی تو فوج آئین کی خلاف ورزی کے نام پر اس کے خلاف کارروائی کرتی اور اس طرح کی کوشش کرنے والی مقتدر جماعت کی حکومت کو ختم کر کے اقتدار پر اپنا تسلط قائم کرتی ہے۔ چنانچہ یہ سلسہ آج تک بدوستور جاری ہے۔ 1941ء میں ترمیم شدہ دستور میں چند اسلامی سرگرمیوں کی

اجازت دی گئی، جس سے ملک کے سیکولر کروار اور شخص پر کوئی فرق نہ پڑتا ہو۔

احیاءِ اسلام کے لئے جمہوری جدوجہد

پروفیسر نجم الدین اربکان نے اعلیٰ تعلیم میکنینگ یونیورسٹی اتنبول سے حاصل کرنے کے بعد جرمن کی یونیورسٹی آف آنچن سے میکنینگ انجینئرنگ کے ایک شعبہ میں پی ایچ ڈی کی ڈگری حاصل کی۔ 1969ء میں ترکی میں ہونے والے عام انتخابات میں آزاد امیدوار کی حیثیت سے حصہ لیا اور تاریخ ساز کامیابی حاصل کی پھر پارلیمنٹ میں اپنے ہم خیال احباب کا ایک مجاز قائم کر کے 26 جنوری 1970ء کو ملی نظام پارٹی کے نام سے اپنی پارٹی تشكیل دی۔ جس کے منشور کا اہم نکتہ ”اسلامی فکر اور نظریات کی بالادستی“ تھا۔

یہ چیز ترکی کے سیکولر طبقے اور مغرب کے لئے قابل قبول نہ تھی چنانچہ اس پارٹی کو مئی 1971ء خلاف قانون قرار دے دیا گیا۔ 11 اکتوبر 1972ء کو ”ملی سلامت پارٹی“ کے نام سے نئی جماعت تشكیل دی گئی جس نے 1973ء کے پارلیمانی انتخابات میں شرکت کر کے 11 فیصد ووٹ حاصل کئے اور 47 نمائندے منتخب ہوئے۔ پیپلز ریپبلکن پارٹی کے ساتھ اشتراک کیا گیا اور پروفیسر اربکان ڈپٹی وزیر اعظم بنے، آپ نے اس منصب کے ذریعے ترک معاشرہ میں اسلامی فکر کے احیاء، اسلامی شعائر اور اپنے تاریخی ورثتے سے محبت اور جہاد کے جذبے کو پروان چڑھایا۔ تمام فوجی مرکز اور اداروں میں اسلامی تعلیمات کو لازم قرار دیا گیا۔ ان اقدامات سے گھبرا کر فوج نے 14 ستمبر 1980ء کو پارلیمنٹ کی جگہ ”ملی رفاه پارٹی“، تشكیل دی گئی جس کے منشور کی اہم شق ”اسلامی نظریہ حکومت کا قیام“ تھی۔

رفاه پارٹی نے 1987، 1991، 1994 اور 1996ء کے عام انتخابات میں شرکت کی کی 1996ء کے عام انتخابات میں 21 فیصد ووٹوں کی حمایت سے قومی اسمبلی کی 153 نشیطیں حاصل کر کے ترکی کی سب سے بڑی سیاسی پارٹی کے طور پر سامنے آئی۔ پروفیسر نجم الدین اربکان پہلے اسلام پسند وزیر اعظم منتخب ہوئے۔ خارجی و پیروںی سازشوں کی وجہ سے حکومت بمشکل گیارہ ماہ چل سکی۔ 18 جون 1997ء کو وزیر اعظم اربکان کو مستعفی ہونا پڑا۔ اس کے بعد دسمبر 1997ء میں رفاه کو خلاف قانون قرار دے کر سیاست میں حصہ لینے سے روک دیا گیا۔

نومبر 2002ء میں پارلیمانی انتخابات ہوئے جو نئی سیاسی جماعت ”جسٹس اینڈ ڈولپمنٹ

پارٹی“ نے جیت لیے تاہم مذہبی جذبات اور ایجنسڈ ارکھنے کے باعث اس کے رہنماء طیب اردوگان کو فوج نے قبول کرنے سے انکار کر دیا۔ تاہم بعد میں مفاہمت ہو گئی اور طیب اردوگان ترکی کے نئے وزیر اعظم بن گئے۔ مارچ 2003ء میں امریکہ کو عراق پر حملہ کرنے کی غرض سے فوجی اڈوں کی ضرورت تھی۔ میں ترکی کی پارلیمنٹ نے امریکہ کو اپنے ملک کے ہوائی اڈے استعمال کرنے کا بل مسٹر دکر دیا۔ اس پر امریکہ اور ترکی کے تعلقات سخت خراب ہو گئے۔ ایک جائزے سے پتا چلا کہ 90 فی صد ترک امریکی حملے کے خلاف تھے۔ 2007ء میں پارلیمانی انتخابات ہوئے جو حکمران جماعت " جمیں اینڈ ڈولمنٹ پارٹی“ نے جیت لیے۔ اسی پارٹی سے تعلق رکھنے والے وزیر خارجہ عبداللہ گل کو صدارتی انتخاب میں صدارتی امیدوار نامزد کیا گیا جس کی سیکولر حلقوں نے مخالفت کی تاہم وہ صدر منتخب ہو گئے۔

انڈونیشیا

انڈونیشیا میں اسلام کی اشاعت عرب مبلغین کے ذریعہ ہوئی اور مقامی نو مسلموں نے اہم کردار ادا کیا۔ انڈونیشیا میں مسلمانوں کی پہلی سلطنت سماڑا میں 1205ء میں قائم ہوئی۔ اس کے بعد آپ، پالم نگ، جاوا، بورینو، سلاڈیسی اور مالوکا میں مسلمانوں نے سلطنتیں قائم کیں جو کسی نہ کسی طرح 1755ء تک برقرار رہیں۔ 1511ء میں پرتگال نے جزائر انڈونیشیا پر قبضہ کر لیا۔ پھر ولندیزیوں نے آہستہ آہستہ ان علاقوں پر قبضہ کر لیا۔ 1816ء میں برطانوی حکومت نے یہاں اقتدار حاصل کر لیا اور ہالینڈ سے ایک معاهدے کے تحت انڈونیشیا کے جزائر کو آپس میں بانت لیا۔ جنگ عظیم دوم کے دوران ایک مختصر وققے کے لئے جاپانیوں نے اقتدار حاصل کر لیا۔ اس کے بعد اتحادیوں نے دوبارہ اس پر قبضہ کر لیا۔

استعماری طاقتوں کے خلاف جہاد

انیسویں صدی کے اوائل میں ولندیزیوں کے خلاف مختلف سیاسی اور مذہبی تحریکات کا آغاز ہوا۔ آپ کے ایک عالم امام ابوالجنول نے غاصب ولندیزیوں کے خلاف مختلف سیاسی اور مذہبی تحریکات کا آغاز ہوا۔ نے مجاہدین کی ایک باقاعدہ فوج تیار کی۔ چنانچہ یہ تحریک جہاد ان کی وفات 1864ء تک جاری رہی۔ اس تحریک سے دیگر جزائر کے عوام بھی متاثر ہوئے اور وہاں بھی مختلف تحریک آزادی کا آغاز ہوا، جنہوں نے مسلمانوں کی تعلیمی، رفاقتی، معاشی، معاشرتی سطح پر بہت خدمت کی اور عوام کے اندر آزادی اور حریت

کا شعور اور بیداری پیدا کی۔ 1912ء میں حاجی عمر سعید نے ایک تحریک "شرکت اسلام" کی بنیاد رکھی۔ جس نے قومی بیداری میں اہم کردار ادا کیا۔ 1926ء میں "نهضۃ العلما" کا قیام عمل میں آیا۔ جس کے پہلے صدر ہاشم اشتری منتخب ہوئے۔ 1937ء میں اسلامی تنظیموں کا اتحاد M.I.A وجود میں آیا۔ جنگ عظیم دوم کے دوران 1942ء سے 1945ء تک مختصر و قفقے کے لئے جاپان انڈونیشیا پر قابض ہو گیا اور اس نے سیاسی تنظیموں پر پابندی عائد کر دی جو کہ جلد اٹھائی گئی۔ اسی دوران M.I.A کی جگہ ماشوی تحریک نے ملی جس نے اپنا عسکری بازو حزب اللہ کے نام سے تشکیل دیا۔ آزادی کی تحریک روز بروز زور پکڑتی گئی۔ 1945ء میں جاپانیوں کی شکست کے بعد ڈچ حکمرانوں نے دوبارہ انڈونیشیا پر قبضہ کرنا چاہا لیکن ان کی یہ کوشش کامیاب نہ ہو گئی۔

دیگر جماعتوں سے اتحاد اور اسلامی دستور میں رکاوٹ

قوم پرستوں اور کمیونسٹوں کے ساتھ اسلامی تحریکیں بھی جنگ آزادی میں پیش پیش تھیں اور انڈونیشیا کے لئے دستور سازی میں شریک ہو گئیں۔ اسلام پسندوں کا زور اس بات پر تھا کہ دستور میں انڈونیشیا کو ایک اسلامی ریاست قرار دے کر دستور کی بنیاد شریعت اسلامیہ پر رکھی جائے، لیکن قوم پرستوں اور کمیونسٹوں کی مخالفت کی وجہ سے انہیں ایک ایسے پانچ سوئی فارمولے پر اتفاق کرنا پڑا۔ جس میں خدا نے واحد کو اول درجے پر رکھا گیا تھا۔ یہ دستور 18 / اگست 1945ء کو انڈونیشیا کی آزادی کے اعلان کے ساتھ ہی نافذ کیا گیا۔ انڈونیشیا کی آزادی کے اعلان کو ڈچ حکمرانوں نے تسلیم نہ کیا تو 1945ء تا 1949ء تک جنگ آزادی جاری رہی، جس میں حزب اللہ کے رضاکاروں نے کثیر تعداد میں شرکت کی۔ حزب اللہ میں شامل نہضۃ العلما سے تعلق رکھنے والے علماء نے اکتوبر 1945ء میں یہ فتویٰ جاری کیا کہ جنگ آزادی "جہاد فی سبیل اللہ" ہے اور تمام انڈونیشیائی مسلمانوں پر اس میں شرکت لازم ہے۔ اس فتوے نے جہاد آزادی میں ایک نئی روح پھونک دی اور تحریک ایک نئے مرحلے میں داخل ہو گئی۔ آخر کار 28 / دسمبر 1949ء میں ڈچ حکمرانوں نے انڈونیشیا کی آزادی کو تسلیم کر لیا۔ ماشوی تحریک میں شامل نہضۃ العلما کے اس مطالبہ کو کہ "اس اتحاد میں علماء کی کوئی حصہ کیا جائے" میں شامل دیگر جماعتوں نے تسلیم کرنے سے انکار کر دیا جس کی بناء پر نہضۃ العلما نے ماشوی اتحاد سے 1952ء میں علیحدگی اختیار کر لی۔ نہضۃ العلما، 1955ء میں دستور ساز اسمبلی اور پہلے پارلیمانی انتخابات میں 18.4 فیصد ووٹ حاصل کر کے

چار بڑی سیاسی جماعتوں میں سے ایک رہی جبکہ مجموعی طور پر اسلامی پارٹیوں کو 43.9 فیصد ووٹ ملے۔ دستورساز آئینی میں تمام اسلامی پارٹیوں نے انڈونیشیا کو اسلامی ریاست قرار دینے کا مطالبہ کیا۔ جس کی کیونٹ، نیشنلٹ، علاقائی پارٹیوں اور عیسائیوں نے مخالفت کی جس کی وجہ سے دستور پر اتفاق نہ ہوا۔ 1958ء میں سوکارنو نے دستورساز آئینی تحلیل کر دی اور 1945ء کا دستور نافذ کر دیا۔ 1971ء کے انتخابات میں نہضۃ العلماء نے حزب اللہ کی قیادت میں 18.3 فیصد ووٹ حاصل کئے اور اکثریتی پارٹی گولکر پارٹی کو 63 فیصد ووٹ حاصل ہوئے۔ انتخابات کے بعد نہضۃ العلماء، گھومت میں حصہ دینے سے انکار کر دیا گیا۔ 1985ء میں سوہارت نے ”پانکشیلا“ نامی قانون عوام پر مسلط کر دیا۔ جس کی زیادہ تر اسلام پسند جماعتوں نے مخالفت کی۔

سودان

1820ء میں مصر نے سودان پر قبضہ کر لیا پھر انگریز بھی اس علاقے پر قابض ہونا شروع ہوئے۔ سید محمد احمد جو کہ مہدی سودانی (1831ء تا 1885ء) کے نام سے معروف ہیں، نے تحریک جہاد کی بنیاد رکھی اور چار سال 1881ء تا 1884ء میں انگریزوں اور مصریوں کے خلاف جہاد کر کے بیشتر علاقوں پر قبضہ کر لیا۔ ان کی وفات کے بعد بھی تحریک جاری رہی اور ان کے مریدوں نے 1898ء تک انگریزوں سے جہاد کیا۔ 1899ء میں مہدی کے مریدوں نے ”ام درمان“ کی جنگ میں شکست کھائی اور انگریزوں نے سودان کو مکمل طور پر اپنے قبضے میں لے لیا۔

تحریک آزادی

1928ء میں مصر میں اخوان المسلمین کی بنیاد رکھی گئی۔ 1930ء کے عشرے میں سودان میں بھی اخوان کی دعوت پہنچی اور یہاں بھی اخوان منظم ہونا شروع ہو گئے۔ طلبہ کی ایک تنظیم ”اسلامک لبریشن موومنٹ“، قائم کی گئی جس نے 1948ء میں سو شلسٹوں اور کمیونٹوں کو خرطوم یونیورسٹی کے انتخابات میں شکست دی۔ اخوان نے 1955ء میں ”اسلامی دستور فرنٹ“ کے نام سے مختلف جماعتوں پر مشتمل ایک اتحاد تشكیل دیا، جس میں شامل جماعتوں کو اس بات پر متفق کیا گیا کہ 1956ء میں سودان کی متوقع آزادی کے بعد ملک کا دستور اسلامی اصولوں پر بنی ہو گا، لیکن آزادی کے بعد اسلامی دستور کے لئے کوئی اقدام نہ کیا گیا۔ 1958ء میں اخوان نے ملک کے پہلے انتخابات میں براہ راست حصہ لئے

کی بجائے اسلامی دستور کے لئے کام کرنے والے افراد کو کامیاب کرانے کی حکمت عملی اختیار کی اور نیشنل فرنٹ تشكیل دیا۔

نفاذِ اسلام کی جدوجہد اور فوجی آمریت

1958ء میں ہی جزل ابراہیم عبود نے اقتدار پر قبضہ کر لیا اور سیاسی جماعتوں پر پابندی عائد کر دی۔ اسی دورانِ اخوان نے البلاغ کے نام سے کام جاری رکھا اور 1959ء میں امہ پارٹی اور نیشنل ڈیموکریٹیک پارٹی کے ساتھ مل کر فوجی حکومت کو ختم کرنے کی کوشش کی جو کہ کامیاب نہ ہو سکی۔ 1964ء میں اخوان نے ”اسلامی چارٹر فرنٹ“ کے نام سے مختلف جماعتوں کا اتحاد تشكیل دیا۔ جس کا سیکریٹری جزل ڈاکٹر حسن عبداللہ ترابی کو بنایا گیا۔ فرنٹ نے 1965ء کے انتخابات میں حصہ لیا اور سات نشستیں حاصل کیں۔ فرنٹ نے یہ منشور پیش کیا:

1- اسلامی نظام کا نفاذ 2- معیشت کی اصلاح 3- بد عنوانی سے پاک حکومت کا قیام
1967ء میں دوبارہ انتخابات ہوئے تو فرنٹ کو صرف پانچ نشستوں پر کامیابی ہوئی۔ 1969ء کو میجر جزل جعفر نیری نے اقتدار پر قبضہ کر لیا۔ فرنٹ نے امہ پارٹی کے ساتھ مل کر نیشنل فرنٹ بنایا اور فوجی حکومت کے خلاف مزاحمت کی جسے فوجی حکومت نے بہت بڑے طریقے سے کچل دیا، جس میں سینکڑوں افراد کو ہلاک کیا گیا۔ فرنٹ 1973ء، 1975ء اور 1976ء کی فوجی حکومت کے خلاف مزاحمت میں شامل رہا۔ 1971ء میں جعفر نیری ملک کے پہلے صدر منتخب ہوئے اور 1973ء میں نیا آئین نافذ کیا گیا۔

اسلامی قوانین کا نفاذ

1983ء میں نیری دوبارہ صدر منتخب ہوئے اور ملک میں اسلامی نظام متعارف کرانے کا اعلان کیا۔ اسلامی جماعتوں نے اس کا خیر مقدم کیا اور حکومت کی اس بارے میں کھلی جمایت کی۔ فرنٹ نے اسلامی قوانین کے نفاذ کے ایک سال بعد بین الاقوامی کانفرنس برائے نفاذِ شریعت منعقد کی، جس میں دنیا بھر سے دوسرے زائد نمائندوں نے شرکت کی اور دس لاکھ افراد نے ڈاکٹر حسن عبداللہ ترابی کی اپیل پر خرطوم کی سڑکوں پر مارچ کیا۔ جون 1989ء میں جزل عمر حسن احمد البشیر نے اقتدار سنبھال لیا اور پورے مملک میں اسلامی قوانین کے نفاذ کا اعلان کر دیا۔ 1990ء میں امریکہ نے سوڈان کی امداد بند کر دی۔ 1993ء میں جزل عمر بشیر سرکاری طور پر سوڈان کے صدر بن گئے۔ 1996ء

میں ملک میں صدارتی انتخابات ہوئے جو صدر عمر بشیر جیت گئے، اگرچہ حزب اختلاف کے کئی گروہوں نے انتخابات کا بائیکاٹ کیا۔

20 اگست 1998ء کو امریکہ نے خرطوم میں "الشفاق فارسیوں کیل فیکٹری" کو 20 سے زائد کروڑ میزانلوں کا نشانہ بنایا۔ یہ حملہ اس الزام کی بنا پر کیا گیا تھا کہ یہ فیکٹری جہادی تنظیم القاعدہ کے سربراہ اسامہ بن لادن کی ہے جس میں کیمیائی ہتھیار تیار ہوتے ہیں، یہ جھوٹ ثابت ہوا کیونکہ اس فیکٹری میں ایئٹی ملیریا اور اینٹی باسیوٹک دوائیں تیار ہوتی تھیں۔ 1999ء میں ملک میں کثیر جماعتی نظام دوبارہ قائم کر دیا گیا۔ حسن عبد اللہ الترابی کو نظر بند کر دیا گیا، کیونکہ وہ پارلیمنٹ کے ذریعے صدر عمر البشیر کے اختیارات کم کرنا چاہتے تھے۔ 2004ء میں دارفور میں باغیوں نے حکومت کے خلاف لڑائی جاری رکھی۔ چونکہ وہ عیسائی ہیں، اس لیے امریکہ اور دوسری مغربی طاقتوں نے سودانی حکومت پر زور دیا کہ وہ باغیوں کے خلاف فوجی کارروائی بند کرے، ورنہ سودان پر حملہ کر دیا جائے گا۔

الجزائر

پہلی صدی ہجری مطابق ساتویں صدی عیسوی میں حضرت عقبہ بن نافع رضی اللہ تعالیٰ عنہ نے الجزائر کو فتح کیا۔ اسلامی مبلغین کی کوششوں سے اہل الجزائر نے اسلام قبول کیا۔ یہاں مسلمانوں کی حکومت رہی۔ سولہویں صدی عیسوی میں اپسین نے الجزائر پر قبضہ کیا۔ الجزائری باشندوں کی درخواست پر خلافت عثمانیہ کے امیر الحیر خیر الدین باربروسہ نے الجزائر کو آزاد کر دیا اور یہاں خلافت عثمانیہ کی عملداری قائم ہوئی۔ 1835ء میں فرانس نے الجزائر پر قبضہ کر لیا۔

تحریک جہاد

فرانسیسی قبضہ کے خلاف امیر عبدالقدور الجزائری نے تحریک جہاد شروع کی اور وقفہ و قفے سے فرانسیسی سامراج کے خلاف الجزائری مجاہدین لڑتے رہے۔ لیکن 1847ء میں فرانس نے الجزائر پر مکمل کنٹرول حاصل کر لیا۔ تھاریک آزادی تسلسل سے جاری رہیں البتہ جدوجہد آزادی کا باقاعدہ آغاز بیسویں صدی کے آغاز میں ہوا، الجزائر کے ممتاز عالم دین شیخ عبدالحمید بن بادیس نے 1922ء میں جمعیۃ علماء الجزائر نامی جماعت قائم کی۔ جمعیۃ نے اپنے قیام کے بعد سب سے زیادہ زور دینی اور معاشرتی اصلاح پر دیا اور فرانسیسی ثقافتی یلغار کے آگے بند باندھنے کی بھرپور کوشش کی۔ 1951ء میں

الجزائری محاذ برائے دفاع حریت، "قائم ہوا جس میں "جمعیۃ علماء الجزائر" جمہوری آزادیوں کی فتح کی تحریک (M.L.T.D) جمہوری اتحاد اور دیگر سیاسی تنظیمیں شامل تھیں۔ 1954ء میں جب آزادی کی تحریک مسلح جدوجہد کے دور میں داخل ہوئی تو اسے مشترکہ محاذ کی مکمل حمایت حاصل تھی۔ سات سال کی جدوجہد کے بعد 3 / جولائی 1962ء میں فرانس نے اقتدار "قومی محاذ آزادی" کے راہنماؤں کے حوالے کر دیا جس میں سو شلکٹ راہنماؤں کی اکثریت اور غالبہ تھا۔ چنانچہ نئی حکومت میں سرکاری مذہب اسلام کو قرار دیا گیا اور مذہبی امور کی نگرانی کے لئے ایک وزارت اور مستقل محقق بھی قائم کیا گیا لیکن اسلامی نظام کو روکنے اور اس کے حامیوں کو دباؤ کی ہر ممکن کوشش جاری رہی۔ 1989ء میں نیا آئین نافذ ہوا۔ 20 / اپریل 1990ء کو اسلامی محاذ نجات نے دارالحکومت میں صدارتی محل کے سامنے مظاہرہ کیا اور محاذ کے صدر ڈاکٹر عباسی مدینی نے اسلامی شریعت کے نفاذ کا مطالبہ کیا۔

نفاذ اسلام کے لئے جمہوری جدوجہد اور فوجی آمریت

1990ء میں پہلے صوبائی بلدیاتی کونسلوں کے انتخابات میں اسلامی محاذ نجات (اسلامک سالویشن فرنٹ) کو اکثریت حاصل ہوئی اور حکمران جماعت "قومی محاذ آزادی" کو بڑی طرح شلکٹ کا سامنا کرنا پڑا۔ صوبائی اور بلدیاتی اداروں میں محدود اختیارات کے باوجود اسلامی محاذ نے متعدد اصلاحات نافذ کیں۔ حکومت نے جون 1990ء میں پارلیمانی انتخابات کروانے کا اعلان کیا۔ اسلامی محاذ کی بڑھتی ہوئی مقبولیت سے اسلام مخالف قوتوں پر پیشان ہو گئیں۔ فرانس نے فوج کے ذریعے اسے اقتدار تک پہنچنے سے روکنے کی کوششیں شروع کر دیں۔ 28 / ائمہ 1991ء کو اسلامی محاذ کے 40 ہزار مظاہرین نے دارالحکومت میں مظاہرہ کیا۔ 5 جون کو حکومت نے ایک جنسی نافذ کردی اور انتخابات ملتوی کر دیے۔ اسلامی محاذ کے سینکڑوں ارکان محاذ کے صدر 60 سالہ ڈاکٹر عباسی مدینی سمیت گرفتار کر لئے گئے۔ اسلامی محاذ کے نئے قائد عبدالقدیر حشانی نے انتخاباتی باریکات ختم کرتے ہوئے 26 / دسمبر 1991ء کو ہونے والے انتخابات میں حصہ لینے کا فیصلہ کیا اور عوام کے سامنے منشور پیش کیا جس کا اہم نکتہ "شرعی قوانین کا نفاذ" تھا۔

انتخابات کے پہلے راؤنڈ میں محاذ نے قانون ساز اسمبلی کی 430 نشتوں میں سے 188 نشتوں جیت کر اکثریت حاصل کر لی۔ مغربی پڑوی مسلم ممالک تیونس، مراکش، مصر، لیبیا کی حکومتیں اور الجزائر کے اسلام مخالف عناصر پر پیشان ہو گئے۔ چنانچہ فوج نے صدر سے استغفار لے کر

اقدار پر قبضہ کر لیا۔ انتخابات کا اگلا راؤنڈ جو 16 فروری 1992ء کو ہونا تھا معطل کر دیا گیا۔ اس طرح جمہوریت کے راستے سے آنے والے انقلاب کا راستہ روک دیا گیا اور دینی سیاسی قوتوں کو کچلنے کی کارروائیاں شروع کر دی گئیں۔

مصر

اخوان المسلمين کی تشکیل

ذی قعدہ ۱۳۲۷ھ مطابق مارچ 1928ء میں حسن البناء نے اپنے چھ ساتھیوں کے ساتھ مل کر تحریک اخوان المسلمين کی بنیاد رکھی اور خاموشی کے ساتھ اسلامی نظام کے احیاء کے لئے دعوت شروع کر دی۔ آپ نے شہر، گاؤں، قصبے الغرض ہر جگہ جا کر دعوت دی۔ آپ چونکہ سرکاری اسکول میں مدرس تھے اس لئے باہر کے سفر ہفتہ وار اور سالانہ گرمی کی تعطیلات میں کرتے تھے۔ یعنی ہفتہ وار میں قریب کے شہر اور بڑی چھٹیوں میں دور کے شہروں میں دعوت کے لئے جاتے تھے۔ لوگ آپ کی موثر تقریر سے متاثر ہو کر جو ق درجوق اس تحریک میں شامل ہونے لگے۔ 1934ء میں شیخ کاتب الدہ قاہرہ کر دیا گیا۔ یہاں آپ نے دعوت کو مزید وسعت دی۔ 1934ء میں مصر کے پچاس سے زائد شہروں میں دعوت کا کام پھیل چکا تھا۔ 1936ء میں شیخ البناء نے شاہ فاروق اور وزیر اعظم مصطفیٰ النحاس، عرب ممالک کے فرمانرواوں، حکام اور متعدد دینی اور سیاسی راہنماؤں کے نام ایک خط لکھا جس میں اسلامی نظام، اس کے دستور اور اسلامی تہذیب و تمدن کی طرف ان کو دعوت دی اور مغربی و اسلامی نظام ہائے حیات میں فرق واضح کر کے اسلامی نظام کی ترجیح کو ثابت کیا۔ 1939ء اور 1940ء کے درمیانی عرصے میں اخوان سیاسی جدوجہد میں شریک ہونا شروع ہوئی۔ قاہرہ یونیورسٹی اور از ہر یونیورسٹی کے نوجوانوں کا ایک گروہ اس میں شامل ہوا۔ اس کے علاوہ مختلف پیشیوں اور طبقوں کے لوگ بھی جماعت میں شامل ہونے لگے۔

حسین سری کی وزارتِ عظیمی کے دور میں اخوان کے ہفت روزہ رسالے ”تعارف“، ”شجاع“ اور ماہنامہ ”المنار“ پر پابندی لگادی گئی۔ رسائل اور کتابیں منوع قرار دی گئیں، پر یہ بند کر دیا گیا اور مرکزی راہنماؤں کو گرفتار کر کے دور دور کے شہروں میں لے جایا گیا۔ وزیر اعظم نحاس کے دور میں یہ پابندیاں ختم ہو گئیں لیکن برطانوی سفارت خانے کے دباو پر مرکز کے علاوہ ان کے تمام شعبوں پر

پابندی لگادی گئی۔ اس کے بعد احمد ماہر کی وزارت میں پھر بحث شروع ہوئی۔

جمهوری سیاست میں شرکت

حسن البناء اور دوسرا رہنماؤں نے انتخابات میں حصہ لیا۔ شیخ البناء کامیاب ہو گئے لیکن انگریزوں اور اخوان مخالف حلقوں کی طرف سے سازش کے ذریعے دوبارہ انتخابات کر کر شیخ البناء اور دیگر اخوانی امیدواروں کو ہرادیا گیا۔ 5 / مئی 1946ء کو اخوان نے پہلا روز نامہ اخبار نکالا۔ اس زمانے میں جماعت کے باقاعدہ ممبروں کی تعداد پانچ لاکھ تک پہنچ گئی۔ مفسوب ممبران اور ہمدردان کی تعداد اس سے کمی گناہ ائمہ تھی۔ 15 / مئی 1948ء کو عرب فوجیں فلسطین میں اتریں تو اخوان نے یہود کے خلاف جہاد میں بھر پور شرکت کی اور جرأت و بہادری کی لازوال مثال قائم کی۔ وزیر اعظم نقراشی نے 8 / دسمبر 1948ء کو اخوان کو خلاف قانون قرار دیا کیونکہ امریکہ و یورپ اور مصری حکومت اخوان کے نظم و ضبط، عوام بالخصوص نوجوانوں میں مقبولیت اور اس کی عسکری طاقت سے خوفزدہ ہو گئی تھی۔ نقراشی کے قتل کے بعد ابراہیم عبد البهادی کی وزارت عظمی میں بھی اخوان پر پابندی برقرار رکھی گئی اور ان پر سختیاں کی گئیں۔ 12 / فروری 1949ء کو شیخ حسن البناء کو ایک خفیہ سازش کے ذریعے شہید کر دیا گیا۔

شیخ حسن البناء کے بعد حسن بن اسماعیل الہبی مرحوم (امیر) بنائے گئے، جو 1973ء تک اس منصب پر فائز رہے۔ 23 / جولائی 1952ء کو فوج نے شاہ فاروق کا تختہ اللٹ دیا۔ بادشاہت ختم کر دی گئی اور کمانڈر انچیف جزل نجیب وزیر اعظم مقرر ہوئے۔ 1953ء میں اخوان کے شعبوں کی تعداد 1500 تک پہنچ چکی تھی اور صرف دار الحکومت قاہرہ میں ارکان کی تعداد دس لاکھ تھی۔ 13 / جنوری 1951ء کو اخوان کو خلاف قانون قرار دے دیا گیا۔ 4 / اپریل 1954ء کو جمال عبد الناصر نے جزل نجیب کو ہٹا کر خود اقتدار پر قبضہ کر لیا۔

اخوان پر آزمائش

26 / اکتوبر 1954ء کو جمال عبد الناصر پر قاتلانہ حملہ کا ڈار مہر چایا گیا جس کا الزام اخوان پر لگا یا گیا اور گرفتاریاں شروع ہو گئیں۔ ایک ہفتے کے اندر 50 ہزار کارکن گرفتار کئے گئے۔ 7 / نومبر 1954ء کو چھ ممتاز اخوانی رہنماؤں کو سزاۓ موت کی سزا سنائی گئی اور مرحوم شیخ الہبی کی درازی عمر کی وجہ سے یہ سزا عمر قید میں تبدیل کردی گئی۔ جولائی 1965ء میں مصری حکومت کا تختہ اللٹ کی سازش کے الزام میں 20 سے 50 ہزار ارکان قید کئے گئے۔ جن میں 800 کے قریب خواتین بھی

شامل تھیں۔ مرشد عام کوتیں سال قید بامشقتوں کی سزا نادی گئی۔ 25 اگست 1966ء کو اخوان کے مرکزی راہنماء اور مشہور مصنف و مفسر سید قطب شہید گوچانسی کی سزا دے دی گئی۔ 1970ء میں صدر ناصر کے بعد انور السادات صدر کے عہدے پر فائز ہوئے۔ 1973ء میں مرشد عام شیخ حسن لہیضہ وفات پا گئے۔ ان کے بعد السید عمر تلمسانی تیرے مرشد عام مقرر ہوئے جو کہ 1954ء تا 1971ء 17 سال جیل میں قید رہے تھے۔ ان کے دور میں 1974ء میں اخوان کا رسالہ "الدعوه" دوبارہ جاری ہوا اور بہت سے اخوانی ارکان ربا ہوئے۔

جمهوری جدوجہد اور سیاسی جماعتوں سے اتحاد

جون 1979ء میں اخوان نے دوسری سیاسی پارٹیوں کے ساتھ اتحاد قائم کر کے انتخابات میں حصہ لیا اور پارلیمنٹ میں اسلامی اقدار کے لئے آواز بلند کرنا چاہی۔ 1977ء میں صدر السادات نے اسرائیل کی طرف دوستی کا ہاتھ بڑھایا اور اکتوبر 1981ء میں فوجی پریڈ کے دوران قتل کر دیے گئے۔ 1986ء میں مرشد عام السید عمر تلمسانی انتقال کر گئے جن کے بعد استاذ محمد حامد ابوالنصر مرشد عام قرار پائے جو کہ 1954ء تا 1974ء 25 سال جیل میں گزارنے کے بعد رہا ہوئے تھے۔ ان کے عہد میں اخوان نے دوبارہ مصری معاشرے میں کام شروع کیا۔ اپریل 1987ء میں اخوان نے دونی مصری پارٹیوں حزب العمل اور حزب الاحرار کے ساتھ اتحاد کر کے انتخابات میں حصہ لیا۔ جس کے نتیجے میں پہلی بار اخوان کے 36 امیدوار پارلیمنٹ کے رکن منتخب ہوئے اور اپوزیشن کا کردار ادا کیا۔ اخوان نے 1990ء کے عام انتخابات کا دوسری اپوزیشن پارٹیوں کے ساتھ مل کر بائیکاٹ کیا۔ البتہ 1992ء کے لوکل باڈیز کے انتخابات میں حصہ لیا۔ 1993ء میں حسني مبارک کے تیسرا مرتبہ صدر بننے پر مقابلہ کے نتیجے میں اخوان کو سخت مصائب کا سامنا کرنا پڑا۔ 82 قائدین کو 1995ء میں فوجی عدالت کا سامنا کرنا پڑا۔ ان میں سے 54 افراد کو جیل کی سزا نادی گئی۔ اخوان نے مجلس الشعب (پارلیمنٹ) کے انتخابات میں حصہ لیا۔ مرشد عام حامد ابوالنصر نے 1988ء میں اسلام آباد میں منعقدہ اسلامک کونسل آف یورپ کے جلسے میں شرکت کی۔ انہوں نے افغان مجاہدین کی قیادت سے ملاقات کی اور درہ خیر کا دورہ کیا۔ جنوری 1996ء میں مرشد عام کی وفات ہو گئی۔ جن کے بعد ان کے نائب اول استاذ مصطفیٰ مشہور کے ہاتھ پر بیعت کی گئی۔ استاذ مصطفیٰ مشہور نے مجموعی طور پر 19 سال قید میں گزارے اور ملک بدھی کی زندگی اختیار کرنے پر بھی مجبور ہوئے تھے۔ 1986ء میں ان کی وطن واپسی ہوئی تھی۔

فصل سوم:

اسلامی تحریک میں قدِ مشترک

احیاء اسلام کے لیے برپا ہونے والی مختلف تحریک کے مختصر تعارف کے بعد ہم ان میں پائی جانے والی قدِ مشترک کا ذکر کرنا چاہتے ہیں۔ مسلم سلطنتوں اور اسلامی نظام حیات کے انهدام کے بعد مختلف مسلم علاقوں میں استعماری طاقتوں سے آزادی حاصل کرنے اور حکومتِ الہیہ کے قیام کے لئے تحریک شروع ہو گئیں جیسا کہ ہم چند ممالک میں برپا ہونے والی تحریکوں کا اجمالی تذکرہ کر چکے ہیں۔ احیاء اسلام کے لئے جدوجہد کرنے والے حضرات خصوصاً علماء کرام بہت اخلاص، محنت اور جذبے کے ساتھ حتیٰ الوع تمام وسائل بروئے کارلائے لیکن جزوی کامیابیوں سے قطع نظر احیاء خلافت اور اسلامی معاشرے کی تشكیل کا خواب آج تک شرمندہ تعبیر نہیں ہوا کا ہے۔ اس کی وجہ جہاں احیاء خلافت کے راستے میں حاصل رکاوٹیں ہیں وہاں ان تحریکوں میں پائی جانے والی کچھ کمزوریاں بھی اس کا باعث ہیں۔ ہم یہاں پہلے ایک اہم رکاوٹ، پھر ان تحریکوں میں پائی جانے والی مشترک کمزوریوں کا ذکر کرتے ہیں۔

(۱) ایک اہم رکاوٹ

استعماری طاقتوں سے آزادی حاصل کرنے والے مسلم ممالک میں اسلامی تحریکوں کی اسلامی نظام اور آئین شریعت کے نفاذ کے لئے جدوجہد میں سب سے بڑی رکاوٹ فوج رہی ہے۔ جب بھی یہ تحریکیں احتجاجی و مطالبائی یا جمہوری طریقے سے کامیابی کے قریب پہنچنے لگتیں تو فوج اقتدار پر قابض ہو کر ان جماعتوں کو خلاف قانون قرار دیتی یا اپنا اثر و رسوخ اور طاقت استعمال کرتے ہوئے دستور ساز اسٹبلیاں تحلیل کروادیتی اور جمہوری طریقے سے انتخابات کے ذریعے اسٹبلیوں تک پہنچنے والی جماعتوں اور ان کو ملنے والی عوامی حمایت کو تسلیم کرنے سے انکار کر دیا جاتا۔

احیاء اسلام کے لئے باقاعدہ جدوجہد کرنے والے حضرات کے لئے یہ بات قابل غور ہے کہ استعماری طاقتوں سے آزادی حاصل کرنے والے تمام مسلم ممالک میں اسلامی تحریکوں کے خلاف

آخر فوج نے یہ کردار کیوں ادا کیا؟ اگر گھری نظر سے تحقیق و تجزیہ کیا جائے تو صاف معلوم ہوتا ہے کہ اس کے پیچھے استعماری طاقتوں کا ہاتھ ہے۔ استعماری طاقتوں نے نوآبادیاتی دور میں مقامی لوگوں کو فوج میں بھرتی کیا، ان کی مخصوص نظریاتی تربیت کر کے جہاں اپنے اقتدار کو طول دیا اور انہیں اپنے ہم وطن مجاهدین آزادی کے خلاف استعمال کیا وہاں جاتے جاتے ایسے لوگوں کو جانشین بنایا جو نہ صرف ان طاقتوں کے دینے ہوئے نظام، افکار و نظریات، طرز معاشرت اور آئین کے محافظ تھے بلکہ نفاذ اسلام کے لئے ہونے والی ہر کوشش کو بھی انہوں نے با قاعدہ منصوبہ بندی کے تحت ناکام کیا۔ انہی استعماری طاقتوں نے سول بیور و کریمی کا جو طبقہ تیار کیا تھا، اس نے بھی اس میں کردار ادا کیا۔ یہ دونوں طبقے (فوج اور رسول بیور و کریمی) آج تک ان سامراجی طاقتوں کے ایجاد سے عمل پیرا ہوتے ہوئے نظام اسلام کی راہ میں سب سے بڑی رکاوٹ ہیں۔ مذکورہ دونوں طبقوں کی اعلیٰ مناصب پر تقرر یاں اور ترقیاں بھی اسی وعدہ پر ہوتی ہیں کہ وہ اسلام پسندوں کو بھی آگے آنے دیں گے اور نہ اسلامی نظام کو نافذ ہونے دیں گے۔ نائن الیون کے بعد پاکستانی افواج سے اسلام پسندوں کی چھانٹی اس کی واضح دلیل ہے۔ لہذا احیاء خلافت کے لئے جدوجہد کرنے والوں کو اس پہلو پر غور و فکر کر کے اس بڑی رکاوٹ کو دور کرنے کے لیے لا جھ عمل اختیار کرنا ہوگا۔

(۲) لا دینی سیاسی جماعتوں کے ساتھ اتحاد

اسلامی تحریکوں میں دوسری قد رہشتہ ک یہ ہے کہ ارباب تحریک نے آزادی سے پہلے یا اس کے بعد غیر اسلامی بلکہ لا دینی تحریکوں کے ساتھ اتحاد قائم کیا۔ اتحاد میں شریک مختلف نظریات و مقاصد کی حامل جماعتوں کے اپنے اپنے مفادات ہوتے ہیں۔ اگر چہ وقت طور پر ایک خاص ایشو پر اتحاد ہو جاتا ہے لیکن کوئی بھی جماعت اپنے اساسی اصول و نظریات ترک کرنے کے لئے تیار نہیں ہوتی۔ غیر اسلامی اور لا دینی جماعتوں کے ساتھ اتحاد (ممکن ہے اس وقت یہی چیز وقت کا تقاضا یا مجبوری ہو) کا بڑا نقصان یہ ہوا کہ یہی جماعتیں اسلامی نظام کے نفاذ میں سب سے بڑی رکاوٹ بن کر سامنے آئیں اور انہوں نے اسلامی دستور اور آئین کو قبول کرنے سے انکار کر دیا۔ دینی جماعتوں کو لا دینی جماعتوں کے ساتھ اتحاد کی بجائے نہ ہوس بنیادوں پر مبنی ایسا لا جھ عمل اختیار کرنا چاہیے تھا، جس میں اگر چہ وقت زیادہ لگتا لیکن منزل تک پہنچنے میں کامیابی حاصل ہوتی۔ لا دینی جماعتوں کے ساتھ اتحاد سے اسلامی نظام کا نفاذ تو ممکن نہ ہوا لیکن ایک بڑا نقصان یہ ہوا کہ ان جماعتوں کی بعض ظاہری اور باطنی کمزوریاں، خامیاں

بلکہ براہیاں دینی جماعتوں کے نظم میں بھی درآئیں۔

(۳) انتخابی سیاست میں شرکت

دینی سیاسی جماعتوں میں ایک قدر مشترک یہ بھی ہے کہ انہوں نے احیاء اسلام کے لئے اسوہ رسول اکرم اور منیج نبوی صلی اللہ علیہ وسلم کو اختیار کرنے کی بجائے باطل نظام جمہوریت کا انتخابی راستہ منتخب کیا۔ نامنہاد مغربی جمہوریت کی بنیاد سرمایہ دارانہ نظام ہے اور جمہوریت کا ڈھانچہ ہی ایسا ہے کہ اس میں جاگیردار، تاجر، سرمایہ دار، صنعت کار، امراء، وڈیرے، سردار، سابق بیوروکریٹ وغیرہ ہی ایوانِ اقتدار تک پہنچ سکتے ہیں۔ عام آدمی اور دولت کے انبار سے محروم شخص انتخابات میں شرکت کے لئے کاغذات نامزدگی جمع کرانے کی فیس ادا کرنے کی استطاعت بھی نہیں رکھتا۔ چنانچہ مذکورہ طبقے کے علاوہ کوئی دوسرا شخص اسembly میں کیونکر پہنچ سکتا ہے (اگرچہ بعض دفعہ عوامی طبقے میں سے بھی چند افراد سامنے آ جاتے ہیں لیکن ایسا شاذ و نادر ہوتا ہے) کوئی قانون یا بل پاس کرانے کے لئے کم از کم دو تہائی اکثریت کی حمایت ضروری ہے۔ سامراجی طاقتوں سے آزادی کے بعد سے آج تک جن مسلم ممالک میں جمہوری نظام ہے، دینی جماعتوں کو مرکز میں دو تہائی اکثریت کبھی حاصل نہیں ہوئی۔ اگر حاصل بھی ہوئی تو ان کا مینڈیٹ تسلیم کرنے سے انکار کر کے حکومت تشکیل دینے پر پابندی لگادی گئی یا اسembly برخاست کر دی گئی۔ متعدد مسلم ممالک میں دینی جماعتوں کی دہائیوں سے انتخابات میں شریک ہو رہی ہیں جس کے نتیجے میں چند امیدوار منتخب ہو جاتے ہیں۔ اسلامی نظام کا خواب تو شرمندہ تعبیر نہیں ہو سکا البتہ مسلسل انتخابی راستے کو اختیار کئے رکھنے اور منیج نبوی صلی اللہ علیہ وسلم کو نہ اپنانے کی وجہ سے حکومت الہیہ کی منزل دور ہوتی جا رہی ہے۔

دینی جماعتوں کا مقصد اسلامی نظام کا احیاء ہے۔ ہمارے اکابر اور اسلاف رحمہم اللہ نے اسی مقصد کے پیش نظر جماعتوں کی تھیں۔ استعاری طاقتوں سے آزادی کے بعد بعض حضرات نے یہ سمجھا کہ چونکہ ملک میں جمہوری نظام رائج ہے اور ادیگر سیاسی جماعتوں انتخابی راستے سے اسembly میں پہنچ کر اپنے مقاصد اور پالیسیوں کو عملی جامہ پہنانے کی کوشش کرتی ہیں اور لا دینی جماعتوں خلاف اسلام قوانین اور پالیسیاں منظور کرنے اور ملک کو سیکولر بنانے کے لئے کوشش ہیں، لہذا ہمیں بھی اسی راستے سے اسلامی نظام کے نفاذ اور خلاف اسلام سازشوں کی روک تھام کے لئے کوشش کرنی چاہیے، چنانچہ انہوں نے اسلامی نظام کے نفاذ کے مقصد کے پیش نظر انتخابی راستے منتخب کیا جو سبتا آسان اور مختصر تھا،

لیکن یہی حضرات اس بات پر یقین رکھتے اور اس کا بر ملا اعتراف اور اظہار بھی کرتے تھے کہ اسلامی نظام کے نفاذ کا یہ اصل راستہ نہیں ہے اور اصل راستہ "اسلامی انقلابی جدوجہد" ہے۔

یہ بات مسلم ہے کہ مقاصد اور ذرائع میں فرق ہوتا ہے۔ مقصد کے حصول کے لئے مختلف ذرائع اور طریقے اختیار کئے جاسکتے ہیں۔ ہمارے اکابر و اسلاف نے اسلامی نظام کے نفاذ کے لئے جمہوری سیاست کو افضل طور پر ایک ذریعہ اور راستے کے اختیار کیا تھا۔ انتخابی سیاست میں شرکت ان کا مقصد تھا اور نہ منزل۔ انہوں نے اس راستے کو منزل من اللہ قرار دیا اور نہ اسے مستقل طور پر اختیار کئے رکھنے کا کہا۔ لیکن افسوس! بعد میں آنے والوں نے مقاصد اور ذریعہ کے اس فرق کو فراموش کرتے ہوئے انتخابی راستے کو مستقل طور پر اپنالیا اور اسی کو حصول مقصد کا واحد ذریعہ باور کیا جانے لگا۔

در اصل سالہا سال کے تجربے اور مقصد کے حاصل نہ ہونے کی وجہ سے دینی جمہوری جماعتوں کی قیادت انتخابی سیاست سے خود بھی مطمئن نہیں ہے جس کا ان کی طرف سے وقا فو قتا اظہار ہوتا رہتا ہے اور مرآزی رہنمای بھی اپنی نجی مجلسوں میں اس بات کا اعتراف کرتے ہوئے نظر آتے ہیں کہ انتخابی سیاست اسلامی نظام کے نفاذ کا اصل راستہ نہیں ہے بلکہ اس کے لیے انقلابی جدوجہد ناگزیر ہے۔ بعض حضرات اس راستے کو ترک کرنا چاہتے ہیں لیکن کچھ بے جا اور من گھرست مصلحتیں آڑے آ جاتی ہیں۔

حقیقت یہ ہے کہ انتخابی سیاست اسلامی نظام اسلام کے نفاذ کی راہ میں حائل ایک بہت بڑی رکاوٹ ہے۔ کفر یہ طاقتیں جمہوری نظام اور انتخابی سیاست کے ذریعے اسلامی اسلام کا راستہ روکے ہوئی ہیں۔ یہی وجہ ہے کہ ان کی پوری کوشش ہے کہ مسلم ممالک میں نامہاد جمہوری جماعتوں کو انتخابی سیاست کے جھمیلوں میں پھسا کر انقلابی جدوجہد کو پرواں چڑھنے سے روکا جائے۔ جب یہی صورت حال ہے تو ایسے میں کیا یہ داشمندی نہ ہوگی کہ جب اس سے بہتر اور مناسب راستہ موجود ہے تو اسے اختیار کر کے دشمن کی سازشوں سے بچ کر منزل مقصود تک پہنچا جائے؟ چاہیے تو یہ تھا کہ جب بار بار کے تجربے کے بعد بھی مقصد حاصل نہیں ہو رہا بلکہ اس راہ میں حیران و سرگراں رہنے کی وجہ سے منزل دور ہوتی جا رہی ہے تو اس راستے کو ترک کر کے کوئی دوسرا ایسا راستہ اپنایا جاتا جس سے حصول مقصد ممکن ہوتا۔

جمہوری راستے کو انقلابی راستے کی بُسبُت آسان اور مختصر سمجھا جاتا ہے لیکن سوال یہ پیدا ہوتا ہے کہ کیا انقلابی راستے کو محض اس لئے ترک کیا جائے کہ وہ انتخابی راستے کی بُسبُت مشکل، کثیر اور طویل ہے اور جمہوری راستے کو محض آسان اور مختصر ہونے کی وجہ سے اختیار کیا جائے، چاہیے یہ منزل تک نہ

پہنچتا ہو بلکہ اس کی وجہ سے قافلہ اصل راستے سے بھٹک کر ”وادیٰ تیہ“ میں حیران و سرگردان پھر تار ہے؟ ہمیں چاہیے کہ ہم ایسے راستے کو ترک کر دیں جو ظاہر سیدھا، آسان اور مختصر معلوم ہوتا ہے جبکہ در حقیقت یہ راستے منزل کو جاتا ہی نہیں اور ایسی راہ منتخب کریں جو اگرچہ نسبتاً طویل، کٹھن اور مصائب و آلام سے بھری ہو لیکن آخر کار اس کے ذریعے قافلہ منزل مقصود تک پہنچ جاتا ہو۔ جس راستے پر کئی دہائیوں تک چلنے کے باوجود ہم آج بھی نقطہ آغاز پر کھڑے ہیں بلکہ ہمارے دشمن ہمیں اس سے بھی دور لے جانا چاہتے ہیں تو کیا ہم اس کی بجائے ایسا راستہ منتخب نہ کریں جس کے ذریعے ہم گرتے پڑتے منزل مقصود کو پالیں؟

(۴) جامع منصوبہ بندی کا فقدان

بیشتر احیائی تحریکوں میں ایک قدر مشترک یہ بھی ہے کہ انہوں نے نظام اسلام کی منزل کے لئے نہ صرف بنیادوں پر مبنی کوئی لا جھ عمل اور جامع منصوبہ بندی نہیں کی۔ مطالباتی، احتجاجی، ہڑتاںی سیاست اور جلسے جلوس کی راہ اپنائی گئی۔ حقیقت یہ ہے کہ نظام اسلام کے نفاذ کے لئے نبوی منیج کو ترک کیا گیا۔ جس نیج پر رسول اللہ صلی اللہ علیہ وسلم نے دعوت کا سلسلہ شروع کیا اور صحابہ کرامؓ کی اعتقادی، نظریاتی و فکری اور روحانی تربیت کی، ان کی معاشرتی زندگی کو تبدیل کیا، انہیں جان، مال اور وقت کی قربانی کا خوگر بنایا، ان میں دشمنانِ دین کے ظلم و ستم کو صبر و استقامت کے ساتھ جھلینے کا مادہ پیدا کیا، انہیں باقاعدہ جماعت کی شکل دی، جماعتی نظم و نسق اور اصولوں کا پابند بنایا اور انہیں کو لے کر پہلے مدینہ پھر پورے جزیرہ عرب میں حکومت الہیہ تشكیل دی۔ افسوس! آج اس نیج کے مطابق نہ رجال کا رکوتیار کیا گیا اور نہ ان کی تعلیم و تربیت کا باقاعدہ نظم قائم کیا گیا بلکہ اس نیج کو ترک کر کے جمہوری انتخابی سیاست کو اپنالیا گیا ہے۔ اگر احیائی تحریکیں دعوت، تعلیم و تربیت اور جہاد کے نبوی منیج کے اصولوں کی روشنی میں عصر حاضر کے تقاضوں کے مطابق نہ صرف لا جھ عمل ترتیب دے کر عزم مصمم، اخلاص، جذبے اور محنت کے ساتھ اقامتِ خلافت کے لئے جدوجہد کرتیں تو اس کے ثابت نتائج ضرور سامنے آتے اور حکومت الہیہ کے قیام کی منزل تک پہنچا جا سکتا تھا۔

فصل چھارم:

احیاءِ اسلام کیلئے عملی جدوجہد، تبصرہ و تجزیہ

امت مسلمہ کے زوال کے بعد مختلف دینی جماعتوں احیاءِ اسلام کے لئے جدوجہد کرتی رہی ہیں اور آج بھی اس کے لئے کوشش ہیں جن میں سے کچھ کا اجمالی تذکرہ و تعارف ہم پیش کر چکے ہیں۔ جس سے قارئین کو ان کے مقاصد، طریقہ کار اور عملی جدوجہد میں ان کی کوششوں اور قربانیوں سے ایک حد تک واقفیت ہو چکی ہوگی۔ اس سے یہ بات بھی واضح ہو جاتی ہے کہ ہمارے اسلاف اور اکابر نے احیاءِ اسلام کے لئے ہمیشہ جدوجہد جاری رکھی اور کبھی بھی با تھہ پر ہاتھ رکھ کر نہیں بیٹھ گئے اور نہ انہوں نے حالات کی ناسازگاری و نگرانی کا عذر پیش کر کے اس جدوجہد سے کنارہ کشی اختیار کی بلکہ وہ لگا تار اس مقدس مقصد کے لئے زندگی بھر شب و روز کام کرتے رہے۔ اپنی جان، مال اور وقت اس میں صرف کیا اور کسی قسم کی قربانی سے دریغ نہیں کیا۔ الغرض ہر جماعت اپنے نقطہ نظر اور طریقے کے مطابق اسلام کی نشأۃ ثانیہ کے لئے مصروف کارہے۔ اسلامی نظام کے قیام کے لئے نبوی طریقہ کار کو واضح کرنے کے لئے ان جماعتوں کے طریقہ کار کا تجزیہ ضروری ہے، اس لئے ہم اجمالی طور پر ان جماعتوں کے طریقہ کار پر تبصرہ اور ان کا تجزیہ ضروری سمجھتے ہیں۔

عصر حاضر میں کام کرنے والی جماعتوں کی دو قسمیں ہیں:

پہلی قسم ان جماعتوں یا گروہوں کی ہے جن کا اسلامی نظام کے قیام کے لئے عملی جدوجہد سے سرے سے کوئی تعلق نہیں ہے۔ بالفاظ دیگر یہ جماعتوں یا گروہ غیر سیاسی ہیں۔

مذکورہ غیر سیاسی جماعتوں تین طرح کی ہیں:

فلاحی ادارے

وہ جماعتوں جو اعمال خیر (عوام الناس کی بنیادی ضروریاتِ زندگی) کے لئے قائم ہوتی ہیں جیسے مدارس و اسکولز اور ہسپتالوں کا قیام، فقراء، مساکین اور حاجتمندوں کی مالی امداد کرنا، مذکورہ امور کے لئے با قاعدہ ادارے قائم کرنا جیسے موجودہ دور میں وقف (ثرست) کثیر تعداد میں کام کر رہے ہیں،

جنہیں مر وجوہ زبان میں غیر سرکاری ادارے (N.G.O) کہا جاتا ہے۔ یہ وہ امور ہیں جن پر عمل پیرا ہونے کی اسلام میں بہت زیادہ تر غیب دی گئی ہے اور نظامِ خلافت میں کئی صد یوں تک اس پر اس طرح عمل ہوتا رہا ہے کہ دوسرے قدیم و جدید نظامہ مہائے باطلہ میں اس کی نظر نہیں ملتی، لیکن عصر حاضر میں نظامِ خلافت کے قیام کے لئے جدوجہد کے ساتھ مذکورہ اداروں کا کوئی تعلق نہیں ہے اور نہ ہی محض ان امور کو سرانجام دینے سے نظامِ خلافت کا قیام ہو سکتا ہے، کیونکہ نظامِ خلافت کا قیام نہ تو ان اداروں کے مقاصد میں شامل ہے اور نہ اس کے لئے عملی جدوجہد کی جا رہی ہے۔ درحقیقت رعایا کو بنیادی ضروریاتِ زندگی فراہم کرنا حکومت و ریاست کا کام ہے نہ کہ مذکورہ اداروں کا، کیونکہ یہ ادارے تب وجود میں آتے ہیں جب ریاست ان امور کو سرانجام دینے میں ناکام و نااہل ثابت ہوتی ہے۔ یاد رہے کہ عوامِ الناس کی خدمت اور فلاجی کاموں کے لئے ان اداروں کی افادیت سے انکار نہیں بلکہ یہ ادارے احیاءِ خلافت کے لیے معاون اور پیش خیمه ثابت ہو سکتے ہیں (جیسا کہ دارالعلوم دپوہند کا ذکر کیا جا چکا ہے) لیکن حقیقت یہ ہے کہ یہ ادارے اس مقصد کے پیش نظر قائم نہیں کیے گئے اور ان کے بانی و انتظامیہ کی طرف سے اس بات کی صراحت کی جاتی ہے کہ خدمتِ خلق کے علاوہ ہمارا گوئی دوسرا مقصد نہیں ہے، لہذا یہ کہنا بے جا نہ ہو گا کہ ان اداروں کا قیامِ نظامِ خلافت کے قیام کا منبع نہیں ہے۔

اصلاحی دعوت

وہ جماعتیں جو عوامِ الناس کو عبادات کی طرف دعوت دینے کے لئے قائم ہیں۔ لوگوں کو عبادات کی ترغیب دینا اسلام کا حکم ہے اور اسلامی تعلیمات میں ان کی بہت زیادہ تاکید کی گئی اور تر غیب دی گئی ہے۔ عبادات، اسلامی نظامِ حیات کا جز ہیں اور ان کی دعوت جزءِ اسلام کی دعوت ہے۔ بالفاظِ دیگر عبادات کی دعوت، دین کے ایک جز کی دعوت ہے۔ حالانکہ دعوت پورے اسلام (مجموعہ اسلام) کی دینی چاہیے۔ یعنی عقائد، عبادات، اخلاق، معاملات، نظام حکومت، اقتصاد، معاشرت، تعلیم، سیاست خارجہ وغیرہ۔ محض عبادات کی دعوت، نظامِ خلافت کے قیام کی جدوجہد کے ساتھ اس کا تعلق نہیں ہے، نہ ہی اس کے ذریعے نظامِ خلافت کا قیام ممکن ہے۔ محض عبادات کی دعوت کے ساتھ لوگوں کی انفرادی زندگی میں تو تبدیلی لائی جاسکتی ہے جو کہ ضروری اور مفید ہے لیکن اس سے پورے معاشرے میں تبدیلی نہیں لائی جاسکتی ہے کیونکہ دیکھنے میں یہی آیا ہے کہ انفرادی اصلاح کے بعد پورے معاشرے میں

اصلاح اور تبدیلی کی ذہن سازی اور تربیت نہیں کی جاتی۔ ظاہر ہے نظام خلافت کا تعلق اجتماعی امور سے ہے اور اجتماعی امور میں تبدیلی ریاستی نظام کی تبدیلی سے ہی لائی جاسکتی ہے۔ محض عبادات کی دعوت ریاستی نظام میں تبدیلی نہیں لاسکتی۔ عبادات کی دعوت کی ضرورت و اہمیت اور اس کی جزوی افادیت سے انکار نہیں ہے لیکن ہمارا مقصود یہ ہے کہ یہ جزوی دعوت نظام خلافت کے قیام کا منبع نہیں ہے۔

تصنیف و تالیف

وہ جماعتوں یا تنظیموں جو مختلف اسلامی موضوعات پر تحقیقی و تصنیفی کام کرنے کے لئے باقاعدہ ادارے، اکیڈمیاں وغیرہ قائم کرتی ہیں۔ ان کی مختلف اقسام ہیں:

ایک وہ افراد یا ادارے جو فروعی اور مسلکی اختلافی مسائل پر تحقیق و تصنیف کا کام کرتے ہیں، ان کا اسلامی نظام خلافت کے احیاء کی جدوجہد سے سرے سے کوئی تعلق نہیں ہے بلکہ اگر یوں کہا جائے تو زیادہ بہتر ہو گا کہ ان میں سے بعض افراد یا اداروں کے ان فروعی مسائل کو ضرورت سے زیادہ بڑھا چڑھا کر پیش کرنے سے مختلف ممالک کے درمیان پائی جانے والی خلیج بڑھتی اور اختلافات کو ہوا ملتی ہے جو کہ امت مسلمہ میں انتشار کا باعث ہے۔ اس سے وحدت و مرکزیت اور اتحاد و اتفاق کے امکانات کم ہوتے جاتے ہیں اور اختلافات کی خلیج بڑھتی جاتی ہے۔

دوسرے وہ ادارے ہیں جو جدید طرز پر تحقیقی کام کرتے ہیں اور جدید معاشرتی و معاشی اور اجتماعی مسائل کا اسلام کی روشنی میں حل پیش کرتے ہیں۔ بلاشبہ اس طرح کے تحقیقی کام سے اہل اسلام کے ایمان و یقین میں پختگی و اضافہ ہوتا ہے اور غیر مسلموں کو اسلام کے فطری نظام حیات کی طرف راغب کرنے میں مدد ملتی ہے۔ اس کے ساتھ مغرب کے پھیلائے ہوئے پروپیگنڈہ کا بھی رد ہو جاتا ہے لیکن یہ حقیقت ہے کہ احیاء خلافت کے لئے یہ ادارے زیادہ کار آمد نہیں اور نہ احیاء خلافت کی عملی جدوجہد ان کا مقصود ہے۔

تیسرا وہ افراد یا ادارے ہیں جو اسلامی نظام کے حوالے سے تصنیف و تالیف کا کام انجام دیتے ہیں اور دنیا کے سامنے اسلام کو بطور ایک کامل و مکمل نظام کے پیش کرتے ہیں۔ بلاشبہ ایسے ادارے احیاء خلافت کے لئے بنیاد و اساس فراہم کر رہے ہیں لیکن یہ حقیقت بھی پیش نظر ہے کہ خلافت کا عملی قیام محض تصنیف و تالیف سے ممکن نہیں۔ جب تک تصنیف و تالیف کے ساتھ آگے بڑھ کر احیاء خلافت

کے لئے عملی جدوجہد میں شرکت و راہنمائی نہ ہوگی تب تک خلافت کا احیاء ممکن نہیں ہے۔ احیاءِ اسلام کی جدوجہد میں کوشش دوسری قسم کی وہ جماعتیں ہیں جو عملاً اسلامی نظام کے نفاذ کے لئے جدوجہد کر رہی ہیں۔ بالفاظِ دیگر سیاسی جماعتیں۔ یہ دو طرح کی ہیں:

ندہبی جمہوری جدوجہد

پہلی قسم کی وہ جماعتیں ہیں جو جمہوری طریقے سے اسلامی نظام کے نفاذ کے لئے مصروف کار ہیں۔ یعنی یہ جماعتیں جمہوری نظام کا حصہ بن کر انتخابات میں شریک ہوتی ہیں۔ ان کے ارکان دوسری لادینی سیاسی جماعتوں کی طرح باقاعدہ انتخابی مہم چلا کر اسلامی نظام کے نفاذ کے نام پر ووٹ مانگتے ہیں۔ ان دینی سیاسی جماعتوں کو انتخابات میں کامیابی کے لئے کیا کیا پڑھ بلنے پڑتے ہیں، یہ خارج از بحث ہے، کیونکہ مسلم ممالک کے عوام ان دینی سیاسی جماعتوں کی "دینی سیاست" سے بخوبی واقف ہیں۔ موضوع بحث یہ ہے کہ جمہوری طریقہ نظام خلافت کے قیام کا منبع ہے یا نہیں؟ جمہوری طریقہ یعنی انتخابات، نظام خلافت کے قیام کا منبع نہیں ہے کیونکہ

(ا) جمہوری نظام کا بنیادی فکر "عوام کی حکومت، عوام کے ذریعے، عوام کے لئے" اسلامی فکر سے متصادم ہے۔ اسلامی نظام کے نفاذ کے نام پر عوام سے ووٹ مانگنے کا مطلب یہ ہے کہ عوام کے قانون سازی اور حکومت کے حق کو تسلیم کیا جا رہا ہے اور انہیں یہ اختیار دیا جا رہا ہے کہ وہ اسلام کو قبول کریں یا اس کے مقابل و متصادم باطل نظام کو۔ عوام کو اس بات کا حق دینا اور ان کے اس حق کو تسلیم کرنا اسلامی فکر و نظریہ کے صریح خلاف ہے۔

(ب) پارلیمنٹ میں اکثریت رکھنے والی سیاسی جماعت کو قانون سازی کا حق ہوتا ہے۔ جب تک دینی سیاسی جماعت کو اکثریت حاصل نہیں ہوتی، تب تک وہ قانون سازی نہیں کر سکتی۔ جب تک دینی سیاسی جماعت اقلیت میں ہے، اس وقت تک مقابل اکثریت کے قانون سازی کے حق کو تسلیم کیا جا رہا ہے کہ وہ چاہے تو اسلام سے متصادم قانون سازی کر سکتی اور پالیسیاں بنانے کر سکتی ہے (کیونکہ انتخابات میں اکثریت حاصل کرنے والی جماعت کو عوام کی طرف سے دیے جانے والے مینڈیٹ کو تسلیم کرنا جمہوری سیاست کا حصہ لازم ہے) حالانکہ ان کا یہ حق تسلیم کرنا سراسر خلاف اسلام ہے۔

(ج) اقتدار تک پہنچنے کے لئے جمہوری نظام کے باطل دستور پر حلف اٹھانا لازم ہے کیونکہ حلف اٹھانے بغیر کوئی جماعت حکومت نہیں بن سکتی، جمہوری دستور پر حلف اٹھانا خلاف شریعت ہے۔

(۵) انتخابات میں اکثریت حاصل کر کے اقتدار میں آنے والی جماعت کو پانچ سال تک حکومت کرنے کا حق ہے۔ مقدار جماعت کو یہ شرط قبول کرنا اور اس پر عمل کرنا لازم ہے کیونکہ یہ جمہوری نظام کا بنیادی اصول ہے۔ بالفرض اگر جمہوری طریقے سے کسی دینی سیاسی جماعت کا اقتدار قائم ہو جاتا ہے اور وہ اسلامی نظام بھی نافذ کر دیتی ہے تو اسلامی نظام کا نفاذ پانچ سال تک کے لئے ہو گا، جس کے بعد مقدار جماعت کو اقتدار سے دستبردار ہونا پڑے گا جو کہ اجماع کے خلاف ہے کیونکہ خلیفہ (جب تک اب ہے) تاہیات حکمران ہوتا ہے، نیز یہ نص کے بھی خلاف ہے کیونکہ شریعت کی بالادستی اسلامی نظام کا بنیادی اصول ہے۔ پانچ سال بعد اقتدار سے دستبردار ہونے کا مطلب عوام کو پھر سے نظام اسلام یا باطل نظام کے انتخاب کا حق دینا ہے۔ نیز یہ کہ باطل نظام اور اس کی حامل سیکولر جماعتوں کو دوبارہ سے بر سر اقتدار آنے کا موقع فراہم کرنا ہے۔

(۶) اسلامی نظام خلافت اور جمہوریت دو متوازنی نظام ہیں۔ دینی سیاسی جماعتوں کی جمہوری سیاست میں شرکت سے باطل جمہوری نظام کی تائید و توثیق ہوتی ہے۔ عوام یہ سمجھنے لگتے ہیں کہ جب علماء اس جمہوری سیاست کا حصہ بن رہے ہیں تو اس کا مطلب یہی ہے کہ یہ نظام حق ہے اور راسلام سے متصادم نہیں، ورنہ علماء اسلام اس میں شرکت نہ کرتے۔ دینی سیاسی جماعتوں کے رہنمایا لٹھتا ویلیں کریں کہ ہم اس نظام کو نہیں مانتے اور مجبوراً اس میں شریک ہیں لیکن عوام ایسی باتیں سمجھنے سے قادر ہیں اور معروضی حقائق بھی ان تاویلات کی تصدیق نہیں کرتے، کیونکہ انتخابات میں کامیابی کے بعد پارلیمنٹ اور سیاسی عمل میں سیکولر اور دینی سیاسی جماعتوں کے طرزِ عمل میں کوئی زیادہ فرق نہیں ہوتا ہے۔

(۷) ہر نظام کی ایک اساسی فکر ہے۔ اس نظام تک پہنچنے کے لئے طریقہ، کار اسی فکر سے ماخوذ ہوتا ہے جو اس فکر کے ساتھ خاص ہوتا ہے۔ جمہوری نظام کا اساسی فکر سیکولر ازام ہے اور اس فکر سے ماخوذ طریقہ انتخابات ہیں، جو اسی فکر کے ساتھ خاص ہے۔ اسی طرح نظام خلافت کا اساسی فکر اسلام ہے۔ اس نظام تک پہنچنے کا طریقہ بھی اسلام نے بتا دیا ہے جو اس فکر یعنی اسلام کے ساتھ خاص ہے۔ جیسا کہ آگے چل کر واضح ہو جائے گا۔ عقل کا تقاضا یہ ہے کہ انتخابات کے ذریعے نظام جمہوریت تک پہنچا جا سکتا ہے نہ کہ نظام خلافت تک۔ لہذا جس طرح اسلامی نظام کے ساتھ دوسرے نظامہائے باطلہ جمہوریت، سو شلزم وغیرہ کی پیوند کاری نہیں ہو سکتی اسی طرح نظام خلافت کے قیام کے لئے دوسرے

نظاموں کے طریقہ کا رجھی کا رگر ثابت نہیں ہو سکتے، یعنی اسلامی نظام، اسلام کے نام یعنی اپنی اصل اور مکمل شکل و صورت کے ساتھ اور اسلامی طریقہ سے ہی آسکتا ہے۔ اس میں دوسرے باطل نظاموں کی پیوند کاری کرنا اور انہی باطل نظاموں کے باطل طریقوں سے قائم کرنے کی کوشش کرنا غیر شرعی، غیر فطری اور خلاف عقل ہے۔

(ظ) جمہوریت سرمایہ دارانہ نظام کی فرع ہے۔ اس لئے جمہوری سیاست میں شرکت سے نہ صرف جمہوری نظام کی تائید و توثیق ہوتی ہے بلکہ درحقیقت سرمایہ دارانہ نظام کی تائید ہوتی ہے، سرمایہ دارانہ نظام جمہوریت میں ہی پنپ اور پروان چڑھ سکتا ہے۔ اسلامی نظام اور سرمایہ دارانہ نظام دو متوازی نظام ہیں۔ لہذا اسلام میں براستہ جمہوریت، سرمایہ دارانہ نظام کی پیوند کاری نہیں کی جاسکتی۔ اگر بالفرض دینی قیادت جمہوری طریقے سے برسر اقتدار آتی بھی ہے تو وہ آہستہ آہستہ سرمایہ دارانہ نظام کا حصہ بن جائے گی، جس سے سرمایہ دارانہ نظام کو ہی تقویت ملے گی۔

(ع) جمہوری سیاست ایک الیک دلدل ہے جس میں ایک دفعہ داخل ہونے کے بعد نکانا انتہائی مشکل ہوتا ہے۔ دینی جماعتوں کی جمہوری سیاست میں شرکت سے اسلامی نظام خلافت کے قیام کے لئے انقلابی جدوجہد پس منظر میں چلی جاتی ہے۔ دینی جماعتوں اس سے کنارہ کشی اختیار کر کے جمہوری سیاست پہ تکمیل کر لیتی ہیں اور جمہوری سیاست سے یہ امید ہیں وابستہ کر لی جاتی ہیں کہ اس کے ذریعے اسلامی نظام کا نفاذ ہو جائے گا، نیز وہ یہ یقین کر لیتے ہیں کہ اس طرح اسلامی نظام کے احیاء کا فریضہ سرانجام دیا جا رہا ہے، لہذا عیحدہ سے اسلامی انقلاب کے لئے عملی جدوجہد کی ضرورت نہیں ہے۔ یہ خطرناک سوچ اسلامی انقلاب کی راہ میں ایک بہت بڑی رکاوٹ ہے جس کو دور کیے بغیر اسلامی انقلاب ممکن نظر نہیں آتا۔

(و) برطانوی سامراج سے آزادی کے بعد مختلف مسلم ممالک میں مختلف دینی جماعتوں نے نظام اسلام کے نفاذ کے لئے جمہوری راستہ اپنایا۔ (جن میں سے کچھ کا تذکرہ ہم ماقبل میں کر چکے ہیں) وہ اس پر بڑے جوش و خروش سے عمل پیرار ہیں اور آج بھی اسی نتیج پر چل رہی ہیں۔ لیکن آج تک کسی مسلم ملک میں یہ جماعتوں مکمل اسلامی نظام نہیں لاسکی ہیں، لہذا تاریخ نے بھی یہ بات ثابت کر دی ہے کہ جمہوری انتخاباتی راستہ نظام خلافت کے قیام کا منبع نہیں ہے، کیونکہ جمہوریت ایسا نظام ہے جس کے اندر رہتے ہوئے دینی جماعتوں کو اکثریت نہیں مل سکتی یعنی دین اسلام کو سیاسی غلبہ حاصل نہیں ہو۔

سلکتا۔ دراصل جمہوریت کی ساخت اور ڈھانچہ ہی ایسا ہے کہ اس کے ذریعے امراء، جاگیردار، سردار، وڈیے، سرمایہ دار، صنعت کار، سابقہ بیور و کریٹ اور ایسے کروپت افراد منتخب ہو سکتے اور ہوتے ہیں جن کے پاس رشوت، دھوکہ، فراڈ، ٹیکس چوری اور لوٹ مار سے جمع شدہ دولت کے ڈھیر ہوتے ہیں۔

(۵) انتخابی مہم چلانے کے لئے لاکھوں، کروڑوں روپے درکار ہوتے ہیں اور اتنی بڑی قم مذکورہ طبقہ ہی فراہم کر سکتے ہیں۔ ایک عام آدمی جس کے گھر کاناں نفقة ہی مشکل سے پورا ہوتا ہو بحال وہ کیسے انتخابات میں حصہ لے سکتا ہے؟ انتخابات میں شرکت تو درکنار اسے انتخابات سے کوئی دلچسپی یا سروکار نہیں ہوتا۔ اسے تو بس یہی فکر لاحق ہوتی ہے کہ وہ شام کو گھر کا چوہا کیسے جلاپائے گا؟ اسی طرح وہ افراد یا گروہ جن کا تعلق مذکورہ طبقہ سے نہیں ہے وہ انتخابات میں شرکت کی احتمانہ سوچ سے بھی دور رہتے ہیں۔ اگر کوئی آدمی جمہوریت کے خوش کن نعروں سے متاثر ہو کر مذکورہ طبقے کے مقابلے میں اٹھ کھڑا ہوتا بھی ہے تو اس کا جو حشر ہوتا ہے، وہ کم از کم پاکستانی عوام سے پوشیدہ نہیں ہے۔ ایسا آدمی تو اپنی آئندہ آنے والی نسل کے لئے بھی وصیت کر کے جاتا ہے کہ وہ ان چکروں میں پڑنے کی حماقت کبھی نہ کریں۔ اسی سے اندازہ لگایا جا سکتا ہے کہ ہماری دینی سیاسی جماعتوں کے لئے انتخابی سیاست میں شرکت کس قدر مشکل ہے۔ کیا وہ انتخابی سیاست میں مذکورہ طبقے کا مقابلہ کر سکتی اور انتخابی مہم چلانے کے لئے مطلوب فنڈ ز فراہم کر سکتی ہیں؟ اگر فراہم ہو بھی جائیں تو شرعاً و اخلاقاً ان کی کیا حیثیت ہوگی؟ کیا اس پر بھی کبھی غور کیا گیا ہے؟

(۶) انتخابی مہم کے دوران امیدوار انتخاب جیتنے کے لئے ہر جائز و مجاز طریقے اور ذرائع کے استعمال کو روا رکھتے ہیں۔ دھوکہ، فراڈ، دھاندلی، فریق مخالف پر جھوٹے الزامات، خلاف حقیقت پر و پیغۂنڈہ اور وہڑوں کو جھوٹے وعدے کرنا انتخابی سیاست کا حصہ لازم ہے، الغرض اخلاقیات کا اس میں جنازہ نکال دیا جاتا ہے۔ سوال یہ ہے کہ کیا ہمارے دینی سیاسی رہنماء ایسی جمہوری روایات کو اپنا سکتے ہیں؟ اگر جواب نفی میں ہے اور یقیناً نفی میں ہے تو کیا ان روایات کو اپناۓ بغیر وہ انتخابات میں کامیابی حاصل کر سکیں گے؟ یاد رہے کہ ہماری بحث من جیٹ المجموع ہے و گرنہ انفرادی اور ذاتی شخصیت کے حوالے سے چند ایسی مثالیں موجود ہیں کہ ان روایات کے برخلاف انتخاب میں کامیابی حاصل ہوئی، لیکن ان کا کوئی انتہا نہیں ہے کیونکہ ایسے چند افراد اسٹبلیوں میں پہنچ کر بھی کوئی مؤثر کردار ادا نہیں کر سکتے اور نہ ان کے لئے ایسا کرنا ممکن ہوتا ہے۔ ان کی نحیف اور کمزور آواز اکثریت کے شور کی نذر ہو

جانی ہے۔

(۱) اگر تمام رکاوٹ میں ختم ہو جائیں اور دینی جماعتیں انتخابات کے ذریعے اکثریت حاصل کر کے بر سر اقتدار آ جائیں تو وہ متعلقہ ملک کے جمہوری دستور و آئین کی پابند ہوں گی کیونکہ وہ خود جمہوری راستے سے ایوان اقتدار تک پہنچی ہیں۔ اس صورت میں دینی سیاسی مقتدرہ کس قدر اسلامی نظام نافذ کر سکے گی؟ حالانکہ دستور و آئین کی بیڑی اس کے پاؤں میں ہے جو اسے ادھر ادھر ملنے نہیں دیتی۔ اگر وہ دستور و آئین سے بالاتر ہو کر اسلامی نظام نافذ کرنا چاہے گی تو اپوزیشن اسے ایسا کرنے کی اجازت نہ دے گی، دوسری بات یہ کہ جمہوری قوتوں کے نزدیک ایسا کرنے سے دینی مقتدرہ کے اقتدار میں رہنے کا کوئی جواز باقی نہ رہ جائے گا کیونکہ یہ تو جمہوریت کے بنیادی اصولوں کی صریح خلاف ورزی ہے۔

(۲) جمہوری طریقے سے بر سر اقتدار آنے والی دینی مقتدرہ اگر اسلامی نظام نافذ بھی کر دے تو کیا وہ ایک خالص اسلامی ریاست کے تقاضے پورے کرے گی، جمہوری طریقے سے اقتدار پر بر اجتماع ہونے والی اور جمہوری اصول و ضوابط کی نہ صرف قائل بلکہ اس پر عمل پیرا ہونے والی دینی مقتدرہ کیا اسلامی ریاست کے سب سے اہم فریضہ دعوت اور اقدامی جہاد کو سرانجام دے گی؟ حالانکہ بین الاقوامی طور پر مسلمہ جمہوری اصول اس بات کی قطعاً اجازت نہیں دیتے بلکہ ان کی رو سے اپنی ریاست تک محدود رہتا اور پڑوی (مسلم و غیر مسلم) ممالک کے ساتھ امن و سلامتی اور تعاون باہمی پر مبنی خوشگوار تعلقات قائم رکھنا ضروری ہے۔

اسلامی انقلابی جدوجہد

اسلامی نظام کے احیاء کے لئے کوشش دوسری قسم کی وہ جماعتیں ہیں جو جمہوریت کی بجائے اپنے اپنے نظریے اور نجح کے مطابق انقلابی طریقے سے اسلامی نظام لانا چاہتی ہیں۔ ان میں سے بعض وہ ہیں جو اسلام کے نام پر اشتراکیت و کیوں زم کی دعوت دیتی ہیں اور اسلام کو محض ایک معاشی نظام تصور کرتی ہیں، جس کا مقصد لوگوں کو محض بنیادی ضروریات زندگی فراہم کرنا اور معاشی مساوات قائم کرنا ہے۔ یہ بہت ہی خطرناک اور گمراہ کن نظریہ ہے جیسا کہ آج کل حضرت شاہ ولی اللہ دہلوی اور مولانا عبید اللہ سنہ حیؒ کے افکار و نظریات کے نام پر یہ باور کرنے کی کوشش کی جا رہی ہے کہ اسلام محض ایک معاشی و اقتصادی نظام ہے۔ حالانکہ یہ دونوں حضرات اسلام کو ایک مکمل دین اور کامل نظام حیات سمجھتے

ہیں۔

بعض جماعتیں وہ ہیں جن کے قائدین (جن کی اکثریت پروفیسر اور ڈاکٹر حضرات پر مشتمل ہے) اسلامی نظام کی بنیادی تعلیمات سے کما حقد آگاہ نہیں ہیں۔ انہیں اسلامی تعلیمات کے اصل مأخذ قرآن و سنت تک رسائی حاصل نہیں، انہوں نے ملکی و قومی زبان میں اسلام کا مطالعہ کیا ہے، جس کا یہ نتیجہ ہے کہ وہ اسلام کی عجیب و غریب تشریع کرتے ہیں۔ اسلامی نظام کو موجودہ زمانے سے ہم آہنگ کرنے کے نام پر اس کی غلط تصویر پیش کرتے ہیں نیز اسلامی نظام حیات کے بنیادی مسلمہ اصولوں میں تبدیلی کو لازمی یقین کرتے ہیں بلکہ اس کے لئے باقاعدہ ایک ترتیب بھی پیش کرتے ہیں۔ یہ نظریہ بھی اسلامی نظام کے بنیادی اصولوں سے متصادم ہے۔

☆☆☆

”حصہ اول میں اسلامی احیائی تحریکوں کے مختصر تعارف اور ان کے اختیار کردہ طریقہ ہائے کار پر تبصرے کے بعد خاتم الانبیاء صلی اللہ علیہ وسلم کے اختیار کردہ منیج کے بنیادی اصولوں کو بیان کیا جاتا ہے۔“

حصہ دو

غلبہ دین کے نبی طریقہ کار

کے

بنیادی اصول



وَمَا أَتَكُمُ الرَّسُولُ فَخُذُوهُ وَمَا نَهَكُمْ
عَنْهُ فَانْتَهُوا وَاتَّقُوا اللَّهَ إِنَّ اللَّهَ
شَدِيدُ الْعِقَابِ

(الحشر: ۷)

”اور جو کچھ تم کو رسول دے اس کو لے لو اور جس
تے منع کرے اس سے باز رہو اور اللہ سے ڈرو
کیونکہ اللہ کی سخت سزا ہے۔“

فصل اول:

جاہلیت قدیمہ

جب رسول اللہ صلی اللہ علیہ وسلم خاتم الرسل بن کرم بعوث ہوئے، دعوت توحید شروع کی اور لوگوں کو اللہ تعالیٰ کے عطا کردہ ضابطہ حیات کو اپنانے کی دعوت دی تو اس وقت پوری دنیا میں جاہلی معاشرہ راجح تھا، لوگ اللہ تعالیٰ کی وحدانیت اور توحید سے نا آشنا تھے، شرک ہر سو پھیلا ہوا تھا، تمام معاشرہ کفر کی تاریک وادیوں میں سرگردان تھا۔ عقائد، رسوم و رواج، معاملات اور ریاستی نظاموں کی بنیاد عقیدہ توحید کی بجائے شرک پر تھی۔ رب العالمین کی بجائے لکڑی، پتھر، پانی، آگ اور موروٹی بادشاہوں کو سجدے کئے جاتے، زمین میں انہی کی حکمرانی تسلیم کی جاتی اور اقتدار اور قانون سازی ان کا موروٹی و خاندانی حق تسلیم کیا جاتا تھا۔

توحید کی بجائے شرک اختیار کرنے کی وجہ سے انسانی احساسات و جذبات اور افکار و نظریات کی بنیاد بھی باطل پر تھی، ان کی زندگی کا کوئی پہلو اور گوشہ ایسا نہ تھا جس میں بگاڑنے آچکا ہو، ہر چیز فاسد ہو چکی تھی، اخلاق و اطوار، رسوم و عادات بگز چکی تھیں، آسمانی تعلیمات انسانوں کی زندگیوں سے نکل چکی تھیں اور وہ اپنی زندگی کے تمام معاملات اپنی سوچ، فکر اور خیال سے بنائے ہوئے اصول و ضوابط کے مطابق انجام دیا کرتے تھے، جس کی وجہ سے روحانی، اخلاقی، مذہبی، معاشرتی، سیاسی اور اقتصادی طور پر معاشرے میں بگاڑ پیدا ہوتا تھا۔

قانون الہی اور آسمانی تعلیمات کو نظر انداز کرنے اور ان پر عمل پیرانہ ہونے کی وجہ سے زندگی کے ہر شعبے میں خرابیاں جنم لے چکی تھیں اور ہر شعبہ زوال پذیر تھا۔ اخلاقیات کا جنازہ نکل چکا تھا، مادی فکر و جذبہ روحانی افکار و نظریات پر غالب تھا، ہر شخص مادی و شخصی مفادات کے حصول کو ترجیح دیتا تھا اور ہر ممکن ذریعہ سے مادی وسائل زیادہ سے زیادہ حاصل کرنا چاہتا تھا اور وہ اسی زاویے سے ہر چیز کو دیکھتا اور دوسروں سے معاملات طے کرتا تھا۔ آدمی کی اہمیت اور حیثیت و مرتبے کا معیار بھی یہی تھا کہ اس کے پاس کس قدر مال و دولت ہے، انسانی اوصاف و خصائص

کو کوئی اہمیت نہ دی جاتی تھی بلکہ اخلاق سے گرے ہوئے امور انعام دینے کو کمال سمجھا جاتا اور ایسا کرنے والوں کی تحسین کی جاتی تھی۔ الغرض ہر طرف تاریکی، جہالت، ظلم اور فساد پھیلا ہوا تھا، پھر جب رسول اللہ صلی اللہ علیہ وسلم نے ایسے معاشرے میں بھرپور دعوت کے ذریعے قرآنی تعلیمات اور وحی پرمنی احکامات کی طرف بلا یا اور دعوت قبول کرنے والے یعنی صحابہ کرامؐ کا تذکیرہ کر کے ایک صالح اور پاکیزہ معاشرہ تشکیل دیا تو اللہ تعالیٰ نے ان کی پہلی حالت کا تذکرہ کرتے ہوئے فرمایا:

﴿وَإِذْ كُرُونَغَمَ اللَّهُ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْرَانًا وَكُنْتُمْ عَلَى شَفَا حُفْرَةٍ مِّنَ النَّارِ فَأَنْقَذْتُكُمْ مِّنْهَا كَذَلِكَ يُبَيِّنُ اللَّهُ لَكُمْ آيَاتِهِ لَعْلَكُمْ تَهْتَدُونَ﴾ (آل عمران: ۱۰۳)

”اور خدا کی اس مہربانی کو یاد کرو جب تم ایک دوسرے کے دشمن تھے تو اس نے تمہارے دلوں میں الفت ڈال دی اور تم اس کی مہربانی سے بھائی بھائی ہو گئے اور تم آگ کے گڑھے کے کنارے تک پہنچ چکے تھے تو خدا نے تم کو اس سے بچا لیا۔“

امام الہند حضرت شاہ ولی اللہ دہلویؒ مندرجہ بالا آیت کے ذیل میں لکھتے ہیں:

یعنی اوس و خزر، رج، عرب، معدیہ، و یمنیہ، و عجم، با یک دیگر دشمنی داشتند (فتح الرحمن)

”مطلوب یہ ہے کہ اوس اور خزر، رج، عرب، معدیہ، اور یمنیہ اور عجم، با یک دوسرے کے دشمن تھے۔“

اللہ تعالیٰ نے مذکورہ جاہلی معاشرے کو موت اور اس معاشرے میں رہنے والے افراد کو مردہ قرار دیا ہے چنانچہ ارشاد فرمایا

﴿أَوَ مَنْ كَانَ مَيْتًا فَأَحْيَيْنَاهُ وَجَعَلْنَا لَهُ نُورًا يَمْشِي بِهِ فِي النَّاسِ﴾ (الانعام: ۱۵)

”بھلا جو (پہلے) مردہ تھا پھر ہم نے اس کو زندہ کیا اور اس کے لیے روشنی کر دی جس کے ذریعہ سے وہ لوگوں میں چلتا پھرتا ہے۔“

اسلام سے قبل انسانیت روحاںی موت مر چکی تھی، اسلام نے اسے نئی زندگی دی۔ اسلام سے قبل انسانیت جاہلیت و تاریکی میں ڈوبی ہوئی تھی، اسلام نے اسے اس سے نکالا اور روشنی عطا کی۔

رسول اللہ صلی اللہ علیہ وسلم نے اس جاہلی معاشرے کو اسلامی معاشرے میں تبدیل کرنے

اور پوری دنیا میں راجح باطل نظاموں کی جگہ اسلام کے مکمل و کامل نظام کے قیام کیلئے دعوت شروع کی، دعوت قبول کرنے والوں کی تعلیم و تربیت کر کے انہیں منظم کیا۔ پھر ہجرت و نصرت کے مراحل طے کرتے ہوئے آخر کار ۲۳ سالہ محنت کے نتیجے میں آپ اس جاہلی معاشرے کو اسلامی معاشرے میں تبدیل کرنے میں کامیاب ہو گئے اور اسلام کے اجتماعی نظام کو عملانافذ کر دیا۔

جاہلیت جدیدہ

ماضی کی طرح آج بھی اسلامی معاشرہ موجود نہیں ہے اور جاہلی معاشرہ اپنی جدید شکل و صورت کے ساتھ راجح ہے۔ اسی طرح باطل افکار و نظریات کی بنیاد پر قائم ہونے والے اور انسانیت کی دنیا و آخرت کو تباہ و بر باد کرنے کا باعث بننے والے نظاموں کا غالبہ ہے جبکہ نوع انسان کی فلاح و بہبود کے ضامن نظام خلافت کا پوری دنیا میں کہیں بھی عملی طور پر وجود نہیں ہے۔ آج کے اور رسول اللہ صلی اللہ علیہ وسلم کے زمانے کے جاہلی معاشرے اور نظاموں میں بنیادی طور پر کوئی فرق نہیں ہے۔ اگرچہ عصر حاضر میں غالب جدید جاہلی معاشرے اور نظامہائے باطلہ بظاہر ترقی یافتہ اور بڑے میکنیکل ہیں لیکن ان کے باطل اور فاسد ہونے میں کوئی شک نہیں ہے، کیونکہ ان کی وجہ سے آج انسانیت جدید جاہلیت کی تاریکیوں میں ڈوبی ہوئی ہے اور ہدایت اور صراطِ مستقیم کی بجائے گمراہی و ضلالت کے راستے پر چل رہی ہے جس کا انجام دنیا میں بھی ناکامی و نا مرادی اور آخرت میں جہنم اور ہمیشہ کی ذلت اور رسوانی ہے۔

اسلامی معاشرہ اور نظام

اللہ تبارک و تعالیٰ نے انسان کو اس لیے پیدا کیا ہے تاکہ وہ اللہ تعالیٰ کی عبادت کرے یعنی اس کی معرفت حاصل کرے، اس کے دیے ہوئے احکام اور بتائے ہوئے قوانین اور اصولوں کے مطابق زندگی گزارے، جب انسان اللہ تبارک و تعالیٰ کے عطا کردہ ضابطہ حیات کے مطابق زندگی گزارتے ہیں تو اس سے ایک صاف معاشرہ اور نظام وجود میں آتا ہے، اس کے برعکس جب انسان اللہ تبارک و تعالیٰ کے دیے ہوئے قوانین اور ضوابط سے انحراف کرتے ہوئے اپنی سوچ، فکر اور خیال کے تحت قوانین اور اصول بناتے اور ان پر عمل درآمد کرتے ہیں تو اس سے ایک فاسد معاشرہ اور نظام وجود میں آتا ہے جسے قرآن و سنت میں ”جاہلیت“ سے تعبیر کیا گیا ہے۔ جاہلیت انسان کے دنیوی اور آخری خسارے اور ناتاکامیوں اور ناتامرادیوں کا باعث ہے۔ اسلامی معاشرے کے علاوہ ہر معاشرہ

جاہلی معاشرہ ہے، اسی طرح اسلامی نظام کے علاوہ ہر نظام باطل ہے۔ کیونکہ اسلامی معاشرے اور نظام کی بنیاد وحی الہی اور قرآنی تعلیمات ہوتی ہیں جس کا عکس تمام شعبہ ہائے زندگی میں نظر آتا ہے اور اسلامی معاشرے اور نظام کے تحت رہنے والے مسلم افراد کی روزمرہ زندگی سے اس کا ظہور ہوتا ہے۔ پوری اجتماعی زندگی کی اساس عقیدہ تو حید ہوتا ہے، خواہ یہ سیاسی نظام ہو یا عدالتی، معاشرتی ہو یا معاشی و اقتصادی، داخلی ہو یا خارجی، عبادات کا نظام ہو یا تہذیب و ثقافت کا، الغرض ہر جگہ عقیدہ تو حید اور قرآنی تعلیمات کی جھلک نظر آتی ہے۔ اس لحاظ سے ہر وہ معاشرہ اور نظام جو عقیدہ تو حید اور قرآنی تعلیمات کی اساس پر قائم نہیں ہے جاہلی معاشرہ اور باطل نظام ہے کیونکہ جاہلی معاشرے اور باطل نظاموں کی بنیاد وحی کی بجائے عقل ہے، چنانچہ انسان اپنی عقل و فہم کے مطابق معاشرے اور نظام کی تشكیل کرتے ہیں، چونکہ انسانی عقل و فہم محدود اور ناقص ہے اور وہ کائنات کے تکونی اور تشریعی نظام کو سمجھنے سے قاصر ہے، لہذا یہ چیز غیر فطری اور قوانین الہیہ کے خلاف ہے اس لیے ایسا معاشرہ اور نظام فساد فی الارض کا باعث بنتا ہے اور یوں انسانوں کی دنیا و آخرت تباہ و بر باد ہو جاتی ہے۔

جاہلی معاشرے اور نظامہ بجائے باطلہ کاراج

آج پوری دنیا میں جاہلی معاشرے اور نظامہ بجائے باطلہ قائم ہیں اور کہیں بھی اسلامی معاشرے اور نظام کا وجود نہیں ہے۔ چاہے یہ معاشرے اور نظام، اشتراکیت کی بنیاد پر قائم ہوں یا سرمایہ دارانہ نظریہ کی بنیاد پر، بت پرستی اور ہندو مت کی اساس پر قائم ہوں یا یہودیت و نصرانیت کی بنیاد پر، سیکولر ازم کی اساس پر قائم ہوں یا جمہوریت کی بنیاد پر۔ بہر صورت یہ معاشرے اور نظام جاہلی اور باطل ہیں۔ اسی طرح نامنہاد مسلم ممالک میں اسلامی معاشرے اور نظام کی بجائے جاہلی معاشروں اور باطل نظاموں کا دور دورہ ہے۔ اس میں کوئی شک نہیں کہ مسلم ممالک میں اسلام کو مانے والے رہتے ہیں، وہاں مسلمانوں کی اکثریت ہے، اقتدار بھی بظاہر مسلمانوں کو ہی حاصل ہے اور وہ انفرادی حیثیت میں اسلامی تعلیمات پر عمل پیرا ہونے میں آزاد ہیں لیکن یہ بھی ایک ناقابل انکار حقیقت ہے کہ یہ مسلمان اسلامی معاشرے اور نظام کے تحت اپنی زندگی گزارنے کی بجائے جاہلی معاشرہ میں رہ رہے ہیں، یعنی عوام تو مسلمان ہیں لیکن اسلامی معاشرے اور نظام کا وجود نہیں ہے اس لیے کہا جا سکتا ہے کہ وہ جاہلی معاشرے کے تحت زندگی گزار رہے ہیں۔

الغرض آج پوری دنیا میں خواہ وہ کفریہ ممالک ہوں یا نام نہاد اسلامی ممالک کہیں بھی اسلامی تعلیمات پر منی معاشرہ قائم نہیں ہے۔ اشتراکی نظریہ پر قائم معاشرہ تو خدا کی ہستی سے ہی انکاری ہے اور ان کے نزدیک کائنات کا خالق خدائے واحد کی ذات نہیں بلکہ مادہ اور نیچر ہے۔

سرمایہ دار نظریہ کی اساس پر قائم معاشرے اور نظام میں خدا کا تصور ایک حد تک تو موجود ہے لیکن وہ دین و سیاست میں تفہیق کے قائل ہیں اور دنیاوی اجتماعی امور خواہ سیاست ہو یا عدالت، معاشرت ہو یا معيشت وغیرہ، میں مذہب کی مداخلت کو قبول نہیں کرتے بلکہ وہ ان امور کو دین و مذہب کے دائرة کا رہے باہر سمجھتے ہیں اور وہ انہیں اپنی سوچ، فکر اور تجربات کی روشنی میں انجام دیتے ہیں۔

کسی بھی ملک میں عملہ اللہ تعالیٰ کی حاکمیت اور اقتدار اعلیٰ کا وجود نہیں ہے، بلکہ اقتدار اعلیٰ کا سرچشمہ عوام اور عوامی نمائندوں کو سمجھا جاتا ہے اور اس میں اللہ تعالیٰ کی حاکمیت و اقتدار اور اس کے قانون کو جگہ دینے کیلئے کوئی تیار نہیں ہے۔ ان کے نزدیک ان امور میں انسان دینی و مذہبی پابندیوں اور قیود سے آزاد ہے اور خود اصول و قوانین بنانے کا استحقاق رکھتا ہے۔ یہی وجہ ہے کہ آج ساری دنیا میں یکوارازم اور جمہوریت کا راج ہے۔ مثلاً دنیا کے کسی بھی ملک کے دستور و آئین کی بنیاد وحی الہی اور قرآنی تعلیمات پر نہیں ہے۔ ریاست کے تمام ادارے اور شعبہ انسانوں کے من گھر تقوانیں کے مطابق چل رہے ہیں۔ یہی صورت حال اسلامی ممالک میں ہے کہ اقتدار اعلیٰ اللہ تعالیٰ کی بجائے عملہ انسانوں کو حاصل ہے۔ ان کے آئین و دستور کی اساس شریعت اور قرآن و سنت نہیں بلکہ یورپ سے درآمد کردہ جمہوریت ہے جبکہ ان کے ریاستی ڈھانچے کی بنیاد جمہوریت، آمریت، بادشاہت اور مطلق العنانیت ہے۔ مسلم ممالک کے سیاسی، عدالتی، خارجی، اقتصادی اور معاشرتی نظاموں سے شریعت کو بے خل کر کے کفریہ نظام کا نفاذ کیا گیا ہے۔

الحاصل یہ کہ دنیا میں کہیں بھی اسلامی معاشرے اور نظام کا وجود نہیں بلکہ جاہلی معاشرہ اپنی نئی اور ترقی یافتہ شکل و صورت کے ساتھ راجح ہے جو انسانیت کو دنیوی اور اخروی طور پر ناکام و نامراد بنارہا اور اسے جہنم کی طرف دھکیل رہا ہے۔ اس جاہلی معاشرے اور نظامہماۓ باطلہ کو جڑ سے ختم کر کے اس کی جگہ اسلامی معاشرے اور اسلام کے پیش کردہ کامل و مکمل نظامِ خلافت کا قیام وقت کا تقاضا اور امت مسلمہ کے ہر فرد کا بنیادی فریضہ ہے چونکہ باطل نظامہماۓ حیات انسانوں کی دنیا و آخرت کی تباہی

وبربادی کا سامان کر رہے ہیں اس لیے۔ اگر مسلمان اب بھی اسلامی معاشرے کی تشكیل اور نظام خلافت کے قیام کے لئے نہ اٹھے اور اس کے لئے ہر ممکن جدوجہد نہ کی تو غیر مسلم اقوام کے ساتھ امت مسلمہ خود بھی دنیوی و آخری کامی کا شکار ہو سکتی ہے بلکہ ہورہی ہے۔ لہذا دیگر اقوام کے ساتھ ساتھ خود اہل اسلام کی بقا اور بھلائی اسی میں ہے کہ اسلامی نظام کے قیام کے لئے بھرپور انداز میں اور سرتوڑ کوشش کی جائے۔

فصل دوم:

سنت و سیرت

اسلام ایک کامل و مکمل نظام ہے، اللہ تعالیٰ نے جو ضابطہ حیات عطا کیا اور جو احکامات جاری فرمائے ہیں ان پر عمل کرنے کا طریقہ کار بھی بتا دیا ہے۔ اس حکم کا تعلق عبادات سے ہو یا معاملات سے انفرادی زندگی سے ہو یا اجتماعی سے۔ غرض ہر ہر حکم پر عمل کرنے کا طریقہ بھی واضح کر دیا گیا ہے اور یہ طریقہ محض زبانی یا تحریری صورت میں نہیں بتایا بلکہ اس کا عملی نمونہ بھی پیش کر دیا گیا ہے تاکہ ہر آدمی اپنی عقل و فہم کے مطابق عمل پیرانہ ہو، کیونکہ زبانی اور تحریری کلام کے کئی مفہوم ہو سکتے ہیں اور ہر آدمی علیحدہ علیحدہ مفہوم مراد لے سکتا ہے، یہی وجہ ہے کہ اللہ تعالیٰ نے جہاں احکامات و قوانین کے مجموعے ”کتب“ اور ”صحف“ نازل فرمائے، ان کے ساتھ اصحاب کتب یعنی انبیاء و رسول علیہم الصلوٰۃ والسلام بھی مسیوٹ فرمائے تاکہ وہ اپنی اپنی امت کو احکامات الہیہ کا معنی و مفہوم سمجھائیں اور ان پر عمل کرنے کا طریقہ کار بتائیں بلکہ بذات خود ان پر عمل کر کے ان قوانین کا عملی نمونہ پیش کر سکیں، چنانچہ قرآن کریم میں فرمایا گیا ہے:

كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّينَ مُبَشِّرِينَ وَمُنذِرِينَ وَأَنْزَلَ مَعَهُمُ الْكِتَابَ
بِالْحَقِّ لِيَحُكُمَ بَيْنَ النَّاسِ فِيمَا إِخْتَلَفُوا فِيهِ۔ (آل بقرہ: ۲۱۳)

”ابتداء میں سب لوگ ایک ہی گروہ کے تھے تو خدا نے نبی سیجھے جو خوشخبری دیتے اور ذرا تے تھے اور ان کے ساتھ کتاب برحق بھی نازل کی تاکہ اختلافی باتوں میں لوگوں کیلئے فیصلہ کر دیا کرے۔“ اس آیت میں اللہ تعالیٰ نے جہاں انبیاء کرام علیہم الصلوٰۃ والسلام کی بعثت کی وجہ بیان فرمادی ہے، وہاں ان کے ساتھ کتاب میں نازل کرنے کا مقصد بھی واضح کر دیا ہے۔ دیگر انبیاء کرام کی طرح خاتم الانبیاء صلی اللہ علیہ وسلم کو قرآن کریم عطا کیا گیا جو تاقیامت آنے والے تمام انسانوں کے لئے کتاب ہدایت ہے۔ اس میں اسلام کے بنیادی احکام اور قوانین بیان کئے گئے ہیں، پھر آپ کی سنت کے ذریعے ان کی تفصیل و تشریح بیان کی گئی ہے اور ان کے طریقہ کار کی وضاحت کر دی گئی ہے۔

فرائض و احکام اور ان کا طریقہ کار

اسلام کے بنیادی فرائض کا حکم دینے کے ساتھ ان کا طریقہ کار بھی بتایا گیا ہے۔ نماز، روزہ، زکوٰۃ، حج اور دیگر احکام پر عمل درآمد کرنے کا طریقہ کار بھی واضح کر دیا گیا ہے، بلکہ خاتم الانبیاء صلی اللہ علیہ وسلم نے بذاتِ خود ان احکام پر عمل کیا اور صحابہؓ ہمرام کو بھی باقاعدہ طور پر سکھلایا۔ اللہ نے نماز فرض فرمائی تو اس کا عملی نمونہ بھی پیش کر دیا گیا۔ روزہ فرض فرمایا تو اس کا عملی نمونہ بھی پیش کر دیا گیا۔ حج فرض قرار دیا گیا تو اس کا عملی نمونہ بھی پیش کر دیا گیا۔ اسی طرح اسلامی نظام حیات یعنی خلافت اسلامیہ کا قیام مسلمانوں پر فرض ہے اور یہ فرضیت قرآن و سنت اور اجماع سے ثابت ہے جس میں کسی قسم کے شک و شبہ کی کوئی گنجائش نہیں تو کیا اس کا منبع اور طریقہ کار نہیں بتایا گیا ہوگا؟ جی ہاں خلافت کی فرضیت کے ساتھ ساتھ اس کے قیام کا منبع اور طریقہ کار بھی واضح کر دیا گیا ہے، جس کا عملی نمونہ خاتم الرسل صلی اللہ علیہ وسلم نے پیش کر دیا ہے۔

ہر حکم پر عمل کرنے کیلئے اس کا طریقہ معلوم کرنے کیلئے قرآن و سنت کی طرف رجوع کیا جاتا ہے۔ سب سے پہلے قرآن میں دیکھا جاتا ہے۔ اگر موجود ہے تو تھیک ورنہ سنت کی طرف رجوع کیا جاتا ہے۔ خلافت کا قیام فرض قرار دیا گیا ہے تو اس کی فرضیت کے ساتھ اس کا منبع اور طریقہ کار بھی واضح کر دیا گیا ہے، جس کا ثبوت سنت سے ملتا ہے، جیسا کہ آگے چل کر واضح ہو جائے گا کہ کس طرح رسول اللہ صلی اللہ علیہ وسلم نے کفریہ نظام کے خاتمے اور اسلامی نظام کے قیام کے لئے جدوجہد کی، آپ کی دعوت باقاعدہ ترتیب و تنظیم کے ساتھ تھی اور کئی مراحل سے گزر کرایے موز پر آئی جہاں پہنچ کر آپ نے اسلامی نظام قائم کیا اور جزیرہ عرب میں اسے غالب کرنے کے بعد دنیا کے دیگر علاقوں میں اس کی توسعی کے لیے اور اسے ادیان باطلہ پر غالب کرنے کی راہ ہموار کی، پھر آپ کے تربیت یافتہ جانشین خلفاء راشدین نے آپ کے مشن کی تحریکی کی۔ الغرض آپ نے اسلامی نظام کے قیام کے لئے ایک ترتیب اور منبع اختیار کیا جس کے ذریعے آپ اپنا مقصد حاصل کرنے میں کامیاب ہوئے، لہذا احیاء خلافت کے لیے سنت نبوی صلی اللہ علیہ وسلم کی اتباع فرض ہے، چنانچہ ارشادِ ربانی ہے:

فُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُعِيشُكُمُ اللَّهُ وَيَغْفِرُ لَكُمْ ذُنُوبَكُمْ وَاللَّهُ غَفُورٌ

رُحْمَةً (آل عمران: ۱۳)

”اے نبی کہہ دیجئے کہ اگر تم اللہ سے محبت رکھتے ہو تو میری پیروی کروتا کہ خدا بھی تم سے محبت

کرے اور تمہارے گناہ بھی معاف کر دے اور اللہ تو بخش دینے والا مہربان ہے۔“
امام ابن کثیر مندرجہ بالا آیت کی تفسیر میں لکھتے ہیں:

هذه الآية الكريمة حاكمة على من ادعى محبة الله وليس هو على الطريقة
المحمدية فإنه كاذب في دعواه في نفس الامر حتى يتبع الشرع المحمدي والدين
النبوى في جميع اقواله وافعاله. (تفسير ابن كثير، تفسير سورة آل عمران)

”جو آدمی اللہ کی محبت کا دعویٰ کرتا ہے لیکن محمدی طریقے پر عمل پیر انہیں یہ آیت اس پر یہ حکم لگا رہی
ہے کہ ایسا آدمی درحقیقت اپنے دعوے میں جھوٹا ہے جب تک کہ وہ اپنے تمام اقوال اور افعال میں
شریعت محمد یا اور نبی کریم صلی اللہ علیہ وسلم کے دین پر عمل پیر انہیں ہوتا۔“

حضرت شیخ الہند مولا ناصحہ مودودی حسنؒ اس آیت کی تفسیر میں لکھتے ہیں:

”یعنی اگر دنیا میں آج کسی کو اپنے مالک حقیقی کی محبت کا دعویٰ ہو تو لازم ہے کہ اس کو اتباع محمد صلی
الله علیہ وسلم کی کسوٹی پر کس کر دیکھ لے، سب کھرا کھونا معلوم ہو جائے گا۔ جو شخص جس قدر رحیب خدا صلی
الله علیہ وسلم کی راہ چلتا اور آپ کی لائی ہوئی روشنی کو مشعل راہ بناتا ہے، اسی قدر سمجھنا چاہئے کہ خدا کی
محبت کے دعوے میں سچا اور کھرا ہے اور جتنا اس دعوے میں سچا ہو گا اتنا ہی حضور صلی اللہ علیہ وسلم کی
پیروی میں مضبوط و مستعد پایا جائے گا۔“ (تفسیر عثمانی، سورۃ آل عمران)

مذکورہ بالا آیت کی تفسیر سے واضح ہو گیا کہ جب تک سنت نبوی صلی اللہ علیہ وسلم کو اختیار نہیں
کیا جاتا تب تک اللہ تعالیٰ سے محبت کا دعویٰ مبنی بر حقیقت نہیں ہے۔ لہذا شریعت محمد یا صلی اللہ علیہ وسلم
کو اختیار کیے بغیر چارہ کار نہیں ہے، چنانچہ اللہ تبارک و تعالیٰ نے دین اسلام کے علاوہ دیگر تمام مذاہب
کی اتباع کی لنفی فرمادی ہے۔ ارشاد ربانی ہے۔

﴿إِنَّ الدِّينَ عِنْدَ اللَّهِ الْإِسْلَامُ﴾ (آل عمران: ۱۹)

”بے شک دین جو ہے اللہ کے ہاں سو یہی مسلمانی حکمرداری ہے۔“
اس آیت کی تفسیر میں امام ابن کثیر لکھتے ہیں:

اخبار منه تعالى بانہ لا دین عنده یقبلہ من احد سوی الاسلام.

(تفسیر ابن کثیر تفسیر آل عمران)

”اللہ تعالیٰ کی طرف سے یہ بتلایا جا رہا ہے کہ وہ اسلام کے علاوہ کسی دوسرے دین کو قبول نہ کرے گا۔“

دوسری جگہ ارشاد فرمایا:

﴿وَمَا أَتَكُمُ الرَّسُولُ فَخُذُوهُ وَمَا نَهِّكُمْ عَنْهُ فَانْتَهُوا وَاتَّقُوا اللَّهَ إِنَّ اللَّهَ شَدِيدُ الْعِقَابِ﴾۔ (الحشر: ۷)

”اور جو کچھ تم کو رسول دے اس کو لے لو اور جس سے منع کرے اس سے باز رہو اور اللہ سے ڈرو کیونکہ اللہ کی سخت سزا ہے۔“

اسوہ حسنة

چونکہ رسول ﷺ کی حیات مبارکہ قرآن کی عملی صورت تھی اس لیے اللہ تعالیٰ نے اس کے ہر حکم پر عمل پیرا ہونے کے لیے آپ کی حیات مبارکہ کو اسوہ حسنة قرار دیا ہے، فرمانِ الہی ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِمَنْ كَانَ يَرْجُو اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا (الاحزاب: ۲۱)

”البُشَّة تمہارے لیے رسول اللہ کی زندگی میں بہترین نمونہ ہے، اس کے لیے جو اللہ اور قیامت کی امید رکھتا اور اللہ کو بہت یاد کرتا ہے۔“

امام ابن کثیر اس آیت کی تفسیر میں لکھتے ہیں:

هذه الآية الكريمة أصل كبير في التأسي برسول الله صلى الله عليه وسلم في أقواله وافعاله واحواله ولهذا امرتبارك وتعالى الناس التأسي بالنبي صلى الله عليه وسلم يوم الأحزاب في صبره ومصابره ومراقبته ومجahدته وانتظاره الفرج من ربِّه عزوجل صلوات الله وسلامه عليه دائمًا إلى يوم الدين۔ (تفسیر ابن کثیر، تفسیر سورۃ الأحزاب)

”یہ آیت کریمہ رسول اللہ صلی اللہ علیہ وسلم کے اقوال، افعال اور احوال کی پیروی کرنے کے بارے میں ایک بڑے اصول کا دیجہ رکھتی ہے، اسی لئے اللہ تبارک و تعالیٰ نے لوگوں کو غزوہ احزاب میں نبی کریم صلی اللہ علیہ وسلم کو ثابت قدمی پر ابھارنے، خود ڈٹے رہنے، مجاہدہ کرنے اور اللہ کی طرف سے شگنگی کے خاتمے کا انتظار کرنے کے امور میں آپ کی پیروی کرنے کا حکم دیا ہے۔“

رسول صلی اللہ علیہ وسلم نے ہر حکم میں اپنی سیرت پر عمل کرنے کا حکم فرمایا ہے۔ ارشادِ نبوت ہے:

صَلُوا كَمَا رأيْتُمْنِي أَصْلَى۔ (مسند الحمیدی رقم الحدیث ۲۱۳ ص ۸۳)

”اسی طرح نماز پڑھو جس طرح مجھے پڑھتا ہوا دیکھ رہے ہو۔“

اسی طرح حجۃ الوداع کے موقع پر فرمایا:

لناخذنوا مناسکكم. (صحیح مسلم کتاب الحج باب استحباب رمی الجمرة العقبة)

”مجھ سے مناسک (سیکھ کر) لے لو۔“

امام نووی اس حدیث کی شرح میں لکھتے ہیں کہ آپ کے ارشاد کا مطلب یہ ہے:

هذه الأمور التي أتيت بها في حجتى من الأقوال والأفعال والهيات هي أمور الحج وصفته وهي مناسك فخذنوهاعنى واقبلوهواحفظوها وأعملوا بها وعلموها الناس. (شرح النووي لصحیح المسلم کتاب الحج باب استحباب رمی الجمرة العقبة)

”جو اقوال، افعال اور ہیأت میں نے حج میں انجام دیے ہیں یہی حج کے امور اور صفت ہیں اور یہی تمہارے مناسک ہیں، ان کو مجھ سے (سیکھ کر) لے لو، انہیں قبول کرو، انہیں یاد رکھو، ان پر خود بھی عمل درآمد کرو اور لوگوں کو بھی ان کی تعلیم دو۔“

یعنی جو اقوال اور افعال جن ہمیکوں کے ساتھ رسول اللہ صلی اللہ علیہ وسلم نے انجام دیے انہیں نہ صرف خود یاد رکھنا اور ان پر عمل پیرا ہونا ہے بلکہ دوسروں کو بھی یہی امور سکھانے ہیں۔ معلوم ہوا کہ آپ کے طریقہ کار سے ہٹنے کی کوئی گباش نہیں ہے، کیونکہ یہ آپ کی سنت اور سیرت کی خلاف ورزی ہوگی۔

مندرجہ بالا آیات و احادیث مبارکہ سے واضح ہو گیا کہ ہر عمل میں رسول ﷺ کی اتباع لازم ہے۔ جس طرح رسول ﷺ نے نماز پڑھ کر دکھائی ہے اسی طرح نماز پڑھنا فرض ہے۔ جس طرح حج کر کے دکھایا ہے، اسی طرح حج کرنا فرض ہے۔ یہی حال غلبہ دین یعنی خلافت کے نظام کے قیام کا ہے کہ جس منبع اور طریقہ کار کے ذریعے رسول ﷺ نے بھر پور جدوجہد کر کے اسلامی معاشرہ اور ریاست قائم فرمائی، امت پر بھی لازم ہے کہ وہ آپ کی اتباع کرتے ہوئے اسی منبع اور طریقہ کار کے بنیادی اصولوں کے مطابق اسلامی نظام قائم کرے، امام ابو بکر الجھاص رضی اللہ عنہ لکھتے ہیں:

فَإِذَا وَجَدْنَا النَّبِيًّا صَلَّى اللَّهُ عَلَيْهِ وَسَلَّمَ قَدْ فَعَلَ فَعْلًا فَعَلِيْنَا اتَّبَاعُهُ فِيهِ عَلَى الْوَجْهِ

الذی فَعَلَهُ الْاَتْرَى اَنْ قَوْلَهُ "خُذْ مِنْ اَمْوَالِهِمْ صِدَقَةً تُطَهِّرُهُمْ" (التوبۃ: ۱۰۳) لَمْ يوجِبْ کون النبی صلی اللہ علیہ وسلم مخصوصاً بہ دون غیرہ من الائمة بعده و كذلك قوله "إِذَا جَاءَكَ الْمُؤْمِنَاتِ يُبَيِّنْنَكَ" (المتحنۃ: ۱۲) وكذلك قوله "وَإِنْ أَحْکَمْ بَيْنَهُمْ بِمَا أَنْزَلَ اللَّهُ" (المائدۃ: ۳۹) و قوله "فَإِنْ جَاءُوكَ فَاحْكُمْ بَيْنَهُمْ" (المائدۃ: ۳۶) فیہ تخصیص النبی صلی اللہ علیہ وسلم بالمخاطبة والائمه بعدہ مرادون بالحکم معہ (احکام القرآن للجصاص ج ۲ ص ۳۲۸، ۳۲۹)

"جب رسول اللہ صلی اللہ علیہ وسلم نے کوئی کام کیا تو ہم پر لازم ہے کہ ان کی اتباع کرتے ہوئے اسی طرح انجام دیں جس طرح آپ نے انجام دیا ہے، ارشاد خداوندی ملاحظہ ہو کہ "ان کے اموال میں سے صدقہ لجھے جوان کے اموال کو پاکیزہ کر دے گا" یہاں اس سے یہ مراد ہیں کہ آپ صلی اللہ علیہ وسلم ہی اس حکم میں مخصوص ہیں اور آپ کے بعد آنے والے امت کے امام (خلیفہ) مراد ہیں۔ اسی طرح ارشاد باری تعالیٰ ہے: "جب آپ کے پاس مومن عورتیں آئیں تو ان سے بیعت لجھے" اسی طرح ارشاد باری تعالیٰ ہے: "آپ ان کے مابین اللہ کے نازل کردہ احکام کے مطابق فیصلہ کیجھے۔" ان میں نبی اکرم صلی اللہ علیہ وسلم کو خصوصی طور پر مخاطب کیا گیا ہے اور آپ کے بعد آنے والے امام بھی آپ کے ساتھ اس حکم میں مراد ہیں۔"

یعنی خاتم الانبیاء صلی اللہ علیہ وسلم کے اپناۓ ہوئے طریقے پر چلنا اور آپ کی سیرت کی پیروی کرنا لازم ہے۔ اللہ تبارک و تعالیٰ نے کسی حکم پر عمل کرنے کا جو طریقہ بتایا ہے، آپ کے بعد آنے والے لوگوں کو بھی یہی طریقہ اپنانا ہوگا۔ گویا جن آیات میں آپ کو مخاطب کیا گیا ہے، بعد میں آنے والے لوگ بھی اس کے مخاطب ہے، لہذا انہیں بھی آپ کے طریقے پر ہی چلنا ہوگا۔ اور یہ اسی صورت میں ہو سکتا ہے جب آپ کی سنت کی بعدنہ اقتداء کی جائے اور اس سے سرمو انحراف نہ کیا جائے، تب یہ کہا جائے گا کہ آپ کی سنت و شریعت پر کامل طور پر عمل درآمد کیا گیا ہے۔ چنانچہ علامہ علی بن برهان الدین الحکیم الشافعی "ولی کامل" سے متعلق الشیخ محی الدین بن عربی کا قول نقل کرتے ہیں:

فالولی الكامل يجب عليه متابعة العمل بالشريعة المطهرة حتى يفتح الله له في قلبه عين الفهم عنه في لهم معانى القرآن ويكون من المحدثين بفتح الدال ثم

یصیر الی ارشاد الخلق. (السیرۃ الحلبیہ ج ۱، ص ۲۷)

”ولی کامل پر شریعت مطہرہ پر مسلسل عمل پیرا ہونا لازم ہے یہاں تک کہ اللہ تعالیٰ اس کے دل کو اس کے بعینہ فہم کیلئے کھول دے اور اسے قرآن کے معانی الہام کیے جائیں اور وہ محدث شین (جنہیں اللہ تبارک و تعالیٰ کی طرف الہام کیا جاتا ہے اور ان کے سینے حق کے لئے کھول دیے جاتے ہیں) کے درجہ تک پہنچ جائے، اس کے بعد وہ مخلوق کی رہنمائی کرے۔“

حقیقت یہ ہے کہ شریعت مطہرہ (جس کا دوسرا نام سنت محمد یہ صلی اللہ علیہ وسلم ہے) پر عمل پیرا ہوئے بغیر ولایت کا کامل درجہ حاصل کیا جا سکتا ہے اور نہ دین و شریعت اور قرآنی تعلیمات کا فہم وادرائک حاصل ہو سکتا ہے۔ پھر مخلوق کی اصلاح اور معاشرے میں پھیلی ہوئی برا سیوں اور منکرات کے خاتمے کی جدوجہد اس وقت تک انجام نہیں دی جاسکتی جب تک آدمی خود سنت و سیرت کا علم حاصل کرنے کے ساتھ ساتھ ان پر عمل نہ کرتا ہو، جب آدمی خود علم و عمل کا جامع اور ظاہری و باطنی طور پر دین و شریعت کو اپنائے ہوئے ہو تو تب وہ اصلاح و تبدیلی، تحفظ و غلبہ دین اور انقلاب جیسی عظیم اشان ذمہ داری سے صحیح طور پر عہدہ برآ ہو سکتا ہے۔ خلاصہ یہ کہ جدید جاہلیت کے دور میں خاتم الانبیاء صلی اللہ علیہ وسلم کی سنت و سیرت کی پیروی کرنے کے ساتھ ہی حقیقی انقلاب برپا کیا جا ہو سکتا اور اسی صورت میں غلبہ دین کی جدوجہد میں کامیابی حاصل کی جاسکتی ہے۔

فصل سوم:

نبوی طریقہ کار، ہی ”منزل من اللہ“ ہے

رسول اکرم ﷺ نے اسلامی نظام کے قیام کیلئے جو طریق کا اختیار کیا، وہ اللہ تعالیٰ کی طرف سے نازل شدہ اور وحی پر منی تھا۔ آپ صلی اللہ علیہ وسلم کا اختیار کردہ منج (نحوذ بالله) من گھڑت، ذاتی اختراع یا ذہنی کاوش کا نتیجہ نہ تھا بلکہ جیسے اسلامی نظام ”منزل من اللہ“ (اللہ تعالیٰ کی طرف سے نازل کردہ) اور وحی پر منی ہے، اسی طرح اس کے قیام کا منج و طریقہ کا بھی منزل من اللہ اور وحی پر منی ہے کیونکہ آپ خود اس طریقہ کار سے بعثت سے پہلے واقف نہ تھے۔

(۱) مکہ کے جاہلی معاشرے میں پھیلی ہوئی برا رسیوں اور شرک پر منی عقائد اور رسوم و عادات کے خاتمے اور صالح معاشرے کے قیام کی فکر تو آپ کرتے تھے لیکن جاہلیت کا خاتمہ اور صالح معاشرے کا قیام کیونکر ہو سکتا ہے اس سے آپ قطعاً آگاہ نہ تھے، ارشادِ ربانی ہے:

وَوَجَدَكَ ضَالًا فَهَدَى. (الصُّحْبَى: ۷)

”آپ کو گم کردہ راہ پایا تو رہنمائی کی۔“

امام البند حضرت شاہ ولی اللہ دہلویؒ مندرجہ بالا آیت کے ذیل میں لکھتے ہیں:

یعنی شریعت نمیداشتی تو واللہ اعلم (فتح الرحمن)

”یعنی آپ کو شریعت کا علم نہ تھا۔“

امام ابن جوزیؒ مندرجہ بالا آیت کی تفسیر میں لکھتے ہیں:

ضالاً عن معالم النبوة واحكام الشريعة فهذاك اليها قاله الجمهور منهم

الحسن والضحاك (زاد الميسير جزء ۸، ص ۲۸۱)

”جمهور جن میں حسن اور ضحاک شامل ہیں، فرماتے ہیں اس سے مراد یہ ہے کہ آپ نبوت اور شریعت سے ناواقف تھے پھر اللہ نے اس طرف آپ کی رہنمائی کی۔“

امام قرطبیؒ اسی آیت کے ذیل میں لکھتے ہیں:

قال قوم وَوَجَدَكَ ضَالًاً أَيْ فِي قَوْمٍ ضَلَالٌ فَهُدَا هُمُ الَّذِينَ بَكَ هَذَا قَوْلُ الْكَلْبِي
وَالْفَرَاءُ وَعَنِ السَّدِيْ نَحْوَهُ أَيْ وَوَجَدَ قَوْمَكَ فِي ضَلَالٍ فَهُدَاكَ إِلَى ارْشادِهِم
(الجامع الأحكام القرآن جزء ۲۰، ص ۸۵)

”کچھ لوگ جن میں کلبی اور فراء شامل ہیں، کے مطابق اس سے مراد ہے آپ کو ایک گمراہ قوم میں پایا تو انہیں آپ کے ذریعے ہدایت دی، سدی کا کہنا بھی یہی ہے کہ اس سے مراد ہے کہ آپ کو گمراہ قوم میں پایا تو انہیں راہ راست پر لانے کے لئے آپ کی رہنمائی کی۔“

یعنی آپ کو کفر و شرک اور گمراہی میں غرق قوم میں مبعوث کیا گیا، پھر ان کی ہدایت کے لیے آپ کو طریقہ کار بتایا گیا، چنانچہ شیخ الاسلام علامہ شبیر احمد عثمانی زیر بحث آیت کی تفسیر میں لکھتے ہیں۔

”جَبْ حَضَرَتْ جُوَانْ ہَوَيْ، قَوْمٌ كَيْ مُشْرِكَانَهُ اطْوَارُ اُولُوْهَيْ رَسْمُ وَرَاهٌ سَعْتَ بِيَزَارَتْهُ اَوْ قَلْبٌ
مِنْ خَدَائِيْ وَاحِدَيْ عِبَادَتْ كَاجْدَبَهُ پُورَهُ زَورَهُ كَسَاتِحَهُ مُوجَزَنَهُ تَحَا، عَشْقُ الْهَبِيْ كَيْ آَغْ سِينَهُ مَبَارِكٌ
مِنْ بُرْزِيْ تِيزِيْ سَعْيَ بَهْزُوكَ رَهِيْ تَهْيَ، وَصُولُ الْهَيْ اَوْ ہَدَايَتْ خَلْقَ كَيْ اَكْمَلَ تَرِينَ اَسْتَعْدَادَ كَاْچَشَهُ
جَوْتَمَامُ عَالَمَ سَعْيَ بَرْهَ كَرْنَفَسِ قَدَسِيْ مِنْ وَدِيَعَتْ كَيَا گَيَا تَهَا، اَنْدَرَهِيْ اَنْدَرَ جَوْشَ مَارْتَأَتَهَا لَيْكَنَ كَوْنَيْ صَافَ
كَهْلَأَهْوَارَاسَتَهُ اَوْ مَفْصَلَ رَاسَتَهُ اَوْ مَفْصَلَ دَسْتُورَ اَعْمَلَ بَظَاهِرَ دَكَهَانَيَ نَدَيْتَأَتَهَا جَسَ سَعْيَ اَسْعَرَشَ وَكَرِيَ سَعْيَ
زَيَادَهُ وَسَعْيَ قَلْبَ كَوْتَسْكِيَنَ ہَوَتِيْ، اَسِيْ جَوْشَ طَلَبَ اَوْ فَرِطَ مُجَبَتْ مِنْ آَپَ بَعْ قَرَارَ اَوْ سَرَگَرَ دَائِيْ پَھَرَتَهُ
اوْغَارَوَنَ اَوْ پَهَازَوَنَ مِنْ جَاَكَرَ مَالِكَ كَوْيَادَرَتَهُ اَوْ مَحْبُوبَ حَقِيقَتِيْ كَوْپَارَتَهُ، آَخْرَ اللَّهِ تَعَالَى نَعْ غَارَ رَأَيَ
مِنْ فَرَشَتَهُ كَوْدَحِيَ دَعَےَ كَرْبَجَيْجاَ اَوْ وَصُولُ الْهَيْ اَوْ اَصْلَاحَ خَلْقَ كَيْ تَفْصِيلَيَ رَأَيَنَ آَپَ پَرْكَھُولَ
دَيِيْ۔“ (تفسیر عثمانی، سورۃ الصبح)

یعنی آپ ایک گمراہ قوم میں مبعوث ہوئے تو اللہ تعالیٰ نے آپ کو ان کی اصلاح کے لیے اور ان کو راہ راست پر لانے کے لئے طریقہ کار بتایا جس کے ذریعے آپ انہیں گمراہی و ضلالت سے نکال کر صراطِ مستقیم پر لائے۔

(۲) قرآن پاک میں یہ واضح بیان کیا گیا ہے کہ مسیح نبوی منزل من اللہ ہے۔

وَمَا كُنْتَ تَتَلَوُ مِنْ قَبْلِهِ مِنْ كِتَابٍ وَلَا تَخْطُطْهُ بِيَمِينِكَ إِذَا لَا رُتَابَ الْمُبْطَلُونَ .

(العنکبوت: ۷۴.۳)

”اور تو پڑھتا نہ تھا اس سے پہلے کوئی کتاب اور نہ لکھتا تھا اپنے داہنے ہاتھ سے، تب تو البتہ شبہ میں

پڑتے یہ جھوٹے۔” (ترجمہ شیخ البند)

امام ابن جوزی و ما کنست تَلُوْ مِنْ قَبْلِهِ مِنْ كِتَبٍ كَيْفِيَرْ مِنْ لَكَحَتْ هِيَنْ:
ما کنست قاریاً قبْلَ الْوَحْى وَ لَا كَاتِبًا وَ هَكَذَا كَانَتْ صَفَتُهُ فِي التُّورَاةِ وَ الْأَنْجِيلِ إِنَّهُ
أَمَى لَا يَقْرَأُ وَ لَا يَكْتُبُ وَ هَذَا يَدْلِلُ عَلَى أَنَّ الذِّي جَاءَ بِهِ مِنْ عِنْدِ اللَّهِ تَعَالَى.
(زاد المیسر جز ۶، ۱۳۱)

”آپ وحی کے نزول سے پہلے پڑھ سکتے تھے اور نہ لکھ سکتے تھے۔ تورات اور انجیل میں آپ کی
صفات اسی طرح بیان کی گئی ہیں کہ ”آپ اُنمی ہیں نہ پڑھ سکتے ہیں نہ لکھ سکتے ہیں“ یہ (آپ کا پڑھا لکھا
نہ ہونا) اس بات کی دلیل ہے کہ آپ جو حکام لائے ہیں وہ من جانب اللہ ہیں۔“
یعنی اُمی ہونے کے باوجود آپ اتنا عظیم کلام لائے اور اس کے ذریعے معاشرے میں انقلاب برپا
کیا تو یہ اس بات کی کھلی دلیل ہے کہ آپ کو یہ تمام اللہ تعالیٰ نے عطا فرمائی ہیں۔
امام بغوي اس آیت کے ذیل میں لکھتے ہیں:

يُعَنِّي لَا تَكْتُبَهُ يُعَنِّي لَمْ تَكُنْ تَقْرَأَهُ وَ لَا تَكْتُبَ قَبْلَ الْوَحْى. إِذَا لَأْرَتَابَ الْمُبْطَلُونَ
يُعَنِّي لَوْ كَنْتَ تَقْرَأُ أَوْ تَكْتُبَ قَبْلَ الْوَحْى لَشَكَ الْمُبْطَلُونَ الْمُشْرِكُونَ مِنْ أَهْلِ مَكَّةَ
وَ قَالُوا إِنَّهُ يَقْرُؤُهُ مِنْ كِتَبِ الْأَوَّلِينَ وَ يَنْسَخُهُ مِنْهَا. (بغوي ج ۳، ص ۱۷۲)

”یعنی آپ وحی سے پہلے نہ پڑھتے تھے اور نہ لکھتے تھے، اگر ایسا ہوتا تب اہل باطل شک کرتے
یعنی اگر آپ وحی سے پہلے پڑھتے یا لکھتے ہوتے تو اہل باطل یعنی مشرکین مکہ ضرور شک کا اظہار کرتے
اور کہتے کہ یہ پہلے لوگوں کی کتابوں سے پڑھتا ہے اور ان سے نقل کرتا ہے۔“

(۳) سورۃ القصص میں اللہ تبارک و تعالیٰ نے بالکل واضح کرتے ہوئے فرمایا:

وَمَا كَنْتَ تَرْجُوَنَ يُلْقَى إِلَيْكَ الْكِتَبُ الْأَرْحَمَةُ مِنْ رَبِّكَ فَلَا تَكُونُنَّ
ظَهِيرَ اللِّكْفِرِينَ. (القصص: ۸۶)

”اور تو توقع نہ رکھتا تھا کہ اتاری جائے گی تجھ پر کتاب مگر مہربانی سے تیری رب کی، سوتومت ہو
مدگار کافروں کا۔“

شیخ الاسلام حضرت علامہ شبیر احمد عثمانیؒ اس آیت کے ذیل میں لکھتے ہیں:

”یعنی آپ پہلے سے کچھ پیغمبری کے انتظار میں نہ تھے، محض رحمت و موهبت الہیہ ہے جو حق تعالیٰ

نے پغمبری اور وحی سے سرفراز فرمایا۔، (تفیر عثمانی، تفسیر سورۃ القصص)

امام بغوی اس آیت کی تفسیر میں لکھتے ہیں:

ای یوحی الیک القرآن الارحمہ من ربک قال الفرأ هذا من الاستثناء المنقطع معناه لکن ربک رحمک فاعطاک القرآن (بغوی ج ۳، ص ۳۵۹)

”یعنی آپ کو اس بات کی توقع نہ تھی کہ آپ کی طرف قرآن نازل کیا جائے گا۔ فراء فرماتے ہیں کہ ﴿الْأَرْحَمَةُ مِنْ رَبِّكَ﴾ یہ مستثنی منقطع ہے، معنی یہ ہے کہ مگر اللہ نے آپ پر حرم فرمایا اور آپ کو قرآن عطا کیا۔“

(۲) اسی طرح دوسرے مقام پر رسول اللہ صلی اللہ علیہ وسلم کو مخاطب کرتے ہوئے ارشاد فرمایا گیا ہے۔

وَكَذِلِكَ أُوحِيَ إِلَيْكَ رُوحًا مِّنْ أَمْرِنَا مَا كُنْتَ تَدْرِي مَا الْكِتَابُ وَلَا الْإِيمَانُ
وَلِكُنْ جَعَلْنَاهُ نُورًا تَهْدِي بِهِ مَنْ نَشَاءُ مِنْ عِبَادِنَا وَإِنَّكَ لَتَهْدِي إِلَى صِرَاطٍ مُّسْتَقِيمٍ .
(الشوری: ۵۲)

”اور اسی طرح بھیجا ہم نے تیری طرف ایک فرشتہ اپنے حکم سے، تو نہ جانتا تھا کہ کیا ہے کتاب اور نہ ایمان، لیکن ہم نے رکھی ہے یہ روشنی اسی سے راہ سمجھادیتے ہیں جس کو چاہیں اپنے بندوں میں اور بیشک تو سمجھاتا ہے سیدھی راہ۔“ (ترجمہ شیخ البند)

اس آیت کی وضاحت درج ذیل حدیث سے ہوتی ہے، ابو نعیم اور ابن عساکر سیدنا علی رضی اللہ عنہ سے روایت کرتے ہیں:

قيل صلي الله عليه وسلم هل عبدت وثاقط؟ قال لا، قالو فهل شربت خمراً
قط؟ قال لا وما زلت اعرف ان الذى هم عليه كفر وما كنت ادرى ما الكتاب ولا
الإيمان. (الخصائص الكبرى للسيوطى باب اختصاصه صلی الله علیہ وسلم بحفظ
الله ایاہ فی شبابہ جزء ا ص ۱۵۰)

”رسول اللہ صلی اللہ علیہ وسلم سے عرض کیا گیا کہ کیا آپ نے کبھی کسی بت کی پوجا کی ہے؟ فرمایا کہ نہیں، صحابہؓ نے عرض کیا کہ کیا آپ نے کبھی شراب پی ہے؟ فرمایا: نہیں۔ فرمایا مجھے معلوم تھا کہ یہ لوگ (مشرکین مکہ) جس (دین) پر قائم ہیں وہ کفر ہے البتہ مجھے کتاب اور ایمان کا علم

نہیں تھا۔“

امام بغوی مذکورہ بالا آیت کی تفسیر میں لکھتے ہیں:

اہل الاصول علی ان الانبیاء علیہم الصلوٰۃ والسلام کانوا مؤمنین قبل الوحی و کان النبی صلی اللہ علیہ وسلم یعبد اللہ قبل الوحی علی دین ابراہیم ولم یتبین له شرائع دینه۔ (بغوی ج ۳، ص ۱۳۲)

”اصولپین کا اس بات پر اتفاق ہے کہ انبیاء علیہم الصلوٰۃ والسلام وحی سے قبل ہی صاحب ایمان ہوتے تھے اور نبی کریم صلی اللہ علیہ وسلم وحی سے پہلے دین ابراہیم کے مطابق اللہ تعالیٰ کی عبادت کیا کرتے تھے لیکن شرائع دین ان کے سامنے واضح نہیں تھے۔“

اسی طرح علامہ آلوی لکھتے ہیں:

لا شک انه قبل الوحی لم یکن علیہ الصلوٰۃ والسلام یعلم انه رسول اللہ وما علم ذلك الابالوحی۔ (روح المعانی جزء ۲۵، ص ۵۸)

”اس میں کوئی شک نہیں کہ وحی سے پہلے آپ صلی اللہ علیہ وسلم کو اپنے رسول ہونے کا علم نہیں تھا، اس کا علم آپ کو وحی کے ذریعہ ہی ہوا۔“

امام ابن جوزی اس آیت کی تفسیر میں لکھتے ہیں:

وذلك انه لم یکن یعرف القرآن قبل الوحی. ولا الایمان بمعنى الدعوة الى الایمان قاله ابو العالية۔ (زاد المیسر جز ۷، ص ۱۲۶)

”آپ وحی سے قبل قرآن جانتے تھے اور نہ ایمان، ابوالعالية لکھتے ہیں کہ اس سے مراد ہے ایمان کی دعوت۔“

(۵) جب آپ کو معموٹ کیا گیا اور آپ پر وحی کا نزول شروع ہوا تب اللہ تعالیٰ نے اس انقلاب عظیم کا منیج اور طریقہ کار بھی آپ پر واضح فرمادیا۔ جب اولین وحی نازل ہوئی تو آپ گھبرائے ہوئے گھر تشریف لائے اور زوجہ مطہرہ سیدہ خدیجہؓ سے فرمایا:

لقد خشیت علی نفسمی : (صحیح البخاری باب کیف کان بدء الوحی)

”مجھے اپنی جان کا خطرہ ہے۔“

اس کی تشریح علامہ سہیلی نے اس طرح کی ہے:

ای خشیت الہ انتہض باعباً النبوا و ان اضعف عنها ثم ازال الله خشیته و رزقه
الايد والقوه والثبات والعصمه (الروض الانف ج ۱، ص ۷۵)

”مجھے اس بات کا خوف ہے کہ کہیں نبوت کی ذمہ داری نہ انجھا سکوں اور کمزوری دکھاؤں، پھر اللہ تبارک و تعالیٰ نے آپ کے اس خوف کو ختم کر دیا اور آپ کو طاقت و قوت، ثابت قدی اور عصمت عطا فرمائی۔“

چونکہ نبوت و رسالت ایک بہت بڑی ذمہ داری ہے اور آپ کو اس سے پہلے اس کا تجربہ تھا اور نہ طریقہ کا معلوم تھا پھر اچانک اس کی ذمہ داری ڈالی جا رہی تھی، اس لئے آپ نے محض خدشہ ظاہر فرمایا کہ میں اس کو کس طرح انجام دوں گا آپ کو اپنی نبوت میں شک و تردود ہرگز نہ تھا۔

(۶) حضرت صدیق اکبر رضی اللہ عنہ کی خلافت کی بیعت کی جا چکی تو حضرت عمر فاروق رضی اللہ عنہ نے خطاب کرتے ہوئے فرمایا:

اما بعد فاختار الله لرسوله صلی الله عليه وسلم الذي عنده على الذي عندكم
وهذا الكتاب الذي هدى الله به رسولكم فخذلوا به تهتدوا وانما هدى الله به رسوله
(صحیح البخاری کتاب الاعتصام، باب الاعتصام بالكتاب والسنۃ)

”اما بعد، اللہ تبارک و تعالیٰ نے اپنے رسول صلی اللہ علیہ وسلم کے لئے ایسی چیز کا انتخاب کیا ہے جو اس کے ہاں بہتر ہے بسبت اس کے جو تمہارے ہاں ہے، اللہ تبارک و تعالیٰ نے جس کتاب کے ذریعے تمہارے رسول (صلی اللہ علیہ وسلم) کی رہنمائی کی ہے تم اسی کو مضبوطی سے تھام لو تو ہدایت پا جاؤ گے اور اللہ تعالیٰ نے تو اسی کے ذریعے ہی اپنے رسول کی رہنمائی فرمائی تھی۔“

مقصد یہ ہے کہ اگرچہ رسول اللہ صلی اللہ علیہ وسلم اس دنیا سے تشریف لے گئے ہیں لیکن قرآن کی صورت میں ہمارے پاس ایسی کتاب ہدایت موجود ہے جس میں خود رسول اللہ صلی اللہ علیہ وسلم کی رہنمائی فرمائی گئی اور آپ نے اس کے ذریعے نبوت و رسالت کی ذمہ داری انجام دی، لہذا ہمیں بھی اسی کو تھام لینا چاہئے اور اسی کے ساتھ آپ کی سنت پر بھی مضبوطی کے ساتھ عمل پیرا ہونا چاہیے۔

(۷) جریر بن حازم، حسن سے روایت کرتے ہیں:

لطم رجل امرأته فاستعدَّتْ عليه رسول الله صلی الله علیہ وسلم فقال صلی الله علیہ وسلم ”عليکم القصاص“ فانزل الله ”وَلَا تَعْجَلْ بِالْقُرْآنِ مِنْ قَبْلِ أَنْ يُقْضَى

الْيَكَ وَحْيَةٌ (طہ: ۱۱۳) ثم انزل اللہ تعالیٰ "الرِّجَالُ قَوَّامُونَ عَلَى النِّسَاءِ"

(احکام القرآن للجصاص ج ۲ ص ۲۳۶)

ایک آدمی نے اپنی بیوی کو طمانچہ مارا، اس عورت نے رسول اللہ صلی اللہ علیہ وسلم سے استدعا کی تو آپ نے فرمایا ”تمہارے اوپر قصاص لازم ہے“ پس اللہ تعالیٰ نے یہ آیت نازل فرمائی ”وَحِیَ کے پہنچنے سے قبل قرآن میں جلدی نہ کیا کریں“ اس کے بعد یہ آیت نازل ہوئی ”مرد عورتوں پر نگہبان ہیں۔“

یعنی نزول قرآن سے پہلے آپ کسی چیز سے متعلق حکم نہ لگائے بلکہ وحی کا انتظار کیجئے اور ملنے والے حکم پر عمل درآمد کروائیے کیونکہ کسی بھی معاملے سے متعلق حکم لگانے کا اختیار آپ کو نہیں ہے، چنانچہ الشیخ عبدالحق محدث دہلوی لکھتے ہیں :

آنحضرت صلی اللہ علیہ وسلم مکوم حکم الہی بود در فعل و ترک و لطف و قہر و غفو و اخذ بیچ چیزین ازوی بادی نگذاشت بود نداز ہوائے نفس و اتباع آن و میکشت بر سوکہ میگر دانید اور التقدیر الہی و حکم وی تعالیٰ۔ (مدارج النبیہ ج ۲ ص ۱۳۶)

”رسول اللہ صلی اللہ علیہ وسلم اللہ تعالیٰ کے حکم کے پابند تھے کسی کام کے کرنے نہ کرنے، مہربانی و ختنی، غفو در گذر اور پکڑنے میں، کوئی چیز اپنی مرضی و نفسانی خواہش اور نفس کی پیروی کرتے ہوئے نہ کرتے تھے جو کچھ ہوتا اسے حکم الہی قرار دیتے اور اسی طرف متوجہ ہوتے جس طرف کا حکم ہوتا۔“
یعنی حقیقی حاکم و شارع اللہ تبارک و تعالیٰ ہیں اور رسول اللہ صلی اللہ علیہ وسلم ان کے دیے ہوئے احکام کے پابند ہیں۔ آپ اپنی مرضی، خواہش اور سوچ و فکر کی بنیاد پر کوئی دینی کام انجام نہیں دے سکتے۔

اس ساری بحث کا خلاصہ یہ ہے کہ رسول اللہ صلی اللہ علیہ وسلم نے جاہلیت کے خاتمے اور باطل و کفریہ نظام ہائے حیات کے خاتمے کے لئے ایک منہج اور طریقہ کا راخیار کیا۔ یہ طریقہ کا را آپ نے اپنی عقل اور فہم کی بنیاد پر نہیں اپنایا بلکہ اللہ تعالیٰ نے وحی الہی کے ذریعہ آپ کو عطا کیا کیونکہ بعثت سے قبل نہ آپ کو یہ معلوم تھا کہ آپ نبی بنائے جانے والے ہیں نہ یہ پتہ تھا کہ جاہلیت اور باطل نظاموں کو کس طرح ختم کیا جا سکتا ہے اور لوگوں کو کس طرح دعوت دے کر دین حق اور کامل و مکمل نظام حیات کو اختیار کرنے پر تیار کیا جا سکتا ہے۔

انتا احساس تو ضرور تھا کہ اہل مکہ کے عقائد غلط اور زندگی سے متعلق ان کے گھرے ہوئے اصول

وضوابط کی بنیاد درست نہیں ہے، آپ کو ان کی اصلاح کی فکر بھی تھی لیکن پہ کیونکر اور کیسے ہوگا اس سے آپ نا آشنا تھے۔ تب اللہ تعالیٰ نے آپ کی طرف وحی کا سلسلہ شروع کر کے اس کی طرف واضح رہنمائی فرمائی اور طریقہ کار بتلا�ا، جیسا کہ سیرت سے معلوم ہوتا ہے کہ رسول اللہ صلی اللہ علیہ وسلم اللہ تبارک و تعالیٰ کے احکام اور وہی گئی ترتیب کے مطابق اپنی دعوت کو آگے بڑھا رہے تھے، حضرت مخدوم محمد باشم شخصی اظہار دعوت کے حکم سے متعلق لکھتے ہیں:

وَفِيهَا وُقِيلَ بَعْدَ مَضِيِّ ثَلَاثَ سَنَينَ مِنَ الْبَعْثَةِ وَدُخُولِ السَّنَةِ الرَّابِعَةِ أَمْرُ اللَّهِ
عَزَّوَجَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِإِظْهَارِ دُعَوَةِ الْإِسْلَامِ وَانْزَلَ فِي ذَلِكَ قَوْلَهُ
(فَاصْدَعْ بِمَا تُؤْمِنُ وَأَغْرِضْ عَنِ الْمُشْرِكِينَ ﴿١٦﴾) (بَذْلُ الْقُوَّةِ ص ۱۶)

”تیسرا سال میں اور بعض کے نزدیک تین سال گزرنے کے بعد اور چوتھے سال کے شروع ہونے کے ساتھ اللہ عزوجل نے رسول اللہ صلی اللہ علیہ وسلم کو دعوت اسلام کے اظہار کا حکم دیا اور اس بارے میں یہ آیت نازل فرمائی ”جس چیز کا آپ کو حکم دیا گیا ہے آپ اس کا اظہار کر دیجئے اور مشرکین سے اعراض اور درگذر کیجئے۔“

اسی طرح جب اللہ تعالیٰ نے قبائل کو دعوت دینے کا حکم دیا تو آپ اس پر عمل پیرا ہوئے۔ ابن عباس حضرت علیؓ سے روایت کرتے ہیں:

لَمَّا أَمَرَ اللَّهُ تَبَارَكَ وَتَعَالَى رَسُولَهُ أَنْ يَعْرُضْ نَفْسَهُ عَلَى قَبَائلِ الْعَرَبِ خَرْجًا وَانَا
مَعَهُ وَأَبُوبَكَرَ رَضِيَ اللَّهُ عَنْهُ. (دلائل النبوة ج ۲ ص ۳۲۲، ۳۲۳)

”جب اللہ تبارک و تعالیٰ نے اپنے نبی (صلی اللہ علیہ وسلم) کو قبائل عرب کو دعوت دینے کا حکم دیا تو آپ مجھے اور ابوبکر کو ساتھ لے کر گئے۔“

اس حدیث سے یہ معلوم ہوا کہ رسول اللہ صلی اللہ علیہ وسلم حکم الہی کے مطابق دعوت کا کام انجام دے رہے تھے اور ہر موقع پر آپ کی رہنمائی کی جا رہی تھی۔

الحاصل اسلامی معاشرے کی تشكیل اور اسلام کے ضابطہ حیات کے احیا اور نفاذ کے لئے جدوجہد کرنے والوں پر یہ لازم ہے کہ وہ اسی منزل من اللہ مسیح اور طریقہ کا رکواختیار کریں اور اس سے ہٹ کر اغیار کے طریقوں اور باطل راستوں کی طرف ہرگز اتفاقات نہ کریں۔

اغیار کے طریقوں کو چھوڑ نالازم ہے

آج مسلمانوں کا سب سے بڑا الیہ یہ ہے کہ مسلمانوں کو زوال و پستی سے نکالنے اور اسلام کی نشأۃ ثانیہ کے لیے جدوجہد کرنے والی بیشتر جماعتیں، تنظیمیں اور تحریکیں امام الانبیاء صلی اللہ علیہ وسلم کی سنت اور سیرت کو چھوڑ کر اغیار کے طریقوں کو اپنانے ہوئی ہیں اور یہی ان کی ناکامی کی سب سے بڑی اور بنیادی وجہ ہے، حالانکہ قرآن و سنت میں آپ صلی اللہ علیہ وسلم کی سنت اور طریقہ کار کو اپنانے کی بار بار تاکید کی گئی ہے۔ امام بخاری روایت کرتے ہیں کہ حضرت ابن عباسؓ نے فرمایا:

کیف تسالون اهل الكتاب عن شیء و كتابکم الذى انزل على رسول الله صلی اللہ علیہ وسلم احدث تقرؤنہ محضًا لم یُشب وقد حدثکم ان اهل الكتاب بدلو اکتاب اللہ وغيره وكتبوا بایدیهم الكتاب وقالوا هو من عند اللہ لیشتروا به ثمناً قليلاً الا ينها کم ماجاء کم من العلم عن مسالتهم لا والله ما رأينا منهم رجلًا یسائلکم عن الذى انزل عليکم۔ (صحیح البخاری کتاب الاعتصام بالکتاب والسنہ باب قول النبی صلی اللہ علیہ وسلم لاتسالوا اهل الكتاب۔ ایضاً کتاب الشہادات)

”تم اہل کتاب سے مسائل کیے پوچھتے ہو، حالانکہ تمہارے پاس تو رسول اللہ صلی اللہ علیہ وسلم پر نازل ہونے والی کتاب جو کئی ہے موجود ہے جسے تم پڑھتے ہو اس کے باوجود کہ وہ تمہیں بیان کرتی ہے کہ اہل کتاب نے کتاب اللہ میں تبدیلی اور تغیر کر لیا تھا اور اپنے ہاتھوں سے لکھ کر کہتے تھے کہ یہ اللہ تعالیٰ کی طرف سے ہے تاکہ وہ اس کے ذریعے تھوڑی سی رقم حاصل کر لیں۔ کیا تمہارے پاس جو علم آچکا ہے اس نے تمہیں اس سے مسائل پوچھنے سے منع نہیں کیا، اللہ کی قسم! میں نے ان میں سے ایک آدمی کو بھی تمہارے اوپر نازل ہونے والی (کتاب) کے بارے میں پوچھتے ہوئے نہیں دیکھا۔“

مقصد یہ ہے کہ جب کتاب اللہ موجود ہے تو ہمیں اغیار کی طرف دیکھنے کی ضرورت نہیں خصوصاً جب ان کے علوم غیر معتبر اور تحریف شدہ ہوں تو پھر تو ان کی طرف التفات بھی نہ کرنا چاہئے، چہ جائیکہ ان سے مسائل پوچھے جائیں۔ اسی طرح اسلامی نظام کے نفاذ اور خلافت کے احیاء کے لیے قرآن و سنت کو ہی اختیار کرنا ہو گا اور اغیار کے وضع کردہ طریقوں کو ترک کرنا ہو گا، کیونکہ وہ باطل ہیں اور ان کے ذریعے اسلامی نظام کے نفاذ کا مقدس مقصد حاصل نہیں کیا جا سکتا جیسا کہ اب تک کی تاریخ اس پر شاہد ہے۔

فصل چھارم:

ترتیب

رسول اللہ صلی اللہ علیہ وسلم کی سیرت مقدسہ سے ایک اہم اور بنیادی اصول یہ معلوم ہوتا ہے کہ آپ جاہلی معاشرے میں انقلاب برپا کر کے جو تبدیلی لائے اور باطل ادیان کی جگہ دینِ اسلام کے غلبہ کے لئے وجود و جہد کی وہ باقاعدہ ترتیب کے ساتھ تھی، بالفاظ دیگر آپ نے باقاعدہ انقلابی تحریک کے انداز میں کام کیا، آپ نے بلا ترتیب اور ”کیف ما اتفق“ کے طور پر دعویٰ کام نہیں کیا بلکہ ایک مرتب اور منظم منصوبہ بنندی کے ساتھ اپنی جدوجہد کو آگے بڑھایا، اور آپ اور آپ کے اصحاب کرام کئی مراحل سے گزرنے کے بعد غلبہ اسلام کا مقصد حاصل کرنے میں کامیاب ہوئے۔ اس اصول کی وضاحت کے لیے ذیل میں چند امور پیش کیے جاتے ہیں۔

(۱) ترتیب دعوت

امام ابن القیم الجوزیہ نے ”فصل فی ترتیب الدعوة“ کا عنوان قائم کر کے رسول اللہ صلی اللہ علیہ وسلم کی دعوت کے مراتب اور درجات کو بیان کیا ہے، فرماتے ہیں:

ولها مراتب، المرتبة الأولى النبوة الثانية إنذار عشيرته الأقربين. الثالثة إنذار قومه. الرابعة إنذار قوم ما أتاهم من نذير من قبله وهم العرب قاطبة. الخامسة إنذار

جميع من بلغته دعوته من الجن والإنس إلى آخر الدهر (زاد المعاد ج ۱ ص ۲۷)

”اس دعوت کے چند درجات ہیں، پہلا درجہ نبوت (بعثت) ہے۔ دوسرا درجہ قریبی رشتہ داروں کو ڈرانا ہے۔ تیسرا درجہ اپنی قوم کو ڈرانا ہے۔ چوتھا درجہ ایسی قوم کو ڈرانا ہے جس کے پاس آپ سے پہلے (ایک طویل عرصے تک) کوئی ڈرانے والا نہیں آیا تھا اور وہ جمیع (قبائل) عرب ہیں اور پانچواں درجہ آخر زمانے تک آنے والے تمام جن و انس جن تک آپ کی دعوت پہنچ کو ڈرانا ہے۔“

جیسا کہ بیان کیا جا چکا ہے کہ آپ کی جدوجہد یا تحریک کے کئی مراحل تھے، ان مراحل سے گزر کر آپ اور آپ کے رفقاء کرام مقصود رسالت اظہار دین“ کے حصول میں کامیاب ہوئے۔ دعوت

کے ابتدائی مراحل سے متعلق امام ابن القیم الجوزیہ لکھتے ہیں:

اقام بعد ذلك ثلاث سنين يد عالي الله سبحانه مستخفيا ثم نزل عليه فاصد ع
بما تؤمر و اعرض عن المشركين (الحجر: ٩٣) فاعلن بالدعوة وجاهر قومه
بالعدواة واشتد الاذى عليه وعلى المسلمين حتى اذن الله لهم بالهجرتين

(زاد المعاد ج ۱ ص ۸۶)

”بعثت کے بعد آپ تمیں سال تک مخفی دعوت دیتے رہے، پھر آپ پر یہ آیت نازل ہوئی۔“ جس
چیز کا آپ کو حکم دیا گیا ہے آپ اس کا اظہار کر دیجئے اور مشرکین سے اعراض اور درگذر کیجئے، تو آپ
نے اعلانیہ دعوت شروع کی چنانچہ آپ کی قوم نے کھلم کھلا آپ کے ساتھ عداوت کا اظہار کیا، آپ کو اور
مسلمانوں کو سخت تکالیف پہنچیں یہاں تک کہ اللہ تعالیٰ نے انہیں دونوں ہجرتوں (پہلی اور دوسری ہجرت
جسہ) کی اجازت دی۔“

رسول اللہ صلی اللہ علیہ وسلم نے اپنی دعوت کو مخفی رکھا یہاں تک کہ اللہ تعالیٰ نے اس کے اظہار کا حکم
دیا بعثت سے لے کر اظہارتک تمیں سال کا عرصہ ہے۔ اس کے بعد اللہ تعالیٰ نے فرمایا:
وَأَنذِرْ عَشِيرَتَ الْأَقْرَبِينَ وَاحْفِصْ جَنَاحَكَ لِمَنِ اتَّبَعَكَ مِنَ الْمُؤْمِنِينَ

(الشعراء: ۲۱۶، ۲۱۷)

”اور ڈرستادے اپنے قریبی رشتہ داروں کو، اور اپنے بازو دیچے رکھاں کے واسطے جو تیرے ساتھ
ہیں ایمان والے۔“ (ترجمہ شیخ البند)

اس آیت میں اللہ تعالیٰ نے قریبی رشتہ داروں سے کھلم کھا دعوت کی ابتداء کرنے کا حکم دیا،
علامہ آلوی اس آیت کی تفسیر میں اس کی وجہ بیان کرتے ہوئے لکھتے ہیں:

وَجَهَ تَحْصِيصَ عَشِيرَتِهِ صَلَّى اللَّهُ عَلَيْهِ وَسَلَّمَ الْأَقْرَبِينَ بِالذِّكْرِ مَعَ عُمُومِ رِسَالَتِهِ
عَلَيْهِ الصَّلَاةُ وَالسَّلَامُ دُفِعَ تَوْهِيمُ الْمُحَابَةِ وَإِنَّ الْإِهْتِمَامَ بِشَأنِهِمْ أَهْمَّ وَإِنَّ الْبَدَاءَةَ
تَكُونُ بِمَنْ يَلِي ثُمَّ مِنْ بَعْدِهِ كَمَا قَالَ سَبَّحَانَهُ ”قَاتَلُوا الَّذِينَ يَلُونَكُمْ مِنَ الْكُفَّارِ“

(روح المعانی جزء ۱۹، ص ۱۳۵)

”(اس آیت میں) نبی کریم صلی اللہ علیہ وسلم کی عمومی رسالت کے باوجود آپ صلی اللہ علیہ وسلم
کے قریبی خاندان کو مخصوص کرنے کی وجہ انہیں مخصوص کرنے کے وہم کو دور کرنا اور یہ کہ ان کا اہتمام

شان زیادہ اہم ہے، اور یہ کہ اس کی ابتداء قربی لوگوں سے ہو پھر اس کے بعد دوسروں کو دعوت دی جائے، جیسا کہ اللہ تبارک و تعالیٰ فرماتے ہیں ”کفار میں سے قربی لوگوں سے قتال کیجئے۔“

علامہ آلوی کی مذکورہ تفسیر سے یہ واضح ہوتا ہے کہ یہ دعوت اگرچہ پوری انسانیت کے لئے عام ہے مگر خصوصی طور پر اس کی ابتداء اپنے قربی اور دوست و احباب سے ہی کی جائے گی، پھر بدرجہ دوسرے لوگوں تک اسے وسعت دی جائے گی جیسا کہ جہاد کا حکم ہوا کہ پہلے قربی کفار سے ابتداء کی جائے، پھر آگے بڑھا جائے۔

امام ابن القیم دعوت کے مراتب بیان کرنے کے بعد ایک مستقل فصل کے تحت بعثت سے لے کر وفات تک آپ کی دعوت کے مراحل ذکر کرتے ہوئے لکھتے ہیں:

أَوْلَ مَا أُوحِيَ إِلَيْهِ رَبَّهُ تَبَارَكَ وَتَعَالَى: أَن يَقْرَأَ بِاسْمِ رَبِّهِ الَّذِي خَلَقَ وَذَلِكَ أَوْلُ نَبَوَتِهِ فَأَمْرَهُ أَن يَقْرَأَ فِي نَفْسِهِ وَلَمْ يَأْمُرْهُ إِذْ ذَاكَ بِتَبْلِيغٍ ثُمَّ أَنْزَلَ عَلَيْهِ "يَا أَيُّهَا الْمُدَّثِّرُ قُمْ فَانذِرْ" (المدثر: ۱، ۲) فَبِأَهْبَاطِهِ بِقَوْلِهِ "إِقْرَاً" وَأَرْسَلَهُ بِ"يَا أَيُّهَا الْمُدَّثِّرُ" ثُمَّ أَمْرَهُ أَن يَنذِرَ عِشِيرَتَهُ الْأَقْرَبَيْنَ ثُمَّ أَنذِرَ قَوْمَهُ ثُمَّ أَنذِرَ مِنْ حَوْلِهِمْ مِنَ الْعَرَبِ، ثُمَّ أَنذِرَ الْعَرَبَ قَاطِبَةً ثُمَّ أَنذِرَ الْعَالَمَيْنِ فَأَقَامَ بَعْضَ عَشْرَةِ سَنَةٍ بَعْدَ نَبَوَتِهِ يَنذِرُ بِالدُّعْوَةِ بِغَيْرِ قَتَالٍ وَلَا جُزِيَّةٍ وَيُؤْمِرُ بِالْكَفَ وَالصَّبْرِ وَالصَّفَحِ. ثُمَّ أَذْنَ لَهُ فِي الْهِجْرَةِ وَأَذْنَ لَهُ فِي الْقَتَالِ ثُمَّ أَمْرَهُ أَن يَقْاتِلَ مِنْ قَاتِلِهِ وَيَكْفُ عَمَّنْ اعْتَزَلَهُ وَلَمْ يَقْاتِلْهُ ثُمَّ أَمْرَهُ بِقَتَالِ الْمُشْرِكِينَ حَتَّى يَكُونَ الدِّينُ كَلَهُ لِلَّهِ (زادُ الْمَعَادِ ج ۲ ص ۱۳، ۱۱۲)

”اللہ تبارک و تعالیٰ نے آپ کی طرف جو پہلی وحی بھیجی وہ یہ تھی کہ ”آپ اپنے اس رب کے نام سے پڑھیں جس نے (تمام مخلوقات کو) پیدا کیا ہے“ اور یہ آپ کی نبوت کی شروعات تھی پس آپ کو حکم دیا کہ خود پڑھیں اور اس کی تبلیغ کا حکم نہیں دیا، پھر آپ پر ”يَا أَيُّهَا الْمُدَّثِّرُ قُمْ فَانذِرْ“ (المدثر: ۱، ۲) نازل ہوئی، پس آپ کو ”اقرَا“ کے ذریعے نبی بنایا گیا اور بِأَيُّهَا الْمُدَّثِّرُ کے ذریعے رسول۔ پھر آپ کو اپنے قربی رشتہ داروں کو ڈرانے کا حکم دیا گیا، تو آپ نے اپنی قوم کو ڈرایا، پھر ان کے قریب کے عربوں کو، پھر تمام عرب کو، پھر تمام جہان والوں کو۔ آپ نے نبوت کے بعد مکہ میں قیام کے دوران وس سال تک بغیر قتال اور جزیے کے دعوت کے ذریعے ڈرایا اور (لڑائی سے) ہاتھ روک کر رکھنے، (ظلم و تم پر) صبر کرنے اور درگذر کرنے کا حکم دیا گیا۔ پھر هجرت کی اجازت دی گئی، اس کے بعد قتال کی اجازت

دی گئی، پھر حکم ہوا کہ قتال کرنے والوں سے قتال کیا جائے اور جو لڑائی نہ کریں ان سے لڑائی نہ کی جائے، اس کے بعد جمیع مشرکین سے (ابتداء) قتال کرنے کا حکم دیا گیا۔ یہاں تک کہ دین سارے کا سارا صرف اللہ کا ہو جائے۔“

مندرجہ بالا اقتباس سے یہ بات کھل کر سامنے آ جاتی ہے کہ رسول اللہ صلی اللہ علیہ وسلم نے ایک باقاعدہ ترتیب کے ساتھ کام کیا اور اپنے مشن کو آگے بڑھایا، آپ نے نہ تو پہلے ہی دن پوری قوم کو دعوتِ توحید دی اور دینِ اسلام کی طرف بلا یا اور نہ بالکل ابتدائی زمانے میں قتال اور جہاد کا حکم دیا بلکہ پہلے نبوت پھر رسالتِ عطا ہوئی تو قریبی احباب سے دعوت شروع کی پھر خاندان، پھر قومِ قریش پھر دیگر اقوامِ عرب کو دعوت دی۔ اس دوران آپ اور آپ کے اصحابِ کرام نے مشرکین کی طرف سے شدید تکالیف اور مصائبِ انہائے تو انہیں صبر و تحمل، ثابتِ قدیمی اور عفو در گذر کی بار بار تاکید کی گئی، جبر و تشدید برداشت کیا گیا لیکن نہ تو اس کا اس جیسا ر عمل دکھایا گیا اور نہ قتال اور لڑائی کی اجازت دی گئی حالانکہ مشرکین مکہ کے ظلم و ستم کا نشانہ بننے والے صحابہ کرام آپ کی خدمت میں حاضر ہو کر مشرکین کا مقابلہ کرنے کے لئے قتال کی اجازت مانگتے تھے لیکن آپ نے انہیں اس کی اجازت نہ دی کیونکہ اس وقت اس کے لئے حالات سازگار نہ تھے، اور اس وقت آپ کے پاس نہ تو افرادی قوت زیادہ تھی نہ جنگی ساز و سامان زیادہ حاصل تھا، نیز نہ کوئی ایسا محفوظ مقام یا نجٹکانہ تھا جو آپ کے دفاع کا کام دے سکے جیسا کہ آئندہ سطور میں اس کی تفصیل آئے گی۔ انشاء اللہ

(۲) ترتیبِ جہاد

رسول اللہ صلی اللہ علیہ وسلم نے جہاں دعوت ایک ترتیب کے ساتھ چلائی وہاں جب قتال کا حکم دیا گیا تو اسے بھی ایک ترتیب کے ساتھ بتدریج آگے بڑھایا۔ علامہ حلی اس کا خلاصہ اس طرح بیان کرتے ہیں:

فعلم أن القتال كان قبل الهجرة وبعد ها إلى صفر من السنة الثانية محرّماً لانه
كان في ذلك مأموراً بالتبليغ وكان إنذاراً بلا قتال لانه نهى عنه في نيف وسبعين
آية ثم صار ما ذُو ناله فيه أى أبيح قتال من قاتل ثم أبيح قتال من لم يبدأ به في غير
الأشهر الحرم ثم أمر به مطلقاً أى لمن قاتل ومن لم يقاتل في كل زمان أى في
الأشهر الحرم وغيرها . (السيرة الحلبية ج ۱ ص ۵۱)

”پس معلوم ہوا کہ ہجرت سے پہلے اور اس کے بعد دوسرے سال ماہ صفر تک قبال حرام تھا، اس لیے کہ آپ کو اس وقت تبلیغ کا حکم دیا گیا تھا اور یہ انذار (خبردار کرنا) قبال کے بغیر تھا، اس لئے کہ ستر سے زائد آیات میں اس کے بارے میں نہیں وارد ہوئی تھی، پھر اجازت دے دی گئی یعنی جو قبال کی ابتداء کرے (حملہ آور ہو) اس سے قبال کرنا مباح قرار دیا گیا، پھر جو ابتداء نہ بھی کرے (حملہ آور نہ بھی ہو) اس سے اشهر حرم کے علاوہ باقی ایام میں قبال مباح قرار دیا گیا، پھر اس کا مطلق حکم دیا گیا چاہے کوئی حملہ آور ہو یا نہ ہو، ہر زمانے میں چاہے وہ اشهر حرم ہوں یا نہ ہوں۔“

یعنی جہاد کے حکم کو رفتہ رفتہ آگے بڑھایا گیا، جیسے جیسے اہل اسلام کی قوت بڑھتی گئی ویسے ویسے اگلا حکم آتا گیا، مکی زندگی میں تعلیم و تربیت کا مرحلہ تھا اور جنگی طاقت بھی حاصل نہ تھی تو قبال حرام تھا، مدینہ ہجرت کرنے کے بعد اس کی راہ ہموار ہوئی تو ابتدائی طور پر جائز قرار دیا گیا، یہاں تک کہ وہ مرحلہ بھی آیا جب حملہ نہ کرنے والے کفار سے بھی جہاد کرنے کا حکم دیا گیا۔

الحاصل رسول اللہ صلی اللہ علیہ وسلم نے دعوت و جہاد کو باقاعدہ ترتیب اور منصوبہ بندی کے ساتھ آگے بڑھایا، لہذا غلبہ دین کے لیے جدوجہد کرنے والوں پر لازم ہے کہ وہ آپ کے اس نمونہ کو پیش نظر رکھیں اور اپنی دعوت و تحریک کو باقاعدہ ترتیب اور منصوبہ بندی کے ساتھ آگے بڑھائیں، بغیر ترتیب اور منصوبہ بندی کے نہ تو دعوت و تحریک کو صحیح طریقے سے آگے بڑھایا جا سکتا ہے اور نہ منزل کے حصول میں کامیابی حاصل ہو سکتی ہے۔

فصل پنجم:

تنظیم

رسول اللہ صلی اللہ علیہ وسلم نے جو منہج اختیار کیا تھا، اس کا ایک اہم اور بنیادی اصول یہ ہے کہ آپ نے باقاعدہ نظم اور جماعت تشكیل دے کر اپنی جدوجہد کو آگے بڑھایا اور پایہ تکمیل تک پہنچایا۔ تنظیم سے مراد موجودہ دور میں ایک مخصوص طرز اور انداز میں بننے والی تنظیمیں نہیں بلکہ اس سے مراد ”ایک فکر اور نظریہ رکھنے والے افراد کو آپس میں جوڑنا اور انہیں ایک نظم میں پروٹا، اس طرح کہ ان کا ایک امیر اور ذمہ دار ہو جس کی بات سنی جاتی اور اس کی اطاعت کی جاتی ہو اور امیر اپنے رفقا کی مشاورت سے دعوت و تحریک کے امور طے کرتا ہو۔“ اسے اسلام کی اصطلاح میں ”الجماعۃ“ اور ”امت“ کے الفاظ سے تعبیر کیا گیا ہے۔

دعوت قبول کرنے والے افراد کا تعلق مختلف طبقات سے ہوتا ہے اور ان کے درمیان خاندانی اور مالی حیثیت میں تفاوت ہوتا ہے، اس لئے قائدِ دعوت پر یہ لازم ہوتا ہے کہ وہ ایسے اقدامات کرے جن کے ذریعے وہ ایک دوسرے کے قریب ہوں، ان میں اخوت و بھائی چارہ قائم ہو اور وہ ایک دوسرے کا سہارا بن کر اجتماعی امور کو بطریقہ احسن انجام دے سکیں۔ جب رسول اللہ صلی اللہ علیہ وسلم نے دعوت کا سلسلہ شروع کیا تو جیسے جیسے لوگ آپ کی دعوت قبول کرتے گئے آپ انہیں باقاعدہ ایک نظم میں جوڑتے گئے جس کی مختلف صورتیں یا شکلیں تھیں۔

(۱) کمزوروں کو مخیر حضرات کے ساتھ جوڑنا

رسول اللہ صلی اللہ علیہ وسلم دعوت قبول کرنے والے بے وسائل اور مالی طور پر کمزور افراد کو مخیر حضرات کے ساتھ ملا دیتے تھے، جس کا طریقہ کار اس طرح تھا، حضرت عمر فرماتے ہیں:

قد کان رسول اللہ صلی اللہ علیہ وسلم اذا اسلم الرجل والرجلان ممن لا شئ له ضمّهما رسول اللہ صنی اللہ علیہ وسلم الى الرجل الذي في يده السعة فيما لا من فضل طعامه. (دلائل النبوة ج ۲، ۲۱۶، عيون الاثر فی فنون المغازی والشمائل والسیر ج ۱ ص ۲۱۶)

”ایے افراد جن کے پاس (کھانے پینے کو) کچھ نہ ہوتا تھا جب ان میں ایک یا دو مسلمان ہو جاتے تو رسول اللہ صلی اللہ علیہ وسلم (کی یہ ترتیب تھی کہ) انہیں مالی طور پر وسعت رکھنے والے آدمی کے ساتھ جوڑ دیتے تھے، تو وہ دونوں اس کے پاس کھانا کھاتے تھے۔“

رسول اللہ صلی اللہ علیہ وسلم کے اس اقدام کے نتیجے میں تین بڑے فوائد یہ حاصل ہوئے:

(۱) ایک یہ کہ نو مسلم کو سماجی تحفظ مل جاتا اور وہ مشرکین مکہ کے ظلم و تم سے ایک حد تک محفوظ ہو جاتا۔ (ب) دوسرا یہ کہ اس کا معاشی مسئلہ بھی حل ہو جاتا اور کھانے پینے کا بندوبست ہو جاتا تھا۔ (ج) تیسرا یہ کہ مخیر حضرات میں انفاق فی سبیل اللہ کا جذبہ پیدا ہوتا تھا۔

(۲) مواخاة

مکہ میں قیام کے زمانے میں رسول اللہ صلی اللہ علیہ وسلم نے صحابہ کرام کے درمیان نظم و ضبط پیدا کرنے اور انہیں آپس میں جوڑنے کے لئے مواخات یعنی بھائی چارہ قائم فرمایا۔ اسی طرح جب آپ اور آپ کے اصحاب نے بے سروسامانی کی حالت میں مدینہ بھرت کی تو بھی مهاجرین اور انصار کے درمیان مواخاة قائم فرمائی۔ چنانچہ اس موقع پر آپ نے مهاجرین و انصار کو مناطب کرتے ہوئے فرمایا:

تَأْخُوا فِي اللَّهِ أَخْوِينَ أَخْوِينَ (السیرة لا بن هشام ج ۲، ص ۱۱۶)

”اللہ کے لئے دو دو آدمی آپس میں بھائی بھائی بن جاؤ۔“

رسول اللہ صلی اللہ علیہ وسلم نے صحابہ کرام کے درمیان جو اخوة قائم کی، انہوں نے اس کو دل و جان سے قبول کیا اور اخوت اور بھائی چارے کی لازوال مثالیں قائم کیں، اس کا اندازہ درج ذیل واقعہ سے لگایا جاسکتا ہے۔

قدم عبد الرحمن بن عوف المدینۃ فاخى النبی صلی اللہ علیہ وسلم بیٹھ و بین سعد بن الربيع الانصاری فعرض علیہ ان یناصفہ اہله و مالہ فقال عبد الرحمن
بارک اللہ لک فی اهلك و مالک ذلکی علی السوق.

(صحیح البخاری کتاب المناقب باب کیف آخى النبی ﷺ)

”عبد الرحمن بن عوف مدینہ آئے تو رسول اللہ صلی اللہ علیہ وسلم نے ان کے اور سعد بن الربيع انصاری کے درمیان مواخات قائم کی تو سعد نے انہیں پیشکش کی کہ وہ ان کی بیویوں اور مال میں سے نصف نصف لے لیں، عبد الرحمن نے جواب دیا ”اللہ تعالیٰ آپ کے اہل و عیال اور مال میں برکت عطا

فرمائے، آپ مجھے بازار کا راستہ بتا دیں۔“

رسول اللہ صلی اللہ علیہ وسلم کے اس اقدام کے نتیجے میں کمی دور میں مسلمان ہونے والے تمام افراد آپس میں بھائی بھائی بن گئے، اسی طرح مدنی دور میں بھی خاندان، قبیلے، قوم اور علاقے کی تفہیق مت گئی اور تمام مسلمان ایک دوسرے کو حقیقی رشتہ داروں سے زیادہ محبوب رکھتے تھے بلکہ جن مہاجرین و انصار کے درمیان مواخاة قائم ہوئی اللہ تعالیٰ نے ایک محمد و عرصے تک انہیں ایک دوسرے کا وارث تک قرار دے دیا تھا۔ الغرض اسلام قبول کرنے والے کا تعلق چاہے کسی خاندان، قبیلے، قوم، علاقے اور زبان سے تھا، وہ ایک عقیدے اور نظریے کے تحت ایک نظم میں جڑ پکے تھے اور ان کے اس نظم اور جماعت کی علیحدہ شناخت قائم ہو چکی تھی۔

(۳) حزب اللہ

رسول اللہ صلی اللہ علیہ وسلم کی تعلیم و تربیت کا نتیجہ تھا کہ صحابہ کرام نے ایک نظم اور جماعت کی شکل اختیار کر لی، چنانچہ جب صحابہ کرام پر مشرکین مکہ کی طرف سے ظلم و تم بڑھ گیا اور آپ نے انہیں جوشہ ہجرت کر جانے کی اجازت دی تو وہ با قاعدہ جماعت کی شکل میں وباں گئے، جیسا کہ بعض روایات میں آیا ہے کہ مہاجرین کا ایک امیر بھی مقرر کیا گیا تھا، چنانچہ علامہ حلی لکھتے ہیں:

وَكَانَ امِيرًا عَلَيْهِمْ (السِّيرَةُ الْحُلْبِيَّةُ ج ۱، ص ۳۰۹)

”وہ (عثمان بن مظعون) ان کے امیر تھے۔“

اسی ہجرت کے بعد جب حضرت جعفر اور ان کے رفقاء شاہ جوشہ نجاشی کے دربار میں بلائے گئے تو حضرت جعفر دوسرے حضرات کے ساتھ شاہ جوشہ سے ملاقات کیلئے شاہی محل پہنچے۔ مہاجرین کے وفد کی قیادت حضرت جعفر بن ابی طالب کر رہے تھے، جب انہوں نے شاہ جوشہ کے دربار میں داخلے کا ارادہ کیا تو آواز لگائی:

جعفر بالباب يستاذن ومعه حزب الله . (السیرة الحلبية ج ۱، ص ۳۲۲ ایضاً زاد

المعاد ج ۲ ص ۶۳)

”جعفر داخل ہونے کی اجازت چاہتا ہے اور اس کے ساتھ حزب اللہ (اللہ کی جماعت) موجود ہے۔“

حقیقت یہ ہے کہ نظم اور جماعت کے بغیر ایک معمولی کام بھی بہتر طور پر انجام نہیں دیا جا سکتا چہ

جانکہ معاشرے میں تبدیلی اور انقلاب لایا جائے۔ معاشرے میں جو ہری تبدیلی، انقلاب اور ایک صالح نظام حیات کے نفاذ کے لئے تنظیم اور جماعت کی تشکیل ناگزیر ہے۔ یہی وجہ ہے کہ آج تک جتنے بھی انقلابی گزرے ہیں انہوں نے ایک تنظیم، جماعت اور پارٹی تشکیل دی اور اس کے ذریعے انقلاب اور اپنے افکار و نظریات پر مبنی نظام کے نفاذ کے لئے جدوجہد کر کے اس میں کامیابی حاصل کی۔ اسی طرح انبیاء کرام علیہم الصلوٰۃ والسلام نے دعوت کے ذریعے اپنے گرد افراد اکھٹے کئے اور انہی اصحاب کو ساتھ لے کر اپنی دعوت کو پروان چڑھایا اور انہی کے ایثار، فربانیوں اور جہاد کی بدولت دنیا میں غالب آئے۔

اللہ تبارک و تعالیٰ نے خیر، امر بالمعروف اور نبی عن المُنْكَر کے فریضہ کو سراجِ حمدینے کے لئے امت میں سے ایک جماعت کے قیام کو فرض قرار دیا ہے۔ ارشاد و ربانی ہے:

﴿وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ يَأْمُرُونَ بِالْمَعْرُوفِ وَنَهُونَ عَنِ الْمُنْكَرِ
وَأُولَئِكَ هُمُ الْمُفْلِحُونَ﴾ (آل عمران ۱۰۳)

”اور چاہیے کہ ربے تم میں ایک ایسی جماعت جو بلا قی رہے نیک کام کی طرف اور حکم کرتی رہے اچھے کاموں کا اور منع کرے برائی سے اور وہی پہنچے اپنی مراد کو۔“

فصل ششم:

اقدام سے پہلے تیاری

امام الانبیاء صلی اللہ علیہ وسلم کی سیرت اور آپ کے اختیار کردہ منجح کا ایک بنیادی اور اہم اصول یہ ہے کہ جاہلی معاشرے اور باطل نظام کے خلاف حصتی اور فیصلہ کن اقدام سے پہلے اس کے لئے تیاری کرتا ناگزیر ہے، لہذا جب تک مطلوبہ تیاری مکمل نہیں ہوتی اقدام نہ کیا جائے بلکہ اس سے پہلے کے مراحل کو طے کیا جائے اور آخری مرحلے کے لئے خوب تیاری کی جائے تاکہ جب اقدام کرتے ہوئے فرسودہ و باطل نظام پر چوت لگائی جائے اور اسے منہدم کرنے کی کوشش کی جائے تو اس میں کامیابی ملے، ناکامی کا سامنا نہ کرنا پڑے کیونکہ کامیابی حاصل نہ ہونے کی صورت میں انقلابی تحریک اور ارباب تحریک کو بے شمار نقصانات کا سامنا کرنا پڑتا ہے جس کا خمیازہ بعض اوقات صدیوں تک بھگلتنا پڑتا ہے۔

اس لئے رسول اللہ صلی اللہ علیہ وسلم نے ابتدائی مراحل میں ہی جاہلی معاشرے اور باطل نظام حیات کے خلاف فیصلہ کن اقدام یعنی جہاد اور قتال کا راستہ اختیار نہیں کیا بلکہ مشرکین کی طرف سے آپ اور آپ کے اصحاب[ؐ] کے خلاف جبر و تشدد روارکھے جانے کے باوجود آپ نے خود بھی صبر و تحمل اور عفو در گزر کا مظاہرہ کیا اور اپنے اصحاب کو بھی اس کی بار بار تاکید کی، حتیٰ کہ بعض حضرات کو شہید کر دیا گیا، آپ کو قتل کرنے کے کئی بار منصوبے بنائے گئے، صحابہ کرام[ؐ] کو مشرکین کے ظلم و ستم کی وجہ سے جدشہ کی طرف دو دفعہ ہجرت کرنا پڑی، تین سال تک آپ[ؐ] کے اصحاب[ؐ] اور خاندانِ ہاشم کے تمام گھرانے شعب الی طالب میں محصور رہے۔ وہاں بھوک، فاقہ اور دیگر مصائب اٹھائے، شعب الی طالب سے نکلنے کے بعد دعوت کے لئے طائف تشریف لئے گئے تو وہاں یہ در دن اک اور تاریخی المیہ بھی پیش آیا کہ اہل طائف نے پھروں کی بارش کر کے آپ کو خون میں لٹ پت کر دیا لیکن آپ نے قتال، لڑائی اور مزاحمت کی راہ اختیار کی اور نہ صحابہ کرام[ؐ] کی اجازت دی بلکہ اللہ تعالیٰ کے حکم کے تحت اسے ٹالتے رہے لیکن جب آپ اور آپ کے اصحاب انصار کی دعوت پر مدینہ ہجرت کر گئے اور وہاں آپ کو ایک حد تک استحکام حاصل ہوا تو باقاعدہ طور پر جہاد کی اجازت ملی تو ظلم و ستم روار کھنے

والے اور اسلام کی اشاعت اور غلبے میں رکاوٹ بننے والوں کے خلاف قال شروع کردیا گیا۔
مذکورہ اصول کی وضاحت کے لئے ہم چند امور پیش کرتے ہیں:

(۱) قال سے پہلے تیاری

مکہ میں قیام کے دوران جب دعوت میں کچھ پیش رفت ہو گئی اور متعدد افراد اسلام قبول کر چکے تو صحابہ کرام رسول اللہ صلی اللہ علیہ وسلم سے دعوت کے کھلم کھلا اظہار کے لئے اصرار کرتے تھے لیکن آپ اس پر تیار نہ ہوتے۔ سیدنا ابو بکرؓ کے بارے میں مروی ہے:

لما اجتمع أصحاب النبی صلی الله علیہ وسلم و كانوا ثمانية وثلاثين رجلاً ألحَّ
أبو بكر على رسول الله صلی الله علیہ وسلم فی الظهور فقال يا أبو بكر إنا
قليل (دلائل النبوة ج ۲ ص)

”جب نبی کریم صلی اللہ علیہ وسلم کے اصحاب اکھنے ہوئے جن کی تعداد اڑتیس تھی تو ابو بکرؓ نے رسول اللہ صلی اللہ علیہ وسلم سے ظاہر ہونے (بطور جماعت نکل کر کھلم کھلا دعوت دینے) پر اصرار کیا تو آپ نے فرمایا۔ اے ابو بکر! اس وقت ہم تھوڑے ہیں۔“

اسی طرح جب سیدنا عمرؓ نے اسلام قبول کیا تو رسول اللہ صلی اللہ علیہ وسلم سے عرض کیا:
يَا رَسُولَ اللَّهِ عَلَمْ نُخْفِي دِينَنَا وَنَحْنُ عَلَى الْحَقِّ، وَيَظْهَرُ دِينُهُمْ وَهُمْ عَلَى
الْبَاطِلِ؟

”اے اللہ کے رسول! ہم اپنے دین کو کیوں چھپائے رکھیں حالانکہ ہم حق پر ہیں اور وہ (مشرکین)
کیوں اپنے دین کا کھلم کھلا اظہار کرتے رہیں حالانکہ وہ باطل پر ہیں۔“
رسول اللہ صلی اللہ علیہ وسلم نے انہیں جواب دیتے ہوئے فرمایا:

يَا عَمَرَ إِنَّا قَلِيلٌ قَدْ رَأَيْتَ مَا لَقِينَا. (السیرة لا بن کثیر ج ۱، ص ۳۳۰، ۳۳۱)
”اے عمر! ہم اس وقت تھوڑے لوگ ہیں اور جو تکالیف ہمیں پہنچی ہیں آپ انہیں جانتے تو ہیں۔“
اس سے یہ ثابت ہو گیا کہ دعوت و تحریک کا ابتدائی مرحلہ ایسا ہوتا ہے جس میں ارکان کی تعداد
انہائی کم ہوتی ہے اور ان کے پاس مخالف طاقتون کا مقابلہ کرنے کے لیے اسباب و وسائل بھی
نہیں ہوتے اس لیے تصادم سے گریز کرتے ہوئے دعوت و تحریک کو آگے بڑھایا جاتا اور اقدام کی
تیاری کی جاتی ہے۔

﴿وَادْكُرُوا إِذَا نَسِيْتُمْ قَلِيلًا مُسْتَضْعِفُونَ فِي الْأَرْضِ تَخَافُونَ أَنْ يَتَخَطَّفُوكُمُ النَّاسُ فَأَوْكُمْ وَإِيَّدُوكُمْ بِنَصْرِهِ وَرَزْقَكُمْ مِنَ الطَّيْبَاتِ لَعَلَّكُمْ تَشْكُرُونَ﴾

”اور یاد کر جس وقت تم تھوڑے تھے مغلوب پڑے ہوئے ملک میں ڈرتے تھے کہ اچک لیں تم کو لوگ پھر اس نے تم کوٹھکانا دیا اور قوت دی تم کو اپنی مدد سے اور روزی دی تم کو شتری چیزیں تاکہ تم شکر کرو۔“

علامہ حلیم لکھتے ہیں کہ مکہ کے زمانے میں صحابہ کرام مار کھا کر اور زخمی ہو کر آپ صلی اللہ علیہ وسلم کی خدمت میں حاضر ہوتے تو آپ انہیں فرماتے ”صبرا اختیار کرو، مجھے (فی الحال) قال کا حکم نہیں دیا گیا۔“ قال کی اجازت نہ دینے کی وجہ یہ تھی:

لأنهم كانوا بمكة شرذمة قليلة، ثم لما استقر أمره صلى الله عليه وسلم أى بعد الهجرة وكثرت أتباعه وشاء لهم أن يقدموا محبتهم على محبة أباائهم وأبنائهم وأزواجهم وأصر المشركون على الكفر والتکذیب أذن الله تعالى لنبيه ﷺ أى ولا صحابه في القتال. (السیرة الحلبية ج ۱، ص ۱۰۵)

”یہ اس لئے کہ یہ حضرات اس وقت مکہ میں کمزور اور قلیل تعداد میں تھے، پھر جب مدینہ میں بھارت کے بعد آپ کے پاؤں جم گئے اور آپ کی ایتاء کرنے والوں کی کثرت ہو گئی جن کی کیفیت یہ تھی کہ وہ آپ کی محبت کو اپنے والدین، اولاد اور بیویوں کی محبت پر ترجیح دیتے تھے، مشرکین کفر اور تکذیب پر مصروف ہے تو اللہ تعالیٰ نے اپنے نبی اور ان کے اصحاب کو قال کی اجازت دی۔“

ابن القیم لکھتے ہیں کہ بعض لوگوں نے کہا کہ قال کی اجازت کی دوڑ میں دی گئی۔ وہ اس کو غلط قرار دے کر دلائل دیتے ہوئے لکھتے ہیں۔

هذا غلط لوجوه احدهما ان الله تعالى لم يأذن بمكة لهم في القتال ولا كان لهم شوكة يتتمكنون بها من القتال بمكة. (زاد المعاد جزء ۲ ص ۸۲)

یہ کئی وجہ سے غلط ہے ایک تو یہ کہ اللہ تعالیٰ نے انہیں مکہ میں جہاد کی اجازت نہیں دی کیونکہ انہیں اتنی قوت حاصل نہ تھی جس کے مل پر وہ اہل مکہ سے قال کر سکتے۔“

چونکہ کمی دور میں قال کی اجازت دینا موزوں نہ تھا اس لیے نہیں دی گئی۔ پھر جب اس کے لیے مناسب وقت آگیا تو اجازت دے دی گئی جیسا کہ امام ابن کثیر لکھتے ہیں:

وَأَنَّمَا شَرَعَ اللَّهُ تَعَالَى الْجِهادَ فِي الْوَقْتِ الْالِيْقَبِ لَمَّا كَانُوا بِمَكَّةَ كَانَ
الْمُشْرِكُونَ أَكْثَرُ عَدْدًا (تفسیر ابن کثیر، سورۃ الحج)

”اللَّهُ تَعَالَى نَّهَى جَهَادَكُوَّاسَ كَمَنَسِبٍ وَقَتْمَيْمَشَ مِنْ شَرُوعٍ كَيْمَ، اسَ لَئِنَّهُ كَمَلَ مُسْلِمَ جَبَ مَكَهَ مِنْ تَحْتِهِ
تَوْمَشِرِکِيْنَ كَيْ آكَشِرِیْتَ تَحْتِهِ۔“

الغرض انقلاب برپا کر کے اسلامی نظام کے نفاذ کے لیے مخالف قوتوں سے تصادم اور نکراو کے
لیے مناسب وقت کا انتظار اور اس وقت تک اس کے لیے بھرپور تیاری ناگزیر ہے۔ مخالف قوتوں کے
ظلم و تم سے تنگ آ کر تیاری سے پہلے اقدام کرنا مفید نہیں بلکہ انتہائی نقصان وہ ہے۔

(۲) ”حکومت کی مدد“ عطا کرنے کی درخواست

مشرکین مکہ کے ظلم و تم کا نشانہ بننے والے صحابہ کرام ترمذیہ سے پہلے دوبار جہشہ کی طرف ہجرت
کر گئے تھے اور وہاں امن و امان سے رہ رہے تھے، اسی طرح عقبہ ثانیہ کے بعد رسول اللہ صلی اللہ علیہ
 وسلم سے پہلے مدینہ ہجرت کر جانے والے صحابہ کرام بھی امن و امان سے رہ رہے تھے، بلکہ انصار ان
 سے مکمل تعاون کر رہے تھے اس کے باوجود رسول اللہ صلی اللہ علیہ وسلم نے مدینہ ہجرت کی تو آپ کا
 بنفسہ ہجرت کرنے کا سبب کیا تھا؟ اس کی وضاحت درج ذیل آیت، اس کی تشرع اور اس کے بارے
 میں مروی احادیث سے ہوتی ہے۔ ارشادِ ربانی ہے:

وَقُلْ رَبِّ أَذْخِلْنِي مُذْخَلَ صِدْقٍ وَآخِرِ جَنَّتِ مُخْرَجَ صِدْقٍ وَاجْعَلْ لِيْ مِنْ لَذْنُكَ
سُلْطَانًا نَصِيرًا۔ (الاسراء: ۸۰)

”اور کہہ اے رب داخل کر مجھ کو سچا داخل کرنا اور نکال مجھ کو سچا نکالنا اور عطا کر دے مجھ کو اپنے پاس
سے حکومت کی مدد۔“ (ترجمہ شیخ البہند)

مذکورہ بالا آیت میں رسول اللہ صلی اللہ علیہ وسلم کو وجود عاصکھانی گئی ہے، اس سے متعلق امام ابن
کثیر لکھتے ہیں:

اَرْشَدْهُ اللَّهُ وَالْهَمْهُ اَنْ يَدْعُو بِهَذَا الدُّعَاءِ اَنْ يَجْعَلْ لَهُ مَا هُوَ فِيهِ فَرْجًا قَرِيبًا وَ
مُخْرَجًا عَاجِلًا فَادْعُنَ لَهُ تَعَالَى فِي الْهِجْرَةِ إِلَى الْمَدِينَةِ النَّبُوَيَّةِ حِيثُ الْاِنْصَارُ وَ
الْاِحْبَابُ فَصَارَتْ لَهُ دَارًا وَقَرَارًا وَاهْلَهَا اِنْصَارًا۔ (ابن کثیر ج ۲، ص ۲۲۶)

”اللَّهُ تَعَالَى نَّهَى آپ کی رہنمائی کی اور آپ کو الہام کیا کہ آپ ان الفاظ میں اللہ سے دعا کریں کہ

آپ جن مشکل حالات میں گھرے ہوئے ہیں، ان میں جلد فراغی اور ان سے نکلنے کے اسباب پیدا فرمائیں، پھر اللہ تعالیٰ نے آپ کو مدینہ کی طرف بھرت کرنے کی اجازت دی جہاں آپ کے مددگار اور احباب موجود تھے تو یہ شہر آپ کی محفوظ پناہ گاہ اور نجات کانے میں بدل گیا اور اس کے ربانی (اویس و خزر) آپ کے انصار بن گئے۔

علامہ زرقانی سلطاناً نصیراً کی تشریح کرتے ہوئے لکھتے ہیں:

قوۃ تنصرنی بہا علی اعدائک۔ (شرح الزرقانی ج ۲، ص ۱۰۰)

”ایک ایسی قوت (عطایتیجے) جس سے آپ اپنے دشمنوں کے خلاف مجھے فتح دیں۔“

امام نیہوقی حضرت قادہ سے اس آیت کے بارے میں نقل کرتے ہیں:

فَاخْرُجْهُ اللَّهُ مِنْ مَكَةَ إِلَى الْمَدِينَةِ بِالْهِجْرَةِ مُخْرِجْ صَدْقَ وَادْخُلْهُ الْمَدِينَةَ مَدْخُلَ صَدْقَ قَالَ وَنَبِيَ اللَّهُ صَلَّى اللَّهُ عَلَيْهِ وَسَلَّمَ عِلْمَ أَنَّهُ لَا طَاقَةَ لَهُ بِهَذَا إِلَّا إِنْهُ إِلَّا سُلْطَانٌ فَسَأَلَ سُلْطاناً نَصِيرًا لِكِتَابِ اللَّهِ وَحْدَوْهُ وَفِرَائِضِهِ وَلَا قَامَةَ كِتَابِ اللَّهِ فَإِنَّ السُّلْطَانَ عَزَّةً مِنَ اللَّهِ جَعَلَهَا بَيْنَ اَظْهَرِ عِبَادَةِ اللَّهِ وَلَا ذَلِكَ لَا غَارَ بَعْضُهُمْ عَلَى بَعْضٍ وَأَكْلَ شَدِيدُهُمْ ضَعِيفُهُمْ (دلائل النبوة للبيهقي ج ۲، ص ۷۱)

”اللہ تعالیٰ انہیں مکہ سے مدینہ کی طرف بھرت کے ذریعے سچائی کے ساتھ نکال لے گئے اور آپ کو مدینہ میں سچائی کے ساتھ داخل کیا، نبی کریم صلی اللہ علیہ وسلم جانتے تھے کہ انہیں اس امر (اشاعت و غلبہ اسلام) کی سلطان (حکومت) کے بغیر طاقت نہیں ہے چنانچہ آپ نے اللہ سے کتاب اللہ، اس کے حدود و فرائض اور کتاب اللہ (کے احکام) کے قیام کیلئے سلطان (حکومت) کی درخواست کی، اس لئے کہ سلطان اللہ تعالیٰ کی جانب سے ایسی شان و شوکت ہے جسے اللہ نے اپنے بندوں کے سامنے قائم کر دی ہے، اگر یہ نہ ہوتی تو لوگ ایک دوسرے کے خلاف غارت گری کرتے اور طاقتور کمزوروں کو کھا جاتے۔“

شیخ الاسلام حضرت علامہ شبیر احمد عثمانی ”ذکورہ بالا آیت کی تفسیر میں لکھتے ہیں:

”یعنی غلبہ اور سلطنت عنایت فرما، جس کے ساتھ تیری مدد و نصرت ہو، تاکہ حق کا بول بالا رہے اور معاندین ذلیل و پست ہوں۔ دنیا میں کوئی قانون ہو سماوی یا ارضی اس کے نفاذ کے لئے ایک درجہ میں ضروری ہے کہ حکومت کی مدد ہو۔ جو لوگ دلائل و برائیں سننے اور آفتاں کی طرح حق واضح ہو چکنے

کے بعد بھی ضد و عناو پر قائم رہیں۔ ان کے ضرر و فساد کو حکومت کی مدد ہی روک سکتی ہے۔“

(تفسیر عثمانی تفسیر سورۃ بنی اسرائیل)

سلطان کی مندرجہ بالا وضاحت سے یہ ثابت ہوتا ہے کہ مکہ میں کتاب اللہ کے احکام و حدود کے نفاذ اور اسلامی حکومت کے قیام کی صورت ابھی تک نہ بن پائی تھی بلکہ بے شمار رکاوٹ میں تھیں جن کی موجودگی میں فی الحال ایسا ہونا ممکن نہ تھا، اس لئے خاتم الانبیاء صلی اللہ علیہ وسلم نے اللہ تبارک و تعالیٰ کی طرف سے بتلائی ہوئی دعا کے ذریعے اس سے وہ طاقت و قوت، اسباب و سائل اور ایسی جگہ عطا کرنے کی درخواست کی جہاں آپ اور آپ کے اصحاب بداروک ٹوک کتاب اللہ کے احکام اور حکومت الہیہ کا نفاذ کر سکیں کیونکہ جب تک طاقت و قوت اور اسباب و سائل فراہم کر کے کسی شہر اور خطے میں اسلام کے نظام کا عملی نفاذ نہیں ہوتا تب تک مخالفین اور معاندین کی مخالفت اور سازشوں کو روکا جاسکتا ہے نہ اسے مقبول بنایا جاسکتا ہے اور نہ اس کی اشاعت و توسعہ کی جاسکتی ہے۔

خاتم الانبیاء صلی اللہ علیہ وسلم کا کتاب اللہ کے احکام اور حکومت الہیہ کے نفاذ کے لیے اللہ سے طاقت و قوت اور اسbab و سائل عطا کرنے کی درخواست کرنا اس بات کی واضح دلیل ہے کہ جب تک طاقت و قوت اور اسbab و سائل دستیاب نہ ہوں اور حکومت الہیہ کے قیام کے لیے بھرپور تیاری نہ کی ہو تب تک اس کا قیام ممکن ہے اور نہ اقدام اور تصادم مفید ہے، لہذا اس کے طاقت و قوت اور اسbab و سائل فراہم کرنا اور بھرپور تیاری کرنا لازم ہے کیونکہ اس کے بغیر حکومت الہیہ کے قیام کا خواب شرمندہ تعبیر نہیں ہو سکتا۔

(۳) اقدام کا غزہ اور تیاری

اللہ تبارک و تعالیٰ غزوہ تبوک میں نہ جانے والوں کا تذکرہ کرتے ہوئے فرماتے ہیں:

وَلَوْ أَرَادُوا الْخُرُوجَ لَا عَدُوا لَهُ عَدَّةٌ۔ (التوبہ : ۳۶)

اور اگر وہ چاہتے نکلا ضرور تیار کرتے کچھ سامان اس کا۔“ (ترجمہ شیخ البند)

یہ آیت غزوہ تبوک سے متعلق ہے جو رسول اللہ صلی اللہ علیہ وسلم کا آخری غزوہ ہے۔ چونکہ یہ غزوہ ایسے موقع پر آیا جب سخت گرمی کا موسم تھا، ادھر مدینہ میں کھجوروں کی فصل پک کر تیار ہو چکی تھی، مخلص مؤمنین تو بلا چون و چر اشکر میں شامل ہو گئے اور آپ کے ساتھ تمیں ہزار جانشیروں کا اشکر روانہ ہوا مگر منافقین کا نفاق اس موقع پر خوب ظاہر ہوا، وہ مختلف حیلے بہانے تراش کر آپ کی خدمت میں آتے

اور غزوہ میں شریک نہ ہونے کی رخصت مانگتے تھے، چنانچہ تمام منافقین اس غزوہ سے پیچھے رہ گئے، انہی سے متعلق اللہ تبارک و تعالیٰ فرماتے ہیں کہ انہوں نے توجہاً میں جانے کے لیے سرے سے تیاری ہی نہ کی تھی کیونکہ جانے کا ارادہ نہ تھا، اگر ارادہ ہوتا تو ضرور تیاری کرتے۔ ان کا تیاری نہ کرنا اس بات کی دلیل ہے کہ ان کا سرے سے ارادہ ہی نہ تھا۔

اس سے یہ بات واضح ہوتی ہے کہ جب کوئی کام انجام دینے کا ارادہ اور عزم ہوتا ہے تو اس کے لیے پہلے تیاری کی جاتی ہے۔ اگر کوئی آدمی تیاری نہ کرے پھر بھی دعویٰ کرے کہ وہ یہ کام کرنا چاہتا ہے تو وہ اپنے دعوے میں سچا نہیں ہے، اسی طرح غلبہ دین کے مقصد کو حاصل کرنے کے لئے تیاری کرنا ہوگی۔ کسی نظام کو منہدم کرنا اور اس کی جگہ دوسرا نظام نافذ کرنا کوئی معمولی کام نہیں ہے، یہ کام محض خواہش، آروز، تمنا اور دعاوں کے ذریعے انجام نہیں دیا جاسکتا، بلکہ اس کے لیے بھرپور تیاری ناگزیر ہے، اس کے بغیر نہ تو اس جدوجہد کو آگے بڑھایا جاسکتا ہے اور نہ اس سے پہلے اقدام اور تصادم کی راہ اختیار کرنا کار آمد ہے۔ آج امت مسلمہ میں ایک بڑا طبقہ ایسا موجود ہے جو خلافت کے احیاء اور اسلامی نظام کے نفاذ کو ضروری سمجھتا ہے اور اس کی دلی تمنا اور خواہش ہے کہ اسلامی نظام کا نفاذ ہو لیکن وہ اس کو عملی شکل میں لانے کے لیے جدوجہد اور تیاری کر رہا ہے اور نہ اسے ضروری سمجھتا ہے۔ حالانکہ یہ امر مسلم ہے کہ کسی چیز کی محض آرزو کرنے سے وہ چیز وجود میں نہیں آ جاتی بلکہ اسے وجود میں لانے کے لیے اس سے متعلقہ اسباب اور وسائل اختیار کرنے پڑتے ہیں اور اس کے لیے جدوجہد اور کوشش کرنی پڑتی ہے۔ یہ دنیادار الاسباب ہے اور معمولی سے معمولی کام کے لیے بھی سبب اختیار کرنا پڑتا ہے تو خلافت کے احیاء اور اسلامی نظام کے نفاذ جیسا عظیم الشان اور غیر معمولی کام بغیر کسی جدوجہد اور تیاری کے انجام پائے گا اور اس کے لیے اسباب و وسائل اختیار کرنے کی ضرورت نہیں ہے؟

علماء اصول کے ہاں یہ قاعدة مسلم ہے کہ مقدمۃ الواجب واجبة (واجب کا مقدمہ اور پیش خیمہ بننے والی چیز بھی واجب ہے) لہذا جب خلافت کا احیاء اور اسلامی نظام کا نفاذ کرنا مسلمانوں پر فرض ہے تو اس کے لیے جدوجہد اور تیاری کرنا بھی فرض ہوگی بلکہ فرض ہے۔

افسوس صد افسوس! آج امت مسلمہ اتنی واضح بات سمجھنے سے قاصر ہے بلکہ ایک طبقہ خلافت کے احیاء جیسے اہم فریضے کی ادائیگی سے جان چھڑانے کے لیے اتنا کہہ دینا کافی سمجھتا ہے کہ چونکہ ہمارے پاس وسائل ہیں اور نہ حالات سازگار ہیں اس لیے ہم اس فریضے کی ادائیگی کے مکلف نہیں ہیں، حالانکہ

جب خلافت کا احیاء فرض ہے اور مسلمان اس کے مکلف ہیں تو وہ اس کی ادائیگی کے لیے مطلوبہ اسباب و وسائل اختیار کرنے کے بھی مکلف ہیں، حاصل یہ کہ خلافت کے احیاء اور اسلامی نظام کے نفاذ کے لیے تیاری کرنا اور بھرپور جدوجہد فرض ہے جس کی ادائیگی ہر مسلمان پر فرض ہے۔

اس ساری بحث کا خلاصہ یہ ہے کہ رسول اللہ صلی اللہ علیہ وسلم نے جو انقلاب برپا کیا وہ باقاعدہ ایک منصوبہ بندی، ترتیب اور تنظیم کے ساتھ تھا، بالفاظ دیگر آپ نے ایک باقاعدہ لائجِ عمل کے ساتھ غلبہ دین کا مقصد حاصل کیا، باطل نظام کے خلاف اقدام سے قبل اس کے لئے تیاری کی گئی، جب تک تیاری نہ ہوئی اور اقدام کے لئے طاقت و قوت اور ظاہری و باطنی اسباب و وسائل دستیاب نہیں ہوئے آپ نے اقدام نہیں کیا، پھر جب دستیاب ہو گئے تو اقدام کرنے میں دیر نہیں لگائی۔

چونکہ اتباع نبوی امت پر لازم ہے اس لئے غلبہ دین کے لئے جدوجہد کرنے والوں کا یہ فریضہ ہے کہ وہ آپ کی پیروی کرتے ہوئے باقاعدہ منصوبہ بندی، ترتیب، تنظیم اور واضح لائجِ عمل تشکیل دے کر غلبہ دین کے عظیم مقصد کے حصول کے لئے اس جدوجہد کو آگے بڑھائیں، فرسودہ اور باطل نظام کے خاتمے کے لئے بھرپور تیاری کریں کیونکہ اس انسانیت دشمن نظام کی جزیں ایک طویل عرصے سے مضبوط ہو چکی ہیں۔ تنا کافی موٹا ہو چکا اور اس کی شاخیں بہت پھیل چکی ہیں۔ اس لئے اسے جزے اکھاڑنے کے لئے طاقتو ر آلات اور انہیں استعمال کرنے والے مضبوط رجال کا کرکی ضرورت ہے، جو اپنی کاری ضربوں سے اسے جزے اکھاڑ پھینکیں، اسی طرح اس کی جگہ اچھا اور بہتر درخت لگانے کے لئے بھی اسباب و وسائل اور رجال کا رکھنا ناجائز ہے لہذا ان دونوں امور یعنی تخریب اور تعمیر کے لئے بھرپور تیاری کی ضرورت ہے، لیکن آج افسوسناک صورت حال یہ ہے کہ احیاء اسلام کے لیے افراط و تفریط سے کام لیا جا رہا ہے۔

ایک طرف وہ طبقہ ہے جو اپنی جدوجہد کو ”مکی دور“ تک محدود کیے ہوئے ہے، وہ اس سے آگے نہیں بڑھنا چاہتا ہے بلکہ اس کی بنیادی فکر میں اس سے آگے بڑھنے کا تصور تک نہیں ہے، چونکہ بنیادی فکر میں اس مرحلے سے آگے بڑھنے کا تصور بھی نہیں اس لیے اگلے مراحل کے لیے تعلیم و تربیت اور تیاری کا کوئی لائجِ عمل ہے اور نہ نظم قائم ہے، جس کے نتیجے میں یہ دعوت و تحریک ابتدائی مراحل تک ہی محدود ہے اور ارباب دعوت اس سے اگلے مراحل کو ضروری نہیں سمجھتے بلکہ ان کا خیال ہے کہ اگلے مراحل خوبخود وجود میر آئیں گے۔ حالانکہ یہ نظریہ درست نہیں ہے کیونکہ جب فکر اور سوچ ابتدائی مراحل تک

محدود ہے اور اگلے مراحل کے لیے تعلیم و تربیت کا نظم بھی قائم نہیں تو اگلے مراحل خود بخود کیسے وجود میں آئیں گے؟ اگر یہی معاملہ ہوتا تو رسول اللہ صلی اللہ علیہ وسلم مکہ میں ایک عرصے تک دعوت دینے کے بعد مختلف قبائل سے نصرت طلب کرتے اور ن انصار مدینہ کی نصرت کی بدلت بحیرت کر کے دعوت و جہاد کے ذریعے پہلے مرحلے میں مدینہ، پھر مکہ اور بالآخر پورے جزیرہ عرب میں اسلام کی حکومت قائم کرنے کی جدوجہد کرتے۔ لہذا آپ کی جدوجہد سے یہ ثابت ہوا کہ دعوت سے اگلے مراحل میں داخل ہونے کے لیے باقاعدہ جدوجہد کرنا ہوگی اور اس کے لیے تعلیم و تربیت اور تیاری کے لیے نظم قائم کرنا پڑے گا۔

دوسری طبقہ پہلے طبقے کے بر عکس ہے کہ وہ سیرت سے واضح ہونے والی ترتیب کو نظر انداز کرتے ہوئے ابتدائی مراحل کو چھوڑ کر آخری مرحلے یعنی قبال کو اختیار کرنے کا قابل ہے۔ وہ مسلمانوں کے تمام مسائل کا حل ”گولی“ اور ”ڈنڈے“ کے استعمال کو سمجھتا ہے۔ قبال و جہاد کی فرضیت، ضرورت، اہمیت، اور فضیلت سے انکار نہیں، اس کے علاوہ عالمی سامراجی و کفریہ طاقتوں کی طرف سے مسلم ممالک پر جو جارحیت کی جا رہی ہے اور مسلمانوں کے علاقوں پر قبضہ جما کر جو ظلم و جبرا اور دہشت گردی روکھی جا رہی ہے بلاشبہ ان ممالک میں ان طاقتوں کی مداخلت، جارحیت اور تسلط کو روکنا اور جہاد کرنا فرض ہے اور یہی اس مسئلے کا حل ہے، لیکن اس کا یہ مطلب ہرگز نہیں کہ جن مسلم ممالک میں اس طرح کی صورت حال نہیں ہے وہاں بھی یہی طریقہ کار اختیار کرتے ہوئے محض گولی اور بارود کے ذریعے ہی شریعت اور اسلامی نظام کے نفاذ کے لیے انٹھ کھڑا ہو جائے۔ کیا سامراجی طاقتوں کی درندگی کاشکار اور پر امن مسلم ممالک کے حالات و واقعات اور ان کی جغرافیائی، سیاسی اور اقتصادی حالات کے درمیان پائے جانے والے فرق کو منظر نہ رکھا جائے گا؟ کیا شریعت حالات و واقعات کی تبدیلی کی بنابر حکم تبدیل نہیں کرتی؟

غلبہ دین کے لیے جدوجہد کرنے والے حضرات پر یہ امر واضح ہونا چاہیے کہ جن ممالک میں مسلمانوں کی اکثریت ہے اور وہاں حالات پر امن ہیں یعنی کفریہ طاقتوں کا قبضہ اور تسلط نہیں ہے، وہاں نبوی طریقہ کار کے مذکورہ بالا بنیادی اصولوں کی روشنی میں ہی لائج عمل ترتیب دینا ہوگا اور یہی وقت کا تقاضا ہے۔

فصل ہفتم:

آج بھی انہی اصولوں کی روشنی میں کام کیا جائے گا

ہم نے ماقبل صفحات میں سیرت کے چند اہم اور بنیادی اصول ذکر کیے ہیں جن کی تفصیل آئندہ صفحات میں آئے گی۔ یہاں ان بنیادی اصولوں کو اس لئے بیان کیا گیا ہے تاکہ یہ واضح ہو جائے کہ یہ وہ اصول ہیں جن پر آئندہ بھی عمل درآمد کرنا لازم ہے۔

جیسا کہ ہم ذکر کر چکے ہیں کہ آج جدید اور ترقی یافتہ جاہلیت کا دور دورہ ہے، کفریہ اور باطل عقائد، افکار، نظریات، احساسات، جذبات، خیالات اور میلانات کا غالبہ ہے جبکہ اسلامی معاشرے اور نظامِ حیات کی عملی شکل کا کہیں وجود نہیں ہے، الہذا خاتم الانبیاء صلی اللہ علیہ وسلم کی سنت کی پیروی کرتے ہوئے اسلامی معاشرے کی تشكیل اور اسلامی نظام خلافت کے قیام کے لئے جدوجہد کرنا ہوگی جس کے لئے نبوی منہج اور سیرت ہمارے سامنے موجود ہے، اس لئے منہج نبوی کے بنیادی اصولوں کی روشنی میں لا جو عمل طے کرنا ہوگا۔ الغرض نبوی منہج کے بنیادی اصول آج بھی اور آئندہ کے لئے بھی مشعل راہ ہیں اور ان کا اختیار کرنا ناگزیر ہے۔ علامہ سہیلی ہجرت جبše کا ذکر کرتے ہوئے لکھتے ہیں:

وَفِيهِ مِنَ الْفَقْهِ الْخُرُوجُ عَنِ الْوَطْنِ وَإِنْ كَانَ الْوَطْنُ مَكَةً عَلَى فَضْلِهَا إِذَا كَانَ
الْخُرُوجُ فِرَارًا بِدِينِ وَإِنْ لَمْ يَكُنْ إِلَيْهِ اسْلَامٌ فَإِنَّ الْحِبْشَةَ كَانُوا نَصَارَى يَعْبُدُونَ
الْمَسِيحَ وَلَا يَقُولُونَ هُوَ عَبْدُ اللَّهِ فَانظُرْ كَيْفَ أَثْنَى اللَّهُ عَلَيْهِمْ بِهَذِهِ الْهِجْرَةِ وَهُمْ
قَدْ خَرَجُوا مِنْ بَيْتِ اللَّهِ الْحَرَامِ إِلَى دَارِ كُفَّرٍ لَمَا كَانُ فَعَلُوهُمْ ذَلِكَ احْتِيَاطًا عَلَى دِينِهِمْ
وَرِجَاءً أَنْ يَخْلُى بَيْنَهُمْ وَبَيْنَ عِبَادَةِ رَبِّهِمْ يَذْكُرُونَ آمِنِينَ مُطْمَئِنِينَ وَهَذَا حُكْمٌ مُسْتَمِرٌ
مُتَّسِى غَلْبَ الْمُنْكَرِ فِي الْأَرْضِ وَأَذْنِى عَلَى الْحَقِّ مُؤْمِنٌ وَرَأْيُ الْبَاطِلِ قَاسِرًا لِلْحَقِّ وَرَجِيْ
أَنْ يَكُونَ فِي الْأَرْضِ آخِرًا إِلَيْهِ الْأَرْضُ يَخْلُى بَيْنَهُ وَبَيْنَ دِينِهِ وَيَظْهُرُ فِيهِ عِبَادَةُ رَبِّهِ فَإِنَّ
الْخُرُوجَ عَلَى هَذَا الْوَجْهِ حَتَّمَ عَلَى الْمُؤْمِنِ وَهَذِهِ الْهِجْرَةُ لَا تَنْقُطُ إِلَى يَوْمِ الْقِيَامَةِ.

”اس سے وطن سے نکلنے کا مسئلہ معلوم ہوتا ہے اگرچہ وطن مکہ جیسا شرف و فضیلت والا شہر کیوں نہ ہو، یہ اس وقت ہے جب یہ نکنا اپنے دین کے تحفظ کے لئے ہو اگرچہ یہ بھرت دار اسلام کی طرف بھی نہ ہواں لئے کہ جب شہنشاہ نصاریٰ کا ملک تھا جو صحیح (علیہ السلام) کی عبادت کرتے تھے اور انہیں اللہ کا بندہ نہیں مانتے تھے، ملاحظہ ہو کہ کیسے اللہ تعالیٰ نے (السَّبِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ کے الفاظ کے ساتھ) اس بھرت کی وجہ سے ان کی تعریف کی ہے حالانکہ وہ توبیت اللہ سے نکل کر دارالکفر کی طرف گئے تھے، یہ (تعریف) اس لئے کہ ان کا یہ فعل اپنے دین کو بچانے کے لئے اور اس امید پر تھا کہ ان کے اور ان کے رب کی عبادت کے درمیان حاصل رکاوٹ ختم ہو جائے گی اور وہ اطمینان اور امانت کے ساتھ اللہ تعالیٰ کا ذکر کر سکیں گے۔ یہ ہمیشہ باقی رہنے والا حکم ہے جب بھی کسی شہر میں منکر غالب آجائے اور اہل ایمان کو حق پر رہنے کی وجہ سے ایذا میں دی جاتی ہوں، باطل حق کو توڑنا پھوڑنا چاہتا ہو اور اس بات کی امید ہو کہ دوسرے شہر (ملک اور علاقے) میں اس کے دین میں حاصل رکاوٹ ختم ہو جائے گی، اپنے رب کی عبادت کا اظہار کر سکے گا تو اس صورت میں اپنے علاقے سے نکنا اہل ایمان پر واجب ہو گا اور ایسی بھرت کا حکم تا قیامت ختم نہ ہو گا۔“

مندرجہ بالا اقتباس سے یہ ثابت ہو گیا کہ بھرت کا حکم تا قیامت ہمیشہ کے لئے ہے۔ جب اور جہاں کہیں بھی ایسے حالات پیدا ہو جائیں کہ مسلمانوں کے لئے اپنے علاقے میں رہتے ہوئے دین کے احکام پر عمل پیرا ہونا ممکن نہ ہو، انہیں دینی امور پر چلنے کی آزادی نہ ہو اور انہیں امید ہو کہ کسی دوسرے علاقے میں بھرت کر جائیں تو وہ دین پر عمل پیرا ہو کیں گے تو اس وقت بھرت لازم ہو جاتی ہے۔ اسی پر قیاس کرتے ہوئے یہ کہا جا سکتا ہے کہ جب کسی علاقے خصوصاً (آج کے لحاظ سے) مسلم ممالک میں اگر یہ صورت حال پیدا ہو جائے کہ دین اسلام کے قوانین کو بالکل نافذ نہیں کیا گیا یا نافذ تھے لیکن انہیں کا عدم قرار دیا گیا، یا ایسی تراویم کی گئیں جن کی وجہ سے ان کی شرعی حیثیت ختم ہو گئی ہے، اسلامی معاشرے کا کوئی وجود نہیں بلکہ یہود و ہندو اور نصاریٰ کی معاشرت اور تہذیب و ثقافت کو فروغ دیا جا رہا اور پروان چڑھایا جا رہا ہے۔ الغرض جدید جاہلیت کا دور دورہ ہے اور مسلمان اسلامی معاشرے اور نظام کی بجائے باطل اور کفریہ نظام کے تحت زندگی گزار ہے ہیں (اور اس وقت تقریباً تمام مسلم ممالک میں یہی صورت حال ہے) تو اس وقت مسلمانوں پر لازم ہو جاتا ہے کہ وہ منیج نبوی کے مذکورہ بنیادی اصولوں کی روشنی میں لا جعل ترتیب دے کر اس فرسودہ معاشرے

اور نظام کے خلاف اٹھ کھڑے ہوں اور اسلامی قوانین کے نفاذ اور اسلام کے اجتماعی نظام کے قیام کے لئے بھر پور جدوجہد کریں۔

ایک اہم سوال کا جواب

یہاں یہ سوال پیدا ہو سکتا ہے کہ رسول اللہ صلی اللہ علیہ وسلم نے اپنے زمانے میں جو طریقہ کار اور ترتیب اختیار فرمائی تھی، اس میں اور موجودہ زمانے میں توزیں آسمان کا فرق ہے، رسول اللہ صلی اللہ علیہ وسلم نے جس زمانے میں انقلاب برپا کیا اس دور میں جزیرہ عرب کوئی زیادہ متمدن علاقہ نہ تھا، وسائل و ذرائع زیادہ نہ تھے، سیاسی، عسکری اور اقتصادی حوالے سے کوئی زیادہ ترقی نہ ہوئی تھی بلکہ بیشتر قبائل عرب پسمندہ زندگی گزار رہے تھے۔ پورے جزیرہ عرب میں کوئی باقاعدہ حکومت نہ تھی، قبائلی نظام رائج تھا، ہر قبیلہ آزاد اور خود مختار تھا، باقاعدہ نظام حکومت نہ ہونے کی وجہ سے عصر حاضر کی طرح باقاعدہ پولیس، فوج، انتظامیہ اور عدالتی کا نظام نہ تھا۔ اس کے برعکس موجودہ دور میں زندگی کے تمام شعبوں میں ترقی ہو چکی ہے، سائنس و شیکنا لوگی میں بے پناہ ترقی کی بنا پر سیاسی عسکری، اقتصادی، انتظامی، عدالتی، الغرض تمام شعبوں میں جدت آگئی ہے اور وہ ریاست کے مضبوط ستون بن چکے ہیں، اس لیے اس صورت حال میں چودہ سو سال پہلے اختیار کیے جانے والے طریقہ کار کو اختیار کرنا ناقابل فہم ہے لہذا موجودہ زمانے کے تقاضے کے مطابق اور علاقائی اور بین الاقوامی حالات کے پیش نظر ایسا طریقہ کار اپنایا جائے جو عصر حاضر میں قابل عمل ہو اور اس کے نتائج و ثمرات بھی واضح طور پر سامنے آسکیں۔ نیز یہ کہ رسول اللہ صلی اللہ علیہ وسلم کا اختیار کردہ طریقہ کار اسی زمانے کے ساتھ مخصوص ہے اس پر موجودہ جدید زمانے میں عمل درآمد کس طرح کیا جاسکتا ہے؟

ہمارے خیال میں اس سوال کا جواب حکیم الاسلام حضرت مولانا قاری محمد طیب رحمہ اللہ تعالیٰ کی زبانی دیا جائے تو زیادہ مناسب ہوگا۔ حضرت حکیم الاسلام، خاتم الانبیاء صلی اللہ علیہ وسلم کو آفتاب نبوت قرار دیتے ہوئے فرماتے ہیں کہ جس طرح مادی آفتاب نے سات دن بنائے، ٹھیک اسی طرح آفتاب نبوت نے اپنے روحانی طلوع و غروب سے جو زمانہ بنایا وہ بھی سات دن اور سات راتوں کا ہے۔

حضرت حکیم الاسلام آپ کی ولادت با سعادت کو اسلام کا پہلا دن یوم الولادة، نبوت کو اسلام کا دوسرا دن یومبعث، نبوت کے اعلان کو اسلام کا تیسرا دن یوم الدعوة، مکہ سے مدینہ تشریف لانے کو اسلام کا چوتھا دن یوم الهجرة، قبال کی اجازت کو اسلام کا پانچواں دن یوم القوہ، مکہ کی فتح

کو اسلام کا چھٹا دن یوم الشوکة، آیت کریمہ ”الیوْمُ أَكْمَلْتُ لَكُمْ دِيْنَکُمْ“ کے نزول کو اسلام کا ساتواں دن یوم الا کمال قرار دیتے ہیں۔

پھر فرماتے ہیں کہ جس طرح مادی آفتاب نے سات دن بنائے جو دنیا کی پوری عمر ہیں کہ وہی لوٹ کر آتے رہتے ہیں اور دنیا کی عمر دراز ہوتی رہتی ہے ایسے ہی آفتاب روحانی نے بھی مذکورہ سات ہی دن بنائے، جو لوٹ کر آتے رہتے ہیں جن سے اسلام کی عمر دراز ہوتی رہتی ہے اور اس کی تاریخ خبیثی رہتی ہے۔ یہاں سوال ہوگا کہ یوم ولادت، یوم بعثت اور یوم اکمال وغیرہ تو وہ ایام ہیں جو دور نبوت کے ساتھ مخصوص ہیں، یہ بعد کے زمانے میں کیسے لوٹ سکتے ہیں کہ ان کا تکرار تسیم کیا جائے؟ اس سوال کا جواب دیتے ہوئے لکھتے ہیں:

”جو اب اعرض ہے کہ بلاشبہ یہ ایام اپنی خصوصیات کے لحاظ سے دور نبوت کے ساتھ مخصوص ہیں لیکن اگر ان کی عمومی روح کو دیکھا جائے تو یہ ایام معیار کی حیثیت رکھتے ہیں اور اس حیثیت سے ہر دور میں آئے اور آتے رہیں گے۔ کیونکہ جسمانی ولادت شریفہ کی روح مرکزی شخصیت کا تعین ہے جس سے اصلاح کا کام لیا جائے، روحانی ولادت (بعثت) کی روح نصب العین کا تعین ہے جسے عالم میں چلایا جائے۔ دعوت کی روح نصب العین کا اعلان ہے جس سے عالم کی اصلاح متعلق ہو۔ بحرت کی روح مستقر اور فتنہ سے دور مرکزی مقام کا تعین ہے جس سے نصب العین دلوں تک پہنچ سکے۔ قوت کی روح نصب العین کو طاقتور بناتی ہے تاکہ اس کے سامنے جھک سکیں۔ شوکت کی روح غلبہ و اقتدار ہے جس سے نصب العین کی ضد مغلوب و مقهور ہو جائے۔ اکمال کی روح نصب العین کی تکمیل ہے جس سے کسی کو گریز کا موقع باقی نہ رہے۔ اگر ان سات ایام کی مذکورہ ارواح اور اصولی حیثیت کو پیش نظر رکھا جائے تو واضح ہوگا کہ یہ ایام دور نبوت کے ساتھ مخصوص نہیں ہیں بلکہ بطفیل نبوت ہر قرن میں ہر اہم اور اجتماعی نصب العین کے لئے ان ہی اصول کی اور بالغاظ دیگر انہی ایام کی ضرورت ناگزیر ہے۔ اگر کسی انحطاط کے دور میں خود پورے اسلام یا اس کے کسی دینی یا سیاسی شعبہ کو کسی تحریک کی صورت میں اٹھایا جائے گویا مجدد تجدید کے لیے کھڑا ہو تو اسے انہیں سات مرحلے سے گذرنا پڑے گا۔ مرکزی شخصیت کا تعین، نصب العین کا تعین، نصب العین کی اشاعت، نصب العین کے لئے وسائل قوت کی فراہمی، نصب العین کے لئے حصول غلبہ و اقتدار، نصب العین کی علمی اور عملی تکمیل۔ اور جب کہ یہی سات دن ان سات ایام کی اصولی روح ہیں تو نتیجہ یہ ہے کہ ہر نصب العین کو ان سات دنوں سے

گذرنا پڑے گا۔..... پس اس کے معنی اس کے سوا اور کیا ہیں کہ یہ ایام اپنی اصولی اور کلی حیثیت سے دور نبوت کے ساتھ مخصوص نہیں بلکہ ہر دور میں جب بھی کسی نصب اعین کو تحریک کی صورت میں لایا جائے اور رجال کا رکھرے ہوں گے تو انہیں انہی سات دنوں سے گذرنا پڑے گا۔“ (آفتاب نبوت ص ۱۶۲، ۱۶۳)

مذکورہ بالا اقتباس سے یہ بات واضح ہو گئی کہ اسلامی نظام کے قیام کے لیے رسول اللہ صلی اللہ علیہ وسلم کی سیرت سے جو بنیادی اصول معلوم ہوتے ہیں اور آپ کی دعوت جن مراحل سے گزر کر کا میاب ہوئی آپ کے بعد تا قیامت جب بھی اس طرح کے حالات پیدا ہوں گے اور جا بلیت جدید انداز میں عود کر آئے گی تو اسلامی نظام کے قیام کے لئے انہی اصنوفوں کی روشنی میں لا جعل اختیار کرنا ہو گا اور اس دعوت تحریک کو ان مراحل سے گزرنا ہو گا تب جا کر یہ تحریک کامیابی حاصل کر سکتی ہے، لہذا عصر حاضر میں نبوی طریقہ کار کے مطابق غلبہ دین کی جدوجہد کو آگے بڑھانا لازم ہے، اس سے ہٹ کر اغیار کے طریقوں کو اپنانے سے یہ مقصد حاصل نہیں ہو سکتا بلکہ منزل دور سے دور ہوتی جائے گی جیسا کہ گذشتہ صدی عیسوی کی تاریخ شاہد ہے۔

حصہ

غلبہ دین کا نبوی طریقہ کار



لَقَدْ كَانَ لَكُمْ فِي رَسُولِ اللَّهِ أُسْوَةٌ
حَسَنَةٌ لِمَنْ كَانَ يَرْجُو اللَّهَ وَالْيَوْمَ
الْآخِرُ وَذَكَرَ اللَّهَ كَثِيرًا

(الاحزاب: ۲۱)

”البستہ تمہارے لیے رسول اللہ کی زندگی
میں بہترین نمونہ ہے، اس کے لیے جو اللہ
اور قیامت کی امید رکھتا اور اللہ کو بہت یاد
کرتا ہے۔“

باب اول:

بعثت

امام انقلاب کا ظہور کب ہوتا ہے؟

عالمگیر انقلاب سے قبل اس کی علامات اور آثار کا ظہور شروع ہو جاتا ہے۔ لوگوں میں بے چینی پائی جاتی ہے اور وہ مردجہ عقائد و افکار، معاشرت اور نظامِ حیات سے اکتا چکے ہوتے ہیں، چنانچہ ان کے دل و دماغ میں یہ بات آنا شروع ہو جاتی ہے کہ تبدیلی آئی چاہیے اور فساد و برائیوں کا خاتمه ہونا چاہیے، رفتہ رفتہ یہ تصور پختہ ہوتا جاتا ہے، اس موضوع پر لوگوں میں مکالمہ اور مباحثہ شروع ہو جاتا ہے اور ہر آدمی انتظار کر رہا ہوتا ہے کہ تبدیلی لانے والا بالفاظ دیگر امام انقلاب کا ظہور کب ہو گا اور اس آفتاب بدایت کا طلوع کب ہو گا، چنانچہ ایسی ہستیاں نمودار ہوتی ہیں تو سلیم الفطرت لوگ پروانوں کی طرح اس کے گرد جمع ہوتے ہیں اور عظیم الشان مقصد کے لیے اپنی جانیں تک لٹادیتے ہیں۔

تشریف آوری کی بشارتیں

حضرت خاتم الانبیاء صلی اللہ علیہ وسلم کی بعثت سے متعلق انبیاء کرام علیہم الصلوٰۃ والسلام اپنی اپنی امتوں کو بشارتیں سناتے تھے اور انہیں آپ کی اتباع و تقلید کی تلقین بھی کرتے رہے تھے، چنانچہ ان امتوں نے یہ بشارات اور علامات اپنے ہاں محفوظ رکھیں اور یوں نسل درسل یہ سلسلہ چلتا رہا تا آنکہ آپ کی بعثت کا زمانہ بالکل قریب آگیا۔ یہود چونکہ اہل کتاب تھے اس لئے انہیں آپ کی تشریف آوری اور علامات کا زیادہ علم تھا۔ ابن اسحاق، سلمة بن سلامہ (جو انصاری و بدربی صحابی تھے) سے روایت کرتے ہیں کہ مدینہ میں ایک یہودی ہمارا پڑوسی تھا، ایک دن جبکہ میں کم عمر تھا اس نے بن عبد الاشہب کے سامنے قیامت، بعثت بعد الموت، حساب، میزان، جنت اور جہنم کا ذکر کیا تو ان مشرکین نے پوچھا! کیا موت کے بعد دوبارہ اٹھائے جائیں گے؟ اس نے کہا ہاں ایسا ہو گا۔ انہوں نے کہا کہ اس کی کیا نشانی ہے؟ تو اس نے کہا:

نَبِيٌّ مَبْعُوثٌ مِّنْ نَحْوِ هَذِهِ الْبَلَادِ وَأَشَارَ بِيَدِهِ إِلَى مَكَّةَ وَالْيَمَنِ إِنْ يَسْتَفِدَ هَذَا

الغلام عمرہ یدر کہ۔ قال سلمة: فوَاللهِ ماذهَبُ اللَّيلِ وَالنَّهَارِ حَتَّىٰ بَعْثَ اللَّهِ مُحَمَّداً

رسولہ ﷺ، وہ حی بین اظہرنا فاما به و کفر به بغیا و حسدا۔

(السیرۃ لابن ہشام ج ۱، ص ۱۳۰)

”مکہ اور یمن کی طرف اشارہ کرتے ہوئے کہا کہ اس علاقے سے ایک نبی مبعوث ہونے والا ہے۔ انہوں نے کہا آپ کے خیال میں یہ کب ہوگا؟ اس نے میری طرف دیکھ کر کہا (جبکہ میں سب سے کم عمر تھا) اگر اس لڑکے نے اپنی عمر پوری کی تو اس کے زمانے کو ضرور پائے گا۔ سلمہ فرماتے ہیں کہ زیادہ ایام گزر نہیں پائے کہ اللہ تعالیٰ نے حضرت محمد صلی اللہ علیہ وسلم کو مبعوث فرمایا، وہ ہمارے پاس حیات ہیں، ہم ان پر ایمان لائے جبکہ اس نے سرکشی اور حسد کی وجہ سے انکار کر دیا۔

تب ہم نے اس سے کہا ”کیا تو نے ہی ان (رسول اللہ صلی اللہ علیہ وسلم) کے بارے میں اس طرح کی باتیں نہیں کی تھیں؟ کہا کیوں نہیں لیکن یہ وہ نہیں، جن کے بارے میں نے بتلایا تھا۔

اہل کتاب (یہود و نصاری) کو خاتم الانبیاء صلی اللہ علیہ وسلم کی بعثت و نبوت کا بخوبی علم تھا، وہ آپ کی تمام علامات اور حالات جانتے تھے یہی وجہ ہے کہ جب آپ مبعوث ہوئے اور انہوں نے آپ کے حالات و واقعات اور علامات کا مشاہدہ کیا تو انہیں آپ کی نبوت و رسالت کی حقانیت کا یقین ہو گیا اور متعدد حضرات نے آپ کے باتحہ پر اسلام بھی قبول کیا لیکن اکثر لوگ محض بعض وحد، سرکشی و صفات اور ازالی بد بخشی کی وجہ سے اسلام قبول کرنے پر تیار نہ ہوئے اور اسلام اور اہل اسلام کو مٹانے اور دبانے کی ناکام کوششیں کرتے رہے لیکن انہیں ذلت و رسولی کے علاوہ کچھ حاصل نہ ہوا جیسا کہ آگے چل کر تفصیل آئے گی۔

علمگیر رسالت

چونکہ رسول اللہ صلی اللہ علیہ وسلم کی بعثت پوری دنیا کیلئے رحمت کاملہ اور بگزے ہوئے اور فساد زدہ معاشروں میں انقلاب برپا کر کے اللہ تبارک و تعالیٰ کے منتخب کردہ وہیں اسلام کے غلبے کا باعث تھی، اس لئے متعدد انبیاء کرام علیہم الصلوٰۃ والسلام نے آپ کی بعثت کی بشارت دی اور ان کی امت کے سلیم الفطرت افراد نے ان بشارتوں کو نسل در نسل آگے منتقل کیا، اسی لئے آپ کی ولادت سے قبل ہی آپ کے ظہور کی علامات ظاہر ہونا شروع ہو گئیں، چنانچہ ولادت سے قبل حمل سے ان کا سلسلہ شروع ہو گیا تھا، کعب الاحرار کی درج ذیل روایت ملاحظہ ہے:

”اس رات (جس میں آپ کے والد عبد اللہ اور والدہ آمنہ کا ملاپ ہوا) آسمان اور زمین اور اس

کے اطراف و اکناف میں منادی کی گئی کہ وہ چھپا ہوا نور جس سے رسول اللہ صلی اللہ علیہ وسلم کی ولادت ہوگی، وہ آمنہ کے پیٹ میں چلا گیا ہے۔ پس اس کے لئے کیا ہی خوبخبری ہے۔ اس دن صبح پوری دنیا کے بت مدد کے بل گرنے، قریش تخت قحط سالی اور بڑی تنگی میں تھے پس زمین سربز و شاداب ہو گئی، درخت چلدار ہو گئے اور ان کے پاس ہر طرف سے مدد آنے لگی، چنانچہ جس سال آپ کی ولادت کو حملہ نہ ہوا اس کا نام ”فتح اور خوشحالی کا سال“ رکھا گیا۔ (شرح الزرقانی ج ۱ ص ۷۶)

یعنی آپ کی ولادت کے ساتھ ہی دنیا سے کفر و شرک اور ضلالت و گمراہی کے آثار منا شروع ہو گئے اور اس کے ساتھ ساتھ زمین کی سربزی و شادابی اور اہل زمین کی خوشی و راحت کا دور بھی شروع ہو گیا۔ حملہ نہ ہونے کے ساتھ ہی یہ اعلان کر دیا گیا کہ اب دنیا میں آپ ہی کی امامت و پیشوائی ہو گی۔ پوری دنیا آپ کی نبوت و رسالت کے آفتاب و مہتاب کے نور سے روشنی حاصل کرے گی، اب حکومت و سلطنت آپ کی ہو گی اور ظالم و جابر حکمرانوں اور شہنشاہوں کے تخت و تاج گر جائیں گے، ان کی قلم و جبرا اور ناصافی پرمنی سلطنتوں کا خاتمه ہو جائے گا اور عقیدہ توحید و رسالت پرمنی نظامِ عدل جاری و ساری ہو گا اور پوری دنیا اس سے استفادہ کرے گی۔

مشرق و مغرب میں پھیلنے والا نور

اسی طرح ابو نعیم عطاء بن یمار سے، وہ ام سلمہ سے اور وہ حضرت آمنہ سے روایت کرتی ہیں کہ ”جس رات میں نے انبیاء (محمد رسول اللہ صلی اللہ علیہ وسلم) جنم تو مجھے ایسا نور نظر آیا جس سے شام کے محل روشن ہو گئے اور وہ مجھے نظر آنے لگے۔“ (مواهب مع الشرح الزرقانی ج ۱، ص ۲۱۹)

حضرت آمنہ نے جس نور کی زیارت کی تھی یہ کون سا نور تھا اور اس کا مقصد کیا تھا؟ اس کی وضاحت اس طرح کی گئی ہے۔

و خروج هذا النور عند وضعه اشارۃ الى ما يجيء به من النور الذى اهتدى به
اهل الارض وزال به ظلمة الشرك. (مواهب اللدنیہ مع الشرح الزرقانی، ج ۱، ص ۲۲۱)

”آپ کی ولادت کے وقت اس نور کا نکنا آنے والے اس نور کی طرف اشارہ تھا جس سے انسانیت نے ہدایت پائی اور اس کے ذریعے شرک کی تاریکی ختم ہوئی۔“

ایک اور روایت میں حضرت آمنہ سے یہ الفاظ نقل کئے گئے ہیں:

”پس میں نے مشرق و مغرب دیکھے اور میں نے تین گڑے ہوئے علم دیکھے، ایک مشرق میں،

ایک مغرب میں، اور ایک کعبہ کی چھت پر۔” (مواہب مع الشرح الزرقانی ج ۱، ص ۲۱۱)

علامہ زرقانی اس روایت کی شرح میں لکھتے ہیں:

ولعل حکمة ذلك الاشارة الى ان شرعاً يعم المشارق والمغارب ويعلو على
مكة ويصير بیننا واضحاً كالاعلام (شرح الزرقانی ج ۱، ص ۲۱۱)

”شاید اس کی حکمت یہ ہے کہ اس سے اس بات کی طرف اشارہ مقصود تھا کہ آپ کی شریعت مشرق
و مغرب میں عام ہوگی اور وہ مکہ پر غالب ہوگی اور ہمارے سامنے جہنڈوں کی طرح واضح ہوگی۔“

علامہ سہیلی لکھتے ہیں:

وذلك بما فتح الله عليه من تلك البلاد حتى كانت الخلافة فيها مدة بنى أمية
واستضاءت تلك البلاد و غيرها بنوره صلى الله عليه وسلم.

(الروض الانف ج ۱ ص)

”اور یہ اس لئے کہ اللہ تبارک و تعالیٰ نے ان علاقوں پر آپ صلی اللہ علیہ وسلم کو فتح دی حتیٰ کہ بنو
امیہ کے زمانے میں یہاں خلافت قائم ہوگئی اور یہ اور دیگر ممالک آپ کے نور نبوت سے منور ہو گئے۔“
مذکورہ روایت سے واضح ہو گیا کہ رسول اللہ صلی اللہ علیہ وسلم کے دین اور شریعت کی نہ صرف مکہ
بلکہ پوری دنیا میں اشاعت ہوگی بالآخر سے غلبہ و تسلط حاصل ہوگا اور دیگر دیان باطلہ مغلوب
اور سرنگوں ہوں گے۔ دراصل آپ کی نبوت و رسالت اور شریعت پوری دنیا کے انسانوں کے لیے ہے
- جیسا کہ ارشاد ربانی ہے:

﴿وَمَا أَرْسَلْنَاكَ إِلَّا كَافَةً لِلنَّاسِ بِشِيرًا وَنَذِيرًا﴾ (سباء: ۲۸)

”ہم نے آپ کو تمام انسانوں کے لیے نذیر اور بشیر بناء کر بھیجا ہے۔“

اس سے یہ معلوم ہوا کہ داعی کا یہ نظریہ اور فکر ہو کہ رسول اللہ صلی اللہ علیہ وسلم کی رسالت کی طرح
اس کی دعوت بھی عالمگیر ہے، کیونکہ یہ وہی دعوت ہے جو آپ نے پیش فرمائی تھی، لہذا وہ پوری دنیا کی
ہدایت اور عالمگیر انقلاب کی فکر اور نظریہ لے کر اٹھے اور اس طرح محنت اور جدوجہد کرے کہ عالمگیر
انقلاب کی نہیں بنیادیں رکھی جائیں اور آئندہ آنے والی نسلیں اسے عملی شکل دے سکیں جیسا کہ خاتم
الأنبياء صلی اللہ علیہ وسلم کے بعد آپ کے خلفاء نے آپ کے مشن کی تکمیل کی۔

عالگیر رحمتِ خداوندی

چونکہ خاتم الرسل صلی اللہ علیہ وسلم کی نبوت و رسالت عالگیر ہے اس لیے وہ نہ صرف اہل ایمان کے لئے بلکہ پوری انسانیت کے لئے رحمتِ خداوندی ہے کیونکہ یہ آپ کی نبوت و رسالت کے باعث جہاں سلیم الفطرت اور سعادت مندوگوں کو ایمان و عمل کی عظیم دولت ملی اور وہ دنیا و آخرت میں کامیاب و کامران تھہرے، وہاں تمام نوع انسانی کو ظلم و جبر، نا انصافی اور جہالت سے چھٹکارا ملا اور، عدل و انصاف اور امن و سکون فراہم ہوا۔ علامہ حلیبی لکھتے ہیں:

وَبَعْثَتْهُ صَلَّى اللَّهُ عَلَيْهِ وَسَلَّمَ رَحْمَةً حَتَّىٰ لِلْكُفَّارِ بِتَأْخِيرِ الْعَذَابِ عَنْهُمْ وَلَمْ
يَعْجَلُوا بِالْعِقَوبَةِ كَسَائِرِ الْأَمْمَ الْمُكَذِّبَةِ وَحَتَّىٰ لِلْمَلَائِكَةِ قَالَ تَعَالَى ۝ وَمَا أَرْسَلْنَاكَ
إِلَّا رَحْمَةً لِلْعَالَمِينَ ۝ (السیرۃ الحلبیہ ج ۱، ص ۲۲۱)

”رسول اللہ صلی اللہ علیہ وسلم کی بعثت رحمت ہے حتیٰ کہ کفار کے لئے بھی، اس طرح کہ ان سے عذاب مؤخر کر دیا گیا ہے اور انبیاء، کرام علیہم السلام کو جھٹانے والی سابقہ امتوں کی طرح انہیں دنیا میں سزا نہیں دی گئی، فرشتوں کے لئے بھی رحمت ہے، چنانچہ اللہ تبارک و تعالیٰ فرماتے ہیں ”ہم نے آپ کو تمام عالموں کے لئے رحمت بناؤ کر بھیجا ہے۔“

چونکہ خاتم الانبیاء صلی اللہ علیہ وسلم کی رسالت پوری دنیا کے لیے رحمت ہے، البذا غلبہ دین کی دعوت کے حاملین کو اس نظریہ اور فکر کا حامل ہونا چاہیے کہ وہ اس دعوت کے ذریعے پوری دنیا کے انسانوں کو رحمۃ العالمین کے سایہ رحمت میں لا نہیں گے۔ نیز رحم و رحمت کا جذبہ ان کے اندر رکوٹ کوٹ کو بھرا ہونا چاہیے اور رحمۃ العالمین صلی اللہ علیہ وسلم کی شان رحمت کا پیکر ہونا چاہیے۔ جب تک ان کے اندر انسانیت کی حالت زار پر جنم کھانے اور انہیں اسلامی نظام حیات کے دائرے میں لا کر جہنم سے بچانے کا جذبہ پیدا نہیں ہوتا تک وہ کامل طور پر اور بھر پور جذبہ اور تڑپ کے ساتھ دعوت نہیں چلا سکتے ہیں۔

بکریوں کی گلہ بانی اور جہان بانی

رسول اللہ صلی اللہ علیہ وسلم کچھ بڑے ہوئے تو اہل مکہ کے دستور کے مطابق آپ نے اجرت پر بکریاں چڑانا شروع کر دیں۔ امام بخاری حضرت ابو ہریرہؓ سے روایت کرتے ہیں کہ رسول اللہ صلی اللہ علیہ وسلم نے فرمایا:

مابعث اللہ نبیاً الا رعی غنم فقال له اصحابہ وانت فقال نعم کنت ارعاعها علی
قراریط لاهل مکہ۔ (صحیح البخاری کتاب الاجارات باب رعی الغنم علی¹⁵
قراریط ایضاد لائل النبوة ج ۲، ص ۱۵)

”اللہ تعالیٰ نے کوئی نبی ایسا معموٹ نہیں کیا جس نے بکریاں نہ چراں ہوں، صحابہ کرام نے عرض کیا
یا رسول اللہ! کیا آپ بھی؟ فرمایا باں میں نے اہل مکہ کی بکریاں چند قراریط کے عوض چراں ہیں۔“
بکریوں کا چرانا نہ صرف آپؐ کی بلکہ تمام انبیاء، کرام علیہم السلام کی سنت ہے جیسا کہ علامہ سہیل
بکریاں چرانے کی حکمت بیان کرتے ہوئے لکھتے ہیں:

وإنما جعل الله هذا في الأنبياء تقدمة لهم ليكونوا رعاة الخلق ولتكون أممهم
رعايا لهم (الروض الانف ج ۱ ص)

”اللہ تبارک و تعالیٰ نے بکریاں چرانے کو انبیاء، کرام علیہم الصلوٰۃ والسلام کے لئے اس بات کا
مقدمہ اور پیش خیمه بنادیا کہ انہوں نے مخلوق کا راعی اور نگہبان بننا تھا اور ان کی امتیں ان کی رعایا بنی
تحییں۔“

انبیاء، علیہم الصلوٰۃ والسلام کا بکریاں چرانا امت کی گلہ بانی اور جہا بانی کا دیباچہ اور پیش خیمه تھا،
در اصل دیگر جانوروں مثلاً اوتھ اور گائے کا چرانا اتنا مشکل نہیں جتنا کہ بکریوں کا چرانا دشوار ہے۔
بکریاں کبھی ایک چراغاہ میں جاتی ہیں تو کبھی دوسرے کھیت میں، ایک وقت میں اگر اس جانب ہیں تو
دوسرے لمحہ میں دوسری جانب دوڑتی نظر آتی ہیں۔ گلہ کی کچھ بکریاں دائمیں طرف ہوتی ہیں تو کچھ
بائیں طرف، جبکہ چرواہا ہر طرف نظر رکھتا ہے کہ کوئی بھیڑ یا ڈرندہ تو ان کی تاک میں نہیں۔ وہ چاہتا
ہے کہ سب بکریاں ایک جگہ جمع رہیں کہیں ایسا نہ ہو کہ کوئی بکری رویڑ سے الگ ہو جائے اور بھیڑ یا اس کو
انھا کر لے جائے، چنانچہ چرواہا صبح سے شام تک اسی طرح سرگردان رہتا ہے۔

حضرات انبیاء، کرام علیہم الصلوٰۃ کا بھی یہی حال ہوتا ہے کہ وہ امت کی بُدایت، اصلاح اور اس کی
فللاح و بہبود کی فکر میں دن رات سرگرم رہتے ہیں۔ امت کے افراد تو بھیڑوں اور بکریوں کی طرح بے
پرواہ ہوتے ہیں اور دنیوی مال و متاع کے حصول کے لئے دوڑتے بھاگتے پھرتے ہیں، انبیاء، کرام
علیہم الصلوٰۃ کی دعوت سے اعراض کرتے اور اسے قبول کرنے سے انکار کرتے ہیں لیکن انبیاء، علیہم
الصلوٰۃ والسلام انتہائی شفقت و مہربانی سے انہیں لکار لکار کراپنی طرف بلاستے رہتے ہیں۔ امت کے

مذکورہ رد عمل سے ان حضرات کو جو تکلیف اور مشقت کا سامنا کرنا پڑتا ہے اس پر صبر اور تحمل کا مظاہرہ کرتے ہیں، کسی بھی وقت دعوت اور تبلیغ اور تعلیم و تربیت سے اکتاتے اور گھبرا تے نہیں اور جس طرح بھیزیں، بھیزیوں اور درندوں کے خونخوار حملوں سے بے خبر ہوتی ہیں، اسی طرح امت، نفس اور شیطان کے ضلالت اور گمراہی پرمنی حملوں سے بے خبر ہوتی ہے، امت کو تو اپنی بلاکت کا خیال بھی نہیں ہوتا جبکہ انبیاء کرام علیہم السلام کی حالت یہ ہوتی ہے کہ وہ ان کی اس حالت کو دیکھ کر اندر ہی اندر گھلتے اور کڑھتے رہتے ہیں، چنانچہ اللہ تبارک و تعالیٰ رسول اللہ صلی اللہ علیہ وسلم کی امت کے لئے تربیت اور قلبی کیفیت سے متعلق فرماتے ہیں:

لَعْلَكَ بِالْحَقْ نَفَسَكَ أَنْ لَا يَكُونُوا مُؤْمِنِينَ۔ (الشعاراء: ۳)

”شاید آپ ان کے ایمان نہ لانے کی وجہ سے اپنی جان دے دیں۔“

الغرض غلبہ دین کے دائی کے اندر انبیاء کرام خصوصاً خاتم الانبیاء صلی اللہ علیہ وسلم جیسی تربیت، کڑھن، جذب صادقة، صبر و استقامت، رحمت و مشقت اور تحمل و برداشت کی صفات ہوئی چاہئیں۔

داعی اور اخلاق حمیدہ

داعی کے لئے یہ امر انتہائی ضروری ہے کہ وہ با صفات ہو، اخلاقِ حسن کا پیکر اور خصالِ حمیدہ کا نمونہ ہو، تاکہ جب وہ دعوت شروع کرے اور لوگوں میں انقلاب کی منادی کرے تو اس کے اخلاق و اطوار اور بھی زندگی سے متعلق کسی فرد کو اعتراض کرنے اور مخفی پروپیگنڈہ کر کے اس کی دعوت کو قبول کرنے سے روکنے کا موقع نہ ملے کیونکہ دعوت حق کے مخالفین سب سے پہلے داعی کی ذات کو ہدف تنقید بناتے ہیں۔ اگر انہیں داعی کا کوئی کمزور پہلوں جائے تو اسے خوب اچھاتے اور پروپیگنڈہ کرتے ہیں تاکہ لوگوں کو اس سے تنفر کر کے دعوت حق کے قریب بھی نہ آنے دیں۔ یہی وجہ ہے کہ اللہ تعالیٰ نے تمام انبیاء کرام علیہم الصلوٰۃ والسلام کو معصوم بنا کر مبعوث کیا اور انبیاء کی عصمت میں یہی حکمت کا فرماتھی، چنانچہ خاتم الانبیاء صلی اللہ علیہ وسلم بچپن سے لے کر بعثت تک جاہلیت کے مشرکانہ عقائد، خیالات و جذبات اور رسوم و عادات الغرض تمام برائیوں سے محفوظ رہے اور کبھی بھی ان کا ارتکاب نہیں کیا۔ علامہ سہیلی امام بخاری سے نقل کرتے ہیں کہ رسول اللہ صلی اللہ علیہ وسلم نے فرمایا:

”میں نے صرف دو مرتبہ جاہلیت کے برے امور کا ارادہ کیا، روایت کیا گیا ہے کہ ایک مرتبہ آپ اور ایک قریشی لڑکا بکریاں چڑا رہے تھے تو آپ نے اپنے ساتھی سے کہا تم بکریاں سنھالو میں مکہ سے

ہو کر آتا ہوں (جہاں کوئی میلہ تھا جس میں لہو و لعب اور گانا بجانا تھا) جب آپ اس گھر کے قریب گئے تو آپ پر نیند طاری کر دی گئی یہاں تک (صحیح ہو جانے کے بعد) سورج کی روشنی سے آپ بیدار ہوئے، دراصل یہ اللہ کی جانب سے آپ کو معصوم رکھنا، تھاد و سری مرتبہ بھی آپ نے اپنے ساتھی سے یہی کہا لیکن آپ پر نیند طاری کر دی گئی جیسے پہلی مرتبہ ایسا ہوا تھا۔“

جب رسول اللہ صلی اللہ علیہ وسلم بچپن سے جوانی کے زمانے میں داخل ہوئے تو آپ کے اندر جو خوبیاں اور صفات تھیں ان کی ایک جھلک ملاحظہ ہو:

”رسول اللہ صلی اللہ علیہ وسلم اس حال میں جوان ہوئے کہ اللہ تبارک و تعالیٰ نے جاہلیت کی تمام برائیوں سے آپ کو محفوظ رکھا، کیونکہ اللہ تبارک و تعالیٰ نے آپ کو عظمت اور رسالت سے نوازا تھا۔ آپ اپنی قوم میں مردوت میں سب سے افضل، حسن اخلاق میں اعلیٰ مرتبہ والے، حسب و نسب میں بلند تر، اچھے پڑوئی، انتہائی تحمل و برداشت والے، سچ بولنے والے، صاحب امانت، فخش اور بربے اطوار جن میں آدمی ملوث ہو جائے، ان سے انتہائی دور رہنے والے تھے، یہاں تک کہ انہی اخلاق عالیہ کی وجہ سے آپ اپنی قوم میں ”الامین“ کے لقب سے مشہور ہو گئے۔“ (السیرۃ لا بن ہشام ج ۱، ص ۱۲۲، ایضاً دلائل النبوة ج ۲، ص ۳۰)

امام ابن جوزی خاتم الانبیاء صلی اللہ علیہ وسلم کی صفات عالیہ کا خلاصہ اس طرح پیش کرتے ہیں:
فَكَانَ نَبِيًّا صَلَّى اللَّهُ عَلَيْهِ وَسَلَّمَ أَصْحَابَ الْأَنْبِيَاءِ مِزَاجًا وَأَكْمَلَهُمْ بَدْنًا وَأَصْفَاهُمْ
رُوحًا۔ (الوفاق ج ۱ ص ۳۵۵)

”ہمارے نبی صلی اللہ علیہ وسلم تمام انبیاء میں سے صحیح مزاج والے، کامل بدن والے اور پاک روح والے ہیں۔“

الامین

چونکہ مکہ میں رسول اللہ صلی اللہ علیہ وسلم کی الامین کے لقب سے شہرت ہو چکی تھی اور آپ شام کی طرف سفر اور تجارت کا تجربہ بھی رکھتے تھے، اس لئے مکہ کی مالدار خاتون سیدہ خدیجہ بھی اس طرف متوجہ ہوئیں، ابن ہشام لکھتے ہیں:

”جب سیدہ خدیجہ رضی اللہ عنہا کو رسول اللہ صلی اللہ علیہ وسلم کی سچائی، امانت داری اور پاکیزہ اخلاق سے متعلق بتیں پہنچیں تو انہوں نے آپ کی طرف اپنا آدمی بھیجا اور آپ کو شام کی طرف مال

تجارت لے جانے کی پیشکش کی۔” (السیرۃ ابن ہشام ج ۱، ص ۱۲۲)

آپ نے سیدہ خدیجہؓ کی پیشکش کو قبول کر لیا تو اس نے اپنا غلام میسرہؓ بھی آپ کے ساتھ روانہ کر دیا۔ میسرہؓ نے دورانِ سفر آپ کے حالات و اقدامات کو ملاحظہ کیا تو اپنی پر اس کی تمام رواداد سیدہ خدیجہؓ کو سنائی۔ انہوں نے یہ تمام حالات و اقدامات اپنے چچا زاد و رقرہ بن نوفل کے سامنے بیان کئے۔ حضرت خدیجہؓ رضی اللہ عنہا کے بیان کردہ واقعات سن کر رقرہ بن نوفل نے کہا کہ ”اگر یہ بتائیں درست ہیں تو اے خدیجہ! یقیناً محمد (صلی اللہ علیہ وسلم) اس امت کے نبی ہیں اور مجھے یہ معلوم ہے کہ یقیناً اس امت کا نبی آنے والا ہے جس کا انتظار ہو رہا ہے اور اس (کے ظہور) کا یہی زمانہ ہے۔“

(ابن ہشام ج ۱، ۱۲۶)

حضرت خدیجہؓ نے آپ سے متعلق ورقہ بن نوفل کی پیشین گوئی سنی تو آئندہ چند سال بعد نبی بنے والی عظیم ترین ہستی سے عقیدت پیدا ہو گئی اور ان سے نکاح کی خواہش پیدا ہوئی چنانچہ آپ کو پیغام بھجوایا:

يَا ابْنَ عَمٍ! انِي قَدْ رَغِبْتُ فِيكَ لِقَرَابَتِكَ وَسُطْنَتِكَ فِي قَوْمِكَ

وَأَمَانَتِكَ وَحَسْنَ خَلْقِكَ وَصَدْقَ حَدِيثِكَ۔ (السیرۃ ابن ہشام ج ۱، ج ۱۲۵)

”اے چچا زاد! میں آپ کی طرف آپ کی قرابت (رشتہ داری)، قوم میں شریف النسب ہونے، امانت و دیانت، حسن اخلاق اور سچائی کی وجہ سے مائل ہوئی ہوں۔“

حضرت محمد صلی اللہ علیہ وسلم نے اپنے چچا اور سرپرست ابو طالب سے مشورے کے بعد اس پیشکش کو قبول کیا، پھر نکاح ہو گیا۔

اولین وحی کے بعد جب رسول اللہ صلی اللہ علیہ وسلم سیدہ خدیجہؓ کے پاس آئے تو انہوں نے آپ کی صفات بیان کرتے ہوئے کہا تھا۔

كَلَّا وَاللهِ مَا يَحْزُنُكَ أَبْدًا أَنْكَ لِتَصُلُّ وَتَحْمُلُ وَتَكْسُبُ الْمَعْدُومَ وَتَقْرِي الضَّيْفَ
وَتَعِينَ عَلَى نَوَافِلِ الْحَقِّ۔ (صحیح البخاری باب کیف کان بدأ الوضی)

”ہرگز نہیں، خدا کی قسم! اللہ تعالیٰ آپ کو کبھی ذلیل و رسوانہ کرے گا، آپ صدر جمی اور رشتہ داری کا پاس و لحاظ کرتے ہیں، دوسروں کا بوجھ بلکہ کرتے ہیں محتاجوں کے کام آتے ہیں مہمان کی ضیافت و خاطر مدارت کرتے ہیں، راہِ حق کی تکلیفوں اور مصیبتوں میں مدد کرتے ہیں۔“

رسول اللہ صلی اللہ علیہ وسلم کے تربیت یافتہ صحابہ کرامؐ بھی انہیں خوبیوں کے مالک تھے۔ چنانچہ

جب حضرت ابو بکر صدیقؓ جب شہ کی طرف ہجرت کے ارادے سے مکہ سے نکلے اور راتے ہیں ابن الدعنه سے ملاقات ہوئی تو یہی الفاظ ابو بکرؓ کو ابن دعنه کہے تھے۔ اس نے کہا:

ان مثلک لا يخرج ولا يخرج فانك تكسب المعدوم وتصل الرحيم وتحمل الكل وتقرى الصيف وتعين على نواب الحق۔ (صحیح البخاری کتاب الکفالة باب جوار ابی بکر الصدیق)

”تم جیسے شخصیت نہ تو خود باہر نکل جاتی ہے اور نہ اسے نکلا جاتا ہے، تم دوسروں کا بوجھ ہلکا کرتے ہو، صدر جمی کرتے ہو محتاجوں کے کام آتے ہو، مہمان کی خاطر مدارت کرتے ہو اور راهِ حق کی تکلیفوں اور مصیبتوں میں مدد کرتے ہو۔“

رسول اللہ صلی اللہ علیہ وسلم کے متاثر کن اخلاقی عالیہ کی دوسری مثال ملاحظہ ہو کہ حضرت زید بن حارثؓ جو کہ بچپن میں غلام بنائے گئے تھے، حضرت خدیجہ رضی اللہ عنہا سے نکاح کے بعد آپ کی خدمت میں آئے اور ایک عرصہ آپ کے ساتھ رہے۔ حضرت زید بن حارثؓ کے والد کو اپنے فرزند کے بارے میں معلوم ہوا تو رسول اللہ صلی اللہ علیہ وسلم کے پاس آئے اور عرض کیا کہ ہم زید کو واپس لے جانا چاہتے ہیں۔ آپ نے فرمایا کہ اگر زید اپنی خوشی سے جانا چاہتے ہیں تو تھیک ہے، پھر زید سے فرمایا کہ اگر تم چاہو تو میرے پاس رہو اور اگر چاہو تو اپنے والد کے ساتھ جا سکتے ہو، زید نے عرض کیا: آپ میرے باپ اور پچا کی طرح ہیں میں آپ پر کسی کو ترجیح نہیں دے سکتا اس پر ان کے والد اور پچانے کہا:

”اے زید! تم پروفوس ہے تم غلامی کو آزادی پر اور اپنے باپ، پچا اور اہل خانہ پر ترجیح دے رہے ہو؟“ (الاستیعاب ج اص ۷۱ ترجمہ زید بن حارث)

زید نے جواب دیا:

”بھی ہاں! میں نے اس آدمی میں جو (خوبیاں) دیکھی ہیں تو میں ان پر کسی کو کبھی بھی ترجیح نہ دوں گا۔“ (ایضاً)

زید نے رسول اللہ صلی اللہ علیہ وسلم کے پاس رہنے اور اپنے والد کے ساتھ جانے سے انکار کر دیا تو ان کے والد نے حیرت کا اظہار کیا اور اپنے فرزند سے رسول اللہ صلی اللہ علیہ وسلم کے رویے اور سلوک کے بارے میں پوچھتے ہوئے کہا ”تمہارے آقا تمہارے ساتھ کیسا سلوک کرتے ہیں؟“ کہا:

یؤثرنی علی اهلہ و ولدہ و رزقت منه حب فلا اصنع الاما شٹ

(السیرۃ الحلبیہ ج ۱، ص ۲۵۹)

” وہ مجھے اپنے گھروالوں اور اولاد پر ترجیح دیتے ہیں، مجھے ان سے بے پناہ محبت ملی ہے، میں جو کام چاہتا ہوں کرتا ہوں (کوئی پابندی اور سختی نہیں ہے)۔“

اس کے بعد آپ نے مسجد حرام میں کھڑے ہو کر تمام لوگوں کے سامنے انہیں اپنا بیٹا بنانے کا اعلان کر دیا اور زید کے والد اور پچھا مطمئن ہو کر چلے گئے۔

زید بن حارثہ آپ صلی اللہ علیہ وسلم کے پاس ہی رہے یہاں تک کہ اللہ تعالیٰ نے آپ صلی اللہ علیہ وسلم کو مبعوث فرمایا تو انہوں نے آپ کی تصدیق کی، اسلام قبول کیا اور آپ کے ساتھ نماز ادا کی۔ اسی طرح دس سال کی عمر میں آپ کی خدمت میں آنے والے اور مسلسل دس سال تک آپ کی خدمت کرنے والے جلیل القدر صحابی حضرت انسؓ سے آپ کے اخلاق حمیدہ کے بارے میں مروی ہے:

لَمْ يَكُنَ النَّبِيُّ صَلَّى اللَّهُ عَلَيْهِ وَسَلَّمَ سَبَابًا وَلَا فاحشًا وَلَا لَعَانًا۔ (صحیح البخاری
كتاب الأدب باب لم يكن النبي صلی اللہ علیہ وسلم سباباً ولا فاحشاً ولا لعاناً).

”نبی کریم صلی اللہ علیہ وسلم نہ گالیاں دیتے تھے، نہ فحش بات کرتے تھے اور نہ لعن طعن کرتے تھے۔“

الغرض ایک داعی اور انقلابی کو اخلاقی حمیدہ کا پیکر ہونا چاہئے، اس طرح کہ لوگ اس کے اخلاقی حمیدہ کے معرف ہوں، اس سے عقیدت و محبت رکھتے ہوں حتیٰ کہ جان پچاہو کرنے کے لئے تیار ہوں۔

داعی اور وسائل

رسول اللہ صلی اللہ علیہ وسلم نے جوانی کی دلیل پر قدم رکھا تو آپ کی مالی حالت کچھ اچھی نہ تھی، اس کے باوجود آپ کو چالیس سال کی عمر میں نبوت و رسالت عطا کی گئی اور آپ نے دعوت حقد شروع کر دی۔ اگرچہ سیدہ خدیجہؓ نے نکاح کے بعد اپنا تمام مال و اسباب آپ کی خدمت میں پیش کر دیا تھا لیکن وہ غریب ہو گیا تھا یعنی آپ نے بے سروسامانی کی حالت میں دعوت شروع کر دی۔ امام نیہنی ابن شہاب زہریؓ سے روایت کرتے ہیں۔

لَمَّا إِسْتَوَى رَسُولُ اللَّهِ عَلَيْهِ وَبَلَغَ أَشْدَهُ وَلَيْسَ لَهُ كَثِيرٌ مَالٌ إِسْتَأْجَرَ خَدِيْجَةَ
بِنْتَ خُوَيْلَدَ إِلَى سُوقِ حُبَاشَةَ (سُوقُ الْعَرَبِ بِنَاحِيَةِ مَكَّةَ)

(دلائل النبوة ج ۲ ص ۶۸)

”ابن شھاب سے روایت ہے کہ جب رسول ﷺ جوان ہوئے تو آپ کے پاس کوئی زیادہ
مال نہ تھا چنانچہ خدیجہ بنت خویلد نے آپ کو حباشہ کے بازار کی طرف مال تجارت دے کر بھیجا۔“

انقلابی دعوت کیلئے وسائل کی کثرت ضروری نہیں

بعض لوگوں کی طرف سے کہا جاتا ہے کہ ایک انقلابی نظریہ اور فکر کی اشاعت کر کے اور لوگوں کو اس کا قابل کر کے انقلاب برپا کرنا اور مروج باطل نظام کو ختم کر کے اس کی جگہ صحیح اور صالح نظام قائم کرنا انتہائی کھشن کام ہے جس کیلئے بے پناہ وسائل و اسباب اور بے تحاشا مال و دولت ناگزیر ہے، اس کے بغیر انقلاب کی آواز لگانا بے سود بلکہ مجنونانہ باتیں ہیں۔ اس خدشے کا جواب یہ ہے کہ

(الف) انقلابی نظریہ اور فکر کی اشاعت اور اس کی بنیاد پر ایک صالح نظام کے قیام کیلئے وسائل و اسباب کی ضرورت وہیت ایک مسلم امر ہے، جس سے انکار نہیں کیا جاسکتا کیونکہ دنیادا رالا سباب ہے اور اسباب کے بغیر کوئی معمولی کام کرنا بھی انتہائی مشکل ہے چہ جائیکہ انقلاب جیسا عظیم الشان کام تو ان کے بغیر ناممکن ہے، لیکن یہ ایک ناقابل انکار حقیقت ہے کہ انقلابی دعوت کی ابتداء کیلئے کثرت وسائل ضروری نہیں، اور جب تک بے پناہ وسائل و ذرائع فراہم نہ ہوں تب تک اس کا انتظار کرنا کوئی دانشمندی کی بات نہیں کیونکہ اگر کثرت وسائل کی فراہمی کا انتظار کیا جائے پھر تو کبھی بھی انقلاب کی نہ آواز لگائی جاسکتی ہے اور نہ انقلاب برپا کیا جاسکتا ہے، اس لیے کہ کثرت وسائل کی مقدار متعین ہو سکتی ہے اور نہ ان کی فراہمی کا وقت متعین ہو سکتا ہے، پھر یہ وسائل کس طرح کے ہوں، اس کا معیار مقرر کرنا بھی مشکل ہے کیونکہ لوگ تو مختلف طبقات سے تعلق رکھتے ہیں اس لیے ان کے معیار میں بھی اختلاف ہوتا ہے۔

(ب) دین اسلام نے حسب استطاعت جد و جهد لازم کی ہے اور جو کام بندے کی استطاعت سے باہر ہے وہ اس پر لازم نہیں کیا گیا، ارشاد باری تعالیٰ ہے۔

﴿لَا يَكْلِفُ اللَّهُ نَفْسًا إِلَّا وُسْعَهَا﴾ (آل بقرہ: ۲۸۶)

”اللَّهُ تَكْلِيفُ نَبِيْسٍ دِيَتَا كَسِيْ کو مَگَر جس قدر اس کی گنجائش ہے۔“

اسی طرح حدیث نبوی ﷺ ہے

مَنْ رَأَىٰ مِنْكُمْ مُنْكِرًا فَلْيُغَيِّرْهُ بِيَدِهِ فَإِنْ لَمْ يَسْتَطِعْ فَلْيَسْأَلْهُ فَإِنْ لَمْ يَسْتَطِعْ فِي قَلْبِهِ وَذَلِكَ أَضْعَافُ الْإِيمَانَ.

(صحیح المسلم کتاب الامارة باب اذابویع الخلفیتین)

”تم میں سے جو شخص منکر کو دیکھے اسے چاہیے کہ اسے ہاتھ (طاقة) سے ختم کرے، اگر اس کی استطاعت نہ ہو تو زبان سے اور اگر اس کی استطاعت بھی نہ ہو دل سے (اسے برائی کر جائے) اور یہ ایمان کا کمزور ترین درجہ ہے۔“

اس حدیث سے بھی یہ واضح ہو جاتا ہے کہ منکر کے خاتمے کے مختلف درجات ہیں، جس درجے کی بندے میں استطاعت ہے اس کے مطابق عمل کرنا لازم ہے اور جس قدر وسائل فراہم ہوں، چاہیے انتہائی قلیل ہوں اس کے مطابق انقلابی نظریے کی دعوت اور اس کی اشاعت اور اس کی بنیاد پر ایک جماعت کا قیام لازم ہے۔ جب دعوت شروع کر دی جائے گی اور استقامت و استقلال کے ساتھ اس کو آگے بڑھایا جائے گا تو اللہ تبارک و تعالیٰ اس کے لیے راستے کھولتے جائیں گے، دعوت قبول کرنے اور اسے آگے پھیلانے والے افراد ملتے جائیں گے اور اس کے ساتھ ساتھ وسائل و اسباب بھی فراہم ہوتے جائیں گے۔

(ج) یہ ایک تاریخی حقیقت ہے کہ دنیا میں جتنے بھی انقلاب آئے ہیں اور ایک فکر اور نظریہ کی بنیاد پر معاشروں اور نظاموں میں جو تبدیلیاں لاٹی گئی ہیں، ان کی دعوت دینے والے اور انقلابی تحریکوں کے بانی اور قیادت کرنے والے رہنماء پناہ وسائل و ذرائع رکھنے والے نہ تھے بلکہ غالب اکثریت کا تعلق متوسط اور غریب طبقے سے تھا۔ اسی طرح اللہ تبارک و تعالیٰ نے جتنے انبیاء کرام علیہم الصلوٰۃ والسلام کو مبعوث کیا ہے ان میں سوائے چند ایک کے، سب بے پناہ مال و دولت اور دنیوی اسباب و وسائل سے محروم تھے، یہی وجہ ہے کہ جب انہوں نے دعوت شروع کی تو انہیں غربت و مسکنست، مال و دولت سے محروم اور بے سرو سامانی کے طعنے دیے گئے حتیٰ کہ امام الانبیاء ﷺ کو بھی اس طرح کی باتیں سننا پڑیں، جیسا کہ آپ آگے چل کر ملاحظہ فرمائیں گے۔

وہ حقیقت ان داعیوں اور انقلابیوں کو صحیح ایمان و عقائد اور برحق افکار و نظریات کی سب سے بڑی دولت حاصل تھی، ان کا سب سے بڑا اور قیمتی سرمایہ اپنے ایمان و عقائد اور اصول و نظریات پر پختگی اور

ان کی بنیاد پر ایک صالح نظام کی تشكیل کیلئے عزم و استقامت تھا، چنانچہ انہوں نے بے پناہ وسائل و اساباب کی عدم دستیابی اور بے سروسامانی کی حالت میں عزم مصمم کے ساتھ اپنی دعوت شروع کی، اسے آگے بڑھایا اور بالآخر ایک ایسا نظام قائم کرنے میں کامیاب ہوئے جس پر عمل پیرا ہونے میں انسانیت کی دنیا و آخرت میں کامیاب و کامرانی تھی۔

رسول اللہ صلی اللہ علیہ وسلم کی عمر مبارک چالیس برس کے قریب ہوئی تو خلوت کا سلسلہ جاری تھا تا آنکہ غار حرام میں حضرت جبرائیل علیہ السلام وحی لے کر آپ کی خدمت میں حاضر ہوئے۔ انہوں نے آپ سے کہا:

اَفْرُأَ بِاسْمِ رَبِّكَ الَّذِي خَلَقَ
خَلْقَ الْاَنْسَانَ مِنْ عَلْقٍ
عَلَمَ بِالْقَلْمَ عَلَمَ الْاَنْسَانَ مَا لَمْ يَعْلَمْ۔ (العلق: ۱، ۵)

”پڑھا پنے رب کے نام سے جو (سب کا) بنانے والا ہے، بنایا آدمی کو جنم ہوئے لہو سے، پڑھ اور تیراب بڑا کریم ہے جس نے علم سکھایا قلم سے، سکھایا آدمی کو جو وہ نہ جانتا تھا۔“

آزمائش اور امتحان کی طرف اشارہ

آپ صلی اللہ علیہ وسلم نے اس کے جواب میں ما انابقاری (میں پڑھا ہو انہیں ہوں) فرمایا۔ تو جبراًیل نے آپ کو پکڑ کر دبایا، تین دفعہ ایسا ہوا۔ جبراًیل کے آپ کو تین دفعہ پکڑ کر دبانے میں جو حکمت تھی، اس سے متعلق علامہ سہیلی لکھتے ہیں:

”اس میں اس امر (نبوت و رسالت) میں سختی و مشقت کا اظہار ہے اور یہ کہ وہ کتاب (قرآن) کو مضبوطی سے تھام لیں اور انتظار چھوڑ دیں کیونکہ یہ کوئی معمولی کام نہیں ہے۔“

(الروض الانف ج ۱، ص ۱۵۵)

جبراًیل کے آپ کو بار بار دبوچنے کا سبب بیان کرتے ہوئے حضرت مخدوم محمد ہاشم ٹھٹھوئی لکھتے ہیں:-

”آپ کو دبوچا اور بار بار دبوچاتا کہ آپ کو جمیع انسانوں کے حکم سے نکالیں، آپ کے دل سے بشری صفات کو نکال کر اس میں ملکی صفات ڈال دیں اور اس میں ایمان اور نبوت کے انوارات بھر دیں۔“ (بذریعۃ القوۃ ص ۱۱)

ابن کثیر، ابو سلیمان الخطابی سے اس حوالے سے نقل کرتے ہیں:

انما فعل ذلک بہ لیبلو صبرہ ویحسن تأدییہ فیرتاض لاحتمال ماکلفہ بہ من
اعباء النبوة (البداية والنهاية ج ۳، ص ۷)

”(جبرائیل نے) یہ اس لئے کیا تاکہ آپ کے صبر کا امتحان لیں اور آپ کی حسن تادیب کریں
تاکہ آپ کو نبوت کی ذمہ داری کا بوجھ انھا نے کی مشق ہو جائے۔“
علامہ سہیلی مزید لکھتے ہیں:

”ان تین دفعہ کے دباؤ نے میں آئندہ پیش آنے والی تین بڑی مشکلات کی طرف اشارہ تھا کہ
پہلے آپ ان میں بتلا ہوں گے جس کے بعد آسانی اور راحت ملے گی، جیسا کہ آپ اور آپ کے
اصحاب کرام کو شعب ابی طالب میں بھوک کا سامنا کرنا پڑا جب قریش نے اس بات کا عہد کر لیا تھا
کہ وہ ان سے خرید و فروخت کریں گے نہ خوارک ان تک پہنچنے دیں گے، دوسری بڑی مشکل (ہجرت
کے وقت) کفار کی طرف سے خوف اور ان کا آپ کو قتل کرنے کا منصوبہ تھا، تیسرا بڑی مشکل جب
آپ کو اپنے محبوب وطن سے جلاوطن کر دیا گیا، لیکن آخر کار بہتر انجام متقيوں کے لئے ہے اور تمام
تعريفیں رب العالمین کے لئے ہیں۔“ (الروض الانف ج ۱، ص ۱۵۵)

جبرائیل کے رسول اللہ صلی اللہ علیہ وسلم کو دبوچنے کی حکمت اور وجہ سے متعلق مختلف اقوال نقل کئے
گئے ہیں، جن کا خلاصہ یہ ہے کہ:

۱۔ آپ کو متنبہ کیا جا رہا ہے کہ یہ کام یعنی نبوت و رسالت معمولی نہیں بلکہ ایک بھاری ذمہ
داری ہے۔

۲۔ اس عظیم الشان ذمہ داری کی انجام دہی میں مصائب و مشکلات کا سامنا کرنا ہو گا جس
کی مشق ابھی سے کراٹی جا رہی ہے۔

۳۔ تین دفعہ دبوچنے میں آئندہ پیش آنے والی تین بڑی آزمائشوں اور مشکلات کی
طرف اشارہ کر دیا گیا ہے۔

۴۔ چونکہ اس عظیم الشان کام کی انجام دہی ہر انسان کے بس کی بات نہیں اس لئے آپ
کے قلب مبارک میں صفاتِ ملکیہ ذاتی جارہی ہیں اور اسے انوارِ نبوت سے منور کیا جا رہا ہے۔

الغرض پہلی وحی میں ہی رسول اللہ صلی اللہ علیہ وسلم کو آئندہ پیش آنے والے حالات پر متنبہ
کیا جا رہا ہے اور آپ کو پہلے دن سے ہی اس کے لئے تیار کیا جا رہا ہے۔ حقیقت یہ ہے کہ داعی انقلاب

کو انقلاب اور تبدیلی نظام کے عظیم الشان کام میں مستقبل میں پیش آنے والے امور اور کئی مراحل کا روز اول سے ہی پتہ ہونا چاہئے اور پہلے دن سے ہی اس حوالے سے اس کا ذہن صاف اور مشکلات برداشت کرنے کے لئے تیار ہونا چاہئے بلکہ اس دعوت کو قبول کرنے سے قبل ہی ان امور کو پیش نظر رکھ لینا چاہئے۔ قائدِ دعوت کی بھی یہ ذمہ داری ہے کہ وہ دعوت قبول کرنے والوں پر یہ امور واضح کر دے، انہیں ذہنی، نفسیاتی اور جسمانی طور پر ان امور کا سامنا کرنے کے لئے تیار کرنا چاہئے تاکہ جب آزمائش و امتحان کا مرحلہ آئے تو یہ ان کے لئے کوئی اجنبی اور ناگہانی چیز نہ ہو بلکہ وہ پہلے سے اس سے آگاہ ہوں بلکہ اس مرحلے سے گزرنے کے لئے تیار ہوں۔

خوشخبری

اولین وحی میں جہاں آئندہ پیش آنے والی مشکلات کی طرف اشارات دے دیئے گئے تھے، وہاں اس بات کی خوشخبری بھی تھی کہ آگے چل کر نہ صرف آپ کی مشکلات اور آزمائشیں ختم ہو جائیں گی بلکہ فتوحات بھی حاصل ہوں گی۔ بعض روایات میں آیا ہے کہ حضرت جبرایل دیبااج (ریشم) کے نکڑے میں اولین وحی کی تحریر لپیٹ کر لائے تھے۔ جیسا کہ حضرت الشیخ عبدالحق محدث الدہلوی لکھتے ہیں:

”ایک روایت میں ہے کہ جب جبرایل علیہ السلام نے کہا ”اقرأ يا محمد!“ تو سور عالم صلی اللہ علیہ وسلم نے فرمایا ”میں کیا پڑھوں، میں تو کچھ پڑھا ہو انہیں؟“ اس پر جبرایل نے موقعی اور یا وقت سے مرصع ایک جنتی حریر کا نامہ (تحریر) نکالا اور کہا پڑھئے! آپ نے فرمایا میں پڑھا ہو انہیں ہوں اور مجھے معلوم نہیں کہ اس میں کیا لکھا ہوا ہے؟“ (مدارج النبوة ج ۲ ص ۳۳)

مذکورہ روایت سے متعلق علامہ سہیلی لکھتے ہیں:

فِيهِ دَلِيلٌ وَ اشارةً إِلَى أَنَّ هَذَا الْكِتَابُ يَفْتَحُ عَلَى أَمْتَهِ مَلْكُ الْأَعْجَمِ وَ يَسْلِبُونَهُمُ الدِّيَاجَ وَ الْحَرِيرَ الَّذِي كَانُ زَيْهُمْ وَ زَيْنَتُهُمْ وَ بِهِ أَيْضًا يَنَالُ مَلْكُ الْآخِرَةِ وَ لِبَاسُ الْجَنَّةِ وَ هُوَ الْحَرِيرُ وَ الدِّيَاجُ۔ (الروض الانف ج ۱، ص ۱۵۵)

”یہ اس بات کی دلیل اور اشارہ ہے کہ یہ کتاب (قرآن) اپنی امت کے لئے (جو اسے قبول کر کے اس پر عمل پیرا ہو گی) عجمیوں کے ملک فتح کر دے گی اور وہ ان (عجمیوں) سے دیباج اور حریر، جوان کی زیب و زینت ہیں کوچھیں لیں گے اور اسی (کتاب) کی بدولت آخرت کی بادشاہت اور

جنت کا لباس جو کہ دیباں اور حریر ہے، پالیں گے۔“

اویس وحی میں غلبہ اسلام اور فتوحات کی طرف جو مذکورہ اشارہ کیا گیا تھا وہ حرف بھر پورا ہوا، رسول اللہ صلی اللہ علیہ وسلم نے اپنی حیات مبارکہ میں دعوت و جہاد کے ذریعے بتدریج دین اسلام کو پورے جزیرہ العرب پر غالب کر دیا جبکہ آپ کے خلفاء نے دعوت و جہاد کے ذریعے دنیا کی دو طاقتور سلطنتوں یعنی روم اور فارس کو فتح کر کے عجم کے ایک وسیع علاقے پر اسلامی نظام کو عملانافذ کر دیا۔

نصرت الہیہ کے ساتھ آگے بڑھنا ہوگا

انقلاب اور تبدیلی نظام کوئی معمولی کام نہیں بلکہ ایک انتہائی مشکل اور کئھن معاملہ ہے، جس کے لئے ہمت، عزم و استقامت لازم ہے، نیز اس کام سے رغبت اور اس میں خلوص اور سنجیدگی ناگزیر ہے جو اللہ تعالیٰ کی عطا کردہ توفیق اور نصرت کے بغیر ممکن نہیں، اس لئے داعی پر لازم ہے کہ وہ تقویٰ، للہیت اور تعلق مع اللہ میں زیادہ سے زیادہ مضبوطی لائے اور اس عظیم الشان کام کے لئے اللہ تبارک و تعالیٰ سے محنت، خلوص، توفیق اور نصرت طلب کرے، امام ولی اللہ محدث و ہلوی لکھتے ہیں:

معنى اقرأً تبھی است برای وحی قرآن وتلاوت آن۔ (فتح الرحمن)

”اقراؤ کا مطلب ہے قرآن کی وحی (یعنی) اور اس کی تلاوت کے لیے تیار ہو جائیں۔“

اویس وحی سے متعلق علامہ سبیل لکھتے ہیں:

فَقِيلَ لَهُ أَقْرَأْ بِاسْمِ رَبِّكَ أَيْ إِنَّكَ لَا تَقْرَأُ أَهْوَالَكَ وَلَا بِثَقَةِ نَفْسِكَ وَلَا
بِمَعْرِفَتِكَ وَلَكِنْ أَقْرَأْ مُفْتَخِحاً بِاسْمِ رَبِّكَ كَمَا خَلَقَكَ وَكَمَا نَزَعَ عَنْكَ عَلَقَ الدَّمَ
وَمَغْمَزَ الشَّيْطَانِ بَعْدَ مَا خَلَقَ فِيهِكَ كَمَا خَلَقَ فِي كُلِّ إِنْسَانٍ.

(الروض الأنف ج ۱ ص ۱۵۳)

”آپ سے کہا گیا آپ اپنے رب کے نام سے پڑھئے یعنی آپ اسے اپنی طاقت و قوت اور معرفت سے نہیں پڑھ سکتے، بلکہ آپ اللہ کے نام سے پڑھنا شروع کیجئے جیسا کہ اس نے آپ کو پیدا کیا، گوشت کے لوہڑے سے نکالا اور شیطان کے شرکوآپ میں پیدا کرنے کے بعد (جیسا کہ ہر انسان میں پیدا کیا جاتا ہے) اسے نکالا۔“

خاتم الانبیاء صلی اللہ علیہ وسلم کو پہلی ہی وحی میں بتایا جا رہا ہے کہ نحیک ہے کہ آپ ائمی ہیں لیکن آپ نے یہ عظیم الشان کام انجام دینا ہے لیکن یہ کام مخصوص اپنی طاقت و صلاحیت کے بل بوتے پر انجام نہیں

دینا بلکہ اللہ تعالیٰ کی مدد اور اس کی نصرت و تعاون سے آپ اس کی ابتدا کریں اور پایہ تکمیل تک پہنچائیں۔ حقیقت بھی یہی ہے کہ جب تک نصرت الہی شامل حال نہ ہو یہ عظیم الشان کام انجام دینا انسان کے بس کی بات نہیں۔

ایک روایت میں آتا ہے کہ حضرت جبرایل نے عرض کیا کہ اے محمد! (صلی اللہ علیہ وسلم) شیطان کی شر سے پناہ مانگئے آپ نے پڑھا ”استعیذ باللہ من الشیطون الرجیم“، پھر جبرایل نے کہا کہئے بسم الرحمن الرحیم، اس کے بعد کہا ”اقرأ بِاسْمِ رَبِّكَ الَّذِي خَلَقَ“، اشیخ عبد الحق محدث دہلوی مذکورہ روایت نقل کرنے کے بعد لکھتے ہیں:

یعنی تو بحوال قوت منگر بتائید و تقویت ما کہ پروردگار و معلم توانیم ہیں۔ (مدارج النبوة ج ۲ ص ۳۳) ”مطلوب یہ ہے کہ آپ اپنی قوت و طاقت کی جانب نہیں بلکہ ہماری تائید و تقویت کی جانب نظر رکھئے کہ ہم آپ کے رب اور معلم ہیں۔“

آپ پر یہ واضح کر دیا گیا کہ اپنی طاقت و قوت کے بل پر نہیں بل جو ذات آپ کو یہ ذمہ داری تفویض کر رہی ہے، اس کی نصرت و مدد پر نظر رکھئے اور اسی سے توفیق مانگیے، چنانچہ امام قرطبی ”اقرأ وَرَبُّكَ“ کی تفسیر میں لکھتے ہیں:

اقرأ يَا مُحَمَّدُ وَرَبُّكَ يَعِينُكَ وَيَفْهَمُكَ وَإِنْ كُنْتَ غَيْرَ الْقَارِيِّ .

(الجامع لاحکام القرآن ، تفسیر سورۃ العلق)

”اے محمد! پڑھئے، آپ کے رب آپ کی اعانت کریں گے، آپ کو سمجھادیں گے اگرچہ آپ پڑھ نہیں سکتے۔“

رسول ﷺ امی تھے۔ اس لیے وحی الہی کو پڑھنے سے عذر ظاہر فرمایا لیکن آپ سے کہا گیا کہ آپ اس وحی کو پڑھئے، اس کے مطالب و مفاتیح سمجھنے اور اس کے مطابق نبوت و رسالت کی ذمہ داری انجام دینے میں کسی مشکل کا سامنا نہ کریں گے بلکہ ان تمام امور میں اللہ تبارک و تعالیٰ آپ کی اعانت کریں گے۔

علم کی اہمیت

الَّذِي عَلِمَ بِالْقَلْمَ . (العلق : ۳)

”جس نے علم سکھلا یا قلم سے۔“

توحید، نبوت و رسالت اور جملہ عقائد کی اشاعت، مقصد رسالت "اطہارِ دین" (تمام ادیان پر غلبہ) کا حصول اور تمام مسلمانوں کی ترقی و عروج کا محور قرآنی تعلیمات ہیں۔ اس لئے اولین وجہ میں اللہ تبارک و تعالیٰ نے علم کی اہمیت کو بالکل واضح بیان کر دیا۔ علم کی اہمیت یوں تو ہر دور میں مسلم ربی ہے، لیکن عصر حاضر میں اس کی ضرورت و اہمیت ایک کھلی حقیقت ہے، جس سے انکار ممکن نہیں۔ اقوام کے عروج و زوال میں علم کو بنیادی حیثیت حاصل ہے۔ جو اقوام علوم میں مہارت حاصل کرتی اور ان کی بنیاد پر زندگی کے مختلف شعبوں میں ترقی کی منازل طے کرتی ہیں وہی دوسری اقوام پر عروج و غلبہ حاصل کرتی ہیں۔ اس لئے داعی انقلاب پر یہ لازم ہے کہ وہ علوم کی ضرورت و اہمیت اور حیثیت کو ہمیشہ منظر رکھے اور ارکانِ تحریک کو بھی علوم و فنون کے حصول اور ان میں مہارت حاصل کرنے کی طرف راغب کرے۔

داعی اور ارکانِ تحریک کو چاہئے کہ وہ سب سے پہلے دینی علوم خصوصاً قرآن کریم اور سنت و حدیث سے آگاہی حاصل کریں۔ قرآنی علوم و معارف پر عبور حاصل کرنے کی کوشش کی جائے۔ سنت اور حدیث کا معنی و مفہوم اور اسرار و حکمتیں معلوم کی جائیں۔ الغرض اپنی دعوت کا مرکز و محور قرآن و سنت کوہی بنایا جائے، نیز قرآن، سنت اور فقہ سے منتخب ایسا نصاب تیار کیا جائے جس کے ذریعے ارکان تحریک کی باقاعدہ تعلیم و تربیت کا نظام قائم کیا جائے۔ اس کے ساتھ ساتھ عصری علوم و فنون کے حصول اور ان میں مہارت حاصل کرنے کی بھی خوب سمجھی کی جائے کیونکہ انقلابی تحریک موجودہ باطل اور فرسودہ نظام کو ختم کر کے اس کی جگہ اسلامی نظام لانا چاہتی ہے تو اس نظام کو چلانے کے لئے رجال کا رکن تیاری ناگزیر ہے۔

وہی علوم

﴿عَلَمَ الْأَنْسَانَ مَا لَمْ يَعْلَمُ﴾

"سکھلایا آدمی کو جو وہ نہ جانتا تھا۔"

مذکورہ آیت میں علم لدنی اور علم وحی کی طرف اشارہ ہے گویا آپ صلی اللہ علیہ وسلم کے اس ارشاد "ما انابقاری" (میں پڑھا ہو انہیں ہوں) کا جواب دیا گیا ہے کہ انہیاء کی تعلیم کے لئے کتاب اور قلم ضروری نہیں ان اسبابِ ظاہری کی وساطت کے بغیر بھی علوم و معارف عطا کئے جاتے ہیں۔ مذکورہ وجہ کے بعد آپ گھر تشریف لائے اور بدن مبارک پر لرزہ اور کپکی طاری تھی۔ آتے ہی اپنی

رفیقہ، حیات ام المؤمنین حضرت سیدہ خدیجہؓ سے فرمایا:

زملونی زملونی۔ (صحیح البخاری باب کیف کان بدء الوحی)

”مجھے کچھ اڑھاؤ۔“

امام بخاری سیدہ عائشہؓ سے روایت کرتے ہیں کہ آپ نے فرمایا:

لقد خشیت علی نفسمی۔ (ایضاً)

”مجھے اپنی جان کا خطرہ ہے۔“

رسول صلی اللہ علیہ وسلم کے ان الفاظ کی تشریع علامہ سہیلی نے اس طرح کی ہے۔

ای خشیت علی نفسمی الانتہض باعبا النبوة وَ أَنْ أَصْعَفَ عَنْهَا ثُمَّ أَزَالَ اللَّهُ خُشِيَّةً وَ رَزَقَهُ الْأَيْدِيْ وَ الْقُوَّةَ وَ الْبَثَاثَ وَ الْعَصْمَةَ (الروض الانف اول ۱۵۶)

”یعنی مجھے اپنے متعلق اس بات کا خطرہ ہے کہ کہیں میں نبوت کی ذمہ داری نہ اٹھا سکوں، کمزوری کا مظاہرہ کروں، پھر اللہ تعالیٰ نے آپ کا خوف ختم کر دیا، آپ کو طاقت و قوت اور ثابت قدی اور عصمت عطا فرمائی۔“

اویں وجی کے بعد آپ پر طاری ہونے والی گھبراہٹ پر ہونے والے اشکال کا جواب دیتے ہوئے علامہ سہیلی بعض حضرات کی یہ رائے نقل کرتے ہیں:

”کہا گیا ہے کہ آپ صلی اللہ علیہ وسلم کا خوف اس بناء پر تھا کہ کہیں آپ ﷺ کی قوم آپ کو قتل نہ کرے اور یہ خوف قابل اعتراض یا عیب کی بات نہیں کیونکہ آپ ﷺ بشر ہیں اور جیسے انسان قتل اور سخت تکالیف سے ڈرتا ہے آپ بھی اس بشری تقاضے کی وجہ سے ان سے ڈرتے تھے، پھر آپ کے لیے اللہ تعالیٰ کی راہ میں ہر قسم کے خوف میں صبر واستقامت آسان ہو گئی اور آپ کے دل میں کامل طور پر شجاعت و قوت ڈال دی گئی۔“ (الروض الانف ج اص ۱۵۷)

چونکہ وجی کے انوار و تجلیات کا آپ پر اچانک نزول ہوا تھا اس لیے وجی کی عظمت اور جلال کی وجہ سے آپ یہ سمجھے کہ اگر وحی اسی طرح نازل ہوتی رہی تو ممکن کہ میری بشریت، وجی کے بوجھ کو نہ برداشت کر سکے یا نبوت کے بوجھ سے مغلوب ہو کر فنا ہو جائے چنانچہ درج ذیل آیت میں اسی ثقل کی طرف اشارہ ہے۔

﴿إِنَّا سَنُّلِقُنِي عَلَيْكَ قُوْلًا ثَقِيلًا﴾ (المزمل: ۵)

”(اے محمد) ہم تم پر ایک ثقل اور بھاری کلام نازل کریں گے۔“

خلاصہ یہ ہے کہ:

- (۱) رسول اللہ صلی اللہ علیہ وسلم کو نبوت و رسالت میں کسی قسم کا تردید اور شک نہ تھا۔
- (۲) آپ پر جولزہ، خوف اور پریشانی طاری ہوتی یہ بشری تقاضے کی بنا پر تھی، جو قابل اعتراض اور عجیب کی بات نہیں۔
- (۳) آپ کو شک نہیں بلکہ اس بات کی پریشانی تھی کہ نبوت و رسالت کی بھاری ذمہ کو کیسے انجام دیں گے۔

(۴) آپ کو اس بات کا خوف تھا کہ جو ذمہ داری آپ پر عائد کی گئی ہے اس کو انجام دینے کے نتیجے میں قوم آپ کو قتل بھی کر سکتی ہے۔

اللہ تعالیٰ نے یہ تمام اندیشے اور خدشات ختم کر دیے، آپ کو بہت، جرأۃ، شجاعت اور طاقت عطا کی گئی اور آپ نے یہ عظیم الشان ذمہ داری نہ صرف انجام دی بلکہ اس کا حق ادا کر دیا، لہذا داعی انقلاب کو خطرات، خدشات اور خوف کے باوجود پیچھے نہ ہننا چاہئے بلکہ آگے بڑھنا چاہئے اور اللہ تعالیٰ سے بہت، جرأۃ، شجاعت اور ثابت قدمی کی توفیق مانگتے رہنا چاہئے۔

نبوت ایک بھاری ذمہ داری

نبوت کوئی معمولی کام نہیں بلکہ ایک ایسی بھاری ذمہ داری ہے جس سے عہدہ برآ ہونا ہر آدمی کے بس کی بات نہیں، اس کے لئے انتہائی باہمتو، جرأۃ مند اور استقلال اور ثابت قدمی کا مظاہرہ کرنے والے افراد کی ضرورت ہوتی ہے۔ اسی لئے اللہ تبارک و تعالیٰ ایسے ہی باتفاق افراد کو منتخب فرماتے ہیں اور ان سے اقوام اور ممالک کی ہدایت کا عظیم کام لیتے ہیں، ابن ہشام لکھتے ہیں:

وَالنَّبُوَةُ أَثْقَالٌ وَمُؤْنَةٌ لَا يَحْمِلُهَا وَلَا يَسْتَطِعُ بَهَا إِلَّا أَهْلُ الْقُوَّةِ وَالْعِزْمِ مِنَ الرَّسُلِ بَعْنَ اللَّهِ تَعَالَى وَتَوْفِيقِهِ لِمَا يَلْقَوْنَ مِنَ النَّاسِ وَمَا يَرْدِدُ عَلَيْهِمْ مِمَا جَاءَ وَابْهَأَ عَنِ اللَّهِ سَبْحَانَهُ وَتَعَالَى . (ابن ہشام ج ۱، ص ۱۵)

”نبوت ایک بھاری ذمہ داری اور مشقت بھرا کام ہے، اسے صاحب قوت اور صاحب عزم رسول اللہ کی نصرت اور توفیق سے اس کی استطاعت رکھتے اور اسے اٹھا سکتے ہیں، اس لئے کہ اس کی انجام دہی میں لوگوں کی طرف سے تکالیف اور اللہ تعالیٰ کی عطا کردہ تعلیمات کی تردید کا سامنا کرنا پڑتا ہے۔“

حوالہ افزائی

سیدہ خدیجہؓ اپنے چچا زاد ورقہ بن نوفل کے ذریعے رسول اللہ صلی اللہ علیہ وسلم کی نبوت و رسالت سے متعلق معلوم کر چکی تھیں، اولین وحی کے نزول کے بعد آپؐ نے سب سے پہلے اپنی زوجہ مطہرہ کو ہی آگاہ کیا تھا، اس لئے وہ آپؐ پر ایمان لے آئیں اور روزِ اول سے وفات تک آپؐ کی عنخوار اور غمگسار رہیں، ہر مشکل گھری میں آپؐ کا ساتھ دیا اور آپؐ کو حوصلہ دیا۔

”وَهُوَ اللَّهُ أَوْ إِلَيْهِ أَنْسَى كَرَبَّ الْمُؤْمِنِينَ“ (السیرۃ لا بن ہشام ج ۱، ص ۷۵، ۱۵۸)

ان کی بدولت اللہ تعالیٰ نے اپنے نبی صلی اللہ علیہ وسلم کا غم بلکا کر دیا، آپؐ کی تردید کی جاتی یا تکذیب کی جاتی جس سے آپؐ غمگین ہو جاتے تو جب آپؐ ان کی طرف (گھر) لوٹت تو ان کی بدولت آپؐ کا غم جاتا رہتا، وہ آپؐ کو تسلی دیتیں، آپؐ کا غم بلکا کرتیں، آپؐ کی تصدیق کرتیں تو لوگوں کی باتوں کا اثر باقی نہ رہتا، اللہ تعالیٰ ان پر رحمت نازل فرمائیں۔

حوالہ افزائی کرنا اور غمزدہ آدمی کو تسلی دے کر اس کا بوجہ بلکا کرنا ایک ایسی چیز ہے جس سے داعی کے اندر حوصلہ اور اپنے اوپر اعتماد پیدا ہوتا ہے، چنانچہ داعی مایوس ہوتا ہے اور نہ دلبرداشتہ ہو کر بیٹھ رہتا ہے، نہ اپنی دعوت افکار و نظریات سے پیچھے ہوتا ہے اور نہ باطل نظام اور اس کے محافظوں اور کارندوں سے کوئی سمجھوتا کرتا ہے، حوصلہ افزائی دعوت کے ابتدائی زمانے میں بہت اہمیت رکھتی ہے کیونکہ اس زمانے میں دعوت کو قبول کرنے والے افراد کم اور اس کا رد کرنے والے اور داعی کی تکذیب اور اسے طعن و تشنیع کا نشانہ بنانے والے لوگ تعداد میں زیادہ اور وسائل کے لحاظ سے مضبوط ہوتے ہیں۔

سلیم الفطرت افراد کی تلاش

اس پہلی وحی کے بعد آپؐ کی زوجہ محترمہ حضرت خدیجہؓ اپنے چچا زاد ورقہ بن نوفل کے پاس گئیں اور انہیں رسول اللہ صلی اللہ علیہ وسلم کو پیش آنے والا واقعہ بیان کیا تو انہوں نے حضرت خدیجہؓ سے کہا کہ ”قسم ہے اس ذات کی جس کے قبضے میں ورقہ بن نوفل کی جان ہے، اے خدیجہ! اگر تم پچ کہتی ہو تو یقیناً ان کے پاس وہی ناموس اکبر آئے ہیں جو موی کے پاس آیا کرتے تھے، بلاشبہ یہ اس امت کے نبی ہیں، ان سے کہہ دیجئے کہ وہ اس پر ثابت قدم رہیں۔“ (السیرۃ لا بن ہشام ج ۱، ص ۱۵۵)

کفر کی تاریکیوں اور شرک کی ظلمتوں کے باوجود ہر دور میں سلیم الفطرت اور آسمانی تعلیمات

پر یقین رکھنے والے حضرات مخدود تعداد میں ضرور موجود رہے ہیں جو نہ صرف خود خدا کی توحید کے قائل اور شرک سے دور رہے بلکہ ایک حد تک لوگوں کو اس پر مائل کرنے کی کوششیں کرتے رہے ہیں۔ ورقہ بن نوفل بھی سلیم الفطرت آدمی اور دین میسیحیت کے عالم تھے، اس نے آسمانی تعلیمات اور زبور، انجیل کی روشنی میں رسول اللہ صلی اللہ علیہ وسلم کی نبوت کی توثیق کی بلکہ وہ آپ کو ثابت قدیم کا مظاہرہ کرنے کا بھی کہہ رہے ہیں۔ داعی انتساب پر یہ لازم ہے کہ وہ ایسے سلیم الفطرت اور حق بات کو سمجھنے اور اسے قبول کرنے والے افراد کو ڈھونڈنے کا لے اور انہیں اپنے دائرے میں لے آئے، کیونکہ ایسے لوگوں کی تائید، توثیق، تصدیق اور حمایت و نصرت بہت مفید ہوتی ہے۔

دعوت میں مستقبل کی مشکلات

حضرت خدیجہؓ گھر واپس آئیں اور آپ صلی اللہ علیہ وسلم کو ورقہ کے تصرے کے بارے میں بتایا۔ بعد میں طواف کعبہ کے دوران آپ صلی اللہ علیہ وسلم کی ورقہ سے ملاقات ہوئی تو انہوں نے آپ سے کہا:

بعض روایات کے مطابق سیدہ خدیجہؓ خاتم الانبیاء صلی اللہ علیہ وسلم کو اپنے ساتھ ورقہ بن نوفل کے پاس لے گئی تھیں۔ اس سے متعلق الشیخ عبدالحق محدث دہلویؒ لکھتے ہیں:

وَالَّذِي نَفْسِي بِيَدِهِ إِنْكَ لَنْبِيَ هَذِهِ الْأُمَّةِ وَلَقَدْ جَاءَكَ النَّامُوسُ الْأَكْبَرُ الَّذِي جَاءَ مُوسَى وَلَتَكَذِّبَنَّهُ وَلَتَؤْذِنَّهُ وَلَتَخْرُجَنَّهُ وَلَتَقْاتَلَنَّهُ وَلَئِنْ أَنْدَرْ كَتَ ذَلِكَ الْيَوْمَ لَأَنْصُرَنَّ اللَّهَ نَصْرًا يَعْلَمُهُ۔ (السیرۃ لا بن هشام ج ۱، ص ۱۵۵)

”قتم ہے! اس ذات کی جس کے قبضے میں میری جان ہے، آپ اس امت کے نبی ہیں، آپ کے پاس وہی ناموس اکبر آئے ہیں جو موسیؐ (علیہ السلام) کے پاس آتے تھے، (یاد رکھیں) آپ کو جھٹالا یا جائے گا، آپ کو تکالیف دی جائیں گی، آپ کو (اپنے شہر سے) نکال دیا جائے گا، آپ سے جنگ کی جائے گی اور اگر میں نے وہ زمانہ پایا تو میں اللہ (کے دین) کی ایسی نصرت کروں گا جسے وہ جان لے گا۔“

درقصہ بردن خدیجہؓ آنحضرت را نزد ورقہ و پرسیدن کیفیت حال اشارت است کہ مشاورت استفسار و استکشاف در وقت حیرت و استباہ از علماء و اہل بصائر لازم است تاک راهی بمقصود نمایند۔ (مدارج الدبوۃ ج ۲ ص ۳۵)

”سیدہ خدیجہ رضی اللہ عنہ کا حضور صلی اللہ علیہ وسلم کو ورقہ کے پاس لے جانے کے واقعے میں یہ اشارہ ہے کہ حیرت و اشتباه کے وقت علماء اور اہل بصیرت سے مشورہ اور استفسار کرنا لازم ہے تاکہ مقصد کی طرف رہنمائی حاصل ہو سکے۔“

اس سے یہ معلوم ہوا کہ اربابِ دعوت کو وقت کے علماء، فقهاء، اتقیاء وغیرہم سے بے نیاز نہیں ہونا چاہئے بلکہ ان سے مشاورت کرنا چاہئے، ان کے تجربات سے فائدہ اٹھانا چاہیے اور ان سے رہنمائی حاصل کرتے رہنا چاہئے۔ اس سے یہ فائدہ ہوگا کہ جہاں ان کی طرف سے حوصلہ افزائی اور رہنمائی ملے گی وہاں وہ دعوت کے ثبت اور منفی پہلوؤں پر بھی نظر رکھیں گے اور اربابِ دعوت کو اس سے آگاہ کرتے رہیں گے، جس کا یہ فائدہ ہوگا کہ دعوت ”صراطِ مستقیم“ پر رہے گی اور را و اعتدال سے ادھر ادھر نہ بھٹکے گی۔ امام بخاریؓ نے امام المؤمنین سیدہ عائشہؓ سے یہ الفاظ روایت کیے ہیں:

هذا الناموس الذي نزل الله على موسى يا يتنى فيها جذعاً يا يتنى اكون حياً اذا
يخرجك قومك فقال رسول الله صلی الله علیہ وسلم او مخرججي هم قال نعم لم
يأتِ رجلٌ قطُّ بمثل ماجئت به الا عودي وانْ يدرکنى يومك انصرك نصراً
مؤزاً۔ (صحیح البخاری باب کیف کان بذالوحتی)

”یہ وہی ناموس (رازدار فرشتہ) ہے جسے اللہ تعالیٰ نے موسیٰ (علیہ الصلوٰۃ والسلام) پر نازل کیا تھا، کاش کہ میں اس وقت جوان اور زندہ رہتا جب آپ کی قوم آپ کو (آپ کے شہر سے) نکال دے گی۔ رسول اللہ صلی اللہ علیہ وسلم نے پوچھا، کیا وہ مجھے نکال دیں گے؟ ورقہ نے جواب دیا، جی ہاں جب کبھی کوئی آدمی اسی تعلیمات لایا ہے جو آپ لائے ہیں تو اس سے دشمنی اختیار کی جاتی ہے، اگر میں نے آپ (کی دعوت) کا زمانہ پایا تو آپ کی بھر پور نصرت و مدد کروں گا۔“

الشیخ عبد الحق محدث دہلویؒ لکھتے ہیں:

یعنی سنت الہی بران جاہمیت کہ کافران ہمیشہ دشمن پیغمبران میباشد یعنی پیغمبری نیامد مگر آنکہ دشمن داشتند اور اکافران۔ (مدارج النبوة ج ۲ ص ۲۵)

”مطلوب یہ ہے کہ سنت الہی اسی طرح جاری ہے کہ کفار ہمیشہ انبیاء علیہم السلام کے دشمن رہے ہیں اور کوئی نبی ایسا نہیں آیا جس سے کافروں نے دشمنی نہ کی ہو۔“

صاحب مواہب نے ورقہ بن نوفل کے یہ الفاظ نقل کیے ہیں:

ابشر فانا اشهد انک الدی بشر به ابن مریم و انک علی مثل ناموس موسی و
انک نبی مرسی و انک ستؤمر بالجهاد و ان ادرک ذلک لا جاہد ن معک. (المواہد
اللدنیہ مع شرح الزرقانی ج ۱، ص ۳۵۲)

”آپ کو بشارت ہو، میں اس بات کی شہادت دیتا ہوں کہ آپ وہی (آخری رسول) ہیں جس کی
ابن مریم (علیہ السلام) نے بشارت دی تھی اور آپ کے پاس بھی موسیٰ (علیہ السلام) والے رازدار
(فرشة) کی طرح (فرشة) آیا ہے۔ آپ نبی اور رسول ہیں، آپ کو عنقریب جہاد کا حکم دیا جائے گا
اور اگر میں نے یہ زمانہ پایا تو آپ کے ساتھ مل کر ضرور جہاد کروں گا۔“

جب ورقہ نے آپ کو کہا کہ ”آپ کی قوم آپ کو نکال دے گی“ تو آپ نے اس کی وجہ پوچھی تو
انہوں نے کہا ”آپ جو تعلیمات لائے ہیں جو آدمی بھی یہ لاتا ہے اس سے دشمنی اختیار کی جاتی ہے۔“
علامہ حلیبی اس سے استدلال کرتے ہوئے لکھتے ہیں:

وَهَذَا يَفِيدُ بَظَاهِرَهُ أَنَّ مَنْ تَقْدِيمَ مِنَ الْأَنْبِيَاءِ إِخْرَجُوا مِنْ أَمَانَتِهِمْ لِمَعَادَةِ قَوْمِهِمْ
لَهُمْ (السیرۃ الحلبیہ ج ۱، ص ۲۳۲)

”بظاہر اس سے یہ معلوم ہوتا ہے کہ سابق انبیاء علیہم الصلوٰۃ والسلام کو ان کی قوموں نے عداوت کی
بنابران کے مقامات سے نکال دیا تھا۔“

قرآن و سنت میں اس بات کا ذکر ملتا ہے کہ انبیاء علیہم الصلوٰۃ والسلام کو ان کی اپنی قوموں نے
اپنے شہروں سے نکال دیا تھا کیونکہ جو دعوت انبیاء کرام علیہم الصلوٰۃ والسلام اپنی اپنی اقوام کے سامنے
پیش کرتے تھے، اس سے ان کے عقائد و نظریات کی لنفی ہوتی تھی اور انہیں اس بات کا خدشہ لاحق ہوتا تھا
کہ اگر یہ دعوت پھیل گئی تو ان کے عقائد و نظریات کا خاتمہ ہو جائے گا، ان کے مر وجہ رسوم و رواج کی
موت واقع ہوگی اور ان کا نافذ کردہ نظام زندگی دھڑام سے گرجائے گا، لہذا وہ اس بات کی کوشش کرتے
تھے کہ اس دعوت کی اشاعت روکنے کے لئے ان انبیاء کرام علیہم السلام کو اپنے علاقوں سے نکال کر جلا
وطن کر دیا جائے جیسا کہ حضرت لوٹ علیہ السلام سے متعلق ان کی قوم نے کہا:

﴿وَمَا كَانَ جَوَابَ قَوْمِهِ إِلَّا أَنْ قَالُوا إِخْرِجُوهُمْ مِنْ قَرِيَّتِكُمْ إِنَّهُمْ أَنَاسٌ
يَتَطَهَّرُونَ﴾ (الاعراف: ۸۲)

”اور کچھ جواب نہ دیا اس کی قوم نے مگر یہی کہا کہ نکالو ان کو اپنے شہر سے، یہ لوگ بہت ہی پاک

مرہنا چاہتے ہیں۔“

یہی صورت حال خاتم الانبیاء صلی اللہ علیہ وسلم کو بھی پیش آئی کہ آپ کو اپنا محبوب آبائی شہر چھوڑ کر دوسرے علاقے میں جانا پڑا جیسا کہ تفصیل آگے آئے گی۔

وطن کی محبت اور دعوت کیلئے اس سے بحث

ورقہ کے قول لتخیر جنہ کے جواب میں آپ نے اور محرجی ہم فرمایا۔ اس سے استدلال کرتے ہوئے علامہ سہیلی لکھتے ہیں:

ففی هذا دلیل على حب الوطن وشدة مفارقتہ على النفس وايضاً فانه حرم الله وجوار بيته وبلدة ابیه اسماعیل۔ (الروض الانف ج ۱، ص ۱۵۸)

”یہ اس بات کی دلیل ہے کہ (آپ کو) وطن سے محبت تھی اور اس سے جدائی طبیعت پر ناگوار تھی، کیونکہ وہ اللہ کا حرم، ان کے گھر کا پڑوس اور آپ کے جدا علی حضرت اسماعیل کا شہر تھا۔“

اس طرح رسول اللہ صلی اللہ علیہ وسلم کو پہلے سے یہ بتایا جا رہا ہے کہ آئندہ اس دعوتِ حقہ میں کیا کیا مشکلات پیش آنے والی ہیں اور کن کن دشواریوں سے گزرنا پڑے گا، تاکہ آپ پہلے سے اس کے لئے ذہنی طور پر تیار ہو جائیں، کیونکہ ماضی میں بھی بے شمار داعی حق یعنی انبیاء و رسول علیہم الصلوٰۃ والسلام اور ان کے تبعین اور پیروکار، ان مراحل سے کامیابی کے ساتھ گزرے ہیں اور انہیں بھی دین کی اشاعت اور غلبے کے لئے اپنا گھر بار، وطن اور شہر چھوڑنا پڑا، چنانچہ جو مشکلات رسول اللہ صلی اللہ علیہ وسلم کو پیش آئیں بیشک اس سے پہلے کسی داعی حق کو ایسے شدید مصائب و آلام کا سامنا نہیں کرنا پڑا۔ آپ صلی اللہ علیہ وسلم نے ان مصائب کو نہ صرف خندہ پیشانی سے برداشت کیا بلکہ جوں جوں دعوتِ حقہ کے مخالفین کی عداوت اور ان کا ظلم و ستم بڑھتا گیا آپ اس سے زیادہ تیز رفتاری کے ساتھ اپنی دعوت اور فکر کو آگے بڑھاتے گئے۔

اس ساری بحث کا خلاصہ یہ ہے کہ نبی کریم صلی اللہ علیہ وسلم کو روز اول سے ہی متنبہ کیا جا رہا ہے کہ آپ کو یہ مشکلات پیش آئیں گی آپ دعوت دیں گے تو مشرکین مکہ کی طرف سے۔

۱۔ آپ کی تکذیب کی جائے گی، آپ کی نبوت رسالت اور پیش کردہ عقائد و افکار کو جھٹایا جائے گا اور آپ کے خلاف جھوٹا پروپیگنڈہ کیا جائے گا۔

۲۔ مشرکین مکہ کی طرف سے آپ کی تکذیب اور آپ کے خلاف جھوٹے پروپیگنڈے

کے باوجود دین حق کی اشاعت جاری رہے گی اور دعوت قبول کرنے والوں میں روز بروز اضافہ ہوتا ہے جائے گا تو مشرکین مکہ آپ کو اور آپ کے اصحاب کرام گوایڈائز میں پہنچا میں گے، انہیں شدید تکالیف دیں گے، ان پر جبر و تشدیق ریس گے اور انہیں ظلم و ستم کا نشانہ بنانا میں گے۔

۳۔ مخالفت، جھوٹ پروپیگنڈے، جبر و تشدید اور ظلم و ستم کے باوجود دعوت پھیلتی جائے گی تو مشرکین مکہ اپنے علاقے سے نکلنے اور جلاوطن ہونے پر مجبور کردیں گے اور اپنا گھر بار، خانہ ان، کاروبار، تجارت، مال و دولت اور محبوب وطن چھوڑنا پڑے گا۔

۴۔ جلاوطنی اور ملک بدری کے باوجود مشرکین مکہ کو آپ اور آپ کے اصحاب سے خطرہ محسوس ہو گا تو وہ جنگ اور لڑائی پر اتر آئیں گے، آپ اور آپ کے اصحاب پر حملہ آور ہوں گے لیکن انہیں ناکامی کا سامنا کرنا پڑے گا اور فتح اور غلبہ حق کو حاصل ہو گا۔

حکم صلوٰۃ، فکر و عمل ساتھ ساتھ

جہاں پہلی وجہ کے ذریعہ آپ کو نبوت عطا کی گئی، نظریہ توحید پہنچایا گیا اور اسلام کے بنیادی اصولوں کی تعلیم دی گئی وہاں اس کے ساتھ ساتھ عمل کا بھی سلسلہ شروع کر دیا گیا، چنانچہ نماز کا حکم دیا گیا، اس کی ادائیگی کی تعلیم دی گئی اور آداب سکھائے گئے، اس لیے کہ محض عقیدہ اور فکر و نظریے تک محدود رہنا کافی نہیں ہے بلکہ اس کو عملی جامہ پہنانا بھی ضروری ہوتا ہے کیونکہ کسی بھی عقیدے، فکر اور نظریے کی بنیاد پر معاشرے اور نظام میں اس وقت تبدیلی لائی جاسکتی ہے جب اس کے لئے عملی قدم اٹھایا جائے اور با قاعدہ جدوجہد کی جائے۔ محض فکر اور نظریہ پیش کرنا اور اس کا پرچار کرنا کافی نہیں ہوتا بلکہ منظم طور پر اس فکر اور نظریے کی بنیاد پر لائے عمل اختیار کرنا، اس فکر اور نظریے کو قبول کرنے والوں کو ایک نظم میں جوڑنا یعنی ان کی جماعت تشکیل دینا اور اسے تعلیم و تربیت اور دیگر مراحل سے گزارتے ہوئے اس کے ذریعے مروج نظام کو منہدم کرنا ضروری ہوتا ہے تب ایک نیا معاشرہ اور نظام تشکیل دیا جاسکتا ہے، لہذا فکر اور نظریے کے ساتھ عملی قدم اٹھانا ناگزیر ہے۔ ابن اثیر لکھتے ہیں:

ثُمَّ كَانَ أَوْلُ شَيْءٍ فِرْضُ اللَّهِ مِنْ شَرَائِعِ الْإِسْلَامِ عَلَيْهِ بَعْدَ الْأَقْرَارِ بِالْتَّوْحِيدِ

وَالْبَرَأَةِ مِنِ الْأَوْثَانِ الصَّلَاةُ۔ (الکامل لابن اثیر ج ۲ ص ۳۲)

”توحید کے اقرار اور بتوں سے برأت کے اعلان کے بعد اللہ تعالیٰ نے اسلام کے احکام و تعلیمات میں سے سب سے پہلے نماز فرض فرمائی۔“

چنانچہ اسامة بن زید روایت کرتے ہیں کہ نبی کریم صلی اللہ علیہ وسلم نے فرمایا:

”جبرائیل اولین وحی لے کر آپ کے پاس آئے تو آپ کو وضو اور نماز کا طریقہ سکھایا۔“

(الوفا لا بن جوزی ج ۱، ص ۱۶۶)

رسول اللہ صلی اللہ علیہ وسلم نے نہ صرف خود نماز کے حکم پر عمل کیا بلکہ دوسروں کو اس کی تعلیم دینا بھی شروع کر دی جیسا کہ ابن ہشام لکھتے ہیں:

”رسول اللہ صلی اللہ علیہ وسلم حضرت خدیجہ کے پاس تشریف لائے اور جیسے جبرائیل نے وضو کر کے دکھایا تھا، ویسے انہیں وضو کر کے دکھایا تو انہوں نے آپ کی طرح وضو کیا، پھر جیسے حضرت جبرائیل نے آپ صلی اللہ علیہ وسلم کو نماز پڑھ کر دکھلائی تھی ویسے آپ نے انہیں نماز پڑھائی تو انہوں نے دیے ہی پڑھی۔“ (السریرۃ لا بن ہشام ج ۱، ص ۱۶۰)

اس سے یہ معلوم ہوا کہ انقلابی فکر و دعوت قبول کرنے کے بعد نہ صرف خود اس کے لائے عمل پر عمل پیرا ہوا جائے بلکہ دوسروں کو بھی اس کی تعلیم و ترغیب دی جائے اور انہیں عملی اقدام پر آمادہ کیا جائے۔

اشاعتِ دعوت کی ابتداء

حضرت علامہ مخدوم محمد ہاشم تھنھوی حضرت ابو بکر الصدیقؓ کے اسلام قبول کرنے سے متعلق لکھتے ہیں:

روی ان رسول اللہ صلی اللہ تعالیٰ علیہ وسلم بعثت فی اول نہار یوم الاثنین
واسلم ابو بکر فی آخر ذلک الیوم (بدل القوۃ ص ۳)

”یہ روایت آئی ہے کہ رسول اللہ صلی اللہ علیہ وسلم سو موار کے دن کے پہلے حصے میں مبouth ہوئے اور ابو بکر رضی اللہ عنہ اسی روز کے آخری حصے میں مسلمان ہو چکے تھے۔“

امام نبیقی ابن اسحاق سے نقل کرتے ہیں کہ آپ صلی اللہ علیہ وسلم نے فرمایا:

”میں نے جس کسی کو بھی دعوت دی تو اس نے ترد اور غور و فکر کیا مگر ابو بکر نے کہ جب میں نے ان سے بات کی تو انہوں نے قبول کرنے میں دریکی اور نہ اس میں ترد دیکیا۔“ (دلائل النبوة ج ۲، ص ۱۶۲)

فترۃ الوجی

ولین وحی کے نزول کے بعد فترۃ الوجی یعنی وحی منقطع ہونے کا زمانہ شروع ہوا جس کی مدت کے بارے میں مختلف اقوال نقل کیے گئے ہیں۔

اول تعلیم پھر تبلیغ

صاحب مواہب لکھتے ہیں:

فقد تبین ان نبوته عليه الصلوۃ والسلام کانت متقدمة على ارساله كما قال ابو عمر وغيره كما حکاہ ابو اسامہ بن النقاش و كان فى نزول "اقرأ" نبوته وفي سورة المدثر ارساله بالنذارة والبشرة والتشريع وهذا قطعاً متأخر عن الاول لانه لما كانت سورة اقرأ متضمنة لذكر اطوار الانسان من الخلق والتعليم والافهام ناسب ان تكون اول سورة انزلت وهذا هو الترتيب الطبيعي وهو ان يذكر سبحانه وتعالى ما اسداه الى نبیه عليه الصلوۃ والسلام من العلم والفهم والحكمة والنبوة ويمن عليه بذلك في معرض تعريف عباده بما اسداه اليهم من نعمة البيان الفهمي والنطقی والخطی ثم يامر سبحانه وتعالی ان يقوم فینذر عباده (المواهب

مع الشرح الزقانی ج ۱ ص ۳۲۲، ۳۲۳)

یہ بات واضح ہو گئی ہے کہ آپ صلی اللہ علیہ وسلم کی نبوت آپ کی رسالت سے مقدم تھی جیسا کہ ابو عمر اور دیگر نے کہا ہے جسے ابو اسامہ النقاش نے نقل کیا ہے کہ سورہ اقراء سے آپ کو نبوت ملی اور سورہ المدثر میں "ذرانے، بشارت سنانے اور شرعی احکام کے ذریعے آپ کو رسالت عطا کی گئی اور یہ رسالت قطعی طور پر پہلی چیز (نبوت) سے مورخ ہے اس لیے کہ جب سورہ اقراء انسانی اطوار تخلیق، تعلیم اور تنفسیم کو متضمن ہے تو مناسب یہ ہے کہ یہ سب سے پہلے نازل ہونے والی سورت ہو اور یہی طبعی و فطری ترتیب ہے اور وہ یہ کہ اللہ تبارک و تعالیٰ نے پہلے اپنے نبی (علیہ الصلوۃ والسلام) پر کیے جانے والے احسانات علم، فہم، حکمت اور نبوت کا ذکر کیا ہے اور یہ اپنے بندوں کی تعریف کے ضمن میں آپ پر بیان فہمی، نطقی اور خطی کے احسان کو ذکر کر کے کیا ہے، بعد میں اللہ سبحانہ و تعالیٰ نے حکم دیا کہ وہ اٹھ کھڑے ہوں اور اس کے بندوں کو خبردار کریں۔"

اربابِ دعوت پر اس فطری ترتیب کو اختیار کرنا لازم ہے۔ دعوت قبول کرنے والے افراد کو تعلیم و تربیت کے مرحلے سے گزارا جائے۔ انہیں دعوت و تحریک کا نصاب با قاعدة طور پر پڑھایا جائے، ان کی روحانی و فکری تربیت کی جائے، پھر انہیں تبلیغ و دعوت پر مامورو کیا جائے اور ان کی با قاعدة تشکیل کی جائے تاکہ وہ تعلیم و تربیت کے ذریعے تحریک کے افکار و نظریات سے آگاہ ہو جائیں بلکہ ان کے اندر

رج بس جائیں، پھر جب وہ دعوت کے لئے نکلیں تو مخاطبین کے سامنے موثر انداز میں تحریک کی دعوت اور افکار و نظریات پیش کر کے انہیں اس دعوت کو قبول کرنے اور اس کی حمایت و نصرت کرنے پر آمادہ کر سکیں۔ الغرض تعلیم و تربیت کے مرحلے سے گزرنے کے بعد تبلیغ و دعوت کے لئے نکنا زیادہ مفید اور موثر ہوتا ہے۔

فترۃ کے خاتمے کے بعد لاگا تاریخی کے نزول کا سلسلہ شروع ہو گیا۔ فترۃ کا زمانہ سورۃ المدثر کے نزول کے ساتھ ختم ہوا۔ امام بخاری روایت کرتے ہیں کہ رسول اللہ صلی اللہ علیہ وسلم نے فرمایا کہ ”میں پیدل چل رہا تھا کہ اتنے میں میں نے آسمان سے آوازنی، میں نے نظر انہا کر دیکھا تو وہی فرشتہ تھا جو میرے پاس نما رحراً (پہلی وجی لے کر) آپ کا تھا، اللہ تعالیٰ نے یہ آیات نازل فرمائیں“ اے لحاف میں لپٹنے والے، کھڑا ہو پھر ڈرستادے، اور اپنے رب کی بڑائی بول، اور اپنے کپڑے پاک رکھ، اور گندگی سے ذور رہ، اس کے بعد وہی کا لگا تاریخی سلسلہ شروع ہو گیا۔“

(صحیح البخاری باب کیف کان بد الوجی)

ثُمَّ تَتَامِ الْوَحْى إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ مُؤْمِنٌ بِاللَّهِ مَصْدِقٌ بِمَا جَاءَهُ مِنْهُ قَدْ قَبْلَهُ بِقَبْوَلِهِ وَتَحْمِلُ مِنْهُ مَا حَمِلَ عَلَى رِضَا الْعَبَادِ وَسُخْطَتْهُمْ.

(الروض الانف ج ۱ ص ۱)

”پھر رسول اللہ صلی اللہ علیہ وسلم کی طرف لاگا تاریخی کا سلسلہ شروع ہو گیا۔ آپ اللہ پر ایمان رکھتے، جو احکام الہیہ آپ کو ملتے ان کی تصدیق کرتے، آپ نے اس (ذمہ داری) کو قبول کر لیا اور اس (ذمہ داری) کو کامل طریقے پر انھا لیا، چاہے لوگ اس پر راضی ہوں یا نا راض۔“

انقلابی دعوت کو قبول کرنے اور یہ عظیم الشان ذمہ داری انھانے کے بعد داعی انقلاب کو اس بات کی پرواہ نہیں کرنی چاہئے کہ لوگ اس پر راضی اور خوش ہیں یا نا راض، کیونکہ لوگ تو انقلابی فکر اور نظریے کو بھی بھی اشاعت پذیر ہوتا اور پروان چڑھتا ہو انہیں دیکھنا چاہئے بلکہ وہ تو اس بات کی بھرپور کوشش کرتے ہیں کہ اس کی مخالفت کریں، اس کے خلاف خوب پروپیگنڈہ کریں اور ارکان دعوت پر ظلم و ستم ڈھا کر اس دعوت اور تحریک کو بزور دبادیں، لیکن انقلابی فکر اور دعوت دبنے یا ختم ہونے والی نہیں بلکہ وہ تو پھیلنے اور غالب ہونے والی ہوتی ہے، لہذا داعی کو منافقین کی مخالفت، ناخوشی اور ناراضگی کو خاطر میں لانا چاہیے اور نہ اس سے مایوس اور دبرداشتہ ہونا چاہیے جیسا کہ خاتم الانبیاء صلی اللہ علیہ وسلم نے طرزِ عمل

اختیار کیا جس کی تفصیل آگے آئے گی۔

کمر ہمت باندھ لی جائے

سورۃ المدثر کے نزول کے بعد آپ اپنی ذمہ داری سے عبده برآ ہونے اور ہر طبقے تک اپنا عقیدہ اور نظریہ پہنچانے اور انہیں اس کی بنیاد پر معاشرے اور نظام میں تبدیلی لانے کے لئے آمادہ کرنے کے لئے اٹھ کھڑے ہوئے، چنانچہ ابن کثیر لکھتے ہیں:

قَامَ حِينَئِدِ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي الرِّسَالَةِ اتَّمَ الْقِيَامَ وَشَمَرَ عَنِ سَاقِ
الْعَزْمِ وَدَعَا إِلَى اللَّهِ الْقَرِيبِ وَالْبَعِيدِ وَالْأَحْرَارِ وَالْعَبِيدِ فَامْنَ بِهِ كُلُّ لَبِيبٍ نَجِيبٍ
سَعِيدٍ وَاسْتَمِرَ عَلَى مُخَالَفَتِهِ وَعَصِيَانِهِ كُلَّ جَبَارٍ عَنِيدٍ۔ (البداية والنهاية ج ۳، ص ۷۱)
”رسول اللہ صلی اللہ علیہ وسلم اس وقت رسالت کے فریضے کی ادائیگی کیلئے کما حقہ اٹھ کھڑے ہوئے، عزم مصمم کے ساتھ کمر ہمت باندھ لی اور قریب اور دور اور آزاد اور غلام (جس کو مناسب سمجھتے) کو دعوتِ الہیہ دینے لگے جس کے نتیجے میں ہر صحڈار، صاحب بخت و سعادت فرد اس پر ایمان لے آیا اور ہر سرکش اور عنادر کھنے والا ہمیشہ آپ کی مخالفت اور نافرمانی پر قائم رہا۔“

داعی کا یہ فریضہ ہے کہ وہ اپنی ذمہ داری کو کما حقہ ادا کرنے کی پوری پوری کوشش کرے اور کسی قسم کی کوتاہی نہ کرے، دوست احباب، قریبی تعلق رکھنے والے اور اجنبی الغرض زندگی کے تمام شعبوں سے تعلق رکھنے والے افراد کو موثر انداز میں دعوت دے، پھر ان کا معاملہ اللہ کے سپرد کردے اور نتائج کی پراوہنہ کرے، کیونکہ داعی کا فریضہ کامل طریقہ پر دعوت دینا ہے وہ نتائج کا مکلف نہیں، دلوں کے مالک اللہ تبارک و تعالیٰ ہیں، وہ جسے چاہتے ہیں ہدایت قبول کرنے کی توفیق دیتے ہیں اور اذہان و قلوب کو قبول حق پر مائل کر دیتے ہیں چنانچہ سلیم الفطرت اور سعادت مند حضرات تو اس دعوت کو برضاء و غبہ قبول کر لیتے ہیں، لیکن کچھ فطرت اور بد بخت و بد نصیب لوگ ہمیشہ مخالفت کرتے اور انقلابی دعوت کو دبانے اور ختم کرنے کی مذموم سعی کرتے ہیں، لہذا داعی کو ان کی پراوہنہ کرتے ہوئے اپنی ذمہ داری کو انجام دینے پر ہی توجہ مرکوز رکھنی چاہئے۔

رب العالمین کی بڑائی پیش نظر رہے

﴿وَرَبَّكَ فَكَبَرَ﴾

”اپنے رب ہی کو بڑا سمجھئے۔“

علامہ سید علی اس آیت کے تحت لکھتے ہیں:

ای ربکَ کبَرْ لَا غیره لَا يَكْبُرْ عَلَيْكَ شَيْءٌ مِّنْ أَمْرِ الْخَلْقِ.

(الروض الانف ج ۱، ص ۱۸۳)

”یعنی اپنے رب ہی کو بڑا سمجھنے نہ کہ اس کے غیر کو، آپ پر مخلوق کی کوئی بات گراں نہ ہو۔“

جب رب کی بڑائی اور عظمت کو پیش نظر رکھا جائے گا تو مخلوق کی کوئی بات بڑی نہیں لگے گی، اس کا طبیعت پر کوئی بوجھ نہ ہوگا۔ اس لئے داعی پر رب العالمین کی بڑائی اور عظمت کے ورد و مراثے کا معمول لازمی ہے، تاکہ اللہ رب العزت کی حکمت و بزرگی اس کے دل و ماغ میں رانخ ہو جائے اور مخلوق کی باتوں کی اس کی نظر میں کوئی حیثیت نہ رہے۔

امام ابن جوزی المدثر کی تفسیر میں لکھتے ہیں:

يَا أَيُّهَا الْمُدَثَّرُ بِالنَّبُوَةِ وَإِنْقَالِهَا قَالَ عَكْرَمَةَ دُثُرَتْ هَذَا الْأَمْرُ فَقِيمُهُ

(زاد المیسر جز ۸، ۱۲۵)

”اے نبوت اور اس کی ذمہ داری کو انھانے والے، عکرمہ کہتے ہیں کہ اس کا مطلب یہ ہے کہ

”آپ پر اس امر (نبوت) کی ذمہ داری ڈالی گئی ہے پس آپ اس کو لے کر انھوں کھڑے ہوں۔“

Rahat و آرام کا زمانہ گزر گیا، کام کا وقت آچکا

مذکورہ آیت میں آپ صلی اللہ علیہ وسلم کو ان کی ذمہ داری سے آگاہ کیا جا رہا ہے کہ وہ بڑی ثقل اور بھاری ہے، تاکہ آپ اس فریضہ کی ادائیگی کیلئے ذہنی اور جسمانی طور پر مکمل طور پر تیار ہو جائیں، جیسا کہ علامہ آلوسی لکھتے ہیں:

قيل الظاهر ان يراد بالمدثر وكذا بالمزمول الكنية عن المستريح الفارغ لانه
لى اول البعثة كأنه قيل له عليه الصلوة والسلام قد مضى زمن الراحة وجاء تك
المتاعب من التكاليف وهدایة الناس. (روح المعانی جز ۲۹، ص ۱۱۶)

”بعض کا کہنا ہے کہ بظاہر تو اس سے مراد یہ ہے کہ مدثر اور مزمول کنایہ ہیں آرام کرنے والے اور فارغ سے، اس لئے کہ یہ بعثت کی ابتدائی تھی، گویا آپ صلی اللہ علیہ وسلم کو بتلا یا جا رہا ہے کہ راحت و آرام کا زمانہ گزر چکا، اب آپ کے پاس تکاليف و تھکاوٹ کا باعث بننے والے اور لوگوں کی رہنمائی کی ذمہ واری انجام دینے والے احکام آچکے ہیں۔“

مقصد یہ ہے کہ پہلے رسول اللہ صلی اللہ علیہ وسلم پر اس حوالے سے کوئی ذمہ داری نہ تھی گویا فراغت اور آرام کا زمانہ تھا، لیکن اب جب آپ کو یہ ذمہ داری سونپ دی گئی ہے تو گویا یہ زمانہ گزر چکا ہے اور اب ایسا دوسرہ ہا بے جس میں یہ عظیم الشان ذمہ داری انجام دیں گے تو مشقتوں اور تکالیف کا سامان کرنا پڑے گا، بلکہ آپ کے قتل کی سازشوں کی نوبت بھی آسکتی ہے، لہذا اس اہم کام کو انجام دینے کے لئے پوری ذمہ داری، خلوص اور جذبے کے ساتھ اٹھ کھڑا ہونا ہوگا۔

اس سے یہ معلوم ہوا کہ جب ایک آدمی دعوت قبول کر لے تو وہ اس سے پہلے کے زمانے اور ایامِ حیات کو راحت و سکون کا دور شمار کر لے اور اب یہ سمجھے کہ کام کرنے کا وقت آگیا ہے لہذا اس ذمہ داری کو پوری تندی سے انجام دینا ہے بلکہ ناجھی اور نادانی میں گزرے ایام کی تلافی بھی کرنی ہے۔

انقلابی فکر قبول نہ کرنے کا انجام

امام قرطبی قمؓ فائدہ زکی تفسیر میں لکھتے ہیں:

ای خوف اهل مکة و حذر هم العذاب ان لم يسلموا (قرطبی جز ۱۹، ص ۵۸)
”یعنی آپ اہل مکہ کو خوف دلائیے اور اسلام قبول نہ کرنے کی صورت میں انہیں عذاب سے ڈرائیے۔“

داعی کو چاہئے کہ وہ مخاطبین پر جہاں اس دعوت اور اس کے نتیجے میں قائم ہونے والے معاشرے اور نظام کی خوبیاں اور دنیوی و آخری فوائد واضح کرے، وہاں انہیں یہ بھی بتائے کہ اس دعوت کو قبول نہ کرنے اور فرسودہ و باطل نظام کو منہدم کر کے اسلامی نظام قائم کرنے کی جدوجہد نہ کرنے کی صورت میں کیا کیا نقصانات ہو رہے ہیں اور دنیا و آخرت میں مزید کتنے تباہیوں و بر بادیوں اور رسائیوں کا سامنا کرنا پڑ سکتا ہے۔ عصر حاضر میں اسلامی نظام نافذ نہ ہونے کی وجہ سے امت مسلمہ جن گونا گوں مسائل و مشکلات اور مصائب کا شکار ہے اور مسلمان روحاںی، فکری، نظریاتی، معاشرتی، معاشی و اقتصادی، سیاسی اور عسکری لحاظ سے ایک طویل عرصے سے جس زوال سے دوچار ہیں اور روز بروز مزید تاریکیوں اور دلدوں میں ڈوبتے جا رہے ہیں، ان تمام امور سے مخاطب کو آگاہ کرنا اور اسے ذہن نشین کرنا ضروری ہے تاکہ وہ غفلت کی چادر اتار کر بیدار ہو جائیں اور غلبہ دین کے لئے اپنا کردار ادا کرنے کے لئے اٹھ کھڑے ہوں۔

علامہ آلوسی لکھتے ہیں:

”قُمْ“ من مضعک او قم قیام عزم و تصمیم۔ (روح المعانی ۲۹، ص ۱۱۶)

”اپنے بستر سے انھ کھڑے ہوں یا عزمِ مصمم کے ساتھ بھر پور قیام کریں۔“

امام ابن کثیر رحمۃ اللہ علیہ تھے ہیں:

قُمْ فَأَنْذِرْ ای شمر عن ساق العزم و اندر الناس۔ (تفسیر ابن کثیر ج ۳، ص ۳۳۰)

”قُمْ فَأَنْذِرْ“ کا مطلب ہے آپ کمر بستہ ہو جائیے اور لوگوں کو خبردار کیجئے۔

قیام ناگزیر ہے

انقلابی دعوت کو کامیابی سے ہمکنار کرنے اور اسے مقصود تک پہنچانے میں ”عمل“ کو بنیادی حیثیت حاصل ہے۔ جس عقیدے اور فکر کے پیچھے عملی اقدام نہ ہوا سے کامیابی سے ہمکنار کرنا اور پایۂ تکمیل تک پہنچانا ناممکن ہے۔ دنیا کی معلوم تاریخ شاہد ہے کہ آج تک اسی نظریے کی بنیاد پر کوئی معاشرہ تشکیل دیا گیا اور نظام نافذ کیا گیا ہے جس کے پیچھے عملی طور پر جدوجہد بھی کی گئی۔ جس نظریے کے پیچھے منظم جدوجہد نہیں ہوتی اور اس نظریے کا حامل مفکر مغض نظریہ اور فکر پیش کرنے پر اکتفا کرتا ہے تو وہ کبھی بھی معاشرے اور نظام میں تبدیلی لانے میں کامیاب نہیں ہو سکتا۔ یہی وجہ ہے کہ خاتم الانبیاء صلی اللہ علیہ وسلم کو ”قُمْ“ (انھ کھڑے ہوں) کا حکم دیا جا رہا ہے، کیونکہ اسلامی نظام کے نفاذ کے لئے قیام کرنے اور انھ کھڑے ہونے کے علاوہ چارہ کا نہیں ہے۔

آج امت مسلمہ کا سب سے بڑا اور بنیادی مسئلہ یہ ہے کہ اس کی اکثریت ہمہ جہت زوال کے حقیقی اسباب کا شعور ہی نہیں رکھتی اور جنہیں ایک حد تک اس کا شعور ہے وہ کچھ کرنے کے لئے قیام کرنے پر تیار نہیں بلکہ غفلت کی چادر اوڑھے محو خواب رہنا چاہتے ہیں اور اسلام اور مسلمانوں کے مسائل سے صرف نظر کرتے ہوئے گوشہ نشینی اور اطمینان و سکون کی زندگی گزارنا چاہتے ہیں، وہ یہ سمجھتے ہیں کہ اگر وہ غلبہ دین کی جدوجہد میں شریک ہوتے ہیں تو انہیں اپنی ملازمت، تجارت، مال و دولت، گھر بار، بیوی بچوں اور دیگر محبوب دنیوی چیزوں کی قربانی دینا پڑے گی جو کہ قابل قبول نہیں ہے۔ کیونکہ موجودہ دور میں اس طرح کی دعوتی اور تحریکی کی زندگی اختیار کرنا تو زندگی اجیرن کرنے کے متراوٹ ہے۔ الغرض جب تک افراد امت خصوصاً اہل علم ”قُمْ“ پر عمل پیرانہیں ہوں گے تو تک اسلامی نظام اور غلبہ دین اسلام کا خواب شرمندہ تعبیر نہیں ہو سکتا۔

نظریے پر ثابت قدی

امام ابن بوزی ولربک فاصبؑ کی تفسیر میں لکھتے ہیں:

لامر ربک فاصبؑ: فيه قوله احمد هما على طاعته و فرائضه والثانى على الاذى والتكذيب. (زاد المیسر جز ۸، ص ۱۳۷)

”اپنے رب کے حکم کے لئے، صبر کیجئے۔ اس میں دو قول ہیں اول یہ کہ اپنے رب کی اطاعت اور اس کے فرائض پر ثابت قدم رہیے، دوم یہ کہ دی جانے والی تکالیف اور جھٹائے جانے پر ثابت قدم رہئے۔“

امام قرطبی مندرجہ بالا آیت کی تفسیر میں ابن زید کا قول نقل کرتے ہیں:

قال ابن زید حملت امراً عظيماً محاربة العرب والعجم فاصبؑ عليه الله. (الجامع لاحکام القرآن ج ۱۹، ص ۶۶)

”ابن زید فرماتے ہیں کہ اس کا مطلب یہ ہے کہ آپ کو ایک بہت بڑے کام (نبوت و رسالت) کی ذمہ داری سونپی گئی ہے (جس کا نتیجہ بالآخر) عرب اور عجم (پوری دنیا) سے جنگ کرنا ہے تو اس پر ثابت قدم رہیے۔“

مندرجہ بالا اقوال کی روشنی میں کہا جاسکتا ہے کہ مذکورہ آیت کا مطلب ہے کہ رسول اللہ صلی اللہ علیہ وسلم سے فرمایا جا رہا ہے کہ:

۱۔ آپ نبوت و رسالت کی تبلیغ و اشاعت میں اللہ کی اطاعت و فرمانبرداری کرتے رہیے اور فرائض نبوت کو ثابت قدی کے ساتھ سرانجام دیتے رہیے۔

جیسا کہ ذکر کیا جا چکا ہے کہ انقلابی نظریے اور فلکر کی دعوت و اشاعت اور اس کی بنیاد پر ایک نظم و جماعت تشكیل دے کر معاشرے اور نظام میں تبدیلی لانا کوئی معمولی کام نہیں ہے، کیونکہ اس راستے میں قدم قدم پر مخالفت اور مصائب و مشکلات کے کائنے بچھے ہوئے ہیں، جس کی وجہ سے ہر ہر مرحلے پر اس راہ کے راہی کے بھٹکنے اور اس کے پاؤں بچلنے کے خدشات لاحق رہتے ہیں۔ اس لئے استقلال، استقامت اور ثابت قدی وہ عظیم خوبی بلکہ درحقیقت نعمت الہی ہے جس کی بدولت اس راہ کا راہی آگے بڑھتا جاتا اور منزل مقصود تک پہنچتا ہے، لہذا داعی کو جہاں خود بھی استقامت اور ثابت قدی کے ساتھ آگے بڑھنا چاہیے وہاں ارکان دعوت کو بھی استقامت کا خوگر بنانے کی کوشش کرنی چاہیے، دعوت

قبول کرنے والے حضرات کی اس طرح تعلیم و تربیت کی جائے کہ وہ گھر بار، بیوی بچے، مال و دولت اور اپنی جان تک قربان کر دیں لیکن اپنے نظریہ اور طریقہ کار سے پچھے نہ ہیں، یہی ان کی سب سے بڑی کامیابی ہے۔

۲۔ اس کے نتیجہ میں جو مشکلات اور مخالفانہ رد عمل آئے اس پر فی الحال صبر و تحمل اور برداشت کا مظاہرہ کجھے۔ انقلابی دعوت جیسے ہی لوگوں کے سامنے پیش کی جاتی ہے فوراً ہی اس کی مخالفت شروع ہو جاتی ہے، دعوت اور داعی کے خلاف جھوٹا پروپیگنڈہ کیا جاتا ہے، داعی کو طعن و تشنیع کا نشانہ بنایا جاتا ہے لیکن اس کے باوجود دعوت پہلیتی جاتی ہے اور اسے قبول کرنے والوں کی تعداد میں اضافہ ہوتا جاتا ہے تو مخالفین کی پریشانی میں اضافہ ہو جاتا ہے، چنانچہ وہ ارکان دعوت پر ظلم و ستم کرتے اور انہیں جبر و تشدد کا نشانہ بناتے ہیں۔ اس موقع پر صبر و تحمل کا دامن پکڑنے اور عفو در گذر کا مظاہرہ کرنے کی ضرورت ہوتی ہے، ہاتھ اٹھانے اور تشدید کا جواب تشدد سے دینے سے گریز کیا جاتا ہے کیونکہ اگر جوابی کارروائی کی جائے اور اینٹ کا جواب پھر سے دیا جائے تو چونکہ اس وقت دعوت قبول کرنے والے افراد انہائی قلیل تعداد میں ہوتے ہیں اور زیادہ ترا فراد کمزور طبقے سے تعلق رکھتے ہیں جبکہ مخالفین بھاری اکثریت میں اور ہر لحاظ سے طاقتور ہوتے ہیں اس لئے وہ ارکان دعوت پر تشدید پسندی اور دہشت گردی کا الزام لگاتے ہوئے دعوت و تحریک کو جز سے اکھازنے کے لئے کوئی بڑی اور منظم کارروائی کر سکتے ہیں، جس کا دفاع کرنا اس وقت ارکان دعوت کے لئے ممکن نہ ہوگا، اس لئے مخالفین کے انہائی ظلم و ستم کے باوجود صبر و تحمل اختیار کرنا ناگزیر ہوتا ہے اور اس مرحلے کا انتظار کیا جاتا ہے جب ارکان دعوت معقول تعداد میں ہو جاتے ہیں اور ان کا کوئی ٹھکانہ (بیس کیمپ) بھی بن جاتا ہے تو اس وقت صبر و تحمل اور برداشت کی بجائے مسلح ہو کر جنگ (جہاد) کیا جاتا اور اس کے ذریعے دعوت کے راستے میں حاصل تمام رکاوٹوں کو ختم کر کے ایک صالح معاشرہ اور نظام تشکیل دیا جاتا ہے۔

۳۔ آپ کو بہت بڑی ذمہ داری تفویض کی گئی ہے جس کا بڑا مرحلہ بالآخر پوری دنیا کے ساتھ جنگ (جہاد) ہے لہذا آپ اس پر ثابت قدم رہیں۔ انقلابی نظریہ اور دعوت کسی ایک علاقے تک محدود نہیں رہتی بلکہ وہ بتدریج پہلیتی جاتی ہے، اگرچہ ابتدائی ایام میں اس کے ایک محدود علاقے میں بھی قبول عام حاصل کرنے کے آثار نظر نہیں آتے لیکن رفتہ رفتہ اس کی اشاعت ہوتی جاتی ہے، پھر وہ مرحلہ بھی آتا ہے جب داعیان انقلاب اور مخالفین کے درمیان با قاعدہ تصادم اور جنگ ہوتی ہے اور حق

غالب آ جاتا ہے، جس کے بعد یہ دوسرے ملاقوں میں وسعت حاصل کرنا چاہتا ہے، جس کے مقابلے میں وقت کی بڑی بڑی طاقتیں اور سلطنتیں میدان میں آتی ہیں لیکن فتح اور کامیابی اہل حق کے قدم چوتھی ہے، رسول اللہ صلی اللہ علیہ وسلم سے فرمایا جا رہا ہے کہ اب آپ صبر و تحمل کا مظاہرہ کریں، پھر عرب و عجم یعنی پوری دنیا کے ساتھ جنگ کرنے کے مرحلے میں بھی ثابت قدم رہیے گا۔ الغرض دونوں مرحلوں میں استقامت اور ثابت قدمی کا مظاہرہ کرنا ناجائز ہے۔

تعلیم و تربیت کے دو اہم رکن

اُسی زمانہ میں سورۃ المزمل نازل ہوئی۔ جس میں آپ صلی اللہ علیہ وسلم کو بنیادی اصول اور بدایات و تعلیمات دئی گئیں۔ آپ سے فرمایا گیا:

﴿يَا إِيَّاهَا الْمُرْزَمَلُ، قُمِ الظَّلَلَ الْأَقْلَيْلَا بِنُصْفَهُ أَوْ نُقْصُ مِنْهُ قَلِيلًا أَوْ زُدْ عَلَيْهِ وَرَتَلِ الْقُرْآنَ تَرْتِيلًا، إِنَّا سَنُلْقِي عَلَيْكَ قُولًا ثَقِيلًا﴾ (المزمل: ۱، ۵)

”اے کپڑے میں اپنے والے! کھڑا رہ رات کو مگر کسی رات، آدھی رات یا اس میں سے کم کر دے تھوڑا یا زیادہ کراس پر، اور کھول کھول کر پڑھ قرآن کو صاف، ہم ڈالنے والے تجھ پر ایک بات وزن دار (بھاری)۔“

ان آیات میں دو اہم اور بنیادی باتوں کا حکم ہے (۱) قیام لیل (۲) ترتیل قرآن
قیام لیل (تجدد)

پہلا اہم اور بنیادی حکم قیام لیل کا ہے۔ حضرت امام فخر الدین رازی صلوٰۃ اللہ علیہ و مصلحت بیان کرتے ہوئے لکھتے ہیں:

واعلم انه تعالى لما أمره بصلوة الليل أمره بترتيل القرآن حتى يتمكن العاطر من التأمل في حقائق تلك الآيات و دقائقها، فعند الوصول الى ذكر الله يستشعر عظمته وجلالته، وعند الوصول الى الواعد والوعيد يحصل الرجاء والخوف، وحينئذ يستنير القلب بنور معرفة الله. (التفسير الكبير، تفسير سورة المزمل جزء ۲۹، ص ۱۷۳)

”معلوم ہو کہ جب اللہ تعالیٰ نے آپ کو ترتیل قرآن کے ساتھ صلوٰۃ لیل کا حکم دیا تاکہ دل ان آیات کے حقائق و معارف پر غور و فکر کر سکے تو اللہ کے ذکر کی (آیات) کے وقت وہ اللہ تعالیٰ کی عظمت

و بزرگی شعور حاصل کرے گا اور وعدہ و عید کی (آیات) کے وقت اسے امید و خوف کی صفت حاصل ہوگی اور اس وقت اس کا دل اللہ تعالیٰ کی معرفت کے نور سے منور ہو جائے گا۔

یعنی جب تجدید میں قرآن کریم کی تلاوت کی جائے گی تو جس قسم کی آیات تلاوت کی جائیں ہوں مفہامیں ذہن نشین ہوتے جائیں گے، صفات پیدا ہوتی جائیں گی اور دامن معرفت الہیہ کے درجات طے کرتا ہو امقرب الی اللہ ہوتا جائے گا۔

امام رازی مذکورہ آیت کا ماقبل آیات سے ربط بیان کرتے ہوئے لکھتے ہیں:

ووجه النظم أنه تعالى لما أمره بصلوة الليل، فكانه قال : إنما أمرتك بصلوة الليل، لأننا سنلقى عليك قوله عظيماً، فلا بد وأن تسعى في صيرورة نفسك مستعدة لذلك القول العظيم، ولا يحصل ذلك الاستعداد إلا بصلوة الليل. (ايضا)

”ربط یہ ہے کہ جب اللہ تعالیٰ نے آپ کو صلوٰۃ لیل کا حکم دیا تو گویا فرمایا کہ وہ ہم نے آپ کو صلوٰۃ لیل کا حکم دیا ہے اس لیے کہ ہم عنقریب آپ پر عظیم کلام نازل کرنے والے ہیں تو اس لیے یہ لازم ہے کہ آپ اپنے آپ کو اس عظیم کلام کو اٹھانے کے لیے تیار کر لیں اور یہ تیاری صلوٰۃ لیل کے بغیر نہیں ہو سکتی۔“

﴿إِنَّ نَافِذَ اللَّيْلَ﴾ کے تحت امام قرطبی لکھتے ہیں:

بین تعالیٰ فی هذه الآية فضل صلوٰۃ اللیل علی صلوٰۃ النهار وان الاستکثار من صلوٰۃ اللیل بالقراءة فيها ماامکن اعظم للاجر واجلب للثواب . (الجامع لاحکام القرآن تفسیر سورہ المزمل)

اللہ تبارک و تعالیٰ نے اس آیت میں رات کی نماز (تجدد) کی دن کی نماز پر فضیلت بیان فرمائی ہے اور یہ کہ رات کی نماز میں حتی الامکان کثرت قرأت اجر کو بڑھانے اور ثواب اکٹھا کرنے کا باعث ہے۔“

تجدد کی اس قدر اہمیت اور فضیلت کی وجہ سے حضرت حسن بصری فرماتے ہیں:

صلوٰۃ من اللیل ولو على قدر حلب شاة . (تفسیر حسن البصري ج ۵ ص ۲۰۹)

”رات کے وقت (تجدد) پڑھا کرو اگرچہ بکری کا دودھ دو ہنے کے وقت کی مقدار ہو۔“

الی اصل داعی کو تجدید کا اہتمام کرنا چاہیے اور اللہ تبارک و تعالیٰ کے ساتھ تعلق مضبوط جوڑا جائے اور اس سے توفیق، ہمت، استطاعت اور نصرت مانگی جائے۔ داعی دن میں دعویٰ امور میں مشغول رہے

تورات کے پچھلے پھر رب کے حضور نیاز جھکا کر دعوت کی کامیابی کے لیے آہ وزاری کرے۔

ترتیل قرآن (فہم قرآن)

دوسرا ہم حکم ترتیل قرآن کا ہے۔ ترتیل قرآن سے کیا مراد ہے، امام ابن کثیر اس آیت کی تفسیر میں اس کی وضاحت کرتے ہوئے لکھتے ہیں:

وقوله تعالیٰ وَرَتَّلَ الْقُرْآنَ تَرْتِيلًا إِنْ أَقْرَأَهُ عَلَىٰ تَمْهِيلَ فَإِنْ يَكُونَ عَوْنَانَا عَلَىٰ فَهُمْ
الْقُرْآنَ وَتَدْبِرُهُ وَكَذَلِكَ كَانَ يَقْرَءُ صَلَواتُ اللَّهِ وَسَلَامَةُ عَلَيْهِ۔ (تفسیر ابن کثیر ۳۳۳، ۳)

”قرآن کو ترتیل سے پڑھیے یعنی اسے پھر پھر کر پڑھیے کیونکہ اس سے قرآن کو سمجھنے اور اس میں غور و فکر کرنے میں مدد ملتی ہے اور آپ صلی اللہ علیہ وسلم اسی طرح (فہم و تدبیر) کے ساتھ پڑھتے تھے۔“

قرآن کریم کا فہم اسی وقت حاصل ہو سکتا ہے جب اسے تدبیر و تفکر کے ساتھ پڑھا جائے اور اس کے معانی و مطالب، اغراض و مقاصد اور اسرار و رموز پر غور و خوض کیا جائے۔ یوں تو اسلامی تعلیمات اور احکام کا منبع و سرچشمہ اور محور قرآن ہی ہے لکن غلبہ دین کی دعوت و تحریک کو اس پر خصوصی توجہ دیتی چاہئے۔ اس کے لئے باقاعدہ نصاب مرتب ہونا چاہئے اور فہم قرآن کے اصول و ضوابط کی روشنی میں مطالعہ قرآن کے حلقة قائم کرنے چاہیں، ارکانِ دعوت اسلاف کے مطالعہ قرآن کے نمونہ کے مطابق قرآن کریم پڑھیں خصوصاً صحابہ کرام اور خود بادی اعظم صلی اللہ علیہ وسلم کے اسوہ حسن کو پیش نظر کھیں۔

رسول اللہ صلی اللہ علیہ وسلم کا اندازِ تلاوت

رسول اللہ صلی اللہ علیہ وسلم قرآن پاک کی تلاوت کیسے فرماتے تھے، امام ابن القیم الجوزیہ نے اس سے متعلق تفصیل سے لکھا ہے، فرماتے ہیں:

”رسول اللہ صلی اللہ علیہ وسلم قرأت پھر پھر کر کرتے تھے اور ہر آیت پر وقف کیا کرتے تھے الحمد لله رب العالمین پڑھتے، الرحمن الرحيم پر وقف کرتے، مالک یوم الدین پر وقف کرتے، امام زہری روایت کرتے ہیں کہ آپ صلی اللہ علیہ وسلم ایک ایک آیت کر کے پڑھتے تھے۔“ (زاد المعاونج اص ۱۲۲)

امام ابن القیم رسول اللہ صلی اللہ علیہ وسلم کے تلاوتِ قرآن کے طریقے پر تبصرہ کرتے ہوئے لکھتے ہیں:

وَهَذَا هُوَ الْأَفْضَلُ الْوَقْفُ عَلَىٰ رُؤُسِ الْآيَاتِ وَإِنْ تَعْلَمْتَ بِمَا بَعْدِهَا وَذَهَبَ
بَعْضُ الْقُرَاءِ إِلَى تَبْعِيْدِ الْأَغْرَاضِ وَالْمَقَاصِدِ وَالْوَقْفِ عَنْدِ اِنْتِهَا وَاتِّبَاعُ هَدِيِّ النَّبِيِّ

صلی اللہ علیہ وسلم و سنته اولیٰ۔ (زاد المعاویج اص ۱۲۵)

”یعنی آیات پر وقوف کرنا بھی افضل ہے اگرچہ ان کا بعد والی آیات سے (معنی مفہوم کے لحاظ ہے) تعلق ہو، بعض قرآن کا مسلک ہے کہ اغراض و مقاصد پر غور و خوض کرنا اور آیات کے اختتام پر وقوف کرنا افضل ہے نبی کریم صلی اللہ علیہ وسلم کے طریقے کی اتباع اور آپ کی سنت اولیٰ ہے۔“

رسول اللہ صلی اللہ علیہ وسلم تہجد کی نماز میں قرآن پاک کی تلاوت اس طرح فرمایا کرتے تھے:

وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَسِرُّ بِالْقِرَاءَةِ فِي صَلَاةِ اللَّيلِ تَارِةً
وَيَجْهَرُ بِهَا تَارِةً وَيَطْلِيلُ الْقِيَامَ تَارِةً وَيَخْفَفُهُ تَارِةً وَيُوَتِّرُ آخِرَ اللَّيلِ وَهُوَ أَكْثَرُ وَأَوْلُهُ
تَارِةً وَأَوْسَطُهُ تَارِةً۔ (زاد المعاویج اص ۱۲۶)

”رسول اللہ صلی اللہ علیہ وسلم رات کی نماز (تہجد) میں کبھی تو آہستہ قرات کرتے اور کبھی اوپنی آواز میں، کبھی تو قیام طویل کرتے تھے اور کبھی اس میں تخفیف فرماتے، و تراکثر رات کے آخری حصے میں پڑھتے تھے اور کبھی رات کے شروع میں اور کبھی رات کے درمیانی حصے میں پڑھتے تھے۔“

رسول اللہ صلی اللہ علیہ وسلم نہ صرف خود انتہائی خشوع و خضوع اور فہم و تدبر کے ساتھ تلاوت فرماتے تھے بلکہ دوسروں سے بھی تلاوت سنتے تھے۔

”آپ صلی اللہ علیہ وسلم اٹھتے بیٹھتے، لیٹتے ہوئے، حالتِ وضو میں اور بلا وضو قرات کرتے تھے، صرف حالتِ جنابت ہی قرات سے مانع ہوتی تھی۔“ (زاد المعاویج اص ۱۹۰)

تم در قرآن افضل ہے

قرآن پاک کی کثرت سے تلاوت کرنا اور زیادہ سے زیادہ پڑھنا افضل ہے یا کم لیکن تم در و فکر کے ساتھ پڑھنا افضل ہے، اس بارے میں دو مسلک ہیں۔ بعض کے نزدیک پہلی صورت افضل ہے جبکہ بعض کے نزدیک دوسری۔ صحابہ کرامؐ میں تفسیر قرآن میں مستند مانی جانے والی دو شخصیات حضرت عبد اللہ بن مسعود اور حضرت عبداللہ بن عباس رضی اللہ عنہم کا مسلک درج ذیل ہے:

”ابن مسعود، ابن عباس رضی اللہ عنہما اور دیگر حضرات کا مسلک یہ ہے کہ ترتیل اور تدبر کے ساتھ پڑھنا اگرچہ قلیل ہو، تیزی کے ساتھ اور کثیر پڑھنے سے افضل ہے، ان حضرات کا کہنا ہے کہ قرات قرآن کا اصل مقصد اس سمجھنا، اس پر غور و فکر کرنا، اس کا فہم پیدا کرنا اور اس پر عمل کرنا ہے۔ باقی تلاوت اور اس کا حفظ کرنا تو اس کے معانی سمجھنے کا ذریعہ اور وسیلہ ہے جیسا کہ بعض اسلاف فرماتے ہیں

کہ ”قرآن اس لئے نازل ہوا ہے تاکہ اس پر عمل پیرا ہو جائے، لہذا اس کی تلاوت عمل کی نیت سے کی جائے۔“ لہذا حاملین قرآن وہی ہیں جو اس کے علوم کے حامل اور اس پر عمل کرنے والے ہیں اگرچہ انہوں نے اسے حفظ نہ بھی کیا ہو۔“ (زاد المعاد ج ۱ ص ۱۲۵)

حاملِ قرآن

مذکورہ اقتباسات سے قرآن کے نزول اور اس کی تلاوت کا مقصد معلوم ہو گیا ہے اور یہ کہ حاملین قرآن کھلانے کے اصل مستحق کون ہیں؟ لہذا بغیر تدبیر اور تفکر کے محض تلاوت کرنا اور حفظ کرنا کافی نہیں بلکہ اس کے معانی و مطالب میں تدبیر و تفکر کرنا اور اس کی تعلیمات پر عمل پیرا ہونا لازم ہے ورنہ ایسا شخص حامل قرآن کھلانے کا مستحق نہ ہوگا۔ امام ابن القیم اس بارے میں وضاحت کرتے ہوئے لکھتے ہیں:

وَأَمَّا مِنْ حِفْظِهِ وَلَمْ يَفْهَمْهُ وَلَمْ يَعْمَلْ بِمَا فِيهِ فَلِيُسْ مِنْ أَهْلِهِ وَإِنْ أَقَامْ حِرْوَفَهُ
السَّهِيمُ . قَالُوا : وَلَا إِيمَانٌ أَفْضَلُ الْأَعْمَالِ وَفِيهِ الْقُرْآنُ وَتَدْبِيرُهُ هُوَ الَّذِي يَشْرِ
إِيمَانٌ وَأَمَّا مَجْرِدُ التَّلَاوَةِ مِنْ غَيْرِ فَهِمْ وَلَا تَدْبِيرٌ فِي فِعْلِهَا الْبَرُّ وَالْفَاجِرُ وَالْمُؤْمِنُ
وَالْمُنَافِقُ . (زاد المعاد ج ۱ ص ۱۲۵)

”جس نے حفظ کیا لیکن نتواسے سمجھا اور نہ اس کے احکام پر عمل کیا تو وہ اہل قرآن میں سے نہیں اگرچہ وہ حروف کو تیر کی طرح سیدھا کر کے (تجوید کے ساتھ) پڑھتا ہو، اسلاف فرماتے ہیں کہ اس لئے کہ ایمان افضل ترین عمل ہے، قرآن کو سمجھنے اور اس پر غور و فکر کے نتیجے میں ایمان مرتب ہوتا ہے۔ باقی بغیر فہم اور تدبیر کے محض تلاوت تو نیک و بد اور مومن اور منافق بھی کرتا ہے۔“

مَنْدِرَجَةُ بِالْأَمْوَاقِ كَمَرْكَشِ شَوَافِعَ كَمَزْدِيْكَ كَثْرَتْ قَرَاءَتْ أَفْضَلُ عَمَلٍ هُوَ

امام ابن القیم الجوزیہ مذکورہ دونوں مسئلہ نقل کرنے کے بعد دونوں میں تطبیق دیتے ہوئے لکھتے ہیں:
الصواب في المسألة أن يقال إن ثواب قراءة الترتيل والتدبر أجل وأرفع قدراً
وثواب كثرة القراءة أكثر عددًا فالأول كمن تصدق بحوهرة عظيمة أو اعتقاد
عبدًا قيمته نفيسة جداً والثاني: كمن تصدق بعدد كثير من الدرارهم أو اعتقاد
من العبيد قيمة رخيصة . (زاد المعاد ج ۱ ص ۱۲۴، ۱۲۵)

”اس مسئلہ میں صحیح بات یہ ہے کہ ترتیل اور تدبیر کے ساتھ پڑھنے کا ثواب قدر و منزلت کے لحاظ سے اعلیٰ و ارفع ہے جبکہ کثرت کے ساتھ پڑھنے کا ثواب عدد کے لحاظ سے زیادہ ہے، پہلی صورت ایسی

بے جیسے ایک آدمی ایک بہت بڑا جوہ صدقہ کرے یا ایک بیش قیمت غلام آزاد کرے اور دوسرا ایسی
بے جیسے ایک آدمی بہت سے درھم صدقہ کرے یا کم قیمت والے بہت سے غلام آزاد کرے۔“

قیام لیل اور ترتیل قرآن کے حکم کی حکمت

مذکورہ بالا دو احکام یعنی قیام لیل اور ترتیل قرآن کے بعد اللہ تعالیٰ فرماتے ہیں:

إِنَّا سَنُنْقِي عَلَيْكَ قَوْلًا ثَقِيلًا (سورہ المزمل: ۵)

”(اے محمد) ہم تم پر ایک ثقیل اور بھاری کلام نازل کریں گے۔“

امام ولی اللہ محدث دہلوی لکھتے ہیں:

یعنی دعوت کفار باسلام (فتح الرحمن)

”مطلوب یہ ہے کہ کفار کو اسلام کی دعوت دینے کی ذمہ داری آپ پر ڈالی جائے گی۔“

یعنی قیام لیل اور ترتیل قرآن کے ذریعے اس ”قول ثقیل“ کو اٹھانے کی استعداد پیدا ہوگی اور ان دونوں امور پر ایک عرصہ تک عمل کرنے سے ہمت و جرأت پیدا ہوگی۔ حقیقت یہ ہے کہ دعوت کی ذمہ داری انجام دینے کے لیے جہاں دعوت اور اس کے متعلقہ کافیم ضروری ہے وہاں اخلاص، جذبہ، استقامت اور جرأت کا ہونا ضروری ہے۔ دعوت کے فہم کے لئے علوم قرآن کا حصول لازم ہے، پھر دورانِ تلاوت تدبیر و تفکر ناگزیر ہے، اسی طرح قیام لیل یعنی تہجد سے تعلق مع اللہ، للہیت، خشیت، اخلاص اور جرأت جیسی صفات پیدا ہوتی ہیں۔ لہذا داعی کو چاہئے کہ وہ تہجد اور فہم قرآن کا معمول بنائے تاکہ جہاں خود اس کے اندر مذکورہ صفات پیدا ہوں وہ دعویٰ امور کو بھی کماحتہ انجام دے سکے۔

باب دوم:

دعوت اور تعلیم و تربیت

دعوتِ خاصہ

انقلابی دعوت اور نظریہ بتدریج پھیلتا ہے۔ داعی انقلاب شروع دن سے ہی تمام لوگوں کے سامنے اپنے افکار و نظریات پیش نہیں کرتا بلکہ وہ ابتداء رازداری کے ساتھ اپنی فکر ایک خاص طبقے تک پہنچا کر انہیں اپنا ہمنوا بنانے کی کوششیں کرتا ہے، وہ خفیہ طور پر اپنی دعوت پھیلاتا ہے تاکہ آئندہ کے لئے اس کے لئے فضاساز گار بنائی جائے اور رائے عامہ ہموار کی جائے، چنانچہ بعثت کے بعد رسول اللہ صلی اللہ علیہ وسلم نے ایک عرصے تک اپنی دعوت کو خفیہ رکھا یعنی جب تک اعلانیہ دعوت دینے کا حکم نہیں آیا آپ صلی اللہ علیہ وسلم خفیہ طور پر اور خاص خاص لوگوں کو دعوتِ اسلام دیتے رہے، اسے دعوتِ خاصہ کا نام دیا جا سکتا ہے، جیسا کہ علامہ حلیم لکھتے ہیں:

لایخفی انه صلی اللہ علیہ وسلم لمابعث اخفی امرہ و جعل يدعا الى الله
سرأ. (السیرۃ الحلبیۃ ج ۱، ص ۲۵۵)

”اس امر میں کوئی خفا نہیں کہ جب رسول اللہ صلی اللہ علیہ وسلم کی بعثت ہوئی تو آپ نے اس کو خفیہ رکھا اور لوگوں کو خفیہ دعوت دینے لگے۔“

دعوتِ خاصہ کی حکمت

انقلابی نظریہ اور دعوت کو ابتداء س لئے خفیہ رکھا جاتا ہے کہ یہ اجنبی اور نامانوس ہوتی ہے، اگر کھلم کھلا اور اعلانیہ اس کی اشاعت شروع کر دی جائے تو مخالفین کی طرف سے شدید رد عمل آ سکتا ہے اور آتا بھی ہے، جس کا نقصان یہ ہو سکتا ہے کہ اس دعوت اور داعی حضرات کا ابتداء میں ہی گھلانہ دیا جائے اور پروان چڑھنے سے پہلے ہی اس کا خاتمہ کر دیا جائے۔ یہی وجہ ہے کہ رسول اللہ صلی اللہ علیہ وسلم مسلسل تین سال تک دعوتِ خاصہ دیتے رہے، جیسا کہ ابن ہشام لکھتے ہیں:

”رسول اللہ صلی اللہ علیہ وسلم نے بعثت کے بعد اپنی دعوت کو جو خفیہ رکھا اس میں اور اس کے اعلانیہ اظہار کے درمیان تین سال کا عرصہ ہے۔“ (السیرۃ لا بن ہشام ج ۱ ص ۱۶۸)

ابن سعد لکھتے ہیں:

اقام رسول الله صلی اللہ علیہ وسلم بمکہ ثلاث سنین من اول نبوته مستخفیاً ثم
اعلنَ فِي الرَّابِعَةِ فَدَعَا النَّاسَ إِلَى الْإِسْلَامِ عَشْرَ سَنِينَ.

(الطبقات الكبرى ج ۱، ص ۲۱۶)

”رسول اللہ صلی اللہ علیہ وسلم مکہ میں قیام کے دوران نبوت کی ابتداء سے لے کر تین سال تک خفیہ (دعوت دیتے) رہے پھر چوتھے سال اس کا اعلانیہ اظہار کیا اور لوگوں کو دس سال تک اسلام کی دعوت دیتے رہے۔“

اظاہر تین سال کا عرصہ طویل لگتا ہے لیکن انقلابی دعوتوں کی تاریخ سامنے رکھی جائے تو تین سال کا عرصہ کچھ بھی زیادہ نہیں، ان تین سالوں کے اندر خفیہ طور پر رسول اللہ صلی اللہ علیہ وسلم نے جو محنت کی اور اپنے اصحاب تیار کیے اور جس طرح ان کی تعلیم و تربیت کی، اس سے واضح ہوتا ہے کہ یہ تین سال بعد کے کئی سالوں پر بھاری ثابت ہوئے اور بعد میں حاصل ہونے والی جملہ کامیابیوں اور کامرانیوں کا انحصار بھی اسی ابتدائی زمانے پر تھا۔

اولین وحی کے بعد جبریل آپ کو ایک چشمے پر لے گئے اور وہاں وضو کا طریقہ بتایا اور نماز پڑھ کر دکھلائی تو آپ صلی اللہ علیہ وسلم گھر لوٹ آئے اور زوجہ مطہرہ سیدہ خدیجہ رضی اللہ عنہا کو بھی اس کی تعلیم دی، چنانچہ امام نیہوقی روایت کرتے ہیں ”آپ صلی اللہ علیہ وسلم حضرت خدیجہ رضی اللہ عنہا کو لے کر چشمے پر آئے، دونوں نے جبریل کی طرح وضو کیا، دور کعتیں پڑھیں اور چار سجدے کئے۔“

تم کان هو و خدیجۃ یُصْلیَان سِرَاً۔ (دلائل النبوة للبيهقي ج ۲، ص ۱۶۰)

”پھر آپ اور حضرت خدیجہ رضی اللہ عنہا مخفی نماز پڑھنے لگے۔“

حضرت علی رضی اللہ عنہ رسول اللہ صلی اللہ علیہ وسلم کی زیر پرورش اور زیر تربیت تھے، انہوں نے آپ صلی اللہ علیہ وسلم اور حضرت خدیجہ رضی اللہ عنہا کو نماز پڑھتے ہوئے دیکھا تو تعجب کا اظہار کرتے ہوئے پوچھا ”اے محمد! یہ کیا ہے؟ رسول اللہ صلی اللہ علیہ وسلم نے فرمایا:

”یہ اللہ تعالیٰ کا وہ دین ہے جو اس نے اپنے لئے منتخب فرمایا ہے اور اس کے ساتھ رسول بھیجے ہیں۔ میں تمہیں اللہ وحدہ کی طرف جس کا کوئی شریک نہیں، اس کی عبادت کی طرف اور لات اور عزیزی کی نفع کی طرف باتاتا ہوں۔“

اس سے یہ معلوم ہوا کہ اگر دائی سے اس کے اعمال و اطوار کے بارے میں دریافت کیا جائے تو وہ نہ صرف ان کے بارے میں بتائے بلکہ اجمالی طور پر اپنی پوری دعوت بھی سائل کے سامنے رکھ دے تاکہ اسے پوری بات سمجھ آجائے۔

ایسا نہ دیکھانہ سنا

حضرت علیؐ نے عرض کیا:

هذا أمر لِمْ أَسْمَعْ (بِهِ) قَبْلَ الْيَوْمِ فَلَسْتُ بِقَاضٍ أَمْرًا حَتَّى أَحْدَثَ بِهِ أَبَا طَالِبَ.
”یہ تو ایسی بات ہے جو میں نے آج تک نہیں سنی، جب تک کہ میں ابو طالب (والد) کو نہ بتاؤ اس سے متعلق کوئی فیصلہ نہیں کر سکتا۔“

حقیقت یہ ہے کہ انقلابی افکار و نظریات لوگوں کے لئے ابھی ہوتے ہیں جب وہ ایسی چیزوں کا مشاہدہ کرتے ہیں یا اس کے بارے میں سنتے ہیں تو ابتداء بہت سے لوگوں کا یہی کہنا ہوتا ہے کہ ”ہم نے تو آج تک ایسی بات نہ دیکھی اور نہ سنبھالی۔“ چنانچہ وہ اس چیز کو بنیاد بنا کر قبول حق میں تردود اور تذبذب کا شکار ہو جاتے ہیں۔

رسول اللہ صلی اللہ علیہ وسلم نے یہ ناپسند کیا کہ وہ اس کا اعلان کرنے سے قبل اس راز کا افشاء کر دیں تو فرمایا:

يَا عَلِيٌّ إِذَا لَمْ تَسْلِمْ فَاكْتُمْ.

”اے علی! جب تم اسلام نہیں لائے تو اس معاملے کو راز میں رکھو۔“

چونکہ ابھی اس دعوت کے اظہار کا وقت نہیں آیا تھا اس لئے آپؐ نے حضرت علیؐ سے یہی فرمایا۔ حضرت علیؐ کی اگلی رات تو اسی طرح گذرگئی پھر انہیں شرح صدر ہوا تو صحیح کے وقت رسول اللہ ﷺ کی خدمت میں حاضر ہوئے اور عرض کیا کہ ”اے محمد (صلی اللہ علیہ وسلم) آپؐ کس چیز کی دعوت دیتے ہیں؟“ رسول اللہ ﷺ نے اس کے جواب میں ارشاد فرمایا:

”تم اس بات کی گواہی دو کہ اللہ کے سوا کوئی معبود نہیں، وہ اکیلا ہے، اس کا کوئی شریک نہیں، نیز تم لات و عزی کی نفی کرو اور شریک (بتوں) سے بری ہو جاؤ۔“

حضرت علیؐ نے آپؐ کی دعوت قبول کر لی اور مسلمان ہو گئے البتہ ان کا طرزِ عمل یہ تھا۔

فمکث علیؐ یأتیہ علیؐ خوف من أبي طالب، و كتم علیؐ إسلامه ولم يظهره.

”علیٰ آپؐ کے پاس ابوطالب سے ڈرتے ہوئے آتے، آپؐ نے اپنے قبولِ اسلام کو مخفی رکھا اور اس کا اظہار نہ کیا۔“

اس سے یہ معلوم ہوا کہ دعوت قبول کرنے کے بعد اگر اس کو کچھ عرصہ مصلحتاً مخفی رکھا جائے اور اظہارتہ کیا جائے تو اس میں کوئی حدج نہیں ہے، کیونکہ اس طرح فوری اور شدید رو عمل سے بچا جا سکتا ہے۔ (دلائل النبوة ج ۲ ص ۱۶۱، ايضاً البدایہ والنہایہ ج ۳ ص ۲۲)

سبحیدہ لوگوں کو دعوت

افرادِ معاشرہ کے لئے اجنبی اور نامنوس عقائد و نظریات کی ابتداء نہ تو حکم کھلا تبلیغ کی جاسکتی ہے اور نہ ہرآدمی کے سامنے ان کا اظہار کیا جا سکتا ہے، کیونکہ معاشرے میں کثیر تعداد ایسے لوگوں کی ہوتی ہے جو کم فہم ہوتے ہیں اور ان امور کو محض اپنی عقل و فراست کی بنیاد پر سمجھنے سے قاصر ہوتے ہیں۔ اس لئے ابتدائی طور پر اپنے قربی دوست و احباب اور سبحیدہ اور معاملہ فہم لوگوں سے دعوت کی ابتدائی جاتی ہے۔ پھر رفتہ رفتہ عمومی دعوت کی طرف بھی پیش قدی کی جاتی ہے، چنانچہ دعوت خاصہ کے زمانہ میں اسی آدمی کو دعوت دی جاتی جو سبحیدہ اور بات کو سمجھنے والا ہوتا اور جس کے بارے میں توقع ہوتی کہ وہ دعوت کو قبول کر لے گا۔ ابن اثیر رسول اللہ صلی اللہ علیہ وسلم سے متعلق لکھتے ہیں:

ثُمَّ أَنَّ اللَّهَ تَعَالَى أَمَرَ النَّبِيَّ ﷺ بَعْدَ مَبْعَثَتِهِ بِثَلَاثَ سَنِينَ أَنْ يَصْدُعَ بِمَا يُؤْمِرُ
وَكَانَ قَبْلَ ذَلِكَ فِي السَّنِينِ الْثَلَاثِ مُسْتَرًا بِدُعَوَتِهِ لَا يُظَهِّرُ هَا أَلَا لِمَنْ يُقْبَلُ بِهِ.
(الکامل لا بن اثیر ج ۲، ص ۱۰)

”بعثت کے تین سال بعد اللہ تعالیٰ نے نبی کریم صلی اللہ علیہ وسلم کو اظہارِ دعوت کا حکم دیا، اس سے قبل وہ تین سال تک خفیہ (دعوت دیتے) رہے، اس کا اظہار صرف اس آدمی کے سامنے کرتے جس پر آپؐ کو اعتماد ہوتا۔“

اس زمانے میں رسول اللہ صلی اللہ علیہ وسلم اپنے خاندان کے باعتماد افراد کو دعوت دیتے تھے۔ ابن اثیر لکھتے ہیں:

فَكَانَ يَذَكُّرُ ذَلِكَ سَرَأْ إِلَيْيَ منْ يَطْمَئِنُ إِلَيْهِ مِنْ أَهْلِهِ. (الکامل لا بن اثیر ج ۲ ص ۳۲)

”نبی کریم صلی اللہ علیہ وسلم خفیہ طور پر (اپنی دعوت کا) اپنے خاندان کے صرف انہی لوگوں سے تذکرہ کرتے تھے جن سے متعلق آپؐ کو اطمینان ہوتا تھا۔“

رسول اللہ صلی اللہ علیہ وسلم کی طرح آپ کی اتباع کرنے والے حضرات کا بھی یہی طریقہ کار تھا، چنانچہ اولین آپ کی دعوت قبول کرنے والے، آپ کے دست راست اور آپ کی دعویٰ میں سرگرم کردار ادا کرنے والے حضرت ابو بکر الصدیقؓ سے متعلق علامہ زرقانی لکھتے ہیں:

حین اسلام ابو بکر رضی اللہ عنہ دعا الی اللہ تعالیٰ و رسوله صلی اللہ علیہ وسلم من وثق به من قومہ لانہ کان محبباً فی قومہ فجعل یدعومن وثق به (شرح الزرقانی علی مawahib اللدنیہ ج ۱ ص ۲۳۹)

”جب ابو بکر مسلمان ہوئے تو انہوں نے اپنی قوم میں سے اپنے اعتماد کے لوگوں کو والد اور اس کے رسول صلی اللہ علیہ وسلم کی طرف بلایا، اس لئے کہ وہ اپنی قوم کے محبوب فرد تھے، انہیں جن پر اعتماد تھا انہوں نے انہیں دعوت دینا شروع کر دی۔“

دعوت قبول کرنے کے معاملے کو مخفی رکھنے کا حکم

چونکہ یہ دعوت بالکل ابتدائی مراحل میں تھی اس لئے رسول اللہ صلی اللہ علیہ وسلم اور آپ کے اولین پیروکار اپنے حلقہ احباب اور باعتماد لوگوں کو ہی دعوت دیتے تھے، نہ صرف یہ بلکہ جو آدمی آپ صلی اللہ علیہ وسلم کی دعوت کو قبول کرتا آپ اسے مخفی رکھنے کا حکم دیتے تھے۔ حضرت علی المرتضی رضی اللہ عنہ کے قبول اسلام کے بارے میں ذکر کیا جا چکا ہے کہ قبول اسلام کے بعد انہوں نے اس معاملے کو مخفی رکھا۔ اسی طرح حضرت ابوذر رضا نقشبندی اولین میں سے تھے، وہ مسلمان ہوئے تو رسول اللہ صلی اللہ علیہ وسلم نے فرمایا:

يَا أَبَا ذِرٍ إِنَّمَا هَذَا الْأَمْرُ وَارْجِعْ إِلَى قَوْمِكَ فَاخْبِرْهُمْ يَا تُوْنِي فَإِذَا بَلَغَكَ ظَهُورُنَا فَاقْبِلْ (السیرۃ الحلبیہ ج ۱ ص ۳۵۲)

”اے ابو ذر اس بات کو مخفی رکھو اور اپنی قوم کی طرف لوٹ جاؤ، انہیں جا کر بتاؤ تاکہ وہ میرے پاس آئیں، پھر جب تمہیں ہمارے غلبے کی خبر ملے تو چلے آنا۔“

خفیہ عبادت

عقیدے اور نظریے کا تعلق دل و دماغ سے ہے، اسے مصلحتاً مخفی رکھنا کوئی مشکل نہیں ہوتا لیکن اعمال و حرکات و مکنات کو چھپانا ذرا مشکل ہوتا ہے۔ جیسا کہ ذکر کیا جا چکا ہے کہ اولین وحی کے بعد نماز کا حکم بھی آچکا تھا، اس لئے بالکل ابتدائی زمانے میں پہلے پہل اس دعوت کو قبول کرنے والے

حضرات اپنے عقائد و نظریات مخفی رکھنے کے ساتھ ساتھ نماز بھی خفیہ پڑھتے تھے، چنانچہ بعثت کے بعد ابتدائی زمانے سے متعلق ابن اسحاق روایت کرتے ہیں:

و ذکر بعض اہل العلم ان رسول اللہ ﷺ کان إذا حضرت الصلاة خرج إلى
شواب مکہ، و خرج معه علی بن أبي طالب مستخفیا من أبيه أبي طالب ومن جمیع
أعمامه وسائل قومه. (السیرۃ لا بن هشام ج ۱، ص ۲۱، ۲۲، ایضاً تاریخ الامم
والملوک لا بن جریر الطبری ج ۲ ص ۵۸)

”بعض علماء فرماتے ہیں کہ جب نماز کا وقت ہوتا تو رسول اللہ صلی اللہ علیہ وسلم مکہ کی گھائیوں میں
چلے جاتے اور علی بن ابی طالب بھی اپنے والد ابو طالب، تمام چچوں اور پوری قوم سے مخفی طور پر آپ صلی
اللہ علیہ وسلم کے ساتھ ہوتے۔“

دونوں وہاں نماز پڑھتے رہتے، جب شام ہوتی تو لوٹ آتے، یہ سلسہ ایک عرصے تک جاری رہا۔
خلفیہ عبادت کا بہیشہ معمول نہ تھا بلکہ بعض اوقات آپ صلی اللہ علیہ وسلم مسجد حرام میں جا کر مشرکین
مکہ کے سامنے بھی نماز پڑھتے تھے، چنانچہ عفیف کندی سابقین میں سے تھے، فرماتے ہیں کہ میں
تجارت کرتا تھا، ایام حجج میں تجارت کے سلسلے میں مکہ آیا تو دیکھا کہ ایک مرد نے کعبہ کی طرف منہ کر کے
نماز پڑھنا شروع کر دی، پھر ایک عورت آئی اور اس نے بھی نماز شروع کر دی، پھر ایک لڑکا آیا اور اس
نے اس کے ساتھ کھڑے ہو کر نماز شروع کر دی۔ میں نے عباس سے پوچھا کہ یہ کون سادین ہے، میں
تو اس دین کے بارے میں نہیں جانتا؟ انہوں نے بتایا:

هذا محمد بن عبد الله يزعم انَّ اللَّهَ ارْسَلَهُ وَانَّ كَنُوزَ كُسْرَى وَقِصْرَ سَفْتَح
عَلَيْهِ وَهَذَا امْرُ أَتَهُ خَدِيجَةُ بَنْتُ خُوَيْلَدَ آمِنَتْ بِهِ وَهَذَا الغَلامُ ابْنُ عَمِّهِ عَلَيْ بْنِ ابْنِ
طَالِبٍ آمِنَ بِهِ. (السیرۃ لا بن کثیر ج ۱، ص ۳۲۹، ایضاً الاصحاب فی تمییز الصحابة
ج ۲، ص ۳۸ ترجمہ عفیف الکندی)

”یہ محمد بن عبد اللہ ہیں، ان کا خیال ہے کہ اللہ نے انہیں رسول بنا کر بھیجا ہے اور یہ کہ کسری اور قصر
کے خزانے اس (کے ہاتھ) پر فتح ہوں گے۔ یہ اس کی بیوی خدیجہ بنت خویلہ ہے جو اس پر ایمان لا چکی
ہے، یہ لڑکا اس کا پچازاد علی بن ابی طالب ہے، یہ بھی اس پر ایمان لا چکا ہے۔“

حضرت عباسؑ اگرچہ اس وقت مسلمان نہ ہوئے تھے لیکن ایک غیر قریشی کے استفسار پر انہوں نے

رسول اللہ صلی اللہ علیہ وسلم کے دین و عقائد اور مستقبل کے بارے میں بھی بتادیا، چونکہ آپ صلی اللہ علیہ وسلم اپنی دعوت میں روم و فارس کی فتوحات کا ذکر بھی کرتے تھے، اس لئے حضرت عباسؓ نے آپ کی رسالت کے ساتھ اس کا بھی مذکورہ کر دیا۔

دعوتِ خاصہ کا مطلب

دعوتِ خاصہ کا یہ مطلب ہرگز نہیں کہ اس کا کہیں مذکورہ نہیں ہوتا اور نہ لوگ اس سے متعلق جانتے ہیں بلکہ اس سے مراد ایک عرصے تک خاموشی کے ساتھ مخصوص طبقے کو انفرادی طور پر دعوت دینا ہے جس میں دوست، احباب، قریبی اور اعتماد والے افراد شامل ہیں۔ اس عرصے میں کھلم کھلا دعوت دی جاتی ہے اور نہ اجتماعی طور پر لوگوں کو اپنے افکار و نظریات کی طرف بلا یا جاتا ہے، اس کے باوجود لوگ اسے جانتے ہیں اور مخفی طور پر اسے قبول کرتے رہتے ہیں یعنی لوگوں میں اس کا مذکورہ ہوتا رہتا ہے اور وہ اس کے بارے میں اپنی آراء کا اظہار کرتے رہتے ہیں جیسا کہ حضرت طلحہ بن عبید اللہؓ کے قبول اسلام کے بارے میں خود ان سے ایک روایت یہ بھی ہے کہ میں بصری کے بازار میں تجارت کی غرض سے موجود تھا کہ ایک راہب نے اپنے صومعد میں پوچھا ”اہل بازار میں تحقیق کرو کہ کیا کوئی آدمی اہل حرم میں سے بھی آیا ہے۔“ حضرت طلحہؓ فرماتے ہیں میں نے کہا ہاں میں اہل حرم میں سے ہوں، اس پر اس نے پوچھا، کیا احمد کا ظہور ہو چکا ہے؟ میں نے کہا کون احمد؟ اس نے کہا عبد اللہ بن عبدالمطلب کے فرزند، پھر کہا:

”ای میمینے میں ان کا ظہور ہو گا، وہ انبیاء میں سے آخری نبی ہیں۔ ان کا مقام ظہور حرم ہے اور مقام هجرت کھجور، حردہ اور سباخ والی جگہ ہے، تم ان کی (دعوت قبول کرنے کی) طرف سبقت کرو۔“
فرماتے ہیں ”اس کی بات میرے دل میں گھر کر گئی، میں جلدی جلدی مکہ پہنچا اور لوگوں سے پوچھا ”کیا کوئی نئی بات ہوئی ہے؟ لوگوں نے جواب دیا:

نعم، محمد بن عبد اللہ الامین قد تنبأ، وقد اتبעהه أبو بکر ابن أبي قحافة.

(دلائل النبوة ج ۲، ص ۱۶۶)

ہاں! محمد بن عبد اللہ الامین (صلی اللہ علیہ وسلم) نے نبوت کا دعویٰ کیا ہے اور ابو بکر ابن أبي قحافة نے ان کی اتباع کی ہے۔“

اس سے یہ معلوم ہوا کہ اگرچہ رسول اللہ صلی اللہ علیہ وسلم کوتازہ تازہ نبوت عطا ہوئی تھی لیکن

ابو بکر کے قبول اسلام کی وجہ سے لوگوں کو اس کے بارے میں معلوم ہو گیا تھا۔ خلاصہ کلام یہ ہے کہ خفیہ دعوت کے زمانے میں اس دعوت کا لوگوں کو علم ہوتا ہے، اس کو قبول کرنے والوں کی تعداد بڑھتی جاتی ہے، لوگوں میں اس کا تذکرہ ہونے لگتا ہے اور وہ اپنی مجاہس میں دائیٰ حضرات اور ان کی دعوت سے متعلق مختلف تبریز اور تجزیے کرتے ہیں۔

دعوت خاصہ کے زمانہ میں تشکیل

حضرت ابوذر رغفاریؓ نے رسول اللہ صلی اللہ علیہ وسلم کی بعثت کے بارے میں سناتو اپنے بھائی انہیں کو معلومات کے لئے مکہ بھیجا، وہ مکہ آئے تو واپس جا کر اپنے بھائی کو کارگزاری سناتے ہوئے کہا:

”میں نے انہیں اچھے اخلاق کی تعلیم دیتے ہوئے اور ایسا کلام پڑھتے ہوئے دیکھا ہے جو شاعری نہیں ہے۔“ (صحیح البخاری کتاب المناقب باب اسلام ابی ذر)

حضرت ابوذرؓ بھائی کی بات سے مطمئن نہ ہوئے تو خود مکہ آئے۔ آپ کی خدمت میں حاضر ہوئے اور آپ کی دعوت پر اسلام قبول کیا تو آپ نے انہیں فرمایا:

”اپنی قوم کی طرف لوٹ جائیے، انہیں اسلام کی خبر دیجئے یہاں تک کہ تمہیں ہمارے غلبے کی خبر پہنچے۔“ (ایضاً)

دعوت خاصہ کے زمانے میں چونکہ اعلانیہ دعوت نہیں دی جاتی اور نہ دعوت قبول کرنے والوں کی کثرت ہوتی ہے، نیز دعوت قبول کرنے والوں کو دعوت کوخفی رکھنے کا کہا جاتا ہے، اس لیے اس دعوت کو قبول کرنے والے حضرات بعض اوقات ایک دوسرے سے بھی واقف نہیں ہوتے اور نہ ارکانِ دعوت کے بارے میں انہیں زیادہ معلومات ہوتی ہیں۔ حضرت ابوذر رغفاریؓ اور حضرت عمر بن عبّہؓ میں سے ہر ایک کا کہنا ہے کہ وہ اسلام قبول کرنے والا چوتھا آدمی ہے۔ جبکہ حقیقت یہ ہے کہ دونوں حضرات کی بات اپنی جگہ درست ہے جیسا کہ ابن جریر طبری جبیر بن نفیر کی روایت نقل کرتے ہیں:

کان ابوذر و ابن عبّہ کلاہما یقول لقدر ایتنی ربع الاسلام ولم یسلم قبلی الا
النبی و ابوبکر و بلال کلاہما لا یدری متى اسلام الآخر.

(تاریخ الامم والملوک ج ۲ ص ۵۹)

”ابوذر اور ابن عبّہ میں سے ہر ایک کا کہنا ہے کہ وہ اسلام قبول کرنے والا چوتھا آدمی ہے اور مجھ سے پہلے صرف نبی کریم صلی اللہ علیہ وسلم، ابو بکر اور بلال مسلمان ہوئے تھے حالانکہ دونوں کو یہ معلوم

نبیس کے دوسرا کسب اسلام لا یا تھا۔“

حضرت مخدوم محمد ہاشم تھٹھوئی نبوت کے پہلے سال میں اسلام قبول کرنے والوں کا تذکرہ کرتے ہوئے حضرت ابوذر غفاریؓ سے متعلق لکھتے ہیں:

”اسلام قبول کرنے والے پانچویں آدمی تھے، بلکہ بعض کے نزدیک چوتھے آدمی تھے، اسی (نبوت کے پہلے) سال میں ان سے چند روز قبل ان کے بھائی انیس بن جنادہ مسلمان ہو چکے تھے، انیس، ابوذر سے عمر میں بڑے تھے، پھر ابوذر اور انیس دونوں اپنی قوم بنو غفار میں واپس لوٹ آئے۔“ (بدل القوہ ص ۲)

خاتم الانبیاء، صلی اللہ علیہ وسلم کے حضرت ابوذر غفاریؓ کو اپنے علاقے کی طرف لوٹ جانے اور اپنی قوم کو اسلام کی دعوت دینے کے حکم اور دونوں بھائیوں کے اپنی قوم میں لوٹ جانے سے یہ معلوم ہوتا ہے کہ جب مخاطب دعوت قبول کر لے اور بنیادی عقائد و افکار کا فہم حاصل کر لے تو داعی کو چاہیے کہ وہ اسے اس کے علاقے اور قوم کی طرف دعوت و تبلیغ کے لئے بھج دے، بالفاظِ دیگر اپنے علاقے اور ”مقام“ کے لئے اس کی باقاعدہ ”تشکیل“ کر دے تاکہ وہ اپنی قوم اور اہل علاقہ کو ان کی زبان و اسلوب بیان کے مطابق اور ان کی ذہنی سطح اور ان کے باطل افکار اور نظریات کا پس منظراً اور پیش منظر مدد نظر رکھتے ہوئے انقلابی عقائد و نظریات کی دعوت دے، کیونکہ کسی بھی قوم اور علاقے کی زبان، ثقافت، معاشرت اور سوچ کے بارے میں اسی قوم اور علاقے کا فرد ہی زیادہ بہتر طور پر جانتا ہے اور وہ ایک اجنبی کی بہت زیادہ احسن طریقے سے تبلیغ و دعوت کافری صہی انجام دے سکتا ہے۔ اس لئے کوشش اسی بات کی ہوئی چاہیے کہ کسی بھی علاقے اور قوم کے افراد کی تعلیم و تربیت کر کے انہیں ان کی اپنی قوم اور علاقے کی طرف تشكیل کی جائے، البتہ ان کی معاونت اور رہنمائی کے لئے مرکز دعوت کی طرف سے دیگر علاقوں اور اقوام کے داعی حضرات کی تشكیل کی جاسکتی ہے، بلکہ بعض دفعہ یہ امر ضروری ہو جاتا ہے کیونکہ کچھ لوگ اپنی قوم اور علاقے کے افراد کی بجائے دیگر اقوام اور علاقوں کے افراد سے زیادہ متاثر ہوتے ہیں اور ان کی بات قبول کرتے ہیں، جیسا کہ آگے آئے گا کہ رسول اللہ صلی اللہ علیہ وسلم نے اہل مدینہ کی تعلیم و تربیت اور اشاعت اسلام کے لئے اپنے قریبی صحابی حضرت مصعب بن عمیرؓ کو مدینہ بھیجا تھا۔

سابقین اولین

خاتم الانبیاء صلی اللہ علیہ وسلم کی زوجہ مطہرہ سیدہ خدیجہؓ کے اسلام لانے کے بعد آنحضرت نے بالکل ابتدائی ایام میں اسلام قبول کیا جن میں حضرت ابو بکر الصدیق، علی بن ابی طالب، زید بن حارث، عثمان بن عفان زیر بن العوام، عبد الرحمن بن عوف، سعد بن ابی وقاص اور طلحہ بن عبد اللہ رضی اللہ عنہ شامل ہیں۔ ابن ہشام ان سے متعلق لکھتے ہیں:

فَكَانَ هُؤُلَاءِ النَّفْرُ الشَّمَانِيَّةُ الَّذِينَ سَبَقُوا النَّاسَ بِالْإِسْلَامِ فَصَلَوُا
وَصَدَقُوا رَسُولَ اللَّهِ صَلَّى اللَّهُ عَلَيْهِ وَسَلَّمَ بِمَا جَاءَهُ مِنَ اللَّهِ.

(السیرۃ لا بن هشام ج ۱ ص ۱۶۳)

”یہ آنحضرت کے افراد ہیں جنہوں نے اسلام قبول کرنے میں لوگوں سے پہلی کی، نماز ادا کی اور رسول اللہ صلی اللہ علیہ وسلم جو کچھ (عقائد و احکام) اللہ کی طرف سے لائے اس کی تصدیق کی۔“

مذکورہ آنحضرت کے بعد معروف صحابہ کرامؓ میں سے یہ حضرات مشرف بے اسلام ہوئے: ابو عبیدہ بن الجراح، ابو سلمہ، عبد اللہ بن عبد اللہ بن عبد الاسد، ارقم بن ابی الارقم، عثمان بن مظعون، قدامہ بن مظعون، عبد اللہ بن مظعون، عبیدہ بن حرث بن المطلب، سعید بن زید، ان کی زوجہ فاطمۃ بنت الخطاب، اسماء بنت ابی بکر، خباب بن الارت، عبد اللہ بن مسعود، عمر بن ابی وقاص وغیرہم رضی اللہ عنہم۔ (ایضاً ص ۱۶۵)

مذکورہ بالا آنحضرت کی فہرست میں سے حضرت زید بن حارثؓ کے علاوہ باقی تمام کا قریش کے بڑے گھرانوں سے تعلق تھا، اور وہ سب حضرات نوجوان تھے اسی طرح دوسری فہرست میں بھی چند ایک کے علاوہ باقی تمام حضرات کا تعلق قریش کے اوپر خاندانوں سے تھا۔ جس سے یہ معلوم ہوا کہ دعوتِ اسلام سماجی و معاشی طور پر نچلے طبقات سے تعلق رکھنے والے نوجوانوں کی بسبت اوپر خاندانوں سے تعلق رکھنے والے نوجوانوں میں زیادہ مقبول ہو رہا تھا۔

دعوت قبول کرنے والوں کا لگا تاریخی سلسلہ

ابن القیم الجوزیہ لوگوں کے قبول اسلام سے متعلق لکھتے ہیں:

دخل الناس في الدين واحداً بعده واحداً . (زاد المعاد ج ۲ ص ۶۰)

”لوگ یکے بعد دیگرے دین اسلام میں داخل ہونے لگے۔“

یعنی اس کے بعد تو اسلام قبول کرنے والوں کا لگاتار سلسلہ شروع ہو گیا اور اسلام قبول کرنے والوں کی تعداد میں اضافہ ہوتا گیا، جبکہ شروع ایام میں یہ حالت تھی کہ حضرت عمر بن یاسرؓ فرماتے ہیں:

”میں نے دیکھا کہ رسول اللہ صلی اللہ علیہ وسلم کے ساتھ صرف پانچ غلام، دو عورتیں اور ابو بکر تھے۔“ (صحیح البخاری کتاب المناقب باب ذکر ماقبل النبی صلی اللہ علیہ وسلم)

اسی طرح حضرت ابوذر سے مروی ہے:

”اویس اسلام کا اظہار کرنے والے سات حضرات یہ تھے، رسول اللہ صلی اللہ علیہ وسلم، ابو بکر، عمر، ان کی والدہ سمیہ، صحیب، بلال اور مقداد۔“ (المواهب اللدنیہ مع شرح الزرقانی ج ۱، ص ۳۹۷
ایضاً دلائل النبوة للنیہقی ج ۲، ص ۲۸۱)

علامہ زرقانی مذکورہ بالا روایت کی شرح میں لکھتے ہیں:

اظہاراً تاماً لا خفاً معه بحیث لا يبالى بمن علم به (شرح الزرقانی ج ۱، ص ۳۹۷)
”یہ کامل طور پر اظہار اسلام تھا جس میں کوئی خفانہ تھا، اس طرح کہ انہیں اس بات کی کوئی پرواہ نہ تھی کہ ان (کے اسلام) کا علم ہوا ہے۔“

یعنی وہ اپنے اسلام کے اظہار میں کسی قسم کے خوف میں مبتلا نہ تھے، وہ اس کا محل کر اظہار کرتے تھے اور وہ اس بات کی پرواہ نہ کرتے کہ جانے والا اس پر کیا عمل دکھائے گا، کسی مخالف کی مخالفت اور ظالم کے ظلم کی انہیں کوئی فکر نہ تھی۔ دراصل ایسے حضرات کے اظہار اور جرأۃ واستقامت سے ہی دعوت پھیلتی جاتی ہے اور اسے قبول کرنے والوں کی تعداد میں اضافہ ہوتا جاتا ہے۔ اگر اس دعوت کو قبول کرنے والا ہر فرد مخالفت، مصائب اور لوگوں کے تبریز، تجزیوں اور تنقید سے خوفزدہ ہو جائے تو اس نئی دعوت کی اشاعت ممکن نہیں۔

نچلے طبقات کا دعوت قبول کرنا

جیسا کہ ذکر کیا جا چکا ہے کہ اگرچہ رسول اللہ صلی اللہ علیہ وسلم کی بعثت کے بعد اویس اسلام قبول کرنے میں سے زیادہ تعداد قریش کے بڑے گھرانوں کے نوجوانوں کی تھی، لیکن اس کے بعد نچلے طبقے سے تعلق رکھنے والے افراد بھی کافی تعداد میں مسلمان ہوئے۔ چنانچہ علامہ حلی لکھتے ہیں:

لَا يخفى اَنَّهُ صَلَّى اللَّهُ عَلَيْهِ وَسَلَّمَ لَمَّا بَعْثَ اَخْفَى اَمْرَهُ وَجَعَلَ يَدِهِ عَالِيَّةً سَرَّاً
وَاتَّبَعَهُ نَاسٌ عَامِتُهُمْ ضُعْفَاءَ مِنَ الرِّجَالِ وَالنِّسَاءِ وَالِّي هَذَا الْاِشَارَةُ بِقَوْلِهِ صَلَّى اللَّهُ

علیہ وسلم ان هذا الدین بدأ غریباً وسيعود كما بدا فطوبی للغرباء

(السیرۃ الحلبیۃ ج ۱ ص ۲۵۵)

”اس امر میں کوئی خفایہ نہیں کہ جب آپ مبعوث ہوئے تو آپ نے اسے مخفی رکھا اور لوگوں کو خفیہ دعوت دینے لگے تو عام اور کمزور لوگوں میں سے مردؤں اور عورتوں نے آپ کی اتباع کی، رسول اللہ صلی اللہ علیہ وسلم کے اس ارشاد میں اس طرف اشارہ ہے آپ نے فرمایا: ” بلاشبہ اس دین کی ابتداء اجنبیت سے ہوئی، اور عنقریب ابتداء والی حالت کی طرف لوٹ جائے گا، پس اسے ابتدائی زمانے میں قبول کرنے والوں کیلئے خوشخبری ہو۔“

حضرت بلال سابقین اولین میں سے تھے، اسلام قبول کرنے کے وقت عبد اللہ بن جدعان کے غلام تھے، ان کے آقا کے سونگام تھے۔ چونکہ نچلے طبقے سے تعلق رکھنے والے افراد خصوصاً غلام دعوت اسلام کی طرف زیادہ متوجہ ہو رہے تھے، اس لئے قریش نے غلاموں کو شہر سے باہر بھجوادیا تاکہ وہ اس نئی دعوت سے دور رہیں۔ امام نووی نچلے طبقے سے تعلق رکھنے والے افراد کے قبول اسلام کی وجہ بیان کرتے ہوئے لکھتے ہیں:

فلکون الاشراف یانفون من تقدم مثلهم عليهم والضعفاء لا یانفون فيسرعون
الى الانقياد واتباع الحق (شرح لصحیح مسلم کتاب الجهاد والسیر باب کتب
النبي صلی اللہ علیہ وسلم الی هرقل)

”کیونکہ بڑے لوگ اپنے بڑوں (آباء واجداد) کے اختیار کردہ (مذهب و عقائد) کی بنیاد پر انما پرستی کا شکار ہو جاتے ہیں جبکہ کمزور طبقے سے تعلق رکھنے والے اس طرح نہیں کرتے چنانچہ وہ جلد فرمانبرداری اور اتباع حق کی طرف آ جاتے ہیں۔“

بہر حال عبد اللہ بن جدعان نے بھی اپنے غلاموں کو شہر سے باہر بھیج دیا۔ جیسا کہ علامہ حلی
لکھتے ہیں:

”جب اللہ تعالیٰ نے رسول اللہ صلی اللہ علیہ وسلم کو مبعوث کیا تو انہیں مکہ سے اس خوف کی بنیان کاں دیا گیا کہ کہیں یہ اسلام نہ قبول کر لیں، سب کو تو باہر بھیج دیا گیا لیکن بلال کو نہ بھیجا گیا کیونکہ وہ اس کی بکریاں چرایا کرتے تھے۔“ (السیرۃ الحلبیۃ ج ۱ ص ۲۸۲)

حضرت بلال بکریاں چڑانے کے لئے مکہ میں رہ گئے تھے، اس لئے ان تک اسلام کی دعوت پہنچ گئی

اور وہ مسلمان ہو گئے، جس سے عبد اللہ بن جد عان جیسے لوگوں کے اپنے غلاموں کے اسلام سے متاثر ہو کر اسے قبول کرنے سے متعلق خدشات درست ثابت ہوئے اور وہ ایک غلام کو بھی اسلام سے دور رکھنے میں کامیاب نہ ہو سکے۔

سنّت اللہ یہی ہے کہ انقلابی عقائد و افکار اور دعوت کو ابتدائی ایام میں صحیح معنوں میں معاشرے کے عام اور نچلے طبقے سے تعلق رکھنے والے افراد قبول کرتے ہیں۔ چونکہ یہ طبقہ سیدھا سادہ، عقلی امور اور فلسفوں سے دور اور راجح ریاستی نظام کے ظلم و جبر کا شکار ہوتا ہے اس لئے وہ حق پر منی عقائد و افکار کو قبول کرنے میں تردود تذبذب میں نہیں پڑتا اور عدل و انصاف کو عملی اور یقینی طور پر پیش کرنے والے نظام کی پناہ میں آنا چاہتا ہے۔ اس کے برعکس بسا وفات سماجی و سیاسی اور اقتصادی طور پر اونچے طبقے سے تعلق رکھنے والے افراد خصوصاً جن کے راجح نظام سے بڑے بڑے مفادات وابستہ ہوتے ہیں وہ اس دعوت کو قبول نہیں کرتے بلکہ اس کی راہ میں رکاوٹیں کھڑی کر دیتے ہیں، پھر جب یہ دعوت ان رکاوٹوں کے باوجود نہ رکے تو ”دیکھو اور انتظار کرو“ کی پالیسی پر عمل پیرا ہوتے ہیں، پھر جب دعوت کا پڑا بھاری نظر آتا ہے اور کامیابیوں (فتحات) کا سلسلہ شروع ہوتا ہے تو اس میں شامل ہو جاتے ہیں تاکہ اپنے ذاتی مفادات کا بخوبی تحفظ کر سکیں۔

دعوت میں وسعت

جب داعی حق دعوت لے کر اٹھتا ہے تو بالکل شروع میں تو وہ اکیلا ہوتا ہے لیکن بتدربی لوگ اسے قبول کرتے ہیں تو دعوت کی اشاعت ہوتی ہے اور وہ پھیلتی جاتی ہے۔ ابن اسحاق روایت کرتے ہیں:

فلماً أسلم أبو بكر رضي الله عنه أظهر إسلامه و دعا إلى الله وإلى رسوله. و كان أبو بكر رجلاً مالفاً لقومه محبباً سهلاً، و كان أنسُب قريش لقريش وأعلم قريش بها، وبما كان فيها من خير و شر و كان رجالاً تاجرًا ذا خلقٍ و معروفٍ و كان رجال قومه يأتونه ويألفونه لغير واحد من الأمر لعلمه و تجارته و حسن مجالسته فجعل يدعوا إلى الله وإلى الإسلام من وثق به من قومه ممن يغشاه ويجلس إليه.

(السیرة لا بن هشام ج ۱ ص ۱۶۳)

”ابن اسحاق فرماتے ہیں کہ جب ابو بکر اسلام لائے تو انہوں نے اس کا اظہار کیا اور اللہ اور اس کے رسول کی طرف دعوت دی۔ ابو بکر اپنی قوم میں محبوب و نرم مزاج تھے، قریش کے (قبیلوں میں)

بڑے نسب والے اور ان کے نسب کے اچھے اور بڑے کو سب سے زیادہ جانے والے تھے، آپ تاجر، اچھے اخلاق کے مالک اور معروف آدمی تھے، آپ کی قوم کے لوگ آپ کے علم، تجارت اور اچھی صحبت کی وجہ سے آپ کے پاس آتے اور آپ سے محبت کرتے تھے، پس جو آدمی ان کے پاس آتے اور ان کے پاس بیٹھتے تو یہ ان میں سے قابل بھروسہ افراد کو اللہ اور اسلام کی طرف بلاتے۔“

حضرت ابو بکر الصدیقؓ کی گوناں گوں صفات اور اخلاقِ حمیدہ کی برکت سے دعوتِ اسلام کی زبردست اشاعت ہوئی اور رسول اللہ صلی اللہ علیہ وسلم کے بعد وہ اولین داعی اسلام ہیں جن کے ہاتھ پر بہت سے لوگوں نے اسلام قبول کیا۔

”جب اسلام آپ کا تو انہوں نے اس (کے قبول کرنے) کی طرف سبقت کی اور آپ سے محبت کرنے والے اور آپ کی طرف میلان رکھنے والی جماعت نے آپ کے ہاتھ پر اسلام قبول کیا چنانچہ عشرہ مبشرہ میں سے پانچ صحابہ نے آپ کے ہاتھ پر اسلام قبول کیا۔“

(اسد الغائب فی معرفة الصحابة ج ۳۰ ص ۳۱۰ ترجمہ ابو بکر الصدیق)

امام ابن کثیر فرماتے ہیں کہ قبول اسلام کے بعد ابو بکر رسول اللہ صلی اللہ علیہ وسلم کے ہاں سے چلے گئے اور شام کو عثمان بن عفیان، طلحہ بن عبید اللہ، زیر بن العوام، سعد ابن أبي وقاص کو دعوت دے کر آپ کی خدمت میں لائے تو انہوں نے اسلام قبول کر لیا۔ دوسرے دن عثمان بن مظعون، ابو عبیدہ بن الجراح، عبد الرحمن بن عوف، ابو سلمہ بن عبد الاسد، ارقم بن أبي ارقم رضی اللہ عنہم کو ساتھ لے آئے تو وہ بھی مسلمان ہو گئے۔ (السیرۃ لابن کثیر ج ۱، ص ۲۳۹، یضا خصائص العشرۃ الکرام البرۃ للزمشری ص ۲۷)

حضرت شاہ ولی اللہ محدث دہلویؒ فرماتے ہیں کہ ابو بکر کی کی دعوت پر عثمان، طلحہ وغیرہ مسلمان ہوئے، آگے لکھتے ہیں:

حصل بسبب ذلک للاسلام قوہ عظیمة (قرۃ العینین ص ۲۰)

”اس دعوت کے سبب سے اسلام کو عظیم قوت حاصل ہو گئی۔“

لوگوں کو مرکزِ دعوت لا یا جائے

جیسا کہ ذکر کیا جا چکا ہے کہ طلحہ بن عبید اللہ بصریؑ کے بازار میں تجارت کی غرض سے موجود تھے کہ ایک راہب نے رسول اللہ صلی اللہ علیہ وسلم کے ظہور کے بارے میں پوچھا اور بتایا کہ اسی مہینے میں ان کا ظہور ہو گا۔ طلحہ بن عبید اللہ جلدی جلدی مکہ پہنچے اور ابو بکرؓ کے پاس آئے تو

فخرج أبو بكر بطلحة فدخل به على رسول الله صلى الله عليه وسلم، فأسلم طلحة. (دلائل النبوة ج ۲، ص ۱۶۶)

”ابو بکر طلحہ کو لے کر رسول اللہ صلی اللہ علیہ وسلم کی خدمت میں حاضر ہوئے تو طلحہ نے اسلام قبول کر لیا۔“

اس واقعے سے یہ سبق متا ہے کہ اگرداعی سے دعوت اور قائدِ دعوت کے بارے میں استفسار کیا جائے تو نہ صرف وہ اس کی وضاحت کرے بلکہ سائل اور مخاطب کو اس بات پر بھی آمادہ کرے کہ وہ خود قائدِ دعوت کی خدمت میں حاضر ہو کر ان سے بالمشافہ دعوت سنے اور اپنے سوالات یا تحفظات کا اظہار کر کے اپنی تسلی کر لے۔ اسی سے یہ بھی معلوم ہوا کہ مخاطب کو مرکزِ دعوت لا یا جائے تاکہ وہ اس دعوت کو تسلی سے جان سکے وہاں مرکز کے ماحول اور ارکانِ دعوت کے حالات کا بھی مشاہدہ کرے۔

ماں کی بھوک ہڑتاں اور استقامت کا مظاہرہ

حضرت سعد بن ابی وقارؓ نے حضرت ابو بکر الصدیقؓ کی دعوت پر اسلام قبول کیا تھا، ان کی والدہ کو ان کے قبول اسلام کا علم ہوا تو انہوں نے ماں کی بھوک ہڑتاں پر اس سے مخاطب ہوتے ہوئے کہا:

تعلمين والله يا امه ولو كان لك مائة نفس تخرج نفساً نفساً ماتركت دين هذا النبي ﷺ فكلى ان شئت اولاً تأكلى . (السیرة الحلبية باب ذكر اول الناس ايماناً)

”اے اماں! آپ جانتی ہیں کہ اللہ کی قسم! اگر آپ کی سو جائیں ہوں اور وہ ایک ایک کر کے نکل رہی ہوں تب بھی میں اس نبی صلی اللہ علیہ وسلم کا دین نہیں چھوڑوں گا، آپ کی مرضی ہے کہاں کھائیں یا نہ کھائیں۔“

جب ان کی والدہ نے یہ صورت حال دیکھی تو کھانا کھا لیا۔ اس سے حضرت سعد بن ابی وقارؓ کی دین میں پختگی اور استقامت کا علم ہوتا ہے کہ انہوں نے ماں کی بھوک ہڑتاں کی پروانہ کی اور اپنے عقیدے پڑھ لئے رہے۔ حقیقت یہ ہے کہ جب داعی حق استقلال و استقامت کا مظاہرہ کرتا ہے تو مخالفین بھی عاجز آ جاتے ہیں اور بالآخر ہمارا مان لیتے ہیں جیسے سعد بن ابی وقارؓ کی والدہ نے بیٹے کی استقامت دیکھتے ہوئے بھوک ہڑتاں ختم کر دی اور کھانا کھا لیا۔

حضرت ابو عبیدہ بن الجراحؓ تو سابقین اولین میں سے تھے لیکن ان کے والد حالت کفر پر قائم رہے، غزوہ بدرا میں کفار کی طرف سے شریک ہوئے، اپنے فرزند سے آمنا سامنا ہوا تو ان سے مقابلے

کی ٹھان لی، ابو عبیدہ نظر انداز کرتے رہے۔ لیکن وہ بازنہ آئے آخر کار ابو عبیدہ نے مجبور ہو کر انہیں قتل کر دیا۔ (خصائص العشرۃ الکرام البرۃ ص ۱۵۹)

اس پر یہ آیت نازل ہوئی۔

لَا تَجِدُ فُؤَمَّاً يُؤْمِنُونَ بِاللَّهِ وَالْيَوْمِ الْآخِرِ يُؤَدُّونَ مِنْ حَادَّ اللَّهَ وَرَسُولَهُ
وَلَوْ كَانُوا آبَاءَهُمْ أَوْ أَبْنَاءَهُمْ أَوْ أَخْوَانَهُمْ أَوْ عَشِيرَتَهُمْ طَأْوَلَكَ كَتَبَ فِيْ قُلُوبِهِمْ
الإِيمَانَ وَأَيَّدَهُمْ بِرُوحٍ مِنْهُ طَوْلَدُ خَلْلُهُمْ جَنَّتٌ تُجْرَى مِنْ تَحْتِهَا الْأَنْهَرُ خَلِدِينَ
فِيهَا طَرِیقَ اللَّهِ عَنْهُمْ وَرَضُوا عَنْهُ طَأْوَلَكَ حِزْبُ اللَّهِ طَالَ حِزْبُ اللَّهِ هُمْ
المُفْلِحُونَ ۝ (المجادلة : ۲۲)

”تونہ پائے گا کسی قوم کو جو یقین رکھتے ہوں اللہ پر اور پچھلے دن پر کہ دوستی کریں ایسوں سے جو مخالف ہوئے اللہ کے اور اس کے رسول کے، خواہ وہ اپنے باپ ہوں یا اپنے بیٹے یا اپنے بھائی یا اپنے گھرانے کے۔ ان کے دلوں میں اللہ نے لکھ دیا ہے ایمان اور ان کی مدد کی ہے اپنی غیب کے فیض سے۔ اور داخل کریگا ان کو باغوں میں جن کے نیچے بہتی ہیں نہریں ہمیشہ رہیں ان میں۔ اللہ ان سے راضی اور وہ اس سے راضی۔ وہ لوگ ہیں گروہ اللہ کا۔ سنتا ہے جو گروہ ہے اللہ کا وہی مراد کو پہنچ۔“

سابقین اولین کی قربانیاں

خلفاءٰ اربعہ کے بعد صحابہ کرام رضی اللہ عنہم میں سے عشرہ مبشرہ کو جو مقام و مرتبہ اور فضیلت حاصل ہے وہ ان کی دین کے لئے قربانیوں اور مشقتیں جھیلنے کی وجہ سے ہے۔ ان کی دینِ اسلام کیلئے قربانیاں اور خدمات بھی بے شمار ہیں۔ تحفظِ دین اور اشتاعتِ اسلام میں ان کا کردار لازوال، مثالی اور تاریخی ہے۔ درج ذیل روایت سے ان کی کیفیت کا اندازہ ہوتا ہے حضرت سعید بن جبیر فرماتے ہیں:

كان مقام أبي بكر و عمر و عثمان و علي و طلحة والزبير و سعد
وعبد الرحمن ابن عوف و سعيد بن زيد كانوا امام رسول الله صلى الله عليه وسلم
في القتال وورائه في الصلاة۔ (اسد الغابہ ج ۲، ص ۳۸۹، ترجمہ سعید بن زید)

”حضرت سعید بن جبیر رضی اللہ عنہ فرماتے ہیں کہ ابو بکر، عمر، عثمان، علی، طلحہ، زبیر، سعد، عبد الرحمن بن عوف اور سعید بن زید (رضی اللہ عنہم) کا مقام و مرتبہ یہ تھا کہ وہ لڑائی میں رسول اللہ صلی اللہ علیہ وسلم کے آگے ہوتے تھے اور نماز میں آپ کے پیچھے کھڑے ہوتے تھے۔“

یعنی جب دین کیلئے قربانی اور خاتم الانبیاء صلی اللہ علیہ وسلم پر اپنی جانیں نچحاو کرنے کا موقع ہوتا تو یہ جلیل القدر حضرات آگے آگے ہوتے اور جہاد میں آپ کے سامنے ڈھال بنے ہوتے ہو تے اور جب نماز و اقتداء کا وقت ہوتا تو آپ کے پیچھے کھڑے ہوتے تھے۔

اس سے یہ معلوم ہوا کہ:

(الف) جب دعوت و تحریک کے لئے قربانی اور ایثار کا وقت ہو تو ارکانِ دعوت خصوصاً قائدِ دعوت کے ساتھ خصوصی تعلق رکھنے والے حضرات کو چاہیے کہ وہ اس میں پیش پیش رہیں اور ہر اول دستے کا کردار کریں اور پیچھے نہ رہیں۔

(ب) اسی طرح اقتداء و اتباع اور قائد کے حکم کی تعمیل کا وقت ہو تو بلا چون و چرا اسے بجالانا چاہئے اور جیسے مقتدی امام کے خلاف کر سکتا ہے اور نہ اس سے پس و پیش کر سکتا ہے، اسی طرح ارکانِ دعوت بھی قائدِ دعوت کے آگے ”سرِ تسلیم خم ہے جو مزاج یار میں آئے“ کی مجسم تصویر بنے ہوئے ہوں۔

سابقین اولین کے جذبات و احساسات

سابقین اولین نے رسول اللہ صلی اللہ علیہ وسلم کے ساتھ رہ کر آپ سے جو تعلیم و تربیت پائی تھی، اس کا نتیجہ تھا کہ وہ انتہائی ثابت قدم، وفا شعار، جذبہ ایثار سے سرشار اور ہر مشکل مرحلے میں رسول اللہ صلی اللہ علیہ وسلم اور دینِ اسلام کیلئے جانیں نچحاو کرنے والے تھے۔ حضرت صحیب رومی سابقین میں سے تھے، ان کے درجہ ذیل الفاظ سے سابقین اولین کے جذبات اور ان کی قربانیوں کی ایک جملہ نظر آتی ہے، فرماتے ہیں:

قالَ لَمْ يَشَهِدْ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ مَشْهَدًا قَطُّ إِلَّا كُنْتَ حَاضِرًا
وَلَمْ يَبَايِعْ بَيْعَةً إِلَّا كُنْتَ حَاضِرًا وَلَمْ يَسْرِسْرِيَّةً قَطُّ إِلَّا كُنْتَ حَاضِرًا هَا وَلَا غَزَا غَزَا
إِلَّا كُنْتَ فِيهَا عَنْ يَمِينِهِ أَوْ شَمَالِهِ وَمَا خَافَوْا إِمَامَهُمْ قَطُّ إِلَّا كُنْتَ إِمَامَهُمْ وَلَا
مَا وَرَأَهُمْ إِلَّا كُنْتَ وَرَائِهِمْ وَمَا جَعَلْتَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنِي وَبَيْنِ

العدوِّ قَطُّ حَتَّى تَوَفَّى۔ (الاصابہ فی تمییز الصحابہ ج ۲، ص ۱۹۶ ترجمہ صحیب)

”رسول اللہ صلی اللہ علیہ وسلم جس مقام میں بھی تشریف لے گئے میں بھی اس میں حاضر ہوا، آپ کے ہاتھ پر جب کبھی بیعت کی گئی، میں حاضرِ خدمت تھا، آپ صلی اللہ علیہ وسلم نے جو شکر بھیجا میں اس میں شرکیت تھا، جس غزوے میں آپ تشریف لے گئے میں اس میں آپ کے دامیں اور بائیں موجود

رہا، آپ کے آگے خطرہ محسوس کیا گیا تو میں آپ کے آگے موجود تھا، آپ کے پیچھے خطرہ محسوس کیا گیا تو میں آپ کے پیچھے موجود تھا، الغرض آپ صلی اللہ علیہ وسلم کی وفات تک میں آپ اور آپ کے دشمن کے درمیان حائل رہا۔“

نظریے کی وضاحت

اگرچہ یہ خفیہ دعوت کا زمانہ تھا تاہم رسول اللہ صلی اللہ علیہ وسلم جس کو دعوت دیتے اس پر اپنے عقائد و نظریات بالکل واضح بیان فرمادیتے تھے اور اس میں کسی قسم کا اختفاء نہیں کرتے تھے۔ خالد بن سعید بن العاص رضی اللہ عنہ چوتھے یا پانچویں مسلمان ہیں۔ انہوں نے خواب دیکھا کہ آگ کے کنارے کھڑے ہیں اور ان کے والد انہیں آگ میں گرانا چاہتے ہیں جبکہ رسول اللہ صلی اللہ علیہ وسلم انہیں کھینچ کر بچانے کی کوشش کر رہے ہیں۔ خواب دیکھنے کے بعد ابو بکر الصدیق سے ملاقات کی اور انہیں بتایا تو انہوں نے کہا:

”تمہارے ساتھ بھلائی کا ارادہ کیا گیا ہے، یہ اللہ کے رسول ہیں، ان کی اتباع کرو، اسلام اختیار کرو گے تو وہ تمہیں آگ میں گرنے سے بچائیں گے جبکہ تمہارا باپ تمہیں اس میں گرانا چاہتا ہے۔“ (الاستیعاب ج ۱۵۱ ترجمہ خالد بن سعید بن العاص)

چنانچہ ابو بکرؓ کی ترغیب پر رسول اللہ صلی اللہ علیہ وسلم کے پاس حاضر ہوئے اور عرض کیا اے محمد! آپ کس بات کی دعوت دیتے ہیں؟ آپ نے فرمایا:

”میں اللہ وحدہ لا شریک له کی طرف بلاتا ہوں اور یہ کہ محمد اس کے بندے اور رسول ہیں، تم پھر وہ کی عبادت چھوڑ دو، یہ پھر نہ سنتے ہیں نہ دیکھتے ہیں، نہ نقصان پہنچا سکتے ہیں اور نہ کوئی نفع دے سکتے ہیں اور نہ انہیں یہ معلوم ہے کہ کس نے ان کی عبادت کی ہے اور کس نے نہیں کی۔“

(دلائل النبوة ج ۲، ص ۱۷۳)

خالدؓ کہتے ہیں کہ میں نے عرض کیا کہ میں گواہی دیتا ہوں کہ اللہ ایک ہے اور آپ اس کے رسول برحق ہیں، یوں میں اسلام میں داخل ہو گیا۔ باپ کو جب میرے اسلام کا علم ہوا تو مجھے اس قدر مارا کہ سرزخی ہو گیا اور چھڑی کو میرے سر پر توڑ ڈالا، پھر کہا:

اتبعـت مـحمدـاً وـأـنـتـ تـرـى خـلـافـ قـوـمـهـ وـمـاجـاءـ منـ عـيـبـ آـلـهـتـهـمـ وـعـيـبـهـ مـنـ

مضى من آبائهم؟ (حیاة الصحابة ج ۱ ص ۳۳)

”تو نے محمد (صلی اللہ علیہ وسلم) کا اتباع کیا؟ جس نے ساری قوم کے خلاف کیا اور ہمارے معبودوں کو برا بھلا کہتا اور ہمارے آباؤ اجداد کی عیب جوئی کرتا ہے۔“

خالد کہتے ہیں، میں نے اپنے باپ سے کہا۔ واللہ! محمد صلی اللہ علیہ وسلم بالکل حق فرماتے ہیں۔ میری اس بات پر باپ کو اور بھی غصہ آگیا اور مجھے سخت سست کہا، گالیاں دیں اور کہا ”اے کہیں تو جہاں جانا چاہتا ہے چلا جا۔ واللہ میں تیرا کھانا پینا بند کر دوں گا۔“ خالد نے کہا:

ان منعی فان اللہ عز و جل یرزقنى ما عیش به۔ (ایضاً ص ۳۳)
”اگر تم کھانا بند کر دے گے تو اللہ عز و جل مجھ کو رزق عطا فرمائیں گے۔“

اس پر باپ نے مجھ کو اپنے گھر سے نکال دیا اور اپنے بیٹوں سے کہا کہ کوئی اس سے بات چیت نہ کرے اور جو اس سے بات کرے گا اس کے ساتھ بھی وہی معاملہ کیا جائے گا۔ خالد اپنے باپ کا گھر چھوڑ کر رسول اللہ صلی اللہ علیہ وسلم کے دری دلت پر آ پڑے، آپ خالد کا بہت اکرام فرماتے تھے۔

عمرو بن عبّہ السلمی ابتدائی زمانے میں اسلام لانے والوں میں سے ہیں (جیسا کہ ہم ذکر کر چکے ہیں کہ ان کا کہنا تھا کہ وہ اسلام قبول کرنے والے چوتھے آدمی ہیں) وہ فرماتے ہیں کہ میرے دل میں یہ بات آئی کہ بتوں کی عبادت باطل (عقیدہ) ہے، ایک آدمی نے مجھ سے یہ بات سنی تو اس نے کہا اے عمرو! مکہ میں ایک آدمی ہے وہ بھی یہی کہتا ہے جو تو کہتا ہے، فرماتے ہیں کہ میں کہ آیا اور ان کے بارے میں پوچھا تو مجھے بتایا گیا کہ وہ مخفی رہتے ہیں، رات کے وقت ہی آ کر وہ بیت اللہ کا طواف کرنے پر قادر ہیں۔ عمرو بن عبّہ فرماتے ہیں کہ میں نے کہا، آپ کیا ہیں؟ یعنی کس بات کی دعوت دیتے ہیں؟ آپ نے فرمایا: میں نبی ہوں۔ میں نے پوچھا نبی کیا ہوتا ہے؟ فرمایا:

رسول اللہ (اللہ کا بھیجا ہوا پیامبر)

میں نے کہا اللہ نے آپ کو رسول بنا کر بھیجا ہے؟ فرمایا ہاں۔ میں نے کہا کیا دے کر بھیجا ہے؟ فرمایا:
بأن يعبد الله وتكسر الأوثان، وتوصل الأرحام۔ (دلائل النبوة للبيهقي ج ۲، ص ۱۶۸)

”یہ کہ اللہ کی عبادت کی جائے، بتوں کو توڑ دیا جائے اور صدر جمی کی جائے۔“

حضرت خالد بن سعید اور عمرو بن عبّہ کے رسول اللہ صلی اللہ علیہ وسلم سے اسلام کے عقائد و افکار کے بارے میں سوالات اور آپ کی طرف سے واضح جوابات سے معلوم ہوتا ہے کہ داعی جس کو دعوت دے، یا اس سے اس کے افکار و نظریات کے بارے میں تحقیق حال کی نیت سے استفسار کیا جائے تو وہ

ان افکار و نظریات کو کھول بیان کر دے تاکہ مخاطب ان کو بخوبی سمجھ لے اور شرح صدر ہونے پر قبول کر لے۔

بنیادی اصول تبدیل نہیں ہوتے

رسول اللہ صلی اللہ علیہ وسلم نے ابتداء دعوت میں جن عقائد و نظریات کا اظہار کیا آخر تک انہی پر قائم رہے۔ مثلاً ابتداء دعوت میں حالت کفر و شرک میں مرنے والے اہل مکہ کے بارے میں بتایا کہ ایسے لوگوں کا نہ کانہ جہنم ہے۔ حقیقت یہ ہے کہ کسی بھی انقلابی دعوت یا تحریک کے بنیادی اصول کبھی بھی تبدیل نہیں ہوائے، کیونکہ ایک دائیٰ اور مفکر بڑے غور و فکر اور سوچ بچار کے بعد ان اصولوں کو اختیار کرتا ہے اور انہی کی بنیاد پر وہ انقلاب برپا کر کے نظام کی تبدیلی چاہتا ہے، اگر دائیٰ خود ان اصولوں سے نام نہاد مصلحت، حکمت اور حالات کے تقاضے کے تحت انحراف کر لے تو اس دعوت اور تحریک کا مقصد ہی فوت ہو جاتا اور اس کا جواز ختم ہو جاتا ہے۔ تاریخ اس بات کی شاہد ہے کہ جن تحریکوں اور دعوتوں نے آگے چل کر اپنے ہی اصولوں سے انحراف کیا بلکہ ان پر ضرب لگائی وہ کبھی بھی منزل مقصود تک نہ پہنچ سکیں بلکہ اس انحراف کے انتہائی منفی اثرات سامنے آئے۔ انقلابی فکر کھنے والے حضرات میں مالیوسی و ناما میدی پیدا ہوئی اور ان کے ذہنوں میں یہ تصور جڑ پکڑنے لگا کہ نہ تو کامیاب تحریک چلانا ممکن ہے اور نہ کامیاب اور مخلص انقلابی قیادت اسلامی انقلاب کی راہ ہموار کرنے کے لئے منظر عام پر آ کر امت کی قیادت و رہنمائی کر سکتی ہے۔

مخالفین کی یہ کوشش ہوتی ہے کہ ارباب دعوت کو ان کے راستے، مشن اور کاز سے ہٹایا جائے اور ان کے بارے میں کوئی ایسی بات تلاش کی جائے جس کے ذریعے عوام میں ان کے خلاف منفی پروپیگنڈہ کیا جاسکے، اس میں سب سے اہم بات ارباب دعوت کا اپنے اصولوں پر عمل درآمد کرنا یا اس سے انحراف کرنا ہے۔ اگر ارباب دعوت اپنے ہی طے کردہ اصولوں سے عملی طور پر منحرف ہو جائیں تو اس بات کا عوام میں پروپیگنڈہ کر کے دعوت و تحریک کو بد نام اور ناکام بنانا مخالفین کے با میں ہاتھ کا کھیل ہوتا ہے، لہذا امیر دعوت اور مرکزی قیادت کو اس حوالے سے انتہائی محتاط رہنا چاہئے کہ کہیں بھی اور کبھی بھی دعوت و تحریک کے بنیادی نظریات اور اصولوں کی خلاف ورزی نہ ہونے پائے، ارکان دعوت کی اس حوالے سے خوب ذہن سازی اور تربیت کی جائے۔

ارباب دعوت سیرت کا یہ پہلو ہمیشہ مد نظر رکھیں کہ دعوت کی وسعت، مقبولیت، ترقی اور تیز رفتاری

کے لئے نظریات اور اصولوں کو پس پشت نہیں ڈالا جاسکتا۔ اگر کوئی فرد، گروہ یا جماعت ایسی شرائط کے ساتھ دعوت قبول کرتی ہے جس سے اصولوں پر زد پڑتی ہو تو اسے ہرگز قبول نہ کیا جائے، ارکان دعوت کی تعداد میں اضافے کی امید اور لمحہ پر نظریات اور اصولوں کی قربانی نہیں دی جاسکتی۔ ایسے لوگوں پر واضح کر دیا جائے کہ تم دعوت قبول کرو یا نہ کرو لیکن نظریات اور اصولوں کو ترک نہیں کیا جاسکتا ہے۔ لہذا جن بنیادی اصولوں پر ایک انقلابی دعوت اور تحریک کی بنیاد رکھی جائے اسے پایہ تکمیل تک پہنچانے اور اس کے بعد تک ان پر استقامت کے ساتھ ڈٹے رہنا چاہئے اور ان سے سرموناخاف نہ کرنا چاہئے۔ اسی صورت میں تبدیلی اور انقلاب لانا ممکن ہے۔

جماعت کا وجود

جب داعی دعوت لے کر اٹھتا ہے تو وہ اکیلا ہوتا ہے لیکن بذریعہ اس دعوت کو قبول کرنے کا سلسلہ شروع ہو جاتا ہے اور ایک عرصے بعد اس قدر لوگ اس دعوت پر اکٹھے ہو جاتے ہیں کہ انہیں ”جماعت“ کہا جاسکتا ہے۔ بعثت کے بعد تین سال کے عرصے میں معتدہ افراد اسلام قبول کر چکے تھے، چنانچہ سابقین اولین کم خنثیز کردہ کے بعد ابن ہشام لکھتے ہیں:

ثُمَّ دَخَلَ النَّاسُ فِي الْإِسْلَامِ أَرْسَالًا مِنَ الرِّجَالِ وَالنِّسَاءِ حَتَّى فَشَادَ كَرِ الْإِسْلَامُ
بِمَكَّةَ وَتَحْدَثَ بِهِ ثُمَّ إِنَّ اللَّهَ عَزَّ وَجَلَّ أَمْرَ رَسُولِ اللَّهِ صَلَّى اللَّهُ عَلَيْهِ وَاٰلِهِ وَسَلَّمَ إِنْ يَصْدِعَ بِمَا جَاءَهُ مِنْهُ
وَإِنْ يَبَدِّلِ النَّاسَ بِأَمْرِهِ وَإِنْ يَدْعُو إِلَيْهِ (ابن هشام ج ۱، ص ۱۶۸)

”پھر لوگوں میں سے مردوں اور عورتوں کی جماعتیں اسلام میں داخل ہوئیں یہاں تک کہ مکہ میں اسلام کا ذکر پھیل گیا اور اس سے متعلق باتیں کی جانے لگیں پھر اللہ عز وجل نے رسول اللہ صلی اللہ علیہ وسلم کو اس کے اظہار کا حکم دیا اور یہ کہ لوگوں میں اس کا اعلان کر دیں اور انہیں دعوت دیں۔“

کم سے کم جماعت

ویسے تو عام طور پر ”ایک نظریہ اور مقصد پر متفق اور اس کے حصول کے لئے منظم طور پر کوشش افراد“ کوہی جماعت کہا جاتا ہے اور عام طور پر اس کا اطلاق اچھی خاصی تعداد پر کیا جاتا ہے لیکن حقیقت حال یہ ہے کہ جماعت کی کوئی تعداد متعین نہیں ہے۔ لاکھوں، ہزاروں افراد کو بھی جماعت کہا جاسکتا ہے اور محض دو افراد کو بھی۔ داعی اول کی دعوت کو اگر ایک آدمی بھی قبول کر لیتا ہے اور وہ اس مقصد کو اپنامقصد زندگی بنا کر اس کی دعوت شروع کر دیتا ہے تو یہ بھی جماعت ہی کہلاتے گی، جیسا کہ حافظ

ابن حجر عسقلانی، ابو امامہ سے روایت کرتے ہیں کہ ایک آدمی مسجد میں داخل ہوا تو نبی کریم صلی اللہ علیہ وسلم نے فرمایا ”کیا کوئی آدمی اس پر صدقہ کرے گا کہ وہ اس کے ساتھ نماز پڑھے؟ ایک آدمی کھڑا ہوا اور اس کے ساتھ نماز پڑھی تو رسول اللہ صلی اللہ علیہ وسلم نے فرمایا:

هذه الجماعة وهؤلاء الجماعة. (المطالب العالیہ ج ۱، ص ۱۱۰)

”یہ جماعت ہے اور وہ لوگ جماعت (کے اركان) ہیں۔“

اس سے یہ واضح ہوا کہ دو افراد جب وہ تابع اور متبع (امیر اور مامور) کی دینیت رکھتے ہوں تو اس پر جماعت کا اطلاق کیا جاسکتا ہے اور ان افراد کے بارے میں کہا جاسکتا ہے کہ یہ اس جماعت کے اركان ہیں۔

جماعت کا اظہار ضروری نہیں

جب جماعت وجود میں آچکی تو اس کا اظہار ضروری نہیں ہوتا بلکہ ابتدائی زمانے میں تو اسے مخفی رکھنا ہی دعوت کے لئے مفید اور کار آمد ہوتا ہے کیونکہ اس وقت چونکہ دعوت کی زیادہ اشاعت نہیں ہوئی ہوتی اور اس کے اظہار کے لئے فضاساز گار نہیں ہوتی اس لئے مصلحت کا تقاضا یہی ہوتا ہے کہ اس مختصر جماعت کا اظہار نہ کیا جائے، البتہ دعوت کا کام جاری و ساری رہے اور اس میں کسی قسم کی کمی، کوتاہی یا سستی و کاملی نہ کی جائے، علامہ حلی لکھتے ہیں:

ان القهر إنما ينافي اظهار الجماعة لا فعلها (السیرة الحلبیہ ج ۱، ص ۲۵۹)

”ختی اور شدت جماعت کے اظہار کے تو منافی ہے لیکن اس کے فعل (عملی کام) کے منافی نہیں ہے۔“

فعلِ جماعت اور اظہارِ جماعت میں فرق

اس سے یہ واضح ہوتا ہے کہ ”فعلِ جماعت“ اور ”اظہارِ جماعت“ دو الگ الگ چیزیں ہیں۔ اگر جماعت وجود میں آجائے تو اس کا اظہار ضروری نہیں ہے بلکہ حکمت و مصلحت کے تحت ایک مدت تک اسے مخفی رکھا جاسکتا ہے کیونکہ جب ایک انقلابی دعوت منظر عام پر آتی ہے۔ دعوت کے ابتدائی زمانے میں چونکہ اس کی زیادہ اشاعت نہیں ہوتی اور اس کو قبول کرنے والے افراد کم اور مخالفت کرنے والے زیادہ ہوتے ہیں، اس لئے اس قلیل اور محدود جماعت کا اظہار کیا جائے تو اس کے اركان کیلئے مسائل و مشکلات میں اضافہ ہو جاتا ہے جو ان کے لئے ناقابل برداشت ہوتے ہیں دراصل جس طبقے

کے عقائد و افکار اور، مروج نظام سے وابستہ سیاسی و اقتصادی مفادات پر ضرب پڑتی اور مستقبل تاریک ہوتا نظر آتا ہے تو وہ اس کے درپے ہو جاتے ہیں اور اپنے شدید ر عمل کا اظہار کرتے ہوئے داعیوں پر جبر و شدودھاتے ہیں، اس نے حکمت کا تقاضا بھی ہوتا ہے کہ دعوت کا کام تو جاری رہے البتہ بحیثیت جماعت اس کا اظہار نہ کیا جائے اور انتظار کیا جائے، پھر مناسب وقت پر اس کا اظہار کیا جائے۔

اس نے ابتدائی ایام میں اسے مخفی رکھا جاتا ہے اور اس کا اظہار نہیں کیا جاتا لیکن اس کا یہ مطلب ہرگز نہیں ہوتا کہ ”حالات کے ناسازگار“ ہونے اور مخالفین کے ”شدید ر عمل اور مخالفت“ کے پیش نظر دعوت کو ترک کر دیا جائے اور ہاتھ پر ہاتھ رکھ کر حالات کے سازگار ہونے کا انتظار کیا جائے، نہیں بلکہ حالات ناسازگار ہونے اور مخالفین کے شدید ر عمل اور مخالفت کے یقینی امکان کے باوجود اظہار جماعت کے بغیر دعوت اور جماعتی کام کو جاری رکھا جا سکتا ہے۔

تاریخ اس بات کی شاہد ہے کہ بہت سی دعوتوں اور تحریکوں پر مخالفین خصوصاً صاحبانِ اختیار و اقتدار کی طرف سے پابندیاں لگادی گئیں اور اربابِ دعوت و تحریک کے لئے زمین ٹنگ کر دی گئی تو وہ ہاتھ پاؤں توڑ کر بیٹھنہیں رہے بلکہ انہوں نے ”زیریز میں“ یا کسی دوسری متبادل ترتیب یا نظم کے ساتھ اپنی دعوت اور جماعتی کام کو جاری رکھا، پھر جب ظلم و جبر کے بادل چھٹ گئے تو دوبارہ اظہارِ جماعت کے ساتھ زور و شور سے کام شروع کر دیا گیا۔ الغرض ایک انقلابی دعوت بھی رکتی ہے اور نہ اربابِ دعوت تھکتے اور حالات سے مایوس ہوتے ہیں بلکہ وہ ہر قسم کے حالات میں اپنی دعوت جاری رکھتے ہیں، کبھی ”اظہارِ جماعت“ کے بغیر اور کبھی اظہارِ جماعت کے ساتھ۔

دعوت خاصہ کے زمانے میں تصادم سے گریز

دعوت چونکہ مسلسل جاری رہی اس نے کافی سلیم الفطرت حضرات نے اسلام قبول کر لیا اور ایک مختصر جماعت قائم ہو گئی تھی لیکن جیسا کہ ذکر کیا جا چکا ہے کہ دعوت کی طرح عبادت بھی خفیہ کی جاتی تھی اور صحابہ کرامؐ گھائیوں میں جا کر چھپ کر نماز ادا کرتے تھے، چنانچہ ایک مرتبہ صحابہ کرام نماز پڑھ رہے تھے کہ مشرکین نے دیکھ لیا تو اس پر اپنا شدید ر عمل ظاہر کرتے ہوئے صحابہ کرامؐ کے ساتھ لڑائی شروع کر دی، جس کے دوران حضرت سعد بن ابی و قاصؐ نے ایک مشرک کو جانور کی ہڈی انھا کر ماری جس سے وہ زخمی ہو گیا۔ یہ پہلا خون تھا جو اسلام میں گرا یا گیا۔ اس واقعہ کے بعد آپ صلی اللہ علیہ وسلم اپنی جماعت کو لے کر دارالارقم میں مقیم ہو گئے۔

ثم دخل صلی اللہ علیہ وسلم واصحابہ مستخفین فی دار الارقم بعد هذه الواقعۃ. فان جماعة اسلموا قبل دخوله صلی اللہ علیہ وسلم دارالارقم.

(السیرۃ الحلبیۃ ج ۱ ص ۲۶۹)

”پھر نبی کریم صلی اللہ علیہ وسلم اور آپ کے صحابہ کرام اس واقعہ کے بعد خفیہ طور پر دارارقم میں داخل ہو گئے۔ اس لئے کہ ایک جماعت دارارقم میں داخل ہونے سے پہلے ہی اسلام قبول کر چکی تھی۔“ رسول اللہ صلی اللہ علیہ وسلم حالات کا ادراک کرتے ہوئے اپنی جماعت کو لے کر خفیہ طور پر دارارقم میں مقیم ہو گئے کیونکہ مذکورہ واقعہ کے بعد اہل اسلام اور مشرکین کے درمیان تصادم کا خطرہ پیدا ہو گیا تھا۔ چونکہ تصادم ولڑائی اور جوابی کارروائی کا ابھی وقت نہیں آیا تھا اور نہ مسلمانوں کو اس کی اجازت تھی بلکہ انہیں عفو و درگذر اور پہلو تھی کرنے اور ہاتھ نہ اٹھانے کا حکم تھا اس لئے اس جماعت کو خفیہ مقام پر مقیم رکھنا اور تصادم و تشدد سے بچنا ضروری تھا جس پر آپ صلی اللہ علیہ وسلم نے عمل درآمد فرمایا۔

مرکز میں تعلیم و تربیت

دارالارقم میں قیام کے کئی مقاصد تھے۔ یعنی اپنے صحابہؓ کا ایک مقررہ جگہ پر اجتماع، صحابہؓ میں نظم و ضبط پیدا کرنا وغیرہ، تاہم سب سے بڑا مقصد ان کی فکری و عملی تعلیم و تربیت کا نظم قائم کرنا تھا، تاکہ آئندہ جب اس دعوت کا اظہار اور کھلم کھلا اعلان کیا جائے تو یہ ارکان نظریاتی و عملی طور پر ثابت قدمی کا مظاہرہ کریں، ان کے پاؤں میں کسی قسم کی لغزش نہ آنے پائے۔ اور وہ تعلیم و تربیت پانے کے بعد اس دعوت کی بطریق احسن اشاعت و تبلیغ کر سکیں۔

فكان صلی اللہ علیہ وسلم واصحابہ یقیمون الصلوة بدارالارقم ويعبدون الله تعالى فیها الی ان امره الله تعالى بااظهار الدین۔ (السیرۃ الحلبیۃ ج ۱ ص ۲۷۰)

”رسول اللہ صلی اللہ علیہ وسلم اور آپ کے صحابہؓ دارارقم میں نماز قائم کرتے اور اللہ تعالیٰ کی عبادات کیا کرتے تھے یہاں تک کہ اللہ تعالیٰ نے آپ کو دین کے کھلم کھلا اظہار کا حکم فرمایا۔“

دعوت عامہ، اظہار دعوت

رسول اللہ صلی اللہ علیہ وسلم صحابہ کرام سمیت دارالارقم میں ہی مقیم تھے اور تعلیم و تربیت کا سلسلہ جاری تھا کہ اظہار دعوت اور کھلم کھلا اعلانِ توحید کا حکم نازل ہوا۔ جیسا کہ علامہ حلی لکھتے ہیں:

”یہ سیاق اس بات کی دلیل ہے کہ رسول اللہ صلی اللہ علیہ وسلم اور آپ کے صحابہ کرام دارارقم میں

خفیہ طور پر مقیم ربے یہاں تک کہ آپ صلی اللہ علیہ وسلم نے چوتھے سال میں دعوت کا حکم کھلا اظہار اور اعلان کیا۔^۱ (السیرۃ الحلبیۃ ج ۱، ص ۲۷۰)

حضرت مخدوم محمد باشم تھاموئی اظہار دعوت کے حکم سے متعلق لکھتے ہیں:

وَفِيهَا وَقَبْلُهُ بَعْدَ مَضِيِّ ثَلَاثَ سَنَّينَ مِنَ الْبَعْثَةِ وَدُخُولِ السَّنَةِ الرَّابِعَةِ أَمْرَ اللَّهِ عَزَّ وَجَلَّ رَسُولُ اللَّهِ صَلَّى اللَّهُ عَلَيْهِ وَسَلَّمَ بِإِظْهَارِ دُعَوَةِ الْإِسْلَامِ وَأَنْزَلَ فِي ذَلِكَ قَوْلَهُ «فَاضْدَعْ بِمَا تُؤْمِنْ وَاعْرُضْ عَنِ الْمُشْرِكِينَ» وَكَانَ قَبْلَ ذَلِكَ يَدْعُو النَّاسَ سَرًا مُسْتَخْفِيًّا خَوْفًا مِنْ أَعْدَائِهِ الْمُشْرِكِينَ. (بَذْلُ الْقُوَّةِ ص ۱۶)

”تیرے سال میں اور بعض کے نزدیک تین سال گزرنے کے بعد اور چوتھے سال کے شروع ہونے کے ساتھ اللہ عزوجل نے رسول اللہ صلی اللہ علیہ وسلم کو دعوت اسلام کے اظہار کا حکم دیا اور اس بارے میں یہ آیت نازل فرمائی۔ جس چیز کا آپ کو حکم دیا گیا ہے آپ اس کا اظہار کر دیجئے اور مشرکین سے اعراض اور درگذر کیجئے، اس سے قبل آپ اپنے دشمنوں یعنی مشرکین کے خوف کی وجہ سے خفیہ طور پر لوگوں کو دعوت دیتے تھے۔“

مذکورہ بالا آیت کے تحت علامہ معین کاشفی لکھتے ہیں:

يعني وقت آن آمد کہ اسلام را آشکار آنی و دعوت خلق ظاہر گردانی و قرآن بآواز بلند بخوانی و خود راز کافران فارغ داری کہ ما شرایشان از تو باز داشتیم۔ (معارج النبوة في مدارج النبوة رکن سوم ص ۱۸)

”مطلوب یہ ہے کہ اب وقت آپ کا ہے کہ آپ اسلام کو ظاہر کر دیجئے، لوگوں کو دعوت دینے کے معاملے کا اظہار کر دیجئے اور قرآن بآواز بلند پڑھیئے اور اپنے آپ کو کفار سے دور رکھیئے ہم ان کے شر سے آپ کو محفوظ رکھیں گے۔“

امام قرطبی مذکورہ آیت کی تفسیر میں لکھتے ہیں:

اَي فِرَقٍ جَمِعُهُمْ وَكَلَمَتُهُمْ بَأْنُ تَدْعُوهُمْ إِلَى التَّوْحِيدِ فَإِنَّهُمْ يَتَفَرَّقُونَ بَأْنِ يَجِيبُ الْبَعْضُ فَيَرْجِعُ الصَّدْعَ عَلَى هَذَا إِلَى صَدْعِ جَمَاعَةِ الْكُفَّارِ۔ (قرطبی جزء، ص ۵۷)

”آپ ان کی جماعت اور جمیعت میں تفریق پیدا کر دیجئے اس طرح کہ انہیں توحید کی دعوت دیجئے تو وہ متفرق ہو جائیں گے، اس طرح کہ بعض تو اس دعوت کو قبول کر لیں گے اور بعض قبول نہ کریں گے اس طرح یہ تفریق کفار کی جماعت کی طرف ہی لوٹے گی۔“

جب حق کی آواز لگتی ہے تو لامحہ سلیم الفطرت اور حق کے متأثر افراد اسے بتدریج قبول کرتے جاتے ہیں، اس طرح رفتہ رفتہ دعوت حق کو قبول کرنے والوں کی ایک الگ جماعت بن جاتی ہے اور یوں لوگ و گروہوں میں تقسیم ہو جاتے ہیں اور ان کی جمیعت منتشر ہو جاتی ہے۔ ایک دعوت کو قبول کرنے والا اور دوسرا اس کی مخالفت کرنے والا۔ مخالفین کو جہاں دوسرے مسائل پیش آتے ہیں وہاں انہیں سب سے زیادہ پریشانی اپنی جمیعت کے ٹوٹنے پر لاحق ہوتی ہے، پھر اس پریشانی میں اس وقت اضافہ ہوتا جاتا ہے جب وہ دیکھتے ہیں کہ دعوت قبول کرنے والے افراد کی تعداد میں روز بروز اضافہ ہو رہا ہے اور یہ جماعت مضبوط ہوتی جا رہی ہے۔ یہی وجہ ہے کہ قریش کے اپنی جمیعت کے ٹوٹنے کا بار بار ذکر کرتے تھے جیسا کہ آگے آئے گا۔

امام ابن جوزی آیت "فَاصْدِعْ بِمَا تُؤْمِنُ" کے تحت لکھتے ہیں:

قال موسیٰ بن عبیدة ما زال رسول الله صلی اللہ علیہ وسلم مستخفیاً حتی نزلت هذه الآية فخرج هو واصحابه. (زاد المیسر جز ۳، ص ۳۲۰)
”موسیٰ بن عبیدہ فرماتے ہیں کہ رسول اللہ صلی اللہ علیہ وسلم مخفی (دعوت دیتے) رہے یہاں تک کہ یہ آیت نازل ہوئی تو آپ کے اصحاب باہر نکلے (اور اعلانیہ دعوت دینے لگے)۔“

اس سے یہ معلوم ہوا کہ ایک عرصے تک دعوت خاصہ دینے کے بعد جب اظہارِ دعوت کے لئے راہ ہموار ہو جائے تو قائدِ دعوت اور ارکانِ دعوت اس دعوت کو لے کر اٹھ کھڑے ہوں اور زور و شور کے ساتھ انفرادی اور اجتماعی ہر دو صورتوں میں دعوت کے سلسلے کو جاری رکھیں اور حسب استطاعت اپنی صلاحیتیں اس کے لئے صرف کر دیں۔

مخالفین کی بالکل پرواہ نہ کی جائے

جب دائیٰ دعوت حقہ لے کر اٹھتا ہے اور سلیم الفطرت افراد اسے قبول کرنا شروع کر دیتے ہیں تو یہ چیز باطل عقائد رکھنے والی اقوام، جماعتوں اور گروہوں کیلئے قابل قبول نہیں ہوتی چنانچہ ان کی طرف سے شدید رد عمل سامنے آتا ہے اور مخالفت شروع ہو جاتی ہے۔ اس وقت دائیٰ کو کیا طرز عمل اختیار کرنا اور کون سا اصول اپنانا چاہئے، ملاحظہ ہو علامہ آلوسی (أَغْرِضْ عَنِ الْمُشْرِكِينَ) (مشرکین سے اعراض کیجئے) کی تفسیر میں لکھتے ہیں:

ای لا تلتفت الی ما یقولون ولا تبال بهم (روح المعانی ج ۱۳، ص ۸۵، ۸۶)

”یعنی وہ جو کچھ کہتے ہیں اس کی طرف توجہ نہ کیجئے اور نہ ان کی پرواہ کیجئے۔“

داعی کو شروعِ دن سے یہ معلوم ہونا چاہئے اور یہ تصور اس کے ذہن میں واضح ہونا چاہئے کہ اس نے جس دعوت اور عقائد اوفکار کو قبول کیا ہے، مخالفین کی طرف سے اس دعوت اور اس کے حاملِ داعی کی شدید مخالفت کی جائے گی اور کئی مسائل و مصائب پیش آسکتے ہیں، لہذا ان حالات کے لئے پہلے سے ذہنی و جسمانی طور پر تیار ہونا ہوگا اور ہر قسم کے حالات کا مقابلہ کرنا ہوگا۔ یہی وجہ ہے کہ خاتم الانبیاء صلی اللہ علیہ وسلم کو اظہارِ دعوت کے حکم کے ساتھ اس بات کا بھی حکم دیا جا رہا ہے کہ آپ کو انواع و اقسام کی مخالفانہ باتوں اور طعن و تشنج کا سامنا کرنا ہوگا لیکن آپ نے ”اعراض“ (پہلو تہی) کے اصول پر عمل پیرا ہوتے ہوئے اپنے کام میں لگے رہنا ہے اور ان کی باتوں کافی الحال کوئی جواب نہیں دینا کیونکہ اس طرح مخالفین کے سوالات اور اعتراضات کے جواب درجواب کا سلسلہ شروع ہو جائے گا تو مناظرہ و مجادله میں وقت صرف ہو جائے گا اور اصل دعوت رہ جائے گی جبکہ مخالفین کی تو یہی خواہش ہوتی ہے کہ داعی حق کو مناظرہ و مباحثہ میں الجھاد یا جائے تاکہ اس کی اصل دعوت اور افکار و نظریات لوگوں تک نہ پہنچ سکیں۔

بعثتِ خاصہ و عامہ

اگرچہ رسول اللہ صلی اللہ علیہ وسلم پوری انسانیت کے لئے نبی ہیں لیکن خصوصی طور پر آپ کی نبوت قریش سے شروع ہوتی ہے اور آپ کو سب سے پہلے اپنی قوم کو ہی دعوت دینے کا حکم دیا گیا۔ ابن کثیر روایت کرتے ہیں کہ آپ صلی اللہ علیہ وسلم نے قریش سے خطاب کرتے ہوئے فرمایا:

یا بني عبد المطلب اني بعثت اليكم خاصة و الى الناس عامه۔ (ابن کثیر ۳۵۰)

”اے بنو عبد المطلب! مجھے آپ کی طرف خصوصی طور پر اور تمام انسانوں کی طرف عمومی طور پر مبعوث کیا گیا ہے۔“

قریبی لوگوں سے دعوت کی ابتداء

آیت ”فَاصْدَعْ“ کے متصل بعد حضرت مخدوم محمد ہاشمؒ نے آیت ”وَأَنذِرْ عَشِيرَتَكَ الْأَقْرَبِينَ“ کے نزول اور آپ کے صفا پہاڑی پر چڑھ کر اپنے قبیلے کو دعوت دینے کا ذکر کیا ہے جس سے یہ معلوم ہوا ہے کہ فَاصْدَعْ بِمَا تُؤْمِرُ کی پہلی صورت یا شکل یا مرحلہ وَأَنذِرْ عَشِيرَتَكَ الْأَقْرَبِينَ ہے، واللہ اعلم بالصواب، اسی طرح ابن ہشامؒ نے بھی فَاصْدَعْ لَخْ کے متصل بعد وَأَنذِرْ

عشیر تک الاقربین کا ذکر کیا ہے چنانچہ وہ لکھتے ہیں:

وَكَانَ بَيْنَ مَا أَخْفَى رَسُولُ اللَّهِ صَلَّى اللَّهُ عَلَيْهِ وَسَلَّمَ امْرُهُ وَاسْتَرْبَهُ إِلَيْهِ إِنَّ اللَّهَ تَعَالَى لَهُ

الْحُكْمُ بِمَا تُؤْمِنُ وَأَغْرِضُ عَنِ الْمُشْرِكِينَ》 (الحجر: ٩٣) وَقَالَ تَعَالَى 《وَإِنَّدْرِ

عَشِيرَتَ الْأَقْرَبِينَ وَأَخْفِضْ جَنَاحَكَ لِمَنِ اتَّبَعَكَ مِنَ الْمُؤْمِنِينَ》 (الشعراء: ٢١٣، ٢١٤) (السیرة لابن هشام ج ١، ١٢٨)

”مجھے جو روایت پہنچی ہے اس کے مطابق رسول اللہ صلی اللہ علیہ وسلم نے اپنی دعوت کو خفی رکھا یہاں تک کہ اللہ تعالیٰ نے اس کے اظہار کا حکم دیا بعثت سے لے کر اظہار تک اس کے درمیان تین سال کا عرصہ ہے۔ اس کے بعد اللہ تعالیٰ نے فرمایا ”پس جو حکم تم کو (خدا کی طرف سے ملا ہے وہ لوگوں کو شادو اور مشرکوں کا (ذرا) خیال نہ کرو۔“ اور فرمایا ”اور اپنے قریب کے رشتہ داروں کو ذر شادو اور جو مومن تھہارے پیرو ہو گئے ہیں ان سے متواضع پیش آو۔“

قریبی لوگوں سے دعوت کی ابتداء کی وجہ

دعوت عامہ کی قریبی لوگوں سے ابتدأ کرنا اور بتدرج اسے دوسرا لوگوں تک وسعت دینے کی وجہ یہ ہے کہ قریبی لوگ ہی داعی کے اخلاق و اطوار اور طرز زندگی کو بہتر طور پر جانتے ہیں۔ اگر دعوت شروع کرنے سے قبل یادعوت کے دوران وہ اس سے متاثر ہیں تو وہ اس کی دعوت کو آسانی قبول کرنے پر آمادہ ہو جاتے ہیں۔ دوسرا ان کے اور داعی کے درمیان اجنبیت نہیں ہوتی اور انہیں مخاطب کرنا داعی کے لئے مشکل نہیں ہوتا، تیرے اگر وہ مخالفانہ رد عمل کا اظہار کرتے بھی ہیں تو اس قدر نہیں ہوتا جس قدر اجنبی لوگوں کی جانب سے اس کا امکان ہوتا ہے بلکہ بیشتر لوگ رشتہ داری، قوم، برادری اور دوستی اور میل جوں کی وجہ سے بھی داعی کی بات سے صرف نظر کرتے ہیں اور کچھ لوگ ایسے بھی سامنے آتے ہیں جو دعوت قبول نہ کرنے کے باوجود داعی کی اخلاقی حمایت کرتے، اس کا دفاع کرتے اور اسے مخالفین کے جبر و تشدد سے بچانے کی کوشش کرتے ہیں۔

ان امور کے بر عکس دیگر اقوام اور گروہوں کے سامنے داعی کی زندگی کا نقشہ ہوتا ہے اور نہ وہ اس کے اخلاق و اطوار سے واقف ہوتے ہیں۔ دوسرا ان کے اور داعی کے درمیان اجنبیت کی دیوار بھی حائل ہوتی ہے اس لئے وہ اس کی بات پر اعتماد کرنے کے لئے آسانی تیار نہیں ہوتے بلکہ وہ داعی کے

قریبی لوگوں اور دوست و احباب کی طرف سے داعی کے بارے میں اختیار کیے جانے والے طرزِ عمل کو سامنے رکھتے ہیں اور بسا اوقات اسی کے مطابق ردِ عمل کا اظہار کرتے ہیں جیسا کہ آئے گا کہ جب رسول اللہ صلی اللہ علیہ وسلم ایامِ حج کے دوران قبائل عرب کو دعوت دیتے اور ابو لهب اور دیگر مشرکین کے آپ کے خلاف منفی پروپیگنڈہ کرتے اور لوگوں کو آپ کی دعوت قبول کرنے سے منع کرتے تو یہ قبائل رسول اللہ صلی اللہ علیہ وسلم کی دعوت کے جواب میں کہتے تھے:

اسرتک و عشیرتک اعلم بک حیث لم یتبعوك. (زاد المعاد ج ۳ ص ۳۹)
”تمہارا خاندان اور قبیلہ تمہارے بارے میں بہتر طور پر جانتا ہے اور انہوں نے تو تمہاری پیروی نہیں کی۔“

اسی طرح امام تیہقی روایت کرتے ہیں کہ لوگ ایک دوسرے سے کہتے تھے:

قوم الرجل أعلم به أترون أن رجلًا يصلحنا وقد أفسد قومه ولفظوه.

(دلائل النبوة للبيهقي ج ۲، ص ۳۱۳)

”ہر آدمی کو اس کی قوم کے افراد ہی بخوبی سمجھتے ہیں، کیا تم نہیں دیکھتے کہ ایک شخص ہماری اصلاح کرنا چاہتا ہے حالانکہ اس نے اپنی قوم میں بگاڑ پیدا کر دیا ہے اور اس کی قوم نے اسے ایک طرف پھینک دیا ہے۔“

یعنی جب خاندان اور قبیلے کے لوگوں نے ہی دعوت قبول نہیں کی حالانکہ وہ ہم سے زیادہ تمہارے بارے میں بہتر طور پر سمجھتے ہیں تو ہم کیوں قبول کریں؟۔ دراصل جب اپنے ہی لوگ دعوت قبول نہ کریں تو دیگر اقوام کی طرف سے بھی شدید ردِ عمل سامنے آتا ہے جیسا کہ سفر طائف میں اہل طائف نے آپ کے ساتھ انتہائی ظالمانہ سلوک کیا، جبکہ قریشیوں نے اگر چہ آپ کی شدید مخالفت کی اور آپ کو ایذا میں بھی پہنچا میں لیکن اس طرح کی نوبت کبھی نہ آئی تھی۔

خاندان کو دعوت

حضرت علیؑ فرماتے ہیں کہ جب یہ آیت وَإِذْ عَشِيرَتُ الْأَقْرَبِينَ نَازَلَ هُوَ إِلَيْهِ تُورُسُولُ اللَّهِ صلِّى اللَّهُ عَلَيْهِ وَسَلَّمَ نے فرمایا کہ ”مجھے معلوم ہے کہ اگر میں نے اس کا اپنی قوم کے سامنے اظہار کیا تو ایسا ردِ عمل ظاہر کریں گے جو مجھے ناگوار گز رے گا چنانچہ میں اس خیال سے خاموش ہو گیا تو میرے پاس جبریل آئے اور کہا: اے محمد! آپ کے رب نے آپ کو حکم دیا ہے اگر آپ نے اسے پورا نہ کیا تو وہ

آپ کو عذاب میں بنتا کریں گے۔“

اس سے یہ واضح ہوتا ہے کہ انقلابی دعوت کی شدید مخالفت اور اس کے رد عمل میں یقینی طور پر شدید مشکلات و مصائب پیش آنے کے باوجود اس فریضے کو ترک نہیں کیا جا سکتا بلکہ اس عظیم ذمہ داری کو نبھانے کے لئے اٹھ کھڑا ہونا لازم ہے کیونکہ انقلابی دعوت کے لئے نہ اٹھنے کی وجہ سے جہاں قوم و ملت مزید تباہیوں اور ناکامیوں سے دوچار ہو سکتی ہے وہاں اس فریضے کے مکلف افراد دنیا و آخرت کی سعادتوں سے محروم ہو سکتے ہیں اور آخرت میں ان کی گرفت کی جا سکتی ہے، جس کا تحمل کسی انسان کے بس میں نہیں۔

حضرت علی رضی اللہ عنہ فرماتے ہیں کہ آپ نے مجھے فرمایا: اے علی! کھانا تیار کرو پھر بنو عبدالمطلب کو جمع کرو۔ میں نے ایسا ہی کیا تو اس دن چالیس سے ایک زائد یا ایک کم افراد جمع ہوئے۔ (السیرۃ لا بن کثیر ج ۱، ص ۲۵۷)

قبول اسلام اور معاونت کی دعوت

عقائد و نظریات کو صرف قبول کر لینا کافی نہیں اس کے ساتھ ساتھ اس کی نشر و اشاعت اور دعوت و غلبہ میں معاونت بھی لازمی ہے چنانچہ خاندان عبدالمطلب کو خطاب کرتے ہوئے رسول اللہ صلی اللہ علیہ وسلم نے فرمایا:

اَنَا اَدْعُوكُمْ إِلَى كَلْمَتَيْنِ خَفِيفَتِيْنِ عَلَى الْلِّسَانِ ثَقِيلَتِيْنِ فِي الْمِيزَانِ شَهَادَةُ اَنْ
لَا إِلَهَ اِلَّا اللَّهُ وَإِنَّ رَسُولَ اللَّهِ فَمَنْ يَجْعِبَنِي إِلَى هَذَا الْأَمْرِ وَيُوَازِرْنِي اِذْ يَعْوَنِنِي عَلَى
الْقِيَامِ بِهِ؟ (السیرۃ الحلبیۃ ج ۱، ص ۲۷۲، ۲۷۳)

”میں تمہیں دو ایسے کلموں کی دعوت دیتا ہوں جو زبان پر بالکل ہلکے اور (آخرت میں) میزان میں بہت وزنی ہیں، وہ اس کی بات کی گواہی دینا ہے کہ اللہ کے سوا کوئی معبود نہیں اور یہ کہ میں اللہ کا رسول ہوں، کون ہے جو اس بات کو قبول کرے اور اس کو لے کر اٹھ کھڑے ہونے میں میرا ساتھ دے؟“
ابن ابی حاتم نے اپنی تفسیر میں حضرت علیؑ سے نقل کیا ہے کہ کھانے کے فوراً بعد آپ نے بات چیت شروع کر دی اور فرمایا:

أَيُّكُمْ يَقْضِي عَنِّي دِينِي وَيَكُونُ خَلِيفَتِي فِي أَهْلِي؟ (السیرۃ لا بن کثیر ج ۱ ص ۳۶۰)

”تم میں سے کون میرا قرض اتارے گا اور میرے اہل خانہ میں میرے بعد میرا قائم مقام ہو گا۔“

حضرت علی فرماتے ہیں کہ جب میں نے یہ صورت حال دیکھی کہ سب خاموش ہیں تو عرض کیا: اے اللہ کے رسول! میں حاضر ہوں۔ فرمایا کیا تم؟ علیؑ فرماتے ہیں:

وَإِنِّي يَوْمَئِذٍ لَأُسْوَاهُمْ هَيْثَةً، وَإِنِّي لَأُغْمِشُ الْعَيْنَيْنِ، ضَحْمُ الْبَطْنِ، خَمْشُ السَّاقَيْنِ. (ایضاً)

”میں ان دنوں ان میں سے بڑی حالت والا، آنکھیں آئی ہوئی تھیں، پیٹ بڑا تھا اور پنڈلیاں کمزور تھیں۔“

اس سے یہ معلوم ہوا کہ بسا اوقات ایسا بھی ہوتا ہے کہ بعض لوگ بظاہر کمزور، دلبے پتلے اور کوئی بڑی حیثیت و مرتبے کے مالک نہیں ہوتے لیکن ان کے اندر صلاحیت واستعداد اور حق کو قبول کرنے اور اسے غالب کرنے کا جذبہ صادقہ موجود ہوتا ہے چنانچہ وہ دعوت کو قبول کر کے اس کی اشاعت و ترقی اور غلبے کا باعث بنتے ہیں۔

مشکلات کا اور اک

امام ابن کثیر مذکورہ ارشاد نبوی ”تم میں سے کون میرا قرض اتارے گا اور میرے اہل خانہ میں میرے بعد میرا قائم مقام ہوگا۔“ کی تشریع میں لکھتے ہیں:

يَعْنِي إِذَا مَتَ، وَكَانَهُ صَلَّى اللَّهُ عَلَيْهِ وَسَلَّمَ خَشِيَ إِذَا قَامَ بِالْبَلَاغِ الرِّسَالَةِ إِلَى مَشْرِكِ الْعَرَبِ أَنْ يَقْتُلُوهُ، فَإِنْ تَوْثِيقَ مِنْ يَقْوُمُ بَعْدَهُ بِمَا يُصْلِحُ أَهْلَهُ، وَيَقْضِي عَنْهُ، وَقَدْ أَمَّنَهُ اللَّهُ مِنْ ذَلِكَ فِي قَوْلِهِ تَعَالَى ”يَا أَيُّهَا الرَّسُولُ بَلَغْ مَا أُنْزِلَ إِلَيْكَ مِنْ رَبِّكَ، وَإِنْ لَمْ تَفْعَلْ فَمَا بَلَّغْتَ رِسَالَتَهُ وَاللَّهُ يَعْصِمُكَ مِنَ النَّاسِ“ الآية (ایضاً)

”آپ صلی اللہ علیہ وسلم کے اس ارشاد (کون میرا قرض اتارے گا اور میرے بعد قائم مقام ہوگا) کا مطلب یہ ہے کہ یہ تب جب میری وفات ہو جائے گی، گویا آپ کو اس بات کا خدشہ تھا کہ جب وہ پیغامِ الہی عرب کے مشرکوں تک پہنچانے کیلئے انہوں کھڑے ہوں گے تو انہیں قتل کر دیا جائیگا۔ پس آپ اس بات کا وثوق چاہتے تھے کہ ان کے بعد ان کے اہل خانہ کے امور کون سنھالے گا، اللہ تعالیٰ نے آپ کو امان دینے کی اطلاع دیتے ہوئے فرمایا ”اے اللہ کے رسول! جو آپ کی طرف نازل کیا گیا ہے، آپ اسے پہنچائیے، اگر آپ نے ایسا نہ کیا تو آپ نے ان کا پیغام نہیں پہنچایا اور اللہ آپ کو لوگوں کے شر سے محفوظ رکھیں گے۔“

ابن کثیر کی مذکورہ تشریع سے یہ بات واضح ہوتی ہے کہ رسول اللہ صلی اللہ علیہ وسلم کو دعوتِ اسلام کے نتیجے میں ممکنہ طور پر پیش آنے والی مشکلات کا بخوبی اور اک تھا اور آپ بخوبی جانتے تھے کہ مشرکین عرب آپ کو قتل کرنے کے درپے ہو سکتے ہیں، آپ کو اس بات کا ادراک کیوں نہ ہو کہ بعثت کے اول روز سے ہی آپ کو مستقبل کی مشکلات کی طرف آگے چل کر اشارات دے دیئے گئے تھے جیسا کہ ماقبل میں لکھا جا چکا ہے، الغرض آپ کے خدشات درست ثابت ہوئے اور وہ مرحلہ بھی آیا جب مشرکین مکہ سمیت پورے جزیرہ عرب کے کفار نے آپ اور آپ کے اصحاب کو ختم کرنے کی ناکام کوششیں کیں۔ خاندان کو دی جانے والی پہلی دعوت کے بعد رسول اللہ صلی اللہ علیہ وسلم چند روز خاموش رہے، اس کے بعد آپ نے خاندان عبدالمطلب کو دوبارہ جمع کیا اور ان سے مخاطب ہوتے ہوئے فرمایا بلاشبہ خاندان کافر داپنے خاندان کے لوگوں سے جھوٹ نہیں بولتا، اللہ کی قسم! اگر تمام لوگ جھوٹی بات کریں تو بھی میں تم سے جھوٹ نہیں بولوں گا، اگر تمام لوگ دھوکہ کریں تو بھی میں تم سے دھوکہ نہ کروں گا:

وَاللَّهُ الَّذِي لَا إِلَهَ إِلَّا هُوَ إِنِّي لِرَسُولِ اللَّهِ إِلَيْكُمْ خَاصَّةٌ وَالَّذِينَ

کافہ...الخ (السیرۃ الحلبیۃ ج ۱ ص ۲۸۲)

”اللہ کی قسم جس کے علاوہ کوئی معبد نہیں، میں خاص طور پر تمہاری طرف رسول بناء کر بھیجا گیا ہوں اور پوری انسانیت کے لئے عمومی طور پر رسول بناء کر بھیجا گیا ہوں۔“

تمام لوگوں نے تو زمی سے آپ سے گفتگو کی لیکن ابوالہب نے خاندان کے لوگوں کو مخاطب کرتے ہوئے کہا:

یابنی عبدالمطلب هذه والله السواة خذوا على يديه قبل أن يأخذ على يديه
غیر کم فان أسلتموه حينئذ ذللتكم وإن منعتموه قتلتكم. (ایضاً)

”اے بن عبدالمطلب! اللہ کی قسم یہ تو بڑی بڑی چیز ہے، تم ابھی سے ان پر قابو پالو اس سے پہلے کہ دوسرے لوگ اس پر قابو پالیں (اس پر غالب آ جائیں) اگر تم اس وقت اسے ان کے سپرد کرو گے تو ذلیل ورسا ہو جاؤ گے اور اگر تم نے اس کا دفاع کیا تو قتل کر دیے جاؤ گے۔“

ابوالہب کی اس تقریر کے جواب میں آپ صلی اللہ علیہ وسلم کی پھوپھی صفیہ بنت عبدالمطلب نے ابوالہب سے کہا کہ تمہیں یہ زیب نہیں دیتا کہ اپنے بھتیجے کو رسوا کرو، مزید کہا:

”اللہ کی قسم! علماء (اہل کتاب اور آسمانی تعلیمات کے حاملین) ہمیشہ یہ خبر دیتے رہے ہیں کہ

عبدالمطلب کی نسل سے ایک نبی ظاہر ہوگا، یہ وہی تو ہیں۔“

اس کے جواب میں ابوالہب نے کہا:

”اللہ کی قسم! یہ بات باطل ہے محض خواہشات اور پردہ نشین عورتوں کی باتیں ہیں۔ جب قریش کی مختلف برادریاں اور ان کے ساتھ قبائل عرب (اس کے خلاف) اٹھ کھڑے ہوں گے تو اس وقت ہمیں ان کے مقابلے کی تاب نہ ہوگی اور اللہ کی قسم! ہم ان کے سامنے ترقیمہ ثابت ہوں گے۔“ (السیرۃ الحلبیۃ ج ۱، ۲۷۲)

مخالفین کی دورانِ دینی

ابوالہب کے مذکورہ الفاظ سے پتہ چلتا ہے کہ اسے اس بات کا بخوبی احساس تھا کہ اس کے بھتیجے محمد بن عبد اللہ (صلی اللہ علیہ وسلم) جو بات پیش کر رہے ہیں اور جس چیز کی دعوت دے رہے ہیں اس کا بالآخر نتیجہ یہی ہوگا کہ غیر قریشی اقوام عرب بھی اس دعوت کے حاملین کے خلاف لڑائی پر اتر آئیں گی اور اگر اس دعوت کو بھی نہ روکا گیا تو اس بات کا قوی امکان ہے ان اقوام کی یلغار میں قریشی بھی رکڑے جائیں۔ حقیقت یہ ہے کہ ابوالہب کا خدشہ درست ثابت ہوا اور وہ وقت بھی آیا جب دیگر اقوام رسول اللہ صلی اللہ علیہ وسلم پر کیا یلغار کرتیں مکہ دیگر اقوام کو ساتھ لے کر آپ اور آپ کے اصحاب پر حملہ آور ہوئے لیکن ناکامی اور ذلت و رسالت ان کا مقدر بنی جیسا کہ غزوہ بدرا سے غزوہ احزاب اور اس کے بعد فتح مکہ تک اس کا سلسلہ جاری رہا۔

پہاڑی پر اعلانِ حق

خاندان عبدالمطلب کو دعوت دینے کے بعد آپ نے دوسرے مرحلے میں صفا پہاڑی پر چڑھ کر تمام قریش کو بلایا، امام بخاری حضرت ابو ہریرہؓ سے روایت کرتے ہیں کہ آپ نے قریش سے مخاطب ہوتے ہوئے فرمایا:

انْ أَخْبَرْتُكُمْ أَنْ خِيلًا بِالوَادِي تَرِيدُ أَنْ تَغْيِيرَ عَلَيْكُمْ أَكْنَتْمَ مَصْدَقَوْنِي قَالُوا نَعَمْ
إِمَاجِرَبَنَا عَلَيْكَ قَالَ فَإِنِّي لَا أَغْنِي عَنْكُمْ مِنَ اللَّهِ شَيْئًا إِنِّي نَذِيرٌ لَكُمْ بَيْنَ يَدِي عَذَابٍ
شَدِيدٍ۔ (صحیح البخاری کتاب التفسیر باب قوله وانذر عشيرتك الاقربین)

”اگر میں تمہیں بتلواؤں کہ ایک لشکر اس وادی میں موجود ہے اور وہ تمہارے اوپر حملہ آور ہونا چاہتا ہے تو کیا تم میری تصدیق کرو گے، انہوں نے کہا ہمیں آپ کے بارے میں ہمیشہ سچ بولنے کا ہی

تجربہ ہوا ہے، آپ نے فرمایا: اے گروہ قریش! اپنے آپ کو آگ سے بچاؤ، میں تمہیں نہیں بچا سکتا، میں تمہیں پیش آنے والے شدید عذاب سے واضح طور پر ڈرانے والا ہوں۔“

مذکورہ واقعہ سے دو اہم باتیں معلوم ہوتی ہیں:

(۱) مرجبہ ذرائع ابلاغ کا استعمال

رسول اللہ صلی اللہ علیہ وسلم نے قریش مکہ کو دعوتِ اسلام دینے اور ان تک اپنی بات پہنچانے کے لئے وہ طریقہ اختیار کیا جو مروج تھا۔ اس زمانے میں عرب میں یہ روانج تھا کہ جب کسی آدمی کو اپنے قصبه اور شہر کے لوگوں کو کسی اہم بات سے مطلع کرنا ہوتا مثلاً کسی حملہ اور لشکر سے متعلق بتانا ہوتا تھا تو وہ کسی اوپنچی جگہ پہاری وغیرہ پر چڑھ کر اپل قصبه اور اہل شہر کو آواز لگاتا تھا، نیز اگر کوئی حادثاتی معاملہ ہوتا مثلاً دشمن حملے کے لئے سر پر آچکا تا ہوتا ہو تو وہ اپنے کپڑے پھاڑ کر اور چیخ چیخ کر ”یا صبا حاہ“ کہہ کر بلا تھا تا کہ لوگ جلد سے جلد اس کے پاس پہنچ کر اس کی بات سنیں اور اپنے تحفظ اور دفاع کے لئے فوری طور پر کمر بستہ ہو جائیں، چنانچہ اس مروج طریقہ ابلاغ پر عمل پیرا ہوتے ہوئے بالفاظ دیگر عصر حاضر کے تقاضوں کے مطابق ذرائع ابلاغ میں سے ایک معروف ذریعے کو اختیار کرتے ہوئے رسول اللہ صلی اللہ علیہ وسلم نے لوگوں کو بلا بیا اور ان کے سامنے اپنی دعوت رکھی اسی طرح صلحِ حدیبیہ کے بعد با دشمنوں اور سلاطین کو دعوت دینے کا مرحلہ آیا تو رسول اللہ صلی اللہ علیہ وسلم نے اس زمانے کے مروج طریقہ ابلاغ کے مطابق انہیں خطوط بھیجے، نیز مشرکین اور یہود آپ اور مسلمانوں کے خلاف ہرزہ سرائی کرتے اور اشعار کی صورت میں بھجو کرتے تو حضرت حسان بن ثابت اور دیگر شعراء صحابہ اشعار کی صورت میں ان کا جواب دیتے تھے۔ یعنی زبانی طور پر نظم کی صورت میں یا قلم کے ذریعے، جس طرح بھی ہو سکا دعوت دی گئی۔

اہنذا ایک اسلامی انقلابی دعوت کے لئے عصری تقاضوں کے مطابق ذرائع ابلاغ کو اختیار کرنا ناگزیر ہے، اس کے بغیر چارہ کا نہیں ہے تاہم اس میں دو باتوں کا لحاظ ضروری ہے۔

ایک یہ کہ صرف وہ ذرائع ابلاغ اختیار کئے جائیں جو شرعاً جائز ہوں اور ان کے اپنانے میں کوئی شرعی قباحت نہ ہو، ہر وہ ذریعہ ابلاغ جو شرعاً ناجائز ہو اور علماء و فقهاء عصر اس کے ناجائز اور حرام ہوں اسے اختیار کرنا ہرگز جائز نہ ہوگا، یا فقهاء عصر کی کثیر تعداد کسی ذریعہ ابلاغ کو شرعاً ناجائز اور حرام سمجھتی ہو تو اسے بھی ہرگز نہ اپنانا چاہئے کیونکہ اسلامی انقلابی دعوت کا مقصد قوانین شریعت

کا احیاء ہے تو اگر وہ خود کسی ناجائز یا متنازع فیہ فعل کا رتکاب کرے گی تو وہ اپنے عظیم الشان مسیح موعودؑ کے خلاف ورزی کرے گی اور ابیل علم طبقے کی نظر میں اس کی ساکھ انتہائی خراب ہو جائے گی جسے بحال کرنا ارباب دعوت کے بس میں نہ ہوگا۔

دوسری بات یہ کہ ارباب دعوت کو یہ امر بھی ملحوظ رکھنا ہوگا کہ رسول اللہ صلی اللہ علیہ وسلم نے شروعِ دن سے صفا پہاڑی پر چڑھ کر لوگوں کو نہیں بلا یا بالفاظ دیگر پہلے دن سے ہی مروج ذرائع ابلاغ کو اختیار کرتے ہوئے کھلم کھلا اپنی دعوت شروع نہیں کی بلکہ عرصہ تین سال تک دعوت خاصہ دیتے رہے اور ایک جماعت تیار کرنے کے بعد جب اعلانیہ دعوت دینے کے لیے راہ ہموار ہو گئی تو مروج ذریعہ ابلاغ کو اختیار کرتے ہوئے کھلم کھلا دعوت شروع کر دی، لہذا معلوم ہوا کہ مروجہ ذرائع ابلاغ کو اپناتے ہوئے شروعِ دن سے ہی کھلم کھلا دعوت نہیں دی جاسکتی بلکہ اس کے لئے بھی ایک مناسب وقت کا ہونا ضروری ہے اور وہ وقت اور مرحلہ تب آتا ہے جب ایک عرصے تک خفیہ دعوت دی جاتی رہے، لوگوں کو ساتھ ملایا جائے، ان کی تعلیم و تربیت کی جائے، لوگوں کو اس دعوت کی گن سن ہو جائے اور معتد بے افراد پر مشتمل ایک با قاعدہ جماعت وجود میں آجائے تو اس مرحلے سے گزرنے کے بعد دوسرا مرحلہ "کھلم کھلا دعوت" کا ہوتا ہے جس کے لئے مروجہ ذرائع ابلاغ اختیار کئے جاتے ہیں۔

(۲) دعوت میں مخاطب کی ذہنی و نفیا تی کیفیت کا لحاظ

رسول اللہ صلی اللہ علیہ وسلم نے مخاطبین کے ذہن اور ان کی نفیا تی کو سامنے رکھتے ہوئے مختصر، واضح اور قابل فہم اسلوب بیان اختیار کیا۔ یہ ایک کھلی ہوئی بات ہے کہ پہاڑی چوٹی پر کھڑا ہوا شخص پہاڑ کے دونوں اطراف دیکھ رہا ہوتا ہے جبکہ نیچے کھڑے ہوئے افراد کو صرف ایک طرف نظر آ رہی ہوتی ہے اس لئے انہیں پہاڑ کی چوٹی پر کھڑے شخص کی طرف سے پہاڑ کے دوسری طرف کے حالات کے بارے میں دی گئی اطلاع اور معلومات پر لامحالہ اعتماد کرنا پڑتا ہے خصوصاً اگر وہ ایسی ہستی ہو جسے وہ خود ہی "الصادق" اور "الامین" کے لقب سے یاد کرتے ہوں تو اس کی بات پر اعتبار کیوں نہ کریں گے۔ جب آپ صلی اللہ علیہ وسلم نے مخاطبین سے اقرار کروالیا کہ وہ آپ کی دی گئی معلومات پر یقین کریں گے تو تب آپ نے اصل مدعایاں کیا کہ جب تم دنیوی معاملے میں مجھ پر اعتماد کرنے کے لئے تیار ہو تو دینی معاملے میں بھی کرو کیونکہ یہ ظاہری دشمن کے حملے سے زیادہ خطرناک اور تباہ کن ہے۔

اس سے یہ سبق ملتا ہے کہ دائیٰ مخاطبین کی ذہنیت اور نفیات کو سامنے رکھتے ہوئے اور موثر اسلوب بیان اختیار کرتے ہوئے انہیں دعوت دے، ان کے سامنے اس بات کو بالکل کھول کر بیان کرے کہ وہ مخاطب کا ہمدرد و خیرخواہ ہے جو اسے ایک بہت بڑی ہلاکت اور انتہائی بُرے انجام سے بچانا چاہتا ہے۔ دائیٰ مخاطب پر یہ واضح کر دے کہ اگر اس کی بات قبول نہ کی گئی اور اسے رد کر دیا گیا تو اس کے نتیجے میں انہیں دنیا و آخرت کی ناکامیوں، رسائیوں اور ہلاکتوں کا سامنا کرنا پڑے گا، لہذا خواب غفلت سے بیدار ہو جائے اور دائیٰ کی دعوت کو قبول کرتے ہوئے سعادت و کامرانی کی راہ اختیار کی جائے۔

دائمی اور مخاطب کی مثال

دائمی اور مخاطب کے اس تعلق کو رسول اللہ صلی اللہ علیہ وسلم نے ایک مثال سے سمجھایا ہے۔ امام بخاری، حضرت ابو موسیٰ اشعریٰ رضی اللہ عنہ سے روایت کرتے ہیں کہ آپ نے فرمایا:

انما مثلی ومثل ما بعثني الله به كمثل رجل اتي قوماً فقال يا قوم انى رأيت الجيش يعني وانى انا النذير العريان فالنجاء فاطاعه طائفه من قومه فادل جوا وانطلقو على مهلهم فنجوا و كذبت طائفه منهم فاصبحوا مكانهم فصبّهم الجيش فاهلكهم واجتاحهم فذلك مثل من اطاعنى فاتبع ما جئت به ومثل من عصانى وكذب ما جئت به من الحق۔ (صحیح بخاری کتاب الاعتراض بالكتاب والسنۃ باب الاقتداء بسنن رسول اللہ صلی اللہ علیہ وسلم)

”میری اور اللہ نے جو (شریعت) مجھے دے کر بھیجا ہے اس کی مثال ایسی ہے جیسے ایک آدمی اپنی قوم کے پاس آ کر انہیں بتائے کہ میں نے اپنی آنکھوں سے لشکر دیکھا ہے (جو تمہارے اوپر حملہ آور ہونے والا ہے) میں تمہیں اس سے واضح طور پر خبردار کر رہا ہوں، پس تم اپنی نجات کا سامان کرلو، ایک گروہ تو اس کا کہا مان لیتا ہے، وہ لوگ رات کے وقت ہی نکل کھڑے ہوتے ہیں اور اس مہلت سے فائدہ اٹھاتے ہیں، دوسرا گروہ اسے جھٹلاتا ہے، وہ اپنے گھروں میں ہی صحیح تک نہ ہرے رہتے ہیں چنانچہ لشکر علی الصباح حملہ آور ہو کر انہیں تباہ و بر باد کر دیتا ہے۔ یہی مثال اس شخص کی ہے جو میری اطاعت کرتا اور جو میں لا یا ہوں ان کی پیروی کرتا ہے اور یہ مثل ہے اس شخص کی جس نے میری نافرمانی کی اور میں جو حق لا یا ہوں اس کی تکذیب کرتا ہے۔“

انقلابی دعوت قبول نہ کرنے کا انجام

بس اوقات انسان اس وقت تک دوسروں کی باتوں پر اعتبار نہیں کرتا جب تک خود ان کا مشاہدہ اور تجربہ نہ کر لے اس لئے ایسے افراد جو داعی کی بات پر کان نہ دھریں، انہیں تاریخی شہادتوں سے قائل کرنے کی کوشش کی جاتی ہے کیونکہ انسان دوسروں کے بھی انکے انجام سے بھی سبق حاصل کر لیتا ہے، چنانچہ رسول اللہ صلی اللہ علیہ وسلم کے بارے میں روایت کیا گیا ہے:

کان إذا جلس رسول الله ﷺ مجلساً، فدعاه فيه إلى الله تعالى، وتلا فيه القرآن

وحضر فيه قريشاً ما أصاب الأمم الخالية. (السیرة لابن هشام ج ۲ ص ۸)

”جب رسول اللہ صلی اللہ علیہ وسلم کسی مجلس میں بیٹھتے تو اللہ تعالیٰ (کے دین) کی دعوت دیتے، قرآن پاک کی تلاوت کرتے اور قریش کو سابقہ امتوں کو دیے جانے والے عذاب سے ڈراتے۔“ خود اللہ تعالیٰ نے قرآن کریم میں بھی بنی اسرائیل، عاد و ثمود اور دیگر اقوام کے حالات اور ان کے انجام کا ذکر فرمایا ہے تاکہ مشرکین مکہ اور دیگر اقوام ان فقصص سے سبق حاصل کریں اور دعوت قبول کر کے پہلی امتوں کے سے بھی انکے انجام سے بچ جائیں۔

اطہارِ دعوت کے بعد داعی کافر یضہ

اطہارِ دعوت کے مرحلے میں داخل ہونے کے بعد داعی پر یہ ذمہ داری عائد ہوتی ہے کہ وہ اس کے لئے کمرستہ ہو جائے۔ اسے اللہ کا حکم اور اپنے آپ کو اس کا مکلف یقین کرتے ہوئے ائھ کھڑا ہو، معاشرے کے تمام طبقات کو مخاطب کرے اور ان تک اپنی دعوت پہنچائے، چنانچہ جب رسول اللہ صلی اللہ علیہ وسلم کو اطہارِ دعوت کا حکم دیا جا چکا تو آپ نے یہ طریقہ عمل اختیار کیا:

فَشَّمَرَ صَلَّى اللَّهُ عَلَيْهِ وَسَلَّمَ عَنْ سَاقِ الْإِجْتِهَادِ وَقَامَ فِي طَاعَةِ اللَّهِ إِذَا قَيَامٌ

يَدْعُو إِلَى اللَّهِ تَعَالَى الصَّغِيرَ وَالكَبِيرَ وَالحَرَوَ الْعَبْدَوَ الرَّجَالَ وَالنِّسَاءَ وَالْأَسْوَدَ

وَالْأَحْمَرَ. (امتاع الاسماع ج ۱، ص ۱۳، ۱۵)

”نبی کریم صلی اللہ علیہ وسلم اس کام کے لئے جدوجہد کرنے پر کمرستہ ہوئے، اللہ تعالیٰ کے حکم کی تعمیل میں کما حقہ ائھ کھڑے ہوئے اور چھوٹے بڑے، آزادو غلام، مردوں عورتوں اور گوروں اور کالوں کو دعوت ای اللہ دینے لگے۔“

اسی طرح امام ابن کثیر آپ کی دعوتی جدوجہد اور انہیں کوشش کا تذکرہ اس طرح کرتے ہیں:

والْمَقْصُودُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ اسْتَمْرَ يَدْعُو إِلَى اللَّهِ تَعَالَى لِلَّيلِ وَالنَّهَارِ، وَسَرًا وَجَهَارًا، لَا يَصْرُفُهُ عَنْ ذَلِكَ صَارِفٌ وَلَا يَرْدُهُ عَنْ ذَلِكَ رَادٌّ، وَلَا يَصْدُهُ عَنْ ذَلِكَ صَادٌ، يَتَّبِعُ النَّاسُ فِي أَنْدِيَتِهِمْ وَمَجَامِعِهِمْ وَمَحَافِلِهِمْ، وَفِي الْمَوَاسِمِ، وَمَوَاقِفِ الْحَجَّ يَدْعُو مِنْ لَقِيهِ مِنْ حَرَّ وَعَبْدٍ، وَضَعِيفٍ وَقَوْيٍ، وَغَنِيٍّ وَفَقِيرٍ، جَمِيعُ الْخُلُقِ فِي ذَلِكَ عِنْدَهُ شَرْعٌ سَوَاءٌ. (السیرة لا بن کثیر ج ۱، ص ۳۶۰)

”مقصود یہ ہے کہ آپ صلی اللہ علیہ وسلم دن رات، خفیہ اور اعلانیہ دعوت الہی دیتے رہے، نہ کوئی رکاوٹ ڈالنے والا آپ کے راستے میں رکاوٹ ڈال سکا اور نہ اس کو رد کرنے والا آپ کو اس سے باز رکھ سکا، آپ لوگوں کے پاس ان کی مجالس، ان کی محفلوں، سالانہ بازاروں اور حج کے مقامات میں جاتے اور آپ کو جو بھی ملتا، آزاد ہو یا غلام، کمزور ہو یا طاقتور، امیر ہو یا غریب انہیں دعوت دیتے اور اس معاملے میں آپ کے نزدیک شرعاً تمام لوگ برابر تھے۔“

مذکورہ اقتباس سے ہمیں درج ذیل اہم امور معلوم ہوتے ہیں:

(الف) دعوت کا وقت مختص نہیں، نبی کریم صلی اللہ علیہ وسلم دن رات دعوت دیتے تھے یعنی آپ نے دعوت دینے کے لئے کوئی وقت مخصوص نہیں کیا ہوا تھا بلکہ دن اور رات میں جب بھی موقع ملتا لوگوں کو اللہ کے دین کی طرف بلاتے تھے، گویا آپ نے دعوت دین اور غلبہ دین کو ہی مقصد زندگی بنایا ہوا تھا اور دن رات کی تمیز کے بغیر اس کے لئے کوشش اور سر دھر کی بازی لگائے ہوئے تھے، الہذا داعی کو چاہیے کہ غلبہ دین کی جدوجہد کو اپنی زندگی کا مقصد بنالے، ہم تون وہمہ وقت اس کے لئے کوشش اور اس عظیم مقصد کے حصول کے لئے ہر قسم کی قربانی وایثار کے لئے تیار رہے۔ غلبہ دین کی دعوت کے لئے کوئی وقت متعین اور مخصوص نہ کرے بلکہ جب اور جہاں بھی اسے موقع ملے، دن ہو یا رات، صبح ہو یا شام، سفر ہو یا حضر لوگوں تک اپنی بات پہنچانے کی بھرپور سعی کرے۔

(ب) آپ صلی اللہ علیہ وسلم خفیہ اور اعلانیہ دعوت دیتے تھے، اگرچہ یہ زمانہ دعوت عامہ کا تھا تاہم بعض اوقات ایسے موقع آتے ہیں کہ جہاں خفیہ دعوت ہی موزوں ہوتی ہے، اس لئے داعی دونوں طریقوں سے دعوت چلائے۔

(ج) دورانِ دعوت مخالفین کی مخالفت اور ان کی طرف سے ڈالی جانے والی رکاوٹیں آپ کو اپنی دعوت سے بازنہ رکھ سکتی تھیں بلکہ مخالفتوں اور رکاوٹوں کے باوجود آپ اپنا کام جاری رکھتے تھے

جیسا کہ تفصیل آگے آرہی ہے۔ لہذا داعی دورانِ دعوتِ مخالفین کی مخالفتوں اور رکاؤں کو خاطر میں نہ لائے اور اپنا کام جاری رکھے۔

(د) آپ صلی اللہ علیہ وسلم لوگوں کے پاس ان کی مجالس اور ان کے اجتماعات کے مقامات پر تشریف لے جا کر انہیں دعوت دیتے تھے، لہذا داعی کو چاہئے کہ وہ دعوتِ عامہ کے زمانہ میں زیادہ سے زیادہ لوگوں تک اپنی دعوت پہنچانے کے لئے ایسے مقامات پر خود چل کر جائے جہاں لوگوں کا اجتماع ہوتا ہو بالفاظِ اگر عوامی جگہوں (پبلک مقامات) بیٹھکوں، بازاروں، پارکوں، عیدگاہوں، ہسپتاواں، بس اسٹاپوں وغیرہ جیسے مقامات پر جا کر لوگوں کو اجتماعی دعوت دے۔

(س) آپ صلی اللہ علیہ وسلم آزادِ غلام، کمزور طاقتوں، امیر غریب الغرض جو بھی ملت اسے دعوت دیتے تھے اور ان کے درمیان کوئی تفریق نہ کرتے تھے، لہذا داعی کو چاہئے کہ وہ زندگی کے تمام شعبوں سے تعلق رکھنے والے افراد کو دعوت دے اور ان کے درمیان فرق را وانہ رکھے، کیونکہ پہلی بات تو یہ ہے کہ ہر شخص اس بات کو قبول کرنے کا مکلف ہے لہذا ہر شخص تک یہ دعوت پہنچنی چاہئے۔ دوسری بات یہ کہ ضروری نہیں کہ کوئی مخصوص طبقہ ہی اس دعوت کو قبول کرے، نہیں بلکہ یہ ایسی دعوت ہے جسے ہر طبقے کے افراد قبول کرتے ہیں جیسا کہ صحابہ کرام میں ہر طبقے کے افراد موجود تھے۔

عام اور مزدور پیشہ لوگوں کو دعوت

رسول اللہ صلی اللہ علیہ وسلم عام اور مزدور پیشہ لوگوں کو بھی دعوت دیتے تھے، چنانچہ علامہ جلی لکھتے ہیں:

وَكَانَ قَبْنَا إِلَى حَدَادًا وَكَانَ صَلِي اللَّهُ عَلَيْهِ وَسَلَمَ يَأْلِفُهُ وَيَأْتِيهُ

(السیرة الحلبیہ ج ۱، ص ۲۸۶ باب استخفافہ)

”حضرت خباب لوہار تھا اور آپ صلی اللہ علیہ وسلم ان سے الفت کرتے اور ان کے پاس تشریف لے جایا کرتے تھے۔“

نبی کریم صلی اللہ علیہ وسلم کے حضرت خباب سے محبت والفت سے پیش آنے، ان سے میل جوں رکھنے کے نتیجے میں ہی وہ آپ کی دعوت سے متاثر ہو کر مشرف بہ اسلام ہوئے، لہذا داعی کو چاہئے کہ وہ ہر طبقے خصوصاً سماجی اور معاشرتی طور پر نچلے طبقات کے افراد سے الفت و محبت کا معاملہ رکھیں، ان سے میل جوں رکھیں اور یوں انہیں اپنی دعوت دے کر اسے قبول کرنے پر آمادہ کرنے کی کوشش کریں۔

باب سوم:

مخالفت و آزمائش اور استقامت

جب بھی کوئی مفکر اپنی فکر اور داعی اپنی دعوت پیش کرتا ہے تو اس فکر اور دعوت کی وجہ سے معاشرے کے جن طبقات کے عقائد و افکار اور مروج نظام سے وابستہ سماجی، سیاسی اور اقتصادی مفادات پر زد پڑنے کا خدشہ ہوتا ہے وہ اس نئی فکر اور دعوت کی سخت مخالفت کرتے ہیں اور جب داعی ان کی مخالفت کی پرواہ نہیں کرتا تو اسے ظلم و ستم کا نشانہ بنایا جاتا ہے یعنی داعی کے لیے آزمائش کا سلسلہ شروع ہو جاتا ہے۔ رسول اللہ صلی اللہ علیہ وآلہ وسلم کی طرف سے اعلانیہ دعوت شروع کرنے کے بعد آپ کی دعوت اسی مرحلے میں داخل ہو چکی تھی۔

ابو طالب کے پاس پہلا وفد

دعوت کا سلسلہ جاری تھا، لوگ اس کی طرف متوجہ ہو کر اسے قبول کر رہے تھے، اسلام قبول کرنے والوں کی تعداد میں روز بروز اضافہ ہو رہا تھا اور یہ جماعت دن بدن مضبوط ہوتی جا رہی تھی۔ مخالفین کی مخالفت کے باوجود رسول اللہ صلی اللہ علیہ وسلم اسلامی عقائد و افکار پیش کرنے کے ساتھ قریشیوں کے عقائدِ فاسدہ اور معبدوں باطلہ کی تردید اور ان پر زبردست تنقید کر رہے تھے، دوسری طرف آپ کے پیچا ابو طالب آپ کا دفاع کر رہے تھے۔ جس کی وجہ سے مشرکین مکہ کی پریشانی میں اضافہ ہو رہا تھا۔ علامہ معین کاشفی ابن اسحاق کے حوالے سے لکھتے ہیں:

چون قریش دیدند کہ پیغمبر صلی اللہ علیہ وسلم دین خود را آشکارا کر دو علانیہ بدعوت خالق خلائق اشتغال می نماید و روز بروز کارا و در ترقی است و عبادت اصنام در دل خلائق مستجن و مستحق میگراؤند۔ ان لغ (معارج النبوة فی مدارج النبوة رکن و سم ص ۲۰)

”جب قریش نے دیکھا کہ پیغمبر صلی اللہ علیہ وسلم نے اپنے دین کا کھلمن کھلا اعلان کر دیا ہے اور اعلانیہ خالق کائنات کی دعوت دینے میں مشغول ہیں، ان کا کام روز بروز ترقی کر رہا ہے اور لوگوں کے دلوں میں بتوں کی عبادت کی برائی گھر کرتی جا رہی ہے۔“

اسلامی دعوت کی ترقی دیکھ کر مشرکین نے ابو طالب سے باقاعدہ بات چیت کرنے کے لئے ایک

وفد تیار کیا، ابن ہشام لکھتے ہیں:

”جب کفار نے دیکھا کہ ان پر ہماری ناراضی کا کوئی اثر نہیں پڑتا۔ اور ان کے پچھا ابوطالب ان کی حمایت کر رہے ہیں اور وہ آپ کو ان کے حوالے نہیں کر رہے تو ان کے سر برآورہ لوگوں کا وفد جمع ہو کر ابو طالب کے پاس آیا۔“

اس وفد نے ابوطالب سے اپنی پریشانی کا ذکر کرتے ہوئے کہا:

یا ابا طالب ان ابن اخیک قد سب آلہتنا و عاب دینا و سفه احلامنا و ضلل
آبائنا فاما ان تکفہ عننا و اما ان تخلی بیننا و بینہ فانک علی مثل مانحن علیہ من
خلافہ فتکفیہ۔ (السیرۃ ابن ہشام ج ۱، ص ۱۶۹)

”اے ابوطالب! آپ کے بھتیجے نے ہمارے معبودوں کو برا بھلا کہا۔ ہمارے دین میں عیب لگایا، ہماری عقولوں کو حماقت زدہ قرار دیا اور ہمارے آباء و اجداد کو گمراہ کہا۔ اب یا تو آپ ان کو ان باتوں سے روکیں یا ان کی حمایت سے الگ ہو جائیں اور ہمارے اور ان کے درمیان حائل نہ ہوں کیونکہ آپ کی حالت بھی ہماری ہی ہے پس آپ انہیں روکیں۔“

قریش کی بے چینی

قریشی وفد کی گفتگو سے ان کی بے چینی کا اندازہ لگایا جاسکتا ہے کہ انہیں رسول صلی اللہ علیہ وسلم کی روز بروز ترقی کرتی ہوئی دعوت سے اس قدر پریشانی تھی کہ وہ اسے قبول کرنے کے لئے ہرگز تیار نہ تھے، وہ اپنے معبود ان باطلہ، اپنے فاسد عقائد و نظریات اور اپنے آباء و اجداد پر ہونے والی تنقید کو اپنے معبودوں، دین اور آباء کی توہین و تنقیص تصور کرتے تھے جسے وہ کسی بھی صورت میں برداشت کرنے کے لئے تیار نہ تھے۔

آباء و اجداد کا طرزِ عمل اور صراطِ مستقیم

در اصل جب دعوتِ حق منظرِ عام پر آتی ہے اور داعیِ حق مروجہ فاسد عقائد و نظریات پر تنقید کرتا ہے تو سلیم الفطرت لوگ تو اسے برضاؤ رغبت قبول کر لیتے ہیں لیکن مخالفین اپنے عقائد و نظریات پر نظر ثانی کرنے اور دعوتِ حقہ اور داعی کے پیش کردہ افکار و آراء پر غور کرنے کی بجائے اس تنقید کو اپنے عقائد و نظریات اور ان کی حامل شخصیات کی توہین و تنقیص سمجھتے ہیں اور لوگوں کو یہ باور کرانے کی کوشش کرتے ہیں کہ اگر ہماری افکار و نظریات بحق نہیں ہیں تو کیا ہمارے آباء و اجداد جو ان افکار و نظریات کے حامل اور ان پر کار بند تھے وہ گمراہ تھے؟ اللہ تبارک و تعالیٰ نے قرآن کریم میں بھی کفار کے اس طرزِ استدلال

کا بارہا ذکر فرمایا ہے اور جوابات دیے ہیں (جن کی تفصیل کا یہ موقع نہیں)۔

اگر آباء و اجداد اور اکابر میں سے کچھ حضرات ایک غلط راستے پر چل رہے تھے اور (آج کے دور کے مطابق) یہ ان کی اجتہادی غلطی تھی تو کیا اس کا یہ مطلب ہے کہ حق واضح ہونے کے باوجود غلط طرز عمل پر نظر ثانی نہ کی جائے اور آنکھیں بند کر کے اس پر کاربند رہا جائے؟ نہیں بلکہ شریعت اور عقل اس بات کا تقاضا کرتی ہے کہ اجتہادی غلطی کی وجہ سے اختیار کئے جانے والے طریقہ کا رفرائلر پر نظر ثانی کی جائے اور جب حق روز روشن کی طرح واضح ہو گیا تو اسے قبول کیا جائے، اس میں نہ اکابر کی توہین و تنقیص ہے اور نہ شریعت کی خلاف ورزی ہے بلکہ یہ تو صراط مستقیم ہے جسے اختیار کرنا ہر سلیم الفطرت آدمی کا بنیادی فرض ہے۔ الغرض ابوطالب نے ان لوگوں کو نہایت نرمی سے سمجھا کر رخصت کر دیا اور ان کے مطالبے پر عمل درآمد کرنے اور اپنے بھتیجے کو دعوت سے روکنے یا ان کی حمایت ترک کرنے پر آمادگی ظاہر نہ کی۔

خاتم النبیین صلی اللہ علیہ وسلم کی ثابت قدیمی

رسول اللہ صلی اللہ علیہ وسلم اظہارِ دعوت کے حکم کے بعد مسلسل دعوت دیتے رہے اور آپ کے اصحاب بھی کارِ دعوت میں آپ کے ساتھ شریک تھے۔ اعلانیہ دعوت کا سلسلہ شروع ہونے کے بعد کفار مکہ کی طرف سے مختلف حربوں سے صدایحق کو دبانے کی کوشش کی گئی، لیکن یہ دعوت چونکہ پھیلنے کیلئے آئی تھی تو کفار کے روکنے سے کب رک سکتی اور دبانے سے کب دب سکتی تھی؟ چنانچہ قریشی و فدکی ابوطالب سے ناکام واپسی کے بعد بھی آپ نے دعوت کا سلسلہ جاری رکھا جیسا کہ علامہ حلی لکھتے ہیں:

مضى رسول الله صلی اللہ علیہ وسلم يظهر دین الله ويدعو اليه لا يرده عن ذلك

شيء۔ (السیرۃ الحلبیۃ ج ۱، ص ۳۶۱)

رسول اللہ صلی اللہ علیہ وسلم اکثر دین کا اظہار کرتے اور اس کی طرف لوگوں کو بلاتے رہے اور آپ کو اس سے کوئی چیز بازنہ رکھ سکی۔“

اجتماعی دعوت

اس حصے میں رسول اللہ صلی اللہ علیہ وسلم جہاں انفرادی دعوت دیتے وہاں اجتماعی دعوت بھی دیتے تھے، کیونکہ اس صورت میں پوری کی پوری جماعتوں کے قبول دعوت کی امید ہوتی ہے اور ویسے بھی ہر خاندان ہر قبیلے اور ہر علاقے میں جا کر ایک ایک آدمی کو انفرادی طور پر دعوت دینا اور انہیں اس کو قبول کرنے پر آمادہ کرنا انتہائی مشکل کام ہے اور اس کے لئے بہت طویل وقت اور محنت چاہئے۔

ثم قام صلی اللہ علیہ وسلم یدعو جماعاتهم الی اللہ تعالیٰ باں یقولوا لا اله الا
الله حسبما امر (السیرۃ الحلبیۃ اول ۳۶۲)

”پھر جیسا کہ آپ کو حکم دیا گیا تھا آپ جماعتوں کو دعوت الی اللہ دینے لگے اور ان سے فرماتے کہ
”لا اله الا اللہ“ کہ لو۔“

اسی طرح علامہ قسطلانی لکھتے ہیں رسول اللہ صلی اللہ علیہ وسلم لوگوں کے پاس ان کی جگبیوں پر چکر
لگاتے اور ان سے فرماتے کہ ”اللہ تعالیٰ تمہیں حکم دیتے ہیں کہ تم صرف اسی کی عبادت کرو اور ان کے
ساتھ کسی چیز کو شریک مت خہب راوی، ابو لہب آپ کے پیچھے پیچھے ہوتا اور کہتا جاتا کہ لوگوں یہ (آدمی) چاہتا
ہے کہ تم اپنے آبا و اجدادہ دین چھوڑ دو۔“ (المواہب اللدنیہ مع شرح الزرقانی ج ۱، ص ۳۶۷)

دوسراؤ فر

جیسا کہ ہم ابھی ذکر کر چکے ہیں کہ رسول اللہ صلی اللہ علیہ وسلم نے دعوت کا سلسلہ جاری رکھا، جس
کی وجہ سے بہت سے لوگ اسلام میں داخل ہوئے اور رسول اللہ صلی اللہ علیہ وسلم کی طرف سے پیش کردہ
عقائد و تعلیمات کا لوگوں پر گہرا اثر پڑنے لگا۔ اس لئے کفار کی پریشانی اور اضطراب میں اضافہ ہوا۔
قریش کے ہر مجمع میں رسول اللہ صلی اللہ علیہ وسلم کا ذکر ہونے لگا، ایک دوسرے کو آپ کے خلاف
بھڑکانے لگے اور مختلف منصوبے بنائے جانے لگے۔ ابن ہشام لکھتے ہیں:

ومضی رسول اللہ صلی اللہ علیہ وسلم علی ما ہو علیہ یظہر دین اللہ و
یدعو علیہ (السیرۃ لا بن ہشام ج ۱، ص ۱۶۹)

”رسول اللہ صلی اللہ علیہ وسلم جو دعوت لے کر اٹھے تھے، اس کا سلسلہ جاری رکھا، اللہ کے دین کا
اظہار کرتے رہے۔“

تو مشرکین کے اور آپ کے درمیان کشیدگی بڑھ گئی۔ یہاں تک کہ لوگ ایک دوسرے سے
دور ہو گئے اور آپس میں کینہ رکھنے لگے تو قریش اکثر اپنی مجالس میں آپ کا تذکرہ کرتے، آپ کے
بارے میں آپس میں مشاورت کرتے اور ایک دوسرے کو آپ کے خلاف اکساتے۔

جنگ کی دھمکی

رسول اللہ صلی اللہ علیہ وسلم پورے زور و شور سے دعوت حق پہنچا رہے تھے۔ جوں جوں آپ کا حلقة
اٹھ رہتا جا رہا تھا، اہل کفر کیلئے یہ انقلابی دعوت ناقابل برداشت ہوتی جا رہی تھی، چنانچہ سب مل کر

دوبارہ آپ کے چچا ابوطالب کے پاس وفد کی صورت میں آئے اور کہا:

يَا أَبَا طَالِبٍ إِن لَكَ سَنًا وَ شَرْفًا وَ مَنْزَلَةً فِينَا وَ إِنَّا قَدْ اسْتَهِنْنَا بِكَ مِنْ أَبْنَى أَخِيكَ
فَلَمْ تَنْهِنَّنَا عَنَا وَ إِنَّا وَ اللَّهَ لَا نُصْبِرُ عَلَى هَذَا مِنْ شَتمٍ وَ آبائِنَا وَ تَسْفِيهِ أَحْلَامِنَا عَيْبٍ
أَلْهَتْنَا حَتَّى تَكْفُهُ عَنَا أَوْ نَنْازِلَهُ وَ إِيَّاكَ فِي ذَلِكَ حَتَّى يَهْلِكَ أَحَدُ الْفَرِيقَيْنِ أَوْ كَمَا قَالُوا
لَهُ . (السیرۃ لابن حشام ج ۱ ص ۰۷۱ ایضاً الکامل لابن اثیر ج ۲، ص ۳۳)

”اے ابوطالب! آپ عمر میں بھی ہم سے بڑے ہیں۔ شرف و مرتب بھی آپ کا ہم سب سے
بلند ہے۔ ہم سب نے آپ سے استدعا کی تھی کہ اپنے سمجھتے کو ان باتوں سے روکیں لیکن آپ نے انہیں
نہ روکا۔ خدا کی قسم! اب ہم سے یہ برداشت نہیں ہو سکتا کہ ہمارے آباء کو گالیاں دی جائیں، ہمارے
عقائد کو اعلانیہ برا بھلا کہا جائے اور ہمارے معبودوں میں عیب لگایا جائے۔ اب یا تو آپ ان کو روکو یا
پھر ہم آپ سے اور ان سے دودو ہاتھ کریں گے یہاں تک دونوں فریقوں میں سے یا ہم بلاک
ہو جائیں گے یا تم بلاک ہو جاؤ گے۔“

اتنا کہہ کروہ لوگ غصے میں اٹھ کر چلے گئے۔ قریشی وفد کی دھمکی آمیز گفتگوں کر ابوطالب سخت
پریشان ہوئے۔ ان کے لئے یہ بات بہت تکلیف دہ تھی کہ ساری قوم ناراض اور دشمن ہو گئی ہے، لیکن
ان کے لئے مشکل یہ تھی کہ نہ انہیں یہ گوارا تھا کہ اسلام قبول کر لیں اور نہ یہ پسند تھا کہ رسول اللہ صلی اللہ
علیہ وسلم قتل کئے جائیں یا ذلیل ہوں۔ انہوں نے اسی پریشانی میں رسول اللہ صلی اللہ علیہ وسلم کو بلوایا اور
کہا: تمہاری قوم جمع ہو کر میرے پاس آئی تھی اور اس نے اس طرح مجھ سے گفتگو کی ہے، لہذا:

”اے محمد! تم مجھ پر اور اپنے اوپر رحم کرو۔ میرے اوپر ایسا بوجھ نہ ڈالو جو میرے لئے قابل
برداشت نہ ہو۔“ (الکامل لابن اثیر ج ۲، ص ۳۳)

نصب العین کیلئے جان کی پرواہ نہ کرنا

نبی کریم صلی اللہ علیہ وسلم ابوطالب کی اس بات سے یہ سمجھئے کہ ”وَهُوَ كَفَارٌ كَمَّا كَمَرَهُ“ میں اپنے آپ
کو کمزور محسوس کر رہے ہیں اس لئے اب میری نصرت و حمایت سے دستبردار ہونا چاہتے ہیں اور مجھے کفار
کے سپرد کر دینا چاہتے ہیں۔ ”چنانچہ آپ صلی اللہ علیہ وسلم نے فرمایا:

”اے چچا! اگر یہ لوگ میرے داہنے ہاتھ میں سورج اور بائیں ہاتھ میں چاند رکھ دیں تاکہ میں
اس دعوت کو چھوڑ دوں تو بھی میں اس کو نہیں چھوڑ سکتا۔ یا تو اللہ اس امر (اسلام) کو غالب کرے گا یا میں

نہ ہوں گا اور ہلاک کر دیا جاؤں گا۔“ (الوفاج اص ۱۹۱)

یہ کہنے کے بعد آپ کی آنکھوں سے آنسو نکل آئے اور آپ انھ کروہاں سے چل پڑے۔ ابو طالب پر آپ کی اس استقامت کا بہت اثر پڑا، انہوں نے بلا یا اور کہا:

”اے میرے بھتیجے! جو تمہارا دل چاہے کہو اور کرو، میں کسی حالت میں تمہیں دشمنوں کے پردہ کروں گا۔“ (السیرۃ ابن ہشام ج ۱، ص ۷۰)

رسول اللہ صلی اللہ علیہ وسلم نے سورج اور چاند کا ذکر کیوں فرمایا؟ اس سے متعلق علامہ سہیل لکھتے ہیں:

خُصُّ رَسُولُ اللَّهِ صَلَّى اللَّهُ عَلَيْهِ وَسَلَّمَ النَّبِيِّنَ حِينَ ضَرَبَ الْمَثَلَ بِهِمَا لَانَ نُورَهُمَا مَحْسُوسٌ وَالنُّورُ الَّذِي جَاءَ بِهِ مِنْ عِنْدِ اللَّهِ وَهُوَ الَّذِي أَرَادَهُ عَلَى تَرْكِهِ هُوَ لَا مَحَالَةَ اشْرَفَ مِنَ النُّورِ الْمُخْلُوقَ قَالَ اللَّهُ سَبَحَانَهُ يُرِيدُونَ أَنْ يُطْفَئُنَّ نُورَ اللَّهِ بِأَفْوَاهِهِمْ وَيَأْبَى اللَّهُ إِلَّا أَنْ يُتَمَّمَ نُورَهُ، فَاقْتَضَتْ بِلَاغَةُ النُّبُوَّةِ لِمَا أَرَادَهُ عَلَى تَرْكِهِ
النُّورُ الْأَعُلَى إِنْ يَقْابِلُهُ بِالنُّورِ الْأَدْنِيِّ۔ (الروض الانف ج ۱، ص ۷۰، ۷۱)

”رسول اللہ صلی اللہ علیہ وسلم نے بطور مثال دونوں سیاروں کا نام لیا، اس لئے کہ ان دونوں کا نور محسوس ہے اور وہ نور جو اللہ تعالیٰ کی طرف سے آیا ہے اور جس کے ترک کر دینے کا وہ (مشرکین) ارادہ رکھتے ہیں، یہ نور لا محالہ مخلوق نور (سورج و چاند) سے زیادہ شرف و مرتب رکھتا ہے جیسا کہ خود اللہ تعالیٰ فرماتے ہیں ”ان کا ارادہ یہ ہے کہ اللہ کے نور کو اپنی پھونکوں سے بجھا دیں لیکن اللہ تو اسے مکمل کرنا چاہتا ہے۔“ منصب نبوت کی بлагت کا تقاضا ہے کہ جب وہ لوگ نور اعلیٰ کے ترک کا ارادہ رکھتے ہیں تو اس کا نور ادنیٰ سے تقابل کیا جائے۔“

یعنی قریش رسول اللہ صلی اللہ علیہ وسلم سے اللہ تعالیٰ کی طرف سے عطا کردہ نور اعلیٰ کو ترک کرنے کا مطالبہ کر رہے تھے تو آپ نے دوادنی نور یعنی سورج اور چاند کی مثال دیتے ہوئے فرمایا کہ مجھے یہ دونوں نور دیے جائیں تب بھی میں نور اعلیٰ ترک کرنے پر تیار نہیں۔

سر پرستی و حمایت پر انحصار نہ کیا جائے

جب رسول اللہ صلی اللہ علیہ وسلم نے یہ سمجھا کہ آپ کے مرلي، سر پرست اور آپ کی نصرت و حمایت پر ہمہ تن وہمد وقت کمر بستہ رہنے والی ہستی آپ کی نصرت و حمایت سے دستبردار ہوا چاہتی ہے تو آپ نے صاف صاف اور دوٹوک الفاظ میں ان پر واضح کر دیا کہ اگر آپ نصرت و حمایت سے ہاتھ

کھیچ لینا چاہتے ہیں تو مجھے پھر بھی اس کی پرواہ نہیں ہے اور نہ میں اپنے مقصد اور مشن کو چھوڑ سکتا ہوں، آپ کے دستبردار ہونے کے باوجود یہ جدوجہد جاری رہے گی تا آنکہ یا تو یہ پایہ تکمیل تک پہنچے گی اور اللہ کا دین غالب آئے گا، یا پھر میری زندگی اور جان اس میں کام آجائے گی اور دونوں صورتوں میں کامیابی ہے، تا کامی ہرگز نہیں ہے۔

انقلابی دعوت و تحریک کے حاملین کے لئے مذکورہ واقعے میں یہ سبق ہے کہ اگر کوئی صاحب شرف و منزلت اور با اثر شخصیت ان کی سر پرستی اور نصرت و حمایت کرتی ہے تو یہ ان کی سعادت و کامیابی ہے اور حقیقت میں یہ اللہ تبارک و تعالیٰ کی طرف سے نیبی نصرت ہے، لیکن مذکورہ سر پرستی و حمایت پر انحصار نہ کیا جائے اور نہ محض اس کی بنیاد پر ہی دعوت و تحریک کو آگے بڑھایا جائے کیونکہ بہر حال اس بات کا امکان موجود ہے کہ مخالفت و دباؤ بڑھ جائے اور سر پرست و حامی حضرات اس سے پریشان و مضطرب ہو کر ہاتھ کھیچ لیں، اگر اس جیسی سر پرستی اور حمایت پر انحصار کیا گیا اور مشکل گھری میں سر پرستوں اور حامیوں نے بھی کنارہ کشی اختیار کر لی تو اس وقت اس دعوت کا دم واپسیں ہو گا، نظم و جماعت درہم ہو جائے گی اور اس کے ارکان تتر بت ہو جائیں گے۔ لہذا سر پرستی و حمایت کی اہمیت، حیثیت، ضرورت اور اس کے فائدہ اپنی جگہ لیکن ارباب دعوت کو مذکورہ امور کو بھی پیش نظر رکھنا ہو گا اور ایسا نظم اور ترتیب بنانا ہو گی کہ سر پرستوں اور حمایتوں کے خاتمے کے بعد بھی دعوت و تحریک ایک لمحے کے لئے بھی نہ رکے اور اس کا نظام تسلسل سے چلتا رہے۔

الغرض جب مشرکین کو رسول اللہ صلی اللہ علیہ وسلم کے اس عزم و استقلال کا علم ہوا تو ان کی عداوت میں مزید اضافہ ہو گیا اور اہل اسلام و اہل شرک کے درمیان جاری کشمکش بڑھ گئی۔

کفار کا تمیروں فر

دوسرے وفد کے ناکام اٹھنے کے بعد جب قریش کو یقین ہو گیا کہ ابو طالب کسی طرح رسول اللہ صلی اللہ علیہ وسلم کی ذلت و رسوانی پسند کریں گے اور نہ ان کی حمایت چھوڑیں گے بلکہ اس کے لئے وہ سارے قوم کی مخالفت اور عداوت کی بھی پرواہ نہیں کرتے تو اس کے لئے انہوں نے ایک اور ترکیب کی۔ وہ لوگ عمارہ بن الولید نامی نوجوان کو ساتھ لے کر ابو طالب کے پاس آئے اور کہا ”اے ابو طالب! اب ہم تمہارے پاس عمارہ بن ولید کو لاۓ ہیں۔ یہ قریش میں سب سے زیادہ عقلمند، جوان، شاعر اور خوبصورت ہے۔ اس کا مال و متاع اور خدمت آپ کے لئے وقف ہے۔ اس کو تم اپنا بیٹا بنانا لواہر

اس کے بد لے میں تم اپنے بھتیجے کو ہمارے پر درکرو، جس نے ہمارے عقائد و ہمیں کو احمد قردا یا، تمہارے اور تمہارے آباء و اجداد کے دین کی مخالفت کی اور تمہاری قوم کی جمیعت میں تفریق پیدا کر دی ہے۔ ہم اسے قتل کر دیں گے، آدمی کے بد لے آدمی حاضر ہے۔” (الکامل فی التاریخ ج ۲، ص ۳۳)

ابو طالب نے کہا ”اللہ کی قسم! یہ تو بدترین سودا ہے۔ تم اپنا لزکا دیتے ہو کہ ہم اس کو اپنے پاس سے کھلانے میں اور میراث کا مانگتے ہو کہ اس کو قتل کرو۔“

”اللہ کی قسم! یہ کبھی نہیں ہو سکتا۔“ (السریرۃ لابن ہشام ج ۱، ص ۱۷۰)

مطعم بن عدی نے ابو طالب سے کہا:

وَاللَّهِ يَا أبا طالب لَقْدْ أَنْصَفْكَ قومكَ وَجَهْدُوا عَلَى التَّخْلُصِ مِمَّا تَكْرَهُهُ فَمَا أَرَاكَ تَرِيدُ إِنْ تَقْبِلَ مِنْهُمْ شَيْئًا (السیرۃ لابن ہشام ج ۱، ص ۱۷۱)

”اے ابو طالب! خدا کی قسم! تمہارے ساتھ تمہاری قوم نے بالکل انصاف کیا ہے۔ جس پر بیٹانی میں وہ بتلا ہو گئے ہیں اس سے بچنے کے لئے انہوں نے پوری کوشش کی، مگر معلوم ہوتا ہے کہ ان کی کوئی بات قبول کرنے کیلئے تم تیار نہیں ہو۔“

مطعم بن عدی کی اس گفتگو سے یہ واضح ہوتا ہے کہ قریش نے رسول اللہ صلی اللہ علیہ وسلم کی دعوت کو روکنے اور آپ کو اس سے باز رکھنے کے لئے اپنی طرف سے ہر ممکن کوشش کی تھی لیکن انہیں اس میں کامیابی نہیں ملی اور بقول مطعم بن عدی ”انہیں چھٹکارہ نہیں مل رہا“، دراصل دعوت حق میں ایسی تاثیر و قوت ہوتی ہے کہ وہ لوگوں کو مقنای طیس کی طرح اپنی طرف کھینچتی چلی جاتی ہے اور لوگ دیوانہ وار اس کی طرف لپکتے ہیں۔ اب مخالفین اس کے خلاف جو حرbe اور ذرا رائع استعمال کر دیں یہ دہتی ہے اور نہ رکنے میں آتی ہے بلکہ بڑھتی ہی جاتی ہے، جس کی وجہ سے مخالفین اسے روکنے میں عاجز آ جاتے ہیں اور اس سے ”چھٹکارا“، پانا ان کے لئے ناممکن ہو جاتا ہے۔

بہر حال ابو طالب نے مطعم بن عدی کو جواب دیتے ہوئے کہا: ”وَاللَّهِ انہوں نے مجھ سے انصاف نہیں کیا ہے اور اے مطعم! تو نے ہی قوم کو بھڑکا کر میرے خلاف یہ مظاہرہ کرایا ہے اور تم سب چاہتے ہو کہ ہمیں ذلیل کرو۔ جاؤ! تم لوگوں کے دل میں جو آئے کرو۔“

ابو طالب کے اس جواب کے بعد ارکان و فدا ابو طالب کے ذریعے بالفاظ دیگر ”دباو“ اور بالواسطہ ”گفت و شنید“ کے ذریعے رسول اللہ صلی اللہ علیہ وسلم کی دعوت کو روکنے میں اور آپ کو (نعوذ باللہ) قتل

کرنے میں ناکام ہو گئے تو وہ مایوس ہو گئے۔

تعلیم و تربیت کا سلسلہ جاری رہا

تیری مرتبہ قریشی و فدا ابوطالب سے ناکام ہو کر لوٹ گیا تو اسی شام رسول اللہ صلی اللہ علیہ وسلم لاپتہ ہو گئے۔ ابوطالب نے اپنے خاندان کے لوگوں کو ڈھونڈنے کے لئے بھیجا۔ حضرت زید بن حارثہ واپس آئے تو ابوطالب نے پوچھا کیا مل گئے۔ انہوں نے کہا ہاں وہ دار ارقم میں موجود ہیں، ابوطالب نے کہا جب تک میں انہیں دیکھ نہ لوت تک گھر میں داخل نہ ہوں گا چنانچہ زید بن حارثہ دوڑتے ہوئے رسول اللہ صلی اللہ علیہ وسلم کی خدمت میں حاضر ہوئے تو:

وهو فی بیت عند الصفا و معه اصحابه یتحدثون۔ (الطبقات الکبریٰ ج ۱ ص ۲۰۳)

”آپ صفا کے پاس ایک گھر میں اپنے اصحاب کے ساتھ بیٹھے گفتگو فرمائے تھے۔“

حضرت زید نے آپ کو ابوطالب کے بارے میں بتایا تو آپ زید کے ساتھ ہو کر ابوطالب کے پاس چلے آئے۔ انہوں نے آپ کو دیکھا تو بے چین کا سانس لیا۔

اس سے یہ ثابت ہوا کہ جس وقت آپ اور آپ کے اصحاب اعلانیہ دعوت دے رہے تھے اور قریش روز بروز ترقی کرتی اور زور پکڑتی دعوت سے خوفزدہ ہو کر بار بار و فد بنا کر ابوطالب کے پاس آ رہے تھے، اس دوران بھی تعلیم و تربیت کا سلسلہ جاری تھا اور مرکز تعلیم و تربیت دار ارقم میں اجتماعات بدستور جاری تھے۔

تیرے و فد کی ناکامی کے بعد پیدا ہونے والی صورت حال کچھ یوں تھی:

فَحَقْ الْأَمْرُ وَحْمِيتُ الْحَرْبُ وَتَنَابَذَ الْقَوْمُ وَبَادَى بَعْضُهُمْ بَعْضًاً۔

(السیرة لابن ہشام ج ۱ ص ۱۷۱)

”حالات کشیدہ ہو گئے جنگ قائم ہوا جا ہتی تھی، لوگ ایک دوسرے سے کینہ رکھنے لگے۔“

مخالفت اور مصائب کیوں شروع ہوتے ہیں؟

جب داعی حق عقائد و افکار حقہ کی دعوت لے کر اٹھتا ہے اور لوگوں کو ان کی طرف بلا تا ہے تو اس سے اگرچہ اہل باطل چین بے جبیں ہوتے ہیں اور انہیں یہاں لاحق ہوتی ہے لیکن اس کی زیادہ مخالفت نہیں کی جاتی اور نہ داعی اول اور اس کے پیروکاروں کو جبر و تشدد کا نشانہ بنایا جاتا ہے لیکن جب داعی باطل عقائد و نظریات کی تزوید کرتا اور دلائل کے ساتھ ان کا باطل ہونا ثابت کرتا ہے تو اہل باطل

مخالفت کرنا شروع کر دیتے ہیں، پھر بات بڑھ جانے پر داعی اور ان کے تبعین پر ظلم و ستم ڈھانا شروع کر دیتے ہیں، چنانچہ حافظ ابن عبد البر لکھتے ہیں کہ آپ کی خفیہ اور اعلانیہ دعوت پر بہت سے نوجوانوں، عمر سیدہ اور کمزور لوگوں نے اسلام قبول کر لیا لیکن قریشیوں نے اتنی بڑی بات کو قابل اعتنا، نے سمجھا اور ان کی حالت یہ تھی:

وَكَفَّارٌ قَرِيشٌ غَيْرُ مُنْكِرِينَ لِمَا يَقُولُونَ، يَقُولُونَ أَذْمَرٌ عَلَيْهِمْ أَنَّ غَلامًا بْنِ هَاشِمَ هُذَا وَيَشِيرُونَ إِلَيْهِ لِيَكْلُمُوهُ، زَعْمُوا مِنَ السَّمَاءِ فَكَانُوا عَلَى ذَلِكَ حَتَّىٰ عَابَ الْهَتَّهُمُ الَّذِي كَانُوا يَعْبُدُونَ وَذَكَرَ هَلَاكَ آبَائِهِمُ الَّذِينَ مَاتُوا كَفَّارًا فَغَصَبُوا لِذَلِكَ وَعَادُوا.

(الدرر فی اختصار المغازی والسیر ص ۳۸)

”آپ صلی اللہ علیہ وسلم جو فرماتے تھے کفار قریش اس پر حرف گیری نہ کرتے بلکہ جب آپ کے پاس سے گزرتے تو اشارے کر کے کہتے کہ خاندانِ ہاشم کا نوجوان آسمانی باتیں کرتا ہے، وہ یہی طرز عمل اختیار کرتے رہے یہاں تک جب آپ نے ان کے معبدوں کی عیب جوئی کی (جن کی وہ عبادت کیا کرتے تھے) اور ان کے وہ آباء و اجداد جو کفر کی حالت میں مر چکے تھے، ان کے ہلاکت آنگیز انجام کا ذکر کیا تو اس کی بنیاد پر وہ غضبناک ہو گئے اور آپ سے عداوت کرنے لگے۔“

اسی طرح ابن ہشام لکھتے ہیں:

”آپ نے اس کا اظہار کیا اور اپنی قوم سے اسلام کی دعوت کی ابتدائی اور اللہ کے حکم کے مطابق اس کا اظہار کیا تو آپ کی قوم آپ سے دور ہوئی اور نہ اس کی زیادہ تردید کی مگر (مجھ تک جو روایات پہنچی ہیں) یہاں تک کہ ان کے معبدوں (بتوں) کا ذکر کیا اور ان کی برائی کی، جب آپ نے یہ کام کیا تو انہوں نے اسے بہت بڑی بات سمجھا، آپ کے مقابلے پر آگئے اور آپ کی مخالفت اور دشمنی پر اتفاق کر لیا مگر جن حضرات کو اللہ تعالیٰ نے قبول اسلام کے ذریعے محفوظ رکھا اور یہ قلیل تعداد میں تھے اور مخفی رہتے تھے۔“ (السیرۃ لابن ہشام ج ۱۲۸، امتیاع الاسلام ج ۱۸)

مندرجہ بالا عبارت سے واضح ہو گیا کہ جب رسول اللہ صلی اللہ علیہ وسلم نے اعلانیہ دعوت کا سلسلہ شروع کیا اور مشرکین مکہ پر مختلف حوالوں سے تقید شروع کی، تو اس کے نتیجے میں ہی آپ کو اور آپ کے اصحاب کو بے پناہ ظلم و ستم، مسائل اور مشکلات کا سامنا کرنا پڑا۔ یعنی جب تک آپ نے ان کے عقائد و افکار پر تقید نہیں کی تب تک آپ کی زیادہ مخالفت نہیں کی گئی اور نہ ان کی طرف سے

جبر و تشدید کا سامنا کرنا پڑا، جب تنقید شروع کی اور ان کا بطلان ثابت کرنا شروع کیا تو شدید ردعمل سامنے آیا۔

باطل کی نفی ضروری ہے؟

یہاں یہ سوال پیدا ہو سکتا ہے کہ فاسد عقائد و افکار، رسوم و رواج اور مردج نظام پر تنقید کر کے ان عقائد و افکار، رسوم و رواج اور نظام کے حامل طبقات کی مخالفت مول لینے اور ان کی طرف سے ہونے والے جبر و تشدید کا نشانہ بننے کی کیا ضرورت ہے؟ س سے بہتر صورت یہ ہے کہ بس صحیح اور برحق عقائد و افکار کو بیان کر دیا جائے، لوگ خود بخود اس کے برعکس عقائد و افکار کو باطل سمجھنا اور انہیں ترک کرنا شروع کر دیں گے۔

اس کا جواب یہ ہے کہ بظاہر تو یہ بات بہت معقول ہے لیکن بوجوہ درست نہیں ہے کیونکہ (الف) حضرت نوح علیہ الصلوٰۃ والسلام سے لے کر خاتم الانبیاء صلی اللہ علیہ وسلم تک تمام انبیاء کرام علیہم الصلوٰۃ والسلام کی سنت اور طریقہ دعوت یہی رہا ہے کہ وہ عقائد حقہ بیان کرنے کے ساتھ ساتھ فاسد عقائد کا باطل ہونا بھی ثابت کرتے تھے، لوگوں کے سامنے اللہ وحدہ لا شریک له کی وحدانیت اور اس کی خالقیت و ربوبیت بیان کرنے کے ساتھ ساتھ یہ بھی بتلاتے تھے کہ شرک کرنا کفر ہے اور اللہ تعالیٰ کے احکام و فرماں کا انکار کرنا اور اس کی نافرمانی کرنا سب سے بڑا جرم ہے بلکہ ہر جنی اور رسول نے اپنی دعوت ہی ان الفاظ سے شروع کی کہ ”لوگو! لا اله الا اللہ“ (نہیں ہے کوئی معبود سوائے اللہ کے) کا اقرار کرلو، یعنی ان کی دعوت کا پہلا کلمہ ہی ”لا“، یعنی پہلے معبود ان باطلہ اور عقائد فاسدہ کی نفی، پھر حقيقة خالق کائنات اور معبود کا اثبات۔

(ب) خود اللہ تبارک و تعالیٰ نے قرآن کریم میں خیر کے ساتھ شر، ایمان کے ساتھ کفر، توحید کے ساتھ شرک، ہدایت کے ساتھ ضلالت و گمراہی، نور کے ساتھ ظلمت اور دن کے ساتھ رات کو بھی بیان کیا ہے تاکہ دونوں میں فرق واضح ہو جائے۔

(ج) جب تک حق کے ساتھ باطل اور ایمان کے ساتھ کفر کو نہ بیان کیا جائے تب تک دونوں میں تفریق واضح نہیں ہوتی، جیسے تاریکی کے بغیر روشنی اور رات کے بغیر دن سمجھنہیں آ سکتا مثلاً اگر ایک آدمی نے صرف دن کی روشنی ہی دیکھی ہو تو اسے رات کی تاریکی سمجھ میں نہیں آ سکتی ہے جب تک وہ اس کا مشاہدہ نہ کر لے۔

مذکورہ وجہ کی بنا پر باطل عقائد و افکار اور نظامِ مہابتے حیات پر تنقید کرنا ناگزیر امر ہے، باقی رہا اس کے نتیجے میں جبر و تشدید اور مخالفت تو یہ تو ایک فطری چیز ہے جس کا ظہور ہونا ہی ہے اور دائیٰ کو بہر حال اس کا سامنا کرنا ہی ہوتا ہے۔ خلاصہ بحث یہ کہ تنقید ناگزیر ہے اور اس کے رد عمل میں مخالفت، جبر و تشدید اور ظلم و ستم لازمی امر ہے، اس لئے دائیٰ ان مسائل و مشکلات کے پیش نظر اپنی دعوت چھوڑ سکتا ہے اور نہ باطل عقائد و نظریات پر تنقید ترک کی جاسکتی ہے۔ ہاں یہ ہو سکتا ہے کہ مدعاہت کے بغیر ایسا اسلوب بیان اختیار کیا جائے جس سے مخالفین کی طرف سے زیادہ شدید رد عمل سامنے نہ آئے۔

کفار کے مظالم اور ابتلاء

جب قریش مکہ نے دعوتِ اسلام کو روکنے کے لئے مختلف حرbe اور ذرا رائع استعمال کرنے لئے اور ناکامی کا سامنا کرنا پڑا تو اس کے بعد انہوں نے مشورہ کر کے یہ طے کیا کہ جس جس قبیلے کے میں لوگ مسلمان ہو گئے ہیں اُس قبیلہ والے خود ان مسلمانوں کو سزا میں دیں تاکہ وہ لوگ پھر اپنے دین پر واپس آ جائیں۔ یہ مسلمانوں کے لئے بڑی مصیبت اور آزمائش کا وقت تھا۔ ابن ہشام لکھتے ہیں:

فوَثَبَتْ كُلُّ قَبْيَلَةٍ عَلَى مِنْ فِيهِمْ مِنَ الْمُسْلِمِينَ يَعْذِبُونَهُمْ وَيَفْتَنُونَهُمْ عَنْ دِينِهِمْ (السیرة لا بن هشام ج ۱، ص ۱۷۱)

”ہر قبیلہ اپنے اپنے مسلمان ہونے والے افراد پر ثوٹ پڑا، وہ انہیں سزا میں دینے لگے اور دین سے منحرف کرنے کی کوششیں شروع کر دیں۔“

سابقین اولین کو اس وقت انتہائی سخت تکلیفیں پہنچائی گئیں اور مشرکین مکہ کے ہاتھوں بڑے بڑے مصائب سنبھلے پڑے۔ ان کی آہ و بکا سے مکہ گونج آنھا۔ ہر طرف واویلا اور وامصیبتا کی صدائیں بلند ہو میں کیونکہ سابقین اولین صحابہ کرام میں سے متعدد افراد ایسے تھے جو سماجی اور معاشی طور پر کسی بڑی حیثیت کے مالک نہ تھے اور معاشرے کے کمزور طبقے سے ان کا تعلق تھا، چنانچہ ابن اثیر لکھتے ہیں:

وَهُمُ الَّذِينَ سَبَقُوا إِلَى الْإِسْلَامِ وَلَا عِشَائِرٌ لَهُمْ تَمْنَعُهُمْ وَلَا قُوَّةٌ لَهُمْ يَمْنَعُونَ بِهَا فَمَا مِنْ كَانَتْ لَهُ عِشِيرَةٌ تَمْنَعُهُ، فَلَمْ يَصُلِ الْكُفَّارُ إِلَيْهِ.

”یہ وہ حضرات تھے جنہوں نے اسلام قبول کرنے میں پہلی کی تھی، ان کا کوئی خاندان نہ تھا جو انہیں تحفظ دیتا اور نہ خود انہیں اس قدر طاقت حاصل تھی کہ اس کے بل پر اپنا دفاع کرتے، جن کا قبیلہ تھا اس نے انہیں تحفظ دیا اور کفار (کے ناپاک ہاتھ) ان تک نہ پہنچ سکے۔“

جب کفار نے دیکھا کہ خاندان رکھنے والے مسلمانوں کا دفاع کیا جا رہا ہے تو ہر قبیلہ کے لوگ اپنے اپنے قبیلے کے کمزور مسلمانوں پر نوٹ پڑے۔

”انہیں قید کرنا، مارنا پیٹنا، بھوکا، پیاسا رکھنا اور مکہ کی شدید دھوپ اور آگ میں پھیکنے کا سلسلہ شروع کر دیا تا کہ وہ اپنے دین سے محرف ہو جائیں، چنانچہ بعض تو ظلم و ستم کی شدت نہ سہتے ہوئے فتنہ میں بتلا ہو گئے (زبان سے کلمہ کفر کہہ لیا لیکن) ان کے دل ایمان پر مطمئن تھے، بعض دین پر ثابت قدم رہے اور اللہ تعالیٰ نے انہیں کفار کے شر سے محفوظ رکھا (اور وہ کلمہ کفر سے بچ گئے)۔“

(الکامل لا بن اثیر ج ۲ ص ۲۵)

یہ اسلام کا مجذہ اور ان حضرات صحابہؓ کی عظمت کی کھلی دلیل ہے کہ کمزور اور بے یار و مددگار ہونے کے باوجود اسلام قبول کیا پھر کفار کا ظلم و ستم برداشت کیا لیکن اسلام نہیں چھوڑ اور ذمہ رہے۔

ضعفاء پر استہزا

اہن ہشام ابن الحنف سے روایت کرتے ہیں کہ جب رسول اللہ صلی اللہ علیہ وسلم مسجد حرام میں تشریف رکھتے اور خباب، عمار، ابو فلیہ اور صہیب جیسے نچلے طبقے سے تعلق رکھنے والے صحابہ کرامؓ آپ کے ساتھ بیٹھے ہوتے تو قریش ان پر استہزا اور ٹھنڈھا کرتے اور ایک دوسرے سے کہتے:

”کیا یہی اس کے ساتھی ہیں جنہیں تم دیکھ رہے ہو؟ کیا خدا نے ہم میں سے انہیں ہی کو بدایت اور حق سے نوازا ہے، اگر محمد (صلی اللہ علیہ وسلم) کی لائی ہوئی بات میں بھلانی ہوتی تو یہ لوگ اسے قبول کرنے میں ہم سے پہل نہ کرتے اور خدا ہمیں چھوڑ کر انہیں ہی مخصوص نہ کرتے۔“

(السیرۃ لا بن ہشام ج ۲، ص ۳۱)

اللہ تبارک و تعالیٰ نے قرآن کریم میں بھی قریشیوں کے مذکورہ استدلال کا ذکر کیا ہے (الانعام: ۵۲ تا ۵۴) یعنی قریشی یہ سمجھ رہے تھے کہ محمد صلی اللہ علیہ وسلم کی پیش کردہ دعوت برحق ہوتی تو نچلے طبقے سے تعلق رکھنے والے افراد کی بجائے اسے قبول کرنے میں یہ سماجی و معاشرتی، سیاسی و اقتصادی مقام و مرتبہ رکھنے والے ہی سبقت کرتے، گویا وہ یہ سمجھتے تھے کہ جب معاشرتی و اقتصادی طور پر ان کا بڑا مقام و مرتبہ اور سرداری کے ساتھ ساتھ مال و دولت ہے، اسی طرح مذہبی حوالے سے بھی انہیں ”نوازا“ جاتا حالانکہ انہیں اس بات کا شعور نہیں تھا کہ جنہیں سماجی و اقتصادی اور سیاسی مقام و مرتبہ دیا گیا ہے ضروری نہیں کہ مذہبی قیادت و سیادت بھی انہیں کے حوالے کی جائے۔

درحقیقت سیاسی، اقتصادی اور سماجی مقام و مرتبہ اور معاشرے میں اثر درسوخ رکھنے والے افراد کے دل و دماغ پر یہ بات چھائی ہوئی تھی کہ دنیا کی تمام نعمتیں انہیں ہی عطا کی گئی ہیں، لہذا ہبڑہ چیز جو شرف و مرتبہ کا باعث بن سکتی ہو وہ اس کے مستحق ہیں، اسی طرح مذہبی حوالے سے مقام و مرتبہ رکھنے والی بعض شخصیات بھی صحیح ہیں کہ دینی و مذہبی حوالے سے جو امور بھی انجام دیے جائیں انہی کے ہاتھوں انجام پہنچ ہوں اور یہ ان کا حق ہے جبکہ دوسروں کو اس چیز کا حق حاصل نہیں، چنانچہ اسی سوچ اور فکر کے تحت یہ حضرات جب دیکھتے ہیں کہ ان کی اجازت، سرپرستی یا مشاورت کے بغیر دین و مذہب سے تعلق رکھنے والے کسی دینی شعبے میں خدمت انجام دی جا رہی ہے تو اس کی مخالفت کرتے اور اسے ہدف تقيید بناتے ہیں خصوصاً اگر دین و مذہب سے تعلق رکھنے والے غیر معروف اور بے سروسامان نوجوان ایک اسلامی انقلابی دعوت لے کر اٹھ کھڑے ہوں تو ان پر شدید تقيید کی جاتی ہے اور بے سروسامانی کے طعنے دے کر پاگل پن کی پھبٹیاں کسی جاتی ہیں، حالانکہ ان چیزوں کا شرعی، عقلی اور اخلاقی طور پر کوئی جواز نہیں ہوتا، بے شمار بے سروسامان اور نوجوان انبیاء کرام (علیہم السلام) کو اصلاح و انقلاب کے لیے مبعوث کیا گیا۔

قریش نے نچلے طبقے سے تعلق رکھنے والے افراد کو سب سے زیادہ ظلم و ستم کا نشانہ بنایا جن میں سے اکثر غلام تھے۔ بد قسمتی سے ان کے آقا مسلمان نہ ہوتے تھے، اس لئے انہیں اپنے آقاوں کی طرف سے جبر و تشدید سہنا پڑا۔

”احد احد“ کی صدا

حضرت بالا سابقین اولین میں سے ہیں۔ ان کا آقا امیہ بن خلف مشرک اور اسلام اور پیغمبر اسلام کے ساتھ شدید عداوت رکھتا تھا۔ اس نے حضرت بالا کے ساتھ یہ برتاؤ کیا کہ جب وہ پھر کے وقت دھوپ میں شدت آ جاتی تو انہیں منہ اور پشت کے بلخت گرم اور پھر میل جگہ پر ڈال دیتا پھر ان کے سینے پر بڑا بھاری پھر کھدیتا اور وہ کہتا: تم ہمیشہ اسی حالت میں رہو گے الایہ کہ مر جاؤ یا محمد (صلی اللہ علیہ وسلم کے دین) کا انکار کر دو اور لات اور عزمی کی عبادت کرو:

هو يقول أحد أحد. (الكامل لابن اثير ج ۲ ص ۳۵)

”وہ احمد احمد کہتے رہتے۔“

نیزان کے ساتھ یہ برتاؤ بھی کیا جاتا کہ ان کے گلے میں رسی ڈال کر لڑکوں کے حوالے

کردیا جاتا جو انہیں لے کر (گلیوں میں) گھومتے پھرتے جبکہ حضرت بالال کا طرزِ عمل یہ ہوتا:
وهو فی کل ذلک صابر محتسب لا یالی بمالقی فی ذات اللہ تعالیٰ رضوان
اللہ علیہم. (جوامع السیرۃ ص ۵۳)

”وہ ہر حال میں صبر و استقامت کا مظاہرہ کرتے، اللہ تعالیٰ کی رضا پیش نظر رکھتے اور اللہ تعالیٰ کے راستے میں انہیں جن مصائب کا سامنا کرنا پڑ رہا تھا، اس کی کچھ پروانہ کرتے تھے۔“
حضرت بالال کے طرزِ عمل سے تمیں باقی معلوم ہوتی ہیں:

۱۔ جبر و تشدد کے دوران ”احداحد“ کہتے رہتے یعنی اپنے عقائد و نظریات کو ترک نہ کرتے اور ڈٹے رہتے، لہذا داعی کے لئے عزیمت کا راستہ یہی ہے کہ انتہائی ظلم و ستم ڈھانے جانے کے باوجود وہ اپنے افکار و نظریات اور موقف پر ڈٹا رہے اور اس سے ایک لمحے کے لئے اور ذرا بھی چھپنے نہ ہٹے۔
۲۔ جبر و تشدد پر صبر کرتے اور اسے برداشت کرتے تھے۔ ان کے پاؤں میں لغزش آتی تھی اور نہ جبر و تشدد سے دلبرداشتہ ہو کر اپنے افکار و نظریات اور موقف سے دستبردار ہوتے تھے، لہذا داعی کو چاہئے کہ وہ ایسے حالات میں استقامت، استقلال اور پا مردی کا مظاہرہ کرے۔ اسے اس بات پر یقین ہو کہ یہ جبر و تشدد عارضی ہے، ہمیشہ رہنے والا نہیں ہے، کیونکہ آخر کار ظلم کے بادل چھینیں گے، اندھیری رات ختم ہوگی اور طلوع سحر ضرور ہوگی۔

۳۔ اس مشکل گھری میں اللہ تعالیٰ کے ساتھ جڑے رہتے تھے، اللہ کی رضا ان کے پیش نظر رہتی اور اسی کی خوشنودی کے حصول کے لئے اپنے اوپر ہونے والے مظلوم کی بالکل پروانہ کرتے تھے۔ لہذا داعی کو چاہئے کہ وہ جبر و تشدد اور ظلم و ستم کے دوران بھی اللہ تعالیٰ کے ساتھ تعلق جوڑے رکھے اور اس کی رضا و خوشنودی حاصل کرنے کے لئے ہی یہ تمام چیزیں برداشت کرے، کوئی دوسرا مقصد اس کے سامنے بالکل نہ ہونا چاہئے۔

لوگوں کو خراب کرنے کا الزام

حضرت ابو بکر نے حضرت بالال کو مذکورہ عذاب میں دیکھا تو امیة بن خلف نے کہا ”کیا تم اس مسکین کے بارے میں خدا سے نہیں ڈرتے؟ اسے کب تک اس عذاب میں بٹلا رکھو گے۔“ اس نے جواب دیا:

أنت أفسدته فانقذه مماتري. (السیرة لا بن هشام ج ۱، ص ۲۰۳)

”تو نے بھی اسے خراب کیا ہے، تم بھی اسے اس حالت سے بچاؤ جس میں اسے دیکھ رہے ہو۔“
ابو بکرؓ نے کہا ”میرے پاس تیرا ہم مذہب (مشرک) اس سے زیادہ طاقتور جبشی غلام ہے، میں اس کے بد لے وہ تمہیں دینے کیلئے تیار ہوں۔“ چنانچہ ابو بکرؓ نے اسے اپنا غلام دے کر بلال کو لے لیا اور انہیں آزاد کر دیا۔

ارکان سے تعاون کا مقصد رضا الہی ہو

مدینہ کی طرف بھرت کرنے سے قبل حضرت ابو بکر الصدیقؓ نے حضرت بلالؓ سمیت سات غلام مسلمانوں کو خرید کر آزاد کیا۔ ان کے والد ابو قافلہ نے انہیں کہا کہ ”تم کمزور لوگوں کو خرید کر آزاد کر رہے ہو، اگر ایسا کرنا بھی ہے تو طاقتور غلاموں کو خرید کر آزاد کرو کہ کل تمہارے کام آئیں اور تمہاری مدد کریں۔“ اس کے جواب میں حضرت الصدیقؓ نے فرمایا:
یابت! انی انما ارید ما ارید لله عز و جل۔

(السیرۃ لا بن ہشام ج ۱، ص ۲۰۳ ایضاً الدرر ص ۳۸)

”میں جو کچھ کر رہا ہوں، یہ محض اللہ کی رضا حاصل کرنے کے لئے کر رہا ہوں۔“
یعنی حضرت الصدیقؓ کسی دنیاوی مفاد اور مستقبل میں حاصل ہونے والے فائدے کے لائق میں ایسا نہیں کر رہے تھے، بلکہ ان کا مقصد اللہ رب العزت کی رضا و خوشنودی کا حصول تھا، لہذا داعی کو چاہئے کہ ویسے تو وہ ہر کام بھی اللہ کی رضا کے لئے کرے لیکن اپنے رفقاء سے کسی بھی قسم کا تعاون کرے تو کسی دنیاوی مفاد اور آئندہ اس کی طرف سے بھی تعاون کی امید پر نہ کرے بلکہ محض اللہ کی رضا کے لئے کرے، الغرض اخلاص اور نیت کا درست ہونا ضروری ہے۔

پورے گھرانے پر تشدد

حضرت یاسر، ان کی اہلیہ سمیہ اور ان کے فرزند عمار بن یاسر رضی اللہ عنہم بھی سابقین اولین میں سے تھے، اس گھرانے کو جن تکالیف کا سامنا کرنا پڑا۔ سابقین اولین میں سے کسی گھرانے کے ساتھ ایسا نہیں ہوا۔ عمار، ان کے والد اور والدہ تینوں کو ظلم و تم کا نشانہ بنایا جاتا تھا، چنانچہ ابن اثیرؓ لکھتے ہیں:

”یاسر بن مخزوم کے حلیف تھے، بن مخزوم عمار اور ان کے والد اور والدہ کو ابطح لے جاتے جب پھر (دھوپ سے) گرم ہو جاتے تو انہیں گرم پھروں کی تپش سے سزا دیتے۔“

(الکامل لا بن اثیر ج ۲ ص ۲۵)

استقامت پر جنت کا وعدہ

ایک مرتبہ انہیں اسی طرح سزا دی جا رہی تھی کہ رسول اللہ صلی اللہ علیہ وسلم ان کے پاس سے گزرے تو فرمایا:

صبرا آل یاسر فان موعدكم الجنة (الکامل فی التاریخ ج ۲ ص ۳۵)

”اے خاندانِ یاسر! ثابت قدم رہو، تمہارے لئے جنت کا وعدہ ہے۔“

رسول اللہ صلی اللہ علیہ وسلم نے خاندانِ یاسر کو ایک بات کی تلقین فرمائی اور ایک خوبخبری سنائی، استقامت و ثابت قدمی کا مظاہرہ کرنے کی تلقین فرمائی جبکہ جنت کے وعدے کی خوبخبری سنائی تاکہ وہ ڈگمگا نہیں بلکہ جنت کے وعدے کا سن کر مزید ڈٹ جائیں۔ مصائب و مشکلات کا شکار صحابہ کرامؐ کی تربیت کا یہ زر ال انداز ہے کہ رسول اللہ صلی اللہ علیہ وسلم ایک طرف تو اپنے عقائد و افکار پر ڈٹے رہنے کی تلقین فرماتے ہیں دوسری طرف اس کے نتیجے میں ملنے والے اجر و ثواب اور عظیم جزا یعنی جنت کے حصول کی خوبخبری بھی سناتے ہیں، لہذا داعی کو چاہئے کہ جب وہ دعوت کی وجہ سے مخالفین کے جبر و تشدید کا خود شکار ہوا اور مسائل و مشکلات کا سامنا کرنا پڑ رہا ہو تو جہاں خود استقامت کا مظاہرہ کرے اور اس کے بدلتے میں کئے گئے وعدوں یعنی جنت اور اس کی نعمتوں کو یاد کرے، وہاں اپنے رفقاء کو بھی ثابت قدمی کا مظاہرہ کرنے کی ترغیب دے اور انہیں اس کے بدلتے میں آخرت میں ملنے والے اجر و ثواب اور جنت کی ابدی ولا فانی نعمتیں بھی یاد دلائے۔ قرآنی آیات اور احادیث نبویہ پڑھ کر سنائی جائیں تاکہ ان کی حوصلہ افزائی ہو اور ان پر ڈھائے جانے والے ظلم و ستم کی شدت انہیں کم سے کم محسوس ہو، کیونکہ یہ انسانی فطرت ہے کہ مصائب و مشکلات میں گھرے انسان کو کوئی خوبخبری دی جائے تو اسے راحت ملتی ہے اور وہ غم و الم کی شدت میں کمی محسوس کرتا ہے۔

پہلی شہید خاتون

ابو جہل نے حضرت یاسر کی اہلیہ سمیہ کو بھی جبر و تشدید کا نشانہ بنایا، ان کی شرمگاہ میں نیزہ مارا جس سے وہ شہادت کے رتبہ پر فائز ہو گئیں۔ ابن اثیر لکھتے ہیں:

”یہ اسلام میں شہید ہونے والی پہلی خاتون ہیں،“

اسی طرح حضرت یاسر یہی عذاب سہتے ہوئے وفات پا گئے۔ والد اور والدہ کے بعد حضرت عمار پر بھی ظلم و ستم بڑھادیا گیا۔ کبھی تو انہیں سخت دھوپ میں کھڑا کرتے، کبھی گرم پھر ان کے سینے پر رکھ

دیتے اور کبھی انہیں پانی میں غوطے دیتے۔" اس دوران ان سے کہتے:

لانتر کک حتی تسب محمدًا و تقول فی اللات والعزی خیرًا.

"بِمَ تَجْهِي إِذْ أَنْتَ تَكُونُ مُحَمَّدًا (صَلَّى اللَّهُ عَلَيْهِ وَسَلَّمَ) كُوگاں نہیں دیتا اور
لات اور عزیٰ کے بارے میں اچھی بات نہیں کرتا۔"

عمار نے ایسا کر لیا اور انہوں نے انہیں چھوڑ دیا تو روتے ہوئے نبی کریم صلی اللہ علیہ وسلم کے پاس
حاضر ہوئے۔

اور عرض کیا "اے اللہ کے رسول صلی اللہ علیہ وسلم انہوں نے مجھے بہت زیادہ تکالیف دی ہیں تجھی
میں نے مجبوراً اس طرح کہا ہے۔" آپ نے فرمایا "تمہارے دل کی کیا حالت تھی؟ عرض کیا:

أَجَدَهُ مَطْمَثَةً بِالْإِيمَانِ . (الْكَاملُ لِابْنِ اثْيَرِ ج ۲ ص ۳۶)

"میں نے اسے ایمان پر مطمئن پایا تھا۔"

آپ نے فرمایا: اے عمار! اگر وہ دوبارہ ایسا کریں تو تم بھی ایسا ہی کرنا۔

نفیاتی دباؤ اور جسمانی تشدید

نفیاتی دباؤ اور جسمانی تشدید برداشت کرنا ہر ایک آدمی کے بس کی بات نہیں۔ کچھ لوگ ذہن
و جسمانی دونوں طرح مضبوط ہوتے ہیں، وہ برداشت کر لیتے ہیں، اسی طرح بعض جسمانی طور پر کمزور
جگہ دماغی و نفیاتی طور پر مضبوط ہوتے ہیں وہ بھی برداشت کر لیتے ہیں، بعض ذہنی و جسمانی دونوں
طرح یا بعض جسمانی طور پر تو مضبوط لیکن دماغی و نفیاتی طور پر کمزور واقع ہوتے ہیں وہ برداشت نہیں
کر پاتے اور ان کے پاؤں ڈگ گا جاتے ہیں، چنانچہ حضرت عمار دماغی و نظریاتی طور پر تو مضبوط واقع
ہوئے لیکن چونکہ ان پر ہونے والا تشدید انتہائی شدید تھا، اس لئے وہ محض زبان سے کلمہ کفر کہنے پر مجبور
ہو گئے، یہی وجہ ہے کہ وہ روتے ہوئے آپ صلی اللہ علیہ وسلم کی خدمت میں حاضر ہوئے اور صورت
حال بتائی تو آپ نے نہ صرف انہیں تسلی دی بلکہ خود اللہ تبارک و تعالیٰ نے بھی اس سے متعلق آیت
نازل فرمائی۔

عزیمت کاراستہ

یہاں سے دو باتیں معلوم ہوتی ہیں:

(الف) ایک یہ کہ اگر داعی کوشیدی تشدید کا نشانہ بنایا جائے تو عزیمت کاراستہ یہ ہے کہ اپنے

عقیدے، افکار و نظریات اور موقف پر ڈھارے اور ذرا برابر پیچھے نہ بنے لیکن اس کے ساتھ رخصت بھی ہے کہ اگر ڈھارے دل سے اپنے افکار و نظریات پر یقین رکھتا ہے تو محض زبان سے اس کے خلاف بھی کلمات کہہ سکتا ہے البتہ بعد میں استغفار کر لے، جیسا کہ تمام فقہاء کا اس بات پر اتفاق ہے کہ اگر مومن کفار کے ہاتھ لگ جائے اور وہ اس پر تشدید کر کے کلمہ کفر کہنے پر مجبور کر دیں اور وہ کہہ لے تو اس کے لیے رخصت ہے لیکن بعد میں استغفار کرنا لازمی ہے۔

(ب) دوسری بات یہ معلوم ہوتی ہے کہ اگر دائیٰ محض زبان سے اپنے موقف کے خلاف بات کرتا ہے تو اس پر ندامت و شرم دیگی ہونی چاہئے اور وہ قائدِ دعوت کے پاس آ کر انہیں اصل صورت حال سے آگاہ کرے تاکہ اس کے بارے میں کسی قسم کے شکوہ و شبہات پیدا نہ ہوں۔ حضرت سیدہ عائشہؓ سے روایت ہے کہ رسول اللہ صلی اللہ علیہ وسلم فرماتے تھے۔

ملئی عمار ایمانا الی اخْمَصْ قدمیه۔

”عمار (مرے لے کر) پاؤں تک ایمان سے معمور ہیں۔“

(الاستیعاب فی معرفة الاصحاب ج ۲ ص ۳۲۳ ترجمہ عمار بن یاسر)

مخالفین کے معاشری حربے

حضرت خباب بن الارت بھی سابقین اولین میں سے تھے، مسلمان ہوئے تو انہیں بہت ظلم و تم سہنا پڑے۔ حضرت خبابؓ فرماتے ہیں کہ میرا عاص بن والل پر کچھ قرض تھا۔ میں اس کے پاس لینے گیا تو اس نے مجھے کہا ”خدا کی قسم! جب تک تو محمد (صلی اللہ علیہ وسلم کی نبوت) کا انکار نہیں کرتا تب تک میں تمہیں قرض نہیں لوٹاؤں گا۔ فرماتے ہیں میں نے کہا:

لا والله لا أکفر بمحمد حتى تموت ثم تبعث.

”الله کی قسم! ایسا ہر گز نہیں ہو سکتا، اگر تو مر کر دوبارہ زندہ ہو تو تب بھی میں محمد (صلی اللہ علیہ وسلم کے دین) کا انکار نہیں کر سکتا۔“

اس پر اس نے کہا ”جب میں مر کر دوبارہ اٹھایا جاؤں گا تو میرے پاس مال اور اولاد ہو گی تو تمہیں تمہارا قرض ادا کر دوں گا۔“ اس پر اللہ تعالیٰ نے یہ آیات نازل فرمائیں:

﴿أَفَرَأَيْتَ الَّذِي كَفَرَ بِآيَاتِنَا وَقَالَ لَا وَتَيْنَ مَالًا وَلَدًا﴾

”کیا دیکھا تو نے اس شخص کو جو ہماری آیات کا انکار کرتا ہے اور کہتا ہے کہ مجھے ضرور مال و اولاد

دی جائے گی۔“

عاص بن وائل کی طرف سے قرض لوٹانے سے انکار پر حضرت خبابؓ کی طرف سے دئے جانے والے جواب سے یہ معلوم ہوتا ہے کہ مخالفین اس طرح کے مالی اور معاشی حرбے بھی استعمال کرتے ہیں تاکہ داعیان حق کو ان کے راستے سے بھنکایا جائے لیکن وہ اس طرح کے حربوں میں کب آنے والے ہوتے ہیں۔ لہذا داعی کو مال و متاع اکھنا کرنے کی دوڑ دھوپ کرنے کی بجائے اللہ کے دین کی سر بلندی کے لئے اپنی زندگی وقف کر دینی چاہئے۔ اگر اس عظیم الشان راستے میں مال و متاع قربان کرنا پڑے تو اسے برضاء و رغبت قربان کر دینا چاہئے، کیونکہ یہ مال و متاع توفیقی ہے، آج ہے کل نہیں، اس نے توفیق ہوتا ہی ہے۔ اگر حضرت خبابؓ کی طرح اللہ کے دین کی سر بلندی کی جدوجہد میں فنا ہو گیا تو اس سے بڑی کوئی سعادت نہیں۔

خواتین پر ظلم و ستم اور ان کی استقامت

بشر کیں مکہ کے جبر و تشدد کا شکار ہونے والی ایک صحابیہ حضرت زینیرہؓ تھیں، ان سے متعلق ابن اثیر لکھتے ہیں کہ وہ بنو عدی کی لوڈی تھیں اور عمرؓ انہیں تشدد کا نشانہ بناتے تھے، بعض کے نزدیک بونخزوں م کی لوڈی تھیں اور ابو جہل ان پر تشدد کرتا تھا، یہاں تک کہ وہ بینائی سے محروم ہو گئیں تو ابو جہل نے ان سے کہا: ”لات و عزیٰ نے تمہارے ساتھ ایسا کیا ہے؟“

انہوں نے جواب دیا:

وَمَا يَدْرِي الْأَلَّاتُ وَالْعَزِيزُ مَنْ يَعْبُدُهُمَا؟ وَلَكِنَّ هَذَا أَمْرٌ مِّنَ السَّمَاءِ وَرَبِّيْ قَادِرٌ عَلَى رِدِّ بَصَرِيْ.

(الکامل لابن اثیر ج ۲ ص ۷۳)

”لات و عزیٰ تو اپنی عبادت کرنے والوں کو بھی نہیں جانتے بلکہ یہ تو خدائی امر ہے اور میرا رب میری بینائی لوٹا دینے پر قادر ہے۔“

دوسرے دن صبح ہوئی تو اللہ تعالیٰ نے ان کی بصارت لوٹا دی۔

عیش و عشرت کی زندگی ترک کر دی

جیسا کہ لکھا چکا ہے کہ سابقین اولین میں متعدد حضرات کا تعلق بڑے گھرانوں سے تھا، چنانچہ جس طرح نچلے طبقے سے تعلق رکھنے والے مسلمانوں کو ظلم و ستم کا نشانہ بنایا گیا، اسی طرح بڑے گھرانوں سے تعلق رکھنے والے نوجوانوں کو بھی معاف نہیں کیا گیا اور انہیں بھی مصالib جھیلنے پڑے۔ حضرت

مصعب بن عمير کا تعلق بھی اونچے اور کھاتے پیتے گھرانے سے تھا۔ علامہ سہیل نقل کرتے ہیں:

”مصعب بن عمير مکہ کے نوجوان، حسین و جمیل اور کمسن تھے، ان کے والدین انہیں انتہائی پیار کرتے، ان کی والدہ اچھے سے اچھے کپڑے پہناتیں، اہل مکہ میں سب سے زیادہ اچھی خوبصورات استعمال کرتے اور حضرت مسیح جو تے پہنتے تھے۔“ (الروض الانف ج ۱، ص ۲۶۹)

اسلام قبول کرنے کے بعد صورت حال یکسر تبدیل ہو گئی۔ دیگر مسلمانوں کی طرح انہیں بھی تکالیف اور ایذاوں کا سامنا کرنا پڑا۔ ان کو پیش آنے والے مصائب کا اندازہ درج ذیل الفاظ سے لگایا جا سکتا ہے۔

فَلِمَا أَسْلَمَ اصْبَابَهُ مِنَ الشَّدَّةِ مَا غَيَّرَ لَوْنَهُ وَأَذْهَبَ لَحْمَهُ وَنَهَكَتْ جَسْمَهُ حَتَّى
كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَنْظُرُ إِلَيْهِ وَعَلَيْهِ فَرُوقُ قَدْرٍ فَعَهَا فِيْكَى لِمَا
كَانَ يَعْرِفُ مِنْ نِعْمَتِهِ۔ (ایضاً)

”جب مسلمان ہوئے تو انہیں سخت حالات کا سامنا کرنا پڑا۔ ان کا رنگ تبدیل ہو گیا، گوشت ختم ہو گیا اور جسم انتہائی کمزور ہو گیا، حتیٰ کہ رسول اللہ صلی اللہ علیہ وسلم انہیں کھال کے نکڑے سے جسم ڈھانپتے ہوئے دیکھتے تو ان کی عیش و عشرت والی زندگی یاد کر کے رو دیتے تھے۔“

کام کا ج کرنے والے اور جفا کش لوگوں کے لئے انقلابی دعوت و تحریک کو قبول کرنے میں اس قدر مسائل و مصائب کا سامنا نہیں کرنا پڑتا جس قدر عیش و عشرت اور نمازوں میں پلنے بڑھنے والے افراد کو کرنا پڑتا ہے، نہ صرف عیش و راحت کی زندگی تکپٹ ہو جاتی ہے بلکہ جبر و شدید بھی سہنا پڑتا ہے۔ چونکہ وہ مشقت جھیلنے کے عادی نہیں ہوتے اس لئے انہیں زیادہ شدت محسوس ہوتی ہے اور یہ ان کی بہت بڑی قربانی ہوتی ہے، یہی وجہ ہے کہ رسول اللہ صلی اللہ علیہ وسلم حضرت مصعب بن عمير کی قبول اسلام کے بعد کی حالت دیکھ کر اور ان کی گذشتہ زندگی کو یاد کر کے رو دیا کرتے تھے۔ لہذا داعی کو چاہئے کہ وہ ایسے حضرات کی قربانیوں کی قدر کرے۔ ان سے محبت و شفقت کا معاملہ رکھتے تاکہ ان کی دل جوئی ہوتی رہے۔

رسول اللہ صلی اللہ علیہ وسلم کے دار ا ROOM میں داخل ہونے کے بعد اسلام قبول کیا جسے مخفی رکھا عثمان بن طلحہ نے ایک دن انہیں نمازوں پڑھتے ہوئے دیکھ لیا تو ان کی والدہ اور خاندان والوں کو بتا دیا، جس پر انہیں قید کر دیا گیا۔

فاحذوه فحبسوه فلم يزل محبوساً الى ان خرج الى الحبشه.

(الاستيعاب ج ۱ ص ۹۷ ترجمہ مصعب بن عمیر)

”انہوں نے انہیں پکڑ کر قید کر دیا تو وہ جب شہ کی طرف ہجرت کرنے تک قید میں رہے۔“

با اثر لوگوں پر مصالحہ

نہ صرف اوپر نچے گھر انوں سے تعلق رکھنے والے مسلمانوں کو ظلم و جور کا نشانہ بنایا گیا بلکہ وہ حضرات جو قریش کے سرداروں میں شمار ہوتے تھے اور کافی اثر و رسوخ رکھتے انہیں بھی تشدید کا سامنا کرنا پڑا۔ امام یہقی، عیسیٰ بن طلحہ سے روایت کرتے ہیں:

أن عثمان بن عبيد الله أخا طلحة قرن طلحة مع أبي بكر ليحبسه عن الصلاة
ويرده عن دينه وحرر يده من يد أبي بكر، فلم ير عهم إلا وهو يصلى مع أبي بكر.
(دلائل النبوة للبيهقي ج ۲، ص ۷۶)

”طلحہ کے بھائی عثمان بن عبید اللہ نے طلحہ کو ابو بکر کے ساتھ باندھ دیا تاکہ اس کو نماز سے روک سکیں، انہیں دین سے منحرف کر سکیں اور انہیں ابو بکر کے قبضے سے آزاد کرو سکیں، لیکن وہ ابو بکر کے ساتھ ہی نماز پڑھتے اور اس سے باز نہ آتے تھے۔“

مخالفین کا بے بنیاد خیال

جب لوگ داعی کی بات قبول کرتے ہیں اور مخالفت کے باوجود اس سے منحرف نہیں ہوتے تو مخالفین یہی سمجھتے ہیں کہ داعی نے انہیں اپنے جاں میں پھسار کھا ہے اور ان پر جادو کر رکھا ہے، حالانکہ ایسا نہیں ہوتا۔ درحقیقت داعی کے پیش کردہ افکار و نظریات کی حقانیت ان پر واضح ہو جاتی اور ان کی صداقت ان کے دلوں میں گھر کر جاتی ہے جس کی وجہ سے وہ داعی کا ساتھ نہیں چھوڑتے اور رکاوٹوں اور مخالفت کے باوجود اس پرڈئے رہتے ہیں، لہذا مخالفین کا یہ خیال بے بنیاد ہوتا ہے کہ داعی نے انہیں اپنے جاں میں پھسار کھا ہے۔

ابوجہل کی با اثر افراد کو سماجی، سیاسی و معاشی دھمکی

قریش اسلام قبول کرنے والے ہر فرد کو جبر و تشدید کا نشانہ بنانے کی کوشش کرتے تھے چاہے اس کا تعلق نچلے طبقے سے ہو یا کھاتے پیتے اور اوپر نچے گھرانے سے۔ اس طرح ظلم و جور کے علاوہ انہیں دین اسلام سے منحرف کرنے کے لئے کئی حرbe آزمائے جاتے تھے، چنانچہ ابن ہشام ابو جہل کے

بارے میں لکھتے ہیں۔

اذ اسمع بالرجل قد اسلم له شرف و منعة أئمه و اخواه قال تركت دين ابيك
و هو خير منك لن سفهن ولن فيلن رأيك والنضعن شرفك.

(السیرة لابن هشام ج ۱ ص ۲۰۵)

”جب وہ سنتا کہ کوئی شرف و مرتبہ اور طاقت و شوکت رکھنے والا آدمی اسلام قبول کر چکا ہے تو وہ اس کے پاس آ کر اسے ملامت کرتا، اسے ذلیل و رسوا کرتا اور کہتا“ تو نے اپنے باپ دادا کا دین چھوڑ دیا ہے حالانکہ وہ تم سے بہتر تھے۔ ہم ضرور تمہیں عقل سے عاری قرار دیں گے، تیری رائے کو کمزور اور غلط قرار دیں گے اور تیرے مرتبے کو گردیں گے۔“

اس طرح ابو جہل با اثر افراد کو دھمکاتا اور انہیں معاشرے میں کمزور کرنے اور ان کا مقام و مرتبہ گرا کر ذلیل و رسوا کرنے کی دھمکی دے کر نیاتی و باوڈا تا تھا تا کہ وہ اپنے معاشرتی و سماجی شرف و منزلت اور مفادات کے خاتمے کے خوف سے دین اسلام قبول کرنے سے باز رہیں اور اگر قبول کر چکے ہیں تو اس سے منحرف ہو جائیں۔ دراصل یہ ایک ایسا حرہ ہے جس کے ذریعے با اثر افراد کو قبول حق سے باز رکھا جاسکتا ہے۔ مکہ کے بیشتر سرداروں کے اسلام قبول نہ کرنے کی وجہ میں سے ایک بڑی وجہ بھی یہی تھی کہ وہ اسلام قبول کر کے اور اپنی قوم، قبیلے اور خاندان کی مخالفت مولے کر اپنا مقام و مرتبہ گنوانا نہیں چاہتے تھے جیسا کہ آگے آرہا ہے کہ ابو جہل پر رسول اللہ صلی اللہ علیہ وسلم کی رسالت کی صداقت واضح ہو چکی تھی لیکن وہ قبائلی تعصب اور اپنی سرداری اور شرف و منزلت کے خاتمے کے خوف سے اسلام قبول کرنے پر آمادہ نہ ہوا سردار نہ مکہ اپنے سے کم مرتبہ اور نچلے طبقے سے تعلق رکھنے والے افراد (اسلام قبول کرنے والے غلاموں) کے ساتھ ایک ہی صفت میں کھڑے ہو کر خود کو ذلیل و رسوانہ کرنا چاہتے تھے جیسا کہ ذکر کیا جا چکا ہے۔ حالانکہ سماجی و معاشرتی مقام و مرتبے کے خاتمے کے خوف کے پیش نظر حق قبول نہ کرنا بہت بڑی بد نجتی اور شقاوت ہے کیونکہ دنیاوی جاہ و مرتبہ فانی ہے جبکہ قبول حق کے ساتھ اللہ اور اس کے رسول کے ہاں جوابدہ مقام و مرتبہ اور انعام و اکرام ملنے والا ہے اس کے مقابلے میں اس کی کوئی حیثیت نہیں۔

الغرض ابو جہل کسی تاجر کے بارے میں سنتا کہ وہ مسلمان ہو چکا ہے تو اسے دھمکی دیتے ہوئے کہتا:

والله لنکسدن تجارتک ولنھلکن مالک۔ (ایضاً)

”خدا کی فتح! ہم ضرور تیرے کاروبار کو بند کر دیں گے اور تیرے مال کو بر باد کر دیں گے۔“

ابو جہل کی یہ دھمکی مذکورہ بالا دھمکی سے بھی زیادہ خطرناک ہے کیونکہ جس آدمی کی معاشی ناکہ بندی کر دی جائے اس کے لئے اس سے بڑی کوئی مصیبت نہیں ہوتی خصوصاً ایسا آدمی جس کا ذریعہ معاش ہی تجارت ہوا اس کے لئے کاروبار بند کر دینے اور مال و متاع تباہ کر دینے کی دھمکی قیامت صفری ہی ہے الایہ کہ دعوتِ حق کسی کے دل میں گھر کر چکی ہو، دنیاوی مال و متاع کی اہمیت اس کی نظروں میں گرچکی ہو اور وہ دینِ حق پر اپنا سب کچھ لٹانے کے لیے تیار ہو تو وہ اس طرح کی دھمکیوں سے نہیں گھبرا تا بلکہ انہیں خاطر میں بھی نہیں لاتا، تجارت اور دیگر ذرائع معاش کے خاتمے اور مال و متاع کی تباہی تو برداشت کر لیتا ہے لیکن دعوتِ حق کو چھوڑنے کا خیال بھی دل میں نہیں لاتا چنانچہ صحابہ کرام نے سماجی، معاشرتی اور معاشی مصائب و مسائل تو برداشت کئے لیکن دینِ دین اسلام سے ایک لمحے کے لئے بھی پیچھے نہ ہٹے بلکہ اس کے لئے اپنا سب کچھ قربان کر دیا۔

چونکہ رسول اللہ صلی اللہ علیہ وسلم ہر موقع پر اور ہر شخص کو دعوت دیتے تھے، اس لئے مشرکین مکہ کی طرف سے ایذا اُول کا سلسلہ برابر جاری رہا، چنانچہ ابن کثیر لکھتے ہیں:

وَتَسْلُطَ عَلَيْهِ وَعَلَىٰ مَنْ اتَّبَعَهُ مِنْ أَحَادِ النَّاسِ مِنْ ضُعْفَانَهُمُ الْأَشَدَاءُ الْأَقْوَيَا مِنْ
مشرک کی قریش بالأذية القولية والفعلية۔ (السیرة لا بن کثیر ج ۱، ص

”آپ اور آپ کے کمزور قبیلین پر قریش کے طاقتو ر اور بااثر مشرکوں کی طرف سے قولی اور فعلی ایذا میں جاری رہیں۔“

امام الانبیاء صلی اللہ علیہ وسلم پر آزمائش

انبیاء کرام چونکہ داعی اول ہوتے تھے اس لئے جہاں ان کے قبیلین کو تکالیف کا سامنا کرنا پڑتا تھا وہاں خود ان کو بھی ایذا میں پہنچائی جاتی تھیں، یہ صورت حال خاتم الانبیاء صلی اللہ علیہ وسلم کو بھی پیش آئی، ابن ہشام لکھتے ہیں:

حدثني بعض أهل العلم أن أشد مالقي رسول الله صلی اللہ علیہ وسلم من
قریش أنه خرج يوما فلم يلقه أحد من الناس الا كذبه و آذاه لاحر ولا عبد فرجع
رسول الله صلی اللہ علیہ وسلم إلى منزله فتدثر من شدة ما أصابه فأنزل الله تعالى
عليه ”يَا يَهَا الْمُدَّثِرْ قَمْ فَانذِرْ“ (السیرة لا بن هشام ج ۱، ص ۱۸۲)

”مجھ سے بعض اہل علم نے یہ حدیث بیان کی کہ رسول اللہ صلی اللہ علیہ وسلم کو قریش کی طرف سے جو شدید ترین تکلیف پہنچی وہ یہ تھی کہ آپ ایک دن (گھر سے) باہر نکلے تو آزاد اور غلام کوئی فرد ایسا نہ تھا جو آپ سے ملا ہوا اور اس نے آپ کی تکذیب نہ کی ہوا اور آپ کو ایذا نہ پہنچائی ہو، آپ صلی اللہ علیہ وسلم گھر لوٹ آئے اور مذکورہ واقعہ کی وجہ سے چادر لپیٹ کر لیت گئے تو اللہ تعالیٰ نے یہ آیات نازل فرمائیں: ”اے چادر لپیٹنے والے، انہوں اور خبردار کر۔“

حرکت سے تحریک وجود میں آتی ہے

لوگوں کی طرف سے جھلائے جانے اور ایذا میں پہنچائے جانے کے بعد داعی پغم و ملال کی کیفیت طاری ہونا ایک طبعی امر ہے، جس سے چارہ کار نہیں لیکن ما یوی و نا امیدی پیدا نہیں ہونی چاہیے اور داعی ہاتھ پاؤں توڑ کر بینہ نہ رہے بلکہ وہ ایک نئے عزم اور حوصلے کے ساتھ دوبارہ اٹھے اور دعوت دینا شروع کر دے کیونکہ ما یوی و نا امیدی اور جمود و سکون تو اس راہ میں ہے ہی نہیں بلکہ ہر وقت حرکت میں ہی رہنا پڑتا ہے، تب ”تحریک“ وجود میں آتی، بڑھتی، زور پکڑتی اور پایہ تمکیل تک پہنچتی ہے۔ یہی وجہ ہے کہ حضرت جبرایل نے آکر حکم خداوندی سنایا کہ ”فُمْ فَانذِرْ“ (اٹھو اور خبردار کرو) آپ صلی اللہ علیہ وسلم تو منزل پر ہر حال میں پہنچنے کا عزم رکھنے والے مسافر کی طرح کچھ دیر کے لیے ستانے کے لئے لیئے تھے، پھر اللہ تعالیٰ کا حکم آیا کہ اٹھیے اور منزل کی طرف روانہ ہو جائیے چنانچہ آپ صلی اللہ علیہ وسلم کی پوری زندگی اس بات کی شہادت دے رہی ہے کہ آپ کبھی بیٹھنے نہیں بلکہ دعوت و جہاد کے سلسلے میں مصروف کا رہے۔ مکہ کی دعوتی اور مدینہ کی دعوتی و جہادی زندگی کا ایک ایک دن اس کا بین ہوت ہے۔

حضرت عبد اللہ بن مسعودؓ سے مروی ہے کہ رسول اللہ صلی اللہ علیہ وسلم ایک دفعہ حرم میں نماز پڑھ رہے تھے اور ابو جہل اور اس کے ساتھی بھی وہاں موجود تھے۔ ابو جہل نے کہا ”کیا کوئی ایسا ہے جو فلاں اونٹ کی او جھاٹھا لےتا کہ محمد (صلی اللہ علیہ وسلم) جب سجدہ میں جائے تو وہ او جھاٹھاں کی پشت پر رکھ دے۔“ اس وقت قریش میں سے سب سے زیادہ بدجنت عقبہ بن ابی معیط اٹھا اور او جھاٹھا لایا:

فقذفه علی النبی صلی اللہ علیہ وسلم فلم یرفع رأسه (صحیح البخاری)

كتاب المناقب باب ذكر مالقى النبى صلی اللہ علیہ وسلم

”وہ او جھاٹھا کریم صلی اللہ علیہ وسلم کی پشت پر زوال دی جس کی وجہ سے آپ سر سجدے سے نہ اٹھا سکے۔“

عبداللہ بن مسعود فرماتے ہیں اتنے میں حضرت فاطمہ الزہراء جو اس وقت چار پانچ سال کی تھیں دوڑی ہوئی آئیں اور آپ سے او جھکو ہٹایا۔ (صحیح ابن حجر ایشی کتاب المناقب باب ذکر ماقبل النبی صلی اللہ علیہ وسلم ایضاً صحیح مسلم کتاب الجہاد والسیر باب ماقبل النبی صلی اللہ علیہ وسلم من اذی المشرکین) نہ صرف مرد بلکہ عورتیں بھی خاتم الانبیاء صلی اللہ علیہ وسلم اور آپ کے اصحاب کو تکالیف اور ایذا میں پہنچاتی تھیں، جیسا کہ ابوالہب کی بیوی ام جمیل کا طرز عمل تھا۔

کانت تحمل الشوك فتطرحة على طريق النبي صلی الله علیہ وسلم ليعقره
واصحابه۔ (دلائل النبوة ج ۲، ص ۱۸۳)

”ابن عباس و امرأته حمالة الخطب کی تفسیر میں فرماتے تھے کہ (ابوالہب کی بیوی) کا نئے اٹھا کر آپ صلی اللہ علیہ وسلم کے راستے پر ڈال دیتی تھی تاکہ آپ صلی اللہ علیہ وسلم اور آپ کے صحابہ“ کو چھپیں۔“

مقصد رضا الہی ہے

دین اسلام کی اشاعت اور اس کے پوری دنیا میں نفاذ اور تمام ادیان باطلہ پر غلبے کی جدوجہد کا مقصد فقط اللہ تبارک و تعالیٰ کی رضا و خوشنودی کا حصول اور اس کے دربار میں سرخرو ہونا ہے۔ جب یہ مقصد پیش نظر ہو تو اس راہ میں پیش آنے والی مشکلات و مصائب کو جھینانا آسان ہو جاتا ہے اور دائی ان کو خاطر میں بھی نہیں لاتا بلکہ وہ انہیں بخوبی قبول کرتا ہے اور آگے بڑھتا جاتا ہے، کیونکہ اسے اس بات کا کامل یقین ہوتا ہے کہ الہ رب العزت اسے اس کا بہتر بدله دیں گے اور جنت اور اس کی لا فانی نعمتوں سے نوازیں گے۔ جیسا کہ علامہ سہیلی رسول اللہ صلی اللہ علیہ وسلم سے متعلق روایت کرتے ہیں:

فكان مطلوبه (صلی الله علیہ وسلم) رضاربه وبه كانت تهون عليه

الشدائد (الروض الانف السهيلي ج ۱، ص ۱۸۳)

”آپ کا مطلوب و مقصود اپنے رب کی رضا کا حصول تھا چنانچہ اسی سبب سے تمام مصائب و تکالیف کو جھینانا آپ کے لئے سہل ہو جاتا تھا۔“

داعی کا قتل کیوں؟

عروہ بن الزبیر کہتے ہیں کہ میں نے عبد اللہ بن عمرو بن العاص سے پوچھا ”مشرکین نے نبی کریم صلی اللہ علیہ وسلم کو جو شدید ترین تکلیف پہنچائی ہو، مجھے اس کے بارے میں بتائیے، انہوں نے

فرمایا رسول اللہ صلی اللہ علیہ وسلم کعبہ میں تشریف فرماتھے کہ عقبہ بن ابی معیط آیا، آپ کے کندھے کو پکڑا:
 فوضع ثوبہ فی عنقه فحنقہ خنقاً شدیداً فا قبل ابوبکر حتیٰ اخذ بمنکبه ودفعه
 عن النبی صلی اللہ علیہ وسلم قال اتَّقُتْلُونَ رَجُلًا أَنْ يَقُولَ رَبِّيَ اللَّهُ . الآیة (غافر: ۲۸)
 (صحیح بخاری کتاب المناقب باب مالقی صلی اللہ علیہ وسلم واصحابہ من
 المشرکین بمکہ، ايضاً المواهب اللدنیہ مع شرح الزرقانی ج ۱، ص ۳۶۹)

”پھر آپ کی گردئیں کپڑا ڈال کر پیٹا اور اسے انتہائی سختی سے دبایا تو ابو بکر آگئے، انہوں نے اسے
 کندھے سے پکڑ کر رسول اللہ صلی اللہ علیہ وسلم سے دور ہٹایا اور یہ آیت پڑھی ”کیا تم قتل کرتے ہو ایسے
 آدمی کو جو کہتا ہے کہ میرا رب اللہ ہے۔“

اللہ تبارک و تعالیٰ کی ربویت کا اقرار و اعلان کرنا اور اس کی طرف سے عطا کردہ تعلیمات
 وہدایات اور نظام حیات کو اپنانے کی دعوت دینا اور اس کے ساتھ باطل افکار و نظریات اور نظامہائے
 حیات کی تردید کرنا کیا ایسا ”جرم“ ہے جس کی پاداش میں داعی کو جان سے مار دیا جائے؟ نہیں ہرگز
 نہیں، بلکہ ایسا آدمی تو دراصل روحانی و باطنی طور پر مردہ لوگوں میں حرکت پیدا کر کے انہیں نئی زندگی
 سے ہمکنار کرتا ہے، لہذا وہ تو اس بات کا مستحق ہوتا ہے کہ اس پر جان نچحاور کی جائے جیسا کہ صحابہ
 کرام نے کیا۔

قولی و فعلی نصرت

علامہ قسطانیؒ مذکورہ روایت نقل کرنے کے بعد حضرت ابو بکرؓ کی قربانی کا آل فرعون کے مؤمن کی
 جدوجہد سے موازنہ کرتے ہوئے لکھتے ہیں:

وقد ذکر العلماً ان ابا بکر افضل من مؤمن آل فرعون لان ذاك اقتصر حيث
 انتصر على اللسان واما ابو بکر رضي الله عنه فاتبع اللسان يداً ونصر بالقول والفعل
 محمداً صلی الله علیہ وسلم.

(المواهب اللدنیہ مع شرح الزرقانی ج ۱، ص ۳۶۹، ۳۷۰)

”علماء فرماتے ہیں کہ حضرت ابو بکر رضی اللہ عنہ آل فرعون کے مؤمن سے افضل ہیں، اس لئے کہ
 اس نے تو صرف زبانی نصرت و تعاون پر اکتفا کیا جبکہ ابو بکر نے زبان کے ساتھ ساتھ ہاتھ سے بھی
 تعاون کیا اور محمد رسول اللہ صلی اللہ علیہ وسلم کی قولی اور فعلی (دونوں طرح) نصرت کی۔“

دعوت کے صرف افکار و نظریات قبول کر لینا کافی نہیں ہے بلکہ اس کی اشاعت، ترقی اور غلبے کے لئے جدوجہد کرنا اور اپنی تمام صلاحیتیں اسی راہ میں خرچ کرنا بھی ضروری ہے، لہذا جہاں اس کے لئے وقت نکالا جائے، وہاں جانی و مالی قربانی بھی دی جائے الغرض قولی و فعلی ہر طرح کی نصرت کی جائے۔ اسی صورت میں ایمان و عمل کا افضل درجہ حاصل کیا جاسکتا ہے اور اللہ تعالیٰ کی طرف سے کئے گئے اجر و ثواب کے وعدوں کا مستحق بن جاسکتا ہے۔

داعی کسی حال میں نہ گھبرائے

حضرت عبد اللہ بن مسعودؓ فرماتے ہیں کہ رسول اللہ صلی اللہ علیہ وسلم مقامِ ابراہیم کے پاس نماز پڑھ رہے تھے، عقبہ بن ابی معیط انٹھ کر آپ کے پاس آیا۔ آپ کی چادر کو آپ کے گلے میں لپیٹا اور اسے سختی کے ساتھ کھینچا تو آپ گھنٹوں کے بل گر گئے، لوگ چیخ و پکار کرنے لگے ان کا خیال تھا کہ آپ قتل کر دیئے گئے۔ اچانک ابو بکر غصے سے بھرے ہوئے آئے، انہوں نے رسول اللہ صلی اللہ علیہ وسلم کے بازوں کو پیچھے سے پکڑ کر اٹھایا اور کہا ”کیا تم قتل کرتے ہو ایسے آدمی کو جو کہتا ہے کہ میرا رب اللہ ہے۔“ اس کے بعد لوگ آپ سے الگ ہو گئے تو:

فقام رسول الله صلی الله علیہ وسلم فصلی، (مصنف ابن ابی شیبہ ج ۱۳، ص ۲۹)

”آپ کھڑے ہو کر نماز پڑھنے لگے۔“

عقبہ بن ابی معیط نے آپ کو اس قدر تکلیف اور اذیت پہنچائی کہ وہاں موجود لوگ سمجھنے لگے کہ بس اب مارے گئے، اس کے باوجود جب ابو بکر الصدیقؓ نے آپ کو چھڑواایا تو دوبارہ نماز میں مشغول ہو گئے، اس سے آپ کی ہمت واستقامت کا اندازہ بخوبی لگایا جاسکتا ہے کہ آپ بالکل نہیں گھبرائے اور نہ پریشان خاطر ہوئے بلکہ دوبارہ بارگاہ رب العالمین میں حاضر ہو گئے، اسی کی یاد میں لگ گئے اور اسی سے فریاد کرنے لگے۔ اس سے یہ سبق ملتا ہے کہ داعی کو کسی بھی حال میں گھبراٹا اور حواس باختہ نہیں ہونا چاہئے، چاہے اس پر تشدید کیا جائے یا قاتلانہ حملے ہوں اور جان سے مارنے کی مذموم کوشش کی جائے۔

جب رسول اللہ صلی اللہ علیہ وسلم نے نماز مکمل کر لی تو قریش کے جو سردار کعبہ کے سایہ میں بیٹھے تھے ان کے قریب سے گزرے اور فرمایا:

”اے گروہ قریش! قسم ہے! اس ذات کی جس کے قبضے میں محمد (صلی اللہ علیہ وسلم) کی جان ہے،

مجھے تمہاری طرف ذبح (ہلاکت و قتل) کیلئے بھیجا گیا ہے، آپ نے حلق کی طرف اشارہ کیا۔“ (مصنف ابن ابی شیہ ج ۱۲۹ ص ۷۸۹ ایضاً فتح الباری باب مالقی النبی صلی اللہ علیہ وسلم و اصحابہ من المشرکین بمکہ)

داعی کا تبعین کو تسلی دینا اور دعوت کے غلبہ کی خوشخبری سنانا

سیدنا عثمان بن عفان رضی اللہ عنہ سے روایت ہے کہ ایک دفعہ رسول اللہ صلی اللہ علیہ وسلم حضرت ابو بکر صدیقؓ کے ساتھ بیت اللہ کا طواف کر رہے تھے۔ وہاں مشرکین مکہ میں سے ابو جہل، عقبۃ بن الجیعہ اور امیة بن خلف موجود تھے۔ آپ صلی اللہ علیہ وسلم نے دورانِ طواف قرآن کی تلاوت فرمائی تو نہ کوہہ مشرکین غصب کے مارے آپ پرٹوٹ پڑے۔ با تھا پائی ختم ہونے کے بعد آپ صلی اللہ علیہ وسلم گھر تشریف لے گئے۔ گھر کے دروازہ پر پہنچ تو صحابہ کرامؓ کو مخاطب کرتے ہوئے فرمایا:

ابشر و افانَ اللَّهُ عَزَّ وَجَلَ مَظْهَرُ دِينِهِ وَمُتَّمِّمُ كَلْمَتِهِ وَنَاصِرُ نَبِيِّهِ إِنْ هُوَ لَا إِلَهَ إِلَّاَنِيْ
تَرُونَ مَمَا يَذْبَحُ اللَّهُ عَلَىٰ إِيْدِيْكُمْ عَاجِلًاً.

(السیرۃ الحلبیۃ ج ۱، ص ۲۸۰، ایضاً فتح الباری ج ۷، ص ۱۲۸)

”تمہیں اس بات کی بشارت ہو کہ اللہ عز و جل اپنے دین کو غالب کریں گے، اپنے کلمے کو پورا کریں گے اور اپنے نبی کی نصرت کریں گے، جن کو تم دیکھ رہے ہو انہیں اللہ تعالیٰ بہت جلد تمہارے ہاتھوں ذبح کروائیں گے، فرماتے ہیں پھر ہم اپنے اپنے گھروں کو چلے گئے، اللہ کی قسم! اللہ تعالیٰ نے انہیں ہمارے ہاتھوں غزوہ بدرا میں ذبح کروایا۔“

غلبہ دین پر یقینِ کامل ناگزیر ہے

مندرجہ بالا ارشادِ نبوی میں صحابہ کرام کو تسلی اور اس بات کی خوشخبری دی جا رہی ہے کہ

۱۔ دعوتِ اسلام آخر کار غالب آ کر رہے گی۔

۲۔ اللہ تعالیٰ اپنے آخری رسول کی ضرور نصرت فرمائیں گے۔

۳۔ کفار و مشرکین آخر کار مغلوب ہوں گے اور جلد تمہارے ہاتھوں ان کی شکست اور ہلاکت مقدر ہے۔

۴۔ یہ بھی معلوم ہوا کہ آپ کو اپنی دعوت اور فکر نظریے کے غلبے، نصرتِ الہی اور کفر کے مغلوب ہونے پر کامل یقین تھا اور یہ یقین آپ اپنے پیروکاروں میں بھی پیدا کر رہے تھے۔

داعی کا اپنے افکار و نظریات کی حقانیت و صداقت، ان کے غالب آنے، باطل افکار اور نظم امہائے

حیات کے مغلوب ہونے اور اللہ تعالیٰ کی نصرت و حمایت پر کامل یقین ہونا ناجزیر ہے۔ خدا نخواستہ اگر وہ خود ہی شکوہ، و شبہات اور تردید و تذبذب کا شکار ہوتا نہ وہ خود اس راستے پر استقامت کے ساتھ چل سکتا ہے اور نہ دوسروں کو اس پر آمادہ کر سکتا ہے۔ یہ کھلی ہوئی بات ہے کہ خود یقین سے خالی آدمی دوسروں میں یقین پیدا نہیں کر سکتا۔ اسی طرح خود جمود کا شکار شخص دوسروں میں کبھی بھی حرکت پیدا نہیں کر سکتا، لہذا داعی کا یقین کامل سے معمور ہونا ناجزیر ہے۔ داعی کو چاہئے کہ وہ ہمیشہ ان آیات کو پیش نظر رکھے:

﴿وَعَدَ اللَّهُ الَّذِينَ آمَنُوا وَعَمِلُوا الصَّلِحَاتِ لَيُسْتَخْلِفُنَّهُمْ
فِي الْأَرْضِ كَمَا اسْتُخْلِفَ الَّذِينَ مِنْ قَبْلِهِمْ وَلَيُمَكَّنَ لَهُمْ دِينَهُمْ
الَّذِي أرْتَضَى لَهُمْ وَلَيُبَدِّلَنَّهُمْ مِنْ بَعْدِ خُوفِهِمْ أَمْنًا﴾

(النور : ۵۵)

ترجمہ: ”تم میں سے جو لوگ ایمان لائے اور نیک عمل کرتے رہے ان سے خدا کا وعدہ ہے کہ وہ ان کو زمین میں اس طرح حکمران بنائے گا جس طرح ان لوگوں کو حکمران بنایا تھا جو ان سے پہلے تھے اور جس دین کو خدا نے ان کے لیے پسند فرمایا ہے اس دین کو ان کے لیے مستحکم کر دے گا اور اس وقت دشمن کا جو خوف ان کو لاحق ہے، ان کے اس خوف کو امن سے بدل دے گا۔“

﴿وَلَا تَهْنُوا وَلَا تَحْزَنُوا وَأَنْتُمُ الْأَغْلُونَ إِنْ كُنْتُمْ مُؤْمِنِينَ﴾

(آل عمران : ۱۳۹)

”اور تم کم ہمت نہ بنا اور غمگین نہ ہو حالانکہ تم ہی غالب رہو گے بشرطیکہ تم کامل مومن ہو۔“

نظریے پر استقامت و اصرار

جب افکار باطلہ کی تردید کی جاتی ہے اور مردجہ فاسد نظام ہمہ اے حیات پر دلائل کے ساتھ تنقید کی جاتی اور ان کا رد کیا جاتا ہے تو اس کا شدید رد عمل سامنے آتا ہے اور داعی کو بے پناہ مشکلات کا سامنا کرنا پڑتا ہے، یہی وہ وقت ہوتا ہے جب اس کی جرأت، استقامت اور اپنے نظریے پر پختگی کا امتحان ہوتا ہے۔ داعی پر لازم ہوتا ہے کہ وہ ان مشکل حالات میں جرأت و استقامت کا مظاہرہ کرتے ہوئے کسی قسم کی مدد انتہت اختیار نہ کرے اور اپنی دعوت اور نظریات پر ڈٹ جائے۔ چنانچہ حافظ ابن عبد البر مذکورہ بالا واقعہ حضرت اسماء بنت ابی بکرؓ سے نقل کرتے ہیں کہ مشرکین بیٹھے تھے کہ رسول اللہ صلی اللہ علیہ وسلم مسجد حرام میں داخل ہوئے تو وہ لوگ آپ کی طرف اٹھ کھڑے ہوئے:

کانو۱ اذا سأله عن شیء صدقهم فقالوا المست تقول فی آلهتنا کذا و کذا قال
بلی۔ (الاستیعاب فی معرفة الاصحاب ج ۱، ص ۳۳)

”وہ جس چیز کے بارے میں پوچھتے تو آپ ان کی تصدیق کرتے، وہ کہنے لگے کیا تم ہمارے
معبودوں کے بارے میں فلاں فلاں با تمن کرتے ہو۔ آپ نے جواب میں فرمایا ”کیوں نہیں
(کہتا ہوں)۔“

ابن ہشام کے مطابق آپ کا جواب یہ ہوتا:

نعم انا الذى اقول ذلك (السیرۃ لا بن هشام ج ۱، ص ۱۸۳)

”ہاں! میں ہی ایسا کہتا ہوں۔“

الغرض آپ صلی اللہ علیہ وسلم اپنے نظر یہ پرمضبوطی کے ساتھ قائم رہتے تھے چاہے مخالفین سے
جتنا ہی ناپسند کیوں نہ کریں۔

صبر و استقلال اور اس کے ثمرات

قریش کے ظلم و ستم کے مقابلے میں مسلمانوں نے جس ثابت قدمی کا مظاہرہ کیا اس کا اندازہ درج
ذیل اقتباس سے لگایا جاسکتا ہے:

لَقِيَ الْمُسْلِمُونَ مِنْ كُفَّارِ قَرِيشٍ وَحَلْفَانِهِمْ مِنَ الْعَذَابِ وَالْأَذَى وَالْبَلَاءِ عَظِيمًا
وَرِزْقَهُمُ اللَّهُ مِنَ الصَّبْرِ عَلَى ذَلِكَ عَظِيمًا لِيَدْخُرَ لَهُمْ ذَلِكَ فِي الْآخِرَةِ وَيَرْفَعُ بِهِ
دَجَاتِهِمْ فِي الْجَنَّةِ وَالْإِسْلَامُ فِي كُلِّ ذَلِكَ يَفْشُو وَيَظْهَرُ فِي الرِّجَالِ وَالنِّسَاءِ۔ (الدرر
ص ۷۳، ایضاً جوامع السیرۃ ص ۵۲)

”مسلمانوں کو قریش کے کفار اور ان کے حیلوفوں کی طرف سے دی گئی بہت بڑی سزاوں،
ایہاؤں اور آزمائشوں کا سامنا کرنا پڑا اور اللہ تعالیٰ نے بھی انہیں اس پر صبر کرنے کی عظیم دولت سے
نوازاتا کہ آخرت میں اس کا بدله ذخیرہ کر لے اور جنت میں ان کے درجات بلند کرے۔ (صورت
حال یہ تھی کہ) اسلام ان تمام حالات کے باوجود مردوں اور عورتوں میں پھیل رہا تھا۔“

اگر ایک طرف مسلمانوں کو کفار کی طرف سے بڑی بڑی سزاوں اور آزمائشوں کا سامنا کرنا
پڑا تو دوسری طرف اللہ تبارک و تعالیٰ نے بھی انہیں صبر عظیم کی نعمت سے سرفراز فرمایا کہ وہ سب کچھ
ہرداشت کرتے رہے لیکن دین اسلام سے ایک قدم پیچھے نہ ہٹئے، دراصل مصائب و آلام پر صبر کرنا

اور اپنے عقائد و نظریات پر ثابت قدم رہنا کوئی معمولی بات نہیں۔ اللہ تعالیٰ کی نصرت اور اس کی توفیق سے ہی داعی کو یہ نعمت حاصل ہوتی ہے، پھر جب وہ صبر و استقامت کا مظاہرہ کرتا ہے تو اس کی برکت سے دعوت رکنے کی بجائے بڑھتی جاتی ہے۔

قریش کے ظلم و جور کے باوجود دینِ اسلام کی روز افزوں اشاعت سے یہ واضح ہوتا ہے کہ اگر دعوت برق ہو تو مخالفین اس کو دبانے کے لئے جو بھی حرہ اور ذریعہ استعمال کریں، انہیں اس میں کامیابی نہیں مل سکتی بلکہ جوں جوں ان پر ظلم و تم بزھایا جاتا ہے اور وہ استقامت کا مظاہرہ کرتے ہیں تو لوگ اس طرف متوجہ ہوتے ہیں اور ان کے افکار و نظریات پر غور و فکر کرتے ہیں۔ چنانچہ دعوت کی مقبولیت بڑھتی جاتی ہے، لہذا داعی کو چاہئے کہ وہ مصائب و آلام، جبر و شداد اور حالات کی نگرانی سے نہ گھبرائے بلکہ ان حالات کا پامردی سے مقابلہ کرے کیونکہ ظلم کی تاریک رات ہمیشہ رہنے والی نہیں ہے، یہ ضرور ختم ہو کر رہے گی۔

داعی کی پکار

جوں جوں دعوت کی مقبولیت میں اضافہ ہوتا جاتا ہے، مخالفین کی طرف سے ہونے والا ظلم و تم بھی بڑھتا جاتا ہے اور ان پر اس قدر تشدید کیا جاتا ہے کہ وہ پکارا ٹھہرے ہیں "خدا یا کب ظلم کی یہ اندھیری رات ختم ہوگی اور ہمیں ان مصائب و آلام سے چھکارا ملے گا۔" جب صحابہ کرام پر بھی جبر و شداد بڑھا تو وہ بھی فریاد کرنے لگے۔ متنی نَصْرُ اللَّهِ۔ (البقرة: ۲۱۳) (اللہ کی مدح و کعب آئے گی) اس کے جواب میں فرمایا گیا:

أَلَا إِنَّ نَصْرَ اللَّهِ قَرِيبٌ (البقرة: ۲۱۳) (سُنْ لَوْ! اللَّهُ كَيْ مَدْعُونَ قَرِيبٌ آنے والی ہے۔)

انبیاء کرام علیہم السلام پر آزمائش

قیس بن ابی حازم حضرت خباب بن الارت سے روایت کرتے ہیں:

"میں نے رسول اللہ صلی اللہ علیہ وسلم سے (قریش کی طرف سے پہنچنے والی تکالیف کا) شکوہ کیا، اس وقت آپ صلی اللہ علیہ وسلم کعبہ کے سامنے میں تکیے کی تیک لگا کر تشریف فرماتے ہیں، میں نے عرض کیا کہ آپ اللہ سے ہمارے لئے (نصرت) کیوں نہیں مانگتے؟ فرماتے ہیں کہ آپ صلی اللہ علیہ وسلم سید ہے ہو کر بیٹھ گئے، آپ کا چہرہ سرخ ہو گیا پھر فرمایا:

لَقَدْ كَانَ مِنْ كَانَ قَبْلَكُمْ لَيْمُشْطِ بِمَشَاطِ الْحَدِيدِ مَادُونَ عَظَامَهُ مِنْ لَحْمٍ

أو عصب، ما يصرفه ذلك عن دينه، ويوضع المنشار على مفرق رأسه فيشق باثنين ما يصرفه ذلك عنه دينه، و لَيُتَمَّنَ اللَّهُ هذَا الْأَمْرُ حَتَّى يَسِيرَ الرَّاكِبُ مِنْ صَنْعَاءِ إِلَى حَضْرَ مَوْتٍ مَا يَخَافُ إِلَّا اللَّهُ عَزَّ وَجَلَّ "زادِيَانُ "وَالذَّئْبُ عَلَى غَنْمَهٖ"

(صحیح البخاری کتاب المناقب باب مالقی النبی صلی اللہ علیہ وسلم واصحابہ من المشرکین ایضاً السیرۃ لا بن کثیر ج ۱، ص ۹۶ ایضاً دلائل النبوة للبیهقی ج ۲ ص ۱۵۳)۔ اللہ کی قسم! تم سے پہلی امتوں کے لوگوں کو پکڑا جاتا، ان کے لئے ایک گڑھا کھودا جاتا اور انہیں اس میں ڈال کر ان پر آ را چلا یا جاتا تو ان کے دو ٹکڑے ہو جاتے لیکن یہ چیز انہیں اپنے دین سے بازنہ رکھ سکتی، یا ان پر لو ہے کے کنگھے چلائے جاتے جن سے ان کا گوشت اتر جاتا لیکن پھر بھی یہ چیز انہیں اپنے دین سے بازنہ رکھ سکی، اللہ تعالیٰ اس امر (دین) کو ضرور کامل کریں گے یہاں تک کہ (ایسا زمانہ آئے گا کہ) ایک مسافر صنعت سے حضرموت تک سفر کرے گا اور اسے اللہ کے سوا کسی چیز کا خوف نہ ہوگا، یا اسے اپنی بکریوں پر بھیزی کے حملے کا خوف نہ ہوگا۔

من کان قبلکم (تم سے پہلے کے لوگ) سے کون لوگ مراد ہیں، اس سے متعلق علامہ عینی تکھتے ہیں:

اراد بهم الانبياء الذين تقدموا واتبعهم (عمدة القاری ج ۲۱، ص ۳۰۳)

"من کان قبلکم سے مراد انہیاء ساقین اور ان کے متبوعین اور پیروکار ہیں۔"

یعنی داعیان حق پر اہل باطل کی طرف سے ظلم و تم ڈھایا جانا کوئی نئی بات نہیں ہے۔ اللہ تعالیٰ کے منتخب اور برگزیدہ بندوں یعنی انہیاء کرام علیہم السلام کو بھی دعوت حق کی پاداش میں اہل کفر کے جبر و تشدید کا سامنا کرنا پڑتا ہے کہ کئی انہیاء اور ان کے پیروکاروں کو اس راستے میں جان سے باتھہ دھونا پڑے، لہذا اس راستے کے راہیوں کو انہی کے نقشِ قدم پر چلتے ہوئے تمام مشکلات کو عبور کرنا چاہئے اور ہرگز گھبرا نہیں چاہئے۔

امام ابن کثیر مذکورہ بالا روایت نقل کرنے کے بعد تکھتے ہیں۔

"آپ نے انہیں بتایا کہ تم سے پہلی امتوں کے انہیاء اور ان کے پیروکاروں کو اس سے بھی زیادہ تکالیف دی گئیں لیکن وہ اپنے دین سے منحرف نہیں ہوئے۔ اس کے ساتھ آپ نے انہیں اس بات کی بشارت دی کہ اللہ تعالیٰ اس امر (دعوت اسلام) کو عنقریب پورا کریں گے، اسے ظاہر کریں گے، اس کا اعلان اور اشاعت ہوگی اور اللہ تعالیٰ اسے مختلف ممالک اور اطراف عالم میں غالب کریں گے یہاں

تک کہ ایک سوار صنعت سے حضرموت تک سفر کرے گا اسے اللہ تعالیٰ کا اور بکریوں پر بھیڑ یئے کے جملے کے علاوہ کسی چیز کا خوف نہیں ہو گا لیکن تم جلد بازی کر رہے ہو۔” (السیرۃ لا بن کثیر ج ۱، ص ۲۹۷)

رسول اللہ صلی اللہ علیہ وسلم نے سابق انبیاء کرام علیہم الصلوٰۃ والسلام اور ان کے پیروکاروں کو پیش آنے والے مصائب و آلام یاد دلا کر صحابہؓ کو ثابت قدم رہنے کی تلقین کی، اس کے ساتھ انہیں اس بات کی خوشخبری بھی دی کہ یہ حالات عارضی ہیں، ظلم و تم ختم ہو گا۔ اللہ تعالیٰ اپنے نبی کی نصرت کریں اور اپنے دین کو دنیا میں ضرور غالب کرے گا۔ جیسا کہ پہلے بھی ذکر کیا جا چکا ہے کہ داعی کو منافقین کی طرف سے جس ابتلاء و آزمائش کا سامنا کرنا پڑتا ہے یہ عارضی ہوتا ہے، اس کے بعد فتح و کامیابی اور سکون اور راحت کا مرحلہ آتا ہے، لہذا اس عارضی عرصے میں استقامت اختیار کرنا ناگزیر ہے اور اللہ تعالیٰ کی نصرت پر یقین رکھنا ضروری ہے۔ اس لیے داعی کو چاہئے کہ وہ ابتلاء و آزمائش کے مرحلے میں اپنے ساتھیوں کو تسلی دے، انہیں ثابت قدم رہنے کی تلقین کرے اور اس بات کی بشارت بھی سنائے کہ یہ مصائب و آلام عنقریب ختم ہوں گے اور اللہ کا دین پوری دنیا میں ضرور غالب ہو کر رہے گا۔

مراتبِ جہاد کی تکمیل

لغوی طور پر جہاد جہد سے ہے جس کا مطلب جد و جہد، سعی اور کوشش کرنا ہے، دین کے کسی بھی شعبے سے مسلک ہو کر جد و جہد کرنا اور اپنی صلاحیتیں اور جان، مال اور وقت صرف کرنا جہاد کا حصہ ہے۔ البتہ قتال بالسیف اس کا اعلیٰ و افضل درجہ ہے اور اسلام کی اصطلاح میں جہاد سے مراد قتال بالسیف ہی ہے۔ تحفظ دین اشاعت دین، غلبہ دین، کیلئے حب استطاعت سعی کرنا جہاد کا حصہ ہے تاہم چونکہ لوگوں کو مختلف صلاحیتیں مختلف عطا کی گئی ہیں، ان کی قربانیوں کی کمیت اور کیفیت میں بھی فرق ہوتا ہے اس لئے ان کے درجات میں بھی تفاوت ہے، چنانچہ ابن القیم الجوزیہ اسی بات کی طرف اشارہ کرتے ہوئے لکھتے ہیں:

وأكمل الخلق عند الله من كمل مراتب الجهاد كلها و الخلق متفاوتون في
منازلهم عند الله تفاوتهم في مراتب الجهاد . (زاد المعاد ج ۲ ص ۵۶)

”اللہ تعالیٰ کے ہاں جہاد کے تمام مراتب کو پورا کرنے والی شخصیت ہی کامل ترین ہستی ہے، چونکہ مراتبِ جہاد کے حوالے سے لوگوں میں تفاوت ہے، اس لئے اللہ تعالیٰ کے ہاں ان کے مراتب میں بھی فرق ہے۔“

یعنی جس نے جس قدر قربانیاں دیں اور اللہ کے دین کو غالب کرنے کے لئے جہاد کیا، اسی قدر وہ جہاد کے مراتب کو طے کرتا اور اللہ تعالیٰ کے ہاں مقام و مرتبہ پاتا جائے گا۔

رسول اللہ صلی اللہ علیہ وسلم امام الانبیاء اور خاتم الانبیاء والرسل ہیں، آپ کی نبوت و رسالت تمام جن و انس کے لئے ہے اور تaciامت ہے، اس لئے آپ کو دین کی اشاعت و تبلیغ اور اس کے غلبے کے لئے تمام انبیاء علیہم الصلوٰۃ والسلام سے بڑھ کر جدوجہد کرنا پڑی، تکالیف و مشقتوں کا سامنا کرنا پڑا اور یہ سلسلہ بعثت سے وفات تک جاری رہا، اس لئے آپ صلی اللہ علیہ وسلم ہی تمام مراتب جہاد کے جامع اور اس میں کامل ترین ہستی ہیں، چنانچہ ابن القیم لکھتے ہیں:

وَلِهُذَا كَانَ أَكْمَلُ الْخَلْقِ وَأَكْرَهُمْ عَلَى اللَّهِ خَاتِمِ النَّبِيِّينَ وَرَسُولِهِ فَإِنَّهُ كَمْلٌ
مَرَاتِبَ الْجَهَادِ وَجَاهَدَ فِي اللَّهِ حَقَّ جَهَادِهِ وَشَرَعَ فِي الْجَهَادِ مِنْ حِينِ بَعْثَتِهِ إِلَى أَنَّ
تَوْفِيقَ اللَّهِ عَزَّ وَجَلَّ فَانِهِ لَمَّا نُزِّلَ عَلَيْهِ "يَا أَيُّهَا الْمُدَّثِّرُ قُمْ فَانِذْرُ وَرَبِّكَ فَكَبِيرٌ وَثَيَابَكَ
فَطَهِّرْ" (المدثر: ۱-۳) شَمَرَ عَنْ ساقِ الدُّعَوَةِ وَقَامَ فِي ذَاتِ اللَّهِ أَتَمْ قِيَامًا وَدَعَا إِلَى اللَّهِ
لِيَلَّا وَنَهَارًا وَسَرَا وَجَهَارًا وَلَمَّا نُزِّلَ عَلَيْهِ "فَاصْدِعْ بِمَا تُؤْمِنْ" (الحجر: ۹۳) فَصَدَعَ
بِأَمْرِ اللَّهِ لَا تَأْخُذْهُ فِيهِ لَوْمَةً لَا تَمْ فَدَعَا إِلَى اللَّهِ الصَّغِيرَ وَالْكَبِيرَ وَالْحَرَّ وَالْعَبْدَ وَالْذَّكَرَ
وَالْأَنْثَى وَالْأَحْمَرَ وَالْأَسْوَدَ وَالْجَنَّ وَالْإِنْسَنِ۔ (زاد المعاجم ۲ ص ۵۶)

”اسی لئے اللہ تعالیٰ کے ہاں تمام لوگوں میں اکمل اور اکرم خاتم الانبیاء والرسل صلی اللہ علیہ وسلم ہیں کیونکہ آپ نے جہاد کے تمام مراتب و درجات کی تحریک کی اور کما حقہ اللہ تعالیٰ کے راستے میں جہاد کیا، آپ نے اس کی شروعات بعثت سے کی اور وفات تک یہ سلسلہ جاری رہا، جب آپ پر یہ آیت نازل ہوئی ”اے لحاف میں لپٹنے والے، کھڑا ہو پھر ڈرنا دے، اور اپنے رب کی بڑائی بول، اور اپنے کپڑے پاک رکھ۔“ تو آپ دعوت کیلئے کمر بستہ ہو گئے اور کامل طور پر اللہ (کے دین) کے لئے اٹھ کھڑے ہوئے، رات دن، خفیہ اور اعلانیہ دعوت دیتے رہے اور جب یہ آیت نازل ہوئی ”جس چیز کا آپ کو حکم دیا گیا ہے آپ اس کا اظہار کر دیجئے۔“ تو آپ نے اس کا باقاعدہ کھلم کھلا اظہار کیا اور اس میں کسی ملامت کرنے والے کی ملامت کی پرواہ نہیں کی، پس چھوٹے بڑے، آزاد و غلام، مرد و عورت، عربی و عجمی اور جن و انس کو دعوت دی۔“

یعنی بعثت سے لے کر انتقال تک آپ کی پوری زندگی اللہ تعالیٰ کے دین کو غالب کرنے کے لئے

جہاد کرتے ہوئے گزری۔ دعوت خاصہ کا حکم ملا تو آپ اس کے لئے کمر بستہ ہو کر دن رات اسی میں لگ گئے۔ دعوت عامہ کا حکم ہوا تو حکم کھلادعوت دیتے ہوئے معاشرے کے تمام طبقات کو مناطب کیا۔ پھر انگلے مرحلے میں جہاد یعنی قبال بالسیف کا حکم آیا تو آپ نے جہاد کا حق ادا کرتے ہوئے بالآخر مکہ اور پورے عرب پر اسلام کا پھریرا ہبادیا، لہذا داعی کو چاہئے وہ غلبہ دین کو اپنی زندگی کا مقصد بنائے، ہمہ تن وہمہ وقت اسی کے لئے مصروف کا رہے، صبح و شام، دن رات، خفیہ اعلانیہ، سردی گرمی، دھوپ چھاؤں، سفر حضر، فراغتی تیگدستی، خوشی وغیری الغرض ہر حال میں اسی کی دعوت دے، اسی سے متعلق سوچ و بچار کرے، اسے عام کرنے اور ترقی دینے کے منصوبے بنائے الغرض اپنی زندگی اس کام کے لئے وقف کر دے اور آخری سانس تک جدید مسلسل میں مصروف رہے، اسی صورت میں جہاد کے اعلیٰ مراتب تک پہنچ سکتا اور اللہ تعالیٰ کے باں مقام و مرتبہ حاصل کر سکتا ہے۔

آزمائش سنت الہبیہ ہے

انبیاء کرام علیہم الصلوٰۃ والسلام اور ان کے تبعین کو جن تکالیف و مصائب کا سامنا کرنا پڑا ہے یہ سنت الہبیہ ہے، چنانچہ ابن القیم الجوزیہ لکھتے ہیں:

و هذه سنة الله عزوجل في خلقه (زاد المعاذ ج ۲ ص ۵۶)

”خُلُوقَ كَيْمَةِ اللَّهِ تَعَالَى كَيْمَةً سُنْتَ هُوَ“

جیسا کہ اللہ تبارک و تعالیٰ ارشاد فرماتے ہیں:

مَا يُقَالُ لَكَ إِلَّا مَا قَدْ قِيلَ لِلرَّسُولِ مِنْ قَبْلِكَ . (فصلت: ۳۳)

”تجھے وہی کہتے ہیں جو کہہ چکے ہیں سب رسولوں سے تجھ سے پہلے۔“

یعنی اللہ تبارک و تعالیٰ نے ان آیات میں نبی کریم صلی اللہ علیہ وسلم کو تسلی دی ہے کہ آپ کو جو کچھ کہا جا رہا ہے اور آپ کے ساتھ جو سلوک کیا جا رہا ہے یہ کوئی نئی بات نہیں ہے بلکہ آپ سے پہلے آنے والے انبیاء اور رسولوں کو بھی اسی طرح کے حالات کا سامنا کرنا پڑا اور ان کے ساتھ ان کی اقوام نے بھی ایسا ہی سلوک کیا تھا جیسا کہ قریش مکہ آپ کے ساتھ کر رہے ہیں۔ لہذا ان کی طرف سے کی جانے والی باتوں اور دی جانے والی تکالیف اور ایڈاؤں کو برداشت کیجئے اور ہر گز نہ گھبرائیے۔ اللہ تبارک و تعالیٰ فرماتے ہیں:

﴿أَمْ حَسِبْتُمْ أَنْ تَذْخُلُوا الْجَنَّةَ وَلَمَّا يَأْتِكُمْ مَثَلَ الذِّينَ خَلَوْا مِنْ قَبْلِكُمْ مَسْتَهْمُمُ الْبَاسَاءُ وَالضَّرَاءُ وَرُلُزُلُوا حَتَّىٰ يَقُولَ الرَّسُولُ وَالَّذِينَ آمَنُوا مَعَهُ مَنِى نَصْرُ اللَّهِ أَلَا إِنَّ

نصر اللہ قریب (البقرۃ: ۲۱۳)

”اور کیا تم کو یہ خیال ہے کہ جنت میں چے جاؤ گے حالانکہ تم پر نہیں گزرے حالات ان لوگوں جیسے جو ہو چکے تم سے پہلے کہ پہنچی ان کوختی اور تکلیف اور جھوڑے گئے یہاں تک کہ کہنے لگا رسول اور جو اس کے ساتھ ایمان لائے کہب آئے گی اللہ کی مدد، سن رکھو اللہ کی مدد قریب ہے۔“

”الَّمَ حَسْبُ النَّاسُ أَنْ يُتَرَكُوا أَنْ يَقُولُوا آمَنَّا وَهُمْ لَا يُفْتَنُونَ وَلَقَدْ فَتَنَّا الَّذِينَ مِنْ قَبْلِهِمْ فَلَيَعْلَمُنَّ اللَّهُ الَّذِينَ صَدَقُوا وَلَيَعْلَمُنَّ الْكَاذِبِينَ“ (العنکبوت: ۱)

”کیا یہ صحیح ہے ہیں لوگ کہ چھوٹ جائیں گے اتنا کہہ کر کہ ہم یقین لائے اور ان کو جانچ نہ لیں گے اور ہم نے جانچا ہے ان کو جوان سے پہلے تھے۔ سوابالتہ معلوم کرے گا اللہ جو لوگ چے ہیں اور البتہ معلوم کرے گا جھوٹوں کو۔“

مذکورہ بالآیات کے بارے میں ابن القیم الجوزیہ لکھتے ہیں:

”بندے و ان آیات اور ان میں جو عبر تیں اور حکمت کے خزانے ہیں ان میں غور فکر کرنا چاہئے، اس لئے کہ جب لوگوں کی طرف رسول بصیر جاتے ہیں تو ان کی دو حالتیں ہوتی ہیں، یا تو لوگ ایمان لے آتے ہیں اور یا ایمان نہیں لاتے بلکہ برائیوں اور کفر پر ہمیشہ قائم رہتے ہیں، جو ایمان لے آتا ہے، اللہ رب العزت اسے امتحان اور آزمائش میں ڈالتے ہیں۔ آزمائش بتلائے مصیبت ہونا ہے (یہ آزمائش اس لئے ہوتی ہے) تاکہ چے اور جھوٹے کافر ق و اضھ ہو جائے۔ جو ایمان نہیں لاتا وہ یہ خیال نہ کرے کہ اس نے (نحوذ باللہ) اللہ کو عاجز کر دیا اور اس سے بچ کر نکل گیا کیونکہ تمام معاملات اسی کے قبضے میں ہیں۔“ (زاد المعاون ج ۲ ص ۵۷)

خاتم الانبیاء صلی اللہ علیہ وسلم نے دعوت شروع کی تو لوگوں کے دو گروہ بن گئے، ایک وہ جنہوں نے دعوت قبول کر لی اور صحابیت کا عظیم درجہ حاصل کر لیا جبکہ دوسرے وہ تھے جنہوں نے دعوت قبول کرنے کی بجائے اس کی مخالفت شروع کر دی اور صحابہ کرامؐ کو ایذا میں پہنچا ائم۔ صحابہ کرامؐ ابتلا و آزمائش کی بھیوں سے گزر کر کامیاب ہوئے اور جہنم سے بچ گئے جبکہ ظلم و ستم ڈھانے والے دنیا میں بھی ناکام ہوئے اور آخرت میں ایک ایسے عذاب سے انہیں واسطہ پڑے گا جو کبھی ختم ہو گا اور نہ اس کی شدت میں کسی قسم کی کمی آئے گی۔ داعی یہ بات اچھی طرح ذہن نشین کر لے کہ اسے مصالب و آلام کا سامنا کرنا ہی ہے اور اگر وہ اپنے قول و فعل میں چاہا اور غلبہ دین کی جدوجہد میں مخلص ہے تو اسے آزمائش سے

گزر کر اس بات کو ثابت کرنا ہو گا۔

آزمائش سے بہر صورت گزرنा ہے

انبیاء کرام علیہم الصلوٰۃ والسلام کی طرح ان کی اطاعت و پیروی کرنے والوں کو تکالیف کا سامنا کرنا ہی پڑتا ہے، کیونکہ یہ پھولوں کی سچ نہیں بلکہ کائنوں بھرا راستہ ہے جس میں ہر ہر قدم پر ایذا میں پہنچتی ہیں، بلکہ درحقیقت انسان کو ہر حال میں مشقت اٹھانی ہے۔ اگر وہ اللہ تعالیٰ کی توحید کا قائل ہو کر انبیاء کرام علیہم الصلوٰۃ والسلام کی لائی ہوئی تعلیمات کو اختیار کرتا اور ان کے پیش کردہ نظام حیات کے قیام کے لیے جدوجہد کرتا ہے تو اسے مخالفت اور جبر و شد و کسامنا کرنا پڑتا ہے۔ اگر ایمان نہیں لاتا اور اسلامی تعلیمات اور نظام حیات کو قبول کرنے سے انکار کرتا ہے تو اگرچہ دنیاوی زندگی بظاہر پر سکون گذرے گی لیکن آخرت میں اسے ہمیشہ اور نہ ختم ہونے والے عذاب کا سامنا کرنا ہو گا جہاں سے وہ کبھی بھی چھکارانہ پائے گا۔ اس لئے ایمان لانے اور اسلامی تعلیمات اور نظام حیات کے قیام کے لیے جدوجہد کرنے میں ہی نجات ہے۔ امام ابن القیم الجوزیہ اس بات کی طرف اشارہ کرتے ہوئے لکھتے ہیں:

”جو شخص رسولوں پر ایمان لایا اور ان کی اطاعت کی تو ان (انبیاء) کے دشمن بھی ان سے عداوت کرتے اور انہیں ایذا میں دیتے ہیں، پس یہ آدمی انہیں مصائب و آلام میں بتلا ہوتا ہے، اگر کوئی آدمی رسول پر ایمان لایا اور نہ ان کی اطاعت کی تو اسے دنیا اور آخرت میں بھی سزا ملتی ہے تو اسے بھی مصائب و آلام کا سامنا کرنا پڑتا اور یہ تکالیف بہت بڑی اور ہمیشہ رہنے والی ہوتی ہیں بنسبت انبیاء کرام کے متبوعین کے (کہ انہیں فقط دنیا کی اور وہ بھی معمولی تکالیف برداشت کرنا پڑتی ہیں) الغرض تکالیف توہر آدمی کو پیش آتی ہیں چاہے وہ ایمان لائے یا نہ لائے لیکن مؤمن کو دین کی خاطر بطور آزمائش تکالیف پیش آتی ہیں پھر دنیا اور آخرت میں اس کا اچھا انجام ہوتا ہے جبکہ ایمان نہ لانے والے کو ابتدا (دنیا میں) تولدات حاصل ہوتی ہیں لیکن آخرت میں اسے دائیٰ مصیبت کا سامنا کرنا پڑتا ہے۔“

(زاد المعاдж ص ۲۷)

جب مشقت و تکالیف کا سامنا کرنا ہی ہے تو کیوں نہ انسان ایمان و اسلام لا کر دنیاوی تکالیف کو بی برداشت کر لے جو کہ عارضی ہیں اور یوں اخروی اور ہمیشہ رہنے والے عذاب سے نجی جائے۔ اس سے یہ معلوم ہوتا ہے کہ دائیٰ کو درپیش مشکلات و مسائل کو خنده پیشانی سے برداشت کرنا چاہئے۔ اس

راستے میں پیش آنے والی مشکلات اور ڈھائے جانے والے ظلم و ستم کو مصیبت، اللہ کی ناراضگی یا زحمت نہیں سمجھنا چاہئے۔ بلکہ داعی کو اس بات کا کامل یقین ہو کہ یہ سب کچھ اس کے امتحان کے لئے ہو رہا ہے اور کامیابی کے لئے اس مرحلے سے گزرنا ناجزیر ہے۔

آزمائش سے گزرنے والے کا مقام

جب آزمائش سنت الہیہ ہے اور انبیاء کرام علیہم الصلوٰۃ والسلام اور ان کے تبعین کو ضرور اس کا سامنا کرنا پڑتا ہے تو ظاہر ہے کہ امتحان و آزمائش سے گزرنے والے اور اس کے بعد طاقت و قوت اور غلبہ حاصل کرنے والے کا مقام و مرتبہ بہت بلند ہو گا، امام شافعی سے پوچھا گیا کہ جس کو ابتدائی طاقت و غلبہ حاصل ہو گیا وہ افضل ہے یا وہ افضل ہے جو مصائب و مشکلات سے دوچار ہوا، اس کے بعد اسے طاقت و غلبہ حاصل ہوا۔ امام صاحب نے فرمایا:

لا يمكن حتى يبتلى والله تعالى أبتلى أولي العزم من الرسل فلما صبروا
مكثهم (السیرة الحلبية ج ۱ ص ۲۸۱)

”(افضل وہی ہے) جسے آزمائش میں ڈالا جائے پھر طاقت و غلبہ حاصل ہو، اللہ تبارک و تعالیٰ نے اولو العزم رسولوں کو بھی آزمائش میں ڈالا، جب انہوں نے ثابت قدمی کا مظاہرہ کیا تو انہیں طاقت و غلبہ عطا کیا۔

چونکہ افضل درجہ ابتلاء و آزمائش سے گزرنے کے بعد طاقت و غلبہ حاصل ہونا ہے، اسی لئے اللہ تبارک و تعالیٰ نے اپنے رسولوں کو بھی آزمائش میں ڈالا حتیٰ کہ خاتم الانبیاء صلی اللہ علیہ وسلم جو کہ تمام انبیاء اور رسولوں کے سردار اور اللہ تعالیٰ کو تمام مخلوقات میں محبوب ترین ہستی ہیں، انہیں بھی مصائب و آلام اور منافقین کے جبر و تشدید کا سامنا کرنا پڑا (جیسا کہ تفصیل سے گزر چکا ہے) لہذا داعی پر روز اول سے ہی واضح ہونا چاہئے کہ:

- (۱) اسے آزمائش و امتحان سے گزرنا ہو گا اور یہی افضل درجہ ہے۔
- (۲) جب انبیاء کرام علیہم الصلوٰۃ والسلام حتیٰ کہ امام الانبیاء صلی اللہ علیہ وسلم کو بھی آزمائش سے گزرنا پڑا تو آپ کی اور تمام انبیاء کرام کی سنت پر اسی صورت میں عمل ہو گا جب وہ خود بھی آزمائش سے گزرے گا۔
- (۳) طاقت و غلبہ حاصل کرنا اور پوری دنیا میں اسلام کے نظام حیات کو نافذ کرنا ہے تو اس

کے لئے قربانیاں دینی پڑیں گی۔ قربانیاں دیے بغیر دین کو غالب کرنے کا تصور اور نظر یہ خواب تو ہو سکتا ہے حقیقت نہیں الغرض آزمائش و امتحان سے گزرنا ناجزیر ہے، جیسا کہ امام شافعی فرماتے ہیں:

فلا يظن أحد أنه يخلص من الألم البتة وإنما يتفاوت أهل الألام في العقول
فأعقلهم من باع ألمًا مستمراً عظيماً باللم منقطع يسير و أشقاهم من باع الألم
المنقطع اليسير بالألم العظيم المستمر (السیرۃ الحلبیۃ ج ۱ ص ۲۸۱)

”کوئی یہ خیال نہ کرے کہ وہ یقینی طور پر تکالیف سے چھٹکارا پانے والا ہے، تکالیف کا سامنا کرنے والے عقول میں متفاوت ہیں، ان میں عقلِ مند ترین آدمی وہی ہے جس نے تحوزی اور ختم ہونے والی تکالیف کے عوض ایک بڑی اور ہمیشہ زندگی والی تکالیف تیج دی، بد بخت ترین آدمی وہی ہے جس نے بہت بڑی اور ہمیشہ رہنے والی مصیبت کے بد لے چھوٹی اور ختم ہونے والی تکالیف تیج دی۔“

جب مصائب و آلام سے خلاصی نہیں اور عقل کا تقاضا بھی یہ ہو کہ معمولی دنیاوی تکالیف برداشت کر کے آخرت کے بڑے عذاب سے بچا جائے تو داعی کو چاہئے کہ وہ دنیا کی عیش و عشرت اور رنگینوں سے ہرگز متاثر نہ ہو بلکہ اللہ تعالیٰ کے دین کے غلبے کے لئے آزمائشوں کا سامنا کر کے اللہ کی رضا اور اس کی لازوال نعمتیں حاصل کرے اور ابدی عذاب سے اپنے آپ کو بچا لے۔

اس موقع پر اس امر کا ذکر کرنا بے جا نہ ہوگا کہ داعی کو چاہیے کہ وہ یہ دیکھے کہ کیا دعوت کے نتیجے میں اسے بھی مشکلات و مصائب کا سامنا کرنا پڑ رہا ہے یا نہیں؟ اگر دعوت کے نتیجے میں اسے مشکلات و مصائب کا سامنا نہیں کرنا پڑ رہا تو اسے اس کی وجوہات خصوصاً دعوت کے طریقہ، کار پر غور و فکر کرنا چاہیے۔ اگر یہ طریقہ، کار نبوی منیج کے مطابق نہیں ہے تو اسے ترک کر کے نبوی طریقہ، کار کو اختیار کرنا ہوگا۔

ابتلاء و آزمائش میں رفع درجات ہے

علامہ حلیبی انبیاء کرام اور ان کے پیر و کاروں کو پیش آنے والے مصائب و آلام کو درجات کی بلندی کا باعث قرار دیتے ہیں، چنانچہ اس حوالے سے صاحب ہمزیہ کے اشعار نقل کرنے سے قبل بطور تمہیر لکھتے ہیں:

”صاحب الہمزمیہ نے اس بات کی طرف اشارہ کیا ہے کہ کوئی یہ خیال نہ کرے کہ یہ ایذا رسانی آپ کی شان میں کمی کا باعث ہے بلکہ یہ تو آپ صلی اللہ علیہ وسلم کی رفعت شان کا سبب اور آپ کی

قدرو منزلت کی بلندی اور اپنے رب کے باں آپ کے عظیم الشان مقام و مرتبے کی دلیل ہے، کیونکہ آپ نے اس (ایذاء رسانی) پر انتہائی صبر و تحمل کا مظاہرہ کیا حالانکہ آپ کو اس بات کا علم تھا کہ آپ مستجاب الدعوات ہیں اور اللہ تعالیٰ کے باں آپ کی بات قبول کی جاتی ہے۔ رسول اللہ صلی اللہ علیہ وسلم نے فرمایا: لوگوں میں سب سے زیادہ تکالیف انبیاء (علیہم الصلوٰۃ والسلام) کو پہنچتی ہیں اور یہ تو انبیاء، سابقین کی سنتوں میں سے ایک سنت ہے۔“ (السیرۃ الحلبیۃ ج ۱، ص ۲۸۱)

صاحب ہمزیہ کے اشعار کا خلاصہ یہ ہے کہ ”نبی اکرم صلی اللہ علیہ وسلم کے بارے میں یہ خیال مت کرو کہ جس وقت آپ کو تکالیف پہنچیں تو اس سے آپ کی شان میں کمی ہوئی، اس لئے کہ بڑے بڑے امور میں سے جو امر بھی انبیاء کو پیش آیا تو اس سے ان کو جو تکالیف پہنچی وہ محمود ہے کیونکہ درجات کی بلندی کا باعث ہے، اس طرح جو تنگ آئی وہ بھی محمود ہے۔“

علامہ حلیبی صاحب ہمزیہ کے اشعار کی تشریح کرتے ہوئے تکالیف کے محمود ہونے کی وجہ بیان کرتے ہوئے لکھتے ہیں:

لأنه لو كان يمس الذهب هو ان من ادخله النار لما اختير له العرض على النار
، فالا نبياء عليهم الصلاة والسلام كالذهب والشدائد التي تصيبهم كالنار التي
يعرض عليها الذهب فان ذلك لايزيد الذهب الا حسنة فكذلك الشدائـد
لاتزيد الانبياء الارفعة. (السیرۃ الحلبیۃ ج ۱، ص ۲۸۱)

”اس لئے کہ اگر آگ میں ڈالنے سے سونے پر کوئی براثر پڑتا ہوتا تو اسے آگ میں ڈالا ہی نہ جاتا، انبیاء علیہم الصلوٰۃ والسلام سونے کی طرح ہیں اور ان کو پہنچنے والی تکالیف اس آگ کی طرح ہیں جس میں سونا ڈالا جاتا ہے۔ بس جس طرح آگ سونے کے حسن میں اضافہ ہی کرتی ہے (اسے کندن میں تبدیل کر دیتی ہے) اسی طرح انبیاء کرام کو پہنچنے والی تکالیف بھی ان کے لئے بلندی درجات ہی کا باعث ہوتی ہیں۔“

جیسا کہ ماقبل میں لکھا جا پکا ہے کہ انبیاء کرام کے اتباع کرنے والوں کو بھی مصائب و مشکلات کا سامنا کرنا پڑتا ہے تو یہ تکالیف ان کی شان میں کمی نہیں بلکہ یہ تکالیف و شدائـد انہیں کندن بنادیتی ہیں اور ان کی بلندی درجات کا سبب بنتی ہیں جس سے عند اللہ ان کا مقام و مرتبہ مزید بلند ہو جاتا ہے اور وہ مقرب بن جاتے ہیں سب سے بڑی بات یہ کہ جبر و شدود اور ظلم و تم سبھے کے ساتھ ان میں اپنے

نظریات اور موقف پر استقامت پیدا ہوتی ہے۔ اللہ کے سوا ہر چیز کا خوف ختم ہو جاتا ہے، موت کو اپنے آنکھوں سے دیکھے چکے ہوتے ہیں، لہذا انہیں اس بات کا کامل یقین ہوتا ہے کہ اگر غلبہ دین کی اس جدوجہد میں جبر و تشدید ہتے ہوئے انہیں موت آگئی تو یہ ان کی شہادت ہو گی جو کہ عظیم سعادت ہے، اس لئے انہیں موت کی فکر نہیں ہوتی۔ جب موت کا خوف نہیں رہتا تو پھر کسی بھی چیز کا خوف باقی نہیں رہتا اور داعی اپنے نظریات اور طریقہ کار پر ڈٹ جاتا ہے اور یہی اس دعوت اور داعی کی سب سے بڑی کامیابی ہوتی ہے۔ نیز یہ امر جبکی بھی میں پھملنے کے بعد داعی کے اخلاق، اعمال اور طرزِ زندگی میں مزید نکھار آ جاتا ہے۔ اس کی روحانیت، للہیت اور تعلق مع اللہ میں مزید پختگی آ جاتی ہے اور وہ پہلے سے زیادہ، دعوت و تحریک کی ترقی و کامیابی کے لئے متحرک ہو جاتا ہے۔

آزمائش کے باوجود دن رات دعوت کا سلسلہ جاری رہا

جب داعی حق پر آزمائش آتی ہیں اور مشکلات و مصائب کا سامنا کرنا پڑتا ہے تو تباہ واضح ہوتا ہے کہ وہ اپنے عقائد و نظریات میں کس قدر پختہ اور سنجید ہے اور یہ کہ وہ کس حد تک ثابت قدم رہ سکتا ہے۔ کیا مخالفین کے جبر و تشدید کو برداشت کر سکتا اور اپنی دعوت کا سلسلہ جاری رکھ سکتا ہے؟ حقیقت یہ ہے کہ مخالفت اور ظلم و ستم ہبہ کے باوجود دعوت کو ترک نہ کرنا اور ثابت قدمی کے ساتھ اس کا سلسلہ جاری رکھنا ہی اس کے اخلاص اور اللہ کے دین کے غلبے کے لئے سب کچھ لانے کے عزم مصمم کی کھلی دلیل ہے۔ چنانچہ مشرکین مکہ کے جبر و تشدید کے باوجود رسول اللہ صلی اللہ علیہ وسلم نے دعوت کا سلسلہ جاری رکھا۔

وَرَسُولُ اللَّهِ صَلَّى اللَّهُ عَلَيْهِ وَسَلَّمَ يَدْعُو إِلَى اللَّهِ لِيَلَوْ نَهَارًا، وَسَرَا وَجْهَارًا، لَا يَصُدُّهُ عَنْ ذَلِكَ صَادٌ، وَلَا يَرْدُهُ عَنْهُ رَادٌ، وَلَا يَأْخُذُهُ فِي اللَّهِ لَوْمَةٌ لَائِمٌ۔ (امتاع الاستماع ج ۱، ص ۱۸)

”رسول اللہ صلی اللہ علیہ وسلم نے دن رات، خفیہ اور اعلانیہ دعوت کا سلسلہ جاری رکھا، نہ تو کوئی رکاوٹ ڈالنے والا اس میں رکاوٹ ڈال سکا، نہ کوئی روکنے والا روک سکا اور نہ آپ نے کسی کی ملامت اور طعن و تشنیع کی کوئی پرواہ کی۔“

ترقی و دعوت

ان دونوں صورت حال یہ تھی کہ کفار رسول اللہ صلی اللہ علیہ وسلم کو قتل کرنے کے بڑے بڑے منصوبے بنارہے تھے۔ وہ آپس میں مشورے کرتے، مسلمانوں کو تکلیفیں اور ایذا نہیں دیتے تھے، مگر رسول اللہ صلی اللہ علیہ وسلم ان میں سے کسی بات کا جواب نہیں دیتے تھے بلکہ اپنے کام میں مشغول تھے۔

آپ کی مسلسل جدوجہد اور دن رات دعوت دینے کا یہ نتیجہ تھا کہ اسلام روزانہ ترقی کر رہا تھا۔ امام ابن جوزیؓ ابن شہاب الزہری سے نقل کرتے ہیں:

دعا رسول اللہ صلی اللہ علیہ وسلم الی الاسلام سراً و جھراً فاستجاب اللہ من شاء من احداث الرجال وضعفاء الناس حتى کثر من آمن به۔ (الوفاء ج ۱ ص ۱۸۱)

”رسول اللہ صلی اللہ علیہ وسلم نے خفیہ اور اعلانیہ اسلام کی دعوت دینا شروع کی تو نوجوان مردوں اور کمزور لوگوں نے اسے قبول کیا یہاں تک کہ ایمان لانے والوں کی کثیر تعداد ہو گئی۔“

ساحر مشہور کرنا

رسول اللہ صلی اللہ علیہ وسلم کی طرف سے شروع کی گئی اعلانیہ دعوت کو زیادہ عرصہ نہ گز را تھا کہ حج کا موسم آگیا تو قریش ولید بن مغیرہ (جو ان میں سن رسیدہ اور تاجر بہ کار آدمی تھا) کے پاس جمع ہوئے اور کہا کہ محمد (صلی اللہ علیہ وسلم) اپنی دعوت مسلسل چلا رہے ہیں اور ہم انہیں روکنے میں کامیاب نہیں ہو سکے تو آپ اس سے متعلق مشورہ دیجئے۔ ولید بن مغیرہ نے کہا:

”اے گروہ قریش! موسم حج آچکا ہے عنقریب تمہارے ہاں عرب کے وفد آئیں گے اور تمہارے اس آدمی کے بارے میں سن چکے ہیں، ہندوؤں کے بارے میں کسی ایک بات پر متفق ہو جاؤ اور مختلف باتیں نہ کرو، ایسا نہ ہو کہ ایک دوسرے کو جھٹلاتے اور ایک دوسرے کی تردید کرتے رہو۔“

(ابن ہشام ج ۱، ص ۲۷۲)

قریش نے جواب دیا کہ آپ ہی اس بارے میں کوئی بات طے کیجئے۔ اس نے جواب دیا کہ تم اپنی آراء پیش کرو، میں سنتا ہوں پھر کوئی تجویز دے سکوں گا، چنانچہ مختلف افراد نے اپنی آراء پیش کرنا شروع کیں۔ کچھ نے کہا ہمارا خیال ہے انہیں کا ہن قرار دیا جائے۔ ولید نے جواب دیا:

لَا وَاللَّهِ مَا هُو بِكَاهْنَ، لَقَدْ رأَيْنَا الْكَاهْنَ، فَمَا هُو بِزَمْرَةِ الْكَاهْنِ وَلَا سَجْعَه
”اللہ کی قسم! وہ کا ہن نہیں ہے، ہم کا ہن کو دیکھ چکے ہیں اس کے اندر نہ کاہنوں جیسی گنگنا ہٹ ہے اور نہ ان کے جیسی قافیہ گوئی۔“

بعض نے کہا ہماری رائے ہے کہ انہیں مجنوں (پاگل) کہا جائے، اس پر ولید نے کہا:

لَا وَاللَّهِ مَا هُو بِمَجْنُونَ، وَلَقَدْ رأَيْنَا الْجَنُونَ وَعَرْفَنَاهُ فَمَا هُو بِخَنْقَهٖ وَلَا تَخَالْجَهٖ
ولا وسوستہ۔ (السیرۃ لا بن ہشام ج ۱، ص ۲۷۲)

”اللہ کی قسم! وہ مجنوں نہیں ہے، ہم جنون دیکھ چکے ہیں اور اسے پہچانتے ہیں، اس میں نہ تو پا گلوں جیسی دم گھنٹے کی کیفیت ہے، الٹی سیدھی حرکتیں ہیں اور نہ بہکی بہکی باتیں۔“

پچھے کہا، ہمارا خیال ہے انہیں شاعر کہا جائے، ولید نے جواب دیا:

ماہو بشاعر، لقد عرفنا الشعر کلہ برجزہ و هز جه و فریضہ و مقبوضہ
ومبسوطہ، فما هو بالشعر، (السیرة لا بن هشام ج ۱، ص ۱۷۲)

”وہ شاعر نہیں ہے، ہم شعر سمجھتے ہیں اور اس کی اقسام رجز، هزج، قریض، مقبوض، مسبوط جانتے ہیں، اس کا کلام شعر نہیں ہے۔“

بعض کہنے لگے، ہم سمجھتے ہیں کہ انہیں ساحر (جادوگر) کہا جائے، ولید نے جواب دیا:

ماہو بساحر، قد رأينا السحّار و سحر هم فما هو بنفثهم ولا عقدهم.

(السیرة لا بن هشام ج ۱، ص ۱۷۲)

”وہ ساحر نہیں ہے۔ ہم جادوگروں اور ان کا جادو دیکھ چکے ہیں، وہ نہ تو چھاڑ پھونک کرتا ہے اور نہ گرہ لگاتا ہے۔“

قریش کے ذہین ترین، تجربہ کار، جہاندیدہ اور سن رسیدہ آدمی کی طرف سے قریش کے سامنے رسول اللہ صلی اللہ علیہ وسلم کے کاہن، شاعر اور ساحر ہونے کی نفعی کرنے سے معلوم ہوتا ہے کہ ولید بن مغیرہ، اور اس جیسے دیگر افراد رسول اللہ صلی اللہ علیہ وسلم کی دعوت اور آپ پر نازل ہونے والے کلام ”قرآن کریم“ کی حقیقت سمجھتے تھے، انہیں اس بات کا بخوبی اور اک تحاکہ آپ کی دعوت اور آپ کا کلام کہانت، جنون، شاعری اور جادوگری ہرگز نہیں بلکہ کوئی غیبی اور آسمانی کلام ہے۔

مجنوں نہ باتیں؟

درحقیقت جب داعی دعوت حق لے کر اٹھتا ہے اور لوگوں کو اپنے انقلابی افکار و نظریات اور طریقہ کار کی دعوت دیتا ہے تو کم فہم اور منافقین اس پر مختلف تبصرے کرتے اور اپنی آراء کا اظہار کرتے ہیں۔ کوئی کہتا ہے کہ یہ آدمی تو پرانی باتیں دوہرائی ہے جو اس موجودہ ترقی یافتہ دور میں ناممکن ہے، کوئی کہتا ہے یہ تو مجنوں نہ باتیں ہیں جن پر عمل پیرا ہونا اور انہیں عملی شکل دینا موجودہ دور میں ممکن نہیں، حالانکہ اس طرح کی باتیں کرنے والوں کو احساس ہوتا ہے کہ یہ نہ تو پرانی باتیں ہیں، نہ شاعر انہ تخلیات ہیں اور نہ الفاظ کی جادوگری ہے بلکہ یہ تو حقائق ہیں، اللہ تبارک و تعالیٰ کا حکم اور اس کی طرف سے عامد کردہ بنیادی

فریض ہے جس کی ادائیگی کے لئے حب استطاعت جدوجہد کرنا لازم اور اس میں غفلت و کوتا ہی بر تنا اور اسے پس پشت ڈالنا جرم عظیم ہے۔

اگر ایک کام مشکل اور کھنن ہے اور محنت و مشقت اور ایثار و قربانی کا مقاصدی ہے تو کیا محض اس بناء پر اس کے لئے جدوجہد کرنے کو پاگل پن قرار دیا جائے اور اس کی دعوت دینے والے پر "مجذوب کی بڑی" کے آوازے کتے جائیں؟ داعی کو یہ بات شروعِ دن سے ہی ذہن نشین رکھنی چاہئے کہ اسے اس طرح کی باتیں کبھی جائیں گے اور اسے مخالفین کے طعن و تشنج اور تنقید و تردید کو سنبھالنا اور سہنا پڑے گا، بلکہ جب وہ اپنی دعوت کو تسلسل کے ساتھ جاری رکھے گا تو اسے مجنون و پاگل کہا جائے گا اور اس طرح انبیاء، سیہم الصلوٰۃ والسلام خصوصاً امام الرسل صلی اللہ علیہ وسلم کی سنت پر عمل ہو جائے گا اور سمجھا جائے گا کہ یہ بھی انبیاء، کرام خصوصاً خاتم الانبیاء صلی اللہ علیہ وسلم کے نقش قدم پر عمل پیرا ہے اور انہی کی سنت کو زندہ کر رہا ہے۔

ولیدؑ کی طرف سے تمام تجاویز کو تحریر ہے جانے کے بعد قریش نے اس سے کہا کہ ولید تم ہی بتاؤ ہم اس کے بارے میں کیا رائے قائم کریں؟ ان کے جواب میں ولید نے اپنی رائے دیتے ہوئے کہا:

وَاللَّهِ إِنْ لِقُولَهُ لِحَلاوَةٍ، وَإِنْ أَصْلَهُ لِعَذْقٍ، وَإِنْ فَرَعَهُ لِجَنَاحَةٍ وَمَا أَنْتُمْ بِقَانِلِينَ مِنْ
هَذَا شَيْئًا إِلَّا عَرَفْتُ أَنَّهُ باطِلٌ، وَإِنْ أَقْرَبَ الْقَوْلَ فِيهِ لَا يَنْتَقِلُوا سَاحِرٌ، جَاءَ بِقَوْلٍ هُوَ
سَاحِرٌ يَفْرَقُ بَيْنَ الْمَرْءِ وَأَبِيهِ، وَبَيْنَ الْمَرْءِ وَأَخِيهِ، وَبَيْنَ الْمَرْءِ وَزَوْجِهِ، وَبَيْنَ
الْمَرْءِ وَعَشِيرَتِهِ۔ (السیرۃ لا بن ہشام ج ۱، ص ۳۷)

"اللہ کی قسم! اس کے کلام میں بڑی حلاوت ہے، اس کی جز بڑی پائیدار ہے اور اس کی شاخ پھلدار ہے، جو کچھ تم کہو گے یہی سمجھا جائے گا کہ یہ سب باطل ہے، البتہ اس کے بارے میں یہ کہنا زیادہ درست ہو گا کہ وہ ساحر ہیں، اس کے کلام میں جادو کی سی تاثیر ہے کہ جس سے وہ اس کو قبول کرنے والے آدمی اور اس کے باپ کے درمیان، اس کے اور اس کے بھائی کے درمیان، اس کے اور اس کے زوج (شوہر یا بیوی) کے درمیان اور اس کے اور خاندان کے درمیان تفرقی پیدا کر دیتا ہے۔

پروپیگنڈہ مہم

قریش ولید کی رائے پر تتفق ہو کر چلے گئے اور موسم حج میں آپ کے خلاف پروپیگنڈہ کرنے کا منصوبہ بنایا گیا اور اس پر عمل درآمد شروع ہو گیا۔ ابن ہشام لکھتے ہیں:

فجعلوا يجلسون بسبيل حين قدموا الموسم لا يمر بهم أحد إلا حذروه إياه
وذكروا لهم أمره. (السيرة لا بن هشام ج ۱، ص ۲۷۳)

”جب لوگ حج کیلئے آنے لگے تو یہ ان کے راستوں میں بیٹھ گئے اور جو بھی گزرتا اسے آپ صلی اللہ علیہ وسلم سے ڈراتے اور آپ کے متعلق بتاتے۔“

مخالفینِ دعوت کی یہ کوشش ہوتی ہے کہ داعی اور اس کے افکار و نظریات کے خلاف خوب پروپیگنڈہ کر کے لوگوں کو اس سے تنفس کر کے دور کر دیا جائے تاکہ وہ داعی کے قریب بھی نہ پھٹکیں اور یوں نہ دعوت سنیں گے اور نہ اس سے متاثر ہو کر اسے قبول کریں گے، چنانچہ اس کے لئے باقاعدہ منصوبہ بنندی کی جاتی ہے اور پروپیگنڈہ کرنے والی جماعتیں اور گروہ تشكیل دئے جاتے ہیں جو خفیہ اور اعلانیہ طور پر مختلف مواقع اور مقامات پر لوگوں میں جا کر پروپیگنڈہ کرتے ہیں اور مختلف منگھڑت باتیں پھیلا کر داعی اور اس کی دعوت سے متعلق شکوک و شبہات اور غلط فہمیاں پیدا کرنے کی نہ مووم کوشش کرتے ہیں۔ داعی پر بنیاد پرستی، انتہا پسندی اور دہشت گردی کے الزامات لگا کر انہیں عوام میں غیر مقبول بنانے اور بدنام کرنے کی کوشش کرتے ہیں۔ حالانکہ مذکورہ الزامات لگانے والے داعی کے خلاف مختلف کارروائیاں کر کے خود انہیں جرائم کا ارتکاب کر رہے ہوتے ہیں۔

پروپیگنڈہ ہم کا نتیجہ

اگرچہ مخالفین کو اپنے مقصد میں ایک حد تک کامیابی ملتی ہے لیکن حقیقی فائدہ داعی کا ہوتا ہے کہ خود مخالفین کے پروپیگنڈہ کی بدولت داعی کی دعوت اور اس کے افکار و نظریات کی اشاعت ہو جاتی ہے، دور دور کے لوگ جنہیں اس سے متعلق کچھ بھی معلوم نہیں ہوتا ان کے کافیوں میں بھی یہ آواز پڑ جاتی ہے جیسا کہ ابن هشام لکھتے ہیں:

فجعل أولئك النفر يقولون ذلك في رسول الله صلى الله عليه وسلم لمن لقوا من الناس و صدرت العرب من ذلك الموسم بأمر رسول الله صلى الله عليه وسلم فانتشر ذكره في بلاد العرب كلها. (السيرة لا بن هشام ج ۱، ص ۲۷۴)

”ان لوگوں کو جو بھی ملتا اس سے انہوں نے رسول اللہ صلی اللہ علیہ وسلم کے بارے میں یہی کہنا شروع کیا (کہ وہ جادوگر ہیں) اس موسم میں عرب رسول اللہ صلی اللہ علیہ وسلم سے متعلق سن کر گئے اور یوں آپ کا ذکر پورے عرب میں پھیل گیا۔“

پروپیگنڈہ کا جواب

قریش نے آپ کے خلاف لوگوں کو بھڑکانے اور آپ کی دعوت اور عقائد و افکار سے دور رکھنے کے لئے یہ پروپیگنڈہ مہم چلائی تھی جو کہ بظاہر کامیاب رہی لیکن درحقیقت اسی میں آپ کی دعوت کو بھی فائدہ ہوا کہ ان کے پروپیگنڈہ کی بدولت آپ کے عقائد و نظریات کی عرب کے تمام قبائل میں اشاعت ہو گئی، لہذا داعی کو مخالفین کے منصوبہ بندی کے ساتھ پروپیگنڈہ مہم سے خوفزدہ نہ ہونا چاہئے کیونکہ اس سے ان کے افکار و نظریات کی اشاعت ہو گی اور لوگ متوجہ ہو کر ان پر غور و فکر کریں گے، اس طرح اس دعوت کی مقبولیت اور وسعت کی راہ ہموار ہو گی، لیکن یہ امر ملحوظ رہے کہ مخالفین کی پروپیگنڈہ مہم کے دوران بھی داعی دعوت جاری رکھے اور اپنے افکار و نظریات کو بہترین اسلوب میں اور دلائل و براہین کے ساتھ پیش کرے تاکہ پروپیگنڈہ مہم کی وجہ سے پیدا ہونے والے شکوک و شبہات اور غلط فہمیوں کا ازالہ ہو جائے اور مناظر مطمئن ہو جائے۔

عصر حاضر کے مطابق یوں بھی کہا جاسکتا ہے کہ داعی مخالفین کی ذرائع ابلاغ (میڈیا) پر پروپیگنڈہ مہم سے نہ گھبراۓ بلکہ شرعی حدود کے اندر رہتے ہوئے جائز ذرائع ابلاغ کا استعمال کرتے ہوئے اپنی دعوت اور نظریات کو موثر انداز میں پیش کرنے کی پوری کوشش کرے۔

مستہزاً میمن

رسول اللہ صلی اللہ علیہ وسلم اور آپ کے اصحاب کے خلاف مختلف حرbe آزمانے کے بعد بھی قریش اپنے مقصد میں کامیاب نہیں ہوئے تو انہوں نے جبر و تشدد کے ساتھ استہزا، کا سلسہ شروع کر دیا۔ ابن اثیرؓ نے مسلمانوں کے ساتھ استہزا کرنے والوں اور رسول اللہ صلی اللہ علیہ وسلم اور آپ کے اصحاب کو سب سے زیادہ تکالیف دینے والوں کی باقاعدہ فہرست دی ہے اور ان کا مختصر تعارف کرایا ہے، حافظ ابن عبد البرؓ نے بھی رسول اللہ صلی اللہ علیہ وسلم کے اصحاب کو ظلم و ستم اور استہزا، کا نشانہ بنانے والوں کی فہرست دی ہے۔ جن میں وہ بڑے اور اہم نام شامل ہیں جن کا ذکر ابن اثیر نے کیا ہے، ابن اثیر لکھتے ہیں:

و هم جماعة من قريش۔ (الكامل لا بن اثیر ج ۲ ص ۷۳)

”وہ (استہزا، اور تکالیف پہنچانے والوں کا) قریش کا ایک گروہ تھا۔“

پڑوی کی طرف سے ایذا

اس گروہ میں سرفہرست رسول اللہ صلی اللہ علیہ وسلم کا چچا ابو لهب عبد العزی بن عبد المطلب تھا، وہ آپ کو اور آپ کے صحابہ کو ایذا کیں پہنچانے اور استہزا کرنے والوں میں پیش پیش تھا، وہ آپ کی تکذیب، تردید، توہین اور آپ کو تکالیف دینے کا کوئی موقع ہاتھ سے نہ جانے دیتا، ہر وقت آپ کی تاک میں رہتا تھا اور دوسرے مشرکین کو بھی آپ کے خلاف بھڑکاتا رہتا۔ ابن اثیر لکھتے ہیں کہ وہ آپ اور مسلمانوں کے خلاف سخت رویہ رکھتا تھا، تکذیب کرتا اور ہمیشہ ایذا میں دیتا تھا، وہ نبی کریم صلی اللہ علیہ وسلم کے دروازے پر گندگی پھینک دیتا۔ وہ آپ کا پڑوی تھا، رسول اللہ صلی اللہ علیہ وسلم فرمایا کرتے تھے:

أى جوار هدا يا بني عبدالمطلب . (الكامل لا بن اثير ج ۲ ص ۷۳)

”اے بني عبدالمطلب! یہ پڑوں میں رہنے کا کون سا طریقہ ہے؟“

اگر چہ خاندان باشم خصوصاً ابوطالب نے کھل کر ہر موقع پر آپ کا دفاع کیا لیکن ان میں سے ابو لهب کا طرزِ عمل بالکل بر عکس تھا۔ داعی کو اپنے قربی رشتہ داروں سے بھی مخالفت کا سامنا کرنا پڑتا ہے بلکہ سب سے پہلے خاندان کی طرف سے مخالفت اٹھتی ہے اس لئے اس سے گھبراانا نہ چاہئے اور استقامت کے ساتھ آگے بڑھتے رہنا چاہئے۔

مستقبل کے حکمران

اسود بن عبد یغوث بن وہب بن عبد مناف نبی کریم صلی اللہ علیہ وسلم کے خالوں کا بیٹا تھا، ابن اثیر لکھتے ہیں کہ یہ استہزا کرنے والوں میں سے تھا، جب فقراء مسلمانوں کو دیکھتا تو اپنے ساتھیوں سے کہتا:

هؤلا ملوک الارض الذين يرثون ملك كسرى . (الكامل لا بن اثير ج ۲ ص ۳۸)

”یہی لوگ زمین کے بادشاہ ہیں جو کسری کے ملک و بادشاہت کے وارث نہیں گے۔“

جب داعی دعوت لے کر اٹھتا ہے اور لوگوں کو بتاتا ہے کہ اس کی دعوت پوری دنیا میں غالب آ کر رہے گی اور دنیا کی بڑی بڑی بادشاہتوں کی جگہ اس دعوت کو قبول کرنے والوں کی حکومت قائم ہوگی تو مخالفین اس پر تعجب کرنے کے ساتھ ساتھ طعن و تشنج کرتے ہوئے کہتے ہیں کہ یہ تو بس مجنونانہ باتیں ہیں۔ خصوصاً جب داعی کی اتباع کرنے والوں میں متعدد لوگوں کا تعلق نچلے اور غریب طبقے سے ہو تو اس استہزا میں مزید اضافہ ہو جاتا ہے اور وہ بطور استہزا پیروکاروں کو مستقبل کے بادشاہ اور حکمران کہتے

ہیں۔ مخالفین کے اس خیال کے برعکس داعی کے دعوے بالآخر درست ثابت ہوتے ہیں اور یہی کمزور و بے نوابوگ بڑی بڑی بادشاہتوں کا خاتمہ کر کے اپنے عقامہ دوافکار پر منی حکومت بناتے ہیں۔

مقطوع النسل کون؟

عاص بن وائل اسہمی جلیل القدر صحابی عمرو بن العاص کا والد تھا۔ جب نبی کریم صلی اللہ علیہ وسلم کے فرزند قاسم کی وفات ہوئی تو اس نے کہا تھا کہ محمد (صلی اللہ علیہ وسلم) مقطوع النسل ہیں، ان کا کوئی لڑکا زندہ نہ رہے گا۔ اس پر یہ آیت نازل ہوئی:

﴿إِنَّ شَانِكَ هُوَ الْأَبْتَرُ﴾ (ایضاً ص ۳۹)

” بلاشبہ آپ کا دشمن ہی مقطوع النسل ہے۔ ”

دعوت کا مقابلہ

نظر بن حارث بن علقہ بن کلدہ بن عبد مناف بھی اسی گروہ میں شامل تھا۔ یہ شیطان صفت آدمی تھا، آپ کو ایذا پہنچاتا تھا۔ یہ اہل فارس کی کتابیں پڑھتا اور یہود و نصاریٰ کے ساتھ میل جوں رکھتا تھا۔ جب رسول اللہ صلی اللہ علیہ وسلم کسی مجلس میں بیٹھ کر اللہ تعالیٰ کی دعوت دیتے، قرآن پاک کی تلاوت کرتے اور قریش کو سابقہ امتوں کو دیے جانے والے عذاب سے ڈرا تے تو آپ کے مجلس سے چلے جانے کے بعد نظر بن حارث لوگوں کو فارس (ایران) کے بادشاہوں کے قصے سناتا اور ان سے کہتا:

وَاللَّهِ مَا مَحَمْدُ بْنُ حَمْزَةَ حَدَّيْشَا مِنِي وَلَا حَدِيثُهُ الْأَسَاطِيرُ الْأَوَّلِينَ اَكْتَبَهَا

کما اکتبہا۔ (السیرۃ لا بن هشام ج ۲ ص ۸)

” محمد (صلی اللہ علیہ وسلم) مجھ سے زیادہ اچھی بات نہیں کرتے، ان کا کلام تو سابقہ لوگوں کے قصے کہانیاں ہیں جسے اس نے لکھ رکھا ہے جیسے میں نے لکھ رکھا ہے۔ ”

جب مخالفین داعی کے افکار و نظریات سنتے اور اس کے موثر انداز بیان کو ملاحظہ کرتے ہیں تو ان میں سے ایسے لوگوں کا داعی کا مقابلہ کرنے کے لئے انتخاب کیا جاتا ہے جو گفتگو اور تحریر و تقریر اور مکالے و مناظرے کا فن جانتے ہوں، ان کے ذریعے داعی کے ناک میں دم کرنے کی کوشش کی جاتی ہے تاکہ لوگ داعی کی بجائے مخالفین کی بات سنیں۔ نظر بن حارث اسی طرح کے لوگوں میں سے تھا۔

داعی نوجوان ہی کیوں؟

حجاج کے دونوں بیٹے نبیہ اور مدہہ اسہمیان بھی اس گروہ میں شامل تھے، ان سے متعلق ابن اشیر لکھتے

تیں وہ بھی اپنے ساتھیوں کی طرح رسول اللہ صلی اللہ علیہ وسلم کو تکالیف پہنچاتے اور آپ کو طعن و تشنج کا نشانہ بناتے تھے، آپ صلی اللہ علیہ وسلم سے ملاقات ہوتی تو آپ سے کہتے:

أَمَا وَجْدَ اللَّهَ مِنْ يَبْعَثُهُ غَيْرُكَ؟ إِنَّ هَهُنَا مِنْ هُوَ أَسْنَ مُنْكَ وَأَيْسَرُ.

(الکامل لا بن اثیر ج ۲ ص ۳۹، ۵۰)

”کیا اللہ کو آپ کے علاوہ کوئی دوسرا آدمی مبعوث کرنے کیلئے نہیں ملا؟ یہاں تم سے زیادہ عمر والے اور زیادہ مال و دولت والے موجود ہیں۔“

داعی پر مخالفین کا ایک اعتراض یہ بھی ہوتا ہے کہ اس نوجوان نے یہ دعوت کیوں شروع کی ہے؟ اگر یہ دعوت بحق اور ضروری ہوتی تو اس کے لئے سب سے پہلے سن رسیدہ، تجربہ کار جہاندیدہ اور علم عمل میں اعلیٰ درجے پر فائز فرد کو ہی اس کے لئے کھڑا ہونا چاہئے تھے جس کے پاس ذہانت و فطانت، استعداد و صلاحیت کی عظیم نعمت کے ساتھ ساتھ وسائل و ذرائع کی بھی کمی نہ ہوتا کہ وہ ان تمام امور کی بنا پر اس دعوت کو آگے بڑھا سکے اور پائیں تکمیل تک پہنچا سکے۔ اس کی ان خوبیوں کی وجہ سے لوگ جلد اس کی دعوت کو قبول کرتے اور اس کی اطاعت کرتے، اس طرح اسے زیادہ مشکلات و مصائب کا سامنا نہ کرنا پڑتا اور دعوت کو بآسانی کامیاب بنا یا جا سکتا تھا۔ اس کے برعکس یہ بے وسیلہ و بے کس نوجوان کیا کر سکیں گے اور کون ان کی اطاعت کرے گا؟

بظاہر تو یہ بڑی معقول بات ہے لیکن سنت الہیہ اس طرح نہیں ہے کہ بظاہر سن رسیدہ، تجربہ کار، جہاندیدہ، علم و عمل میں اعلیٰ درجے پر فائز اور بے پناہ وسائل و ذرائع رکھنے والے شخصیت کو ہی دعوت و اصلاح اور انقلاب کے لئے منتخب کیا جائے۔ علماء محققین کا اتفاق ہے کہ بیشتر انبیاء، کرام علیہم السلام کو جوانی میں ہی مبعوث کیا گیا اور دعوت و انقلاب کی ذمہ داری سونپی گئی، نیز بیشتر انبیاء، کرام علیہم السلام ایسے تھے جن کے پاس مال و دولت کے ذمہ رکھتے تھے اور نہ جاہ و حشمت اور اقتدار و حکومت پر فائز خاندان یا گھرانے سے تعلق رکھتے تھے، ہاں البتہ اللہ تعالیٰ نے ایسے افراد کو منتخب کیا جو جملہ اخلاقِ حمیدہ کے پیکر اور نبوت و رسالت کے عظیم فریضے کی ادائیگی کا حق ادا کرنے کی قوت و صلاحیت رکھتے تھے۔ اللہ تبارک و تعالیٰ اصحابِ کعبہ سے متعلق فرماتے ہیں:

نَحْنُ نَقْصُرُ عَلَيْكَ نَبَاءَهُمْ بِالْحَقِّ إِنَّهُمْ فِتْيَةٌ أَمْنُوا بِرَبِّهِمْ وَرَذَنُهُمْ هُدُىٰ

(الکھف: ۱۳)

اس لئے اگر داعی نوجوان اور وسائل و ذرائع سے محروم ہے تو اس پر اس طرح کے اعتراضات کرنا بے سود ہے۔ یہ تو وہ نعمت ہے جو محض فضل الہی سے عطا ہوتی ہے۔

ذلک فضلُ اللہِ یُوتیہ من یشاءُ.

"یَوَاللَّهِ عَالِیٌ کا فضلٌ ہے جسے چاہتا ہے عطا کرتا ہے۔"

دوسری بات یہ ہے کہ اصلاح و انقلاب ایک انتہائی مشکل کٹھن، بحث طلب اور طویل المدت کام ہے۔ جس کے لیے ہمت، جرأۃ، جفا کشی کے ساتھ ساتھ جوش و جذبے کا ہونا ضروری ہے اور یہ صفات عموماً بزرگ ہو اور بڑی عمر کے افراد کی بنسپت نوجوانوں میں زیادہ پائی جاتی ہیں۔ عموماً سن رسیدہ اور بڑی عمر کے افراد میں نوجوانوں کا ساجوش و جذبہ، ہمت، جرأۃ اور جفا کشی نہیں ہوتی۔ وہ کافی سے زیادہ محتاط ہوتے ہیں۔ حرکت و عمل کے لیے تیار نہیں ہوتے خصوصاً عوتوں کے لیے سفر کرنا ان کے لیے بہت مشکل ہوتا ہے۔ سب سے بڑھ کر یہ کہ ان میں مایوسی اور نا امیدی زیادہ ہوتی ہے جبکہ نوجوان حالات کا ناسازی کے باوجود گھبرا تا اور نہ مایوس ہوتا ہے بلکہ عزم اور استقامت کے ساتھ بڑھتا جاتا ہے۔

داعی کے دعوؤں کا مذاق

اسود بن المطلب بن اسد بن عبد العزی بھی اسی گروہ میں شامل تھا اس کا طرزِ عمل یہ تھا:
 کان وأصحابه يتغامرون بالنبي صلى الله عليه وسلم وأصحابه ويقولون قد جاء
 كم ملوك الأرض ومن يغلب على كنوز كسرى و قيسرو يصفرون به ويصفقون.
 (ایضاً ص ۵۰)

"یہ اور اس کے ساتھی رسول اللہ صلی اللہ علیہ وسلم اور آپ کے اصحاب کو کن اکھیوں سے دیکھتے اور ان پر طعن و تشنیع کرتے ہوئے کہتیکہ "تمہارے پاس بادشاہ آئے ہیں اور یہی لوگ کسری اور قيسرو کے خزانوں پر غالب آئیں گے، وہ یثیاں مارتے اور تالیاں بجاتے تھے۔"

داعی حق اور اس کے قبیلین کے مخالفین کا یہی طرزِ عمل ہوتا ہے کہ وہ انہیں طعن و تشنیع کا نشانہ بنانے کے ساتھ ساتھ ان کے دعوؤں کا مذاق اڑاتے ہیں اور کہتے ہیں کہ: کھانے، پینے اور پہنچنے کو کچھ ملتا نہیں، مالی طور پر کوئی حیثیت ہے نہ سماجی اور معاشرتی طور پر کوئی مقام، لیکن دعوے کرتے پھرتے ہیں اپنی دعوت کی کامیابی اور دنیا پر غالب آنے کے، انہیں نہ تو اپنی حیثیت اور وسائل و ذرائع کی کمی کا احساس

ہے اور نہ ملکی و علاقائی اور عالمی حالات سے واقفیت ہے۔ بس بے جا امیدوں اور خوش فہمیوں میں بتلا ہیں۔ مخالفین کو ان باتوں کا جواب بالآخر مل جاتا ہے جب یہی لوگ کامیاب ہو جاتے ہیں اور اللہ کے دین کو نافذ و غالب کر دیتے ہیں۔

ابن اثیر مذکورہ بالادشمنان اسلام کا تذکرہ کرنے کے بعد لکھتے ہیں:

هؤلاء أشد عداوة لرسول الله ﷺ ومن عدتهم من رؤساء قريش كانوا أقل عداوة من هؤلاء كعتبة وشيبة وغيرهما و كان جماعة من قريش من أشد الناس عليه فاسلموا تركتهم لذلك . (الكامل لا بن اثیر ج ۲ ص ۱۵)

” یہ لوگ تھے جو رسول اللہ صلی اللہ علیہ وسلم سے شدید عداوت رکھتے تھے، ان کے علاوہ دیگر سرداران قریش آپ سے ان سے کم عداوت رکھتے تھے جیسے عتبہ اور شیبہ وغیرہ۔ نیز قریش کا ایک اور گروہ بھی آپ سے شدید عداوت رکھتا تھا لیکن بعد میں وہ مسلمان ہو گئے، اس لئے ہم نے ان (دونوں گروہوں) کا تذکرہ نہیں کیا،“

باب چہارم

ہجرت اور پابندیاں

اس باب میں پہلے ہجرت کے سال کے چند واقعات کو بیان کیا جائے گا، اس کے بعد ہجرت، پھر پابندیوں کا ذکر کیا جائے گا۔

خطیب اول

ام المؤمنین سیدہ عائشہ رضی اللہ عنہا سے روایت ہے کہ جب نبی کریم صلی اللہ علیہ وسلم کے اصحاب جواز میں تھے جمع ہوئے تو ابو بکرؓ نے رسول اللہ صلی اللہ علیہ وسلم سے اصرار کیا کہ (بطور جماعت) ظاہر ہوا جائے۔ آپ نے فرمایا:

یا ابا بکر انا قلیل (السیرۃ لا بن کثیر ج ۱، ص ۳۳۹)

”اے ابو بکر ہم قلیل تعداد میں ہیں۔“

ابو بکر مسلسل رسول اللہ صلی اللہ علیہ وسلم سے اصرار کرتے رہے یہاں تک کہ آپ ظاہر ہوئے۔ مسلمان مسجد حرام میں پہنچ کر اس کے اطراف میں پھیل گئے، جبکہ ابو بکر نے کھڑے ہو کر خطاب کرنا شروع کیا، اس وقت آپ تشریف فرماتھے، یہ پہلے خطیب (مقرر) ہیں جنہوں نے (اعلانیہ) اللہ اور اس کے رسول کی دعوت دی۔ ابو بکر کی تقریر کے دوران مشرکین مکہ ابو بکر اور دیگر مسلمانوں پر ثوٹ پڑے اور انہیں مارنا پہنچا شروع کیا اور انہیں شدید مارا پہنچا گیا۔ عتبہ بن ربیعہ نے قریب ہو کر انہیں پرانے جو توں سے مارنا شروع کیا۔ وہ ابو بکر کے چہرے اور پیٹ پر مارتارہا جس سے ان کی حالت یہ ہوئی:

حتیٰ مایعرف وجہه من أنفه۔ (ایضاً)

”(اس قدر مارا گیا) کہ ان کے چہرے اور ناک کا پتہ نہ چلتا تھا۔“

ابو بکرؓ پر ہونے والے بے پناہ تشدید کا اندازہ درج ذیل الفاظ سے لگایا جاسکتا ہے:

و حملت بنو تیم أبا بکر فی ثوب حتیٰ أدخلوه منزله ولا يشكُون فی موته

(السیرۃ لا بن کثیر ج ۱، ص ۳۳۰)

”ابو بکر کو بنوتیم (ان کا قبیلہ) کے لوگ کپڑے میں ڈال کر لے گئے اور انہیں گھر پہنچایا، انہیں ابو بکر کی موت میں کوئی شک نہ تھا۔“

پھر بنوتیم مسجد حرام میں آئے اور اعلان کیا کہ اگر ابو بکر مر گئے تو واللہ! ہم عتبہ بن ربیعہ کو (ان کے بد لے میں) ضرور قتل کریں گے۔

اپنی جان کی پروادنہ میں

ابو بکر بے ہوش تھے اور بنوتیم کے لوگ ان سے بات کرنے کی کوشش کر رہے تھے، دن ڈھلنے افاقہ ہوا اور بولنے کی ہمت ہوئی تو سب سے پہلا سوال یہ کیا:

ما فعل رسول اللہ صلی اللہ علیہ وسلم؟ (ایضاً)

”رسول اللہ صلی اللہ علیہ وسلم کا کیا بنا؟“

سبحان اللہ! اللہ کے رسول سے کس قدر محبت اور عشق ہے کہ اپنی جان کی پروادنہ میں، ان کا قبیلہ ان کی زندگی کی فکر کر رہا ہے اور اس کی طرف سے اعلان کیا جا رہا ہے کہ اگر ان کی موت واقع ہو گئی تو قاتل کو بد لے میں ضرور قتل کیا جائے گا لیکن ابو بکر ہیں کہ ہوش میں آنے کے بعد محبوب رب العالمین کا ہی پوچھتے ہیں اور انہی کی سلامتی کی فکر انہیں کھائے جا رہی ہے۔

بنوتیم کے لوگوں نے ابو بکر کے مذکورہ جواب پر انہیں بُرا بلا کہا کہ جس کی وجہ سے تمہیں مارا پیٹا گیا اور یہ حالت ہوئی اب بھی انہی کا پوچھر رہے ہو، تاہم جاتے ہوئے ان کی والدہ ام الحیر سے کہا، انہیں کچھ کھلاو پلاو لیکن صورت حال یہ تھی کہ:

فلما خلت به الْحَتْ عَلَيْهِ وَجَعَلَ يَقُولُ مَا فَعَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ؟ (ایضاً)

”جب وہ آپ کے ساتھ اکیلی رہ گئیں تو ان سے (کھانے پینے کے لئے) الحاج وزاری کرنے لگیں لیکن ابو بکر نے کہنا شروع کیا“ رسول اللہ صلی اللہ علیہ وسلم کا کیا ہوا؟“

علامی کاظمیہ (تجاہل عارفانہ)

ام الحیر نے کہا بیٹے! مجھے ان کے بارے میں کچھ علم نہیں ہے۔ ابو بکر نے کہا آپ ام جمیل کے پاس جائیں اور ان سے پوچھیں۔ یہ ام جمیل کے پاس آئیں اور ان سے کہا کہ ابو بکر، محمد بن عبد اللہ (صلی اللہ علیہ وسلم) کے بارے میں پوچھر رہے ہیں، کیا تمہیں ان کے بارے میں کچھ معلوم ہے؟ ام جمیل نے جواب دیا:

”میں ابو بکر کو جانتی ہوں اور نہ محمد بن عبد اللہ کو، ہاں اگر تم چاہو تو میں تمہارے بیٹے کے پاس جا سکتی“

سول۔ (السیرۃ لا بن کثیر ج ۱، ص ۳۲)

ام جمیل کے مذکورہ جواب سے یہ واضح ہوتا ہے کہ اگر اس طرح کا موقع آئے کہ امیر دعوت یا خود اپنے بارے میں بتانے سے خطرات خدشات لاحق ہونے کا احتمال ہو تو داعی اس بارے میں موقع کی مناسبت سے مبہم بات کرے یا علمی کاظم اعلیٰ کا مظاہرہ کرے تو اس میں کوئی حرج نہیں ہے، البتہ مذاہنت بالکل نہیں ہونی چاہئے۔

ام الخیر نے کہا ہاں چلو، وہ انہیں لے کر گھر آئیں، ام جمیل نے ابو بکر کی ناگفتہ بہ حالت دیکھی تو چیخ کر کہا:

”اللہ کی قسم! قومِ قریش نے آپ کو فسق و کفر کی وجہ سے تشدد کا نشانہ بنایا ہے، اللہ تعالیٰ ان سے آپ کا انتقام ضرور لیں گے۔“ (ایضاً)

ام جمیل کی اس بات سے یہ معلوم ہوا کہ صحابیات کو بھی دعوت کی کامیابی اور اللہ تعالیٰ کی طرف سے مدد و نصرت کا یقین تھا۔ ابو بکر نے ان سے پوچھا:

”رسول اللہ صلی اللہ علیہ وسلم کا کیا ہوا؟“

محاط طرزِ عمل

ام جمیل نے ام الخیر کی طرف اشارہ کرتے ہوئے کہا:

”یا آپ کی والدہ ہماری بات سن رہی ہیں۔“ (ایضاً)

اس نے یہ معلوم ہوا کہ دائیٰ حضرات آپس میں کوئی اہم بات کر رہے ہوں جس کا غیر متعلق لوگوں تک پہنچنا مناسب نہ ہو تو اس میں محاط رہیں اور کوشش کی جائے کہ دیگر افراد تک نہ پہنچے۔

ابو بکر نے کہا، ان بے کوئی خطرہ نہیں ہے۔ تب ام جمیل نے بتایا کہ رسول اللہ صلی اللہ علیہ وسلم بخیریت و عافیت ہیں۔ ابو بکر نے پوچھا: وہ اس وقت کہاں ہیں؟ ام جمیل نے بتایا کہ دار ابن الارقم میں تشریف رکھتے ہیں۔ ابو بکر نے کہا:

فَإِنَّ اللَّهَ عَلَىٰ أَنْ لَا أَذُوقَ طَعَاماً وَلَا أَشْرُبَ شَرَاباً أَوْ أَتَى رَسُولَ اللَّهِ صَلَّى اللَّهُ عَلَيْهِ وَسَلَّمَ.

(ایضاً)

”اللہ کی قسم جب تک میں رسول اللہ صلی اللہ علیہ وسلم کے پاس نہیں جاتا تب تک نہ کوئی چیز کھاؤں گا نہ پیوں گا۔“

ساتھیوں کی قدر کی جائے

دونوں خواتین انہیں سہارا دے کر رسول اللہ صلی اللہ علیہ وسلم کے پاس لے آئیں۔ آپ صلی اللہ علیہ وسلم اور صحابہ کرام نے ان کا اس طرح استقبال کیا:

”رسول اللہ صلی اللہ علیہ وسلم ان پر جھکے اور انہیں بوسادیا، مسلمان (صحابہ کرام) بھی ان پر جھک گئے، رسول اللہ صلی اللہ علیہ وسلم ان کی وجہ سے بہت زیادہ غمگین اور آبدیدہ ہو گئے۔“ (ایضاً، ص ۳۲۵، ۳۲۶)

اس سے یہ معلوم ہوا کہ کہ امیرِ دعوت کو اپنے ان ساتھیوں سے زیادہ محبت اور ان کا زیادہ اکرام اور خیال کرنا چاہئے جو زیادہ قربانیاں دینے والے ہوں تاکہ ان کی دل جوئی اور حوصلہ افزائی ہو۔ داعی تو محض اللہ کی رضا کے حصول کے لئے قربانیاں دیتا اور مشقتیں اٹھاتا ہے چاہے داد و تحسین ملے یا نہ ملے، لیکن امیر کو چاہئے کہ وہ ان کی قدر کرے کیونکہ بے قدری کی صورت میں فطری اور طبعی طور پر یہ بات دل میں پیدا ہوتی ہے کہ ہماری قربانیوں کی تو کوئی اہمیت ہے اور نہ ہمیں کوئی پوچھتا ہے۔ اس سے بدولی اور بد مزگی پیدا ہوتی ہے اور داعی اور امیرِ دعوت کے درمیان عقیدت و محبت کا تعلق قوی نہیں رہتا۔

دعوت کا جذبہ

ابو بکر نے عرض کیا کہ اے اللہ کے رسول! میرے ماں باپ آپ پر قربان ہوں، مجھے زیادہ تکلیف نہیں البتہ فاسق (عقبہ بن ربیعہ) نے میرے چہرے پر جو مارا ہے (اس سے بہت زیادہ تکلیف ہے۔) وہ ذہنی بُرَّہ بولدها، وانت مبارک فادعها إلى الله، وادع الله لها عسى الله أن يستنقذها بک من النار۔ (السیرة لا بن کثیر ج ۱، ص ۳۲۱۔ ایضاً السیرۃ الحلبیۃ ج ۱ / ص ۲۸۱، ۲۸۲)

”یہ میری والدہ ہے جو اپنی اولاد سے حسن سلوک کرنے والی ہے، آپ مبارک ہستی ہیں، انہیں اللہ کی طرف بلائیے اور اللہ تعالیٰ سے ان کے لئے دعا کیجئے، شاید اللہ تعالیٰ انہیں آپ کے طفیل جہنم کی آگ سے بچالیں۔“

انہتائی تشدد کا نشانہ بننے کے باوجود حضرت ابو بکر الصدیقؓ کی رسول اللہ صلی اللہ علیہ وسلم سے مذکورہ درخواست سے معلوم ہوتا ہے کہ انہیں دعوت کے ساتھ کس قدر لگاؤ تھا۔ اس سے یہ معلوم ہوا کہ اس طرح کے مشکل ترین لمحات میں بھی داعی اپنی ذمہ داری کو نہ بھولے اور مقصد پیش نظر رکھے۔

ناساز گار حالات میں کامیابی

قریش کی طرف سے مسلمانوں پر ظلم و تم جاری تھا اور جبر و تشدد کی حدود سے تجاوز کیا جا رہا تھا

جیسا کہ ابو بکر الصدیقؓ کے ساتھ ہونے والے ناروا سلوک کے بارے میں ذکر ہوا، ایک طرف تو یہ صورت حال تھی جبکہ دوسری طرف اسلام کی مقبولیت میں روز بروز اضافہ ہو رہا تھا اور اس کو قبول کرنے والوں کی تعداد بڑھتی جا رہی تھی جس کی وجہ سے اسلام اور اہل اسلام مضبوط ہوتے جا رہے تھے، چنانچہ جس دن ابو بکرؓ پر بہیانہ تشدید کیا گیا اسی روز اسلام کی دعوت کو ایک عظیم کامیابی نصیب ہوئی۔ حضرت حمزہؓ نے بھی اسی دن اسلام قبول کیا جس دن ابو بکر کو زود و کوب کیا گیا اور مارا گیا تھا۔

(السیرۃ لا بن کثیر ج ۱ ص ۲۲۱)

اس سے یہ معلوم ہوا کہ اگر ایک طرف مخالفت اور ظلم و تم بڑھے گا تو دوسری طرف دعوت کی مقبولیت اور قوت میں بھی اضافہ ہو گا۔ لہذا مشکلات و مصائب اور ناسازگار حالات کے باوجود داعی کو گھبراانا اور مایوس نہ ہونا چاہئے۔ ظلم و تمہنے اور تسلسل کے ساتھ دعوت جاری رکھنے کی برکت سے دعوت کی زیادہ سے زیادہ اشاعت ہو گی اور اسے قبول کرنے والوں کی تعداد میں اضافے کی وجہ سے اس کی طاقت میں اضافہ ہوتا جائے گا۔

حضرت حمزہؓ کے اسلام قبول کرنے سے دعوت کو جو طاقت حاصل ہوئی، اس سے متعلق اشیخ عبدالحق محدث دہلویؓ لکھتے ہیں:

پس غالب و قوی شد رسول خدا با اسلام او بر قریش۔ (مدارج النبوة ج ۲ ص ۶۱)

”ان کے اسلام لانے کے سبب رسول خدا (صلی اللہ علیہ وسلم) قریش پر غالب اور قوی ہو گئے۔“

اسی طرح امام تیہقی روایت کرتے ہیں:

فكان حمزة (رضي الله عنه) ممن أعز الله (عز وجل) به الدين.

(دلائل النبوة للبيهقي ج ۲، ص ۲۱۳)

”حضرت حمزہ رضی اللہ عنہ ان لوگوں میں سے ہیں جن کے ذریعے اللہ نے دین کو عزت و غلبہ دیا۔“ ابن اسحاق حضرت حمزہؓ کے قبول اسلام کا واقعہ نقل کرتے ہیں کہ ایک دن ابو جہل صفا کے مقام پر رسول اللہ صلی اللہ علیہ وسلم سے ملا تو آپ کو ایذا، پہنچائی، گالیاں دیں، آپ کو طعن و تشنیع کا نشانہ نایا۔ اس کے جواب میں آپ کا طرز عمل یہ تھا:

”آپ نے اس کے جواب میں کوئی بات نہیں فرمائی۔“ (السیرۃ لا بن ہشام ج ۱ ص ۱۸۵)

اس سے یہ معلوم ہوا کہ ابو جہل جیسے لوگوں کی باتوں اور طعن و تشنیع کا کوئی جواب نہ دینا اور خاموشی

سے گزر جانا ہی بہتر ہے کیونکہ ایسے بعض وعداوت رکھنے والے افراد سے مکالمہ و مباحثہ بے سود ثابت ہوتا ہے۔

الغرض عبد اللہ بن جدعان کی لوئڈی دوران پنے مکان کے پاس کھڑی یہ سارا منظر دیکھ رہی تھی، تھوڑی ہی دبر میں حضرت حمزہ شکار سے واپس آتے ہوئے وہاں سے گزرے تو اس نے انہیں سارا واقعہ بیان کیا تو حضرت حمزہ غصے میں آگئے اور مسجد حرام کی طرف چل پڑے، جب مسجد حرام میں داخل ہوئے تو ابو جہل کے پاس جا کر اس کے سر پر کمان دے ماری اور شدید زخمی کر دیا، پھر کہا:

”کیا تو انہیں برا بھلا کہتا ہے حالانکہ میں بھی ان ہی کے دین پر ہوں۔ میں بھی وہی کہتا ہوں جو وہ کہتے ہیں؟ اگر تمہیں جرأت ہے تو مجھے روک لو۔“ (ایضاً)

ابو جہل کے خاندان کے جو افراد وہاں موجود تھے، اس کے دفاع کے لئے انھوں کھڑے ہوئے لیکن خود ابو جہل نے انہیں منع کر دیا۔

شبہات کے ازالے کے لیے امیر کی خدمت میں حاضری اس کے بعد حضرت حمزہ گھر آگئے اور اپنی اس بات پر قائم رہے لیکن چونکہ یہ سب کچھ اچانک پیش آیا تھا، اس لئے شیطان نے آکر انہیں گمراہ کرنا چاہا، چنانچہ ان سے کہا:

أَنْتَ سِيدُ قَرْيَشٍ اتَّبَعْتَ هَذَا الصَّابِيَ وَتَرَكْتَ دِينَ آبَائِكَ، لِلْمَوْتِ خَيْرٌ لَكَ
مَمَا صَنَعْتَ،

”تم قریش کے سردار ہو، تم نے اس صابی (بے دین) کی اتباع کر لی اور آباؤ اجداد کا دین چھوڑ دیا تم نے جو کیا ہے اس سے تو موت بہتر ہے۔

چنانچہ حضرت حمزہ نے اس سے متاثر ہو کر اپنے آپ سے کہا: ”تو نے یہ کیا کر لیا ہے؟“ حضرت حمزہ تردد و تذبذب کا شکار ہو گئے، انہیں سمجھنے میں آرہا تھا کہ انہوں نے ایسا کر کے ٹھیک کیا ہے یا نہیں؟ اس دوران انہوں نے دعا کی:

”اَللّٰهُ! اگر یہ ہدایت ہے تو میرے دل میں اس کی تصدیق ڈال دے، وگرنہ میں جس مشکل میں پھنس گیا ہوں، اس سے نکلنے کی راہ ہموار کر۔“

حضرت حمزہ نے رات اسی حالت میں گزاری کہ شیطان و سو سے ڈالتا رہا، صبح ہوئی تو رسول اللہ صلی اللہ علیہ وسلم کی خدمت میں حاضر ہوئے اور عرض کیا:

”اے سمجھیج! میں ایک مشکل میں پھنس گیا ہوں، جس سے نکلنے کا کوئی راستہ مجھے معلوم نہیں، میں نہیں جانتا میں نے جس بات کو قبول کیا ہے وہ بحق ہے یا شدید گمراہی، آپ مجھ سے گفتگو کیجئے میری خواہش ہے کہ آپ اس بارے میں مجھ سے بات چیت کریں۔“ (دلائل النبوة للبیہقی ج ۲، ص ۲۱۳)

اس میں یہ سبق ہے کہ اگر نئے ساتھی کو دعوت کے افکار و نظریات سے متعلق شکوک و شبہات اور غلط فہمیاں پیدا ہوں تو وہ امیر دعوت کے پاس حاضر ہو کر ان کے سامنے اپنے اشکالات پیش کرے اور یوں ان کے ازالے کی کوشش کرے، کیونکہ شیطان اور نفس تو یہی چاہتا ہے کہ داعی شکوک و شبہات میں پڑ کر دعوت سے ہٹ جائے اور یوں اسے دنیا و آخرت کی رسائیوں کا سامنا کرنا پڑے۔

داعی کو منی طب کا تردد و شک دور کرنا چاہئے

حضرت حمزہؓ کے جواب میں رسول اللہ صلی اللہ علیہ وسلم نے ان کی تشغی کی:

فأقبل رسول الله ﷺ فذكره، ووعظه، وحوفه، وبشره. (ايضاً)

”رسول اللہ صلی اللہ علیہ وسلم ان کی طرف متوجہ ہوئے، انہیں وعظ و نصیحت کی، انہیں آخرت اور جہنم کا خوف دلایا اور (اسلام پر ثابت قدم رہنے پر جنت کی) خوشخبری سنائی۔“

چنانچہ رسول اللہ صلی اللہ علیہ وسلم کے ارشادات سننے کے بعد ایمان ان کے دل میں گھر کر گیا اور انہوں نے آپ سے عرض کیا کہ ”میں اس بات کی سچی گواہی دیتا ہوں کہ آپ سچائی پر ہیں۔“

اس سے یہ واضح ہوتا ہے کہ اگر کسی رکن نئے یا پرانے ساتھی کے دل میں دعوت اور اس کے افکار و نظریات سے متعلق شکوک و شبہات پیدا ہوں تو امیر اور امیر کو چاہئے کہ وہ اس کے اشکالات کو غور سے سنے، پھر نرمی اور محبت کے ساتھ ان کے جوابات دے۔ دعوت اور اس کے افکار و نظریات کو نہ اپنائے کے نقصانات اور بھیانک انجام سے ڈرائے اور انہیں اپنانے کی صورت میں دنیا و آخرت میں حاصل ہونے والی سعادتوں اور کامرانیوں کی خوشخبری سنائے۔

مفاہمت کی کوشش

جب مخالفین دعوت کے خلاف تمام حربے آزمائچے ہوتے ہیں اور انہیں ناکامی کا سامنا کرنا پڑتا ہے تو وہ مفاہمت اور مصالحت کے ذریعے اسے روکنے اور دبانے کی کوشش کرتے ہیں۔ چنانچہ حضرت حمزہؓ کے قبول اسلام کے بعد زور پکڑتی دعوت کو روکنے کے لئے اسی نوعیت کی ایک کوشش کی گئی جیسا کہ ابن ہشام لکھتے ہیں:

وذلك حين أسلم حمزه ورأوا أصحاب رسول الله صلى الله عليه وسلم يزيدون ويكترون. (السيرة لابن هشام ج ۱، ص ۱۸۵)

”یہ اس وقت کی بات ہے جب حمزہ اسلام قبول کر چکے تھے اور رسول اللہ صلی اللہ علیہ وسلم کے اصحاب کی تعداد میں اضافہ ہوتا جا رہا تھا اور وہ کثیر ہوتے جا رہے تھے۔“

عقبہ بن ربیعہ جس کی کنیت ابوالولید تھی، قریش کے سرداروں میں سے تھا، ایک دن رسول اللہ صلی اللہ علیہ وسلم مسجد حرام میں تشریف فرماتھے اور وہ اس وقت قریش کی مجلس میں بیٹھا تھا کہ قریش سے کہا۔“ اے گروہ قریش! کیوں نہ میں محمد (صلی اللہ علیہ وسلم) کے پاس جاؤں اور ان کے سامنے کچھ امور رکھوں، شاید وہ کچھ کو قبول کر لیں تو ہم وہ انہیں دے دیں اور (اس کے بد لے) ہمارے (دین کے بارے میں جو فکر دے رہے ہیں اس) سے بازاً جائیں۔“ انہوں نے ابوالولید کو اجازت دی اور کہا کہ تم جا کر بات کرو، چنانچہ وہ رسول اللہ صلی اللہ علیہ وسلم کے پاس آیا اور آپ سے مخاطب ہوتے ہوئے کہا:

يَا ابْنَ أَخِي، إِنَّكَ مِنْ أَهْلِ حَمْزَةِ الْمُؤْمِنِينَ إِنَّكَ مِنْ أَهْلِ الْمُسْلِمِينَ
النَّسْبَ وَ إِنَّكَ قَدْ أَتَيْتَ قَوْمَكَ بِأَمْرِ عَظِيمٍ فَرَقْتَ بِهِ جَمَاعَتَهُمْ وَسَفَهْتَ بِهِ أَحْلَامَهُمْ
وَعَبَتَ أَهْلَهُمْ وَدِينَهُمْ وَكَفَرْتَ بِهِ مِنْ مُضِيِّ أَهْلَهُمْ فَاسْمَعْ مِنِي أَعْرَضْ عَلَيْكَ
أَمْوَالَنَّظَرِ فِيهَا لَعْلَكَ تَقْبِلُ مِنْهَا بَعْضَهَا. (السيرة لابن هشام ج ۱، ص ۱۸۵)

”اے بھتیجے! تمہیں خاندان میں جو حیثیت حاصل ہے اور نسب کے لحاظ سے جو مرتبہ ہے وہ آپ کو بخوبی معلوم ہے، تم اپنی قوم کے پاس ایک بہت بڑی بات لائے ہو جس سے تم نے ان کی جمیعت میں تفریق پیدا کر دی ہے، ان کی عقولوں کو حماقت زدہ قرار دیا ہے، ان کے معبدوں اور دین کو عیب ناک کہا ہے اور اس کے ذریعے ان کے آبا اجداد کی نفی کی ہے، میں تمہارے سامنے چند امور پیش کر رہا ہوں، انہیں سنو، ان پر غور و فکر کرو، شاید تم ان میں سے کچھ کو قبول کرلو۔“

ابن ابی شیبہ روایت کرتے ہی کہ عقبہ نے کہا ”تم بہتر ہو یا عبدالمطلب؟

فسکت رسول اللہ صلی اللہ علیہ وسلم

”رسول اللہ صلی اللہ علیہ وسلم خاموش رہے۔“

رسول اللہ صلی اللہ علیہ وسلم کی خاموشی اختیار کرنے سے معلوم ہوا کہ بعض اوقات سائل کی بات کا جواب دینا مناسب نہیں ہوتا ہے اس وقت خاموشی اختیار کر لینا ہی بہتر ہوتا ہے۔

عقلہ نے کہا کہ اگر تم سمجھتے ہو کہ وہ لوگ تم سے بہتر تھے تو وہ بھی انہی بتوں کی عبادت کرتے تھے جن کی تم برائیاں بیان کرتے ہو، اور اگر تمہارا خیال ہے کہ تم ان سے بہتر ہو تو آپ بولیے ہم سنتے ہیں۔ پھر کہا:

إِنَّا وَاللَّهِ مَا رأَيْنَا سَخْلَةً قُطْ أَشَامَ عَلَى قَوْمٍ مِنْكُمْ، فَرَقْتُ جَمَاعَتَنَا وَشَتَّتْ أَمْرَنَا
وَعَيْتُ دِينَنَا وَفَضَحَتْنَا فِي الْعَرَبِ حَتَّى لَقِدْ طَارَ فِيهِمْ أَنْ فِي قَرِيشٍ سَاحِرٌ، وَأَنْ فِي
قَرِيشٍ كَا هَنَا، وَاللَّهُ مَا نَتَظَرُ إِلَّا مِثْلُ صَيْحَةِ الْجَبَلِيِّ أَنْ يَقُولَ بَعْضُنَا لِعَضْ بَالسَّيْفِ
حَتَّى تَنْفَانِي أَيْهَا الرَّجُلُ ، (مصنف ابن ابی شیبہ ج ۱۳، ص ۲۹۶)

”اللہ کی قسم ہم نے کسی نوجوان کو اپنی قوم کیلئے تم سے زیادہ منحوں نہیں پایا، تو نے ہماری اجتماعیت ختم کر دی ہے، انتشار پھیلا دیا ہے، ہمارے دین کو برا بھلا کہا ہے، تم نے ہمیں عربوں میں رسوا کر دیا ہے حتیٰ کہ ان میں یہ مشہور ہو گیا کہ قریش کا ایک فرد جادوگر ہے اور یہ کہ قریش میں ایک کا ہن ہے، اللہ کی قسم! ہم تو اس وقت کے منتظر ہیں جب حاملہ کی چیخ و پکار کی طرح آواز ہو گی اور ہم ایک دوسرے کو تلوار کے ساتھ قتل کر رہے ہوں گے یہاں تک کہ فنا ہو جائیں گے۔“

مخالفینِ دعوت کو لاحق خطرات

قریش کو رسول اللہ صلی اللہ علیہ وسلم کے دعوت کے پھیلاو اور زور پکڑنے کے نتیجے میں جونقصانات ہوتے نظر آرہے تھے اور جن چیزوں کا انہیں آئندہ خطرہ تھا ان میں سے دو باقیں اہم تھیں۔

(الف) ان کا خیال تھا کہ پورے عرب میں ان کی بدنامی ہو گئی ہے اور مشہور ہو گیا ہے کہ قریش کا ایک نوجوان ساحر، کا ہن اور مجھوں ہے۔ حقیقت تو یہ ہے کہ یہ باتیں تو خود قریش نے مشہور کی تھیں جیسا کہ ذکر کیا جا چکا ہے۔ دراصل رسول اللہ صلی اللہ علیہ وسلم کی روز بروز پھیلتی دعوت اور زور پکڑتی ہوئی جماعت کے نتیجے میں قریش کو پورے عرب میں ایک طویل عرصے سے حاصل رہنے والی مذہبی سیادت و قیادت کے خاتمے کا خطرہ تھا اور یہ خطرہ بے جا بھی نہ تھا، کیونکہ شرک و بت پرستی پورے عرب میں پھیلی ہوئی تھی اور پورا عرب مذہبی عبادات اور رسم روایات میں قریش کی اتباع کرتا تھا خصوصاً حج ادا کرنے کے لئے ہر سال عرب کے تمام قبائل قافلؤں کی صورت میں مکہ آتے اور قریش کی گمراہی اور سر پرستی میں حج کی رسمات ادا کرتے تھے۔ وہ سمجھ رہے تھے کہ اب اگر توحید کی حامل جماعت روز بروز بڑھتی جاتی ہے اور اس کی قوت میں اضافہ ہوتا جاتا ہے تو وہ وقت دور نہیں جب مکہ کی اکثریت اسی دین کو ماننے والی ہو گی تو اس وقت سردار مکہ کا وہ مقام و مرتبہ جو انہیں دین ابراہیمی کے پیشووا ہونے کی بنابر حاصل ہے،

ختم ہو جائے گا اور قبائل عرب کے ہاں ان کی عزت اور شوکت باقی نہ رہے گی، لہذا اگر نئی دعوت اور تحریک کو روکانہ گیا تو ان کی مذہبی سیادت و پیشوائی کا خاتمہ یقینی ہے۔

(ب) قریش کو مجھے چکے تھے کہ دن بدن مقبولیت حاصل کرتا گروہ بالآخر ایک مضبوط جماعت کی شکل اختیار کر لے گا، پھر قریش میں دو واحح جماعتوں بن جائیں گی جو مختلف افکار، نظریات، تہذیب و ثقافت اور نظامِ حیات کی حامل ہوں گی جن کے مابین تصادم ناگزیر ہے کیونکہ ہر جماعت اپنے افکار و نظریات اور نظامِ حیات کو نافذ اور غالب کرنے کی کوشش کرے گی تو جنگ کی نوبت آجائے گی، اگر ایسا ہوتا ہے تو قریش آپس میں ہی لڑ مر کر ختم ہو جائیں گے، لہذا اس نئی دعوت اور تحریک کا سد باب کرنا ضروری ہے۔

قریش کا یہ خدشہ درست ثابت ہوا۔ تاریخ شاہد ہے کہ آسمان نے میدانِ بدر میں وہ منظر بھی دیکھا جب بھائی بھائی کے سامنے، باپ بیٹے کے سامنے، بھتیجا پچھا کے سامنے، ماموں بھانجے کے سامنے، داما دسر کے سامنے الغرض عزیز واقارب ایک دوسرے کے سامنے نہ صرف صفات آراء تھے بلکہ انہوں نے ایک دوسرے کا خون بھی بھایا، قریش کے ستر آدمی جن میں چوٹی کے سردار بھی شامل تھے، مارے گئے اور انتہائی ذلت و رسوانی کے ساتھ ایک کنویں میں پھینک دیے گئے۔ دراصل بو سیدہ و فاسد افکار و نظریات اور نظامِ حیات کے حامل طبقات میں سے دوراندیش افراد دور کی کوڑی لاتے ہیں اور وہ دعوت و تحریک کے مقصد اور انجام کو مجھے چکے ہوتے ہیں، اس لیے دعوت و تحریک کی کامیابی کی صورت میں انہیں اپنا سارا نظام منہدم ہوتا نظر آ رہا ہوتا ہے، اس لئے شروعِ دن سے لے کر انجام کارتک وہ اس نظام کو بچانے کے لئے ہاتھ پاؤں مارتے ہیں لیکن اس فاسد نظام نے ختم ہونا ہوتا ہے اور صلح نظام کا قائم ہونا ناگزیر ہوتا ہے اس لئے انہیں ناکامی کا سامنا کرنا پڑتا ہے۔

پیشکشیں

اپنے مسائل اور پریشانیوں کا ذکر کرنے کے بعد عتبہ بن ربیعہ نے رسول اللہ صلی اللہ علیہ وسلم کو پیش کش کرتے ہوئے کہا:

يَا أَبْنَ أَخِي، إِنْ كَانَتْ أَنْمَا تُرِيدُ بِمَا جَنَّتْ بِهِ مِنْ هَذَا الْأَمْرِ مَا لَا جَمِعْنَا لَكَ مِنْ أَمْوَالِنَا حَتَّىٰ تَكُونَ أَكْثَرُنَا مَالًا، وَإِنْ كَنْتَ تُرِيدُ بِهِ شَرْفًا سُودَنَاكَ عَلَيْنَا، حَتَّىٰ لَا نَقْطَعَ أَمْرًا دُونَكَ، وَإِنْ كَنْتَ تُرِيدُ بِهِ مَلْكًا مُلْكَنَاكَ عَلَيْنَا، وَإِنْ كَانَ هَذَا الَّذِي

یائیک رئیا تراہ لا تستطیع رده عنہ نفسک طلبنا لک الطب، وبدلنا فيه أموالنا
حتی نبرئک منه فإنه ربما غلب التابع على الرجل حتى يداوى منه.

(السیرة لابن هشام ج ۱، ص ۱۸۵)

”اے بھتیجے! اس امر (دعوت) سے تمہارا مقصود مال کا حصول ہے تو ہم تمہارے لئے اس قدر مال و دولت جمع کر دیں گے کہ تم ہم میں سے سب سے زیادہ مالدار بن جاؤ گے، اگر تمہیں مقام و مرتبہ کی خواہش ہے تو ہم تمہیں اپنا سردار بنانے کیلئے تیار ہیں یہاں تک کہ تمہارے بغیر ہم کوئی کام نہ کریں گے، اگر تمہیں بادشاہ بننے کی آرزو ہے تو ہم تمہیں اپنا بادشاہ بنالیں گے اور اگر (یہ تمام باتیں نہیں) بلکہ اگر کوئی جن بحوث آگیا ہے اور تم اس کا سد باب نہیں کر سکتے تو ہم طبیب ہو اتے ہیں اور تمہارے شفایا ب ہونے تک ہم ہی خرچہ برداشت کرتے رہیں گے کیونکہ بسا اوقات جن بحوث آدمی پر غالب آ جاتا ہے تا آنکہ اس کا علاج معالجہ کرایا جائے۔“

زن، زر اور زمین کا جال

ابن ابی شیبہ نے عتبہ بن ربعیہ کے یہ الفاظ بھی نقل کیے ہیں:

إن كان إنما بک الباء فاختر أی نساء قريش و نزوجك عشرًا

(مصنف ابن ابی شیبہ ج ۱۳، ص ۲۹۶)

”اگر تمہیں جنسی خواہش (نے ستایا) ہے تو قریش کی جس عورت کو بھی منتخب کریں اس سے تمہاری شادی کروادی جائے گی بلکہ ہم تمہاری دس عورتوں سے بھی شادی کرو سکتے ہیں۔“

کسی بھی انقلابی دعوت اور تحیر کی کے مخالفین کا یہ وظیرہ ہوتا ہے کہ پہلے تو وہ اسے دبانے کے لئے ہر حرہ استعمال کرتے ہیں لیکن جب ناکامی کا سامنا کرنا پڑتا ہے تو وہ مختلف چیزوں کا لائچ دے کر رام کرنے کی کوشش کرتے ہیں۔ مال و دولت کی پیش کش کی جاتی ہے، اختیار و اقتدار اور عہدے اور مناصب پیش کئے جاتے ہیں، نیز جنسی خواہش کی تکمیل کا بہتر بندوبست کرنے کا بھی وعدہ کیا جاتا ہے بالفاظ دیگر زن، زر اور زمین جس کے ذریعے عام طور پر انسان کو اپنے جال میں پھسایا جاتا ہے یہ جال بھی دائی پر چھینک کر اسے شکار کرنے کی پوری پوری کوشش کی جاتی ہے لیکن اپنی دعوت اور افکار و نظریات کے ساتھ چے اور وفادار دائی ان چیزوں پر نظر التفات بھی نہیں ڈالتا بلکہ وہ تمام پیشکشوں کو پائے حقارت سے ٹھکراتے ہوئے لوگوں کے سامنے اپنی دعوت، افکار و نظریات

اور مقصد پیش کرتا ہے۔

مخالفین کی بات بھی سنی جائے

رسول اللہ صلی اللہ علیہ وسلم ابوالولید کی گفتگو سنتے رہے جب وہ خاموش ہوا تو آپ نے پوچھا:

اقد فرغت یا أبا الولید؟ (السیرۃ لابن ہشام ج ۱، ص ۱۸۶)

”اے ابوالولید! کیا تم اپنی بات سے فارغ ہو چکے؟“

ابوالولید اپنی بات سے فارغ ہو چکا ہوتا ہے آپ نے اپنی دعوت شروع کرتے ہوئے فرمایا ”فاسمع منی“ (اب میری بات سنو)

اس سے یہ معلوم ہوا کہ فریق مخالف کی بات بغور سنی جائے، جب وہ اپنی بات مکمل کر چکے تو پھر اپنی بات شروع کی جائے تاکہ داعی حق کے بارے میں کسی کو یہ کہنے کا موقع نہ ملے کہ یہ اپنی ہی بات کرتے رہتے ہیں، ان میں تحلیل و برداشت ہے اور نہ دوسرے کا موقف سنتے ہیں۔ جب داعی دوسرے فریق کی بات بغور سن کر اس کا رد کرے گا اور اپنی دعوت پیش کرے گا تو اس کے ثبت اثرات پڑیں گے اور مخاطب اس پر غور و فکر کر سکے گا۔ الغرض آپ نے ابوالولید کے سامنے درج ذیل آیات پڑھیں:

حَمَّ تَسْرِيْلُ مِنَ الرَّحْمَنِ الرَّحِيمِ كِتَابٌ فُصِّلَتْ آيَاتُهُ قُرآنًا عَرَبِيًّا لِّقَوْمٍ يَعْلَمُونَ
بَشِيرًا وَ نَذِيرًا فَأَعْرَضَ أَكْثَرُهُمْ فَهُمْ لَا يَسْمَعُونَ وَ قَالُوا قُلُوبُنَا فِي أَكِنَّةٍ مَمَّا تَدْعُونَا
إِلَيْهِ۔ (فصلت: ۱، ۵)

”حُم“ (یہ کتاب خدائے) رحمان و رحیم (کی طرف سے) اتری ہے۔ ایسی کتاب جس کی آیتیں واضح (المعانی) ہیں یعنی قرآن عربی لوگوں کے لیے جو سمجھ رکھتے ہیں، جو بشارت بھی ساتا ہے اور خوف بھی دلاتا ہے، لیکن ان میں سے اکثر لوگ نے منه پھیر لیا اور وہ سنتے ہی نہیں اور کہتے ہیں کہ جس چیز کی طرف تم ہمیں بلاتے ہو اس سو ہمارے دل پر دوں میں ہیں۔“

پھر رسول اللہ صلی اللہ علیہ وسلم اگلی آیات پڑھتے چلے گئے جبکہ ابوالولید کی حالت یہ تھی:

”جب اس نے آیات سنیں تو خاموش ہو گیا، ہاتھ پشت کے پیچھے کر لئے اور ان پر ٹیک لے کر آپ کی تلاوت سنتا رہا۔“

جب آپ آیت سجدہ پر پہنچ تو سجدہ کیا اور ابوالولید سے فرمایا ”اے ابوالولید! تم نے جو سننا تھا سن لیا، اب آگے تم جانو اور تمہارا کام۔“ (السیرۃ لابن ہشام ج ۱، ص ۱۸۶، ایضاً دلائل النبوة ج ۲، ص ۲۰۳، ۲۰۵)

عقبہ بن ربعہ نے واپسی پر قریش کو کارگزاری پیش کرتے ہوئے کہا ”بخدا! میں نے ایسا کلام سنائے جو اس سے پہلے میں نے کبھی نہیں سنایا، وہ نہ تو شاعری ہے، نہ جادو ہے اور نہ کہانت ہے۔“ پھر انہیں تجویز دیتے ہوئے کہا کہ اے گروہ قریش! میری بات مانو اور اس معاملے کو مجھ پر چھوڑ دو، اس آدمی کو اس کے حال پر چھوڑ دو، اس کے راستے میں حائل نہ ہو اور اس سے الگ تھلک ہو جاؤ:

فوالله ليكون لقوله الذى سمعت منه بناء عظيم فان تصبه العرب
فقد كفيتموه بغيركم وان يظهر على العرب فملكه ملككم وعزه عزكم وكتم
اسعد الناس . (السيرة للابن هشام ج ۱ ص ۱۸۶)

”خدا کی قسم! میں نے اس سے جو بات سنی ہے یہ ایک بہت بڑی خبر ہے کہ مسامنے آنے والی ہے (کوئی بڑا واقعہ رونما ہوگا) اگر عرب نے اسے ختم کر دیا تو تمہارا کام دوسروں کے ذریعے پورا ہو جائے گا (اور تمہیں اس میں الجھنے کی ضرورت پیش نہ آئے گی) اور اگر وہ عرب پر غالب آگیا تو اس کی بادشاہت و حکومت تمہاری بادشاہت و حکومت ہوگی اور اس کی عزت تمہاری عزت (کا باعث بنے گی) اور اس کی بدولت تم سب سے زیادہ سعادت مند ہو گے۔“

قریش نے عقبہ کی تجویز رد کرتے ہوئے کہا کہ تمہارے اوپر اس کی زبان کا جادو چل گیا ہے۔ اس پر عقبہ نے کہا ”اس آدمی کے بار میں میری تو یہی رائے ہے، باقی تمہیں جو سمجھ آئے کرو۔“

اب یہ دعوت و تحریک رکنے والی نہیں

قریش کے سن رسیدہ، ذہین ترین، تجربہ کار اور جہاندیدہ شخصیات کی مذکورہ بالا کارگزاری اور قریش کو دی جانے والی تجویز سے دو چیزیں روز روشن کی طرح واضح ہو جاتی ہیں:

(الف) رسول اللہ صلی اللہ علیہ وسلم کی پھیلتی ہوئی دعوت اور زور پکڑتی ہوئی تحریک کا سد باب کرنا اور اس کے راستے میں رکاوٹیں کھڑی کرنا اور اسے بزور روکنا قریش کے بس سے باہر ہو گیا اور انہیں اسی بات کا یقین ہو چلا تھا کہ اب یہ دعوت و تحریک رکنے والی نہیں۔

(ب) عقبہ بن ربعہ جیسے افراد اس بات پر یقین رکھتے تھے کہ یہ دعوت زور پکڑے گی اور بالآخر پورا عرب اس کے مقابلے میں آکھڑا ہو گا تب پتہ چلے گا کہ کون فاتح اور کون مفتوج اور کون غالب اور کون مغلوب ہوتا ہے۔ اگر محمد (صلی اللہ علیہ وسلم) اور ان کے اصحاب مغلوب و ہتھیول ہوتے ہیں تو قریش کی اس ”مصیبت“ سے جان چھوٹ جائے گی اور انہیں اپنے جگر گوشوں کو تباہ کرنے

کا داعن نہ اٹھانا پڑے گا اور اگر وہ غالب ہوتے ہیں اور ان کی بادشاہیت حکومت قائم ہو جاتی ہے تو یہ
ون ساگھائے کا سودا ہے بلکہ یہ تو ان کا اقتدار، عزت اور خوش بختی ہو گی۔

عقبہ بن ربیعہ کی دوسری بات حق ثابت ہوئی اور رسول اللہ صلی اللہ علیہ وسلم نے اپنے اصحاب کے
ساتھ مکمل فتح کر کے پورے عرب پر غلبہ حاصل کر لیا اور قریش کو پورے عرب بلکہ پوری دنیا میں تباہ سے
لے کر آج تک جو عزت و عظمت حاصل ہے وہ آج تک کسی دوسرے قبیلے کے حصے میں نہیں آئی۔ قریش
نے عقبہ بن ربیعہ کی تجویز قبول نہ کی اور اسلام اور اہل اسلام کے خلاف ظلم و تم اور سازشوں کا سلسلہ
جاری رکھا جبکہ ابن اسحاق کے مطابق صورت یہ تھی:

ثُمَّ أَنَّ الْإِسْلَامَ جَعَلَ يَنْشُرُ وَيُزِيدُ فِي قَبَائِلِ قُرَيْشٍ فِي الرِّجَالِ وَالنِّسَاءِ وَقُرَيْشٍ
تَحْبَسُ مِنْ قَدْرَتِهِ حَبْسَهُ وَتَفْتَنُ مِنْ إِسْتِطَاعَتِهِ فَتَنَتْهُ مِنَ الْمُسْلِمِينَ.

(السیرة لابن هشام ج ۱ ص ۱۸۷)

”پھر اسلام قریش کے قبیلوں کے مردوں اور عورتوں میں مزید پھیلنے بڑھنے لگا جبکہ قریش
مسلمانوں میں جسے قید کر سکتے تھے اسے قید کر لیتے اور جسے فتنے میں بتلا کرنے پر قادر ہوتے تو اسے
فتنه میں بتلا کر دیتے تھے۔“

مفہومت کی ایک اور کوشش

اس صورت حال سے پریشان ہو کر قریش کے تمام بڑے سردار جن میں عقبہ بن ربیعہ، شیبہ بن
ربیعہ، ابوسفیان بن حرب، نضر بن حارث، ابوحنتری بن ہشام، اسود بن المطلب، زمعہ بن
الاسود، ولید بن مغیرہ، عاص بن واٹل، ابو جہل بن ہشام اور دیگر شامل تھے، جمع ہوئے اور انہوں نے
رسول اللہ صلی اللہ علیہ وسلم سے دوبارہ مذاکرات کرنے پر اتفاق کیا، چنانچہ مغرب کے وقت مسجد حرام
میں جمع ہوئے اور ایک آدمی آپ کو بلانے کے لئے بھیجا۔ اس نے آکر آپ کو پیغام پہنچایا تو آپ
بلا تاخیر چل دیے، ابن ہشام لکھتے ہیں:

فَجَاءُهُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ سَرِيعًا وَهُوَ يَظْنُنَ أَنَّهُ قدْ بَدَأَ اللَّهُمَّ
فِيمَا كَلَمْتَهُمْ فِيهِ بَدَاءٌ وَكَانَ عَلَيْهِمْ حَرِيصًا يَحْبُّ رَشْدَهُمْ وَيَعْزِّزُ عَلَيْهِمْ عَنْتَهُمْ.

(السیرة لابن هشام ج ۱ ص ۱۸۷)

”رسول اللہ صلی اللہ علیہ وسلم جلدی جلدی ان کے پاس آئے، آپ سمجھئے کہ آپ نے ان سے

جبات کی تھی شاید انہیں سمجھ آگئی ہے (آپ جلدی جلدی اس لئے آئے) کیونکہ آپ اس بات پر حرص تھے اور چاہتے تھے کہ وہ راہ راست پر آ جائیں اور اس کے لئے ازرا و شفقت اپنے آپ کو دشواری میں ڈالتے تھے۔“

دعوت کی تڑپ

اس سے یہ معلوم ہوا کہ دائی کے اندر دوسروں کو راہ راست پر لانے اور اپنے افکار و نظریات کا قائل کرنے کے لئے جدوجہد کرنے کا زبردست جذبہ ہونا چاہئے۔ اس کے اندر اس بات کی تڑپ ہو کہ زیادہ سے زیادہ لوگوں کو اس راستے پر لایا جائے اور انہیں دنیا و آخرت کے برے اور انہتائی بھیانک انجام سے بچایا جائے، لہذا جب، جہاں اور جس وقت بھی اسے لوگوں کے دعوت کی طرف مائل ہونے اور دعوت قبول کرنے کی امید پیدا ہو تو وہ بلا تاخیر دعوت کی اشاعت و مقبولیت کے لئے سرگرم ہو جائے اور ایک لمحہ بھی ضائع نہ کرے۔

رسول اللہ صلی اللہ علیہ وسلم قریش کے پاس بیٹھے تو انہوں نے حب سابق آپ کی دعوت پر تقدیم کی اور اپنی پریشانیوں کا ذکر کرتے ہوئے کہا کہ ”تم نے ہماری اجتماعیت ختم کر دی ہے، ہمارے دین میں عیب چینی کی ہے، ہمارے آباء و اجداد جو اس دین کے حامل تھے انہیں برا بھلا کہا ہے، الغرض جوبات تم نے پیش کی ہے اس سے بڑھ کر کوئی فتح چیز نہ ہوگی۔“

اتنا کہنے کے بعد آپ کے سامنے انہیں چیزوں کی پیشکش کی جو وہ عقبہ بن ربیعہ کے ذریعے پہلے بھی کر چکے تھے، آپ نے ان کے جواب میں فرمایا:

ما بی ما تقولون ما جئت بما جئتكم به اطلب اموالکم ولا الشرف فيكم
ولا الملك عليكم ولكن الله بعثني اليكم رسولا وانزل على كتابا وأمرني ان اكون
لكم بشيراً ونذيراً فبلغتكم رسالات ربى ونصحت لكم فان تقبلوا مني ما جئتكم به
 فهو حظكم في الدنيا والآخرة وان تردوه على أصبر لأمر الله حتى يحكم الله بيني
وبينكم او كما قال صلی اللہ علیہ وسلم . (السیرۃ لا بن هشام ج ۱ ص ۱۸۷، ۱۸۸)

”جو کچھ باتیں تم کہہ رہے ہو، یہ میرا مقصد نہیں ہے، میں جوبات آپ کے پاس لایا ہوں میرا مقصد اس کے ذریعے تم سے مال، شرف و منزلت اور بادشاہت کا مطالبہ کرنا نہیں ہے بلکہ مجھے تو اللہ نے تمہارے لئے رسول بناء کر بھیجا ہے، مجھ پر کتاب نازل فرمائی ہے اور مجھے حکم دیا ہے کہ میں تمیں

(اس دعوت کو قبول کرنے کی صورت میں اچھے انعام اور جنت میں دخول کی) خوشخبری سناؤ اور (قبول نہ کرنے کی صورت میں برے انعام اور جہنم میں جانے سے) خبردار کرو۔ سو میں نے اپنے رب کا پیغام پہنچا دیا اور تمہیں نصیحت کر چکا ہوں۔ اگر تم اسے قبول کرو گے تو دنیا اور آخرت میں تمہارا حصہ اور نیک بختی ہو گی اور اگر اسے رد کر دیا تو میں اللہ کے حکم پر ثابت قدم رہوں گا یہاں تک اللہ تعالیٰ میرے اور تمہارے درمیان فیصلہ کر دیں۔“

مذکورہ ارشادِ نبوی سے درج ذیل اہم امور معلوم ہوتے ہیں:

۱۔ آپ کی دعوت کا مقصد کیا ہے اور کون سے امور مقصد میں شامل نہیں۔ آپ نے واضح کیا کہ آپ کوئی (نوذ بالله) خود ساختہ مفکر اور فلسفی نہیں بلکہ اللہ کے منتخب کردہ رسول ہیں جنہیں اللہ تعالیٰ نے کتاب بدایت دے کر بھیجا ہے، لہذا آپ کی دعوت کا مقصد او گوں کو مروج باطل افکار و نظریات اور فاسد نظام اور معاشرت سے نکال کر اس کتاب بدایت میں بیان کردہ افکار و نظریات، اصول و ضوابط اور نظامِ زندگی کی طرف لانا ہے تا کہ وہ انہی قوانین اور اصولوں کے مطابق نظام اور معاشرہ تشکیل دیں۔ یہی آپ کی دعوت کا بنیادی اور اہم مقصد ہے جبکہ باقی امور اس کے ذیل میں آتے ہیں۔ باقی رہا مال و دولت، شرف و منزلت اور بادشاہت، ان کا حصول آپ کی نبوت و رسالت کا مقصد ہے اور نہ آپ اس کے لئے مسیوٹ کیے گئے ہیں۔ یاد رہے کہ اختیار و اقتدار اسلام کا مقصود نہیں ہے لیکن چونکہ اختیار و اقتدار کے بغیر کوئی بھی نظام نافذ نہیں ہو سکتا ہے اس لئے اسلام کے نفاذ، اس کی اشاعت اور غلبے کے لئے اقتدار حکومت ناگزیر ہے، اس کے بغیر چارہ کا رہ نہیں۔

یہاں یہ سوال پیدا ہو سکتا ہے کہ جب آپ کو بادشاہت کی پیشکش کی جا رہی تھی تو آپ اسے قبول کر کے حکومت کے ذریعے بآسانی اپنے افکار و نظریات کی اشاعت اور قوانین شریعت کا نفاذ کر سکتے تھے اور یہ بہت ہی آسان صورت تھی تو آپ نے اسے کیوں قبول نہیں کیا؟

اس کا جواب یہ ہے

(الف) آپ کو یہ پیشکش مشروط کی جا رہی تھی اور یہ شرط آپ کے مقصد اور بنیادی افکار و نظریات سے متصادم تھی اور انقلابی ایسا اقتدار اور حکومت کبھی قبول نہیں کرتا جو اس کے بنیادی افکار و نظریات سے نکرانے والی شرائط کے ساتھ مشروط ہو، کیونکہ ایسی پیشکش قبول کرنا اپنے افکار و نظریات کی نفی کرنے بالفاظ دیگر انہیں لات مارنے کے مترادف ہے۔ لہذا ادائی کبھی بھی اس طرح کے اقتدار

اور حکومت کو قبول نہ کرتا ہے اور نہ اس میں شمولیت اختیار کرتا ہے۔ اس کی دعوت، اس کے افکار و نظریات اور اس کا فلسفہ آزاد ہے اس لئے وہ خود بھی آزاد ہے لہذا وہ مشروط اور "محکوم حکومت" نہیں چاہتا اور نہ اس کا حصہ بننا گوارا کرتا ہے۔

(ب) کسی بھی دعوت اور تحریک کے لئے اقتدار میں آنا اور حکومت سنبھالنے کا ایک وقت ہوتا ہے۔ اس سے پہلے نہ تو وہ اقتدار و حکومت سنبھالنے اور اسے بہتر انداز میں چلانے کی صلاحیت رکھتی ہے اور نہ اس کے لئے ایسا کرنا مفید ہوتا ہے بلکہ نقصان کا باعث ہوتا ہے، کیونکہ جب ارباب تحریک اقدار و حکومت سنبھالنے کے بعد اسے چلانے میں ناکام ہو جاتے ہیں تو لوگوں میں یہ تائیر پختہ ہو جاتا ہے کہ ان کے انقلاب لانے، نظام نافذ کرنے اور اسے کامیاب طریقے سے چلانے کے دعوے کھو کھلے تھے جن کی کوئی حقیقت نہ تھی، لہذا وہ ہمیشہ کے لئے نا امید اور مایوس ہو جاتے ہیں، اس لئے جب تک دعوت اور تحریک زور دار دعوت، تعلیم و تربیت اور حکومت پر قابض ہو کر اسے چلانے کے لئے بھرپور تیاری کرنے کے مراحل سے نہیں گذر جاتی تب تک اس کے لئے حکومت پر قابض ہونا موزوں نہیں ہوتا، لہذا اگر ان مراحل سے گزرنے میں کچھ زیادہ وقت بھی لگ جائے تو اسے صبر و تحمل کے ساتھ برداشت کیا جائے، بھرپور طریقے سے تیاری جاری رکھی جائے، جب تحریک کی مرکزی قیادت یہ سمجھے کہ وہ حکومت پر قابض ہونے اور اسے چلانے کی اہلیت حاصل کر چکے ہیں تو توکل علی اللہ کرتے ہوئے اس مرضے میں داخل ہو جائے۔

۲۔ رسول اللہ صلی اللہ علیہ وسلم نے اپنی حیثیت اور منصب کو بھی واضح کر دیا کہ وہ تونذیر اور بشیر ہیں، لوگوں پر خیر و شر واضح کر دینا اور اللہ تعالیٰ کے احکامات ان تک پہنچا دینا ان کی ذمہ داری ہے جو وہ پوری کر رہے ہیں، انہیں قبول کرنا یا رد کرنا مخاطب کا کام ہے، لہذا داعی کو چاہئے کہ وہ اپنی ذمہ داری کو مکاحقة ادا کرنے کی کوشش کرتا رہے، اس میں سنتی و کاہلی کا مظاہرہ نہ کرے، باقی رہا لوگوں کا قبول کرنے یا نہ کرنے کا معاملہ تو یہ ان پر چھوڑ دے، کیونکہ داعی اپنا فریضہ ادا کر چکا ہے۔

۳۔ آپ نے واضح فرمادیا کہ اگر قریش کے سردار آپ کی دعوت مسترد کرتے ہیں تو آپ ثابت قدمی کے ساتھ اسے جاری رکھیں گے تا آنکہ اللہ تعالیٰ اسے پایہ تکمیل تک پہنچا میں، لہذا داعی کو چاہئے کہ وہ با اثر افراد و شخصیات کی طرف سے دعوت کو مسترد کیے جانے کے باوجود اسے جاری رکھے، آخری سانس تک تسلسل کے ساتھ اسی جدوجہد میں لگا رہے، پھر وہ وقت بھی آئے گا جب یہ

دعوت کا میاہی حاصل کرے گی اور اللہ کا دین غالب ہو گا اور باطل افکار و نظریات اور منافقین مغلوب ہوں گے۔

الغرض رسول اللہ صلی اللہ علیہ وسلم کے مذکورہ بالاجواب پر قریش نے آپ سے کہا کہ ”اگر تم ہماری یہ باتیں قبول نہیں کرتے تو ایک کام کرو تم جانتے ہو کہ ہمارا شہر کس قدر تنگ ہے اور معیشت کی ہم لوگوں کو کیسی کمی ہے، جس خدا نے تم کو رسول بنایا کہ بھیجا ہے اُس سے سوال کرو کہ اطراف شہر کے پہاڑوں کو یہاں سے ہٹا دے تاکہ ہمارا شہر و سعیج ہو جائے اور شام و عراق کی طرح اس میں نہریں جاری کر دے، اور ہم میں بعض گزشتہ لوگوں کو بھیج جس میں قصی بن کلاب ضرور ہوں۔ تاکہ ہم ان سے دریافت کریں کہ تمہاری باتیں حق ہیں یا نہیں اگر انہوں نے تمہاری تصدیق کر دی اور تمہاری دعا کی وجہ سے خدا نے یہ کر دیا جو ہم نے سوال کیا ہے تو ہم لوگ تمہاری تصدیق کریں گے اور ہمیں یہ بھی معلوم ہو جائیگا کہ خدا کے نزدیک تمہارا بڑا درجہ ہے۔“

رسول اللہ صلی اللہ علیہ وسلم نے فرمایا کہ ”یہ میرا کام نہیں ہے، میں جس لیے بھیجا گیا ہوں وہ میں نے تم کو پہنچا دیا ہے اگر قبول کرو تو دین و دنیا میں تمہارا ہی فائدہ ہے نہ قبول کرو تو صبر کروں گا حتیٰ کہ اللہ تعالیٰ ہمارا تمہارا فیصلہ کرے۔“

قریش نے کہا کہ ”اچھا اگر تم ہمارے لئے دعا نہیں کرتے تو کم از کم یہ دعا کرو کہ تمہارا خدا تم کو بڑے بڑے باغات اور بڑے بڑے محل دے۔ سونا اور چاندی کا بہت ساخ زانہ دیکر تم کو بڑا دوستند بنادے تاکہ ہم تمہاری فضیلت سے واقف ہوں! ابھی تو تم ہماری طرح بازاروں میں جاتے ہو۔ ہماری طرح معاش کی تلاش کرتے ہو۔ پھر ہم کیسے سمجھ لیں کہ تم اللہ کے بھیجے ہوئے رسول ہو جیسا کہ تمہارا دعویٰ ہے۔“

انکار پر غم و افسوس

رسول اللہ صلی اللہ علیہ وسلم قریش کی مجلس سے اٹھ کر چل پڑے تو عبد اللہ بن امیہ بن مغیرہ جو آپ کی پھوپھی عائلہ بنت عبد المطلب کا بیٹا تھا آپ کے ساتھ ساتھ چل چڑا اور کہنے لگا کہ ”قریش نے جتنی باتیں پیش کی ہیں تم نے ایک کو بھی قبول نہیں کیا۔ میں تم پر کبھی ایمان نہ لاؤں گا حتیٰ کہ اگر تم سیرھی کے ذریعے آسمان پر میرے سامنے چڑھ جاؤ، پھر چار فرشتے بھی تمہارے ساتھ آئیں اور تمہاری حقانیت و صداقت کی تصدیق کریں تو تب بھی میں ایمان نہ لاؤں گا“ یہ کہہ کروہ چل دیا، پھر آپ گھر کی طرف

روانہ ہو گئے، اس وقت آپ کی حالت یہ تھی:

و انصرف رسول اللہ صلی اللہ علیہ وسلم الی اہله حزیناً آسفًا لِمَا فاتہه
مما کان یطعم بہ من قومہ حین دعوہ ولمارای من مباعدتهم ایاہ۔ (السیرۃ لا بن
ہشام ج ۱ ص ۱۸۹)

”رسول اللہ صلی اللہ علیہ وسلم اس حالت میں گھر لوٹنے کے آپ غمگین تھے اور قوم کے بلا نے پر آپ
کو ان سے امید جو پیدا ہوئی تھی، اس کے ختم ہونے اور ان کے آپ سے مزید دور ہونے پر آپ
کو افسوس تھا۔“

جب دائیٰ کو مخالفین کی طرف سے بات چیت کی دعوت ملے تو اسے یہ امید اور توقع ہو جاتی ہے کہ
شاید انہیں دعوت سمجھ آگئی ہے یا وہ اشکالات پیش کر کے ان کی تشفی چاہتے ہیں تو اس طرح شاید یہ بات
چیت ان کی بُداشت کا ذریعہ بن جائے لیکن جب وہ بات چیت کرنے کے بعد دیکھتا ہے کہ یہ تو اپنی
پرانی باتوں اور باطل موقف پر اڑے ہوئے ہیں بلکہ مزید بے ہودہ مطالبات پیش کر رہے ہیں جن کا
مقصد تحقیق حال نہیں بلکہ امتحان ہے تو اسے اس صورت حال کی وجہ سے غم اور افسوس ہوتا ہے، اسی طرح
بعض اوقات دائیٰ دعوت کے سلسلے میں جاتا ہے اور بظاہر بڑے سمجھدار، ذہین اور باصلاحیت لوگوں سے
مناسب ہونے جا رہا ہوتا ہے اور اسے قوی امید ہوتی ہے کہ اس کی بات بغور سنی جائے گی اور مخالفین
اس پر لبیک کہتے ہوئے میدان عمل میں کوڈ پڑیں گے لیکن جب وہ گفتگو کرنے کے بعد دیکھتا ہے کہ
مخالفین تو اس سے مس بھی نہیں ہوئے یا متاثر ہوئے ہیں اور تحسین بھی کی ہے لیکن عمل و حرکت کے لئے
تیار نہیں تو اسے غم و افسوس ہوتا ہے اور یہ چیز طبعی اور فطری ہے لیکن جیسا کہ پہلے بھی لکھا جا چکا ہے کہ اس
دائیٰ کا یہ فریضہ ہے کہ وہ دوبارہ اٹھے اور اشاعتِ دعوت میں مشغول ہو جائے۔

دعوت دلائل و حقائق کی بنیاد پر قبول کی جائے

بشر کیں کے مطالبات تسلیم نہ کیے جانے میں جو حکمت الہی ہے، اس سے متعلق علامہ سہیلی لکھتے ہیں:

و ذکر مسائلہ قومہ من الآیات و ازالۃ الجبال عنہم و انزال الملائکة علیہ
و غير ذلك جهلاً منهم بحکمة اللہ تعالیٰ فی امتحانہ الخلق و تعبدهم بتصديق
الرسل و ان یكون ایمانہم عن نظر و فکر فی الادلہ فیقع الثواب علی حسب ذلك.

(الروض الانف ج ۱ ص ۱۸۶، ۱۸۷)

”آپ کی قوم نے آپ سے نشانیاں دکھانے، پہاڑوں کو ان کی جگہ سے ہٹانے، فرشتوں کو اتارنے وغیرہ حاجیے جو مطالبات کیے تھے یہ دراصل ان کا اللہ تعالیٰ کی حکمت سے جہالت کی وجہ سے تھا، اللہ تعالیٰ اپنے بندوں کا امتحان لینا چاہتے ہیں اور یہ کہ وہ رسولوں کی تصدیق کرتے ہیں یا نہیں، نیز اللہ تعالیٰ چاہتے ہیں کہ لوگ دلائل میں غور و فکر کر کے ایمان لا سیں اور اسی بنیاد پر انہیں ثواب ملے۔“
 کسی بھی دعوت، فکر اور نظریے کو دلائل اور حقائق کی بنیاد پر قبول کیا جائے تو وہ مفید اور کارآمد ہوتا ہے۔ دلائل و حقائق کے ساتھ بصیرت حاصل ہوتی ہے جس کے بعد آدمی اسے قبول کر کے اس پر ڈٹ جاتا ہے، پھر مسائل و مشکلات اور مخالفین کے جبر و شدید کے باوجود وہ ان افکار و نظریات کو نہیں چھوڑتا، اس کے برعکس جو آدمی غور و فکر کیے بغیر دعوت قبول کر لیتا ہے تو وہ ثابت قدم نہیں رہتا خصوصاً آزمائش کے وقت اس کے پاؤں ڈگمگا جاتے ہیں اور وہ ادھر ادھر بھٹک جاتا ہے۔

ابن کثیر لکھتے ہیں:

وَهَذَا الْمَجْلِسُ الَّذِي اجْتَمَعَ عَلَيْهِ هُؤُلَاءِ الْمَلَأُ مَجْلِسُ ظُلْمٍ وَعِدْوَانٍ وَعِنْدَهُ
 وَلَهُذَا افْتَضَتِ الْحِكْمَةُ الْإِلَهِيَّةُ وَالرَّحْمَةُ الرَّبَانِيَّةُ أَلَا يَجِدُوا إِلَى مَاسِلُوا لِاَنَّ اللَّهَ عَلِمَ
 أَنَّهُمْ لَا يُؤْمِنُونَ بِذَلِكَ فَيُعَاجِلُهُمْ بِالْعَذَابِ۔ (السیرۃ لابن کثیر ج ۱ ص ۳۸۲)

”سردار ان قریش کی یہ مجلس ظلم و عناد پر منی تھی، اس لیے حکمتِ الہیہ اور رحمتِ ربانية کا تقاضا یہ تھا کہ ان کے مطالباتِ تسلیم نہ کیے جائیں اس لئے کہ اللہ تبارک و تعالیٰ کے علم میں تھا کہ وہ ایمان نہ لائیں گے تو نیتیجاً انہیں عذاب میں بتلا کرنا پڑے گا۔“

ہجرت

دعوتِ حق کو قبول کرنے والے پر اس قدر مصائب آتے ہیں کہ اسے انفرادی طور پر عبادات اور احکاماتِ الہیہ پر عمل پیرا ہونے پر تکالیف دی جاتی ہیں، دعوت و تبلیغ کی اجازت دی جاتی ہے اور نہ اپنے عقائد و افکار کا کھلم کھلا اظہار کرنے دیا جاتا ہے، الغرض داعی کی زندگی اجیرن ہو جاتی ہے، زمین ان پر بخک کر دی جاتی ہے اور ان کے لئے اپنے شہر اور ملک میں جینا محال ہو جاتا ہے تو اس وقت انہیں ہجرت کرنا پڑتی ہے۔ جب مسلمان کثیر تعداد میں ہو گئے اور اسلام کا کھلم کھلا ظہور ہو گیا تو قریش نے اپنے اپنے قبیلے کے مسلمانوں کو تشدد کا نشانہ بنایا، انہیں سخت ایذا نہیں پہنچائیں تاکہ وہ اپنے دین سے پھر جائیں۔

جہشہ کی طرف ہجرت کرنے کی وجہ بیان کرتے ہوئے ابن اثیر لکھتے ہیں جب رسول اللہ صلی اللہ علیہ وسلم نے اپنے اصحاب کو آزمائش میں دیکھا اور یہ کہ وہ خود تو اللہ تعالیٰ کے ہاں مقام و مرتبہ اور اپنے پچھا ابو طالب کی حمایت کی وجہ سے (ایک حد تک) عافیت میں ہیں لیکن اپنے اصحاب کا دفاع کرنے پر قدرت نہیں رکھتے تو آپ نے انہیں ہجرت کی اجازت دیتے ہوئے فرمایا:

لَوْخَرْ جَتِمُ الِّي أَرْضَ الْحَبْشَةِ فَإِنْ فِيهَا مَلْكًا لَا يَظْلِمُ أَحَدًا عَنْهُ هُنَى
لَكُمْ فَرْجًا وَ مَخْرَجًا مَا أَنْتُمْ فِيهِ فَخْرَجَ الْمُسْلِمُونَ إِلَيْ أَرْضِ الْحَبْشَةِ مُخَافَةً
الْفَتْنَةِ وَ فَرَارًا إِلَيْ اللَّهِ بِدِينِهِمْ (الکامل لابن اثیر ج ۲ ص ۱۵)

”اگر تم جہشہ کی طرف نکل جاؤ (تو بہتر ہے گا) اس لئے کہ وہاں ایسے بادشاہ کی حکومت ہے کہ جہاں کسی پر ظلم نہیں کیا جاتا، (وہاں رہو) یہاں تک کہ اللہ تعالیٰ تمہارے لئے اس مصیبت سے نکلنے کے لئے راستہ نکالیں اور آسانی فرمائیں۔“

چنانچہ مسلمان فتنے سے بچنے اور دین کے تحفظ کے لئے ملک جہشہ چلے گئے۔ اس سے یہ واضح ہوتا ہے کہ رسول اللہ صلی اللہ علیہ وسلم کو اس بات کا یقین تھا کہ وہ وقت ضرور آئے گا جب موجودہ مشکلات کم اور بالآخر ختم ہو جائیں گے اور ہجرت کرنے والے حضرات دوبارہ جمع ہوں گے، چنانچہ آپ کا یہ ارشاد صحیح ثابت ہوا اور یہ مہاجرین مدنی دور میں فتوحات کے دوران جہشہ سے لوٹے لہذا داعی کو چاہیے کہ وہ وقتی اور عارضی مشکلات اور ہجرت سے نہ گھبرائے بلکہ اس بات پر یقین رکھے کہ یہ مشکلات ضرور ختم ہوں گی اور وہ اپنے علاقے میں جا کر اللہ کے دین کو سر بلند کر سکیں گے۔

فلسفہ ہجرت

علامہ سہیلی جہشہ کی طرف کی جانے والی ہجرت پر تبصرہ کرتے ہوئے اس کا فلسفہ اس طرح بیان کرتے ہیں:

”اس واقعے میں وطن سے نکلنے کا مسئلہ معلوم ہوتا ہے اگرچہ وہ وطن مکہ جیسا فضیلت والا شہر ہی کیوں نہ ہو، یہ اس وقت ہے جب نکلنے کا مقصد دین کا تحفظ ہو، اگرچہ اہل اسلام کی طرف نہ جایا جائے کیونکہ اہل جہشہ نصاریٰ (عیسائی) تھے مجھ علیہ السلام کی عبادت کرتے اور انہیں اللہ کا بندہ تسلیم نہ کرتے تھے، دیکھئے! کہ اللہ نے کس طرح (قرآن میں) ”السُّبْقُونَ الْأَوَّلُونَ مِنَ الْمُهَاجِرِينَ وَالآنْصَارِ“ کے الفاظ کے ساتھ اس ہجرت کی وجہ سے ان کی تعریف و توصیف بیان فرمائی ہے

حالانکہ وہ بیت اللہ سے نکل کر دارِ کفر کی طرف گئے تھے، یہ (تعریف و توصیف) اس لئے کہ انہوں نے اپنے دین کو تحفظ دینا چاہا اور انہیں اس بات کی امید تھی کہ رب العزت کی عبادت کرنے میں حائل رکاوٹ ختم ہو جائے گی اور وہ اطمینان سے اس کا ذکر کر سکیں گے، یہ حکم ہمیشہ باقی رہنے والا ہے جب کبھی بھی منکر کسی علاقے میں غالب آجائے اور اہل ایمان کو حق پر قائم رہنے کی وجہ سے ایذا نہیں پہنچائی جائیں، باطل حق کے خلاف سخت گیر ہو جائے، (ہجرت کرنے کی صورت میں) اس بات کی امید ہو کہ دوسرے علاقے میں چاہے وہ کوئی بھی علاقہ ہو، ان کے دین میں حائل رکاوٹ ختم ہو جائے گی اور رب کی عبادت کا اظہار کیا جاسکے گا، پس اس وقت اہل ایمان پر ہجرت لازم ہو جاتی ہے اور اس طرح کی ہجرت کا حکم باقی رہے گا یہ تاقیامت ختم ہونے والی نہیں، (الروض الانفوج، ص ۲۱۳)

یعنی اگر داعی کے لئے ایسے حالات پیدا کر دیے جائیں کہ اس کے لئے اپنے علاقے اور قوم میں رہنا مشکل اور جینا دو بھر ہو جائے تو اسے ایک ایسے علاقے کی طرف چلے جانے کی اجازت ہے جہاں اسے اپنے افکار و نظریات اور اعمال و عبادات پر کار بند رہنے کی آزادی ہو۔ اسی طرح اگر داعی کو کسی علاقے میں اس قدر رکاوٹوں اور مشکلات کا سامنا ہے جن کا مقابلہ کرنا انتہائی مشکل ہے تو اسے چاہئے کہ وہ فی الحال ایسے علاقے میں چلا جائے جہاں مشکلات کم اور دعوت کی اشاعت کے موقع زیادہ ہوں، جب اس علاقے میں دعوت کی ایک حد تک اشاعت ہو چکی ہو گی اور اس کا ایک حلقة اثر بن چکا ہو گا تو پھر دوبارہ انہی علاقوں میں واپس آ کر دعوت کی اشاعت کے لئے جدوجہد کرنا آسان ہو گا، لیکن اگر اپنے علاقے اور ملک میں ایسی مشکلات نہیں ہیں اور کام کرنے کے موقع موجود ہیں تو اپنے علاقے اور ملک میں ہی رہ کر کام کرنے کو ترجیح دینی چاہیے اور دیگر علاقوں اور ممالک کی طرف ہجرت نہ کرنی چاہیے کیونکہ داعی کا بنیادی فریضہ اپنے علاقے اور ملک میں تبدیلی اور انقلاب لانا ہے، اس لیے کہ یہ فریضہ الاقرب فالاقرب کی ترتیب سے عائد ہوتا ہے جیسا کہ ہم ماقبل میں آیت ”وَإِذْ عَشِيرَتْ الْأَقْرَبُونَ“ (الشعراء: ۲۱۶، ۲۱۷) (اور اپنے قریب کے رشتہ داروں کو ذر شادو۔) کے تحت ذکر کر چکے ہیں کہ دعوت کی ابتداء قریبی لوگوں سے کرنے کا حکم ہے، لہذا داعی ابتدائی طور پر اپنے علاقے اور ملک میں تبدیلی اور انقلاب کا ذمہ دار ہے، دیگر علاقوں اور ممالک میں تبدیلی اور انقلاب لانا انہی علاقوں اور ممالک کے لوگوں کا فرض ہے، البتہ جب داعی اپنے علاقے اور ملک میں تبدیلی اور انقلاب لانے میں کامیاب ہو جائے تو دیگر علاقوں اور ممالک کی طرف بڑھنا

بھی اس کی ذمہ داری ہے۔ الحاصل جو حضرات ہجرت سے متعلق احادیث پڑھنے کے بعد اپنے ملک کو چھوڑ کر دیگر ممالک میں تبدیلی اور انقلاب کے لیے ہجرت کرنے کے قائل ہیں یا ہجرت کر جاتے ہیں اور یہ سمجھتے ہیں کہ وہ ان احادیث پر عمل کر رہے ہیں تو ان کا یہ طرزِ عمل محل نظر ہے جس پر انہیں نظر ثانی کرنی چاہیے۔

یہاں اس بات کی وضاحت مناسب معلوم ہوتی ہے کہ رسول اللہ صلی اللہ علیہ وسلم نے فتح مکہ کے بعد ہجرت سے متعلق ارشاد فرمایا تھا کہ ”لا ہجرۃ بعد الفتح“، (صحیح البخاری کتاب المغازی باب مقام النبی صلی اللہ علیہ وسلم بمکہ زمان الفتح) (فتح مکہ کے بعد ہجرت نہیں) شارحین نے لکھا ہے کہ اس سے مراد یہ ہے کہ چونکہ فتح کے بعد مکہ دارالسلام بن چکا ہے اس لیے مکہ سے مدینہ کی طرف ہجرت کرنے کا جو حکم تھا وہ ختم ہو گیا ہے۔ باقی دارالحرب سے ہجرت کرنے کا حکم تا قیامت باقی رہے گا، یہ بھی منسوخ نہ ہو گا۔

جہشہ کی طرف دوسری ہجرت

جہشہ پہنچنے کے بعد مسلمان وہاں مکمل مذہبی آزادی کے ساتھ رہنے لگے، تھوڑے عرصے بعد انہیں یہ غلط اطلاع پہنچی کہ مکہ کے کفار مسلمان ہو چکے ہیں، وہ یہ خبر سن کر مکہ روانہ ہو گئے۔ مکہ کے قریب پہنچے تو انہیں پتہ چلا کہ قریش تواب بھی کفر پر قائم ہیں بلکہ وہ تو پہلے سے بھی زیادہ مسلمانوں پر ظلم و ستم ڈھا رہے ہیں۔ اس لیے اکثر حضرات واپس لوٹ گئے، البتہ کچھ مسلمان مکہ میں مقیم ہو گئے، بے پناہ جبر و تشدد کے نتیجے میں صحابہ کرام کو دوبارہ جہشہ کی طرف ہجرت کرنا پڑی۔ (الکامل فی التاریخ ج ۲ ص ۵۳)

دعوت کا سلسلہ ٹوٹنے نہ دیا جائے

بے پناہ جبر و تشدد کے نتیجے میں صحابہ کرام کو دوبارہ جہشہ کی طرف ہجرت کرتا پڑی، لیکن آپ صلی اللہ علیہ وسلم بذات خود کیا کر رہے تھے، اس سے متعلق ابن اثیر لکھتے ہیں:

والنبی صلی اللہ علیہ وسلم مقیم بمکہ یدعو الی اللہ سراً و جهراً۔

(الکامل لابن اثیر ج ۲، ص ۵۳)

”نبی کریم صلی اللہ علیہ وسلم مکہ میں مقیم رہے اور خفیہ اور اعلانیہ لوگوں کو دعوت الی اللہ دیتے رہے۔“

اس سے یہ معلوم ہوا کہ انہتائی مشکل حالات میں بھی امیر اور مرکزی قیادت دعوت کا سلسلہ جاری رکھے۔ خفیہ یا اعلانیہ جو بھی صورت بن پائے دعوت کا سلسلہ ٹوٹنے نہ دیں۔

مشرکین مکہ کا ظلم و ستم پہلے سے زیادہ بڑھ گیا تھا اور وہ حضرات صحابہؓ جو دوسری مرتبہ جہشہ نہیں گئے

انہوں نے بہت ظلم و ستم اٹھائے اور صبر و تحمل کا مظاہرہ کیا:

فوجدو البلاء والاذى على المسلمين كالذى كان واشد فبقو اصحابين على
الظلم والاذى حتى اذن الله لهم بالهجرة الى المدينة فهاجروا اليه. (الدرر ص ٦٢)
”انہیں پہلے کی طرح بلکہ اس سے بھی زیادہ شدید آزمائشوں اور ایذاوں کا سامنا کرنا پڑا، لیکن وہ
ظلم اور ایذاوں پر صبر کرتے رہے یہاں تک اللہ تعالیٰ نے انہیں مدینہ کی طرف بھرت کرنے کی
اجازت دی تو وہ لوگ وہاں بھرت کر کے چلے گئے۔“

اس سے یہ سبق ملتا ہے کہ جو حضرات کسی وجہ سے دوسرے علاقے میں منتقل نہ ہو سکیں وہ ثابت
قدمی کا مظاہرہ کریں اور اپنے نظریات پر ڈالے رہیں۔

مہاجرین کا امیر

رسول اللہ صلی اللہ علیہ وسلم نے صحابہ کرام کو جب شہ کی طرف بھیجا تو انہوں نے باقاعدہ جماعت کی شکل
اختیار کر لی، چنانچہ ایک روایت کے مطابق اس کے امیر حضرت عثمان بن مظعون تھے۔ علامہ حلی لکھتے ہیں:
وَكَانَ امِيرًا عَلَيْهِمْ (السیرة الحلبية ج ١، ص ٣٠٩)

”وہ (عثمان بن مظعون) ان کے امیر تھے۔“

اس سے یہ ثابت ہوتا ہے کہ اگر داعی حضرات مرکز سے دور کسی مقام میں بھرت کر کے جائیں
یادعوت کے لئے ان کی تشکیل کی جائے تو وہ باقاعدہ جماعت کی صورت میں جائیں اور ان میں سے
ایک آدمی امیر ہونا چاہئے جسے مرکزی قیادت مقرر کر دے تو زیادہ بہتر ہے یا پھر ارکان جماعت باہمی
مشورہ سے کسی ایک کو امیر بنالیں۔

جب صحابہ کرام جب شہ میں پر امن طور پر اور مکمل مذہبی آزادی کے ساتھ رہنے لگے تو قریش کو پریشانی
لاحق ہوئی۔ انہوں نے صحابہ کرام کو جب شہ سے نکلوانے اور واپس مکہ لانے کا منصوبہ بنایا، چنانچہ اس مقصد
کے لئے شاہِ جب شہ نجاشی سے بات چیت کرنے اور اسے مسلمانوں کو اپنے ملک سے نکالنے کے لئے
راضی کرنے کے لئے اپنے دونماں نندے عمرو بن العاص اور عبد اللہ بن ابی ربیعہ کو بھیجا چنانچہ یہ دونوں
جب شہ پہنچے، نجاشی کے وزیروں، مشیروں، درباری علماء اور بادشاہ کے دیگر مقررین کو ہدایا اور تحرائف دے
کر اپنا تہمنہ ابنا لیا اور انہیں اس بات پر آمادہ کر لیا کہ جب یہ دونوں نجاشی کے سامنے اپنا مدعایاں کریں
تو یہ لوگ ان کی تائید کریں گے۔ چنانچہ یہ دونوں نمائندے نجاشی کے دربار میں حاضر ہوئے اور آداب

دشائی بجالانے کے بعد اپنے آنے کا مقصد بیان کیا تو اہل دربار نے ان کی تائید کی، لیکن عادل اور حم دل بادشاہ نے مہاجرین کا موقف نے بغیر انہیں قریش کے نمائندوں کے حوالے کرنے سے انکار کر دیا اور اگلے دن مہاجرین کو دربار میں طلب کیا۔

نظریاتی پختگی کی دلیل

جب ان کے پاس نجاشی کا قاصد آیا تو یہ تمام حضرات جمع ہوئے اور ایک دوسرے سے مشورہ کرتے ہوئے کہنے لگے ”تم کیا کہو گے؟ کہنے لگے ہم کیا کہیں گے؟“

نقول و اللہ ما نعرف و ما نحن علیہ من امر دیننا و ماجاء نا به نبینا صلی اللہ علیہ

وسلم کائن فی ذلک ما کان۔ (دلائل النبوة للبیهقی ج ۲، ص ۳۰۲)

”والله! ہم وہی بات کہیں گے جو ہم جانتے ہیں، جس دین پر ہم قائم ہیں اور جو (عقائد و نظریات) ہمارے نبی صلی اللہ علیہ وسلم لائے ہیں، چاہے اس (حق گولی) کا نتیجہ کچھ بھی نکلے۔“

یہ ان حضرات کی اپنے عقائد و نظریات پر پختگی، استقامت اور جرأت و شجاعت کی روشن دلیل ہے کہ جن عقائد و نظریات کو اختیار کرنے کی وجہ سے انہیں اپنی قوم کی طرف سے جبر و تشدد کا سامنا کرنا پڑا اور بالآخر انہیں اپنا وطن چھوڑنے پر مجبور کر دیا کہ وہ ایک مختلف قوم، مذہب اور زبان رکھنے والے ملک میں پناہ لے کر رہ رہے ہیں لیکن بادشاہ کے دربار میں جا کر اپنے عقائد و افکار کو چھوڑنے پر ہرگز تیار نہیں بلکہ اپنا موقف دلوںک الفاظ میں پیش کرنا چاہتے ہیں۔ داعی حق کی یہ خوبی ہوتی ہے کہ وہ مشکل سے مشکل ترین حالات میں نہ گھبرا تا ہے نہ اپنے افکار و نظریات کو چھوڑتا ہے بلکہ جرأت و استقامت کے ساتھ دلوںک الفاظ میں بیان کرتا ہے، چنانچہ اس کی ثابت قدمی کی بدولت دعوت کی اشاعت و مقبولیت میں اضافہ ہوتا ہے جیسا کہ آگے آرہا ہے کہ داعیانِ اسلام کا موقف سننے کے بعد نجاشی انتہائی متاثر ہوا اور بعد میں اسلام بھی قبول کر لیا تھا۔

مرکز سے دور جماعت میں بھی اتحاد اور اتباع

دعوت قبول کرنے والوں کی اس طرح تعلیم و تربیت کرنا اور ان کے اندر اس طرح نظم و ضبط پیدا کرنا ضروری ہے کہ مرکز اور مرکزی قیادت سے دور رہ کر بھی ان میں نظم و ضبط اور اجتماعیت برقرار رہے اور وہ انتشار و افتراق کا شکار نہ ہوں، چنانچہ جب مہاجرین نجاشی کے دربار میں جانے لگے تو حضرت جعفر نے دیگر صحابہ کرام م سے کہا:

انا خطبیکم الیوم فاتبعوه حتی دخلوا على النجاشی (دلائل البیهقی ج ۲، ص ۲۹۸)
”آج کے دن میں تمہارا خطیب ہوں، انہوں نے ان کی پیروی کی یہاں تک کہ وہ نجاشی کے پاس پہنچے۔“

موثر خطابت

دعوت کو موثر طریقے سے پیش کرنا ضروری ہے تاکہ مخاطب اس سے متاثر ہو، خصوصاً جب معاملہ چیزیں ہو اور مخاطب وقت کی ایک بڑی اور علوم و معارف سے آشنا شخصیت ہو تو داعیوں میں سے سمجھدار ساتھی متکلم بنے اور وہی بات چیت کرے تاکہ صحیح اسلوب کے ساتھ گفتگو کرے اور سوالات کے درست جوابات بھی دے سکے۔ ایک دوسری روایت کے الفاظ اس طرح ہیں:

قال لنا جعفر لا يتكلّم منكم أحدٌ أنا خطبیکم الیوم.

(دلائل النبوة للبیهقی ص ۲، ۲۹۹)

ہمیں جعفر نے کہا ”تم میں سے کوئی بات نہ کرے آج کے دن میں تمہارا خطیب (متکلم) ہوں۔“
حضرت جعفرؑ کا اپنے ساتھیوں کو یہ تجویز پیش کرنا کہ میں تمہارا متکلم ہوں، اس لئے تھا کہ انہیں اپنے اوپر اعتماد تھا کہ وہ بہتر طور پر نجاشی کے سامنے مہاجرین کی نمائندگی کر سکیں گے، چنانچہ انہوں نے واقعی نمائندگی کا حق ادا کر دیا جیسا کہ آگے آرہا ہے۔ لہذا قادر الکام ساتھی کو متکلم بنانا ضروری ہے تاکہ مخاطب کے سامنے دعوت کا صحیح خاکہ اور نقشہ پیش کیا جاسکے۔

حزب اللہ

رسول اللہ صلی اللہ علیہ وسلم کی تعلیم و تربیت کا ہی نتیجہ تھا کہ صحابہ کرامؓ نے ایک نظم اور جماعت کی شکل اختیار کر لی تھی اور خود انہیں اس بات کا خوب احساس تھا، چنانچہ بھرت کے بعد جب حضرت جعفر اور ان کے رفقاء نجاشی شاہ جب شہ کے دربار میں بلائے گئے تو حضرت جعفر دوسرے حضرات کے ساتھ شاہ جب شہ سے ملاقات کیلئے شاہی محل کے دروازے پر پہنچے، مہاجرین کے آگے آگے جعفر بن ابی طالب تھے تو انہوں نے آواز لگانی:

جعفر بالباب يستاء ذن و معه حزب اللہ (السیرۃ الحلبیۃ ج ۱، ص ۳۲۲)
جعفر داخل ہونے کی اجازت چاہتا ہے اور اس کے ساتھ حزب اللہ (اللہ کی جماعت) موجود ہے۔

ابن القیم الجوزیہ نے حضرت جعفر کے یہ الفاظ نقل کیے ہیں:
 یستاذن علیک حزب اللہ۔ (زاد المعاد ج ۳ ص ۲۹)
 حزب اللہ (اللہ کی جماعت) داخل ہونے کی اجازت چاہتی ہے۔

بادشاہوں کو بھی خاطر میں نہ لانا

جب فرزندان اسلام نجاشی کے دربار میں گئے تو انہوں نے مروجہ شاہی آداب کے مطابق بادشاہ کو سجدہ کیا اور نہ اس کے سامنے جھکے، بادشاہ اور اہل دربار کے لئے یہ بات بڑی حیران کن اور تعجب خیز تھی، چنانچہ نجاشی نے پوچھا "مجھے سجدہ کرنے اور آداب و سلام جو کئے جاتے ہیں، ان کے کرنے میں کیا چیز مانع ہے؟" حضرت جعفر نے جواب دیا:

اَنَا لَا نَسْجُدُ اِلَّا لِلَّهِ عَزَّ وَجَلَّ

"اس لئے کہ ہم اللہ عز وجل کے سوا کسی کو سجدہ نہیں کرتے۔"

نجاشی نے پوچھا "ایسا کیوں ہے؟" حضرت جعفر نے جواب دیا:

"اس لئے کہ اللہ تعالیٰ نے ہماری طرف ایک رسول بھیجا ہے، اس نے ہمیں حکم دیا ہے کہ ہم صرف اللہ عز وجل کے سامنے ہی سجدہ ریز ہوں، اس نے ہمیں بتایا ہے کہ اہل جنت کا سلام "السلام" ہے، ہم نے اسی (الفاظ اور طریقے) کے ساتھ آپ کو سلام کیا ہے جو ہم ایک دوسرے کو کرتے ہیں۔"

(السیرۃ الحلبیہ ج ۱، ص ۳۲۲)

حضرت جعفرؑ کے ان الفاظ سے ان کی نظریاتی پختگی، جرأت، اللہ پر توکل اور اپنے اوپر اعتماد خصوصیات نمایاں ہوتی ہیں۔ حضرت جعفرؑ سمیت نجاشی کے دربار میں حاضر ہونے والے مہاجرین نہ تو بادشاہ کے رعب و دہشت کے رعب میں آئے نہ دربار کی رنگینیوں اور اہل دربار کی شان و شوکت سے متاثر ہوئے بلکہ انہوں نے بادشاہ کو بھی اپنے ایک ساتھی جیسی اہمیت دیتے ہوئے اسے اسی طرح سلام کیا جس طرح آپس میں کرتے تھے۔ گویا وہ بادشاہ کی بادشاہت کو بھی خاطر میں نہ لائے اور اپنے نظریات اور موقف پر ڈائے رہے، لہذا ادائی کوچا ہئے کہ وہ وقت کے بادشاہوں اور حاکموں سے مرعوب ہوا اور نہ کسی اعلیٰ عدالت کی طرف سے طلبی پر کرسی الناصف پر براجمن شخصیت کے رعب و دبدبے میں آئے بلکہ وہ جرأت و استقامت کا مظاہرہ کرتے ہوئے دوٹوک الفاظ میں اپنا موقف بیان کرے۔ ایک دوسری روایت میں ہے کہ حضرت جعفر نے نجاشی سے کہا:

”آپ ان سے پوچھئے کہ ہم آزاد ہیں یا غلام جو اپنے آپ کے قوں سے بھاگ آئے ہوں کہ ہم واپس لوٹ جائیں؟“

عمرو نے جواب دیا کہ ایسا نہیں بلکہ یہ لوگ آزاد ہیں۔ حضرت جعفر نے کہا:

”آپ ان سے پوچھئے کہ کیا ہم نے ناحق کسی کا خون بھایا ہے کہ ہم سے قصاص لینا چاہتے ہیں یا ہم نے ناحق طریقے سے لوگوں کے اموال قبضے میں لیے ہیں کہ ہم پر ان کی ادائیگی لازم ہو؟“ (السریرۃ الحلبیۃ ج ۱، ص ۳۲۵)

اس پر عمرو نے کہا نہیں، ایسا نہیں ہے۔

مروجہ اخلاقی قوانین اور اصولوں کی خلاف ورزی سے گریز

حضرت جعفرؑ کی طرف سے کئے جانے والے سوالات اور عمرو بن العاص کی طرف سے دیے جانے والے جوابات سے معلوم ہوتا ہے کہ دائیٰ حضرات ان امور سے بچیں جن کی وجہ سے وہ مروجہ اصول و ضوابط کی خلاف ورزی کے مرتكب ہوتے ہوں، مثلاً اگر مہاجرین میں سے کوئی واقعی بھاگ ہوا غلام ہوتا، یا کسی نے ناحق قتل کیا ہوتا، یا کوئی کسی قریشی کا مقر وض ہوتا تو صاف ظاہر ہے کہ سفیر ان قریش مروجہ اصولوں کے مطابق اسے جواز بنا کر نجاشی سے متعلقہ آدمی کو حوالے کرنے کا مطالبہ کر سکتے تھے، لیکن چونکہ ایسی کوئی بات نہ تھی اسی لئے وہ نجاشی سے ایسا کوئی مطالبہ نہ کر سکے۔

چونکہ مہاجرین کسی بھی لحاظ سے قریش کے مجرم نہ تھے اور ان کا جرم صرف توحید کی دعوت کو قبول کرنا، شرک و بت پرستی کو ترک کرنا اور دینِ اسلام کی اشاعت و تبلیغ کرنا تھا اور یہ نظریاتی اختلاف تھا اس لئے سفیر ان قریش مہاجرین کو واپس مکہ لانے میں ناکام ٹھہرے، لہذا دائیٰ حضرات کی یہ پوری کوشش ہوئی چاہئے کہ وہ بھرپور طریقے سے اپنی دعوت چلا جائیں۔ اپنے افکار و نظریات کا پرچار کریں، باطل افکار و نظریات اور نظامِ حیات پر تنقید کریں لیکن ایسے امور سے گریز کریں جن کے ساتھ مروجہ اخلاقی و معاشرتی اصولوں کی خلاف ورزی ہوتی ہو، کیونکہ اگر کسی دائیٰ خصوصاً مرکزی حضرات نے اس طرح کے کسی کام کا ارتکاب کر لیا تو مخالفین اور ارباب اقتدار اسے جواز بنا کرنے صرف اسی ایک فرد کے خلاف کارروائی کریں گے بلکہ وہ ذرائع ابلاغ کے ذریعے پوری جماعت کے خلاف پڑو پیگنڈہ کر کے اس کے خلاف بھی کارروائی کر سکتے ہیں اور مختلف پابندیاں عائد کر سکتے ہیں۔

در اصل انقلابی دعوت اور تحریک کے مخالفین اور ارباب اقتدار ارباب دعوت و تحریک کے خلاف

کارروائی کرنے کے موقع کی تلاش میں رہتے ہیں۔ پھر جب انہیں اس طرح کا بہانہ ہاتھ آ جاتا ہے تو وہ ذرائع ابلاغ پر دعوت و تحریک پر دہشت گردی اور انہیا پسندی کا لیبل چپا کر کے اور ارباب دعوت و تحریک کو دہشت گرد، انہیا پسند، شر پسند اور ملکی امن و امان کو خراب کرنے والا باور کر اکر انہیں گرفتار کر کے پابند سلاسل کرتے اور بہیانہ تشدید کا نشانہ بنایا کر دعوت و تحریک کو سبتوتاڑ کرنے کی مذموم کوشش کرتے ہیں، اس لئے داعی حضرات کو چاہئے کہ وہ حتی الامکان ان امور سے گریز کریں تاکہ مخالفین اور ارباب اقتدار کو ایسا کرنے کا بہانہ اور موقع نہ ملے۔ ہاں اگر اس کے باوجود ارباب اقتدار کی طرف سے بلا جواز پابندیاں لگائی جاتی ہیں، انہیں گرفتار کر کے پابند سلاسل کیا جاتا ہے اور جبر و تشدید کا نشانہ بنایا جاتا ہے (اور ایسا ہونا انقلابی دعوت و تحریک کے مرحل میں ہونا ناگزیر ہے جیسا کہ ذکر کیا جا چکا ہے) تو الگ بات ہے۔ اس کا دعوت کو یہ فائدہ پہنچتا ہے کہ عوام کے سامنے داعی حضرات کی مظلومیت اور ارباب اقتدار کا ناروا ظلم و جبر عیاں ہو جاتا ہے یوں دعوت اور داعی حضرات سے متعلق ان کے دلوں میں ہمدردی اور حمایت کے جذبات پیدا ہوتے ہیں، جو کہ ان کی دعوت میں شمولیت کا باعث بنتے ہیں۔

اسلامی نقلاب کی ایک جھلک

نجاشی نے مہاجرین سے ان کی قوم کی طرف سے مخالفت و عداوت، ہجرت جبکہ اور قریش کے انہیں واپس بھیجنے کے مطالبے کی وجہ دریافت کی تو حضرت جعفر نے مختصر، جامع اور فصیح و بلغ انداز میں نجاشی کے سامنے اصل صورت حال واضح کرتے ہوئے کہا:

إِيَّاهَا الْمُلْكُ كَنَّا قَوْمًا أَهْلَ جَاهْلِيَّةٍ نَعْبُدُ الْأَصْنَامَ وَنَأْكُلُ الْمَيْتَةَ وَنَأْتَى الْفَوَاحِشَ
وَنَقْطَعُ الْأَرْحَامَ وَنَسْيَى الْجَوَارَ وَيَاكُلُ الْقَوْيَّ مِنَ الْأَسْعِفِ فَكَنَاعَلَى ذَلِكَ حَتَّىٰ بَعُثَتْ
اللَّهُ إِلَيْنَا رَسُولًا مَنَا نَعْرَفُ نَسْبَهُ وَصَدْقَهُ وَأَمَانَتَهُ وَعَفَافَهُ فَدَعَانَا إِلَى اللَّهِ لَوْحَدَهُ وَنَعْبُدُهُ
وَنَخْلُعُ مَا كَنَّا نَعْبُدُ نَحْنُ وَأَبْاءُنَا مِنَ الْأَصْنَامِ وَأَمْرَنَا بِصَدْقِ الْحَدِيثِ وَادْعَاءِ الْأَمَانَةِ وَصَلَةِ
الرَّحْمَمِ وَحْسَنِ الْجَوَارِ وَالْكَفَّ عنِ الْمُحَارَمِ وَالدَّمَاءِ وَنَهَا نَا عَنِ الْفَوَاحِشِ وَقُولِ الزُّورِ
وَأَكْلِ مَالِ الْيَتَمِ وَأَمْرَنَا نَعْبُدَ اللَّهَ وَحْدَهُ لَا نُشَرِّكُ بِهِ شَيْئًا وَأَمْرَنَا بِالصَّلَاةِ وَالصِّيَامِ

(السیرة لابن هشام ج ۱ ص ۲۱۵، ۲۱۶، ۲۱۷ ایضاً الكامل في التاریخ ج ۲، ص ۸۰)

”اے بادشاہ! ہم ایک جاہلیت والی قوم تھے، ہم میں سے جو طاقتور ہوتا ہے کمزور کو پھاڑ کھاتا، ہم اس حال کی بے حیائیوں اور گناہوں میں آلودہ تھے، ہم میں سے جو طاقتور ہوتا ہے کمزور کو پھاڑ کھاتا، ہم اس حال

میں تھے کہ اللہ تعالیٰ نے ہم ہی میں سے ایک رسول بھیجا جس کے خاندان و نسب و حسب سے اور جس کی سچائی، امانت داری اور عرفت و پاک بازی سے ہم پہلے سے واقف تھے انہوں نے ہم کو یہ دعوت دی کہ ہم صرف ایک اللہ پر ایمان لا میں اور اسی کی عبادت کریں اور ہمارے باپ دادا جن ہٹوں اور پھر وہ کو پوچھتے تھے اس کو بالکل چھوڑ دیں اور ان سے قطع تعلق کریں، انہوں نے ہم کو چ بولنے امانت ادا کرنے رشتہ داری کا خیال کرنے، پڑوئی سے اچھا سلوک کرنے، ناجائز و حرام باتوں اور ناجائز خون سے پرہیز کرنے کا حکم دیا، بے حیائی کے کاموں، جھوٹ فریب، شیخیم کامال کھانے، پاک دامن و پاک سباز عورت کیں پرالزام لگانے سے منع فرمایا، انہوں نے ہم کو حکم دیا ہے کہ ہم صرف ایک اللہ کی عبادت کریں اور اس کے ساتھ کسی شے کو شریک نہ تھہرا کیں انہوں نے ہمیں نماز، زکوٰۃ اور روزوں کا حکم دیا۔“

پھر انہوں نے اس طرح کے اور ارکان اسلام بیان کئے اور مزید کہا ”ہم نے ان کی تصدیق کی ان پر ایمان لائے اور جو طریقہ اور تعلیم وہ اللہ کی طرف سے لائے ہیں اس کی پیروی کی صرف ایک اللہ کی عبادت اختیار کی اس کے ساتھ کسی اور کو شریک نہیں کیا جو انہوں نے حرام کیا اس کو حرام مانا جو انہوں نے حلال کیا اس کو حلال تسلیم کیا۔ اس پر ہماری قوم ہماری دشمنی پر کمر بستہ ہو گئی انہوں نے ہم کو طرح طرح کی تکلیفیں پہنچائیں اور ہم کو اس دین سے پھیرنے کے لئے مختلف آزمائشوں میں ڈالا اور اس کی کوشش کی کہ اللہ کی عبادت چھوڑ کر ہم پھر بتوں کی عبادت کو اختیار کر لیں اور جن گناہوں اور جن جرائم کو پہلے ناجائز بھختے تھے پھر جائز اور حلال سمجھنے لگیں۔ جب انہوں نے ہمارے ساتھ بہت زور زبردستی کی ہم پر ظلم کیا ہمارا جینا دو بھر کر دیا اور ہمارے دین کے راستے میں دیوار بن کر کھڑے ہو گئے تو ہم آپ کے ملک میں پناہ لینے کے لئے آئے اور اس کے لئے آپ ہی کا انتخاب کیا، آپ کے جوار اور پناہ کی خواہش کی اے بادشاہ! ہم یہاں یا امید لے کر آئے ہیں کہ ہم پر کوئی ظلم نہ کیا جاسکے گا۔“

داعی کو دعوت کا نصاب یاد ہونا چاہئے

نجاشی نے یہ پوری تقریر سکون و وقار سے سنی اور کہا کہ

هل معک مماجاء به عن الله من شئ؟ (السیرة لابن هشام ج ۱ ص ۲۱)

”تمہارے نبی، اللہ کے پاس سے جو کچھ لائے ہیں اس کی کوئی چیز تمہارے پاس ہے؟“

حضرت جعفرؑ نے کہا کہ ہے، نجاشی نے کہا کہ مجھے وہ پڑھ کر سناؤ۔ حضرت جعفرؑ نے سورہ مریم کی بتائی آیتیں تلاوت کیں تو ”نجاشی روپڑا اور اس کے آنسوؤں سے اس کی داڑھی تر ہو گئی اس کے

دربار کے پادریوں پر بھی گریہ طاری ہو گیا یہاں تک کہ ان کے (مذہبی) صحیفے آنسوں سے بھیگ گئے۔ (السیرۃ لابن ہشام ج ۱ ص ۲۱۶)

اس سے یہ معلوم ہوا کہ داعی کو دعوت کا نصاب اچھی طرح یاد ہونا چاہیے تاکہ وہ دعوت کے افکار و نظریات بہتر انداز آگے پہنچا سکے اور یہ اسی صورت میں ہو سکتا ہے جب داعی دعوت کے تعلیمی و تربیتی نظم میں با قاعدہ جڑے دعوت کا نصاب محنت اور دچکپی سے پڑھے اور سمجھے۔

حق گوئی و بیبا کی

دوسرے دن نجاشی کا قاصد دوبارہ بلا نے آیا تو مہاجرین ایک دوسرے سے کہنے لگے اگر نجاشی نے تم سے عیسیٰ (علیہ السلام) کے بارے میں پوچھا تو تم اس کے جواب میں کیا کہو گے، سب نے کہا:

نقول والله ما قال الله وما جاءنا نابه نبینا کائنافي ذلك ما هو كائن .

(السیرۃ لابن ہشام ج ۱ ص ۲۱۶)

"هم وہی بات کہیں گے جو اللہ تعالیٰ نے ان کے بارے میں کہی ہے اور رسول اللہ صلی اللہ علیہ وسلم نے ان کے بارے میں (جن عقائد و نظریات) کا حکم دیا ہے۔"

نجاشی نے پوچھا کہ تم حضرت مسیح کے بارے میں کیا کہتے ہو؟ جعفر بن ابی طالبؑ نے جواب دیا "هم ان کے بارے میں وہی کہتے ہیں کہ جو ہمارے نبی صلی اللہ علیہ وسلم نے ہمیں تعلیم دی ہے وہ اللہ کے بندے ہیں اس کے رسول ہیں اور اس کی روح اور رکن ہیں جو اس نے کنواری پاکباز مریم پر القا کیا۔" یعنی کرنجاشی نے اپنا باتھ ز میں پر مارا اور ایک تنکا انھا کر کہا کہ "خدا کی قسم جو کچھ تم نے بیان کیا ہے حضرت عیسیٰ اس سے اس تکے کے برابر بھی زیادہ نہیں ہیں۔"

جب نجاشی کے سامنے معاملہ واضح ہو گیا اور وہ مطمئن ہو گیا تو اس نے قریش کے نمائندوں سے کہا:

انطلقا فو الله لا اسلمهم اليكما ابداً. (السیرۃ الحلبیة ج ۱، ص ۳۲۵)

"تم دونوں چلے جاؤ، واللہ میں ان لوگوں کو کبھی بھی تمہارے حوالے نہیں کر سکتا۔"

اس سے یہ معلوم ہوا کہ اگر کسی بڑی شخصیت خصوصاً اربابِ اقتدار کے افکار و نظریات اربابِ دعوت کے نظریات سے متصادم ہوں تو دعاۃ اس کی پرواہ نہ کریں اور اس کے سامنے دونوں الفاظ میں اپنے نظریات اور موقف بیان کر دیں۔ وقت کے حاکم کے خیالات نہیں اللہ تعالیٰ کے احکام اور خاتم الانبیاء صلی اللہ علیہ وسلم کی تعلیمات وہ دایات کو پیش نظر رکھیں۔ اگر حاکم وقت نجاشی کی طرح سليم

الفطرت، عقل و فہم اور علم و شعور رکھنے والا آدمی ہے تو داعیانِ حق کی حق گوئی و پیمائشی سے ضرور متاثر ہو گا اور اس کے دل میں ان کے بارے میں نرم گوشہ پیدا ہو گا۔

مقامِ تحریت میں بھی دعوت

داعی ہر وقت اور ہر جگہ داعی ہوتا ہے، وہ بھی قول سے دعوت دیتا ہے تو کبھی فعل سے، وہ تو بس موقع کی تلاش میں رہتا ہے کہ کب دعوت دے، بلکہ موقع نکالتا ہے، اسے اس بات کی پرواہ نہیں ہوتی کہ وہ اپنے علاقے اور ملک میں موجود ہے یاد و سرے علاقے اور اجنبی ملک میں رہ رہا ہے حتیٰ کہ وہ جلاوطنی کی زندگی میں بھی اس فریضے کو فراموش نہیں کرتا اور دعوت کی ذمہ داری ادا کرتا رہتا ہے، اس لیے مہاجرین کے بارے میں یہ بات قرین قیاس ہے کہ انہوں نے کسی نہ کسی شکل (قولاً یا فعلًا) دعوت کا سلسلہ جاری رکھا ہو گا۔ ابن اسحاق کی بیان کردہ درج ذیل روایت سے بھی اس کی طرف اشارہ ملتا ہے۔

ثُمَّ قَدَمَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ بِمَكَّةِ عَشْرَوْنَ رَجْلًاً وَقَرِيبًاً
مِن ذَلِكَ مِن النَّصَارَى حِينَ بَلَغُهُم مِن الْحَبِشَةِ۔ (السیرۃ لا بن هشام ج ۲ ص ۳۰)
”پھر رسول اللہ صلی اللہ علیہ وسلم کے پاس مکہ میں بیس افراد حاضر ہوئے، جب انہیں جبشہ میں آپ
کے بارے میں معلوم ہوا۔“

ساتھیوں کی اذیت برداشت نہیں

جبشہ سے لوئے والوں میں حضرت عثمان بن مظعون بھی شامل تھے، وہ مکہ میں ولید بن مغیرہ کی امان میں داخل ہوئے، جب انہوں نے مسلمانوں کو دی جانے والی تکالیف اور ان پر ڈھائے جانے والے ظلم و ستم کا مشاہدہ کیا تو اپنے آپ سے کہا:

وَاللَّهِ إِنْ غَدُوْيَ وَرَاحِيَ آمِنًا بِجُوارِ رَجُلٍ مِنْ أَهْلِ الشَّرْكِ وَأَصْحَابِيِّ وَأَهْلِ دِينِيِّ
يَلْقَوْنَ مِنَ الْأَذِى فِى اللَّهِ مَا لَا يَصِيبُنِى لِنَقْصٍ كَبِيرٌ۔ (السیرۃ الحلبیۃ ج ۱ ص ۳۱۲)
”اللہ کی قسم! میں تو ایک مشرک آدمی کی پناہ میں صبح و شام امن میں رہ رہا ہوں جبکہ میرے ساتھی اور ہم دین، اللہ کے راستے میں تکالیف اٹھا رہے ہیں جو مجھے نہیں پہنچ رہیں یہ (میرے اندر) ایک بڑا نقص ہے۔“

حضرت عثمان کو پناہ کی صورت میں مشکلات اور ایذاوں کا سامنا کرنا نہیں پڑ رہا تھا جبکہ دیگر

حضرات کو تکالیف دی جا رہی تھیں تو ان کی ایمانی غیرت نے یہ گوارہ نہ کیا کہ وہ خود تو پر امن اور پر سکون رہیں اور اس کے ہم عقیدہ و ہم فکر بھائی تکالیف اٹھاتے رہیں بلکہ انہوں نے تکالیف نہ پہنچنے کو اپنے دین و ایمان میں کمی کی علامت قرار دیا کہ شاید یہ میری دینی کمزوری ہے کہ مجھے تکالیف کا سامنا نہیں کرنا پڑ رہا کیونکہ میرا دین و ایمان کامل ہوتا تو مجھے بھی ضرور ان حالات کا سامنا کرنا پڑتا۔ حضرت عثمان کے اس طرزِ فکر و عمل سے واضح ہوتا ہے کہ:

(۱) انہیں اپنے دین و ایمان کی تکمیل کی کس قدر فکر تھی۔ ان کی یہ فکر مرادیب جہاد کی تکمیل کے تقاضے کے عین مطابق تھی، جیسا کہ ہم ماقبل میں ذکر کر چکے ہیں۔

(۲) اپنے ساتھیوں کا کس قدر خیال اور ان کے ساتھ ہمدردی و محبت تھی۔

(۳) اللہ کے دین کے لئے مصائب و مشکلات اٹھانے اور ایثار و قربانی کا کس قدر قوی جذبہ تھا، لہذا داعی کو چاہئے کہ وہ:

(الف) اپنے ایمان و ایقان کی تکمیل کے لئے زیادہ سے زیادہ فکر مند ہو، اس پر غور و فکر کرے کہ اسے اللہ کے راستے میں مشکلات و مصائب کیوں پیش نہیں آ رہیں، کہیں ایسا تو نہیں کہ میں مرادیب جہاد کی تکمیل کے تقاضوں پر عمل پیرانہ ہوں اور اسی وجہ سے مجھے ان حالات کا سامنا کرنا پڑ رہا ہو؟

(ب) اپنے ساتھیوں کے ساتھ انتہائی محبت و ہمدردی کا معاملہ رکھے، ان کی خاطر مشکلات برداشت کرنا پڑیں تو برضاء و غبت برداشت کرے۔

(ج) اللہ کے دین کے غلبے کے لئے ایثار و قربانی کا قوی جذبہ ہو۔

احسان کی قدر کی جائے

حضرت عثمان ولید کے پاس آئے اور اس سے کہا ”اے ابو عبد الشہس! تو نے پناہ کا اپنا عہد نبھالیا اب میں تمہارے عہد کو واپس (منسوخ) کرتا ہوں۔“ ولید نے انہیں حالات کی ٹیکنی کا احساس دلاتے ہوئے کہا کہ تم میری پناہ میں ٹھیک رہ رہے ہو۔ اگر تم نے یہ ختم کر دی تو قوم تمہیں نہیں چھوڑے گی اور تکالیف دے گی۔ اس پر حضرت عثمان بن مظعون نے کہا:

”نہیں اللہ کی قسم! کوئی میرے درپے ہو گا اور نہ ایذا دے گا، مگر میں اللہ کی پناہ اور امان پر راضی ہوں اور اس کے علاوہ کسی دوسرے کی پناہ میں نہیں جانا چاہتا۔“ (السیرۃ الحلبیہ ج ۱ ص ۳۱۲)

ولید نے کہا اگر تم نے میری امان ختم کرنی ہے تو جیسے میں نے تجھے اعلانیہ امان دی تھی، اسی طرح تم

اسے اعلانیہ ختم کرو، چنانچہ دونوں مسجد حرام میں آئے اور ولید نے امام کے خاتمے کا باقاعدہ اعلان کیا۔ اس کے بعد حضرت عثمانؓ مسجد حرام میں قریش مکہ کی مجلس میں بیٹھ گئے یہاں عقائد کے حوالے سے لمبید نے شرک پر منی شعر پڑھا اور حضرت عثمانؓ نے مخالفت کی تو اس پر ایک قریشی ائمہ کھڑا ہوا اور حضرت عثمانؓ کی آنکھ زخمی کر دی، ولید دور کھڑا دیکھ رہا تھا، اس نے حضرت عثمانؓ سے کہا: ”اے بھتیجے! ایسا کیوں نہ ہو، واللہ! تمہاری آنکھ اس پہنچنے والی تکلیف سے بے نیاز تھی، تم ایک محفوظ پناہ گاہ میں تھے، تم اس سے نکل پکے حالانکہ تم ان تکالیف سے بچے ہوئے تھے۔“ حضرت عثمان رضی اللہ عنہ نے جواب دیا:

بَلْ كُنْتَ إِلَيْ الَّذِي لَقِيتَ فَقِيرًا وَاللَّهُ أَنْ عَيْنِي الصَّحِيحَةُ الَّتِي لَمْ تَلْطُمْ لِفْقِيرًا إِلَيْ مِثْلِ
مَا أَصَابَ أَخْتَهَا فِي اللَّهِ عَزَّ وَجَلَّ وَلِيْ فِيمَنْ هُوَ أَحَبُّ إِلَيْ مِنْكُمْ أَسْوَةً وَأَنِي لَفِي جَوَارِ مِنْ
هُوَ أَعَزَّ مِنْكَ. (السیرۃ الحلبیۃ ج ۱ ص ۳۱۲، ایضاً دلائل النبوة ج ۲، ص ۲۹۲، ۲۹۳)

” بلکہ مجھے جو تکلیف پہنچی ہے میں اس کاحتاج تھا، اللہ کی قسم! میری صحیح سالم آنکھ جسے زخمی نہیں کیا گیا یہ زخمی ہونے والی آنکھ کی طرح اللہ کے راستے میں کسی تکلیف کی محتاج ہے، میرے سامنے تو اس نہستی کا نمونہ ہے جو مجھے تم سے زیادہ محظوظ ہے اور میں ایسی ذات کی پناہ میں ہوں جو تم سے زیادہ شان و شوکت والی ہے۔“

حضرت عثمانؓ اللہ کے راستے میں پہنچائی جانے والی ایذا پر نہ صرف صبر کر رہے ہیں بلکہ وہ صحیح سالم آنکھ کو بھی اس بات کاحتاج قرار دے رہے ہیں کہ اسے بھی اللہ کے راستے میں زخمی ہونے والی آنکھ کی طرح زخمی کیا جائے۔ اللہ اللہ! کیا جذبہ اور تزبہ ہے اللہ کے دین کی اشاعت و سر بلندی اور غلبے کے لئے ایشارہ و قربانی کی؟ ایسے جلیل القدر اور عظیم الشان لوگوں کے بارے میں خالق دو جہاں ”رضی اللہ عنہم و رضوانہ“ کا مرشدہ جان فزا کیوں نہ سنائے۔ الغرض داعی مصالب و مشکلات کو نہ صرف برداشت کرے بلکہ وہ اپنے آپ کو ان کاحتاج سمجھے اور اس بات پر یقین رکھے کہ جوں جوں وہ قربانیاں دے گا توں توں مراتب جہاد کی تکمیل ہو گی اور اجر آخرت میں اضافہ دراضافہ ہو گا۔

امیرِ دعوت کے خاتمے کے لئے دولت کا لالج

داعی انقلاب کے عقائد و نظریات کی بدولت باطل افکار و نظریات کے حامل افراد، گروہوں اور طبقات کو اپنے عقائد و نظریات، نظام حیات اور اس سے وابستہ مفادات پر زد پڑتی نظر آتی ہے تو وہ دعوت کے سد باب کے لئے ہر ممکن ذریعہ استعمال کرتے ہیں لیکن جب انہیں ہر طرف سے ناکامی کا

سامنا کرنا پڑتا ہے تو ان کا آخری حرہ یہی ہوتا ہے کہ امیر دعوت کا کام تمام کر دیا جائے تاکہ ”نہ رہے بانس اور نہ بجے با نسری“ اس مقصد کے لئے بے پناہ دولت صرف کی جاتی ہے، امیر دعوت کے سر کی قیمت مقرر کر کے اس کی تشہیر کر دی جاتی ہے تاکہ دولت کے پچاری لوگوں کو اس کام کے لئے آمادہ کیا جاسکے چنانچہ بعض اوقات ایسا بھی ہوتا ہے کہ کئی افراد، گروہ اور تنظیمیں اس کام کے لئے سرگرم ہو جاتی ہیں، لیکن اللہ تبارک و تعالیٰ جب تک چاہتے ہیں ان کی سازشیں اور منصوبے ناکام ہوتے رہتے ہیں، ہاں جب اللہ تعالیٰ امیر دعوت کو شہادت کے عظیم الشان مرتبے پر فائز کرنا چاہتے ہیں تو تب منافقین اسے راستے سے ہٹانے میں کامیاب ہو جاتے ہیں، چنانچہ حضرت عمر کے قبول اسلام کے سبب سے متعلق ایک روایت یہ بھی آتی ہے کہ ایک دن ابو جبل نے قریش سے مخاطب ہوتے ہوئے کہا : ”اے گروہ قریش! محمد (صلی اللہ علیہ وسلم) نے تمہارے معبودوں کو برا بھلا کہا، تمہاری عقولوں کو حماقت زدہ قرار دیا اور اس کا خیال ہے کہ تمہارے آباؤ اجداؤ جہنم میں ہیں۔

”سنوا! جو محمد (صلی اللہ علیہ وسلم) کو قتل کرے گا میں اسے سرخ اور سیاہ اونٹیاں اور چاندی کے ایک

ہزار او قیہ دوں گا۔“ (السیرۃ الحلبیۃ ج ۱، ص ۳۷)

حضرت عمر بن عبد اللہ (صلی اللہ علیہ وسلم) کے قتل کے ارادے سے چل پڑے راستے میں نعیم بن عبد اللہ (جو مسلمان تھے) سے ملاقات ہوئی تو نعیم نے انہیں کہا ”کہاں کا ارادہ ہے؟ عمر نے بتایا تو انہوں نے کہا پہلے اپنے گھر کی خبر تو لے لو۔ کہا وہ کیا؟ نعیم نے بتایا تیری بہن اور تیرا بہنوئی سعید بن زید اسلام قبول کر چکے ہیں۔ حضرت عمر وہاں سے سیدھا بہنوئی کے گھر آئے۔ حضرت عمر فرماتے ہیں جب ایک یادوآدمی مسلمان ہو جاتے تو رسول اللہ صلی اللہ علیہ وسلم انہیں ایک ایسے آدمی کے ساتھ جوڑ دیتے تھے جس کے پاس کھانے پینے کا سامان بہم ہوتا، وہ اسی کے پاس رہتے، اس کے ہاں کھانا کھاتے، فرماتے ہیں آپ نے میرے بہنوئی کے ساتھ بھی یادوآدمی جوڑ دیے تھے، جب میں بہنوئی کے گھر پہنچا اور دروازہ کھلکھلایا تو پوچھا کون؟ میں نے جواب دیا ابن الخطاب۔ مزید فرماتے ہیں :

قد کان رسول الله صلی الله علیہ وسلم اذا اسلم الرجل والرجلان ممن لا شئ
لہ ضمّهما رسول الله صلی الله علیہ وسلم الى الرجل الذي في يده السعة فینا لا من

فضل طعامه۔ (دلائل النبوة ج ۲، ۲۱۶)

”ایسے افراد جن کے پاس (کھانے پینے کو) کچھ نہ ہوتا تھا جب ان میں ایک یادو مسلمان ہو

جاتے تو رسول اللہ صلی اللہ علیہ وسلم (کی یہ ترتیب تھی کہ) انہیں مالی طور پر وسعت رکھنے والے آدمی کے ساتھ جوڑ دیتے تھے، تو وہ دونوں اس کے ساتھ کھانا کھاتے تھے۔“

داعی ایک دوسرے سے تعاون کریں

ارکانِ دعوت کے درمیان نظم و ضبط اور ایک دوسرے سے محبت و تعاون کے جذبات کا پایا جانا ضروری ہے، لہذا امیرِ دعوت کو چاہئے کہ وہ ایسی ترتیب بنائے جس کے ذریعے یہ چیزیں ان کے اندر پیدا ہوں۔ جو حضرات سماجی و معاشی طور پر کمزور ہوں ان کا خیال رکھنا چاہئے، مخیر ارکانِ دعوت کو ان کے مسائل حل کرنے اور ان پر خرچ کرنے کی تلقین کرنی چاہئے، اسی طرح دعوت قبول کرنے کے نتیجے میں جن حضرات کو مالی مشکلات پیش آ رہی ہیں یا ان کے رہائش اور ذریعہ معاش کا مسئلہ اٹھ کھڑا ہوا ہے تو اسے بھی حل کرنے کی کوشش کرنی چاہیے تاکہ ان کی دلجمی ہو اور وہ اپنے آپ کو بے یار و مددگار اور لاوارث سمجھ کر مالیوسی و نامیدی کا شکار ہو کر دعوت اور دعویٰ نظم سے دور ہو کر اس سے کٹ کرنے رہ جائیں بلکہ حسب استطاعت انہیں سہارا دینے اور جوڑے رکھنے کی بھرپور سعی کی جائے۔

حضرت ابو موسیٰ اشعریٰ سے مروی ہے کہ رسول اللہ صلی اللہ علیہ وسلم نے فرمایا:

الْمُؤْمِنُ لِلْمُؤْمِنِ كَالْبَنْيَانِ يَشَدُّ بَعْضَهُ بَعْضًا ثُمَّ شَبَكَ بَيْنَ اصَابِعِهِ (صحیح البخاری کتاب الادب باب تعاون المؤمنین).

”ایک مؤمن دوسرے مؤمن کے لئے دیوار کی مانند ہے کہ ایک دوسرے کے ذریعے قوت حاصل کرتے ہیں۔ پھر آپ نے اپنی انگلیوں کو ایک دوسرے میں داخل کر کے دکھایا۔“

داعیہ کی جرأۃ واستقامت

عمر اپنے بہنوئی سعید بن زید پر جھپٹئے، ان کی ڈاڑھی پکڑی، زمین پر گرا یا اور ان کے سینے پر چڑھ کر بیٹھ گئے، ان کی بہن اپنے شوہر کو چھڑانے کے لئے آئی تو انہیں ایسا تھپڑ رسید کیا کہ چہرہ زخمی ہو گیا اور خون بہنا شروع ہو گیا، جب انہوں نے خون دیکھا تو وہ رونے لگیں اور انہیں غصہ بھی آیا تو کہا:

اتضربني يا عدوَ الله علىَ ان اوْحدَ اللهَ لَقد اسلمَنَا عَلَى رَغْمِ انفُكَ يا ابن الخطاب ما كنت فاعلاً فافعل فقد اسلمتُ. (شرح الزرقانی ج ۲، ص ۵)

”اے اللہ کے دشمن! کیا تو اس بات پر مجھے مارتا ہے کہ میں ایک اللہ کو مانتی ہوں، تیری ناک خاک آ لو دھو، ہم تو اسلام لا چکے ہیں، اے ابن خطاب! تو جو کچھ کرنا چاہتا ہے کہ گزر میں تو اسلام لا چکی۔“

حضرت عمرؓ کے جبر و تشدید ہنے کے باوجود ان کی بہن کی جرأۃ ایمانی سے اندازہ لگایا جاسکتا ہے کہ عقائد و نظریاتِ حقہ پر انہیں اس قدر یقین تھا، ایمان اس قدر ان کے دلوں میں گھر کر چکا تھا اور اللہ کی توحید و وحدانیت نے ان کے اندر اس قدر جرأۃ و شجاعت پیدا کر دی تھی کہ وہ ہر قسم کا ظلم و تم بخوشی سہہ بھی رہی تھیں اور آئندہ پیش آنے والی ہر مصیبت کا سامنا کرنے کیلئے بھی تیار تھیں، یہی وجہ ہے کہ وہ اپنے سخت گیر بھائی سے بالکل نہیں ڈریں اور نہ کسی طرح خوفزدہ ہوئی ہیں بلکہ انہیں جرأۃ کے ساتھ اپنے قبولِ اسلام کا برملا اظہار کر رہی ہیں۔

حلقہ ہائے تعلیم و تربیت

علامہ زرقانی لکھتے ہیں کہ اس کے بعد حضرت عمرؓ نے کہا ”مجھے محمد (صلی اللہ علیہ وسلم) کے بارے میں بتائیے! اس وقت یہ لوگ جو اس کی بہن کے گھر میں (چھپے ہوئے) تھے باہر نکل آئے، یعنی سعید بن زید اور خباب بن الارت جوان دوآدمیوں میں سے ایک تھے جنہیں مصطفیٰ (صلی اللہ علیہ وسلم) نے حضرت سعید کے پر دکر دیا تھا۔“

کان خباب يقرُّونَ الصحفةَ مَعَهُمْ قَالَ فَلِمَا سَمِعُوا صَوْتَنِي تَبَادَرُوا

”خباب انہیں قرآن کی تعلیم دیا کرتے تھے۔“

كَانَ الْقَوْمُ جَلُوسًا يَقْرُؤُنَ الصَّحِيفَةَ مَعَهُمْ قَالَ فَلِمَا سَمِعُوا صَوْتَنِي تَبَادَرُوا
وَأَخْتَفَوْا وَتَرَكُوا أَوْ نَسُوا الصَّحِيفَةَ مِنْ أَيْدِيهِمْ (عيون الاثر فی فنون المغازی
والشمائل والسير ج اول ص ۲۱۶)

”(گھر کے اندر موجود) لوگ بیٹھے ایک صحیفہ پڑھ رہے تھے جب انہوں نے میری آواز سنی تو ڈر کے مارے بھاگے اور چھپ گئے اور صحیفہ وہیں چھوڑ گئے یا بھول گئے۔“

کمزور افراد کو با اثر اور مخیّر حضرات کے ساتھ جوڑنے کے تین مقاصد تھے:

(۱) ان کا معاشی مسئلہ حل کرنا

(۲) حلقہ ہائے تعلیم و تربیت قائم کرنا۔

(۳) مخیّر حضرات میں انفاق فی سبیل اللہ کا جذبہ پیدا کرنا۔

دعوت کے ابتدائی سالوں میں تعلیم و تربیت کے حقوقوں کا قیام ناگزیر ہے جس میں نئے اركان دعوت کو دعوت کا مکمل نصاب پڑھایا جائے اور ان کی روحانی و اخلاقی اور فکری و نظریاتی تربیت کی

جائے۔ انہیں اپنے اعمال اور افکار و نظریات کی اصلاح کے ساتھ ساتھ دعوت کی اشاعت اور اسلامی معاشرت اور نظام نافذ کرنے کے لئے انتہائی محنت اور جذبے کے ساتھ آگے بڑھنے کے لئے تیار کیا جائے۔ تعلیم و تربیت حاصل کرنے کے بعد ہی ارکانِ دعوت داعی بن کر دعوت کی اشاعت اور اس کی ترجمانی کا کام بہتر طور پر سرانجام دے سکتے ہیں۔

مخالفین کو بھی دعوت کا نصاب دیا جائے

حضرت عمرؓ نے وہ صحیفہ دیکھنا چاہا تو ان کی بہن نے صاف اور دونوں الفاظ میں ان پر واضح کیا۔ ”تو ناپاک ہے جاؤ غسل کرو یا وضو کر، اس لئے کہ یہ ایسی کتاب ہے جسے صرف پاکیزہ لوگ ہاتھ لگا سکتے ہیں، وہ غسل کیلئے نکلے تو خباب بھی باہر نکل آئے اور کہا، ”کیا تو ایک کافر کو اللہ کی کتاب دیتی ہے؟ کہا باں! مجھے اللہ سے امید ہے کہ وہ میرے بھائی کو بدایت دیں گے۔“ (شرح الزرقانی ج ۲، ص ۶)

فاطمہ کا اپنے بھائی کو صحیفہ اس امید پر دینا کہ شاید وہ ایمان لے آئیں، اس بات کا ثبوت ہے کہ مردوں کی طرح عورتوں کی بھی خواہش ہوتی تھی کہ لوگ ایمان لے آئیں، چنانچہ وہ اس کے لئے اپنے دائرہ کار کے اندر رہتے ہوئے حسب استطاعت وسائلِ دعوت بھی استعمال کرتی تھیں۔

اس سے یہ بھی معلوم ہوا کہ اگر کوئی مخالف دعوت، دعوت کا نصاب اور کتاب (لٹریچر) مانگے تو اسے اس امید پر دے دیا جائے کہ شاید مطالعے کے بعد اس پر دعوت کی حقانیت اور صداقت واضح ہو جائے اور وہ دعوت قبول کر لے، کیونکہ تسلی کے ساتھ اور پر سکون ہو کر کتاب پڑھی جائے تو اس پر آدمی غور و فکر کر سکتا ہے، جس کے نتیجے میں اس کا اثر ضرور ہوتا ہے۔

اگر داعی مخالف کو لٹریچر دیتا ہے تو اسے تاکید کرے کہ اسے توجہ سے پڑھو اور اس پر غور و فکر کرو کہ اس میں بیان کردہ عقائد و نظریات برحق ہیں یا نہیں؟ اگر مخالف بھی دعوتی لٹریچر غور و فکر کے ساتھ پڑھے تو وہ اس نتیجے پر ضرور پہنچ گا کہ یہ افکار و نظریات برحق ہیں۔ پھر امید ہے کہ وہ دعوت کو قبول بھی کر لے گا جیسا کہ حضرت عمرؓ نے کیا تھا۔

حضرت عمرؓ دارالرقم میں رسول اللہ صلی اللہ علیہ وسلم کی خدمت میں حاضر ہو کر مشرف پر اسلام ہوئے۔

جماعت کا اظہار نہ کرنے کی حکمت

اسلام قبول کرنے کے بعد عمر نے عرض کیا۔ ”اے اللہ کے رسول! ہم اپنے دین کیوں مخفی رکھیں

حالانکہ ہم حق پر ہیں، وہ اپنے دین کا کھلم کھلا اظہار کرتے ہیں حالانکہ وہ باطل پر ہیں۔“ اس پر آپ نے
انہیں فی الحال کھلم کھلا جماعت کا اظہار نہ کرنے کی حکمت سمجھاتے ہوئے فرمایا:
ياعمر إنا قليل قد رأيت ما لقينا.

”اے عمر! ہم اس وقت تھوڑے لوگ ہیں اور جو تکالیف ہمیں پہنچی ہیں آپ انہیں جانتے تو ہیں۔“
تین سال تک خفیہ طور پر دعوت دینے کے بعد رسول اللہ صلی اللہ علیہ وسلم نے اللہ تعالیٰ کے حکم کے
مطابق چوتھے سال کھلم کھلا دعوت دینے کا سلسلہ شروع کر دیا لیکن جماعت کا اظہار اس طرح نہیں
ہوا کہ آپ اپنے صحابہ کے ساتھ باقاعدہ ایک جماعت کی شکل میں عوامی مقامات پر آئے ہوں اور کھلم
کھلا عبادات ادا کرتے ہوں۔ جب حضرت عمرؓ جیسی بااثر، جری اور شجاع شخصیت نے اسلام قبول کر لیا
تو اس کے بعد جماعت کا اظہار کیا گیا، لہذا اظہار دعوت کے ساتھ ساتھ اظہار جماعت ضروری نہیں ہے
۔ جماعت کا بحیثیت جماعت اظہار کے لئے موزوں وقت کا انتظار ناگزیر ہے، کیونکہ عجلت اور جلد بازی
میں اس کے منفی نتائج بھی سامنے آسکتے ہیں
فکر اور عمل کا رخ تبدیل ہو جاتا ہے

حضرت عمرؓ نے رسول اللہ صلی اللہ علیہ وسلم سے عرض کیا:

فوالذى بعثك بالحق لا يقى مجلس جلس فىه بالكفر إلا أظهرت فيه الإيمان.
”قسم ہے اس ذات کی جس نے آپ کو حق دے کر معمouth کیا ہے میں جس مجلس میں بھی کفر کی
حالت میں بیٹھتا ہا ہوں، اس میں اپنے ایمان کا اظہار ضرور کروں گا۔“

دعوت قبول کرنے کے بعد داعی کا ذہن اور فکر و عمل کا رخ بالکل تبدیل ہو جاتا ہے۔ اگر دعوت قبول
کرنے والا آدمی بہادر، دلیر اور سخت گیر ہے تو دعوت قبول کرنے کے بعد اس کے فکر و عمل کا رخ تبدیل
ہو جاتا ہے اور وہ جس جرأت و شجاعت اور پیارکی کے ساتھ باطل کی حمایت کرتا اور اہل حق کے خلاف
کارروائیاں کرتا تھا دعوت قبول کر لینے کے بعد اس کی ان خوبیوں کا رخ تبدیل ہو جاتا ہے اور وہ انتہائی
اخلاص، محنت اور جرأت کے ساتھ دعوت کی اشاعت اور اس کی تبلیغ کے لئے کوشش ہو جاتا ہے۔ یہی
طرزِ عمل حضرت عمرؓ نے اختیار کیا کہ آپ سے عرض کیا کہ جس جس جگہ بیٹھ کر وہ کفر کیا کرتے تھے انہی
مجالس میں بیٹھ کر اپنے ایمان اکاظہار کریں گے اور یوں گذشتہ زندگی کی تلافی کریں گے۔

جیسا کہ ماقبل میں بھی لکھا جا چکا ہے کہ سابقین اولین نے پیش آنے والی مشکلات کو خنده پیشانی

سے قبول کیا اور انہیں اپنے لئے باعثِ سعادت سمجھتے تھے، چنانچہ حضرت عمر رضی اللہ عنہ نے قبول اسلام کے بعد اپنے اسلام کا اظہار کرنا چاہا تو اس کی وجہ یہ بتائی:

واحبيت ان يظهر اسلامي وَ أَن يصبني ما يصيب من اسلم من الضرر
والاهانة. (السیرۃ الحلبیہ ج ۱، ص ۳۱۵)

”مجھے یہ بات محبوب ہے کہ (لوگوں کے سامنے) میرا اسلام ظاہر ہو اور مجھے بھی اس نقصان اور تو ہین آمیز سلوک کا سامنا کرنا پڑے جن کا مسلمانوں کو سامنا کرنا پڑا ہے۔“

جیسا کہ ماقبل میں ذکر کیا جا چکا ہے کہ آزمائش و ابتلاء درجات کی بلندی کا باعث ہے۔ دراصل حضرت عمرؓ اپنے اسلام کا اظہار کر کے اور مصائب و مشکلات کا سامنا کر کے اپنے سے پہلے اسلام قبول کرنے کے نتیجے میں مصائب و مشکلات برداشت کرنے والے صحابہ کرام کا رتبہ اور فضیلت حاصل کرنا چاہتے تھے، لہذا داعی کو چاہئے کہ وہ صحابہ کرام کی طرح اپنے سے پہلے دعوت قبول کرنا والے حضرات کا رتبہ اور فضیلت حاصل کرنے کی کوشش کرے اور پیش آنے والے مصائب و آلام کو درجات کی بلندی کا باعث سمجھے۔

دعوت کا بطور جماعت اظہار

حضرت عمرؓ سے ان کے لقب ”الفاروق“ کی وجہ پوچھی گئی تو انہوں نے بتایا کہ نبی صلی اللہ علیہ وسلم اور آپ کے اصحاب مخفی رہ رہے تھے۔ جب میں نے اسلام قبول کیا تو رسول اللہ صلی اللہ علیہ وسلم سے عرض کیا، یا رسول اللہ! کیا ہم حق پر نہیں ہیں، زندہ رہیں یا مر جائیں؟ فرمایا کیوں نہیں، قسم ہے! اس ذات کی جس کے قبضے میں میری جان ہے، آپ حق پر ہیں زندہ رہو یا مر جاؤ۔ میں نے کہا پھر چھپنا کس بات کا؟ پھر عرض کیا:

”قسم ہے! اس ذات کی جس نے آپ کو حق کے ساتھ مبعوث کیا ہے، ہم ضرور باہر (اعلانیہ) نکلیں گے۔ پس ہم دو صفیں بنائیں کرنکے ایک میں حمزہ اور دوسری میں میں تھا۔ اس جماعت کے چلنے کی وجہ سے زمین سے غبار اڑ رہا تھا۔“ (السیرۃ الحلبیہ ج ۱، ص ۳۱۹)

ایک دوسری روایت میں آتا ہے کہ ”رسول اللہ صلی اللہ علیہ وسلم اور آپ کے ساتھ مسلمان باہر نکلے، عمران کے آگے تھے، ان کے ہاتھ میں تلوار تھی، وہ ”لَا إِلَهَ إِلَّا اللَّهُ مُحَمَّدُ رَسُولُ اللَّهِ“ کی ندائی کرتے جاتے ہیں، جب مسجد حرام میں داخل ہوئے تو انہوں نے چیخ کر قریش کو سنواتے ہوئے کہا:

”تم میں سے جس کسی نے بھی (ہمارے خلاف) حرکت کی تو میں اپنی تلوار کے ساتھ اس کا کام تمام کر دوں گا۔“

پھر وہ رسول اللہ صلی اللہ علیہ وسلم کے آگے ہو گئے، اس وقت آپ نے اور مسلمانوں نے طواف کیا، پھر کعبہ کے گرد نماز پڑھی اور اوپری آواز میں قرآن پڑھا۔

رسول اللہ صلی اللہ علیہ وسلم نے بیت اللہ کا طواف کیا اور اعلانیہ ظہر کی نماز پڑھائی۔

”اسی دن رسول اللہ صلی اللہ علیہ وسلم نے میرا نام ”الفاروق“ رکھا کہ اللہ نے میرے ذریعے حق و باطل کے درمیان تفریق پیدا کر دی۔“ (السیرۃ الحلبیۃ ج ۱، ص ۳۱۹)

یوں تو رسول اللہ صلی اللہ علیہ وسلم بیت اللہ کا طواف کرتے اور انفرادی طور پر نماز بھی پڑھتے تھے، لیکن یہ پہلا موقع تھا کہ آپ صحابہ کرام کی جماعت کے ساتھ اعلانیہ مسجد حرام میں آئے، صحابہ کرام کو نماز پڑھائی اور انہوں نے بآواز بلند قرآن کی تلاوت کی۔ اس سے پہلے ایسا اس لئے نہ ہوا کہ معتدہ تعداد ہونے کے باوجود مسلمانوں کی تعداد کفار کے مقابلے میں بہت کم تھی اور اس جماعت میں بڑے بڑے گھرانوں کے افراد کے شامل ہونے کے باوجود حضرت حمزہ اور حضرت عمر جیسے بااثر، طاقتو راوی کسی سے نہ ڈرنے اور حق پر مر منے والے شجاع و بہادر کی ضرورت تھی، چنانچہ جیسے ہی یہ دونوں طاقتو ر شخصیات مشرف بے اسلام ہو گئیں تو صحابہ کرام و صفوں میں ان کی قیادت میں اور رسول اللہ صلی اللہ علیہ وسلم کی امامت و سیادت میں مسجد حرام پہنچے اور یوں دعوت کا بطور جماعت اظہار ہوا۔

حلقة جات

حضرت صہیب سے روایت ہے:

لما اسلم عمر جلسنا حول البيت حلقاً (السیرۃ الحلبیۃ ج ۱، ص ۳۱۸)

”جب عمر مسلمان ہوئے تو ہم بیت اللہ کے اردوگر حلقة بنائے کر جیئھے۔“

سرداروں کو بھی مصائب

اسلام قبول کرنے پر نہ صرف کمزور طبقات سے تعلق رکھنے والے افراد نے مشرکین مک کے ظلم و ستم سے بھی سرداروں اور بااثر شخصیات کو بھی اس امتحان سے گزرنا پڑا ہے، حضرت عمر مسلمان ہوئے تو سردارانِ قریش میں سے ہونے کے باوجود آپ کو بھی اس مرحلے سے گزرنا پڑا، چنانچہ اسلام قبول کیا تو مشرکین نے آپ کے قتل کے ارادے سے آپ کے گھر پر بلہ بول دیا۔ امام بخاری ابن عمر سے

روایت کرتے ہیں کہ "اسلام قبول کرنے اور اس کے اعلانیہ اظہار کے بعد مشرکین مکہ کی کثیر تعداد نے ہمارے گھر کا محاصرہ کر لیا، جو عمرؓ کو قتل کرنے کے ارادے سے آئے تھے۔ عمرؓ پنے گھر میں خوفزدہ بیٹھے تھے کہ ان کے پاس عاص بن واللہ الحبیبی آئے اور ما جرا پوچھا، تو انہوں نے بتایا:

زعمہ قومک انہم سیقتلوںی ان اسلمت قال لا سبیل الیک بعد ان قال آمنت۔ (صحیح البخاری کتاب المناقب باب اسلام عمر بن الخطاب ایضاً شرح الزرقانی ج ۲، ص ۹)

"تمہاری قوم مجھے قتل کرنا چاہتی ہے کیونکہ میں مسلمان ہو چکا ہوں، کہا کہ جب میں نے امن دے دیا کسی کی آپ تک رسائی نہیں ہو گی۔"

موثر اشخاص کے قبول دعوت سے دعوت میں قوت

معاشرے کے بااثر اور بڑی حیثیت و مقام کے حامل افراد اگرچہ کم ہی دعوت حق کو قبول کرتے ہیں لیکن اس کے کافی ثابت نتائج سامنے آتے ہیں، چونکہ ان کی عقل و دانش، عاقبت اندیشی اور معاملہ فہمی لوگوں میں مانی ہوئی ہوتی ہے اس لئے ان کے دعوت قبول کرنے کے بعد لوگ اس دعوت کے بارے میں سنجیدگی سے غور و فکر کرتے ہیں اور یوں یہ دعوت مقبولیت حاصل کرتی جاتی ہے۔ امام بخاری حضرت عبد اللہ بن مسعودؓ سے روایت کرتے ہیں:

مازلنا اعزہ مندا سلم عمر۔ (صحیح البخاری کتاب المناقب باب اسلام عمر بن الخطاب)
"جب سے عمرؓ اسلام لائے تب سے ہم معزز اور قوی ہو گئے۔"

موثر شخصیات کی شمولیت کے دورس نتائج
ابن ہشام، حضرت عبد اللہ بن مسعودؓ سے نقل کرتے ہیں:

ان اسلام عمر کان فتحاً و ان هجرته کانت نصراً و ان امارته کانت رحمة

(السیرۃ لابن ہشام ج ۱ ص ۳۸۲)

"عمرؓ کا قبول اسلام، اسلام کی فتح ہے، ان کی ہجرت اسلام کی نصرت کا ذریعہ اور ان کی امارت (زمانہ خلافت) رحمت کا باعث ہے۔"

حضرت عمرؓ جیسے شخصیات کے دعوت قبول کرنے کے دورس نتائج نکلتے ہیں۔ نہ صرف یہ کہ وقت طور پر دعوت کو طاقت ملتی ہے اور اس کی مقبولیت میں اضافہ ہوتا ہے بلکہ آئندہ چل کر بھی یہ اپنی صلاحیتیں دعوت کی اشاعت و توسعہ اور اس کے غلبے کے لئے بھرپور طریقے سے صرف کرتے رہتے

بیں جس کی بدولت دعوت روز بروز ترقی کرتی جاتی ہے اور اسے کامیابیاں حاصل ہوتی جاتی ہیں، جن کا سلسلہ دعوت کے افکار و نظریات پر مبنی نظام کے قیام کے بعد تک بھی جاری رہتا ہے۔ جیسا کہ حضرت کی زمانہ خلافت کی خدمات تاریخ اسلام کا روشن ترین باب ہے۔

دعوت کا واضح ظہور

حضرت عمرؓ کے اسلام قبول کرنے کے بعد نبوت کے چھٹے سال میں دعوت اسلام کس مرحلے میں تھی اس سے متعلق حضرت مخدوم محمد ہاشم شخصیوں لکھتے ہیں:

وَفِيهَا عَزَّ الْإِسْلَامُ وَابْتَشَرَ الْمُسْلِمُونَ بِاسْلَامِ عُمَرَ رَضِيَ اللَّهُ عَنْهُ وَظَهَرَ الْإِسْلَامُ
ظہوراً۔ (بدل القوۃ ص ۲۳، ۲۴)

”چھٹے سال میں اسلام مقام و مرتبہ پاپکا تھا، عمرؓ کے قبول اسلام پر مسلمانوں کو خوش حاصل ہوئی تھی، اسلام کا واضح طور پر ظہور ہو چکا تھا۔“

بھائی چارہ

ارکان جماعت مختلف طبقات سے تعلق رکھتے ہیں، ان کے درمیان خاندانی و سماجی اور مالی و اقتصادی حیثیت میں تفاوت ہوتا ہے، اس لئے امیر دعوت پر یہ لازم ہوتا ہے کہ وہ ایسے اقدامات کرے جن کے ذریعے ان کے درمیان پایا جانے والا تفاوت کم ہو، وہ ایک دوسرے کے قریب ہوں، ان میں اخوت و بھائی چارگی قائم ہو اور کمزور حیثیت والے با اثر افراد کا سہارا لے سکیں، انہی امور کے پیش نظر رسول اللہ صلی اللہ علیہ وسلم نے صحابہ کرام میں مواخات (بھائی چارہ) قائم کیا۔ مشہور تو یہی ہے کہ مواخات بھارت میں کے بعد مدینہ میں مہاجرین اور انصار کے درمیان قائم کی گئی ہے، لیکن سیرت نگاروں نے کمی زندگی میں بھی مواخات کا ذکر کیا ہے، چنانچہ علامہ حلیٰ لکھتے ہیں:

وَبَعْضُ الْمُهَاجِرِينَ كَانُوا أَقْوَى مِنْ بَعْضٍ بَالْمَالِ وَالْعِشِيرَةِ فَأَخْرَى بَيْنَ الْأَعْلَى وَالْأَدْنَى
لَيَرْتَفِعَ الْأَدْنَى بِالْأَعْلَى وَيَسْتَعِينَ الْأَعْلَى بِالْأَدْنَى۔ (السیرۃ الحلبیۃ ج ۱، ص ۱۳)

”بعض مہاجرین بعض سے خاندانی اور مالی اعتبار سے زیادہ طاقتور تھے تو آپؐ نے اعلیٰ اور ادنیٰ کے درمیان مواخات قائم کی تاکہ ادنیٰ اعلیٰ سے نفع حاصل کرے اور اعلیٰ ادنیٰ سے مدد حاصل کر سکے۔“ یعنی اس میں دونوں افراد کا فائدہ ہے کہ کمزور کامعاشری مسئلہ حل ہو جائے گا اور تحفظ بھی ملے گا جبکہ اونچے طبقے سے تعلق رکھنے والے کو کمزور کامعاشری مسئلہ حل ہو جائے گا اور وہ وقت فو قتا اس کے ساتھ کام کا ج

میں شرکیک رہے گا۔ نیز اس طرح تعلیم و علم اور باہمی مذاکرے کا سلسلہ بھی جاری رہے گا۔ علامہ جلیل کھٹتہ ہیں:

”ہجرت سے قبل رسول اللہ صلی اللہ علیہ وسلم نے مسلمانوں یعنی مہاجرین کے درمیان حق پر (قائم رہنے) اور ایک دوسرے کی مذکرنے کی بنیاد پر مواخات قائم کی، چنانچہ ابو بکر اور عمر کے درمیان بھائی چارگی قائم فرمائی۔“ (السیرۃ الحلبیۃ ج ۱، ص ۳۱۲)

ارکانِ دعوت کو چاہیے کہ وہ ایک دوسرے کے ساتھ بھائیوں جیسا سلوک کریں، ایک دوسرے کا خیال کریں اور ایک دوسرے کے دکھ درد میں شرکیک ہوں خصوصاً مخیر حضرات کو معاشی طور پر کمزور ساتھیوں کا خصوصی طور پر خیال کرنا چاہیے اور ان کے معاشی مسائل حل کرنے کی حتی الامکان کوشش کرنی چاہیے۔

داعی حسب استطاعت دعوت دے

دعوت قبول کرنے والے ہر فرد پر یہ ذمہ داری عائد ہوتی ہے کہ وہ اس دعوت کو آگے پھیلانے اور اس کے لئے حسب استطاعت وسائل و ذرائع اختیار کرے، اگر کمزور ہے اور اعلانیہ دعوت دینے کی ہمت نہیں رکھتا تو مخفی دعوت دے اور طاقتو اور باشریہ تو بالاخوف و خطر اعلانیہ دعوت دے تاکہ صدائے حق زیادہ سے زیادہ لوگوں تک اور دور دور تک پہنچے اور لوگ اس کی طرف متوجہ ہو کر قبول کرنے پر آملاہ ہوں، جیسا کہ امام ابن جوزی نقل کرتے ہیں:

کان أبو بکر و عثمان و سعید بن زید و أبو عبیدۃ بن الجراح یدعون إلى
الإسلام سرا و کان عمر و حمزہ یدعوان علانية فقضبت قریش لذلک. (صفة
الصفوة لا بن جوزی، ص ۱۲)

”ابو بکر، عثمان، سعید بن زید اور ابو عبیدۃ بن الجراح مخفی طور پر اسلام کی دعوت دیتے جبکہ عمر اور حمزہ دونوں علانية دعوت دیتے تھے، جس سے قریش غصبنا ک ہو گئے۔“

مقاطعہ (معاشرتی اور اقتصادی پابندیاں)

جب دعوت حقہ پھیلتی جاتی ہے اور اسے مقبولیت مل رہی ہوتی ہے تو اس کے مخالفین کی بے چینی بھی بڑھتی جاتی ہے اور وہ اس کے خلاف ہر ممکن حرہ استعمال کرتے ہیں، داعیان حق پر ظلم و ستم بڑھادیا جاتا ہے، انہیں انواع و اقسام کی سزا میں دی جاتی ہے الغرض جوان کے بس میں ہوتا ہے وہ کرتے

ہیں۔ امیرِ دعوت کا کام تمام کرنے کے لئے مسلسل منصوبے بنائے جاتے ہیں خصوصاً جب دعوت کی مقبولیت میں اضافے کے ساتھ ساتھ با اثر افراد کی شمولیت سے وہ طاقت پکڑ رہی ہو تو مخالفین کا غنیض غصب بڑھ جاتا ہے اور وہ دعوت کا راستہ روکنے کے لئے بے چین ہو جاتے ہیں، پھر کچھ ہوتا نظر نہیں آتا تو امیرِ دعوت اور اس کے احباب و رفقاء کا کلی مقاطعہ (باہیکاٹ) کا فیصلہ کر لیا جاتا ہے اور سماجی و معاشرتی، معاشی و اقتصادی اور سیاسی پابندیاں عائد کر دی جاتی ہیں، جیسا کہ علامہ حلی لکھتے ہیں:

”کفار قریش نے رسول اللہ صلی اللہ علیہ وسلم کو قتل کرنے پر اتفاق کر لیا اور کہا کہ اس نے ہمارے بچوں اور عورتوں کو خراب کر دیا ہے۔ وگنی دیت جمع کرو اور اس کو قریش کا کوئی آدمی ہی قتل کرے تاکہ ہم سب سکون پائیں۔ خاندان عبدالمطلب نے اسے قبول کرنے سے انکار کر دیا۔“

(السیرۃ الحلبیۃ ج ۱، ص ۳۲۱)

مقاطعہ کیوں؟

ابن اسحاق روایت کرتے ہیں:

فلمّا رأت قريش أنَّ اصحابَ رسولِ اللهِ صلّى اللهُ عَلَيْهِ وَسَلَّمَ قد نزلوا بلداً أصابوا إمْناً وَقراراً وَانَّ النجاشي قد منع من لجاَ اليه منهم وَانَّ عمرَ قد اسلمَ فكان هو وَ حمزةُ بن عبدِ المطلبِ مع رسولِ اللهِ وَاصحابِه وَ جعلَ الإسلامَ يُفْشَى في القبائلِ اجتمعوا وَائتمروا وَأنَّ يكتبوا كتاباً يتعاقدون فيه على بنى هاشم على أن لا ينكحوا بهم ولا ينکحوهם ولا يبيعوهُم شيئاً ولا يبتاعوا منهم.

(السیرۃ لابن ہشام ج ۲ ص ایضاً الكامل فی التاریخ ج ۲ ص ۸۷)

”جب قریش نے دیکھا کہ رسول اللہ صلی اللہ علیہ وسلم کے اصحاب ایک ایسے ملک میں چلے گئے ہیں جہاں انہیں امان اور قرار (مکان) ملا، نجاشی نے پناہ گزینوں کو تحفظ دیا ہے، عمر اسلام قبول کر چکے ہیں، وہ اور حمزہ رسول اللہ صلی اللہ علیہ وسلم اور ان کے اصحاب کے ساتھ مل گئے ہیں اور اسلام قبائل میں پھیلتا جا رہا ہے تو وہ جمع ہوئے اور آپس میں مشورہ کیا کہ ایک عہد نامہ لکھا جائے جس میں بنو ہاشم کے خلاف معاملہ کیا جائے کہ ان سے شادی بیاہ کا معاملہ نہ کیا جائے گا اور ان سے خرید و فروخت نہ کی جائے گی۔“

الغرض مقاطعہ کا فیصلہ ہوا اور اس کا عہد نامہ تیار کرنے اور کعبے میں لٹکانے کے بعد مسلمانوں کے

ساتھ جو کچھ ہوا، امام نبی، ابن اسحاق سے روایت کرتے ہیں کہ ”پھر وہ مسلمانوں پر ٹوٹ پڑے، انہیں قید کیا، ایذا میں پہنچا کیمیں تو ان کی آزمائش سخت ہو گئی اور بڑھتی گئی اور وہ چھنجھوڑ کر رکھ دئے گئے۔ پھر (ابن اسحاق نے) شعب ابی طالب میں داخل ہونے کا طویل قصہ نقل کیا ہے اور یہ کہ انہیں وہاں شدید مشکلات کا سامنا کرنا پڑا۔“

”یہاں تک کہ بھوک کی وجہ بچوں کے چلانے کی آوازیں گھاٹی سے باہر تک سنی گئیں، حتیٰ کہ اکثر قریشیوں نے انہیں پہنچنے والی تکالیف کو تاپسند کیا اور ظالمانہ معاملہ پر اپنی ناراضگی کا اظہار بھی کیا۔“ (دلائل الدبوة للبیهقی ج ۲، ص ۳۱۵)

عام طور پر یہ سمجھا جاتا ہے کہ رسول اللہ صلی اللہ علیہ وسلم، آپ کے اصحاب اور ابو طالب کی ترغیب پر خاندانی عصیت کی بنیاد پر آپ کے ساتھ شعب ابی طالب محصور میں رہنے والے رشتے دار شاہید پر سکون زندگی گزار رہے تھے جبکہ حقیقت یہ ہے کہ انہیں باقاعدہ طور پر محصور کر دیا گیا تھا، ان سے تمام تعلقات منقطع کر دیئے تھے اور معاشی طور پر کئی پابندیاں عائد کر دی تھیں، چنانچہ صاحب امتاع الاسماء لکھتے ہیں:

فصاروا فی شعب ابی طالب محصورین مضيقاً عليهم اشد التضييق نحواً من ثلاثة سنين وقد قطعوا عنهم الميسرة والمادة فكانوا لا يخرجون الا من موسم الى موسم حتى بلغهم الجهد۔ (امتاع الاسماء ج ۱، ص ۲۵)

”وہ لوگ تقریباً تین سال تک شعب ابی طالب میں انتہائی تنگ حالات میں محصور رہے، انہوں (مشرکین مکہ) نے آئے اور گندم کی رسائی بند کر دی تھی، وہ لوگ ہر سال صرف حج کے موقع پر باہر نکل سکتے تھے یہاں تک انہیں انتہائی مشکلات کا سامنا کرنا پڑا۔“

اسی طرح حافظ ابن عبد البر لکھتے ہیں:

”انہوں نے ان کے لئے بازار تک بند کر دیے، اس طرح بازاروں میں گندم، گھنی تک نہ چھوڑا، جو چیز بھی بکنے کے لئے آتی وہ پہلے پہنچ جاتے اور ان (تاجروں) سے پہلے خرید لیتے۔“

(الدرص ۵۷)

مشرکین مکہ نے بازاروں میں آنے والی چیزیں مہنگے داموں میں خرید کر ان کی قیمتیں بڑھادیں اور ان قیمتوں پر شعب ابی طالب کے محصورین کے لئے خریداری کرنا ممکن نہ تھا، اس لیے وہ خریدنے

سے رہ جاتے۔ یہ روایت تو شعب ابی طالب کے محصورین پر آنے والے مصائب و آلام کی ایک ادنیٰ سی جھلک ہے ورنہ جن حضرات نے عملًا ان مشکلات کو جھیلا وہ خود بھی ان کی شدت کو الفاظ میں بیان نہیں کر سکتے تھے۔

مقاطعہ کے زمانے میں دعوت

شعب ابی طالب میں محصور ہونے اور بے پناہ مشکلات کا سامنا کرتے ہوئے دعوت جو رسول اللہ صلی اللہ علیہ وسلم کا اصل مشن تھا اور اس کے لئے وہ اس قدر مصائب جھیل رہے تھے، اس کی کیا صورت حال تھی؟ یاد رہے کہ ان حالات کے باوجود رسول اللہ صلی اللہ علیہ وسلم نے دعوت کا سلسلہ جاری رکھا، جیسا کہ ابن ہشام لکھتے ہیں:

وَرَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى ذَلِكَ يَدْعُو قَوْمَهُ لِلَّيلَ وَالنَّهَارَ، وَسَرَّاً وَجَهَارَأً، مَنَادِيًّا بِأَمْرِ اللَّهِ لَا يَتَقَى فِيهِ أَحَدًا مِنَ النَّاسِ۔ (السیرۃ لابن ہشام ج ۲ ص ۵)

”رسول اللہ صلی اللہ علیہ وسلم اس کے باوجود اپنی قوم کو دن رات اور خفیہ اور اعلانیہ دعوت دیتے رہے، اللہ کے امر کی منادی کرتے رہے اور اس میں آپ کسی آدمی سے نہ ڈرتے تھے۔“

دعوت کا سلسلہ جاری رکھنے کی وجہ یہ نہ تھی کہ اب آپ کو کوئی خطرہ لاحق نہ تھا اور پرہامن رہ رہے تھے، کیونکہ مشرکین مکہ کی طرف سے آپ صلی اللہ علیہ وسلم کے قتل کے منصوبے کے بعد ہی ابوطالب اور ان کے خاندان کو شعب ابی طالب میں محصور ہونا پڑا اور یہ خطرہ ملائیں بلکہ برقرار تھا اور ابوطالب آپ کے لئے بہت فکرمند رہتے تھے۔ علامہ حلی لکھتے ہیں:

”ابوطالب ہر رات رسول اللہ صلی اللہ علیہ وسلم کو اپنے بستر پر لینے کا کہتے (آپ لیٹ جاتے) جب سب لوگ سو جاتے تو آپ اپنے بیٹوں یا بھتیجوں میں سے کسی کو کہتے کہ آپ کی جگہ لیٹ جائیں، یہ اس خوف سے کہ کہیں کوئی بد خواہ اچانک آپ کو قتل نہ کر دے۔“ (السیرۃ الحلبیہ ج ۱، ص ۳۲۶)

خاتم الانبیاء صلی اللہ علیہ وسلم کی اپنے مقصد سے محبت اور لگن اور اپنے بنیادی فریضے کی ادائیگی کے لئے ہر قسم کی قربانی دینے کی یہ روشن دلیل ہے کہ پورا خاندان محصور ہے، کھانے کو کچھ ملتا نہیں، بازاروں میں اشیاء صرف کی قیمتیں قوت خرید سے باہر ہیں جس کی وجہ سے کچھ خرید نہیں سکتے، بھوک کی وجہ سے بڑے نہ ہال اور بے حال جبکہ بچے چلا رہے ہیں، جن کی آوازیں گھانی سے باہر شہر مکہ میں سنائی دے رہی ہیں، مشکلات اس قدر ہیں کہ اکثر قریش بھی ان پر بے چین ہیں اور ہونے والے معاملہ کو

ظالمانہ قرار دے کر اس پر اپنی ناراضگی کا اظہار کر رہے ہیں۔ ادھر آپ کے دشمنوں نے ابھی ہتھیار نہیں رکھے تاک میں رہتے ہیں اور ابو طالب کو ہر وقت آپ کی جان کی سلامتی کی فکر رہتی ہے لیکن آپ ہیں کہ اپنے مشن اور کام میں لگے ہوئے ہیں، دن رات، خفیہ اور اعلانیہ دعوت دے رہے ہیں اور کسی قسم کا کوئی خوف نہیں۔

دائی کو چاہئے کہ وہ ہر قسم کی پابندیوں اور محاصروں کے باوجود اپنا کام جاری رکھے۔ دن ہو یا رات، خفیہ ہو یا اعلانیہ کسی نہ کسی شکل میں اپنی دعوت جاری رکھے، اس سے ذرا بھی پیچھے نہ ہٹے کیونکہ مخالفین اسی لئے ظلم و تمذحیت ڈھانتے ہیں اور قتل و غارت گرمی کے منصوبے بھی اسی لئے بناتے ہیں کہ دائی ان مشکلات میں گھر کر دعوت سے باز آجائے۔ اگر دائی دعوت ترک کر دیتا ہے تو ان کا مقصد تو پورا ہو گیا، لہذا دعوت تسلسل سے جاری رہے البتہ اس کی ترتیب اور شکل میں تبدیل کی جاسکتی ہیں۔

دعوت پر پابندیاں اور اس کا مستقبل

جیسے جیسے کوئی دعوت یا تحریک مقبول ہوتی جاتی ہے اور با اثر افراد کی شمولیت کی وجہ سے زور پکڑتی جاتی ہے ویسے ویسے اس کی مخالفت کی شدت میں بھی اضافہ ہوتا جاتا ہے، پھر ایک مرحلہ ایسا بھی آتا ہے کہ دعوت نظریاتی و فکری طور پر مضبوط ہو چکی ہے لیکن مخالفین اس پر مختلف پابندیاں لگادیتے ہیں جو کہ بعض اوقات کئی سالوں پر محیط ہوتی ہیں، اس دوران اگرچہ بظاہر یہی لگتا ہے کہ دعوت ختم ہو گئی یا ارباب دعوت منتشر ہو گئے ہیں یا وہ متحرک نہیں ہیں، جبکہ حقیقت یہ ہوتی ہے کہ اس کا سلسلہ کسی دوسری ترتیب اور نظم کے ساتھ جاری رہتا ہے۔ اس لئے دعوت کے ساتھ قلبی تعلق رکھنے والے یا خود دائی حضرات کو چاہیے کہ وہ ان ظاہری حالات کی وجہ سے دعوت کے مستقبل کے حوالے سے مایوس نہ ہوں بلکہ مرکزی قیادت کی طرف سے جاری کردہ ترتیب اور نظم کے مطابق کام کرتے رہیں، اس مدت کو عبوری اور عارضی سمجھیں اور اس بات پر یقین رکھیں کہ یہ عارضی پابندیاں بالآخر ختم ہوں گے اور ارباب دعوت، دعوت کے لیے دوبارہ نئے سرے سے بنے عزم کے ساتھ اعلانیہ اٹھ کھڑے ہوں گے اور غلبہ دین کی جدوجہد کو آگے بڑھائیں گے جیسا کہ شعب ابی طالب سے نکلنے کے بعد صرف تیرے سال میں نصرت حاصل ہو گئی اور مدینہ میں دعوت کا مرکز قائم ہوا، جہاں سے جہاد کا سلسلہ شروع ہوا اور ۸ھ میں مکہ فتح کر لیا گیا۔

الحاصل پابندی کے زمانے کے دوران (۱) نہ تو مایوسی و نا امیدی پیدا ہو (۲) اور نہ ارباب دعوت

دعوت چھوڑیں بلکہ متبادل ترتیب اور نظم کے ساتھ کام جاری رکھیں۔

قریش کے کچھ باضمیر اور درد دل رکھنے والے افراد کے دل میں اس ظالمانہ معاملہ کے خلاف نفرت پیدا ہوئی اور انہوں نے اسے ختم کروانے کے لیے کوشش شروع کر دی، اس حوالے سے ہشام بن عمرو بن ربیعہ پیش پیش تھے۔ اس دوران رسول اللہ صلی اللہ علیہ وسلم بذریعہ وحی ابوطالب کو یہ بتا چکے تھے کہ معاملے کے کاغذ کو دیمک چاٹ کر ختم کر چکی ہے، چنانچہ ابوطالب نے قریش کو بتایا اور اسے دیکھا گیا تو واقعی ایسا تھا، اس لیے اسے پھاڑ کر پھینک دیا گیا اور رسول اللہ صلی اللہ علیہ وسلم اپنے خاندان سمیت شعب الی طالب سے نکل کر اپنے گھروں میں آئے۔

با اثر داعیوں کی تشکیل

حضرت طفیل بن عمرو الدوسی بہت بڑے شاعر، ذہین ترین اور اپنی قوم کے سردار تھے۔ مکہ میں آئے تو مشرکین مکہ نے انہیں کہا کہ تم ہمارے شہر میں آئے ہو تو تمہیں معلوم ہونا چاہیے کہ ہمارے ہاں ایک آدمی ہے جس سے تمہیں بچنا ہو گا، اس کے کلام میں جادو کی سی تاثیر ہے، اس لیے ہمارا مشورہ ہے کہ:

فلا تکلمنہ ولا تسمعن منه شيئاً۔ (السیرۃ لا بن هشام ج ۲ ص ۲۲)

”تم اس سے کوئی بات کرو اور نہ اس کی بات سنو۔“

حضرت طفیل بن عمرو الدوسی فرماتے ہیں مشرکین کی باتیں سننے کے بعد میں نے عزم کر لیا کہ میں آپ سے کوئی بات کروں گا اور نہ کوئی بات سنوں گا، چنانچہ صحیح کانوں میں روئی ڈال کر مسجد حرام گیا تاکہ آپ کی بات سنائی نہ دے۔ آپ کعبہ کے پاس کھڑے نماز پڑھ رہے تھے۔ میں قریب کھڑا ہو گیا اور آپ سے ایک عمدہ کلام سناتا پہنچا کہ جب تم سمجھدار، شاعر اور اچھی بربی بات کی تمیز کر سکتے ہو تو ان کی بات سننے میں کیا حرج ہے۔ آپ نماز سے فارغ ہوئے اور گھر کی طرف چل پڑے، میں بھی پیچھے چل پڑا۔ آپ سے ملا، آپ کی دعوت سنی اور مسلمان ہو گیا تو تو آپ سے عرض کیا:

”اے اللہ کے نبی! میں اپنی قوم کا سردار ہوں، میں ان کی طرف واپس لوٹ چاتا ہوں میں انہیں اسلام کی دعوت دوں گا، آپ اللہ تعالیٰ سے دعا کیجئے کہ میرے لئے (کوئی چیز) بطور مدد پیدا کر دیں۔“ (عیون الاضراج ج ۱ ص ۲۳۰)

آپ نے دعا فرمائی، پھر میں اپنی قوم کی طرف روانہ ہو گیا۔

دعوت کا طریقہ کار

مایوس نہ ہونا چاہیے اور دعوت مسلسل دینی چاہئے۔ اس لیے کہ دعوت کے ابتدائی زمانے میں بہت کم لوگ دعوت کو قبول کرتے ہیں جبکہ اس کو مسترد کرنے والے زیادہ ہوتے ہیں۔ داعی کو طعن و تشنیع کا سامنا کرنا پڑتا ہے تو بعض اوقات دل میں مایوسی پیدا ہوتی ہے اور ہمت جواب دینے لگتی ہے، اس لئے داعی پر لازم ہے کہ وہ اس طرح کے حالات کا سامنا کرنے کے لئے پہلے ہی ذہنی طور پر تیار ہو اور مایوس اور نا امید نہ ہو۔ حضرت طفیل فرماتے ہیں پھر میں نے قومِ دوس کو اسلام کی دعوت دی تو انہوں نے اسے قبول کرنے میں سستی و کابلی کا مظاہرہ کیا تو میں رسول اللہ صلی اللہ علیہ وسلم کی خدمت میں مکہ حاضر ہوا اور ان سے عرض کیا، اے اللہ کے نبی! دوس میں زناعام ہے اور یوں وہ مجھ پر غالب آئے ہوئے ہیں۔ میری دعوت قبول نہیں کر رہے آپ ان کے لئے بد دعا کیجئے۔ آپ نے بد دعا کی بجائے دعا کرتے ہوئے فرمایا "اے اللہ! قومِ دوس کو ہدایت عطا فرم۔" پھر مجھ سے ارشاد فرمایا:

ارجع الی قومک فادعهم وارفق بهم

"تم اپنی قوم میں لوٹ جاؤ، انہیں دعوت دو اور ان سے (دعوت میں) نرمی کا معاملہ کرو۔"

فرماتے ہیں:

فلم ازل بارض دوس ادعوهم الی الاسلام۔ (السیرۃ لابن ہشام ج ۱ ص ۲۵)

"میں قومِ دوس کو اسلام کی دعوت دیتا رہا۔"

یہاں تک کہ رسول اللہ صلی اللہ علیہ وسلم نے مدینہ بھرت فرمائی اور بدر، احمد اور خندق کے غزوات بھی گزر گئے تو میں اپنی قوم کے مسلمانوں کے ساتھ غزوہ خیبر کے موقع پر رسول اللہ صلی اللہ علیہ وسلم کی خدمت میں حاضر ہوا۔ ابن حزم لکھتے ہیں:

"حضرت طفیل اپنے علاقے میں مقیم (رہ کر دعوت دیتے) رہے یہاں تک کہ غزوہ خندق کے بعد اپنی قوم کے تقریباً ستر خاندانوں کے افراد کو لے کر آئے اور خیبر میں رسول اللہ صلی اللہ علیہ وسلم سے ملاقات کی۔" (جوامع السیرۃ ص ۶۷)

اگر داعی اپنی قوم کے علاقے یا جہاں اس کی تشکیل کی گئی تھی وہاں سے مایوس ہو کر مرکز آئے تو امیر دعوت اور مرکزی قیادت کو چاہیے کہ وہ اس کی حوصلہ افزائی کریں اور اسے دوبارہ جا کر نرمی اور مزید بہتر

انداز اور اسلوب کے ساتھ دعوت جاری رکھنے کی ہدایات دیں۔ جب وہ استقامت کے ساتھ مسلسل دعوت دیتارے گا تو لوگ ضرور متاثر ہوں گے اور دعوت میں شمولیت اختیار کریں گے۔ جیسا کہ حضرت طفیلؓ نے آپ صلی اللہ علیہ وسلم کے حکم پر عمل کیا تو قومِ دوس کے دہائیوں خاندان مسلمان ہو گئے۔

مفاہمت کی آخری کوشش

مقاطعہ کے ختم ہونے کے بعد نبوت کے دو سی سال رسول اللہ صلی اللہ علیہ وسلم کے سر پرست اور معاون اور آپ کے پچھا ابو طالب وفات پا گئے۔ جب ابو طالب کی وفات کا وقت قریب آیا تو قریش کے سردار ایک بار پھر ابو طالب کے پاس آئے اور ان سے کہا:

”آپ ہمارے بڑے اور سردار ہیں، آپ ہمارے ساتھ اپنے بھتیجے کے بارے میں انصاف کیجئے، آپ اسے حکم دیجئے کہ وہ ہمارے معبودوں کو سب و شتم کرنے سے باز آ جائیں اور ہم اس کا اور اس کے معبود کا پیچھا چھوڑ دیتے ہیں۔“ (الکامل لا بن اثیر، ج ۲، ص ۳۳)

ابو طالب نے آپ کو بلوایا اور کہا ”یہ لوگ آپ کی قوم کے سردار ہیں، وہ مطالبه کر رہے ہیں کہ آپ ان کے معبودوں کے سب و شتم سے باز آ جائیں اور وہ آپ کے معبود کا پیچھا چھوڑ دیں گے۔“ ابو طالب نے کہا ”اے بھتیجے! آپ اپنی قوم سے کیا چاہتے ہیں؟ امام ہیئت روایت کرتے ہیں کہ رسول اللہ صلی اللہ علیہ وسلم نے فرمایا:

ياعم! انما اريد منهم كلمة تذلل لهم بها العرب وتؤذى اليهم بها الجزية العجم
کلمة واحدة۔ (دلائل النبوة للبيهقي ج ۲، ص ۳۲۵)

”اے پچھا! میں ان سے ایک ایسا کلمہ قبول کروانا چاہتا ہوں جس کے ذریعے عرب ان کے آگے جھک جائیں گے اور جنم انہیں جزیہ ادا کریں گے، وہ ایک ہی کلمہ ہے۔“
ابو جہل نے کہا ”یہ کیا ہے؟ آپ پر میرا باپ قربان، ہم ایک یہ کلمہ کیا دس کلمات قبول کرنے کیلئے تیار ہیں۔“

آپ نے فرمایا ”تم لا الہ الا اللہ کہہ دو۔“ اس پر انہوں نے نفرت کا اظہار کیا اور کہا ”تم اس کے علاوہ کوئی دوسرا مطالبه کرو۔“ آپ نے فرمایا:

”اگر تم سورج لا کر بھی میرے ہاتھ میں رکھ دو تو میں اس کے علاوہ کوئی دوسرا مطالبه نہ کروں گا۔“ (الکامل لا بن اثیر، ج ۲، ص ۳۲)

سردار ان قریش غصہ میں آگئے اور غصہ کی حالت میں کھڑے ہو گئے۔ اور یہ کہتے ہوئے چلے گئے ”اللہ کی قسم! ہم تمہیں اور تمہارے معبود کو جو تمہیں اس بات کا حکم دیتا ہے، ضرور سب و شتم کریں گے۔“ اس پر یہ آیت نازل ہوئی:

وَانْطَلِقُ الْمَلَأُ مِنْهُمْ أَنِ افْسُوا وَ اصْبِرُوْ أَعُلَى آلِهَتُكُمْ

”سرداروں کے ایک گروہ نے چلتے ہوئے کہا چلو اور اپنے معبودوں پر رُث جاؤ۔“

دل قبول کرتا ہے، زبان انکار کرتی ہے

ابو طالب نے اپنی وفات کے وقت رسول اللہ صلی اللہ علیہ وسلم کے بارے میں قریش کو وصیت کرتے ہوئے کہا کہ تمہیں محمد کے ساتھ بھلانی کرنے کی وصیت کرتا ہوں، مزید کہا:

وَقَدْ جَاءَ بِأَمْرِ قَبْلِهِ الْجَنَانِ وَأَنْكَرَهُ الْلِّسَانُ مُخَافَةَ الشَّنَآنِ أَيِّ الْبَغْضِ وَهُوَ لُغَةُ
الشَّنَآنِ وَإِيمَانُ اللَّهِ كَأَنِّي أَنْظَرَ إِلَيْكُمْ عَالِيَّكُمُ الْعَرَبُ وَأَهْلُ الْبَرِ فِي الْأَطْرَافِ
وَالْمُسْتَضْعَفِينَ مِنَ النَّاسِ قَدْ أَجَابُوا دُعَوَتِهِ وَصَدَقُوا كَلْمَتَهُ وَعَظَمُوا أَمْرَهُ فَخَاصَّ
بِهِمْ غُمَرَاتُ الْمَوْتِ فَصَارَتْ رُؤُسَاءُ قَرْيَشٍ وَصَنَادِيدُهَا أَذْنَابًا وَدُورَهَا خَرَابًا
وَضَعْفَاؤُهَا أَلْوَبَابًا. (ایضاً)

”وہ ایسی بات لے کر آئے ہیں جسے دل تو قبول کرتا ہے لیکن زبان ملامت و بعض کے خوف سے انکار کرتی ہے۔ اللہ کی قسم! میں دیکھ رہا ہوں کہ عرب کے نچلے درجے کے لوگوں اور اطراف کے علاقے کے اور کمزور لوگوں کی دعوت کو قبول کریں گے، ان کی بات کی تصدیق کریں گے، اس کی بات کی تعظیم کریں گے، بختیوں میں کو دپڑیں گے۔ پس قریش کے سردار اور بڑے بڑے لوگ پیچھے رہ جائیں گے۔ ان کے گھر برہاد ہوں گے اور کمزور لوگ مالک بن جائیں گے۔“

چونکہ ابو طالب بعثت سے لے کر اب تک دعوت کے مرحل کا مسلسل مشاہدہ کرتے آرہے تھے اس لئے وہ چشمِ تصور سے دیکھ رہے تھے کہ آپ صلی اللہ علیہ وسلم کی دعوت کیا کیا کامیابیاں اور فتوحات حاصل کر رہی ہے اور آئیندہ حاصل کرے گی، چنانچہ ان کی مذکورہ تمام دوران دیشانہ باقی میں درست ثابت ہوئیں۔ چونکہ انہیں آپ کی دعوت کی کامیابی کا یقین تھا اس لئے آخر میں قریش کو رسول اللہ صلی اللہ علیہ وسلم کی حمایت لئی ترغیب دیتے ہوئے کہا:

يَا مُعْشِرَ قَرْيَشٍ كُونُوا لِهِ وَلَاهُ وَلِحَزْبِهِ حَمَاهُ، وَاللَّهُ لَا يَسْلِكُ أَحَدًا مِنْكُمْ سَبِيلَهُ

الارشد ولا يأخذ أحد بهديه الا سعد. (السیرة الحلبية ج ۱، ص ۳۳۵، ايضاً الروض الانف ج ۱، ۲۵۹، ايضاً مدارج النبوة ج ۲ ص ۲۷، ۲۸)

”اے گروہ قریش! تم اس کے والی اور اس کی جماعت کے حامی بن جاؤ، اللہ کی فتح! تم میں سے جو بھی ان کے (باتے ہوئے) راستے پر چلے گا ہدایت پا جائے گا اور جو بھی اس کے طریقے کو اختیار کرے گا سعادت مند ہو جائے گا۔“

ابو طالب کے قبولِ اسلام سے انکار میں حکمت

اللہ تبارک و تعالیٰ کی ذات حکیم ہے، اس کے ہر کام میں حکمت پہنچاتی ہے۔ خاتم الانبیاء صلی اللہ علیہ وسلم کی موثر و بلیغ دعوت کو معتد بے افراد نے قبول کر لیا تھا جن میں چھوٹے بڑے، مرد و عورتیں، غلام آزاد، امیر غریب، تاجر مزدور الغرض ہر طبقے سے تعلق رکھنے والے حتیٰ کہ آپ کے انتہائی قریبی رشتہ دار بھی ان میں شامل تھے۔ ابو طالب نے ہر مشکل گھری میں آپ کا ساتھ دیا، ہمیشہ آپ کے لئے ڈھان بنے رہے اور مشرکین مکہ کی مخالفت کی پرواہ نہیں کی لیکن انہوں نے بذاتِ خود اسلام قبول نہیں کیا، کیا اس میں کوئی حکمت تھی؟ علامہ حلی لکھتے ہیں:

لو اسلم ابو طالب و بادر اقرباؤه و بنو عمه الى الایمان به لقليل قوم ارادوا الفخر برجل منهم و تعصباً لله فلما بادر اليه الاباعد وقاتلوا على حبه من كان منهم حتى ان الشخص منهم يقتل اباه و اخاه علم ان ذلك انما هو عن بصيرة صادقة و يقين ثابت. (السیرة الحلبية ج ۱، ص ۳۳۳)

”اگر ابو طالب مسلمان ہو جاتے اور دیگر اقرباء اور چچا زاد بھائی ابتداء میں ایمان لے آتے تو یہ اعتراض کیا جاسکتا تھا کہ یہ قوم (قریش خصوصاً بنو هاشم) اپنے ایک آدمی کے ذریعے فخر حاصل کرنا چاہتی ہے اور وہ قومی عصیت کی بنیاد پر ایسا کر رہی ہے، لیکن جب دور پار کے لوگوں نے اسلام قبول کیا اور آپ کی محبت میں (مخالفین سے) قتال کیا یہاں تک کہ ایک آدمی اپنے باپ اور بھائی کو بھی قتل کرنے پر تیار تھا تو لوگوں کو معلوم ہو گیا کہ یہ اقدام سچی بصیرت اور یقین مکمل کے ساتھ کیا جا رہا ہے۔“

یعنی اگر ابو طالب اور آپ کے دیگر قریبی رشتہ دار ابتدائی میں اسلام قبول کر لیتے تو قبائل عرب اور دیگر اقوام کو یہ اعتراض کرنے کا موقع مل جاتا کہ قریش خصوصاً خاندان بنو هاشم اپنے ایک آدمی کی ایک فکر کی بدولت اپنی سرداری اور بادشاہت قائم کرنا چاہتا ہے تبھی توفیر اس نے دین اور عقائد کو قبول

کر لیا ہے، لیکن جب ابوطالب نے اول سے آخر تک آپ صلی اللہ علیہ وسلم کی مکمل جمایت جاری رکھنے اور آپ کے لئے شعب ابی طالب میں تین سال تک محصور رہنے جیسے مشکل ترین حالات کا سامنا کرنے کے باوجود اسلام قبول نہ کیا، اسی طرح انتہائی قربی رشتہ داروں میں سے بھی کافی حضرات ابتداء مسلمان نہ ہوئے، جبکہ دیگر خاندانوں اور اقوام کے افراد مسلمان ہو گئے اور انہوں نے مصائب و آلام برداشت کیے، گھر بار، خاندان، مال و متاع اور علاقہ بھی اس مقصد کے لئے چھوڑ دیا یہاں کہ میدان کارزار میں اپنے باپ بھائیوں اور دیگر قربی رشتہ داروں کو بھی قتل کرنے سے گریز نہ کیا تو لوگوں کو یقین ہو گیا کہ یہ سب کچھ کسی خاندانی، قومی، اسلامی یا اعلاقائی عصیت کی بنا پر نہیں بلکہ اسلام کے عقائد و نظریات کی حقانیت و صداقت پر یقین کامل کی بنا پر کیا جا رہا ہے۔ اس کے بعد اپنوں نے بھی بصیرت اور یقین کے ساتھ ہی اسلام قبول کیا اور اس کے حامی و ناصر بن گئے۔

عام الحزن

ابوطالب کی وفات کے کچھ دن بعد آپ کی زوجہ مطہرہ سیدہ خدیجہ رضی اللہ عنہا بھی انتقال کر گئیں۔ آپ کو ان دونوں کی وفات سے انتہائی صدمہ اٹھانا پڑا، چنانچہ آپ اس سال کو غم کے سال سے موسم کرتے تھے۔

”رسول اللہ صلی اللہ علیہ وسلم اس سال کو غم کا سال قرار دیتے تھے، آپ گھر میں رہنے لگے اور باہر نکلا کم کر دیا۔“ (السیرۃ الحلبیۃ ج ۱، ص ۳۳۰)

یہ ایک طبعی عمل ہے کہ ہر مشکل گھری میں کام آنے والے اور دلھدرد بانٹنے والے لوگ دنیا سے رخصت ہو جائیں تو آدمی کی طبیعت پر بوجھ پڑتا ہے، وہ کچھ دن گھر میں بیٹھ رہتا ہے اور باہر نکلنے کو اس کا جی نہیں چاہتا، لیکن یہ کیفیت آدمی پر عارضی طور پر طاری ہوتی ہے اور وہ تھوڑے ہی دنوں میں اپنی سابقہ حالت پر لوٹ آتا ہے۔

باب پنجم

نصرت

مصاب کا گاتار سلسلہ

چونکہ ابوطالب آپ کیلئے ظاہری طور پر ایک بڑا سہارا اور ڈھال تھے، اس لئے جیسے ہی ان کی وفات ہوئی مشرکین مکہ کا آپ پر ظلم و تم بڑھ گیا۔ ان دونوں حضرات کی وفات کے بعد مشرکین کی طرف سے آپ کو تکالیف پہنچانے کا باقاعدہ سلسلہ شروع ہو گیا۔

ثم ان خدیجہ و ابا طالب ماتافی عام و احد فتنا بعت علی رسول اللہ صلی اللہ علیہ وسلم المصائب۔ (اسد الغابہ ج ۱، ص ۲۶)

”پھر حضرت خدیجہ اور ابوطالب ایک ہی سال میں وفات پائی تھی تو رسول اللہ صلی اللہ علیہ وسلم پرمصائب کا گاتار سلسلہ شروع ہو گیا۔“

علامہ جلی لکھتے ہیں:

”جب ابوطالب کی وفات ہوئی اور قریش نے آپ کو ایسی تکالیف پہنچائیں جن کی ابوطالب کی زندگی میں توقع نہیں کی جاسکتی تھی تو آپ طائف روانہ ہوئے اور اس وقت آپ اپنے قربی رشتہ داروں اور خاندان کے افراد خصوصاً ابو لهب اور اس کی بیوی ام جمیل کی طرف سے پہنچنے والی ایذاوں کی وجہ سے غمگین اور پریشان خاطر تھے۔“ (السیرۃ الحلبیۃ ج ۱ ص ۳۳۶)

ابوطالب اور حضرت خدیجہ کی وفات کے بعد بڑھنے والے ظلم و تم کی وجہ سے رسول اللہ صلی اللہ علیہ وسلم پریشان ضرور ہوئے لیکن ہمت نہیں ٹوٹی، چنانچہ آپ نے دعوت کو وسعت دینے اور دیگر علاقوں کی اقوام سے حمایت حاصل کرنے کا ارادہ کر لیا۔

سفر طائف، بیرونی دعوت

یوں بھی آپ کی دعوت اب ایسے مرحلے پر پہنچ چکی تھی کہ اسے دیگر علاقوں تک پھیلا�ا جائے

اور زیادہ سے زیادہ لوگوں کو اس میں شامل کر کے اس کے غلبے کی جدوجہد کو تیز کیا جائے۔ اس وقت اگرچہ مسلمانوں کو سخت مخالفت اور مصائب و مشکلات کا سامنا تھا لیکن دعوت کی جزیں کافی مضبوط ہو چکی تھیں نہ صرف مرد بلکہ عورتیں بھی تکالیف اور ایذاوں کا سامنا کر رہی تھیں بلکہ اللہ کے دین کی خاطر جب شہ جیسے دور دراز علاقے کی طرف ہجرت کرنے کی صعوبت بھی انحصار ہی تھیں۔ آپ کے گرد ایک ایسی جماعت جمع ہو گئی تھی جو اللہ کے لئے آپ کے ہر حکم کو بجالانے اور ہر قسم کی قربانی دینے کے لئے تیار تھی بلکہ عملاً دے رہی تھی، ایسے میں اس بات کی اشد ضرورت تھی کہ یہ دعوت دوسرے عاقوں تک پہنچے اور وہاں بھی اس کے ہمتو اور حامی پیدا کیے جائیں جو اس کے دست و بازو بنیں اور اسے پروان چڑھائیں۔ جب ابو طالب کی وفات کے بعد مشرکین مکہ کی رسول اللہ صلی اللہ علیہ وسلم سے عداوت بڑھ گئی۔ آپ ان کی عداوت سے پریشان خاطر ہوئے تو مکہ سے قریبی شہر طائف میں جانے کا قصد کیا تاکہ وہاں کے لوگوں کو دعوتِ اسلام دے کر اپنا ہمتو اور معاون بنایا جائے، آپ صلی اللہ علیہ وسلم نبوت کے دو سال شوال المکرم میں اپنے خادم زید بن حارثہ کے ساتھ طائف تشریف لے گئے۔

بیرونی دعوت کا مقصد

سفر طائف کی غرض یہ تھی:

”ابو طالب کی وفات کے بعد آپ کو پہلے سے زیادہ شدید تکالیف کا سامنا کرنا پڑا تو آپ صلی اللہ علیہ وسلم نے طائف میں رہنے والے ثقیف قبلیے کے پاس جانے کا اس امید پر ارادہ کیا کہ وہ آپ کو نہ کانہ دیں گے۔“ (دلائل النبوة للبیهقی ج ۲، ص ۳۱۵)

علامہ حلیبی نقل کرتے ہیں:

يَلْتَمِسُ مِنْ ثَقِيفِ الْإِسْلَامِ رِجَانَ يَسْلِمُوا وَ إِنْ يَنْاصِرُوهُ عَلَى الْإِسْلَامِ وَالْقِيَامِ
مَعَهُ عَلَىٰ مِنْ خَالِفَهُ مِنْ قَوْمِهِ۔ (السیرۃ الحلبیۃ ج ۱، ص ۳۳۶)

”آپ (طائف تشریف لے گئے) بنو ثقیف سے اسلام کی جستجو (طلب) کرتے ہوئے۔ اس امید پر کہ وہ اسلام قبول کر لیں گے اور اسلام کیلئے آپ کی مدد کر لیں گے اور آپ کی قوم (قریش) میں سے جو آپ کے مخالفین ہیں، ان کے خلاف آپ کے ساتھ اٹھ کھڑے ہوں گے۔“

مندرجہ بالا اقتباس سے یہ واضح ہو گیا کہ سفر طائف کے یہ مقاصد تھے:

۱۔ اہل طائف دعوتِ اسلام قبول کرتے ہوئے مسلمان ہو جائیں۔

۲۔ دین اسلام کی اشاعت و تبلیغ میں آپ کی نصرت و اعانت کریں (یہی وجہ ہے کہ ابن ہشام نے اس طرح باب باندھا ہے سفر الرسول الی ثقیف یطلب النصرة) (السیرۃ لا بن ہشام ج ۲ / ص ۱۴۷) اللہ صلی اللہ علیہ وسلم کا قبیلہ ثقیف کی طرف طلب نصرت کیلئے سفر)

۳۔ دین اسلام کے مخالفین کے خلاف آپ کا ساتھ دیں۔

بیرونی دعوت میں با اثر شخصیات کو دعوت

رسول اللہ صلی اللہ علیہ وسلم طائف کے مین بڑے سرداروں سمیت مقامِ خلہ کے تمام با اثر افراد کے پاس تشریف لے گئے اور جس مقصد کیلئے ان کے پاس آئے تھے اس پر ان سے بات چیت کی۔

و ذکر انه صلی الله علیه وسلم اقام بن خلہ ایاماً بعد ان اقام بالطائف عشرة ایام
و شهراً لا يدع احداً من اشرافهم (السیرۃ الحلبیہ ج ۱، ص ۳۲۲)

”کہا جاتا ہے کہ نبی کریم صلی اللہ علیہ وسلم طائف میں چالیس روز قیام کرنے کے بعد چند روز مقامِ خلہ میں مقیم رہے، وہاں آپ نے کسی باحیثیت اور مقام و مرتبہ رکھنے والے آدمی کو نہ چھوڑا (سب کو دعوت دی)“

اس سے یہ معلوم ہوا کہ جب دائیٰ دیگر علاقوں میں دعوت کے لئے جائے تو کوشش کرے کہ زیادہ سے زیادہ لوگوں خصوصاً با اثر شخصیات سے ملاقات کر کے ان تک دعوت پہنچائے۔

بیرونی دعوت میں لوگوں کا رد عمل

حضرت مخدوم محمد ہاشم تھٹھوئی لکھتے ہیں کہ دسویں سال شوال کی ستائیں سویں کو رسول اللہ صلی اللہ علیہ وسلم طائف میں قبیلہ ثقیف کے سرداروں کے پاس تشریف لے گئے چھبیس دن مقیم رہے لیکن ”انہوں نے نہ آپ کی نصرت کی، نہ تعاون کیا بلکہ آپ کو تکالیف پہنچائیں۔“

(بذل القوۃ فی حواشی النبوة ص ۳۰)

طائف کے سرداروں نے آپ کی دعوت قبول کرنے کی بجائے جو رد عمل دکھایا وہ یہ تھا کہ آپ کی دعوت کو قبول کرنے سے نہ صرف صاف انکار کیا بلکہ آپ کے خلاف منفی پروپیگنڈہ کر کے لوگوں کو آپ کے خلاف بھڑکا دیا۔ انہوں نے آپ کے ساتھ تو ہیں آمیز سلوک کیا اور جس مقصد کے لئے آپ ان کے پاس تشریف لے گئے تھے پوری قوم میں اس کو پھیلا دیا، پھر آپ پر تشدد کے لیے با قاعدہ منصوب بنایا۔ امام تیہقی روایت کرتے ہیں:

”وہ آپ کے راستے میں وصفوں میں بیٹھ گئے جب آپ ان صفوں کے درمیان سے گزرنے لگے تو انہوں نے آپ کو پتھر مارنا شروع کر دیے، ایک قدم بھی آگے بڑھاتے تو پتھر مارتے وہ آپ کو پتھر مارتے رہے یہاں تک کہ آپ کے پاؤں خون آلو دکر دیے۔“

(دلائل النبوة للبیهقی ج ۲، ص ۳۱۵)

بڑی مشکل سے آپ کو ان سے نجات ملی۔ اس وقت آپ کی حالت یہ تھی:

فخلص منهم وهو ما يسylan الدماء، فعمد إلى حائط من حواناتهم واستظل في ظل حجلة منه، وهو مكروب موجع تسيل رجلاه دماً. (دلائل النبوة للبیهقی ج ۲، ص ۳۱۵)

”آپ نے ان سے اس حال میں چھکا کر اپایا کہ آپ کے دونوں پاؤں سے خون بہہ رہا تھا۔ آپ ایک باغ میں داخل ہو گئے اور ایک نیل کے سامنے میں بیٹھ گئے، اس وقت آپ انتہائی کرب اور درد سے دوچار تھے اور آپ کے پاؤں سے خون بہہ رہا تھا۔“

عقبہ بن ربیعہ اور شیبہ بن ربیعہ نے آپ کی یہ حالت دیکھی تو اپنا ایک نصرانی غلام ”عداس“ کو انگور کا خوشہ ایک تھال میں رکھ کر آپ کی خدمت میں بھیجا، آپ نے تناول کیا اور اس سے پوچھا تم کہاں کے رہنے والے ہوں، اس نے بتایا کہ میرا تعلق نینوی شہر سے ہے۔ آپ نے فرمایا یہ تو میرے بھائی اور نبی ”یونس“ کا شہر ہے، چنانچہ ”جب آپ نے عداس کو یونس علیہ السلام کے بارے میں نازل ہونے والی وحی کے بارے میں بتایا تو وہ آپ کے پاؤں میں گر پڑا اور آپ کے قدم مبارک چومنے لگا حالانکہ دونوں پاؤں سے خون بہہ رہا تھا۔“ (ایضاً ص ۳۱۶)

عداس کے آقا عقبہ بن ربیعہ اور شیبہ بن ربیعہ نے عداس کے اس طرزِ عمل پر اس سے کہا:

ایاک ان یفتک عن نصرانیتک فانه رجل خداع (الدرر ص ۷۶)

”اس سے بچو کہیں تمہیں عیسائیت سے نہ ہٹادے، اس لئے کہ یہ بڑا (نعواز بالله) دھوکے بازاوی ہے۔“

محبت کے غم

اشیخ عبد الحق دہلویؒ مذکورہ واقعہ نقل کرنے کے بعد لکھتے ہیں:

ازینجا معلوم میگردد کہ طریق حق و منصب نبوت چہ وعروہ شدید است الہا علی قدر الولاء الانبیاء اشد ثم الامثل فالامثل۔ (مدارج النبوة ج ۲ ص ۷۰)

”اس سے یہ معلوم ہوا کہ حق کا راستہ اور نبوت کا منصب کس قدر مشکل ہے۔ محبت اور دوستی کے

بقدر مصائب آتے ہیں، سب سے زیادہ انبیاء کو مصائب پیش آتے ہیں، اس کے بعد ان سے دوسرے درجے والوں پر، پھر اس سے کم درجے والوں پر۔“

زخمی حالت میں رب کے حضور حاضری

ٹائف سے واپسی پر آپ کو سخت امتحان سے گزرنا پڑا اور انتہائی شدید تکالیف سے دوچار ہونا پڑا، جن کو برداشت کرنا آپ ہی کا حصہ تھا۔ ایسی حالت میں کہ شدید زخمی ہیں اور خون بہہ رہا ہے آپ نے انتہائی ثابت قدمی کا مظاہرہ کیا اور صبر کا دامن ہاتھ سے نہ چھوڑا کیونکہ یہ انبیاء کرام علیہم السلام کا شیوه رہا ہے، اس انتہائی نازک وقت میں اللہ تعالیٰ کی طرف متوجہ ہوئے اور دعا سے پہلے اللہ عز وجل کے حضور سجدہ ریز ہوئے، علامہ زرقانی نقل کرتے ہیں:

فاتی ظل شجرة فصلی رکعتین قبل الدعا لیکون اسرع احاجۃ و لیزول غمة
و همه بمناجاة ربہ فیها (شرح الزرقانی ج ۲، ص ۶۴)

”آپ درخت کے سامنے میں آئے اور دعا سے پہلے دورکعت نماز پڑھی تاکہ وہ جلد قبول ہو اور نماز میں رب کے آگے مناجات کرنے سے آپ کاغم و پریشانی جاتی رہے۔“

رب کائنات سے مناجات

دورکعت نماز پڑھنے کے بعد یہ دعا کی

اللَّهُمَّ إِنِّي أَشْكُوكُ ضُعْفَ قُوَّتِي وَقُلْلَةَ حِيلَتِي وَهُوَ أَنْتَ عَلَى النَّاسِ يَا أَرْحَمُ الرَّاحِمِينَ أَنْتَ رَبُّ الْمُسْتَضْعَفِينَ وَإِنْتَ رَبِّي إِلَى مِنْ تَكَلَّنِي، إِلَى بَعِيدِي تَجْهِيمِنِي أَمْ إِلَى عَدُوِّ مَلَكَتِهِ أَمْرِي؟ إِنْ لَمْ يَكُنْ بِكَ غَضْبٌ عَلَى فَلَابَالِي وَلَكِنْ عَافِيَّتُكَ هِيَ أَوْسَعُ لَيْلَى. (السیرۃ لابن ہشام ج ۱ ص ۵۲)

”اللّٰہ اپنی کمزوری، بے اسر و سامانی اور لوگوں میں تحقیر کے بارے میں تیرے سامنے فریاد کرتا ہوں۔ تو سب رحم کرنے والوں سے زیادہ رحم کرنے والا ہے، درماندہ اور عاجزوں کا مالک تو ہی ہے اور میرا مالک بھی تو ہی ہے۔ مجھے کس کے سپرد کیا جاتا ہے؟ کیا بے گانہ ترش روکے، یا اس دشمن کے جو کام پر قابو رکھتا ہے؟ اگر مجھ پر تیرا غصب نہیں تو مجھے اس کی پراوہ نہیں لیکن تیری عافیت میرے لئے زیادہ وسیع ہے۔“

رسول اللہ صلی اللہ علیہ وسلم انتہائی کرب کی حالت میں بھی اللہ رب العالمین سے ہی شکوہ کنائیں ہیں

اور اسی کے سامنے ہی فریاد کر رہے ہیں۔ آپ عرض کر رہے ہیں کہ یا الہی اگر تو مجھ پر ناراض نہیں تو مجھ کسی چیز کی پرواہ نہیں ہے اور یہ تکالیف اور مشکلات کچھ حیثیت نہیں رکھتیں، میں انہیں خاطر میں بھی نہیں لاتا مجھے تو بس تیری رضا چاہئے۔

داعی کو چاہئے کہ وہ انتہائی جبر و تشدید کے بعد بھی اپنے آقا و مولا سے تعلق جوڑے رکھے۔ اسی کے سامنے مناجاہ کرے، اسی کے آگے اپنی صورت حال رکھے، اسی سے نصرت و تعاون مانگے۔ جبر و تشدید کی پروانہ کرے، اسے بس ایک ہی فکر ہو کہ آقا و مولا ناراضی ہے یا نہیں۔ اگر وہ راضی و خوش ہے تو اس کا بیڑا پار اور مقصد حاصل ہو گیا۔

اللہ تعالیٰ سے شکوہ صبر کے منافی نہیں
مذکورہ دعائیل کے بعد اس کی تشرح کرتے ہوئے علامہ زرقانی لکھتے ہیں۔

الشکویٰ إلیه عز و جل لاتنا فی امرہ بالصبر فی التنزیل لان إعراضه عن الشکوی لغیرہ و جعلها إلیه وحدہ هو الصبر۔ (شرح الزرقانی ج ۲، ص ۶۳)
”اللہ عز و جل سے شکوہ کرنا قرآن پاک میں نازل شدہ صبر کرنے کے حکم کے منافی نہیں ہے کیونکہ غیر سے شکوہ کرنے سے اعراض کرنا اور اسے فقط اللہ وحدہ لا شریک کے لئے مخصوص کرنے کا نام ہی صبر ہے۔“
یعنی جب رسول اللہ صلی اللہ علیہ وسلم نے اللہ رب العزت کے سامنے ہی فریاد کی ہے تو یہ صبر کے قرآنی حکم کے منافی نہیں ہے کیونکہ مشکل حالات میں اللہ تعالیٰ کے علاوہ کسی دوسری ذات اور ہستی سے فریاد نہ کرنا بھی صبر کے زمرے میں آتا ہے، لہذا داعی کو چاہئے کہ وہ غیر اللہ کی بجائے رب العالمین سے ہی فریاد کر کے صبر کرے۔

آئندہ نسلوں کے بارے میں امید

آپ کے پاس جبراً میل علیہ السلام حاضر ہوئے اور اہل طائف کو سزا دینے کے بارے میں استفسار کرتے ہوئے عرض کیا کہ ”اگر آپ کا حکم ہو تو ان اہل طائف کو دونوں پہاڑوں کے درمیان ختم کر دیا جائے۔“ آپ نے فرمایا:

بَلْ أَرْجُو أَن يَخْرُجَ اللَّهُ تَعَالَى مِنْ أَصْلَابِهِمْ مِنْ يَعْبُدُ اللَّهَ وَحْدَهُ وَلَا يُشْرِكُ بِهِ شَيْءًا۔ (صحیح المسلم کتاب الجهاد والسیر باب مالقی النبی صلی اللہ علیہ وسلم من اذی المشرکین)

”نبیمیں بلکہ مجھے امید ہے کہ شاید اللہ تعالیٰ ان کی نسل میں سے ایسے لوگ پیدا کرے جو اللہ کی عبادت کریں اور اس کے ساتھ کسی چیز کو شریک نہ کریں۔“

جب فرشتے نے آپ کی یہ بات سنی تو کہا ”آپ ویسے ہیں جیسے اللہ نے آپ کا نام رَوْف وَ رَحِيم رکھا ہے۔“

مستقبل میں دعوت کی کامیابی اور غلبے کا یقین

طاائف سے واپس آنے کے بعد رسول اللہ صلی اللہ علیہ وسلم مکہ آنے لگے تو آپ کے خادم حضرت زید بن حارثہؓ نے آپ سے عرض کیا کہ آپ مکہ میں کیسے جائیں گے، حالانکہ وہ لوگ آپ کو نکال چکے ہیں؟ یعنی انہوں نے آپ کو اپنے شہر سے نکلنے پر مجبور کر دیا تھا۔ اس پر آپ نے زید سے فرمایا:

یا زیدِ انَّ اللَّهَ جَاعِلُ الْمَاءِ تَرَى فَرْجًا وَ مَخْرَجًا وَ إِنَّ اللَّهَ نَاصِرُ دِينِهِ وَ مَظْهَرُ نَبِيِّهِ

(زاد المعاдж ص ۳۳)

”اے زید! عنقریب اللہ تعالیٰ کشاوگی و فراخی پیدا کریں گے۔ اللہ تعالیٰ اپنے دین کی نصرت کریں گا اور اپنے نبی کو غالب کریں گا۔“

دعوتی زندگی کے مشکل ترین موڑ سے گزرنے کے بعد آپ کے اس ارشاد گرامی سے بخوبی اندازہ لگایا جاسکتا ہے کہ آپ اس مشکل ترین گھری سے نگھرائے، نہ مایوس ہوئے اور نہ دعوت کے مستقبل کے حوالے سے نامید ہوئے بلکہ آپ اب بھی پر امید تھے، آپ کو دعوت کا مستقبل روشن نظر آ رہا تھا، آپ کو کامل یقین تھا کہ نصرتِ الہی ضرور شامل حال ہوگی اور اس دعوت کو ضرور غلبہ حاصل ہوگا، لہذا داعی مشکل سے مشکل ترین حالات میں بھی نگھرائے اور نہ مایوس ہو بلکہ اسے دعوت کے روشن مستقبل پر یقین ہونا چاہئے اور پر امید ہو کہ دعوت کی نصرت ضرور ہوگی اور وہ بالآخر ضرور غالب ہوگی۔

سفر طائف کے بعد مکہ میں دوبارہ دعوت

داعی حق کی شان یہ ہے کہ دعوت ہی اس کا اوڑھنا پچھونا ہوتا ہے اور وہ کبھی اس سے غافل ہوتا ہے اور نہ کبھی ایسا معاہدہ کرتا یا شرائط قبول کرتا ہے جو دعوت میں منع ہوں۔ کہا جاتا ہے کہ جب رسول اللہ صلی اللہ علیہ وسلم طائف سے لوٹے اور حراث پہنچ تو آپ نے مطعم بن عدی کی طرف ایک آدمی پہنچا تاکہ وہ آپ کو امان دے اور آپ اپنے رب کا پیغام پہنچا سکیں۔ مطعم بن عدی نے آپ کو امان دے دی تو

آپ نے وہاں کیا طرزِ عمل اختیار کیا؟ ملاحظہ ہو:

”رسول اللہ صلی اللہ علیہ وسلم مکہ میں داخل ہو کر مقیم ہو گئے اور دعوت الی اللہ کا سلسہ شروع کر دیا۔“ (امتاع الاسماء ج ۱، ص ۲۸)

آپ نے کسی مصالحت و مغایمت کا راستہ اختیار کرنے کی بجائے اپنی دعوت پھر سے شروع کر دی اور اپنی ذمہ داری کو پوری تندی سے انجام دینے لگے، لہذا داعی کو چاہیے اگر کوئی آدمی اسے اپنی پناہ میں لیتا ہے تو وہ غیر مشروط ہو یعنی ایسی شرائط اور پابندیاں عامدہ کی جائیں جو دعوت میں رکاوٹ بنیں۔

معراج

اہل طائف کے انکار کے بعد رسول اللہ صلی اللہ علیہ وسلم نے دیگر قبائل کو بھی دعوت دینا شروع کر دی، اس زمانے میں اللہ تبارک و تعالیٰ نے آپ کو معراج کروائی جس میں جہاں آپ کو آپ کے مقام و مرتبہ سے آگاہ کیا گیا وہاں مستقبل کے حوالے سے بھی آپ کو بہت تسلی دی گئی کہ اس دین کو عنقریب ”معراج“ حاصل ہونے والی ہے اور اس کو تھوڑے ہی عرصے میں عروج ملنے والا ہے۔

معراج میں انبیاء کرام صلی اللہ علیہ وسلم سے ملاقاتوں میں حکمتیں

معراج میں خاتم الانبیاء صلی اللہ علیہ وسلم کی کچھ مخصوص انبیاء کرام علیہم الصلوٰۃ والسلام سے ملاقاتیں کروائی گئیں، جس کا ایک خاص مقصد تھا، جیسا کہ علامہ بدرا الدین یعنی لکھتے ہیں:

فَانْقَلَتْ مَا الْحُكْمَةُ فِي الْاِقْتِصَارِ عَلَى هُوَ لَاَءُ الْاَنْبِيَاءِ الْمَذْكُورِينَ فِيهِ دُونَ غَيْرِهِمْ مِنْهُمْ قَلَّتْ لِلَاشَارَةِ إِلَى مَا سِيقَ لَهُ صَلَّى اللَّهُ عَلَيْهِ وَسَلَّمَ مَعَ قَوْمِهِ مَعَ نَظِيرِ مَا وَقَعَ لِكُلِّ مِنْهُمْ. (عمدة القارى جزء ۱، ص ۲۷)

”اگر تم کہو کہ آسمانوں میں انہی چند حضرات انبیاء کرام کو نبی کریم صلی اللہ علیہ وسلم کی ملاقات کیلئے خاص کرنے میں کیا حکمت ہے؟ تو میں کہوں گا کہ اس سے ان خاص حالات کی طرف اشارہ تھا جو آپ کو بعد میں وقت فرما آپ کی قوم کی طرف سے پیش آنے والے تھے جیسا کہ ان انبیاء میں سے ہر ایک کو پیش آئے۔“

یعنی ان انبیاء کرام علیہم الصلوٰۃ والسلام کو جو حالات پیش آئے تھے اور دورانِ دعوت ان کی قوموں نے ان کے ساتھ جو لوگ کیا تھا۔ ان کے ساتھ ملاقات کروانے میں اسی بات کی طرف اشارہ تھا کہ آپ کو بھی انہی جیسے حالات کا سامنا کرنا پڑا ہے اور آئندہ بھی کرنا پڑے گا اور جس طرح ان انبیاء

اور رسولوں کی اقوام نے ان کے ساتھ سلوک کیا تھا، آپ کی قوم بھی آپ کے ساتھ اسی طرح کا طرزِ عمل اختیار کر رہی ہے اور آئندہ بھی کرے گی۔ گویا جہاں آپ کو گذشتہ مشکل حالات کے حوالے سے تسلی دی جا رہی اور دلجوئی کی جا رہی ہے وہاں آئندہ پیش آنے والے حالات کے لئے آپ کو پہلے سے تیار کیا جا رہا ہے۔

ہجرت کی طرف اشارہ

علامہ سہیلیؒ نے ابیا، کرام علیہم السلام سے ہونے والی ملاقاتوں میں مکہ حکمتوں پر تفصیل سے لکھا ہے۔ حضرت آدم علیہ السلام سے ہونے والی ملاقات کے بارے میں لکھتے ہیں کہ اسراء کا واقعہ مکہ میں پیش آیا اور مکہ اللہ کا حرم، جائے امن اور اس کے رہائشی اللہ کے پڑوسی ہیں اس لئے کہ اسی مکہ میں اللہ کا گھر ہے۔ سب سے پہلے آسمان میں حضرت آدم علیہ السلام سے ملاقات کرائی گئی، حضرت آدم اللہ کے امان میں تھے تو ان کو ان کے دشمن ابلیس نے اس سے نکالا:

”یہ قصہ نبی کریم صلی اللہ علیہ وسلم کے حالات میں سے پہلی حالت سے مشابہ ہے جب آپ کو آپ کے دشمنوں نے اللہ کے حرم اور اس کے گھر کے پڑوس سے نکالا، اس سے آپ کو دکھ، پریشانی اور غم اٹھانا پڑا۔“ (ایضاً)

یعنی اس ملاقات میں ہجرت کی طرف اشارہ تھا کہ جس طرح حضرت آدم نے اپنے دشمن ابلیس کی وجہ سے آسمان اور جنت سے زمین کی طرف ہجرت فرمائی۔ اسی طرح آپ بھی مشرکین مکہ کی عداوت و عناد اور کفر کی وجہ سے مکہ سے مدینہ کی جانب ہجرت فرمائیں گے اور حضرت آدم کی طرح آپ کو اپنے محبوب وطن کی جدائی طبعاً ناگوار گزرے گی۔

یہود کی مخالفت کی طرف اشارہ

دوسرے آسمان میں حضرت عیسیٰ اور یحییٰ علیہما الصلوٰۃ والسلام سے ملاقات کروائی گئی جس میں یہ حکمت تھی:

”یہ دونوں حضرات یہود کے باعث آزمائش سے گزرے، عیسیٰ علیہ السلام کو یہود نے جھٹلایا، انہیں ایذا کیسیں پہنچائیں اور انہیں قتل کرنے کا منصوبہ بنایا تو اللہ تعالیٰ نے انہیں اٹھالیا۔ البتہ یحییٰ کو انہوں نے قتل کر دیا، اس طرح مکہ سے مدینہ منتقل ہو جانے کے بعد رسول اللہ صلی اللہ علیہ وسلم کو امتحان کا دوسرا مرحلہ پیش آیا اور یہ امتحان یہود کے باعث تھا کہ انہوں نے آپ کو ایذا کیسیں دیں، آپ

کے خلاف کھڑے ہو گئے اور آپ کو قتل کرنے کی غرض سے آپ پر بھاری پھرگرانے کی سازش کی۔ ”(ایضاً)

یعنی اس ملاقات میں یہود کی تکالیف اور ایذا رسانیوں کی طرف اشارہ تھا کہ یہود آپ کے درپے آزار ہوں گے اور آپ کے قتل کے لئے طرح طرح کے مکار اور جیسے کریں گے مگر جس طرح اللہ تعالیٰ نے عیسیٰ علیہ السلام کو یہود کے شر سے محفوظ رکھا اسی طرح اللہ تعالیٰ آپ کو بھی ان کے شر سے محفوظ رکھے گا۔ نیز حضرت عیسیٰ علیہ السلام قیامت سے قبل آخری زمانہ میں دجال کے مقابلے کے لئے آسمان سے اتریں گے اس وقت آپ خاتم الانبیاء صلی اللہ علیہ وسلم کے امتی بن کر آئیں گے، امت محمدیہ میں ایک مجدد ہونے کی حیثیت سے شریعت محمدیہ کو نافذ کریں گے۔ نیز قیامت کے دن حضرت عیسیٰ علیہ السلام تمام اولین و آخرین کو لے کر حضور کی خدمت میں حاضر ہوں گے۔ آپ سے شفاعت کبریٰ کی درخواست کریں گے۔ ان وجہ سے حضرت عیسیٰ علیہ السلام سے ملاقات کرائی گئی۔

فتح و غلبہ کی طرف اشارہ

تیرے آسمان میں حضرت یوسف علیہ السلام سے ملاقات کروائی گئی جس میں یہ حکمت تھی:

وَأَمَا لِقاؤهُ لِيُوسُفَ فِي السَّمَاوَاتِ الْثَالِثَةِ فَإِنَّهُ يَؤْذِنُ بِحَالَةِ ثَالِثَةٍ تَشَبَّهُ حَالَ يُوسُفَ
وَذَلِكَ أَنْ يُوسُفَ ظَفَرَ بِأَخْوَتِهِ بَعْدَ مَا أَخْرَجَ جُوهَرَ مِنْ بَيْنِ ظَهَرِ أَنِيهِمْ فَصَفَحَ عَنْهُمْ وَ
قَالَ لَا تَشْرِيبَ عَلَيْكُمُ الْأَلْيَةَ وَكَذَلِكَ نَبِيَّنَا عَلَيْهِ السَّلَامُ أَسْرَ يَوْمَ بَدْرٍ جَمْلَةً مِنْ أَقْارَبِهِ
الَّذِينَ أَخْرَجَ جُوهَرَ فِيهِمْ عُمَّهُ الْعَبَاسُ وَابْنُ عَمِّهِ عَقِيلٌ فَمِنْهُمْ مَنْ أُطْلَقَ وَمَنْهُمْ مَنْ قَبْلَ
أَفْدَءَ هُنْ ثُمَّ ظَهَرَ عَلَيْهِمْ بَعْدَ ذَلِكَ عَامَ الْفَتْحِ فَجَمَعُهُمْ فَقَالَ لَهُمْ أَقُولُ مَا قَالَ أَخْرَى
يُوسُفُ لَا تَشْرِيبَ عَلَيْكُمُ الْيَوْمَ۔ (یوسف: ۹۲) (الروض الانف ج ۱، ص ۳۵۰)

”تیرے آسمان میں یوسف علیہ السلام سے ملاقات میں تیری حالت کی طرف اشارہ ہے کہ آپ کی حالت بھی یوسف علیہ السلام کے مشابہ ہو گی، وہ یہ کہ انہوں نے اپنے بھائیوں کی طرف سے نکالے جانے کے بعد ان پر کامیابی حاصل کی، تو ان سے درگز رفرما�ا اور فرمایا آج تم پر کوئی ملامت نہیں اسی طرح ہمارے نبی صلی اللہ علیہ وسلم کے پاس غزوہ بدھ میں آپ کے عزیز واقارب جن میں آپ کے چچا عباس اور چچا زاد عقیل شامل تھے، قید ہو کر آئے تو بعض کو تو چھوڑ دیا اور بعض سے فدی یا۔ پھر فتح مکہ کے موقع پر ان پر غلبہ حاصل ہوا تو انہیں جمع کیا اور فرمایا ”آج تم پر کچھ اتزام نہیں۔“

یعنی یوسف علیہ السلام کی طرح آپ بھی اپنے بھائیوں یعنی قربی رشتہ داروں سے تکلیف اٹھائیں گے، بالآخر آپ غالب آئیں گے اور ان سے درگز رفرمائیں گے، جیسا کہ غزوہ بدرا میں آپ کو فتح حاصل ہوتی، جبکہ قریش مغلوب ہوئے، پھر فتح مکہ کے دن آپ نے قریش کو انہی الفاظ سے مخاطب کیا جن سے یوسف علیہ السلام نے اپنے بھائیوں کو مخاطب کیا تھا۔

رفعت شان کی طرف اشارہ

چوتھے آسمان پر حضرت اور لیس علیہ السلام سے ہونے والی ملاقات میں کیا حکمت تھی، علامہ سہیلؒ لکھتے ہیں:

”حضرت اور لیس علیہ السلام کی ملاقات میں نبی علیہ الصلوٰۃ والسلام کی چوتھی حالت کی طرف اشارہ تھا اور یہ آپ کی علو شان ہے یہاں تک کہ آپ سے سلاطین خوفزدہ ہو گئے اور آپ نے ان کو خطوط لکھے اور انہیں اپنی اطاعت کی دعوت دی۔“ (الروض الانف ج اص ۲۵۰)

حضرت اور لیس علیہ السلام کے بارے میں ور فعناء مکانا علیا آیا ہے تو ان سے ملاقات میں اس طرف اشارہ تھا کہ آپ کو بھی اللہ تعالیٰ رفتہ منزل اور علوم مرتب عطا فرمائے گا۔

قریش اور عرب نفرت کے بعد محبت کریں گے

پانچویں آسمان میں حضرت ہارون علیہ السلام سے ملاقات ہوئی جس میں یہ حکمت تھی:

”پانچویں آسمان پر حضرت ہارون علیہ السلام جو کہ اپنی قوم میں محبوب شخص تھے کی ملاقات میں اس طرف اشارہ تھا کہ قریش اور تمام عرب آپ سے (ایک عرصے تک) نفرت کرتے رہنے کے بعد آپ سے محبت کریں گے۔“ (الروض الانف ج اص ۲۵۰)

چنانچہ تقریباً اکیس سال تک قریش آپ کی مخالفت اور آپ سے بعض وعداوت کا مظاہرہ کرتے رہے بالآخر فتح مکہ کے بعد مسلمان ہو گئے اور آپ سے محبت کرنے اور آپ کی اتباع کرنے لگے۔

شام کی فتح کی طرف اشارہ

چھٹے آسمان میں حضرت موسیٰ علیہ السلام سے ملاقات ہوئی، جس کی حکمت کی طرف اشارہ کرتے ہوئے علامہ سہیلؒ لکھتے ہیں:

ولقاءه في السماء السادسة لموسى يؤذن بحالة تشبه حالة موسى حين أمر بغزو الشام فظهر على العجابرة الذين كانوا فيها وأدخل بنى إسرائيل البلد الذي خرجوا منه

بعد اہلاک عدوہم و كذلك غزی رسول اللہ صلی اللہ علیہ وسلم تبوک من ارض الشام و ظهر علی صاحب دومہ حتی صالحہ علی الجزیہ بعد آن آتی به اسیرا و افتح مکہ و دخل أصحابہ البلد الذی خرجو امنه۔ (الروض الانف ج ۱ ص ۲۵۱)

”چھٹے آسمان میں حضرت موسیٰ علیہ السلام سے ہونے والی ملاقات میں اس طرف اشارہ تھا کہ جس طرح موسیٰ علیہ السلام کو ملک شام میں سرکشوں سے جہاد و قتال کا حکم دیا گیا اور انہوں نے ان پر غلبہ پایا، بنی اسرائیل جس شہر سے نکالے گئے تھے دشمنوں کو ہلاک کرتے ہوئے دوبارہ ان کو وہیں داخل کیا اور اللہ نے آپ کو فتح دی۔ اسی طرح رسول اللہ صلی اللہ علیہ وسلم بھی ملک شام کے علاقے تبوک میں جہاد و قتال کے لئے داخل ہوں گے چنانچہ آپ شام میں غزوہ تبوک کیلئے تشریف لے گئے، دومہ الجندل پر غلبہ پایا اور اس کا رئیس گرفتار ہو کر آیا تو اس نے جزیہ دے کر صلح کی درخواست کی، آپ نے اس کی صلح کی درخواست منظور فرمائی، نیز آپ نے مکہ کو فتح کیا اور اپنے اصحاب کو اسی شہر میں داخل کیا جہاں سے ان کو نکالا گیا تھا۔“

جس طرح حضرت موسیٰ کے بعد حضرت یوحش کے ہاتھ پر ملک شام فتح ہوا، اسی طرح نبی کریم صلی اللہ علیہ وسلم کے بعد حضرت عمر کے ہاتھ پر پورا ملک شام فتح ہو کر اسلام کے زیر نگمین آیا۔

حجۃ الوداع کی طرف اشارہ

ساتویں آسمان میں حضرت ابراہیم علیہ السلام سے ہونے والی ملاقات میں دو حکمتیں تھیں، جن میں سے دوسری حکمت یہ ہے کہ ”اس میں نبی کریم صلی اللہ علیہ وسلم کے حالات میں سے آخری حالت حجۃ الوداع کی طرف اشارہ تھا کہ آپ وفات سے قبل حج بیت اللہ فرمائیں گے اور اس وقت آپ کے ساتھ ستر ہزار مسلمان بھی حج ادا کریں گے۔ علماء تعبیر کے نزدیک حضرت ابراہیم کے ساتھ ہونے والی اس ملاقات میں حج (وداع) کی بشارت ہے، اس لئے کہ وہی (ابراہیم علیہ السلام) ہی اس کے داعی اور کعبہ کے پوشیدہ قواعد (بنیاوں) کو اٹھانے والے (تعیر کرنے والے) ہیں۔“ (ایضاً)

دعوت و تحریک کی ترتیب کی طرف اشارہ

معراج کے ذریعے رسول اللہ صلی اللہ علیہ وسلم کی انبیاء، کرام علیہم الصلوٰۃ والسلام سے ملاقاتیں کرو کر آئندہ پیش آنے والے حالات کی طرف اشارات دئے گئے، مختلف انبیاء، کرام علیہم الصلوٰۃ والسلام کو اپنے اپنے زمانے میں مختلف حالات کا سامنا کرنا پڑا اور ان کی اقوام نے مختلف نوعیتوں

کا برتاؤ کیا، چنانچہ آپ کی جو حالت جس نبی سے مشابہ تھی، اس سے ملاقات کروائی گئی جس میں قابل توجہ بات یہ ہے کہ آپ کو جس ترتیب سے مختلف احوال سے دوچار ہوا پڑا اسی ترتیب سے پہلے آسمان سے لے کر ساتویں آسمان تک انبیاء، کرام علیہم الصلوٰۃ والسلام سے ملاقاتیں کروائی گئیں مثلاًبعثت کے بعد دعوت شروع کرنے کے بعد آپ کو آپ کی قوم نے مکہ سے ہجرت کرنے پر مجبور کر دیا تھا، گویا یہ آپ کی پہلی حالت تھی جو حضرت آدم علیہ السلام کی جنت سے دنیا کی طرف نکالنے جانے یعنی ہجرت کے مشابہ تھی تو سب سے پہلے، پہلے آسمان میں حضرت آدم علیہ السلام سے ملاقات کروائی گئی۔

اسی طرح بعد میں پیش آنے والے احوال جس ترتیب سے جس نبی کے احوال کے مشابہ تھے اسی سے ملاقات کروائی گئی، یہاں تک کہ ساتویں آسمان میں باقی حج حضرت ابراہیم علیہ الصلوٰۃ والسلام سے ملاقات کروائی گئی جو آپ کی آخری حالت جمع الدواع کی طرف اشارہ تھا۔ گویا آپ کے سامنے آپ کی دعوت و تحریک کی ترتیب پیش کی گئی اور یوں آپ کو تسلی دی گئی کہ بتدریج حالات میں بہتری آئے گی اور آپ کو کامیابی، فتح اور غلبہ حاصل ہو گا، لہذا گھبرا نے اور دبرداشتہ ہونے کی ضرورت نہیں، جیسا کہ ارشادِ خداوندی ہے:

وَلَلْآخِرَةُ خَيْرٌ لَكَ مِنَ الْأُولَى. (الضحیٰ: ۵)

”اور البتہ پھر بہتر ہے تجھ کو پہلی سے۔“

لہذا داعی کو چاہئے کہ وہ منافقین کی مخالفت، ظلم و ستم، جبر و تشدد، رکاوٹوں اور سازشوں سے خوفزدہ ہوا ورنہ ناامید و مایوس ہو بلکہ اس بات پر یقین رکھے کہ دعوت و تحریک میں یہ مراحل آتے رہتے ہیں، حالات بتدریج بہتری کی طرف بڑھتے رہتے ہیں اور بالآخر فتح و غلبہ کا مرحلہ ضرور آتا ہے۔

قبائل کو دعوت دینے کا مقصد، غلبہ دین کے لیے طلب نصرت

قبائل کو دعوت دینے کا بنیادی مقصد غلبہ دین کی راہ ہموار کرنا تھا، یونکہ اگرچہ مکہ میں معتمد بے افراد اسلام قبول کر چکے تھے لیکن وہاں کے باشہ افراد اور سرداروں کی اکثریت آپ کی مخالفت کر رہی تھی، بلکہ مکہ میں دین اسلام کا غالبہ تو درکنار و باش صحابہ کرام کے لئے پر امن زندگی گزارنا بھی ناممکن بنا دیا گیا تھا۔ اس لئے ایسے افراد اور قبیلے کی ضرورت تھی جو آپ کو مکمل تحفظ دے سکیں اور آپ کی دعوت کو لے کر آگے بڑھیں۔ علامہ زرقانی لکھتے ہیں:

(ولَمَّا أراد اللَّهُ تَعَالَى اظْهَارَ دِينِهِ) انتشارہ بین النَّاسِ وَ دُخُولُهِمْ فِيهِ (وَاعْزَازُ نَبِيِّهِ)

تصیرہ عزیزاً معمظماً عند جمیع الناس ومنع من یریده بسوء بعد مالقی من قومه (و انجاز موعدہ) تعالیٰ (لہ) صلی اللہ علیہ وسلم ای نصرہ علی اعدائے فھو تفسیر لما قبلہ وقد قال اللہ تعالیٰ ”وَيَأْبَى اللَّهُ إِلَّا أَنْ يُتَمَّ نُورَةً وَلَوْ كَرِهَ الْكَافِرُونَ هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ . (التوبہ: ۳۲، ۳۳) (شرح الزرقانی ج ۲، ص ۷۲)

”جب اللہ تعالیٰ نے اپنے دین کے اظہار یعنی اس کے لوگوں کے درمیان پھیلنے اور لوگوں کے اس میں داخل ہونے کا ارادہ کیا، اپنے نبی کو طاق تو کرنا چاہا یعنی انہیں لوگوں کے ہاں صاحبِ عزت و عظمت بنانا چاہا، قومِ قریش کی طرف سے دی جانے والی تکالیف کے بعد انہیں برائی کا ارادہ رکھنے والے کے شر سے تحفظ دینا چاہا اور آپ صلی اللہ علیہ وسلم سے کئے گئے وعدے کو پورا کرنا چاہا یعنی آپ کو دشمنوں کے خلاف نصرت و مدد دینا چاہی (اور یہ ماقبل کی تفسیر ہے۔) اللہ تعالیٰ فرماتے ہیں: ”اللَّهُ أَنْذَنَ نُورًا كُو ضرور پورا کرے گا اگرچہ کافر اسے ناپسند کریں، اللہ وہ ذات ہے جس نے اپنے رسول کو ہدایت اور دینِ حق کے ساتھ بھیجا ہے تاکہ وہ اس کو تمام ادیان (باطلہ) پر غالب کر دیں اگرچہ مشرک بِرَامنَامِیں۔“

مذکورہ اقتباس سے معلوم ہوا کہ قبائل کو دعوت دینے کا بنیادی مقصد ایسے لوگوں کی مدد و نصرت حاصل کرنا تھا جونہ صرف اسلام قبول کریں بلکہ وہ دینِ اسلام اور مسلمانوں کے تحفظ اور غلبے کا باعث بنیں اور یہ کہ اللہ نے اس کا پہلے سے ہی اپنے نبی سے وعدہ کر رکھا تھا۔ امام تہجی، ابن شہاب زہری سے روایت کرتے ہیں:

كان رسول الله ﷺ في تلك السنين يعرض نفسه على قبائل العرب في كل موسم، ويكلم كل شريف. (دلائل النبوة للبيهقي ج ۲، ص ۳۱۳)

”رسول اللہ صلی اللہ علیہ وسلم ان سالوں میں ہر موسم حج میں قبائل عرب کے سامنے اپنی دعوت پیش کرتے تھے اور ہر قوم کے صاحبِ عزت و شرف آدمی سے بات کرتے۔“

اس سے یہ معلوم ہوا کہ اربابِ دعوتِ عامہ کے زمانے میں مختلف اقوام، گروہوں اور طبقات کے سر کرده اور با اثر افراد سے ملاقا تیں کریں اور ان تک اپنی دعوت پہنچا کر دعوت میں شمولیت اور نصرت اور حمایت پر آمادہ کرنے کی کوشش کریں۔

قبائل کو حکمِ الٰہی سے دعوتِ دی گئی

جیسا کہ ماقبل میں ذکر کیا جا چکا ہے کہ رسول اللہ صلی اللہ علیہ وسلم اللہ تبارک و تعالیٰ کے احکام اور دی گئی ترتیب کے مطابق اپنی دعوت کو آگے بڑھا رہے تھے، چنانچہ جب اللہ تعالیٰ نے قبائل کو دعوت دینے کا حکم دیا تو آپ اس پر عمل پیرا ہوئے۔ ابن عباس حضرت علیؓ سے روایت کرتے ہیں:

”جب اللہ تبارک و تعالیٰ نے اپنے نبی (صلی اللہ علیہ وسلم) کو قبائل عرب کو دعوت دینے کا حکم دیا تو آپ مجھے اور ابو بکر کو ساتھ لے گئے، یہاں ہم عربوں کی مجالس میں سے ایک مجلس میں پہنچے تو ابو بکر آگے ہوئے وہ خیر کے ہر کام میں پیش پیش ہوتے تھے اور قبیلوں کے انصاب کے بارے میں ماہر آدمی تھے انہوں نے سلام کیا اور پوچھا تمہارا کس قبیلے سے تعلق ہے، انہوں نے جواب دیا کہ قبیلہ ربیعہ سے۔“ (دلائل النبوة ج ۲ ص ۳۲۲، ۳۲۳)

ابو بکر اور ان کے درمیان سوال و جواب کا تبادلہ ہوا۔ اس حدیث سے یہ معلوم ہوا:

(الف) رسول اللہ صلی اللہ علیہ وسلم حکمِ الٰہی کے مطابق دعوت کا کام انجام دے رہے تھے اور ہر موقع پر آپ کی رہنمائی کی جا رہی تھی۔

(ب) بہتر یہ ہے کہ جب دائیٰ کسی سے ملاقات کے لیے جائیں تو دو یا تین ساتھیوں کی جماعت کی صورت میں جائیں۔

(ج) رہبر کا ہونا بہتر ہے کیونکہ وہی مخاطب فرد، گروہ یا جماعت کے حالات و واقعات کے بارے میں صحیح طور پر بتا سکتا ہے اور اس کی بنابران کی ذہنی و فکری سطح کو سامنے رکھ کر دعوت دی جاسکتی ہے۔ جیسا کہ آپ ابو بکر گو ساتھ لے گئے جو کہ قبائل عرب کے انساب کے ماہر تھے۔

حضرت علیؓ فرماتے ہیں ان سے بات چیت کرنے کے بعد ہم آگے بڑھ گئے اور دوسرے قبیلے کے پاس پہنچ جن سے ابو بکر نے پوچھا، تمہارا کس قوم سے تعلق ہے؟ انہوں نے بتایا کہ شیبان بن شعبہ سے، حضرت ابو بکر رضی اللہ عنہ رسول اللہ صلی اللہ علیہ وسلم کی طرف متوجہ ہوئے اور عرض کیا کہ ”آپ پر میرے ماں باپ قربان، یہ شریف لوگوں میں سے ہیں۔“

جنگی صلاحیت

ابو بکر رضی اللہ عنہ نے ان سے پوچھا ”تمہاری کتنی تعداد ہے؟“

مفروق نے جواب دیا:

أنا لنزيد على ألف، ولن تغلب ألف من قلة.

”هم ایک ہزار سے زائد ہیں اور ایک ہزار تو قلت کی وجہ سے کبھی مغلوب نہیں ہوتے۔“

ابو بکر نے پوچھا:

وَكَيْفَ الْمُنْعَةُ فِيهِمْ؟ (تمہارے اندر دفاع کی کس قدر صلاحیت ہے؟)

مفروق نے جواب دیا:

عَلَيْنَا الْجَهَدُ وَلِكُلِّ قَوْمٍ جَهَدٌ. (ایضاً ص ۳۲۳)

”ہمارے اوپر جدوجہد کرنا لازم ہے، اور ہر قوم پر جدوجہد ہی کرنا لازم ہے۔“

ابو بکر رضی اللہ عنہ نے پوچھا:

كَيْفَ الْحَرْبُ بَيْنَكُمْ وَبَيْنَ عَدُوِّكُمْ؟

تمہارے اور تمہارے دشمن کے درمیان جنگ کیسے ہوتی ہے (اور کیا نتیجہ نکلتا ہے؟) مفروق نے

جواب دیا:

إِنَّ أَشَدَّ مَا نَكُونُ غَضَبًا حِينَ نُلْقَى وَإِنَّ أَشَدَّ مَا نَكُونُ لِقاءً حِينَ نُغَضَّبُ، وَ إِنَّ
لِؤْثِرِ الْجِيَادِ عَلَى الْأَوْلَادِ، وَالسِّلَاحِ عَلَيَّ الْلِقَاحِ، وَالنَّصْرُ مِنْ عِنْدِ اللَّهِ يُدِيلُنَا مِرْءَة
وَيُدِيلُ عَلَيْنَا أُخْرَى.

”جب دشمن سے ہمارا آمنا سامنا ہوتا ہے تو ہم غضبنا ک ہوتے ہیں اور جب ہم غضبنا ک ہوتے ہیں تو ہم سختی کے ساتھ دشمن کا مقابلہ کرتے ہیں، بلاشبہ ہم تیز رفتار گھسوزوں کو اوناد پر اور اسلحہ کو بہت دودھ دینے والی اونٹیوں پر ترجیح دیتے ہیں، نصرت و فتح تو خدا کی طرف سے ہوتی ہے، کبھی جنگ کا پانسہ ہمارے حق میں اور کبھی ہمارے دشمن کے حق میں پلٹتا ہے۔“

مفروق نے کہا شاید آپ قریشی ہیں۔ ابو بکر رضی اللہ عنہ نے کہا:

”تمہیں یقیناً یہ بات پہنچی ہو گی کہ یہ اللہ کے رسول ہیں۔ سنو! وہ یہی ہیں۔“

مفروق نے جواب دیا ”ہمیں یہ بات پہنچی ہے کہ وہ اس طرح کی باتیں کرتا ہے۔“ پھر رسول اللہ صلی اللہ علیہ وسلم سے مخاطب ہو کر کہا:

فَالَّى مَا تَدْعُوا يَا أَخَا قَرِيشٍ؟ (دلائل النبوة ج ۲ ص ۳۲۵)

”اے قریشی! تم کس چیز کی دعوت دیتے ہو؟“

رسول اللہ صلی اللہ علیہ وسلم آگے بڑھے اور بیٹھ گئے تو ابو بکر نے اپنے کپڑے کے ساتھ آپ پر سایہ کیا۔

تعارفی بات رہبر کرے

اس سے یہ معلوم ہوا کہ ابتدائی تعارفی بات چیت تو رہبر ہی کرے البتہ مقصودی بات اور دعوت، داعی اور امیر دے کیونکہ امیر اور داعی ہی اپنی بات اور دعوت صحیح طور پر اور زیادہ موثر اسلوب بیان میں واضح کر سکتا اور مخاطب کو سمجھا سکتا ہے۔ یاد رہے کہ حضرت ابو بکر رہبر بھی تھے اور بہترین داعی بھی۔

دعوت کسی کی محتاج نہیں

رسول اللہ صلی اللہ علیہ وسلم نے اپنی دعوت کی وضاحت کرتے ہوئے فرمایا:

”میں تمہیں اس بات کی دعوت دیتا ہوں کہ تم اس بات کی گواہی دو کہ اللہ ایک ہے، اس کا کوئی شریک نہیں، یہ کہ محمد (صلی اللہ علیہ وسلم) اس کا بندہ اور رسول ہے اور یہ کہ تم مجھے تحفظ دو گے اور میری نصرت کرو گے، اس لئے کہ قوم قریش نے اللہ کے حکم کی خلاف ورزی کی، اس کے رسولوں کو جھٹالا یا اور باطل پر مصروف ہنے کی وجہ سے حق سے روگردانی اختیار کی ہے، اللہ بے پرواہ ہے اور صاحبِ حمد ہے۔“ (ایضاً)

رسول اللہ صلی اللہ علیہ وسلم نے یہاں چار چیزیں بیان فرمائی ہیں:

(الف) بنیادی عقائد، توحید و رسالت کو بیان کیا۔

(ب) ان سے تحفظ دینے اور نصرت کرنے کا مطالبہ کیا۔

(ج) قریش کے طرزِ عمل پر روشنی ڈالی۔

(د) جہاں آپ نے اپنی دعوت دی اور ان کے سامنے اپنے مطالبات رکھے وہاں قریش کے طرزِ عمل کا ذکر کر کے یہ فرمایا کہ ”وَاللَّهُ هُوَ الْغَنِيُّ الْحَمِيدُ“ آپ نے اس بات کی طرف اشارہ کر دیا کہ اگر تم نے قوم قریش والا طرزِ عمل اختیار کیا تو اللہ کو اس کی کوئی پرواہ نہیں، وہ کسی دوسری قوم کے ذریعے اپنے دین اور رسول کی نصرت و مدد کرے گا۔ یعنی دعوتِ اسلام کسی کی محتاج نہیں بلکہ لوگ اس کے محتاج ہیں۔

مغروق بن عمرو نے دوبارہ پوچھا:

وَإِلَامٌ تَدْعُونَا يَا أَخَا قَرِيشٍ، فَوَاللَّهِ مَا سَمِعْتُ كَلَامًا أَحْسَنَ مِنْ هَذَا.

”اے قریشی! آپ اور کس بات کی دعوت دیتے ہیں۔ اللہ کی قسم! میں نے آج تک اس سے بہتر کلام نہیں سنائے۔“

رسول اللہ صلی اللہ علیہ وسلم نے اس کے جواب میں درج ذیل آیت تلاوت فرمائی:

فُلْ تَعَالَوْا أَتُلُّ مَا حَرَمَ رَبُّكُمْ عَلَيْكُمْ (الانعام ۱۵۱)

”کہہ کہ (لوگو) آؤ! میں تمہیں وہ چیز پڑھ کر سناؤں جو تمہارے پروردگار نے تم پر حرام کی ہے۔“
مفروق نے سہ بارہ پوچھا: اور کس بات کی دعوت دیتے ہو؟ بعض راویوں نے اس کے یہ الفاظ بھی نقل کئے ہیں:

فَوَاللَّهِ مَا هَذَا مِنْ كَلَامِ أَهْلِ الْأَرْضِ (دلائل النبوة ج ۲ ص ۲۲۵)

”اللہ کی قسم! یہ تو اہل زمین کا کلام نہیں ہو سکتا۔“

مخالفین کے سوالات کے جوابات دیے جائیں

مفروق کے رسول اللہ صلی اللہ علیہ وسلم سے بار بار سوال کرنے اور آپ کے جواب مرحمت فرمانے سے معلوم ہوا کہ اگر مخاطب تحقیق حال کی غرض سے داعی سے اس کے افکار و نظریات کے بارے میں بار بار پوچھتا اور وضاحت چاہتا ہے تو داعی کو انتہائی صبر و تحمل سے سوالات سن کر اس کے جوابات دینے چاہتے ہیں، وہ مخاطب کے بار بار سوال کرنے پر اکٹائے اور نہ غصے اور اشتعال کا مظاہرہ کرے کیونکہ ایسا کرنا داعی کی شان کے منافی اور دعوت کے لئے نقصان دہ ہوتا ہے۔

مفروق اور ان کے ساتھیوں نے آپ کی دعوت سن لی تو مفروق نے اس پر تبصرہ کرتے ہوئے کہا:

”اے قریشی! اللہ کی قسم! آپ نے پاکیزہ اخلاق اور اچھے اعمال کی دعوت دی ہے۔ بلاشبہ تمہاری قوم نے ناقص کیا ہے کہ انہوں نے تمہاری تکنذیب کی ہے اور تمہارے خلاف ہو گئے ہیں۔“

(دلائل النبوة ج ۲ ص ۲۲۵)

دراصل مفروق اس بات چیت میں ایک دوسرے سردار ہانی بن قبیصہ کو شریک کرنا چاہتے تھے اس لئے ان کی طرف اشارہ کر کے آپ کو بتایا کہ یہ ہمارے بزرگ اور دینی امور کے ذمہ دار ہیں، ہانی نے آپ سے مخاطب ہوتے ہوئے کہا:

”اے قریشی! میں نے آپ کی بات سنی ہے، میں سمجھتا ہوں کہ اگر ہم نے ایک ہی مجلس میں (جبکہ اس سے پہلے اور بعد میں کوئی مجلس نہ ہوئی) اپنادین چھوڑ کر تیرے دین کی اتباع کر لی تو یہ غلط رائے

اور تما عاقبت اندیشی ہوگی، جلد بازی میں شکوہ کر لگتی ہے، نیز پچھے ہماری قوم ہے اور ہم ان (سے رائے لئے بغیر) کوئی عہد کرنا بہتر نہیں سمجھتے، تا ہم ہم واپس جاتے ہیں اور آپ بھی، ہم بھی اس معاملے پر غور فلکرتے ہیں اور تم بھی غور و فلکر کرو۔“ (ایضاً)

اقدام کے لیے محدود نصرت قبل قبول نہیں

در اصل وہ ثنی بن حارثہ کو شریک کرنا چاہتے تھے چنانچہ ان کی طرف اشارہ کرتے ہوئے کہا کہ یہ ہمارے بڑے اور جنگی امور کے ذمہ دار ہیں۔ ثنی نے بات چیت کرتے ہوئے کہا ”اے قریشی! میں نے آپ کی بات سن لی ہے اور اپنادین ترک کرنے اور تمہاری اتباع کرنے کے معاملے کا جواب دیں ہے جوہانی بن قبیصہ نے دیا ہے۔ در اصل ہم دو دریاؤں یاماہ (یمن کے قریب ایک شہر کا نام ہے) اور ساماہ کے درمیان رہتے ہیں۔“ رسول اللہ ﷺ نے پوچھا: ان دونوں دریاؤں سے کیا مراد ہے؟ اس نے جواب دیا کہ کسری کے اور عرب کے دریا، کسری کے دریاؤں کا یہ معاملہ ہے کہ ان کی حدود میں جرم کا ارتکاب کرنے والے کیلئے معافی ہے اور نہ اس کا عذر قبول کیا جاتا ہے، البتہ میاہ عرب کی حدود میں مجرم کا جرم معاف اور اس کا عذر قبول کر لیا جاتا ہے، مزید بتایا کہ ہم وہاں ایک معاهدے کے تحت رہ رہے ہیں، جس کی شرائط میں سے یہ ہے کہ ہم نہ تو خود کسی جرم کا ارتکاب کریں گے اور نہ ایسا کرنے والے کو پناہ دیں گے۔

”میں یہ سمجھتا ہوں کہ جس بات کی آپ دعوت دیتے ہیں یہ بادشاہوں کو پسند نہ آئے گی، اگر آپ چاہیں تو ہم آپ کو صرف عرب علاقے کی حدود میں پناہ دینے اور نصرت کرنے کیلئے تیار ہیں۔“ (ایضاً)

رسول اللہ صلی اللہ علیہ وسلم نے فرمایا:

مَا أَسَأْتُمْ فِي الرَّدِ إِذْ أَفْصَحْتُمُ الْصَّدْقَ وَإِنْ دِينَ اللَّهِ لَنْ يَنْصُرَهُ إِلَّا مِنْ حَاطِهِ مِنْ جَمِيعِ جَوَابِهِ أَرَأَيْتُمْ أَنْ لَمْ تُلْبِسُوا إِلَّا قَلِيلًا حَتَّىٰ يُورَثُكُمُ اللَّهُ أَرْضَهُمْ وَدِيَارُهُمْ وَأَمْوَالُهُمْ وَيُفَرِّشُكُمْ نِسَاءُهُمْ أَتَسْبِحُونَ اللَّهُ وَتَقْدِسُونَهُ؟ (ایضاً)

”تم نے براہ راست عمل نہیں دکھایا اس لئے کہ صاف گوئی سے کام لیا ہے، اللہ کے دین کی نصرت وہی کرے گا جو ہمہ جہت اس کی نصرت کرنا چاہے گا، تمہارا کیا خیال ہے جب تھوڑا ہی عرصہ نہ گزرے گا کہ اللہ تعالیٰ تمہیں ان کی زمینوں، شہروں اور مال و دولت کا مالک بنادے گا اور ان کی عورتوں کو تمہاری

بیویاں بنادے گا، کیا تم اللہ کی تسبیح و تقدیس کرو گے؟“

کامل نصرت درکار ہے

رسول اللہ صلی اللہ علیہ وسلم نے شنی بن حارثہ اور دیگر سرداروں کے مثبت رد عمل کی تعریف کرنے کے باوجود ان کی طرف سے جزوی تعاون کی پیش کش قبول نہیں کی اور واضح کر دیا کہ اللہ کے دین کی نصرت و حمایت کے لئے ایسے لوگوں کی ضرورت ہے جو غیر مشروط طور پر اور ہمہ جہت تعاون کریں، اللہ کے دین کی سر بلندی کے لئے کسی کا خوف دل میں نہ لا کیں، اللہ کے رسول کی غلامی اختیار کریں اور کسی دوسرے کے اختیار و اقتدار سے مکمل آزاد ہوں، وہ سن اسلام کو غالب کرنے اور کفر کا مقابلہ کرنے کے لئے جانی و مالی ہر قسم کی قربانی دیں۔

چونکہ رسول اللہ صلی اللہ علیہ وسلم کو یقین تھا کہ کلی طور پر نصرت کرنے والی جماعت اللہ تبارک و تعالیٰ ضرور عطا کریں گے، اس لئے آپ نے انہیں بتایا کہ اگرچہ تم اس وقت مکمل تعاون پر آمادہ نہیں اور کسری کی بادشاہت و حکومت سے ڈر رہے ہو یکمن جب انصار اس دعوت کو قبول کریں گے اور دیں اسلام کو جزیرہ عرب میں فاتح و غالب کرنے کے بعد روم و فارس کا رخ کریں گے اور اس وقت تک تم بھی اسلام میں داخل ہو چکے ہو گے تو وہ وقت بھی آئے گا جب مجاہدین اسلام روم کے ساتھ ساتھ فارس کی شہنشاہیت پر کاری ضرب لگا کر اس کی ایسٹ سے ایسٹ بجاؤں گے، ان کی حکومت و اقتدار پر ان کا قبضہ ہو جائے گا، ان کی دولت و خزانے مال غنیمت کے طور پر ان میں تقسیم کر دیے جائیں گے، زمینیں تقسیم کر دی جائیں گی، ان کا خراج مسلمانوں کے پاس آیا کرے گا، عام مرد اور عورتوں کے ساتھ ساتھ شاہی خاندانوں کے مرد غلام اور عورتیں (شہزادیاں) باندیاں بنائی جائیں گی اور یوں مسلمانوں کی بیویاں بن جائیں گی۔

صادق و مصدق صلی اللہ علیہ وسلم کی یہ پیش گوئی حرف بحرف پوری ہوئی۔ داعی کو اپنی دعوت کے روشن مستقبل اور کامیابی و فتح پر اس قدر یقین ہونا چاہئے، گویا آئندہ پیش آنے والے حالات کو پکشتم خود دیکھ رہا ہے، اسے دعوت کی کامیابی میں کسی قسم کا تردید اور شک نہ ہونا چاہئے بلکہ وہ پورے اعتقاد اور یقین کے ساتھ مناسب کو فتح و غلبے کی خوشخبری سنائے۔

باصلاحیت ارکانِ دعوت

سیدنا علیؑ فرماتے ہیں کہ اس کے بعد ہم اوس و خزر ج کی مجلس میں پہنچ، (ان کو دعوت دینے کے

بعد) ہم مجلس سے اٹھنے نہ پائے تھے کہ انہوں نے آپ کی بیعت کر لی، فرماتے ہیں کہ:
 فلقد رأيت رسول الله ﷺ وقد سر بما كان من أبي بكر و معهم بآنسابهم . (ايضاً)
 ”میں نے رسول اللہ صلی اللہ علیہ وسلم کو دیکھا کہ آپ ابو بکر کی کارکردگی اور ان کے انساب کے علم
 کی وجہ سے خوش تھے۔“

اس سے یہ معلوم ہوا کہ امیر کے ساتھ اگر باصلاحیت اور صاحب علم افراد ہوں تو اس سے اشاعت
 دعوت میں آسانی ہوتی ہے اور بے شمار فوائد حاصل ہوتے ہیں۔

قبائل کو دعوت دینے میں انتہک جدوجہد

خاتم الانبیاء صلی اللہ علیہ وسلم نے قبائل کو دعوت دینا شروع کی تو آپ ایک ایک قبیلے کے پاس گئے
 اور انہیں اسلام لانے، اہل اسلام اور آپ کو تحفظ دینے اور نصرت کرنے پر آمادہ کرنے کی کوشش کی۔
 آپ کی انتہک جدوجہد کا اندازہ درج ذیل اقتباس سے لگا جاسکتا ہے۔ ابن القیم الجوزیہ لکھتے ہیں کہ آپ
 صلی اللہ علیہ وسلم (اطہارِ دعوت کے بعد) لوگوں کو دس سال تک اسلام کی دعوت دیتے رہے، ہر سال
 موسم حج میں حج کے مقامات میں حاج کی رہائش گا ہوں میں جاتے اور مختلف موسوموں میں لگنے والے
 بازاروں عکاظ، مجنة اور ذی الحجہ میں جا کر لوگوں کو اس بات کی دعوت دیتے کہ وہ آپ کو تحفظ دیں تاکہ
 آپ لوگوں تک اپنے رب کا پیغام پہنچا سکیں تو اس کے بد لے ان کیلئے جنت ہے، آپ کو کوئی ایسا آدمی
 نہیں ملا جو آپ کی نصرت کرتا اور آپ کی بات قبول کرتا، یہاں تک کہ آپ (دعوت دینے کے لئے)
 ایک ایک قبیلے اور ان کے ٹھکانوں کے بارے میں پوچھتے تھے اور انہیں دعوت دیتے ہوئے فرماتے:

يأيها الناس قولوا: لا إله إلا الله تفلحوا وتملكوا بها العرب وتذل لكم بها

العجم فإذا آمنتكم ملوکا في الجنۃ. (زاد المعاد ج ۳، ص ۳۹)

”لَا إِلَهَ إِلَّا اللَّهُ كَبِيرٌ، كَمْ يَأْبَ هُوَ جَاؤَهُ، عَرَبُونَ كَمْ بَادَ شَاهَ بْنَ جَاؤَهُهُ اُورَ عَرَبٌ تَمَارِي سَامِنَهُ
 جَحْكِيَّهُ، جَبْ تَمَ ايمَانَ لَهُ جَاؤَهُهُ تو جَنَّتَ مِنْ بَادَ شَاهَ هُوَهُ۔“

ہر قوم، علاقے اور طبقے میں دعوت

علامہ مقریزی لکھتے ہیں:

”وَاقْدِی نے ان قبائل میں سے ہر قبیلے کا قصہ نقل کیا ہے۔ کہا جاتا ہے کہ آپ صلی اللہ علیہ وسلم
 نے کندہ قبیلے سے اپنی دعوت کا آغاز کیا، انہیں اسلام کی دعوت دی، پھر قبیلہ کلب کے پاس آئے، پھر

بنی حنفہ کے پاس، پھر بنی عامر کے پاس آئے۔ آپ دعوت دیتے ہوئے فرماتے تھے ”کون ہے جو مجھے اپنی قوم کے پاس لے جائے تاکہ وہ مجھے تحفظ دیں، یہاں تک کہ میں اپنے رب کا پیغام پہنچا دوں، اس لئے کہ قریش نے مجھے اپنے رب کا پیغام پہنچانے سے روک دیا ہے۔“
 (امتاع الاسماع ج ۱، ص ۳۱)

جیسا کہ پہلے بھی لکھا جا چکا ہے کہ داعی ہر قوم، علاقے، طبقے اور ہر گروہ کے پاس جائے اور ان تک اپنی دعوت پہنچائے اور انہیں قبول کرنے کے ساتھ ساتھ ارباب دعوت کا ساتھ دینے اور ان کی نصرت و حمایت کرنے پر آمادہ کرنے کی کوشش کرے۔ مرکزی قیادت کو چاہئے کہ ہر قوم، علاقے اور طبقے کو دعوت دینے کے لئے جماعتیں تشکیل دے، بلکہ بار بار تشکیلیں کی جائیں کیونکہ بیشتر لوگ پہلی بار اور ایک بھی دفعہ میں قابل نہیں ہوتے، جب بار بار داعی ان کے پاس جائیں گے تو وہ رفتہ رفتہ دعوت کی طرف متوجہ ہوں گے اور اسے قبول کرنے اور اس کی حمایت کرنے کے لئے تیار ہوں گے۔

دعوت کے مقابلے میں پروپیگنڈہ مہم

جب آپ قبل کو دعوت دے رہے ہوتے تھے تو اس وقت ابو لہب آپ کے پیچھے پیچھے پھرتا تھا اور لوگوں کو کہتا جاتا تھا:

لا تسمعوا منه فانه کذاب (امتاع الاسماع ج ۱، ص ۳۱)

”اس کی بات مت سنو، یہ جھوٹا آدمی ہے۔“

ابن اسحاق ربعیہ بن عباد سے روایت کرتے ہیں وہ ایک دفعہ موسم حج کے دوران اپنے والد کے ساتھ منی میں تھے تو وہاں رسول اللہ صلی اللہ علیہ وسلم کو لوگوں کو دعوت دیتے ہوئے دیکھا، آپ ارشاد فرمادیں کہ:

”اے فلاں قبیلہ! میں تمہاری طرف اللہ کا بھیجا ہوا رسول ہوں، اللہ تعالیٰ تمہیں حکم دیتے ہیں کہ تم اسی کی عبادت کرو، اس کا کسی کو شریک نہ کھہ راؤ اور اس کے سوا جن بتوں کی عبادت کرتے ہو انہیں چھوڑ دو، میرے اوپر ایمان لے آؤ، میری تصدیق کرو، مجھے تحفظ دو تاکہ اللہ تعالیٰ کا پیغام جو اس نے مجھے دے کر بھیجا ہے، لوگوں تک پہنچا دوں۔“ (السیرۃ لا بن ہشام ج ۲ ص ۵۲)

کہتے ہیں کہ آپ کے پیچھے پیچھے ایک خوبصورت اور قیمتی لباس پہننے والا آدمی پھر رہا تھا، جب آپ اس طرح دعوت دے کر فارغ ہوتے تو وہ فوراً لوگوں سے مخاطب ہوتے ہوئے کہتا:

”اے فلاں قبیلہ! یہ شخص تمہیں اس بات کی دعوت دے رہا ہے کہ تم لات و عزیزی کی غلامی کا طوق اپنی گردنوں سے اتار دو اور بنی مالک کے جن جو تمہارے حلیف ہیں انہیں چھوڑ دو اور بدعت اور گمراہی اختیار کرو، لہذا اس کی اطاعت کرو اور نہ اس کی بات سنو۔“ (السیرۃ لا بن هشام ج ۲ ص ۵۳)

کہتے ہیں، کہ میں نے اپنے باپ سے پوچھا کہ یہ پیچھے پھر نے اور ان کی تردید کرنے والا کون آدمی ہے تو انہوں نے بتایا:

”یہ ان کا پچھا عبد العزیز بن عبد المطلب یعنی ابوالہب ہے۔“ (السیرۃ لا بن هشام ج ۲ ص ۵۳)

منفی پروپیگنڈے کا ظاہری اثر

ابوالہب آپ کے پیچھے پیچھے پھرتا اور آپ کے خلاف منفی پروپیگنڈہ کرتا جاتا تو لوگوں کا رد عمل یہ ہوتا: فیر دون علی رسول اللہ صلی اللہ علیہ وسلم اُبْحَرَ الرَّدُّ وَيَؤْذُونَهُ وَيَقُولُونَ

أَسْرَتُكُمْ وَعَشِيرَتُكُمْ أَعْلَمُ بِكُمْ حَيْثُ لَمْ يَتَّبِعُوكُمْ (زاد المعا德 ج ۳، ص ۳۹)

”وہ آپ کی بہت بڑے طریقے سے تردید کرتے، آپ کو ایذا میں پہنچاتے اور کہتے تھے کہ تمہارا خاندان اور قبیلہ تمہیں اچھی طرح جانتا ہے تبھی انہوں نے تمہاری اتباع نہیں کی۔“

حافظ ابن عبد البر لکھتے ہیں کہ مختلف قبائل کے لوگ کہتے:

قَوْمٌ أَعْلَمُ بِهِ وَ كَيْفَ يَصْلُحُنَا مِنْ أَفْسَدِ قَوْمٍ؟ (الدرر ص ۶۵)

”اس کی قوم اس کے بارے میں زیادہ بہتر طور پر جانتی ہے، بھلا جس آدمی نے اپنی قوم میں بگاڑ پیدا کر دیا ہے، وہ ہماری کیا اصلاح کرے گا؟“

منفی پروپیگنڈے سے مرعوب نہ ہونا چاہئے

ابوالہب اور دیگر لوگوں کی پروپیگنڈہ مہم سے کون متاثر ہوتا اور کون نہیں ہوتا تھا، اس کا اندازہ درج اقتباس سے لگایا جا سکتا ہے۔

فِي صُعْدَى إِلَيْهِمْ مِنْ لَا تَمِيزُ لَهُ مِنْ أَحْيَاءِ الْعَرَبِ وَإِمَّا الْأَلْبَاءُ فَانْهُمْ إِذَا سَمِعُوا كَلَامَهُ صلی اللہ علیہ وسلم وَ تَفَهَّمُوهُ شَهَدُوا بِآنَّ مَا يَقُولُهُ حَقٌّ وَ صَدَقٌ وَ إِنَّ قَوْمَهُ يَفْتَرُونَ عَلَيْهِ الْكَذَبَ فِي سَلْمَوْنَ. (امتاع الاسماع ج ۱، ص ۳۱)

”قبائل عرب میں سے جنہیں (اچھے اور بڑے کی) تمیز نہیں تھی وہ ان باتوں کی طرف کان دھرتے اور جو صاحب عقل و فہم تھے وہ آپ صلی اللہ علیہ وسلم کا کلام سنتے اور سمجھتے تو اس بات کی گواہی

دیتے تھے کہ آپ جو فرماتے ہیں وہ حق اور رجح ہے اور آپ کی قوم آپ کے خلاف جھوٹ بولتی ہے
چنانچہ وہ مسلمان ہو جاتے۔“

اس سے معلوم ہوا کہ اگر مخالفین دعوت اور داعی کے خلاف منفی پروپیگنڈہ کریں تو داعی کو اس سے متاثر و مرجوں نہ ہونا چاہئے اور ان حالات میں اپنا کام جاری رکھنا چاہئے جیسا کہ رسول اللہ صلی اللہ علیہ وسلم ابو لہب کے پروپیگنڈہ سے متاثر اور مرجوں نہ ہوتے اور اپنی دعوت جاری رکھتے تھے۔ اہل شعور منفی پروپیگنڈے کے باوجود اس دعوت کی حقانیت سے متاثر ہو کر اسے ضرور قبول کر کے اس کی نصرت و حمایت کریں گے، اگرچہ کم فہم اور جھوٹ پروپیگنڈہ سے متاثر ہونے والے اس سے اعراض کریں گے اور بھیڑ چال چلتے ہوئے دیگر انکار کرنے والے سرداروں اور بااثر افراد کی طرح اسے قبول نہ کریں گے۔

شراکت اقتدار سے مشروط نصرت ناقابل قبول ہے

رسول اللہ صلی اللہ علیہ وسلم قبیلہ بنی عامر بن صعده کے پاس آئے اور انہیں دعوت دی تو ان کے ایک آدمی بحیرہ بن فراس نے کہا:

وَاللَّهِ، لَوْ أَنِّي أَحْذَتْ هَذَا الْفَتْنَى مِنْ قُرَىشٍ، لَا كُلُّتْ بِهِ الْعَربَ.

(السیرة لا بن هشام ج ۲ ص ۵۵)

”والله! اگر میں قریش کے اس نوجوان کو ساتھ لے لوں تو پورے عرب کو کھا جاؤں (فتح کرلوں)“

درحقیقت بحیرہ بن فراس دعوت کی تھی تک پہنچ چکا تھا اور اسے اندازہ ہو گیا تھا کہ جو بھی اس آدمی (رسول اللہ صلی اللہ علیہ وسلم) کی دعوت قبول کرے گا اور اس کے ساتھ اٹھ کھڑا ہو گا وہ اس کی ماتحتی میں آگے بڑھے گا اور فتوحات حاصل کرتا ہو ادنیا پر چھا جائے گا۔ بحیرہ نے درست کہا تھا، صحابہ کرام (مہاجر و انصار) نے آپ کی دعوت قبول کی، جان و مال کی قربانی دی، دعوت و جہاد کا علم بلند کیا، غزوہ بد رے فتوحات کا سلسہ شروع ہوا، فتح مکہ کے ساتھ پورے پورے جزیرہ عرب پر اسلام کی حکومت قائم ہو گئی، غزوہ تبوک سے جزیرہ عرب سے باہر جہاد کو توسعی دی گئی، پھر خلفاء راشدین کے زمانے میں مسلمان پوری دنیا پر چھا گئے یا بقول بحیرہ ”عرب کو تھہ تر“ بنانے کے بعد عجم کو بھی کھانے لگئے۔ یہی وجہ تھی کہ اس نے آپ صلی اللہ علیہ وسلم کو نصرت کی مشروط پیش کرتے ہوئے کہا:

أرأيت إن نحن بآيعناك على أمرك، ثم أظهرك الله على من خالفك، أيكون لنا الأمر من بعدك؟ (ايضا)

”آپ کی کیا رائے ہے کہ اگر میں آپ کی بیعت کرلوں پھر اللہ آپ کو آپ کے مخالفین پر غالب کردیں تو کیا آپ کے بعد اقتدار و اختیار ہمیں مل سکے گا؟“

آپ نے اس کے جواب میں ارشاد فرمایا:

الأمر إلى الله يضعه حيث يشاء . (ايضا)

”اقتدار و اختیار اللہ کا ہے جسے چاہتا ہے عطا کرتا ہے۔“

رسول اللہ صلی اللہ علیہ وسلم نے بحیرہ کی اقتدار کے ساتھ مشروط تعاون کی پیشکش کو مسترد کر دیا اور واضح کر دیا کہ اقتدار و حکومت کا اختیار اللہ تعالیٰ کے پاس ہے۔ حقیقی حاکم و فرمانزدہ اللہ تعالیٰ کی ذات ہے، نبی اور رسول اس کا خلیفہ اور جانشین ہوتا ہے، وہ بذاتِ خود اقتدار کے حوالے سے کوئی اختیار نہیں رکھتا بلکہ اللہ تعالیٰ کی نیابت کرتے ہوئے حکومت چلاتا ہے۔ اسی طرح حکومت الہیہ کا سربراہ (امیر المؤمنین) بھی اللہ تعالیٰ کا نائب ہوتا ہے، وہ مطلق العنان حاکم نہیں ہوتا بلکہ اللہ تعالیٰ کے احکام کا پابند ہوتا ہے۔ الغرض آپ نے واضح کر دیا کہ میری اس دعوت کا مقصد اقتدار و حکومت کا حصول نہیں ہے، جو اس بنا پر تعاون پر تیار ہوتا ہے کہ اسے اقتدار میں شریک کیا جائے گا تو اسے قبول نہیں کیا جاتا۔

درحقیقت غلبہ دین کی دعوت و تحریک کا مقصد لوگوں کی اصلاح کر کے اور انہیں راہ راست اور صراطِ مستقیم پر گامزن کر کے اللہ تعالیٰ کے پسندیدہ دین کے ساتھ جوڑنا، ان کی دنیا و آخرت کو سنوارنا اور جہنم کے عذاب سے بچا کر رب العالمین کی رضا اور جنت کے حصول کے راستے پر لگانا ہے، لیکن چونکہ اس مقصد کی تکمیل غلبے اور اقتدار و حکومت کے بغیر ممکن نہیں ہے، اس لیے اس کا حصول ناگزیر ہو جاتا ہے، یعنی اقتدار و حکومت مقصد تو نہیں البتہ مقصد کی تکمیل کا ناگزیر ذریعہ ہے، لہذا غلبہ دین کی دعوت اور تحریک اپنے مقصد کی تکمیل اور دعوت و جہاد کی توسعہ کے لئے اقتدار و حکومت تک پہنچنے کی کوشش کرتی ہے اور حاصل بھی کرتی ہے لیکن اربابِ دعوت و تحریک اقتدار و حکومت کو مقصد بناتے ہیں اور نہ ان کی جدوجہد کا محور و مرکز اقتدار و حکومت کا حصول ہوتا ہے، لہذا اس دعوت و تحریک میں ایسے افراد کی کوئی جگہ نہیں جن کا مقصد اقتدار و حکومت ہوا اور وہ اس امید پر دعوت قبول کریں اور اس جدوجہد میں شریک ہوں کہ کل جب یہ دعوت غالب ہوگی اور اربابِ دعوت حکومت قائم کریں گے تو اس میں

ان کا بھی حصہ ہوگا۔

اسی طرح اربابِ دعوت و تحریک ایسے بااثر اور طاقتور افراد، گروہوں اور جماعتوں کی اقتدار و حکومت میں شریک کرنے یا حصہ دینے کی شرط کے ساتھ مشروط نصرت و تعاون کی پیشکش قبول نہ کریں۔ اربابِ دعوت صرف ایسے بااثر اور طاقتور لوگوں کی نصرت و تعاون قبول کریں جو دعوت کو فکر و بصیرت کے ساتھ قبول کریں، ایک عرصہ تک تعلیمی و تربیتی حلقوں میں شریک رہ کر دعوت و تحریک کے بنیادی افکار و نظریات کو سمجھیں اور اپنے اندر دین سے وابستگی اور نظریاتی پختگی پیدا کریں، سمع و طاعت کے خواجہ ہو جائیں اور اپنے آپ کو مرکزی قیادت کے حوالے کر دیں وہ جیسے اور جس انداز میں ان سے کام لینا چاہے یہ اسی ترتیب اور تشکیل کے مطابق کام کریں۔

ان امور کی پابندی انتہائی ضروری ہے کیونکہ تاریخ اس بات کی شاہد ہے کہ بعض تحریکوں نے غیر تربیت یافتہ بااثر افراد سے تعاون لیا اور ان کے ذریعے حکومت قائم کرنے کی کوشش کی تو ان افراد نے تحریک کو استعمال کر کے اسے ایک طرف پھینک دیا اور اپنی شخصی حکومت قائم کر لی بلکہ بعد میں اربابِ دعوت کو جبر و تشدد کا نشانہ بنایا اور ان پر ظلم و ستم کے پھاڑو ڈھائے۔

الغرض بحیرہ بن فراس نے اقتدار میں شرکت کے بغیر تعاون سے انکار کر دیا اور کہا:

أَفْنَهْدُفْ نَحْوُنَا لِلْعَرَبْ دُونَكْ، فَإِذَا أَظْهَرَكَ اللَّهُ كَانَ الْأَمْرُ لِغَيْرِنَا! لَا حَاجَةَ لَنَا

بِأَمْرِكْ، فَأَبُوا عَلَيْهِ. (السیرۃ لابن ہشام ج ۲ ص ۵۵)

”ہم آپ کیلئے اپنی جانیں عرب کے سامنے پیش کریں پھر جب خدا آپ کو غالب کر دیں تو اقتدار و سروں کو ملے؟ ہمیں اس چیز کی ضرورت نہیں ہے، پھر انہوں نے قبولِ دعوت سے انکار کر دیا۔“
بنو عامر حج کے بعد اپنے علاقے میں واپس گئے اور اپنے ایک سن رسیدہ اور جہاندیدہ آدمی کو رو داد سنائی کہ ہمارے پاس قریش کے چند نوجوان آئے تھے، جن میں بنی عبدالمطلب کے ایک نوجوان کا دعویٰ تھا کہ وہ نبی ہے۔ اس نے ہمیں اس بات کی دعوت دی:

يَدْعُونَا إِلَى أَنْ نَمْنَعَهُ وَنَقْوِمَ مَعَهُ، وَنَخْرُجَ بِهِ إِلَى بَلَادِنَا

”ہم اس کو تحفظ دیں، اس کے ساتھ اٹھ کھڑے ہوں اور اسے اپنے علاقے میں لے جائیں۔“

اس بزرگ نے افسوس سے دونوں ہاتھ سر پر رکھے اور کہا ”اے بنی عامر! کیا اس کی تلافی ممکن ہے؟ کیا قسم ہے اس ذات کی جس کے قبضے میں فلاں کی جان ہے، کسی اساعیلی نے آج تک ایسا دعویٰ

نبیس کیا، وہ بحق ہیں۔" (السیرۃ لا بن ہشام ج ۲ ص ۵۵)

باعتشر شخصیات کو دعوت

ابن اسحاق کہتے ہیں کہ قبائل کی طرف سے دعوت قبول نہ کیے جانے کے باوجود آپ نے دعوت کا سلسلہ جاری رکھا۔

"رسول اللہ صلی اللہ علیہ وسلم نے اپنی دعوت کا سلسلہ اسی طرح جاری رکھا، موسم حج میں جب کبھی لوگ جمع ہوتے تو آپ ان قبائل کے پاس آ کر انہیں اللہ اور اسلام کی طرف بلا تے، اپنے آپ کو ان پر پیش کرتے، اللہ کی طرف سے آپ کو جو مدایت اور رحمت عطا کی گئی ہے اس کی دعوت دیتے، آپ جب بھی عرب کے نامور اور صاحب شرف اور با اثر شخص کے مکہ مکرمہ آنے کے بارے میں سنتے تو اس کے پاس آ کر اسے اللہ کی طرف بلا تے اور اپنی تعلیمات کی اسے دعوت دیتے۔"

(السیرۃ لا بن ہشام ج ۲ ص ۵۵)

جیسا کہ پہلے بھی لکھا جاچکا ہے کہ داعی کو اثر و رسوخ رکھنے والے افراد پر خصوصی توجہ دینی چاہیے، چاہے یہ اثر علمی، قومی، سانی، علاقائی و ثقافتی ہو یا مالی و اقتصادی، تجارتی اور انتظامی ہو۔ اگر با اثر افراد دعوت قبول کر لیں یا کم از کم ان کی اخلاقی حمایت حاصل کر لی جائے یا اس سے بھی کم درجے میں ان کے دل میں مخصوص دعوت اور ارباب دعوت سے متعلق نرم گوشہ پیدا ہو جائے تو اس کے کافی ثبت نتائج سامنے آتے ہیں خصوصاً ان کے ماتحتوں اور حلقوں اثر میں کام کرنے اور دعوت کی اشاعت و تبلیغ میں آسانی ہو جاتی ہے، جبکہ بصورت دیگر کئی مشکلات اور رکاوٹیں پیش آتی ہیں۔

دوسرے کاظمیہ جزوی طور پر درست ہو تو تحسین کی جائے

یثرب کے قبلیے عمر و بن عوف کا ایک آدمی سوید بن الصامت جو اپنی قوم میں "الکامل" کے لقب سے مشہور اور بہت بڑا شاعر تھا، وہ حج کیلئے مکہ آیا تو رسول اللہ صلی اللہ علیہ وسلم نے اس سے ملاقات کی اور اسے اسلام کی دعوت دی تو اس نے کہا کہ "شاید آپ کے پاس وہی تعلیمات ہیں جو میرے پاس ہیں؟ آپ صلی اللہ علیہ وسلم نے فرمایا:

"تمارے پاس کیا (تعلیمات) ہیں۔" (السیرۃ لا بن ہشام ج ۲ ص ۵۶)

سوید بن الصامت نے کہا مجد لقمان یعنی لقمان کی حکمت۔ رسول اللہ ﷺ نے فرمایا:

اعرضها علی "بیان کرو۔"

اس نے بیان کیا تو آپ نے فرمایا:

إن هذا كلام حسن والذى معى أفضل من هذا، قرآن أنزله الله تعالى علىَّ، هو
هدى ونور فتلا عليه رسول الله ﷺ القرآن، ودعاه إلى الإسلام. (ايضاً)
” بلاشبہ یہ بہت ہی عمدہ کلام ہے لیکن جو میرے پاس ہے وہ اس سے افضل ہے، وہ قرآن ہے
جو اللہ تعالیٰ نے میرے اوپر نازل کیا ہے، وہ ہدایت اور نور ہے۔ پھر آپ نے قرآن کی تلاوت کی اور
اسے اسلام کی دعوت دی۔“

اس نے جواب میں کہا کہ بلاشبہ یہ عمدہ کلام ہے۔ سوید بن الصامت واپس یثرب چلے
آئے۔ یہاں قبلی جھگڑے میں قبیلہ خزرج کے ہاتھوں مارے گئے۔ انصار کا کہنا تھا کہ وہ قتل ہونے
سے قبل مسلمان ہو چکے تھے۔ رسول اللہ صلی اللہ علیہ وسلم نے سوید بن الصامت کی طرف سے بیان کرده
حکمت لقمان (علیہ السلام) کا انکار نہیں کیا بلکہ اس کی تحسین کی لیکن اس کے ساتھ یہ بھی واضح کر دیا کہ
افضل تعلیمات و ہدایات اور زندگی گزارنے کے اصول و قوانین پر مشتمل کتاب ہدایت وہی ہے
جو میرے اللہ تعالیٰ نے میرے اوپر نازل کی ہے، اب ہدایت صرف اس کے ذریعہ حاصل کی جا سکتی ہے
، لہذا تم بھی حکمت لقمان جاننے کے باوجود دی کو اختیار کرو۔

داعی کو چاہئے کہ اگر مخاطب کوئی ایسی بات پیش کرتا ہے جو جزوی طور پر درست ہو تو اس کی تصویب
کی جائے لیکن اس پر واضح کیا جائے کہ آپ کے پاس نامکمل اور ادھوری تعلیمات اور اصول ہیں جبکہ ہم
آپ کے سامنے مکمل اور جامع نظریات اور قابل عمل لائج عمل پیش کر رہے ہیں جو قرآن و سنت کے
مطابق ہے، اسی کو اختیار کرنے میں ہی کامیابی کی ضمانت ہے اور اسی طریقے سے ہی غلبہ دین کی
جدوجہد کو پایہ تکمیل تک پہنچایا جا سکتا ہے، لہذا اسی راستے اور لائج عمل کو اپنایا جائے اور اقامتِ دین کی
جدوجہد کو کامیابی سے ہمکنار کرنے کے لئے ہمارا ساتھ دیا جائے۔ داعی مخاطب پر اپنے نظریات
اور لائج عمل کی افضليت و ترجیح دلائل کے ساتھ اور موثر اسلوب بیان میں واضح کرے۔

النصارِ کے قبولِ اسلام کی ابتداء

ابن ہشام انصار کے قبولِ اسلام کی ابتداء سے متعلق لکھتے ہیں:

فلم اراد اللہ عز و جل اظهار دینہ و اعزاز نبیہ صلی اللہ علیہ وسلم
و انجاز موعدہ لہ خرج رسول اللہ صلی اللہ علیہ وسلم فی الموسٰم الذی لقیہ فی

النفر من الانصار . (السیرة لا بن هشام ج ۲ ص ۷۵)

”جب اللہ تعالیٰ نے اپنے دین کے غلبے اور اپنے نبی کو معزز بنانے اور (نصرت کا) اپنا وعدہ پورا کرنے کا ارادہ کر لیا تو رسول اللہ صلی اللہ علیہ وسلم اس موسم (حج) میں (دعوت کے لیے) نکلے جس میں انصار کے چند افراد سے ملاقات ہوئی تھی۔“

دوسرے قبائل کی طرح یثرب سے دو قبیلے اوس و خزرج بھی حج کیلئے آتے تھے۔ انبوی میں وہ بھی آئے ہوئے تھے۔ جب انصار نے رسول اللہ صلی اللہ علیہ وسلم کو لوگوں کو دعوت الی اللہ دیتے ہوئے دیکھا اور آپ کے احوال پر غور و فکر کیا تو ایک دوسرے سے کہنے لگے:

”اے قوم! تمہیں یہ بات معلوم ہوئی چاہئے کہ یہ وہی (نبی) ہیں جن کے ہمارے میں یہود تمہیں بتاتے رہتے ہیں، پس (اس کی دعوت قبول کرنے میں) تم سے کوئی پہل نہ کرے۔“

(زاد المعاون ج ۳ ص ۴۰)

دعوت مناسب وقت میں اور اطمینان سے دی جائے

رسول اللہ صلی اللہ علیہ وسلم حسب معمول موسم حج میں قبائل کو دعوت دے رہے تھے کہ مذکورہ افراد سے ملاقات ہو گئی، ابن اسحاق، عاصم بن عمر بن قتادہ سے روایت کرتے ہیں کہ جب رسول اللہ صلی اللہ علیہ وسلم کی انصار سے ملاقات ہوئی تو آپ نے ان سے فرمایا ”کیا تم بیٹھو گے؟ میں تم سے بات کرنا چاہتا ہوں۔“ انہوں نے کہا کیوں نہیں۔ وہ آپ کے پاس بیٹھ گئے تو ”آپ نے انہیں اللہ کی طرف دعوت دی، اسلام پیش کیا اور قرآن کی تلاوت فرمائی۔“ (السیرۃ لا بن هشام ج ۲ ص ۵۸)

اس سے یہ معلوم ہوا کہ داعی کو چاہئے کہ وہ کوشش کرے کہ مخاطب کو اطمینان و سکون کے ساتھ دعوت دے، مخاطب سے ایسے وقت میں مخاطب ہو جب وہ فارغ ہو، بات سننے کے لئے تیار ہو اور اس پر غور و فکر کر سکے، اگر ایسا نہیں ہے تو داعی کو چاہئے کہ وہ اس وقت کا انتظار کرے اور جب موزوں اور مناسب وقت ملے تو اس میں مخاطب سے بات چیت کرے۔ یہ اس لیے کہ بعض اوقات ایسا ہوتا ہے کہ مخاطب مصروف ہوتا ہے، یا اس کے پاس وقت کم ہوتا ہے اور وہ جلدی میں ہوتا ہے یا کسی پریشانی میں بمتلا ہوتا ہے جس کی وجہ سے وہ داعی کی دعوت کو توجہ سے نہیں ہوتا ہے اور نہ اس پر غور و فکر کر سکتا ہے، اس لئے وہ اسے قبول نہیں کرتا اور آئندہ وہ دعوت پر غور و فکر کرتا ہے اور نہ داعی کی دعوت نہیں ہے کیونکہ وہ اس غلط فہمی میں بمتلا ہوتا ہے کہ ”وہ اس دعوت کو پہلے سے سن چکا ہے جو اس کے لئے قابل قبول

نہ تھی، اب بھی وہی دعوت دی جا رہی ہے لہذا اس پر کیوں توجہ دی جائے۔“

ایک روایت میں اس طرح آیا ہے کہ انصار کے چھ افراد نے اسلام قبول کرنے کے بعد آئندہ سال دوبارہ آنے کا وعدہ کیا تاکہ وہ مزید لوگوں کو دعوت کے ذریعے مسلمان کر کے اپنے ساتھ لا سکیں۔

علامہ سہبودی لکھتے ہیں:

ثُمَّ أَمْرَهُمْ صَلَّى اللَّهُ عَلَيْهِ وَسَلَّمَ أَنْ يَدْعُوا قَوْمَهُمْ إِلَى دِينِهِمْ. (وفاء الوفا، ج ۱ ص ۲۲۲)

”پھر آپ صلی اللہ علیہ وسلم نے انہیں اپنی قوم کو دین کی دعوت دینے کا حکم دیا۔“

جب نئے ساتھی دعوت قبول کریں اور اپنے علاقے میں جائیں تو انہیں اپنے علاقے کے لوگوں کو دعوت دینی چاہئے اور ان تک دعوت حقہ اور اس کے افکار و نظریات پہنچائیں، دعوت اس قدر رحمت سے دی جائے کہ زیادہ سے زیادہ لوگوں تک پہنچ جائے اور کوئی قبیلہ اور خاندان ایسا نہ رہے جس تک دعوت نہ پہنچی ہو۔

بیعت عقبہ اولیٰ

دوسرے سال وعدے کے مطابق موسم حج میں انصار کے بارہ آدمی آئے اور انہوں نے رسول اللہ صلی اللہ علیہ وسلم سے گھٹائی میں ملاقات کر کے آپ کے ہاتھ پر بیعت کی۔ یہ عقبہ اولیٰ ہے، ابن ہشام لکھتے ہیں:

فَبَايِعُوا رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَى بِيعَةِ النِّسَاءِ وَذَلِكَ قَبْلَ أَنْ تَفْتَرَضَ عَلَيْهِمُ الْحَرْبَ (السیرۃ لابن ہشام ج ۲، ص ۶۹ ایضاً، صفة الصفوۃ لابن جوزی ج ۱، ص ۵۱)

”انہوں نے رسول اللہ صلی اللہ علیہ وسلم کے ہاتھ پر بیعت کی (بیعت النساء) اور یہ جنگ (جهاد) کی فرضیت سے قبل تھی۔“

اسی طرح صاحب امتاع الاسماع نقل کرتے ہیں:

فَبَايِعُوهُ عِنْدَ الْعَقْبَةِ عَلَى الْإِسْلَامِ كَبِيعَةِ النِّسَاءِ وَذَلِكَ قَبْلَ أَنْ يَؤْمِرَ بِالْقَتَالِ (امتاع الاسماع ج ۱، ص ۳۳)

”انہوں (انصار) نے آپ سے قبول اسلام کی بیعت کی عورتوں کی بیعت کی طرح، کیونکہ یہ واقعہ قاتل کا حکم نازل ہونے سے پہلے کا ہے۔“

بیعت النساء سے کیا مراد ہے؟ اس کی وضاحت اس روایت سے ہوتی ہے۔ امام بخاری حضرت

عبد الدین بن صامتؓ سے روایت کرتے ہیں کہ ”رسول اللہ صلی اللہ علیہ وسلم نے ہم سے اس بات کی بیعت لی کہ ”اللہ کے ساتھ کسی کو شریک نہ کرو گے، چوری نہ کرو گے، زنا نہ کرو گے، اپنی اولاد کو قتل نہ کرو گے، اپنے ہاتھ پاؤں (اپنی طرف) سے گھڑ کر کوئی بہتان نہ لاؤ گے اور کسی بھی خیر کی بات میں میری نافرمانی نہ کرو گے۔“ (صحیح البخاری کتاب الایمان باب بعد باب حلاوة الایمان)

اہم موقع پر قائد مرکزی قیادت کو ساتھ رکھے

جس وقت انصار کے ۱۲/۱۳ افراد نے آپؐ کے ہاتھ پر بیعت کی اس وقت آپؐ اکیلے نہ تھے بلکہ آپؐ کے باعتماد ساتھی بھی آپؐ کے ہمراہ تھے۔ ”اس وقت آپؐ صلی اللہ علیہ وسلم کے ساتھ ابو بکر اور علی موجود تھے۔“ (امتناع الاسماع ج ۱، ص ۳۲)

اس لئے قائد دعوت کو چاہئے کہ اس طرح کے اہم موقع پر اپنے باعتماد اور مرکزی قیادت کے ارکان کو ساتھ رکھئے تاکہ اہم امور میں ان سے مشاورت کی جاسکے اور اس کی روشنی میں بہتر فیصلہ کیا جاسکے، نیز اہم موقع پر مرکزی قیادت کو باعتماد میں لینے کے لیے بھی ساتھ رکھنا ضروری ہوتا ہے۔

دیگر علاقوں میں تعلیم و تربیت کا نظام

بیعت عقبہ اولیٰ کے بعد انصار والپیشہ چلے گئے اور زور و شور سے دعوت شروع کر دی اور اسلام کی اشاعت کرنے لگے۔ جب کافی تعداد مسلمان ہو گئی تو ان کی طرف سے رسول ﷺ سے درخواست کی گئی کہ ان کے ہاں کسی معلم کو بھیجا جائے تاکہ نو مسلم حضرات کی تعلیم و تربیت کا نظم قائم کیا جائے اہل پیشہ نے آپؐ کو خط میں لکھا:

”اسلام ہمارے ہاں پھیل چکا ہے۔ آپؐ اپنے اصحاب میں سے ایسا آدمی بھیجیں جو ہمیں قرآن پڑھائے، اسلام سمجھائے، اس کا طریقہ اور مسائل (ادکام) سمجھائے اور نماز میں ہماری امامت کرائے۔“ (السیرۃ الحلبیۃ ج ۲ ص ۱۶۳)

باصلاحیت داعی کی تشکیل

رسول اللہ صلی اللہ علیہ وسلم نے انصار کی درخواست پر حضرت مصعب بن عميرؓ کی تشکیل فرمائی۔ (وفاء الوفاء، ج ۱، ص ۲۲۲)

یہ آپؐ کی جانب سے غالباً پہلے داعی تھے جنہیں ایک دوسری قوم اور علاقے میں دعوت کیلئے بھیجا گیا۔ حضرت مخدوم محمد باشم شخصیتی لکھتے ہیں:

وفیها بعث رسول اللہ صلی اللہ علیہ وسلم مصعب بن عمر القرشی العبدی
الصحابی رضی اللہ تعالیٰ عنہ الی اهل المدینۃ لیقرئہم القرآن ویعلمہم الصلوۃ و
شرایع الاسلام فعلمہم واقرأہم حتیٰ کثر المسلمين بالمدینۃ۔ (بذل القوۃ ص ۳۸)
اسی (نبوت کے بارہویں) سال رسول اللہ صلی اللہ علیہ وسلم نے مصعب بن عمر القرشی العبدی
کو اہل مدینہ کی طرف بھیجا تاکہ وہ انہیں قرآن پڑھائیں، نماز اور اسلام کے احکام سکھائیں چنانچہ
انہوں نے اہل مدینہ کو ان امور کی تعلیم دی اور انہیں (قرآن) پڑھایا، یہاں تک کہ مدینہ میں مسلمانوں
کی تعداد کثیر ہو گئی۔

اس میں یہ بتقہ ہے کہ جب دیگر علاقوں کے افراد دعوت قبول کر لیں اور وہاں تعلیم و تربیت کا نظم
قام کرنے کی ضرورت محسوس ہوتا یہ دعاۃ کی تشکیل کی جائے جو دیگر علاقے اور قوم میں جا کر تعلیم
و تربیت کا نظم قائم کر سکے اسے بحسن و خوبی چلا سکیں۔ رسول اللہ صلی اللہ علیہ وسلم نے اہل مدینہ کی تعلیم
و تربیت کے لیے مصعب بن عمر جیسی باصلاحیت اور جلیل القدر شخصیت کا تقرر فرمایا جنہوں نے دعوتی
اور تعلیمی و تربیتی امور کو ذمہ داری سے انجام دیا بلکہ اس کا حق ادا کر دیا اور اسلام کی نصرت و حمایت
اور فتوحات و غلبے کی راہ ہموار کی۔

دعوت قبول کرنے والے مختلف گروہوں میں اتحاد کی ضرورت

حضرت مصعب بن عمر رسول اللہ صلی اللہ علیہ وسلم کی طرف سے دی گئی بدلیات کے مطابق کام
کر رہے تھے، چنانچہ نمازوں کی جماعت کی امامت بھی وہی کرواتے تھے۔ ابن اسحاق روایت کرتے ہیں:
انہ کان یصلی بھم و ذلک ان الاوس والخزرج کرہ بعضہم ان یؤمہ بعض.

(السیرۃ لابن ہشام ج ۲ ص ۶۱)

”وہی انہیں نمازوں پڑھاتے تھے، یہ اس لئے کہ اوں اور خزرج کے بعض لوگوں نے یہ ناپسند
کیا کہ دوسرے (قبیلے کے لوگ) ان کی امامت کریں۔“

در اصل اوں اور خزرج کے قبیلے ایک طویل عرصے سے ایک دوسرے کے حریف چلے آرہے تھے
، چند ہی سال قبل ان کے درمیان بعاث نامی خون ریز جنگ بھی ہو چکی تھی، اب اگرچہ دونوں قبیلوں کے
معتدلہ افراد اسلام قبول کر چکے تھے اور دعوت مزید پھیلتی جا رہی تھی لیکن چونکہ ابھی یہ نیازیاً معاملہ تھا اس
لئے اگر کسی ایک قبیلے کے فرد کو امامت کی ذمہ داری سونپی جاتی تو اس بات کا خدشہ تحاک کہ کہیں تو می

اور قبائلی تعصّب دوبارہ سے بیدار ہو کر فساد کا باعث نہ ہو، اس لئے حکمت اور مصلحت کا تقاضا یہی تھا کہ تیرے قبلیے اور قوم کا فرد ہی امامت کروائے جس پر دونوں قبلیے متفق ہوں اور اس کی اقتدار میں ایک ہی صفت میں کھڑے ہو کر نماز ادا کریں، لہذا امیر دعوت اور مرکزی قیادت کو چاہیے کہ اگر کسی علاقے، قوم یا گروہ میں اس طرح کی صورت حال ہو تو حکمت سے کام لیتے ہوئے وہاں غیر جانبدار اور باصلاحیت ارکانِ دعوت کو ان کا رہنمایا بنا یا جائے اور اسے یہ یہ ذمہ داری سونپی جائے کہ وہ تمام طبقات کو جوڑ کر رکھے، ان میں اتحاد و اتفاق قائم کرے اور انتشار و افتراء کا باعث بننے والے امور سے انہیں گریز کرنے کی تاکید و تلقین کرنے کے ساتھ ساتھ اتحاد و اتفاق کے ثمرات اور نتائج سے آگاہ کرتا رہے۔

دعوتی امور کی انجام دہی مرکز کی اجازت اور ترتیب پر ہو

مرکز سے مراد عمارت نہیں مرکزی قیادت ہے اس لئے اہم دعوتی امور کو مرکز یعنی مرکزی قیادت کی اجازت و مشورے سے انجام دیا جائے۔ مرکزی قیادت کے مشورے اور اجازت کے بغیر ارکان اپنی طرف سے کوئی نئی ترتیب شروع نہ کریں کیونکہ اس طرح افتراء و انتشار پیدا ہوتا ہے اور جماعتی نظم میں خلل واقع ہوتا ہے۔

حضرت مصعب بن عميرؓ کے یہ رب میں قیام اور دعوت کے دوران اولین جمعے کے قیام کے بارے میں مختلف روایات آئی ہیں۔ بعض میں آیا ہے کہ حضرت مصعب بن عميرؓ نے انصار کے مشورے پر جمعہ قائم کیا تھا یعنی یہ انصار کا اجتہاد تھا۔ بعض کے مطابق رسول اللہ صلی اللہ علیہ وسلم نے خط لکھ کر اس کا حکم دیا تھا اور بعض روایات میں یہ آیا ہے کہ حضرت مصعب بن عمير اور انصار نے اس کام کا عزم کر کے آپ سے اجازت طلب کی تھی۔ علامہ جلیلی ان مختلف روایات میں تطبیق دیتے ہوئے لکھتے ہیں کہ ان کے درمیان کوئی مخالفت اور تضاد نہیں:

لَا نَهْ يَحُوزُ أَنْ يَكُونَ هَذَا الْعَزْمُ عَلَى ذَلِكَ حَصْلَ مِنْهُمْ أَوْ لَا شَمَ ارْسَلَ اللَّهُ صَلَّى اللَّهُ عَلَيْهِ وَسَلَّمَ يَسْتَأْذِنُوهُ فِي ذَلِكَ فَإِذْنَ لَهُمْ فِيهِ فَقَدْ جَاءَ الْوَحْيُ مَوْافِقَهُ لِمَا اخْتَارُوهُ۔ (السیرۃ الحلبیۃ ج ۱، ص ۲۰۶)

”اس لئے کہ یہ جائز ہے کہ اولاً انہوں (انصار) نے ہی اس بات کا عزم کیا ہو، پھر آپ صلی اللہ علیہ وسلم کی طرف پیغام بھیجا اور آپ سے اس بارے میں اجازت طلب کی تو آپ نے انہیں اجازت مرحمت فرمائی، پھر انہوں نے جو عمل اختیار کیا اس کی موافقت میں وحی بھی آگئی۔“

یعنی انصار نے حضرت مصعب بن عمير کی امامت میں رسول اللہ صلی اللہ علیہ وسلم کی اجازت کے بعد ہی جمعہ قائم کیا تھا۔ علامہ حلیٰ کے قول سے معلوم ہوا کہ یثرب میں پہلا جماعت آپ کی اجازت سے قائم ہوا البتہ پہلے انصار کی طرف سے اس کا ارادہ کیا گیا اور آپ سے اجازت مانگی گئی تو آپ نے دے دی، لہذا دیگر علاقوں میں مرکز المراکز (مرکزی قیادت) کی اجازت کے ساتھ کوئی ترتیب اختیار کی جاسکتی ہے۔

مہمان داعیوں کا خیر مقدم اور تعاون

مصعب بن عمير نے اسعد بن زرارہ کے ساتھ مل کر دعوت شروع کر دی۔ اسعد بن زرارہ انہیں مختلف لوگوں کے پاس لے جاتے تو بعض لوگوں کا یہ رد عمل ہوتا۔

”اے اسد! تمہیں ہم سے کیا سروکار، تم اس سافر آدمی کو لے آئے ہو، اس کی وجہ سے ہمارے کم عقل اور کمزور لوگ بے وقوف ہن رہے ہیں۔ ایک دوسری روایت کے الفاظ ہیں ”تم اس اکیلے سافر اور دھنکارے ہوئے آدمی کو ہمارے گھروں میں کیوں لائے، یہ ہمارے کم علاقوں کو باطل بات کے ساتھ بیوقوف بنا رہا ہے اور انہیں اس کی طرف دعوت دیتا ہے۔“ (السیرۃ الحلبیۃ ج ۱، ص ۷۰)

اس میں یہ سبق ہے کہ جب مرکز کی طرف سے داعیوں کی تشكیل کی جائے تو وہ جس علاقے میں جائیں وہاں کے ارکانِ دعوت کو ان کا خیر مقدم کرنا چاہیے، انہیں قیام کی سہولت فراہم کرنی چاہئے، اور سب سے اہم بات یہ کہ دعوت میں ان کی رہبری کرتے ہوئے بھرپور نصرت و تعاون کرنا چاہیے، کیونکہ باہر سے آنے والے داعیوں کو علاقے کے لوگوں کے مزاج، خیالات اور اخلاق و اطوار کے بارے میں معلومات نہیں ہوتیں اور نہ ہی اس علاقے کے لوگ دیگر علاقوں سے آنے والے اجنبی حضرات کی باتوں پر کان دھرتے ہیں، اس لئے مقامی ارکانِ دعوت کا یہ فریضہ ہوتا ہے کہ وہ رہبر کا کردار ادا کرتے ہوئے داعیوں کی لوگوں سے ملاقاتیں کروائیں، ان کے بیانات کروائیں اور اگر اپنے ہی خاندان، قبیلے، قوم اور علاقے کے لوگ اعتراض کریں تو خاموشی کے ساتھ ان کی باتیں سنیں اور اپنا کام جاری رکھیں، بخاریین کی تنقید، تنقیص اور طعن و تشنج کی پرواہ ن کریں۔

دواہم شخصیات کا قبول اسلام

ایک دن حضرت اسعد بن زرارہ، حضرت مصعب بن عمير کو قبیلہ بنی عبد الاشحل اور قبیلہ بنی ظفر کو دعوت دینے کے لئے گئے، ایک باغ میں بیٹھے تو مسلمان ان کے پاس جمع ہو گئے۔ وہاں تھوڑے فاصلے پر دو بڑی شخصیات حضرت سعد بن معاویہ اور حضرت اسید بن حفیز موجود تھے انہوں نے، مصعب

بن عمیر کی آمد کے بارے میں سنا تو سعد بن معاذؓ نے اسید بن حفیزؓ سے کہا کہ ”تم جا کر انہیں روکو اور انہیں یہاں آنے سے منع کرو، اگر سعد بن زرارہ میرے خالہزادہ ہوتے تو میں خود انہیں جا کر منع کرتا۔“

دعوت کا انداز

حضرت اسیدؓ ان دونوں کے پاس پہنچے اور بولے: ”تم دونوں ہمارے یہاں کیوں آئے ہو؟ ہمارے کمزوروں کو یہ تو قوف بناتے ہو؟ یاد رکھو! اگر تمہیں اپنی جان کی ضرورت ہے تو ہم سے الگ ہی رہو۔“ حضرت مصعبؓ نے کہا: ”کیوں نہ آپ بیٹھیں اور کچھ سنیں۔ اگر کوئی بات پسند آجائے تو قبول کر لیں پسند نہ آئے تو چھوڑ دیں۔“ اب حضرت مصعبؓ نے اسلام کی بات شروع کی اور قرآن کی تلاوت فرمائی، چنانچہ حضرت اسیدؓ نے اسلام قبول کر لیا، پھر بولے! میرے پیچھے ایک اور شخص (حضرت سعد بن معاذؓ) ہے اگر وہ تمہارا پیروکار بن جائے تو اس کی قوم کا کوئی آدمی پیچھے نہ رہے گا اور میں اس کو ابھی تمہارے پاس بھیج رہا ہو۔

اس کے بعد حضرت اسید حضرت سعدؓ کے پاس پہنچے۔ حضرت سعدؓ نے ان سے دریافت کیا کہ تم نے کیا کیا؟ انہوں نے کہا: ”میں نے ان دونوں سے بات کی تو واللہ مجھے کوئی حرج تو نظر نہیں آیا ویسے میں نے انہیں منع کر دیا ہے۔“ پھر حضرت سعد اٹھے اور ان دونوں کے پاس پہنچے اور اسعد بن زرارہ کو مخاطب کر کے بولے: ”خدا کی قسم اے ابو امامہ! اگر میرے اور تیرے درمیان قرابت کا معاملہ نہ ہوتا تو تم مجھ سے اس کی امید نہ رکھ سکتے تھے۔ ہمارے محلے میں آکر ایسی حرکتیں کرتے ہو جو ہمیں گوارانہیں۔“ حضرت مصعبؓ نے حضرت سعد سے کہا: ”کیوں نہ آپ تشریف رکھیں اور سُنیں۔ اگر کوئی بات پسند آگئی تو قبول کر لیں اور اگر پسند نہ آئی تو ہم آپ کی ناپسندیدہ بات کو آپ سے دور رہی رکھیں گے۔“ حضرت سعد نے کہا: ”النصاف کی بات کہتے ہو۔“ پھر بیٹھ گئے۔ حضرت مصعبؓ نے ان پر اسلام پیش کیا اور قرآن کی تلاوت کی۔ حضرت سعدؓ نے اسلام قبول کر لیا۔

با اثر افراد کو اپنا اثر و رسوخ استعمال کرنا چاہئے

حضرت سعد بن معاذؓ اپنے قبیلے کے پاس آئے اور ان سے مخاطب ہوتے ہوئے کہا کہ اے بنو عبد الاشہل! میرے بارے میں تمہاری کیا رائے ہے؟ کہنے لگے ”آپ ہمارے سردار، ہم میں سب سے بہتر رائے رکھنے والے اور با برکت پاسبان ہیں،“ ان کے اس جواب پر انہوں نے کہا:

فَإِنْ كَلَامُ رِجَالِكُمْ وَنِسَائِكُمْ عَلَى حِرَامٍ حَتَّى تَؤْمِنُوا بِاللهِ وَبِرَسُولِهِ

(السیرۃ لابن ہشام ج ۲ ص ۶۳)

”تمہارے مردوں اور عورتوں سے میری بات چیت حرام ہے تا آنکہ تم اللہ اور اس کے رسول پر ایمان لے آؤ۔“

سعد بن معاذ کے اس طرزِ عمل کی برکت سے بنی عبد الاشھل کے تمام لوگ اسی روز مسلمان ہو گئے۔ ابن ہشام روایت کرتے ہیں کہ ”شام تک بنی عبد الاشھل کا کوئی ایک مرد اور عورت نہ تھی جو مسلمان نہ ہوئے ہوں۔“ (السیرۃ لابن ہشام ج ۲ ص ۶۳)

اس بہت بڑی کامیابی کے حصول کے بعد حضرت مصعب بن عمیرؓ حضرت اسد کے گھروٹ آئے اور دعوت کا سلسلہ جاری رکھا، ابن ہشام لکھتے ہیں:

فَاقَامَ عَنْهُ يَدُعُ النَّاسَ إِلَى الْإِسْلَامِ حَتَّى لَمْ تَبْقَ دَارٌ مِنْ دُورِ الْأَنْصَارِ إِلَّا وَفِيهَا
رِجَالٌ وَنِسَاءٌ مُسْلِمُونَ. (ایضاً)

”وہ انہی کے پاس مقیم رہے، لوگوں کو اسلام کی دعوت دیتے رہے، یہاں تک کہ انصار کے محلوں میں سے کوئی ایک محلہ ایسا نہ تھا جہاں مرد اور عورتیں مسلمان نہ ہوئی ہوں۔“

انصار کی طرف سے آئندہ سال زمانہ حج میں خدمت نبوت میں حاضری کا وعدہ ہو چکا تھا۔ اس لیے حضرت مصعب بن عمیرؓ مسلمانوں کا قافلہ لے کر رسول اللہ صلی اللہ علیہ وسلم کی خدمت میں حاضری کیلئے مکہ آئے پھر مصعب بن عمیرؓ حج کیلئے انصار مسلمانوں سمیت مکہ لوئے۔ ان کے ساتھ مشرکین حاجی بھی تھے۔ مکہ آئے اور رسول ﷺ کو اسلام قبول کرنے والوں کے بارے میں بتلایا تو آپ اس سے بہت خوش ہوئے۔“

بیعت نصرت، فتح و کامرانی کا پیش خیمه

انصار کا اتنی بڑی تعداد میں اسلام قبول کرنا اور نصرت کے لئے بیعت پر تیار ہو جانا رسول اللہ صلی اللہ علیہ وسلم کی دعوت کی فتح و کامرانی اور غلبے کا پیش خیمه تھا، جیسا کہ ابن ہشام لکھتے ہیں:

فَوَاعْدُوا رَسُولَ اللهِ صَلَّى اللَّهُ عَلَيْهِ وَسَلَّمَ العَقبَةَ، مِنْ أَوْسَطِ أَيَّامِ التَّشْرِيقِ، حِينَ أَرَادَ اللهُ بِهِمْ مَا أَرَادَ مِنْ كِرَامَتِهِ، وَالنَّصْرَ لِنَبِيِّهِ وَإِعْزَازَ إِلَيْسَامِ وَأَهْلِهِ وَإِذْلَالَ الشَّرِكِ وَأَهْلِهِ. (السیرۃ لابن ہشام ج ۲ ص ۶۵)

”انہوں نے رسول اللہ صلی اللہ علیہ وسلم سے عقبہ میں ایام تشریق میں ملاقات کا وقت طے کر لیا، اس وقت اللہ تعالیٰ ان کے ذریعے رسول اللہ صلی اللہ علیہ وسلم کی عظمت، اپنے نبی کی نصرت، اسلام اور اہل اسلام کے غلبے اور شرک کی تذلیل کا ارادہ فرمائچے تھے۔“
یعنی جب اللہ تبارک و تعالیٰ نے اسلام کی فتح و غلبے کا ارادہ کر لیا تو اس وقت نصرت کی راہ ہموار کر دی اور انصار کو اسی عظیم کار خیر کے لئے منتخب فرمائ آپ کی خدمت میں بھیج دیا۔

درحقیقت دعوت و تحریک کی فتح و غلبے کا ایک وقت ہوتا ہے، جب دعوت و تحریک اس قابل ہو جاتی ہے کہ وہ فاسد نظام کو منہدم کر کے اس کی جگہ بہتر اور صالح نظام نافذ کر کے اسے چلا سکے گی تو اس وقت نصرت کا حصول موزوں بلکہ ضروری ہو جاتا ہے کیونکہ دعوت فتح و غلبے سے پہلے کے مرحلے طے کر چکی ہوتی ہے اور اب آخری مرحلے یعنی نصرت حاصل کر کے صالح نظام کے نفاذ کے لئے اقتدار کے حصول کا مرحلہ باقی ہوتا ہے، جس کی طرف بڑھنا اس وقت انتہائی ضروری ہوتا ہے چونکہ تقریباً بارہ سال تک دعوت اور تعلیم و تربیت کے نتیجے میں آپ کی دعوت اس آخری مرحلے میں داخل ہونے کے لئے تیار تھی، اس لئے اللہ تعالیٰ نے اس کا سامان پیدا فرمادیا۔

بیعت عقبہ ثانیہ کی اہمیت

چونکہ عقبہ ثانیہ میں ہونے والی بیعت ہی اسلام کی شان و شوکت کے ظہور اور غلبے کا باعث بنتی تھی، اس لئے صحابہ کرام اسے بہت زیادہ اہمیت دیتے تھے۔ امام بخاری، کعب بن مالک سے روایت کرتے ہیں:

ولقد شهدت مع النبی صلی اللہ علیہ وسلم ليلة العقبة حين تو اثقنا على الاسلام وما احب ان لي بها شهد بدر و ان كانت بدر اذکر في الناس منها۔ (صحیح البخاری کتاب المناقب باب وفود الانصار الى النبی صلی اللہ علیہ وسلم بمكة)

”میں لیلۃ العقبۃ میں نبی کریم صلی اللہ علیہ وسلم کے ساتھ موجود تھا جب ہم نے اس پر عہد و معاهدہ کیا تھا، اور مجھے یہ بات پسند نہیں کہ اس کی بجائے بدر میں موجود ہوتا اگر چہ بدر کا لوگوں میں زیادہ تذکرہ کیا جاتا ہے اور وہ زیادہ مشہور ہے۔“

حضرت کعب بن مالک بیعت عقبہ ثانیہ کو غزوہ بدر پر کیوں ترجیح دیتے تھے۔ علامہ بدر الدین یعنی مذکورہ روایت کی تشریع کرتے ہوئے اس کی وجہ بیان کرتے ہیں:

لان هذه البيعة كانت في اول الاسلام و منها فشا الاسلام و تاکدت اسبابه وا

ساسہ۔ (عمدة القاری جز ۱، ص ۳)

”اس لئے کہ یہ بیعت اسلام کے ابتدائی زمانے میں تھے، اسی کی وجہ سے اسلام پھیلا اور اس کے اسباب و ذرائع اور بنیادیں مضبوط ہوئیں۔“

حضرت کعب بن مالک اسلام کی اشاعت و غلبے کا باعث بننے والی بیعت کو ترجیح کیوں نہ دیں، اس مقصد کے لئے آپ ایک عرصے تک قبائل کو دعوت دیتے رہے، ایام حج اور سالانہ لگنے والے بازاروں میں ایک ایک قبیلے کے پاس گئے اور اس سے نصرت طلب کی لیکن آپ کو ثبت جواب نہ ملا، اللہ تعالیٰ نے یہ سعادت اہل مدینہ کے لئے مقدر کی ہوئی تھی اس لئے وہ اس کے لئے تیار ہو گئے اور اس کا حق ادا کر دیا۔

بیعت کو مخفی رکھنے کی حکمت

بیعت عقبہ ثانیہ کو مخفی رکھا گیا تھا۔ علامہ قسطلانی لکھتے ہیں:

و كانت سرأ عن كفار قريش (المواهب اللدنیہ مع شرح الزرقانی ج ۲، ص ۸۹)

”یہ بیعت کفار قریش سے مخفی کی گئی تھی۔“

اس تاریخ ساز بیعت کو اس لئے مخفی رکھا گیا تھا تاکہ کفار قریش کو اس کے بارے میں پہلے سے پڑتے چلے کیونکہ اگر انہیں اس کا پہلے سے علم ہو جاتا تو وہ اس کو روکنے کی بھرپور کوشش کرتے اور عین ممکن تھا کہ وہ یہ رب سے آئے ہوئے مشرکین کو انصار کے خلاف بھڑکانے یا خود انصار کو بزوہ اس بیعت سے باز رکھنے کی مدد موم سعی کرتے۔ اس سے یہ معلوم ہوا کہ اگرچہ دعوت کھلم کھلادی جائے لیکن اس کے اہم معاملات اور ایسے امور جن کے مستقبل میں دور رہ نتائج نکلنے والے ہوں انہیں مخالفین سے مخفی رکھا جائے تاکہ وہ وقت سے پہلے ان کو ختم کرنے کی سازش اور منصوبہ بندی نہ کر سکیں۔

مخبر مقرر کرنے کی وجہ

بعض روایات میں آیا ہے کہ بیعت عقبہ ثانیہ کے وقت رسول اللہ صلی اللہ علیہ وسلم کے ساتھ حضرت ابو بکر اور علیؑ تھے اور بعض روایات کے مطابق آپ صلی اللہ علیہ وسلم کے ساتھ صرف حضرت عباسؓ تھے۔ علامہ حلیؓ ان دونوں روایات میں تطبیق دیتے ہوئے لکھتے ہیں:

”میرے نزدیک یہ روایت (کہ رسول اللہ صلی اللہ علیہ وسلم کے ساتھ صرف عباس تھے) اس روایت کہ آپ کے ساتھ ابو بکر اور علی تھے، کے خلاف نہیں ہے اس لئے کہ عباسؓ نے علیؑ لوگھانی کے ایک

سرے پر بطور مخبر مقرر کیا تھا اور ابو بکر کو گھانٹی کے دوسرا سرے پر بطور مخبر مقرر کیا تھا اور اس وقت آپ کے ساتھ صرف عباس تھے۔ (السیرۃ الحلبیۃ ج ۱، ص ۲۱۰)

باخبر رہنے کی ضرورت

اس سے یہ معلوم ہوا کہ نہ صرف اہم دعویٰ امور یا بالفاظ دیگر لائحہ عمل کو مخالفین سے مخفی رکھا جائے بلکہ ایسے موقع کی نگرانی کے لئے باقاعدہ مخبر بھی مقرر کیے جائیں اور انہیں مختلف جگہوں پر تعینات کیا جائے۔ یاد رہے کہ ایک عام اصلاحی دعوت یا تحریک کے لئے تو شاید ان امور کی زیادہ ضرورت نہیں ہوتی لیکن ایک صحیح انقلابی دعوت اور تحریک کے لئے مخالفین کے عزائم اور ان کی حرکات و سکنات پر نظر رکھنا ناگزیر ہے، کیونکہ ایک انقلابی دعوت اور تحریک پر یوں تو شروع دن سے ہی مخالفین کی نظر ہوتی ہے لیکن جب یہ رفتہ رفتہ پھیلتی اور زور پکڑتی جاتی ہے تو مخالفین اس سے خطرہ محسوس کرنے لگتے ہیں اور انہیں اپنا سیاسی اور سماجی مستقبل تاریک ہوتا ہو انظر آرہا ہوتا ہے، اس لئے ان کی کوشش ہوتی ہے کہ اس سے پہلے کہ یہ تحریک کامیاب ہو کر ان کے مفادات کے محافظ نظام کو منہدم کر کے اس کے ساتھ ان کا بھی صفائیا کر دے، اس کا ”بندوبست“ کر لیا جائے، چنانچہ ظاہری ذرائع وسائل استعمال کرنے کے ساتھ ساتھ زیریں میں سازشوں کے تانے بانے بھی بنے جاتے ہیں اور مردوج نظام کا سہارا لیتے ہوئے اور اس کی خفیہ انتظامی مشینزی کو استعمال کرتے ہوئے تحریک اور ارباب تحریک کو نشانہ بناتے ہیں، مقامی اور مرکزی قیادت کو راستے سے ہٹانے کی کوشش کی جاتی ہے اور متحرک اور مستعد ارکان تحریک کا کام تمام کرنے کی باقاعدہ مہم شروع کر دی جاتی ہے۔

نیز سب سے اہم بات یہ کہ تحریک کے ارکان کو جاسوسی کے لئے خرید کر تحریک میں نقب لگانے کی مذموم سعی کی جاتی ہے، ان تمام امور کے پیش نظر دعوت و تحریک کے مخالفین کی سازشوں اور منصوبوں پر نظر رکھنا، انہیں ناکام بنانا، اسی طرح دعوت و تحریک کے اندر موجود مخالفین کے ”آدمیوں“ پر بھی کڑی نظر رکھنا ضروری ہے۔

اہم موقع پر جامع اور مختصر گفتگو کی جائے

امام نیہنی، حضرت عامر سے روایت کرتے ہیں کہ بیعت عقبہ ثانیہ میں رسول اللہ صلی اللہ علیہ وسلم حضرت عباسؓ کے ساتھ تشریف لائے تو آپ نے فرمایا:

”تمہارا متكلّم گفتگو کرے لیکن بات لمبی نہ کرے، اس لئے کہ مشرکین نے تمہارے پیچھے جاؤں گا“

رکھے ہیں اگر انہیں تمہارے بارے میں معلوم ہو گیا تو وہ تمہیں رسوا کر سکتے ہیں۔“
(دلائل النبوة ج ۲، ص ۳۵۰)

اس سے یہ معلوم ہوا کہ ایسے اہم موقع پر اس طرح کا طرزِ عمل اختیار کرتے ہوئے جامع، مختصر اور محتاط انداز میں گفتگو کی جائے۔

سوچ سمجھ کرنے کی بیعت کی جائے

جب تمام حضرات بیٹھے گئے تو حضرت عباس نے گفتگو کا آغاز کرتے ہوئے کہا:
”اے گروہ خزرج! (اوہ اور خزرج دونوں قبائل موجود تھے اور زیادہ تعداد اہل خزرج کی تھی اور ویسے بھی اہل عرب اوس پر بھی خزرج کا اطلاق کیا کرتے تھے) محمد (صلی اللہ علیہ وسلم) کو ہمارے اندر جو مقام و مرتبہ حاصل ہے تمہیں معلوم ہے، ہماری قوم میں جو لوگ ہماری طرح (شکر پر قائم) ہیں، ہم نے انہیں ان سے تحفظ دیا ہے، وہ اپنی قوم میں باعزت اور اپنے شہر میں محفوظ ہیں، وہ صرف تمہارے ہاں جانے پر رضامند ہوئے ہیں۔“

پھر انہیں منتبہ کرتے ہوئے کہا:

فَإِن كُنْتُمْ تَرُونَ أَنْكُمْ وَأَفْوَنْ لَهُ بِمَا دَعَوْتُمُوهُ إِلَيْهِ وَمَا نَعُوهُ مِمْنَ خَالِفَهُ فَأَنْتُمْ وَمَا تَحْمِلُتُمْ مِنْ ذَلِكَ وَإِنْ كُنْتُمْ تَرُونَ أَنْكُمْ مُسْلِمُوهُ وَخَادِلُوهُ بَعْدَ الْخُرُوجِ بِهِ إِلَيْكُمْ فَمِنَ الآنَ تَدْعُونَهُ فَإِنَّهُ فِي عَزٍّ وَمُنْعَةٍ مِنْ قَوْمِهِ وَبَلْدَهُ، (السیرۃ الحلبیۃ ج ۱، ص ۳۱۰)

”اگر تم سمجھتے ہو کہ انہیں جس چیز کی دعوت دے رہے ہو، اسے پورا کر سکو گے اور ان کے مخالفین سے ان کا دفاع کر سکو گے تو تم اس ذمہ داری کو اٹھاؤ، اور اگر تم سمجھتے ہو کہ جب یہ تمہارے پاس آ جائیں گے تو تم انہیں (دشمنوں) کے پرد کر دو گے اور انہیں رسوا کر دو گے تو ابھی سے انہیں چھوڑ دو، اس لئے کہ وہ اپنی قوم اور اپنے شہر میں باعزت اور با حفاظت ہیں۔“

حضرت عباسؓ کی اس تقریر کے جواب میں حضرت براء بن معروف نے کہا:

”اللہ کی قسم! جو کچھ ہم زبان سے کہہ رہے ہیں، اگر ہمارے دلوں میں اس کے علاوہ کوئی دوسری بات ہوتی تو ہم ضرور (صاف صاف) کہہ دیتے لیکن ہمارا اوفاداری اور اس بیعت کو سچا کر دکھانے اور رسول اللہ صلی اللہ علیہ وسلم کی حفاظت میں اپنی جانوں کے نذر انے پیش کرنے کا (پختہ) ارادہ ہے۔“ (ایضاً ص ۳۱۰)

نصرت کے نتیجے میں ممکنہ مشکلات کا بخوبی ادراک ہونا چاہیے

ایک دوسری روایت میں آیا ہے کہ حضرت عباس نے کہا:

قد أبى محمد الناس كلهم غيركم فان كتم أهل قوة وجلد و صبر بالحرب واستقلال بعد اواه العرب قاطبة ترميكم عن قوس واحدة فاروا رأيكم واثمر وابينكم ولا تفرقوا الا عن ملائكم واجتمع فان أحسن الحديث أصدقه. (ايضاً)
 ”محمد (صلی اللہ علیہ وسلم) نے تمہارے علاوہ سب سے انکار کر دیا ہے، اگر تم اہل قوت و طاقت، جنگ میں استقامت دکھانے والے اور تمام عرب کی دشمنی مول لینے میں استقلال کا مظاہرہ کرنے والے ہو کیونکہ وہ تمہیں ایک ہی کمان سے نشانہ بنائیں گے (متعدد ہو کر حملہ آور ہوں گے) تم اپنی کوئی ایک رائے قائم کرو، آپس میں مشورہ کرو اور کوئی متفقہ فیصلہ کرلو، اس لئے کہ سب سے بہتر وہی بات ہے جو سچائی پر مشتمل ہو۔“

کامیابیوں کی کنجی

اس میں یہ سبق ہے کہ بیعت عقبہ ثانیہ جیسے اہم موقع اور مرحلے پر (یعنی جب نصرت و تعاون کا باقاعدہ معاهدہ اور بیعت کی جاری ہوتا) اس کی اہمیت، حیثیت، سنگینی اور اس کے نتیجے میں پیش آنے والے ممکنہ مشکلات اور مسائل سے بخوبی آگاہ ہونا ضروری ہے۔ حضرت عباسؓ اگرچہ اس وقت خود مسلمان نہیں ہوئے تھے لیکن وہ اس امر سے بخوبی آگاہ تھے کہ رسول اللہ صلی اللہ علیہ وسلم کی نہ صرف دعوت قبول کرنا بلکہ نصرت و تعاون کی بیعت کرنا اور انہیں اپنے علاقے اور شہر میں لے جانا کس قدر سکھن اور جان لیوا معاملہ ثابت ہو سکتا ہے، کیونکہ وہ دیکھ کر چکے تھے کہ قریش جو آپ کی قوم تھی خصوصاً خاندانِ ہاشم جس کے آپ چشم و چراغ تھے، اس کے اکثر لوگوں نے آپ کی دعوت قبول نہ کی تھی، بلکہ ابو لهب جیسے انتہائی قربی رشتہ داروں نے آپ کو جھٹایا، آپ کو ایذا ایسی پہنچائیں، آپ کے پیروکاروں کے لئے مکہ کی زمین تگک کر دی گئی، انہیں دو مرتبہ جہشہ کی طرف ہجرت کرنا پڑی، مخالفت اور عداوت اس قدر بڑھی کہ آپ کو قتل کرنے کا منصوبہ بنایا گیا تو خاندان عبدالمطلب کو شعبابی طالب میں تین سال تک محصور ہونے پر مجبور کر دیا گیا، ابو طالب کی وفات کے بعد آپ کو طائف جانا پڑا جہاں آپ کو اس قدر جبر و تشدید کا نشانہ بنایا گیا جس کا اس سے پہلے دس سال تک آپ کو سامنا نہ کرنا پڑا، یہ حالات سامنے رکھنے کے باوجود آپ کی نصرت کرنا اور اپنے شہر لے جانا پورے عرب سے جنگ مول

لینے اور اپنے آپ کو ان کے سامنے لقہہ تر کے طور پر پیش کرنے کے متراوف ہے، اگر نصرت کرنے والا اس طرح کے مستقبل کا سامنا کرنے کی اہمیت، جرأت اور جذبہ رکھتا ہے اور اپنے عزم میں پختہ ہے تو یہ تحریک اور امیر تحریک کی تحریکی زندگی کی سب سے بڑی کامیابی ہوتی ہے بلکہ اگر یہ کہا جائے گا کہ یہ ”کامیابیوں کی کنجی“ ہوتی ہے تو بے جانہ ہو گا۔

الغرض نصرت کرنے کا عزم رکھنے والے افراد کو نصرت کا مطلب و مفہوم، اہمیت، اس کے دور رس نتائج اور ممکن مشکلات و مصائب کا، بخوبی اور اک ہونا چاہئے تاکہ وہ ذہنی، نفسیاتی اور جسمانی طور پر پہلے سے ہی تیار ہوں۔ ان امور کے پیش نظر ہی حضرت عباسؓ نے انصار کو منحاطب کرتے ہوئے مذکورہ بالا گفتگو کی۔

نصرت کے حوالے سے دو اہم باتیں

جب عباس بات کر چکے تو انصار نے انہیں کہا ”ہم آپ کی بات سن چکے، اے اللہ کے رسول! آپ ارشاد فرمائیئے اور اپنے لئے اور اپنے رب کے لئے جو چاہتے ہیں ہم سے شرائط منوا یجئے۔ ایک دوسری روایت کے الفاظ یہ ہیں:

”آپ اپنے لئے جو (عہد) چاہیں لیں اور اپنے رب کے لئے جو چاہیں شرط رکھیں۔“

(ایضاً ص ۲۱۰)

اس کے جواب میں نبی کریم صلی اللہ علیہ وسلم نے فرمایا:

أشترط لربی عزوجل أن تعبدوه ولا تشرکوا به شيئا ولنفسی أن تمنعوني مما تمنعون منه أنفسكم وأبناءكم ونساءكم. (ایضاً ص ۱۰۳)

”رب عزوجل کے لئے شرط یہ ہے کہ اسی کی عبادت کرو، اس کے ساتھ کسی کو شریک نہ پھراؤ، میری اپنی ذات کے لئے شرط یہ ہے کہ تم مجھے اسی طرح تحفظ دو گے جس طرح تم اپنی اپنی اولاد اور عورتوں کا تحفظ کرتے ہو۔“

رسول اللہ صلی اللہ علیہ وسلم نے انصار کے سامنے دو باتیں پیش فرمائیں:

(الف) عقائد و نظریات کو مکمل طور پر قبول کیا جائے۔ یعنی تحریک کے بنیادی افکار کو دل و دماغ سے قبول کیا جائے اور اس میں کسی قسم کا ابهام، تردید یا ملاوٹ نہیں ہونی چاہئے، کیونکہ نصرت حاصل کر کے انہی افکار و نظریات کی بنیاد پر مبنی نظام نافذ کیا جائے گا۔ اگر انہیں سمجھنے یا قبول کرنے میں کوئی

کمی یا جھوٹ ہو تو آئندہ نافذ کیے جانے والے نظام پر بھی شکوک و شبہات اور تحفظات و خدشات کا انظہار کیا جاسکتا ہے۔

(ب) امیر دعوت اور مرکزی قیادت کو مکمل تحفظ دیا جائے اور ان کا دفاع اسی طرح کیا جائے جیسے اپنے جگرگوشوں یعنی اہل و اولاد کا کیا جاتا ہے۔ نصرت کے حوالے سے یہی نکتہ زیادہ اہمیت رکھتا ہے کیونکہ بیعت کا بنیادی مقصد بھی یہی ہے کہ دعوت کے افکار و نظریات پر منی نظام کے نفاذ کے لئے مطلوبہ قوت کے حصول میں اربابِ دعوت سے مکمل تعاون کیا جائے۔

حضرت براء بن معروف نے رسول اللہ صلی اللہ علیہ وسلم کا ہاتھ مبارک پکڑا اور عرض کیا:

نعم والذی بعثک بالحق لنمنعنک مما نمنع به أزرنَا أى نساء نا وأنفسنا لأن
العرب تکنی بالا زار عن المرأة وعن النفس فنحن والله أهل الحرب وأهل

الحلقة، أى السلاح ورثناها کابر اعن کابر (السیرۃ الحلبیۃ ج ۱ ص ۳۱۰)

”جی ہاں! قسم ہے اس ذات کی جس نے آپ کو حق کے ساتھ مبعوث کیا ہے، ہم آپ کی اسی طرح حفاظت اور دفاع کریں گے جس طرح ہم نے اپنی عورتوں اور اپنی جانوں کی کرتے ہیں۔ اللہ کی قسم! ہم جنگجو اور اسلحہ رکھنے والے لوگ ہیں اور یہ سلسلہ نسل درسل چلا آ رہا ہے۔“

مشکلات کے ادراک کے باوجود نصرت

جس وقت حضرت براء بن معروف رسول اللہ صلی اللہ علیہ وسلم سے بات چیت کر رہے تھے، اسی دوران ابوالعیش بن القیہان نے آپ کو مخاطب کرتے ہوئے عرض کیا:

نقبلہ علی مصیبۃ المال وقتل الاشراف۔ (السیرۃ الحلبیۃ ج ۱ ص ۳۱۰)

”ہم اس (معاہدے) کو مال و متاع کے تباہ ہونے اور بڑے بڑے سرداروں کے قتل ہونے (کے خدشے) کے باوجود قبول کرتے ہیں۔“

النصار نے اپنے اس وعدے کو نبھایا اور خوب نبھایا، ہر مشکل موقع اور موز پر مال خرچ کیا اور اتفاق مال کی لازماً اول مثالیں قائم کیں۔ اللہ اور اس کے رسول کے لئے جانیں بھی نچھا و رکیں۔ بڑے بڑے سرداروں، بوڑھوں، جوانوں حتیٰ کہ کمسنوں نے بھی اپنی جانوں کے نذرانے پیش کیے اور اللہ تعالیٰ کی رضا اور جنت کے حصول کے مستحق قرار پائے۔

اس بات چیت کے دوران چونکہ آوازیں اوپنی ہو رہی تھیں اس لئے حضرت عباس نے تنبیہ

کرتے ہوئے کہا ”اپنی آواز آہستہ (پست) کرو کیونکہ ہماری جاسوسی کے لئے جاسوس تعینات کئے گئے ہیں۔“

یک جان دو قالب

ابوالہیثم نے اپنی بات جاری رکھتے ہوئے عرض کیا:

”اے اللہ کے رسول! ہمارے اور یہود کے درمیان کچھ معاہدے ہیں جنہیں ہم ختم کرنا چاہتے ہیں، کہیں ایسا تو نہیں ہو گا کہ اگر ہم ایسا کر لیں اور اللہ آپ کو غلبہ دے دیں تو آپ اپنی قوم کی طرف لوٹ جائیں اور ہمیں چھوڑ دیں۔“ (ایضاً)

ابوالہیثم کی اس بات پر رسول اللہ صلی اللہ علیہ وسلم مسکرائے اور فرمایا:

بل الدم الدم الهدم أنا منكم و أنتم مني أحارب من حاربتم وأسالم من سالمتم. (السیرة لابن هشام ج ۲ ص ۲۸)

”آپ لوگوں کا خون میرا خون ہے، آپ کی بربادی میری بربادی ہے، میں تم سے ہوں اور تم مجھ سے ہو، جس سے تم جنگ کرو گے اس سے میں جنگ کروں گا اور جس سے تم صلح کرو گے اس سے میں صلح کروں گا۔“

اس سے یہ معلوم ہوا کہ اگر کچھ لوگ اربابِ دعوت کی نصرت پر آمادہ ہوتے ہیں اور اس کے لیے جان و مال کی قربانی دینے پر تیار ہوتے ہیں تو اربابِ دعوت کو چاہیے کہ وہ انصار کو اپنی طرف سے بھی مکمل اعتماد میں لیں اور انہیں اس بات کی یقین دہانی کرو، میں کہ انہیں اکیلانہ چھوڑا جائے بلکہ اربابِ دعوت اور انصار ہمیشہ ”یک جان دو قالب“ رہیں گے۔

جب ابوالہیثم رسول اللہ صلی اللہ علیہ وسلم کے پیش کردہ امور اور شرائط پر رضامند ہو گئے تو انہوں نے انصار سے مخاطب ہوتے ہوئے کہا:

يَا قَوْمَ هَذَا رَسُولُ اللَّهِ حَقًا، اشْهَدُ بِاللَّهِ أَنَّهُ لصَادِقٌ وَأَنَّهُ الْيَوْمَ فِي حِرْمَةِ اللَّهِ وَأَمْنَهُ
بَيْنَ ظَهَرِيْ قَوْمِهِ وَعَشِيرَتِهِ فَاعْلَمُوا إِنَّكُمْ أَنْ تُخْرِجُوهُ تَرْعِكُمُ الْعَرَبُ عَنْ قَوْسِ
وَاحِدَةٍ فَإِنَّ كَانَ طَابَتْ أَنْفُسَكُمْ بِالْقَتَالِ فِي سَبِيلِ اللَّهِ وَذَهَابِ الْأَمْوَالِ وَالْأُولَادِ
فَادْعُوهُ إِلَى أَرْضِكُمْ فَإِنَّهُ رَسُولُ اللَّهِ حَقًا وَإِنْ خَفْتُمْ خَذْلَانَهُ فَمِنَ الْآَنْ . (مغازی)
رسول اللہ صلی اللہ علیہ وسلم لعروۃ بن الزبیر ص ۱۲۵)

”اے میری قوم! یہ اللہ کے برق رسول ہیں، میں ان کی سچائی کی گواہی دیتا ہوں، وہ بلاشبہ آج کل اللہ کے حرم اور اپنی قوم اور خاندان کی امان میں ہیں، تمہیں معلوم ہونا چاہئے کہ اگر تم انہیں اپنے علاقے میں لے جاتے ہو تو عرب متعدد ہو کر تمہارے خلاف جنگ کریں گے، لہذا اگر تم بخوبی اللہ کے راستے میں قتال کرنے اور اموال اور اولاد کو لانا نے پر تیار ہو تو انہیں اپنے علاقے میں چلنے کی دعوت دو، اس لئے کہ یہ اللہ کے برق رسول ہیں اور اگر تمہیں (ان کا ساتھ چھوڑ کر) رسول کرانے کا خوف لاحق ہو تو ابھی سے (واضح کرو اور ایسا اقدام نہ کرو)۔“

در اصل ابوالہیثم حضرت عباس کی طرح انصار کو بیعت نصرت کی اہمیت اور اس کے ممکنہ نتائج پر منتبہ کرنا چاہتے تھے تاکہ وہ اس کا بخوبی اور اک کر لیں اور آئندہ پیش آنے والے حالات کا مقابلہ کرنے کے لئے ہر طرح سے تیار ہو جائیں اور اگر انہیں کوئی خدشات یا تحفظات ہیں تو اس کا کھل کر اظہار کرو دیں۔

کس بات پر بیعت کی جارہی ہے؟

اسعد بن زرارہ جو انصار میں کم عمر تھے، انہوں نے آپ کا ہاتھ پکڑا اور انصار کو مناطب کرتے ہوئے کہا:

روایداً يا أهل يشرب! إنَّا لَمْ نُضْرِبْ إِلَيْهِ أَكْبَادَ الْمُطْهَى إِلَّا وَنَحْنُ نَعْلَمُ أَنَّهُ رَسُولَ اللَّهِ، إِنَّ إِخْرَاجَهُ الْيَوْمَ مُفَارَقَةُ الْعَرَبِ كَافَةً، وَقَتْلُ خِيَارِكُمْ، وَإِنْ تَعْصِمُكُمُ السَّيْفُ، فَإِنَّمَا أَنْتُمْ قَوْمٌ تَصْبِرُونَ عَلَى عَضِ السَّيْفِ إِذَا مَسْتَكُمْ، وَعَلَى قَتْلِ خِيَارِكُمْ عَلَى مُفَارَقَةِ الْعَرَبِ كَافَةً فَخَذُوهُ وَأَجْرِكُمْ عَلَى اللَّهِ، وَإِنَّمَا أَنْتُمْ تَخَافُونَ مِنْ أَنفُسِكُمْ خِيفَةً فَذَرُوهُ فَهُوَ أَعْذَرُ لَكُمْ عِنْدَ اللَّهِ عَزَّ وَجَلَّ.

(دلائل النبوة للبيهقي ج ۲، ص ۳۲۳، ايضاً السيرة الحلبية ج ۱ ص ۳۱)

”ذر اٹھر جاؤ اے اہل یشرب! ہم آپ کی خدمت میں اونتوں کے کلیج مار کر (لمبا چوڑا سفر کر کے) اس یقین کے ساتھ حاضر ہوئے ہیں کہ آپ اللہ کے رسول ہیں۔ آج انہیں یہاں سے لے جانے کے معنی سارے عرب سے دشمنی، چیدہ چیدہ سرداروں کا قتل اور تلواروں کی مار کے ہیں اب اگر تم تلواروں کے کاٹ کھانے پر، اپنے بہترین لوگوں کے قتل ہو جانے اور پورے عرب کی مخالفت مول لینے پر استقامت دکھا سکتے ہو تو انہیں لے جاؤ، اس کا اجر تمہیں اللہ سے ملے گا اور اگر تم اس بات سے ڈرتے

ہو کہ ایسا نہ کر سکو گے تو اس کو اس کے حال پر چھوڑ دو، یہ تمہارے لئے اللہ کے ہاں ایک بڑا اعزز ہو گا۔“

امام ابن جوزیؒ نے اسعد بن زر راہؓ کے یہ الفاظ نقل کیے ہیں:

ایہا الناس، هل تدرؤن علیٰ ماتباعيون محمد؟ انکم تباعيون علیٰ ان
تحاربو العرب والعمجم والجن والانس فقالوا انحن حرب لمن حارب ومسلم لمن
سالم . (المنتظم فی تاریخ الملوك والامم ج ۳ ص ۸۲)

”لوگو! معلوم ہے تم محمد (صلی اللہ علیہ وسلم) کے ہاتھ پر کس بات کی بیعت کر رہے ہیں؟ تم ان سے عرب و عجم اور جن و انس سے جنگ کرنے کی بیعت کر رہے ہو، انہوں نے جواب دیا ”ہم اس سے جنگ کریں گے جس سے آپ جنگ کریں گے اور اس سے صلح کریں گے جس سے آپ صلح کریں گے۔“

حضرت اسعد کے اس خطاب کے جواب میں انصار نے جواب دیا ”اے اسعد! اپنا ہاتھ نیچے کرو اللہ کی قسم! ہم اس بیعت کو چھوڑ نے والے ہیں اور نہ (بیعت کرنے کے بعد) اس کو ختم کرنے کا مطالبہ کریں گے۔“

بیعت کی شرائط

سمع و طاعة

امام بخاری حضرت عبادہ بن صامتؓ سے روایت کرتے ہیں:

دعانا النبی صلی الله علیہ وسلم فبایعنا فقال فيما اخذ علينا ان بایعنا على السمع والطاعة فی منشطنا و مکر هنَا و عسْر نَا و يسْر نَا و اثْرَة علِيْنَا و الْأَنْزَاعُ الْأَمْرُ
اہله الا ان تروکفراً بآحادِ عَنْدَکمْ من الله فیه برہان . (صحیح البخاری کتاب الفتن
باب قول النبی صلی الله علیہ وسلم سترون بعدی اموراً تنكرونها ايضاً صحیح
المسلم کتاب الامارة باب وجوب طاعة الامراء)

”نبی کریم صلی اللہ علیہ وسلم نے ہمیں بلا یا ہم نے آپ سے بیعت کی (عبادہ) فرماتے ہیں آپ نے ہمارے اوپر جو شرائط رکھیں وہ یہ تھیں کہ ہم آپ سے اس بات کی بیعت کریں کہ پسندیدگی اور ناپسندیدگی، تنگی اور آسانی میں نہیں اور اطاعت کریں گے، اگرچہ ہمارے اوپر دوسروں کو ترجیح دی جائے، نیز یہ کہ ہم اولو الامر (حاکم) سے تنازع نہ کریں گے۔ (آپ نے فرمایا) ہاں مگر اس میں

ایسا کفر دیکھو جس کی تمہارے پاس اللہ کی طرف سے پختہ دلیل ہو (تب تنازع کر سکتے ہو)۔“

امر بالمعروف و نهی عن المنکر

حضرت جابر بن عبد اللہ انصاریؓ سے روایت ہے:

و علی الامر بالمعروف و النهي عن المنکر و علی أن تقولوا في الله لا تأخذكم

فیه لومة لائم۔ (دلائل النبوة للبیهقی ج ۲، ص ۳۲۳)

”تم مجھ سے اس بات کی بیعت کرو کہ معروف کا حکم کرتے اور منکر سے روکتے رہو گے اور یہ کہ حق بات کرو گے اور اس میں کسی ملامت کرنے والے کی ملامت سے خوف زدہ نہ ہو گے۔“

امام مسلم ابو بکر بن ابی شیبہ کے حوالے سے حضرت عبادہ بن ثابت سے روایت کرتے ہیں:

و علی ان نقول بالحق اینما کنالانحاف فی الله لومة لائم۔ (صحیح المسلم

كتاب الامارة باب وجوب طاعة الامر)

”اس بات پر بیعت کرو کہ ہم جہاں کہیں ہوں گے حق بات کریں گے اور اس میں کسی ملامت کرنے والے کی ملامت سے خوف زدہ نہ ہوں گے۔“

امام نووی آخری جملہ کی تشریح کرتے ہوئے لکھتے ہیں:

معناه نامر بالمعروف و نهی عن المنکر فی كل زمان و مکان الكبائر والصغراء

لانداهن فیه احداً ولانحاف ولا تلتفت الى الآئمه ففيه القيام بالامر بالمعروف

والنهی عن المنکر واجمع العلماء علی انه فرض کفایة.

(شرح النووی لصحیح المسلم کتاب الامارة باب وجوب طاعة الامر)

”اس کا مطلب یہ ہے کہ ہم ہر زمانے اور ہر جگہ، چھوٹے ہوں یا بڑے معروف کا حکم کرتے اور منکر سے روکتے رہیں گے، اس میں نہ کسی سے مدعاہست کریں گے، ن خوفزدہ ہوں گے اور نہ حکام کی طرف التلاف کریں گے۔ اس سے امر بالمعروف اور نہی عن المنکر قائم کرنے کا حکم معلوم ہوتا ہے۔ علماء کا اس بات پر اجماع ہے کہ یہ (امر بالمعروف و نهی عن المنکر) فرض کفایہ ہے۔“

جہاد فی سبیل اللہ

ابن ہشام ابن اسحاق سے روایت کرتے ہیں:

و كانت بيعة الحرب حين اذن الله لرسوله في القتال شروطاً سوى شرطه

عليهم فی العقبة الاولیٰ . كانت الاولیٰ على بيعة النساء و ذلك ان الله تعالى لم يكن اذن لرسوله صلی اللہ علیہ وسلم فی الحرب فلما اذن الله له فيها و بايعهم فی العقبة الاخیرة علی حرب الاحمر والاسود اخذ لنفسه و اشترط علی القوم لربه .

(السیرة لا بن هشام ج ۲ ص ۲۵، ۲۶)

”یہ جنگ (جہاد) کی بیعت تھی اس وقت اللہ نے اپنے رسول کو قتال کی اجازت دے دی تھی اور یہ (بیعت) عقبہ اولیٰ کی شرائط کے علاوہ، بطور شرط تھی۔ عقبہ اولیٰ میں بیعت النساء تھی۔ اس لئے کہ اس وقت تک اللہ تعالیٰ نے رسول اللہ صلی اللہ علیہ وسلم کو جنگ کی اجازت نہ دی تھی، جب اللہ تعالیٰ نے آپ کو اس کی اجازت دے دی اور آپ نے ان (انصار) سے آخری عقبہ میں سرخ وسیاہ سے جنگ کرنے کی بیعت لی تو آپ نے اپنے لیے اور رب تعالیٰ کے لیے یہی شرط رکھی۔“

ابن اسحاق، عبادہ بن صامت (جو کہ عقبہ ثانیہ میں رسول اللہ صلی اللہ علیہ وسلم کی طرف سے مقرر کردہ بارہ نقباء میں سے تھے) سے روایت کرتے ہیں:

بایعنا رسول اللہ صلی اللہ علیہ وسلم بیعة الحرب و كان عبادة من الاثني عشر الذين بایعواه فی العقبة الاولیٰ على بيعة النساء على السمع والطاعة في عسرنا و يسرنا ومنشطنا ومكرهنا واثرة علينا وان لا ننازع الامر اهله وان نقول بالحق اينما كنا لانخاف في الله لومة لائم . (ایضا ص ۲۷)

”ہم نے رسول اللہ صلی اللہ علیہ وسلم سے جنگ (جہاد) کی بیعت کی تھی، عبادہ ان بارہ افراد میں سے تھے، جنہوں نے عقبہ اولیٰ میں آپ کے ہاتھ پر بیعت النساء کی تھی اور وہ اس بات پر تھی کہ وہ تنگی اور آسانی میں پسندیدیگی اور ناپسندیدیگی میں اور دوسروں کو ترجیح دیے جانے کی صورت میں بھی سنیں اور اطاعت کریں گے، نیز یہ کہ اولو الامر سے نہ جھگڑیں گے، جہاں کہیں بھی ہوں گے حق کہیں گے اور ملامت کرنے والے کی ملامت سے نہ ڈریں گے۔“

ابن اسحاق روایت کرتے ہیں کہ جب انصار رسول اللہ صلی اللہ علیہ وسلم سے بیعت ہونے کے لیے جمع ہو گئے تو عباس بن عبادہ بن نہلہ نے انصار کو خطاب کرتے ہوئے کہا:

يا معاشر الخزر ج هل تدرؤن علام تبايعون هذا الرجل .

(السیرة الحلبیة ج ۱ ص ۲۱، ۲۳، ایضا عیون الاثر ج ۱، ص ۲۵)

”اے گروہ خزر ج! تمہیں معلوم ہے کہ تم اس آدمی (محمد صلی اللہ علیہ وسلم) سے کس بات کی بیعت کر رہے ہو؟“

انہوں نے جواب دیا ہاں ہمیں معلوم ہے، پھر انہوں نے خود وضاحت کرتے ہوئے کہا:

انکم تبا یعنونہ علی حرب الاحمر والاسود من الناس.

”اے گروہ خزر ج! تم ان سے سرخ و سیاہ سے جنگ کرنے کی بیعت کر رہے ہو۔“

علامہ حلیبی آگے چل کر مزید لکھتے ہیں:

فَكَانَتْ هَذِهِ الْبَيْعَةُ عَلَى حَرْبِ الْأَسْوَدِ وَالْأَحْمَرِ، أَى الْعَرَبِ وَالْعَجمِ.

(السیرۃ الحلبیۃ ج ۱، ص ۲۱۳، ایضاً الدرر ص ۹۷)

”یہ اسود اور احمر یعنی عرب اور عجم سے جنگ کرنے کی بیعت تھی۔“

نصرت

جیسا کہ ماقبل میں بارہا ذکر کیا جا چکا ہے کہ قبل کو دعوت دینے کا مقصد ان سے نصرت طلب کرنا تھا چنانچہ بیعت عقبہ ثانیہ میں نصرت کرنے کی شرط بھی رسول اللہ صلی اللہ علیہ وسلم نے انصار کے سامنے پیش کی تھی جو انہوں نے قبول کر لی۔ حافظ ابن عبد البر لکھتے ہیں:

فَبِإِعْوَرِ سُولَ اللَّهِ صَلَّى اللَّهُ عَلَيْهِ وَسَلَّمَ عَلَى إِنْ يَمْنَعُهُ مَا يَمْنَعُونَ مِنْهُ
أَنْفُسَهُمْ وَنِسَائِهِمْ وَابْنَائِهِمْ وَإِنْ يَرْحَلْ إِلَيْهِمْ هُوَ وَاصْحَابُهُ. (الدرر ص ۷۳)

انہوں نے رسول اللہ صلی اللہ علیہ وسلم سے اس بات پر بیعت کی کہ وہ آپ کا اس طرح تحفظ کریں گے جس طرح اپنی جانوں، عورتوں اور بچوں کا کرتے ہیں۔ اور آپ اور آپ کے اصحاب ان کی طرف کو چ کریں گے۔“

علامہ حلیبی لکھتے ہیں کہ بعض روایات میں یہ الفاظ بھی آئے ہیں:

وَعَلَى إِنْ تَنْصُرُونِي إِذَا قَدَمْتُ عَلَيْكُمْ بِيَثْرَبِ. (السیرۃ الحلبیۃ ج ۱، ص ۲۱۳)

”تم میری اس بات پر بیعت کرو کہ جب میں بیثرب آؤں گا تو تم میری نصرت کرو گے۔“

نصرت کا بدلہ

انصار نے آپ سے عرض کیا اے اللہ کے رسول! اگر ہم نے اس عہد کو پورا کیا تو ہمیں اس کے بدلتے میں کیا ملے گا؟ آپ نے فرمایا

رضوان اللہ والجنة قالوا رضينا، ابسط فبسط يده صلی اللہ علیہ وسلم فبایعوه.

(ایضاً ص ۱۱۱)

”اللہ تعالیٰ کی رضا اور جنت“، النصار نے عرض کیا ہم اس پر راضی ہیں۔ اس کے بعد بیعت ہوئی۔ ”ابن ہشام ابن اسحاق سے روایت کرتے ہیں:

جعل لهم على الوفاء بذلك الجنة. (السیرة لا بن هشام ج ۲ ص ۷۵، ۷۶)

”ان سے اسے نہجانے پر جنت کا وعدہ کیا۔“

جیسا کہ پہلے بھی لکھا جا چکا ہے کہ دعوت تحریک کا مقصد اللہ تبارک و تعالیٰ کی رضا اور جنت کا حصول ہے، امیر دعوت پر لازم ہے کہ وہ نصرت و تعاون کرنے والے افراد، گروہوں اور جماعتوں پر واضح کر دے کہ نصرت کا بدلہ اور صدی اللہ کی رضا اور جنت ہے، کسی قسم کے دنیاوی مفاد کے صلے کی نیت کی جائے اور نہ اس کی امید اور لائق کیا جائے۔ الغرض مشروط اور کسی دنیاوی مفاد کے صلے کی امید کے بغیر نصرت کی جائے۔

داعیؐ کی عہدوں اور مناصب پر نظر نہ ہو

ایک روایت کے مطابق رسول اللہ صلی اللہ علیہ وسلم نے النصار میں سے بارہ نائب مقرر کرنے کے بعد انصار کو مناسب کرتے ہوئے فرمایا:

”موی (علیہ السلام) نے بارہ نائب منتخب کیے تھے، کوئی دل میں یہ خیال نہ کرے اس پر دوسروں کو ترجیح دی گئی۔ اس لیے یہ انتخاب جبرائیل نے (حکم خداوندی کے مطابق) کیا ہے۔“

(السیرۃ الحلبیہ ج ۱ ص ۲۱۱)

اس سے دعوت اور تحریک کے انتظامی ڈھانچے کے حوالے سے یہ اہم بات معلوم ہوئی ہے کہ عہدوں اور مناصب پر نظر رکھنے اور تکاثر یعنی ایک دوسرے سے آگے بڑھنے اور بڑے سے بڑا عہدہ اور منصب حاصل کرنے کی دو زندگیں ہونی چاہیے۔ ایک نظریاتی انقلابی تحریک خصوصاً جب وہ اسلامی ہو اس میں تو اس چیز کا تصور ہی نہیں ہونا چاہیے۔ ایک اسلامی انقلابی تحریک کے ارکان امارت و مسویت کے اسلامی اصولوں کو ہمیشہ پیش نظر رکھیں۔ ان کے اذہان پر غلبہ دین کی جدوجہد کو ترقی دینے، اس کی زیادہ سے زیادہ اشاعت کرنے اور اسے غالب کرنے کے لئے اپنی جان، مال اور وقت خرچ کرنے کا جذبہ چھایا ہوا ہو، ان کی کارکردگی پر عہدوں اور مناصب کی تبدیلی کا کوئی اثر نہ پڑنا چاہیے، وہ امیر

دعوت کے عہدے پر فائز ہوں یا ادنیٰ کارکن، مرکزی قیادت میں ان کا شمار ہو یا مقامی سطح پر کوئی چھوٹا عہدہ، ان کی کارکردگی یکساں ہونی چاہیے۔

حب جاہ کے نقصانات

داعی امارت کے شرعی اصولوں کو منظر رکھتے ہوئے غلبہ دین کی جدوجہد میں مشغول رہے۔

یاد رہے کہ:

(الف) اسلامی اصولوں کے مطابق "amarat" عہدہ یا منصب نہیں بلکہ ایک بھاری ذمہ داری ہے۔ رسول اللہ صلی اللہ علیہ وسلم نے اسے مسویت (ذمہ داری و جوابدہ) قرار دیا ہے۔ ارشاد نبوت ہے:
الا کلکم راع و کلکم مسؤول عن رعيته.

(صحیح البخاری کتاب الاحکام باب قول الله اطیعو الله)

"تم میں سے ہر شخص جوابدہ ہے اور اسے اپنے ماتحتوں کے بارے میں جواب دینا ہوگا۔"

(ب) اسلامی تعلیمات کے مطابق عہدہ طلب کرنا جائز نہیں، منصب کے طالب کو مطلوب منصب پر نہیں کیا جاتا۔ ارشاد نبوی ہے:
یا عبد الرحمن لاتسأل الامارة.

(صحیح البخاری کتاب الاحکام باب من سال الامارة)

"اے عبد الرحمن امارت کا سوال مت کرو۔"

ایک موقع پر آپ صلی اللہ علیہ وسلم نے فرمایا:

انا لانولي هذامن ساله ولا من حرص عليه.

(صحیح البخاری کتاب الاحکام باب ما يكره من الحرث على الامارة)

"هم سوال کرنے والے اور حرث کرنے والے کو یہ امر پر نہیں کرتے۔"

درحقیقت حب مال کے بعد وسرابڑا مرض حب جاہ ہے۔ جس کی وجہ سے انسان بڑی ذلتیں اٹھاتا اور سوائیوں کا سامنا کرتا ہے۔ اس مرض کی وجہ سے بے شمار دنیاوی اور دینی نقصانات ہوتے ہیں۔ دنیاوی معاملات میں بڑی بڑی لڑائیاں، فسادات اور جنگوں کا باعث حب جاہ بنتی ہے۔ اسی طرح دینی طور پر اس کے خطرناک اور بھیانک نتائج سامنے آتے ہیں جن کا مشاہدہ آج کل ہر مسلمان اپنے اردوگرد کے ماحول میں کر رہا ہے۔ مختلف طبقات میں عدم اتحاد، دینی اصلاحی اور سیاسی جماعتیں میں

انتشار اور افتراق کی بنیادی وجہ بھی یہی مرض ہے۔ جماعتوں میں گروہ بندی اور ایک ہی جماعت کے کئی حصوں اور ملکزوں میں بکھرنے کی بنیادی وجہ بھی یہی یکاری ہے، لہذا اسے دل و دماغ سے نکالنا از حد ضروری ہے۔ جس کے لئے تعلیمی تربیتی حلقوں میں اس حوالے سے گفتگو کرنا اور ارکان کی تربیت کے دوران ان کے دل و دماغ سے اس کا نکالنا ناجائز ہے۔

بیعت کے بعد انصار آپ سے رخصت ہونے لگے تو عرض کیا:

اگر رسول خدا باما برآید و متوجہ آن دیار گرد دز ہی سعادت، حکم حکم اوست، ہرچہ فرماید بجان مابندة فرمان بریم۔ (مدارج النبوة ج ۲ ص ۷۷)

”اگر اللہ کے رسول ہمارے ہاں تشریف لے چلیں اور ہمارے شہر میں رونق افروز ہوں تو زہے سعادت، آپ کا ہی حکم چلے گا، جو کچھ بھی فرمائیں گے ہم دل و جان سے بندہ فرمان ہوں گے (ہر حکم کی تعمیل کی جائے گی)۔

فی الحال قتال کی اجازت نہیں

بیعت ہو جانے کے بعد انصار نے عرض کیا ”فتم ہے اس ذات کی جس نے آپ کو حق دے کر مبعوث کیا اگر آپ چاہیں تو ہم صبح اہل منی (مشرکین) پر اپنی تلواروں کے ساتھ ٹوٹ پڑیں۔“ آپ نے فرمایا:

لَمْ نُؤْمِرْ بِذَلِكَ۔ (ابن ہشام ج ۲ ص ۱۷)

”مجھے (فی الحال) اس کا حکم نہیں دیا گیا۔“

اس ساری بحث کا خلاصہ یہ ہے کہ رسول اللہ صلی اللہ علیہ وسلم نے انصار سے ان شرائط کے ساتھ بیعت لی:

(الف) سمع و طاعت کا مظاہرہ کرنا ہوگا، یعنی آپ اللہ تبارک و تعالیٰ کی طرف سے جو احکام انہیں دیں گے وہ ان کی ہر حال میں تعمیل کریں گے، بالفاظِ دیگروہ اب اپنے آپ کو ملکوم اور رسول اللہ صلی اللہ علیہ وسلم کو ہی حاکم سمجھیں گے۔ آپ کے بعد آئندہ بھی سمع و طاعت کا مظاہرہ کریں گے اور جب تک حاکم کفر بواح نہیں کرتا وہ اس کے احکام پر عمل پیرا ہوتے رہیں گے۔

(ب) امر بالمعروف اور نہی عن المنکر کے فریضے کو انجام دیتے رہیں گے۔ اس میں کسی زمانے یا جگہ کی قید نہیں بلکہ جس وقت اور جہاں اس کا تقاضا ہوگا معروف کا حکم کرتے اور منکر سے روکتے

رہیں گے۔ اس معاملے میں نہ تو مدد اہنت اور نہ نام نہاد مصلحت کا شکار ہوں گے اور نہ حکام سے خوفزدہ اور مرعوب ہوں گے بلکہ اسے خاطر میں نہ لاتے ہوئے اس ذمہ داری کو بھر پور طریقے سے نبھائیں گے۔

(ج) رسول اللہ صلی اللہ علیہ وسلم اور آپ کے اصحاب کرامؓ کی نصرت و مدد کریں گے، انہیں ٹھکانہ دیں گے، ان کا تحفظ اور دفاع کریں گے، اور اسی میں کسی قسم کی کمی نہ کریں گے۔

(د) نصرت و تعاون کے نتیجے میں چاہے پورا عرب بلکہ پوری دنیا (عرب و عجم) مخالفت اور عداوت پر اتر آئے یہاں تک کہ جنگ کے لئے تیار ہو جائے تو جنگ کریں گے۔

بیعتِ نصرت جنگ کا معاملہ تھا؟

شیطان بیعتِ نصرت کے دور رسم نتائج و اثراً بات کا ادراک کر چکا تھا، اس لیے اس نے اسے جنگ کرنے کا معاملہ قرار دیا اور جب بیعت ہو چکی تو اس نے پہاڑ کی چوٹی پر چلاتے ہوئے کہا: يَا مُعْشَرَ قُرَيْشٍ هَذِهِ بَنُو الْأَوْسِ وَ الْخَزْرَاجُ تَحَالَّفُ عَلَى قَتْلِكُمْ۔ (مفازی رسول اللہ لعروة بن الزبیر ص ۱۲۵)

”اے گروہِ قریش! یہ بنو اوس اور بنو خزر ج تمہارے خلاف جنگ کرنے کا حلف اٹھا چکے ہیں۔“

افشاء راز سے گھبرا نانہ چاہیے

شیطان کے قریش کو متتبہ کرنے سے متعلق علامہ حلی لکھتے ہیں کہ انصار اس آواز سے گھبرائے تو رسول اللہ صلی اللہ علیہ وسلم نے انہیں تسلی دیتے ہوئے فرمایا: ”اس آواز سے تم خوفزدہ نہ ہو یہ اللہ کا دشمن ابیس ہے۔“ پھر آپ نے اسے مناطب کرتے ہوئے کہا:

اسْمَعْ اَيُّ عَدُوَ اللَّهُ اَمَا وَاللَّهُ لَا افْرَعْنَ (السیرۃ الحلبیۃ ج ۱، ص ۳۱۲)

”اے اللہ کے دشمن سن لے، اللہ کی قسم ہم کبھی گھبرا نے والے نہیں ہیں۔“

اس سے یہ معلوم ہوا کہ اس طرح کے موقع پر اگر انصار کو جاسوئی ہونے اور قبل از وقت راز فاش ہونے اور ان پکڑے جانے کا خوف لاحق ہو تو امیر دعوت اور مرکزی قیادت کو اس سے خوفزدہ نہیں ہونا چاہیے بلکہ وہ انہیں تسلی دے اور اللہ پر بھروسہ کرتے ہوئے اپنے منصوبے کو پایہ تکمیل تک پہنچانے کی کوشش کی جائے۔

بیعت کے بعد انصار رات کو ہی اپنے ٹھکانوں کی طرف چلے گئے تھے، صبح ہوئی تو قریش کے

بڑے اور اہم سردار قبیلہ خزرج کے لوگوں کے پاس آئے اور ان سے کہا:

”اے گروہ خزرج! ہمیں یہ اطلاع ملی ہے کہ تم نے گزشتہ رات ہمارے اس آدمی (محمد صلی اللہ علیہ وسلم) سے ملاقات کی ہے اور تم اس سے ہمارے خلاف جنگ کرنے کی بیعت کا وعدہ کر چکے ہو، اللہ کی قسم عرب کے قبائل میں سے جس کے ساتھ بھی ہماری جنگ ہوئی ہم سے زیادہ شدید جنگ کرنے والا کوئی نہیں۔“ (زاد المعاون - ص۔)

قبیلہ خزرج میں سے جو لوگ ابھی تک مشرک تھے انہوں نے صفائی پیش کی اور کہا کہ ایسا ہر گز نہیں ہوا اور نہ ہمیں ایسی کسی بات کا علم ہے۔ اسی طرح عبد اللہ بن ابی سلوال جسے اپنی سرداری پر برا غور تھا، وہ بھی کہنے لگا ”یہ درست بات نہیں ہے اور ایسا کچھ نہیں ہوا اور نہ میری قوم ایسی ہے کہ وہ اس جیسا کام کرے، اگر میں یہ رب میں ہوں تو وہ مجھ سے مشورہ کیے بغیر کوئی فیصلہ نہیں کرتی۔“

مشرکین یہ رب کی طرف سے تسلی دینے اور انکار کے باوجود قریش کو مصدقہ اطلاعات مل چکی تھیں کہ انصار رسول اللہ صلی اللہ علیہ وسلم سے بیعت کر چکے ہیں چنانچہ انہوں نے انصار کی گرفتاری کے لئے ان کی تلاش شروع کر دی، انصار مدینہ کی طرف روانہ ہو چکے تھے اس لیے انہیں نہیں پکڑ سکے، البتہ صرف ایک صحابی حضرت سعد بن عبادہ ان کے ہاتھ چڑھے تو انہوں نے ان کے ساتھ انتہائی بر اسلوک کیا۔ انہیں پکڑ کر مارتے پہنچتے ہوئے مکہ لے گئے، وہاں بھی زد کوب کرتے رہے، مطعم بن عدی اور حارث بن حرب نے آکر انہیں چھڑواایا تو وہ مدینہ کی طرف روانہ ہو گئے۔ ادھر انصار نے انہیں غیر موجود پا کر ان کی رہائی سے متعلق آپس میں مشورہ کیا، پھر دیکھا تو سعد ان کی طرف آرہے ہیں۔

انصار کی عظمت

انصار نے اسلام کیلئے جو قربانیاں دیں، اس کی اس سے قبل کی پوری انسانی تاریخ میں مثال نہیں ملتی۔ یہ انصار ہی تھے کہ جب تمام قبائل عرب نے رسول اللہ صلی اللہ علیہ وسلم کی دعوت کو قبول کرنے اور مدد و نصرت سے انکار کر دیا تو انہوں نے آپ صلی اللہ علیہ وسلم کی دعوت کو نہ صرف قبول کیا بلکہ مدد و نصرت کیلئے بھی تیار ہو گئے (جیسا کہ مفصل بیان ہو چکا ہے) یہی وجہ ہے کہ ایک موقع پر رسول اللہ صلی اللہ علیہ وسلم نے ان کے بارے میں اپنے جذبات و احساسات اور ان سے محبت و الفت کا اس طرح اظہار فرمایا:

لو ان الانصار سلکوا وادیاً او شعباً لسلکت في وادی الانصار ولو لا الهجرة

لکنت امراء من الانصار.

(صحیح البخاری کتاب المناقب باب قول النبی ﷺ لولا الهجرة لکنت من الانصار)
”انصار جس وادی اور گھانی میں چلیں گے تو میں بھی انصار والی وادی میں چلوں گا، اگر بھرت (کا حکم اور اس کی فضیلت) نہ ہوتی تو میں بھی انصار میں سے ہونا پسند کرتا۔“

اگرچہ بیعت عقبہ ثانیہ سے قبل اوس و خزر ج کی ایک بڑی تعداد مسلمان ہو چکی تھی اور تمام قبائل اس سے متعارف ہو چکے تھے، لیکن پورے شہر مدینہ میں انہوں نے اس کا کھل کر مظاہرہ نہ کیا، تاہم بیعت نصرت کے بعد انہوں نے ایسا کیا، جیسا کہ علامہ حلیمی لکھتے ہیں:

”جب انصار مدینہ لوٹے تو انہوں نے اسلام کا اظہار کر دیا یعنی مکمل اور کھلم کھلا اس کا اظہار کر دیا، ورنہ یہ بات تو گزر چکی ہے کہ اس بیعت کے لئے آنے سے پہلے ہی ان میں اسلام پھیل چکا تھا۔“
(السیرۃ الحلبیۃ ج ۱، ص ۳۱۳)

پختہ ذہن لوگوں کو دعوت دینے کا طریقہ

بیعت عقبہ، ثانیہ کے بعد انصار مدینہ لوٹ آئے تو اس وقت تک جو بوڑھے لوگ ابھی تک مسلمان نہ ہوئے ان میں سے عمرو بن الجموج بھی تھے، جن کا شمار خاند ان ابو سلمہ کے سرداروں میں ہوتا تھا۔ ان کے فرزند معاذ بن عمرو مسلمان ہو چکے تھے اور بیعت میں بھی شریک تھے۔ عمرو بن الجموج نے لکڑی کا ایک بت گھر میں رکھا ہوا تھا جس کی وہ عبادت کرتے تھے، ایک رات نوجوان انصار نے چپکے سے ان کا بت اٹھا کر باہر کوڑا کر کر میں پھینک دیا، صحیح دیکھا تو بت نہیں، چنانچہ اسے تلاش کیا تو کیا دیکھتے ہیں کہ وہ کوڑا کر کر میں گندگی میں پڑا ہے۔ پھنسنے والوں کو برا بھلا کہا، بت اٹھایا، اسے دھویا، صاف کیا اور خوبصوراً کر دوبارہ اس کی جگہ پر رکھ دیا۔ رات کو جب عمرو سو گئے تو نوجوانوں نے دوبارہ ایسا کیا، عمرو نے صحیح دوبارہ دھونڈا، کوڑے کر کر میں گھر پڑا دیکھا، اٹھایا، دھویا اور خوبصوراً کر رکھ دیا، رات کو تلوار اس کے گلے میں لٹکا دی اور اسے خطاب کرتے ہوئے کہا کہ مجھے پتہ نہیں کون تیرے ساتھ ایسا کرتا ہے؟ تمہارے پاس یہ تلوار ہے اگر کوئی تمہارے ساتھ اسی طرح کی حرکت کرے تو تلوار سے اپنا دفاع کرنا۔ عمرو رات کو سو گئے تو نوجوانوں نے اس کے گلے سے تلوار اتار لی، اسے اٹھایا اور ایک مردہ کتے کے ساتھ ایک بھی رسی میں باندھ کر گندگی سے بھرے ایک کنویں میں پھینک دیا، عمرو صحیح اٹھے تو اس کی جگہ نہ پایا تو اس کی تلاش میں نکلے، تلاش کرتے ہوئے دیکھا کہ وہ کنویں میں مردہ کتے کے

ساتھ بندھا ہوا پڑا ہے۔ جب انہوں نے یہ دیکھا تو ان کی آنکھیں کھلیں اور کسی مسلمان نے ان سے گفتگو کی تو وہ اللہ کی رحمت سے مسلمان ہو گئے۔ مسلمان ہونے کے بعد اس واقعے سے متعلق انہوں نے کچھ اشعار کہے جن میں سے پہلا شعر یہ ہے:

واللَّهُ لَوْكِنْتُ الْهَالَمَ تَكَنْ
إِنْتُ وَكَلْبٌ وَسَطْ بَشْرٍ فِي قَرْنٍ

(السیرۃ لا بن هشام ص ۲۵)

”اللہ کی قسم! اگر تو معبود حقیقی ہوتا تو اس طرح کتے کے ساتھ ایک رسی میں بندھا ہوا کنویں میں نہ پڑا ہوتا۔“

اس سے یہ معلوم ہوا کہ چونکہ سن رسیدہ اور بزرگ حضرات کا ذہن پختہ ہو چکا ہوتا ہے، اس لیے انہیں ایک نئی فکر اور نیا نظر یہ قبول کرنے پر آمادہ کرنا ناممکن تو نہیں لیکن مشکل ضرور ہوتا ہے، نوجوان دعوت دیں تو ان کا کہنا ہوتا ہے کہ ”نوجوان ہیں، جذبات میں آکر اس طرح ناقابل عمل با تمیں کر جاتے ہیں۔“ ان کی اس طرح کی باتوں کا جواب با تمیں اور لمبی چوڑی تقریریں کرنے سے نہیں دیا جاسکتا بلکہ کوئی ایسی عملی چیز اور مثال ان کے سامنے رکھی جائے جس سے عمر بن الجموج کی طرح ان کی بھی آنکھوں پر چڑھی پٹی اتر جائے اور وہ چڑھتے کام مشاہدہ کر لیں۔

بار بار تشکیل

نصرت کی بیعت ہو جانے کے بعد آپ نے حضرت مصعب بن عمسہ کو دوبارہ مدینہ روانہ فرمادیا۔ ”رسول اللہ صلی اللہ علیہ وسلم نے بذات خود ہجرت کرنے سے قبل انہیں دوبارہ مدینہ بھیج دیا چنانچہ انہوں نے بھی (یہاں پہنچ کر) لوگوں کو قرآن کی تعلیم دینا اور انہیں اسلام کی دعوت دینا شروع کر دی تو اسلام مدینہ میں پھیل گیا۔“ (بدل القوۃ ص ۳۸)

اس سے یہ معلوم ہو کہ ایک علاقے کی طرف داعی کی بار بار تشکیل بھی کی جاسکتی ہے خصوصاً جب وہ اس علاقے میں ایک حد تک دعوت کو بہتر طور پر چلا کر اسے کامیاب کر چکا ہو تو اس کی دوبارہ تشکیل زیادہ موزوں ہے اور مصلحت و حکمت کا تقاضا بھی یہی ہے، کیونکہ وہ وہاں کام کر کے کئی تجربات سے گزر چکا ہوتا ہے، وہ وہاں کے حالات، لوگوں کی ذہنی سطح، وہاں کی روایات اور تہذیب و ثقافت کو مجھ پر چکا ہوتا ہے، اس لیے اس کی تشکیل زیادہ مفید رہتی ہے۔

بعض روایات میں آیا ہے کہ مصعب بن عمیر کے علاوہ دوسرے حضرات کو بھی بطور معلم بھیجا گیا۔ امام بخاری حضرت برائے بن عازب سے روایت کرتے ہیں۔

اول منْ قدم لینا مصعب بن عمير وابن ام مكتوم و كانوا يقرؤن الناس (صحيح البخاري كتاب المناقب باب مقدم النبي صلی الله علیہ وسلم واصحابه الى المدينة)

”ہمارے ہاں سب سے پہلے مصعب بن عمیر اور ابن ام مکتوم آئے۔ وہ لوگوں کو قرآن پڑھاتے تھے۔“
اس سے یہ معلوم ہوا کہ بیرونی دعوت کے لئے ایک سے زائد ایسی یا بالفاظ دیگر ایک جماعت بھیجی جاسکتی ہے جو وہاں اجتماعی طور پر ایک ہی نظم کے مطابق کام کریں۔

ہجرت کی اہمیت اور ہجرتی تاریخ

حضرت عمرؓ نے صحابہ کرامؓ سے اسلامی تاریخ کی ابتداء سے متعلق مشورہ کیا کہ اسے کب سے شروع کیا جائے تو مختلف آراء سامنے آئیں، تاہم اتفاق اس بات پر ہوا کہ ہجرت سے شروع کی جائے۔ علامہ سہیلی اسلامی تاریخ کی ہجرت سے ابتداء کرنے کی وجہ بیان کرتے ہوئے لکھتے ہیں:

فاتفق رأيهم ان يكون التاريخ من عام الهجرة لانه الوقت الذي عز فيه الاسلام والذى امر به النبي صلی الله علیہ وسلم وأسس المساجد وعبد الله آمنا كما يحب. (الروض الانف ج ۲، ص ۱۱)

”ان کی متفقہ رائے یہ تھی کہ تاریخ ہجرت والے سال سے شروع کرنی چاہئے، اس لئے کہ یہی وہ وقت تھا جس میں اسلام، نبی کریم صلی اللہ علیہ وسلم اور جو حکم دیا اس کوشان و شوکت ملی، مساجد کی بنیادیں رکھیں اور حالتِ امن میں اللہ کی عبادت کی جیسا کہ چاہتے تھے۔“

ہجرتی تاریخ کی وجہ

ابن عباس سے روایت ہے کہ جب عمرؓ نے تاریخ طے کرنے کا عزم کیا تو صحابہ کو جمع کر کے ان سے مشورہ لیا تو سعد بن ابی وقارؓ نے کہا رسول اللہ صلی اللہ علیہ وسلم کی وفات سے تاریخ شروع کیجئے، طلحہؓ نے کہا آپ کی بعثت سے ابتداء کیجئے اور علیؓ نے مشورہ دیا کہ:

ارخ لهجرته فانما فرقہ بين الحق و الباطل. (عمدة القارى جز ۱، ۶۶)
”آپ کی ہجرت سے اس کی ابتداء کیجئے، کیونکہ اس نے حق اور باطل کے درمیان تفہیق کی تھی۔“

مختلف اقوام نے اپنے اپنے لیے مختلف تاریخیں مقرر کر رکھی ہیں اور ہر قوم نے اپنی تاریخ کی ابتداء کسی نہ کسی تاریخی واقعے سے کی ہے۔ اسلامی تاریخ کی ابتداء بھی آخر کسی تاریخی واقعے سے ہی کی جانی تھی، حضرت سعد بن وقارؓ اور حضرت طلحہؓ کا مشورہ بھی اپنی جگہ درست تھا، لیکن حضرت علی بن ابی طالبؓ کی تجویز پسند کی گئی اور اسے زیادہ اہمیت دیتے ہوئے اسلامی تاریخ کی ابتداء بھرت کے واقعے سے کی گئی اور اس کی وجہ بھی سیدنا علیؑ نے بیان فرمادی کہ دراصل اسی واقعے کی بدولت حق اور باطل کے درمیان تفریق واضح ہوئی اسلام کی کامیابیوں اور فتح و نصرت کا آغاز آسی سے ہوا۔

دراصل تیرہ سالہ انتہک جدو جہد کے باوجود مکہ اسلام اور مسلمانوں کا مضبوط ٹھکانہ اور گڑھنہ بن سکا تھا، اسلام کے احکام کی روشنی میں معاشرے کی تشكیل اور نظام حیات کے نفاذ کا تو یہاں فی الحال تصور بھی نہ کیا جا سکتا تھا۔ مدینہ میں اسلامی معاشرے کی تشكیل ہوئی تو بھرت و نصرت کی بدولت، مدینہ کے تمام قبائل نے رسول اللہ صلی اللہ علیہ وسلم کو حکم اور سردار تسلیم کیا تھا تو اسی کی بدولت، غزوہ بدر میں فتح حاصل ہوئی، پھر بالآخر مکہ فتح ہوا تو اسی کی بدولت۔ الغرض بھرت و نصرت نہ ہوتی تو بظاہر ان امور کا وقوع ممکن نہ تھا۔ چنانچہ اسی وجہ سے اسلامی تاریخ کی ابتداء، اسی تاریخی واقعے سے کی گئی اور آئندہ آنے والے مسلمانوں کو سبق دیا گیا کہ یاد رکھو! جب تک بھرت و نصرت، پھر جہاد کا راستہ نہ اپنایا جائے تب تک غلبہ دین کی جدو جہد کو کامیابی سے ہمکنار کرنا ممکن نہیں ہے۔

بھرت و جہاد

بیعة عقبہ ثانیہ میں یہ بھی طے پایا تھا کہ رسول اللہ صلی اللہ علیہ وسلم بنفس نفس مددینہ تشریف لے جائیں گے، چنانچہ آپ نے صحابہ کرامؓ کو بھرت کی اجازت دیدی۔ ابن قتبیہ لکھتے ہیں:

ثُمَّ أَمْرَهُ اللَّهُ تَعَالَى بِالْهِجْرَةِ وَافْتَرَضَ عَلَيْهِ الْجَهَادَ فَأَمْرَأَهُ أَصْحَابَهُ

بِالْهِجْرَةِ (المعارف لابن قتبیہ ص ۱۵۱)

”اللہ تعالیٰ نے آپ کو بھرت کا حکم دیا اور آپ پر جہاد فرض کر دیا تو آپ نے صحابہ کو بھرت کا حکم دیا۔“

صحابہ کرامؓ یکے بعد دیگرے مدینہ کی طرف بھرت کرنے لگے۔ امام بخاریؓ ابن اسحاق سے

روایت ہے:

”سب سے پہلے مصعب بن عمیر اور ابن ام مكتوم آئے، یہ حضرات لوگوں کو قرآن پڑھایا کرتے

تھے، پھر بال، سعد اور عمار بن یاسر آئے، پھر عمر بن عبیس صحابہ کے ساتھ آئے۔“

(صحیح البخاری باب هجرۃ النبی ﷺ واصحابہ)

غلبہ دین کی جدوجہد کو ترجیح

عمر بن الخطابؓ نے ہجرت کی تو ان کے ساتھ عیاش بن ابی ربیعہ نے بھی مدینہ ہجرت کی مدینہ پہنچ تو ابو جہل بن ہشام اور حارث بن ہشام جوان کے چیخازاد تھے، مدینہ پہنچ اور ان سے کہا کہ تمہاری ماں نے نذر مانی۔ ہے کہ جب تک وہ تمہیں نہیں دیکھے گی، نہ کنگھا کرے گی اور نہ سایے میں بیٹھے گی۔ عیاش نے یہ سناتو ان کا دل پتھج آیا، عمر بن الخطاب فرماتے ہیں کہ میں نے اسے کہا ”اے عیاش! اللہ کی قسم! یہ لوگ تمہیں تمہارے دین سے منحرف کرنا چاہتے ہیں، تم ان سے بچو اللہ کی قسم! اگر تمہاری ماں کو جو وہ نے تنگ کیا تو وہ ضرور کنگھا کرے گی اور مکہ کی گرمی نے پریشان کیا تو ضرور سایے میں بیٹھے گی۔ عیاش نے کہا: میری ماں ضرور قسم کو پورا کرے گی، میرا وہاں مال ہے میں وہی لینا چاہتا ہوں۔ عمر رضی اللہ عنہ فرماتے ہیں میں نے کہا:

وَاللَّهِ إِنَّكَ لِتَعْلَمُ أَنِّي لَمْنَ أَكْثُرَ قُرْيَاشَ مَالًا، ذَلِكَ نَصْفُ مَالِيٍّ وَلَا تَذَهَّبْ
مَعَهُمَا۔ (السیرۃ لا بن ہشام ج ۲ ص ۸۹، ۹۰)

”اللہ کی قسم! تمہیں معلوم ہے کہ میں قریش میں کثیر مال کا مالک ہوں، تم میرا آدھا مال لے لو اور ان کے ساتھ واپس نہ جاؤ۔“

حضرت عیاش نے حضرت عمرؓ کا مشورہ اور پیشکش قبول نہ کی اور ان کے ساتھ واپس روانہ ہو گئے، راستے میں ابو جہل اور حارث نے ان کو پکڑ کر باندھ لیا اور اسی حالت میں مکہ میں داخل ہوئے انہیں وہاں قید کر دیا پھر ابو جہل نے اہل مکہ سے مخاطب ہوتے ہوئے کہا:

يَا أَهْلَ مَكَّةَ، هَكَذَا فَافْعُلُوا بِسْفَهَائِكُمْ كَمَا فَعَلْنَا بِسْفِهِنَا هَذَا.

(السیرۃ لا بن ہشام ج ۲ ص ۹۰)

”اے اہل مکہ! تم بھی اپنے اہمقوں کے ساتھ یہی سلوک کرو جو ہم نے اس بے وقوف کے ساتھ کیا ہے۔“

اس میں یہ سبق ہے کہ دائی کو اگر ایسی صورت درپیش ہو تو وہ دین، عقائد و نظریات اور مقصد زندگی یعنی غلبہ دین کی جدوجہد کو ہر چیز پر ترجیح دے۔

مشکل میں ساتھیوں کو رہا کروانا

عیاش بن ابی ربیعہ اور ہشام بن العاص دونوں مکہ میں پھنس گئے تھے۔ رسول اللہ صلی اللہ علیہ وسلم نے مدینہ بھرت فرمائی تو ایک دن فرمایا ”کون ہے جو عیاش بن ابی ربیعہ اور ہشام بن العاص کو رہا کروانے کر لائے؟“ ولید بن الولید بن المغیرہ نے عرض کیا:

أنا لَكَ يَا رَسُولَ اللَّهِ بِهِمَا. (السِّيرَةُ لِابْنِ هَشَّامٍ ج ۲ ص ۹۱)

”اے اللہ کے رسول! میں ان (کی رہائی) کیلئے تیار ہوں۔“

چنانچہ ولید بن الولید دونوں کو مکہ سے رہا کروانے کر لائے۔ جس سے معلوم ہوا کہ اگر رفقاء دعوت کہیں کسی مشکل میں پھنس جائیں مثلاً گرفتار ہو جائیں، مخالفین انگوکھ کے لاپتہ کردیں وغیرہ، تو انہیں بے یار و مددگار نہیں چھوڑنا چاہیے بلکہ رہا کروانے اور چھڑوانے کی کوشش کرنی چاہیے۔ کیونکہ اگر ایسا نہ کیا گیا تو مخالفین کی طرف سے اس کا باقاعدہ سلسلہ شروع ہو سکتا ہے، وہ جس کو اور جب چاہیں گے اٹھا کر لے جائیں گے اور انہیں جبر و تشدد کا نشانہ بنائیں گے، پھر اگر اربابِ دعوت انہیں چھڑوانے کے لیے متحرک نہ ہوئے تو ساتھیوں کی حوصلہ لٹکنی ہوگی جس کا نقصان یہ ہو گا کہ وہ بڑھ چڑھ کر امورِ دعوت میں حصہ لینے سے گریز کرنے لگیں گے۔

سارا مال قربان کر دیا

حضرت صہیب رومی مکہ سے بھرت کر کے جانے لگے تو قریش نے ان کا راستہ روک لیا اور انہیں قتل کر کے ان کا مال لینا چاہا تو انہوں نے قریش کو کہا کہ ”تمہیں معلوم ہے کہ مجھ سے زیادہ صحیح ہدف پر تیر اندازی کرنے والا تم میں سے کوئی نہیں ہے۔ اگر تم نے میرے قریب آنے کی کوشش کی تو ایک بھی زندہ نہ پکے گا۔“ قریش نے کہا تم مال ہمیں دتے کر جاسکتے ہو۔ انہوں نے کہا:

مَالِي خَلْفَتَهُ بِمَكَةَ وَإِنَا عَطِيكُمْ أَمَارَةً فَأَخْذُونَهُ. (الدرر ص ۸۳)

”میں اپنا مال مکہ میں چھوڑ کر جارہا ہوں، میں تمہیں نشانی بتاتا ہوں تم اسے لے لینا۔“

چنانچہ انہوں نے نشانی بتائی تو قریش نے انہیں جانے کی اجازت دے دی اور بتائی گئی نشانی کے مطابق مال لے لیا، اس پر یہ آیت نازل ہوئی:

﴿وَمِنَ النَّاسِ مَنْ يُشْرِكُ نَفْسَهُ أَبْتَغَاءَ مَرْضَاتِ اللَّهِ وَاللَّهُ رَوُّفَتِ بِالْعَبَادِ﴾ (۲۰: ۷)

”اور لوگوں میں سے کچھ ایسے بھی ہیں اللہ تعالیٰ کی رضا جوئی میں اپنی جان تک بیج ڈالتے

ہیں۔ اللہ بنوں پر بہت مہربان ہے۔“

رسول اللہ صلی اللہ علیہ وسلم کے حکم پر صحابہ کرام تو ہجرت کر رہے تھے لیکن خود آپ صلی اللہ علیہ وسلم حکمِ خداوندی کے منتظر تھے کہ اجازت ملے تو ہجرت کی جائے۔ حضرت ابو بکر الصدیق رضی اللہ عنہ صلی اللہ علیہ وسلم سے بار بار ہجرت کی اجازت چاہتے تھے لیکن جب حضرت ابو بکر الصدیق نے مدینہ کی طرف ہجرت کا ارادہ کیا تو انہیں رسول اللہ صلی اللہ علیہ وسلم نے فرمایا ”رک جائیں، امید ہے کہ مجھے ہجرت کی اجازت دی جائے گی۔“ چنانچہ ابو بکر رسول اللہ صلی اللہ علیہ وسلم کی وجہ سے رک گئے تاکہ ہجرت میں آپ کی صحبت حاصل کر سکیں۔

(صحیح بخاری کتاب المناقب باب ہجرۃ النبی صلی اللہ علیہ وسلم واصحابہ الی المدینۃ)

رسول اللہ صلی اللہ علیہ وسلم کی ہجرت سے مخالفین کو خوف

جیسا کہ ماقبل میں بیان کیا جا چکا ہے کہ بیعت عقبہ ثانیہ میں انصار صحابہؓ نے نبی کریم صلی اللہ علیہ وسلم کا ہر قسم کا تحفظ کرنے اور آپؐ کی خاطر عرب و عجم سے لڑائی کرنے کا عہد کیا تھا، اس لئے مشرکین مکہ کو یہ خوف لاحق ہو گیا تھا (اور حقیقت بھی یہی تھی) کہ اگر صحابہ کرامؓ مدینہ چلے جاتے ہیں اور آپؐ بھی ہجرت کر جاتے ہیں تو پھر آپؐ اپنے ساتھیوں (مہاجرین و انصار) سمیت ان کے خلاف پیش قدمی کر کے انہیں مغلوب بنائیں گے اور مکہ پر قابض ہو جائیں گے۔ اسی خوف کے پیش نظر وہ آپؐ کے خلاف فیصلہ کن اقدام کیلئے مشاورت کرنے لگے، چنانچہ ابن کثیر لکھتے ہیں:

فَحَذَرُوا إِخْرَاجَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَيْهِمْ وَعَرَفُوا أَنَّهُ قَدْ اجْمَعَ لِحَرْبِهِمْ۔ (السیرة لابن کثیر ج ۲ ص ۲۲)

”مشرکین رسول اللہ صلی اللہ علیہ وسلم کے ان (انصار) کی طرف نکلنے سے خوفزدہ ہو گئے اور انہیں یہ بات معلوم ہو گئی کہ آپؐ ان کے خلاف جنگ (جہاد) کرنے کا عزم کر چکے ہیں۔“

امام ابن القیم الجوزیہ لکھتے ہیں:

”جب مشرکین نے دیکھا کہ رسول اللہ صلی اللہ علیہ وسلم کے اصحاب کوچ کر کے قبائل اوس و خزرج کی طرف اپنے بیوی بچے اور اموال لے جا چکے ہیں اور انہیں یہ بات بھی معلوم تھی کہ یہ رب محفوظ نہ کانہ ہے اور یہ قوم (اویس و خزرج) اسلوہ رکھنے والے، سخت گیر اور جنگجو ہیں تو وہ رسول اللہ صلی اللہ علیہ وسلم کے ان کی طرف نکلنے اور ان سے جاملے سے خوفزدہ ہو گئے اور ان پر یہ معاملہ گراں

گزراب، (زاد المعاون ج ۳ ص ۵۰)

رسول اللہ صلی اللہ علیہ وسلم کی بنفسہ ہجرت کی وجہ

رسول اللہ صلی اللہ علیہ وسلم کو تین ماہ تک اذن خداوندی کا انتظار کرنا پڑا۔ آخر کار ربيع الاول میں اجازت ملی۔ مشرکین مکہ کے ظلم و ستم کا نشانہ بننے والے صحابہ کرام تو مدینہ سے پہلے دوبار جبش کی طرف ہجرت کر گئے تھے اور وہاں امن و امان سے رہ رہے تھے، اسی طرح مدینہ ہجرت کر جانے والے صحابہ کرام بھی امن و امان سے رہ رہے تھے بلکہ انصار ان سے مکمل تعاون کر رہے تھے، اس کے باوجود رسول اللہ صلی اللہ علیہ وسلم نے مدینہ ہجرت کی تو آپ کا بذات خود ہجرت کرنے کا سبب کیا تھا؟ اس کی وضاحت درج ذیل آیت، اس کی تفسیر اور اس کے بارے میں مردوی احادیث سے ہوتی ہے۔ ارشادِ ربانی ہے:

وَقُلْ رَبِّ أَذْخِلْنِي مُذْخَلَ صَدْقٍ وَآخِرُ جُنُنِيْ فَخْرَجَ صَدْقٍ وَاجْعَلْ لَنِيْ مِنْ لَدُنْكَ
سُلْطَانًا نَصِيرًا۔ (الاسراء: ۸۰)

”اور کہہ اے رب داخل کر مجھ کو سچا داخل کرنا اور زکال مجھ کو سچا نکالنا اور عطا کر دے مجھ کو اپنے پاس سے حکومت کی مدد۔“ (ترجمہ شیخ الحنفی)

امام ابن کثیر اس آیت کے تحت لکھتے ہیں:

”الله تعالیٰ نے آپ کی رہنمائی کی اور آپ کو الہام کیا کہ آپ ان الفاظ میں اللہ سے دعا کریں کہ آپ جن مشکل حالات میں گھرے ہوئے ہیں، ان میں جلد فراغی اور نکلنے کے اسباب پیدا فرمائیں، پھر اللہ تعالیٰ نے آپ کو مدینہ کی طرف ہجرت کرنے کی اجازت دی، جہاں آپ کے مددگار اور احباب موجود تھے تو یہ شہر آپ کی محفوظ پناہ گاہ اور ٹھکانے میں بدل گیا اور اس کے رہا شی (اوں و خرزج) آپ کے انصار بن گئے۔“ (تفسیر ابن کثیر ج ۲، ص ۲۲۶)

حافظ ابن عبد البر لکھتے ہیں:

الْمُخْرَجُ الصَّدْقُ مَكَةُ وَالْمُدْخَلُ الصَّدْقُ الْمَدِينَةُ وَالسُّلْطَانُ النَّصِيرُ الْأَنْصَارُ۔

(الدرر ص ۸۰)

”مخرج صدق سے مراد مکہ، مدخل صدق سے مراد مدینہ ہے اور سلطان نصیر سے مراد انصار ہیں۔“

علامہ زرقانی سلطاناً نصیراً کی تشرع کرتے ہوئے لکھتے ہیں:

قُوَّةُ تَنْصُرِنِيْ بِهَا عَلَى اعْدَانِكَ۔ (شرح الزرقانی ج ۲، ص ۱۰۰)

”ایک ایسی قوت (عطای کیجئے) جس سے آپ اپنے دشمنوں کے خلاف میری نصرت کریں“

امام ابن کثیر حضرت قادہ سے اس آیتکی تفسیر میں ان کا یہ قول نقل کرتے ہیں:

نبی اللہ صلی اللہ علیہ وسلم علم ان لا طاقة له بھذا الامر الا بسلطان فسائل
سلطاناً نصیراً لكتاب الله ولحدو الله ولفرائض الله ولا قامة دين الله فان السلطان
رحمة من الله جعله بين اظهر عباده لو لاذك لاغار بعضهم على بعض وفاكل
شدیدهم ضعيفهم.

(تفسیر ابن کثیر تفسیر سورۃ الاسراء، ایصاد لائل النبوة للبیهقی ج ۲، ص ۱۵)

”نبی کریم صلی اللہ علیہ وسلم جانتے تھے کہ انہیں اس امر (اشاعت وغلبہ اسلام) کی سلطان کے بغیر طاقت نہیں ہے چنانچہ آپ نے اللہ سے کتاب اللہ، اس کے حدود و فرائض اور کتاب اللہ (کے احکام) کے قیام کیلئے سلطان کی درخواست کی، اس لئے کہ سلطان اللہ تعالیٰ کی جانب سے ایسی شان و شوکت ہے جسے اللہ نے اپنے بندوں کے سامنے قائم کر دی ہے، اگر یہ نہ ہوتی تو لوگ ایک دوسرے کے خلاف غارت گری کرتے اور طاقتور کمزوروں کو کھا جاتے۔“

امام ابن کثیر لکھتے ہیں کہ حضرت مجاهد فرماتے ہیں کہ اس سے مراد کھلی دلیل (ججۃ پیٹہ) ہے، پھر حضرت قادہ کے قول کو ترجیح دیتے ہوئے لکھتے ہیں:

وهو الراجح لانه لابد مع الحق من قهر لمن عاداه وناواه.

(تفسیر ابن کثیر تفسیر سورۃ الاسراء)

”وہی زیادہ راجح قول ہے اس لیے کہ حق کے ساتھ اس کی مخالفت اور اس کا مقابلہ کرنے والوں کے خلاف طاقت و قوت کا ہونا ضروری ہے۔“

اقامت دین کے لیے قوت و اقتدار

”سلطان نصیر“ (حکومت کی مدد) کی مندرجہ بالا وضاحت سے یہ ثابت ہوتا ہے کہ مکہ میں کتاب اللہ یعنی قرآن کے احکام و حدود و فرائض الہیہ اور دین کے قیام کی صورت ابھی تک نہ بن پائی تھی کیونکہ مشرکین مکنے بے شمار رکاوٹیں کھڑی کی ہوئی تھیں جن کی موجودگی میں فی الحال مذکورہ امور کا قیام ممکن نہ تھا، اس لئے خاتم الانبیاء صلی اللہ علیہ وسلم نے اللہ تبارک و تعالیٰ سے وہ طاقت و قوت، اسباب و سائل اور ایسی جگہ عطا کرنے کی درخواست کی جہاں آپ اور آپ کے اصحاب باروک نوک اللہ کی کتاب،

اس کے بعد و فرض، الغرض اسلامی نظام حیات کے احکام اور حکومت الہبیہ کا قیام کر سکیں کیونکہ جب تک کسی شہر اور خطے میں طاقت و اقتدار حاصل کر کے اس کا عملی نفاذ نہیں کیا جاتا تب تک اسے مقبول بنایا جا سکتا ہے اور نہ اس کی اشاعت و توسعہ کی جاسکتی ہے۔ کیونکہ کفر یہ طاقتیں ایمان و اسلام کے نفاذ اور توسعہ میں سدراہ رہتی ہیں، اور وہ لوگ جو اس کی حقانیت و صداقت کا ادراک کر چکے ہوتے ہیں اور اسے قبول کرنا چاہتے ہیں، وہ باطل علاقوں کے زیر اثر ہونے کی وجہ سے حق قبول کرنے سے محروم رہتے ہیں، اس لیے ضروری ہوتا ہے کہ کسی ایسی جگہ اور خطے پر قبضہ (کنٹرول) کیا جائے جہاں اس کی عملی شکل قائم کی جائے اور طاقت و اقتدار کا استعمال کرتے ہوئے اس دعوت اور نظام کو توسعہ دی جائے، چنانچہ طاقت کے ذریعے آگے بڑھا جاتا اور علاقوں کو فتح کر کے اور اپنے قبضے میں لے کر وہاں کی مقتدر طاقتوں کو بے خل کر کے اس نظام کو نافذ کیا جاتا ہے۔

اس سے ایک تو یہ ہوتا ہے کہ وہاں کے عوام کو اس نظام اور اس کے بنیادی افکار و نظریات کو دیکھنے اور پر کھنے کا موقع ملتا ہے، دوسرا یہ کہ وہ باطل مقتدر طاقتوں کے اثر سے بھی آزاد ہو جاتے ہیں اور یوں دعوت حقہ کو قبول کرنے میں حائل رکاوٹ ختم ہو جاتی ہے چنانچہ وہ خود بخود اسے قبول کر لیتے ہیں۔ اسی وجہ سے جہاد فرض کیا گیا ہے جس کی تفصیل آگے آئے گی۔

خلاصہ کلام یہ کہ رسول اللہ صلی اللہ علیہ وسلم کی ہجرت کا مقصد مکہ سے دوسرے علاقے میں منتقل ہو کر وہاں صالح معاشرے کی تشكیل اور اسلامی حکومت کا قیام تھا تاکہ وہاں اس کی بنیادیں مضبوط کر کے (بالفاظ دیگر میں کہ پر قائم کر کے) دیگر علاقوں کی طرف بڑھا جائے چنانچہ آپ نے ایسا ہی کیا اور غزوہ بدرا سے لے کر فتح مکہ، پھر غزوہ تبوك اسی سلسلے کی کڑی تھا۔

کیا نظام خود بخود تبدیل ہوگا؟

اس سے یہ بات واضح ہو جاتی ہے کہ آپ کی دعوت محض کوئی ارتقائی اصلاحی دعوت نہ تھی کہ محض صبر و تحمل اور عنود رگذر کے اصول پر عمل پیرا ہوتے ہوئے رفتہ رفتہ کام کو آگے بڑھایا جائے اور یہ سمجھا جائے کہ جب لوگوں کی اکثریت کی اصلاح ہو جائے گی تو نظام اور حکومت بھی خود بخود تبدیل ہو جائے گا اور اس کی اصلاح ہو جائے گی، نہیں بلکہ ایک عرصہ تک محنت کرنے اور اصحاب تیار کرنے کے بعد جب مکہ میں بات بنتی نظر نہیں آئی تو آپ نے مدینہ کا رخ کیا اور وہاں انصار کے تعاون سے اسلامی نظام قائم کر کے اسے دوسرے علاقوں تک توسعہ دی، یہاں تک کہ محض آٹھ سال کے بعد اسی

شہر کو فتح کر کے اسلامی نظام نافذ کیا جہاں آپ مسلسل تیرہ سالِ دعوت دیتے رہے اور آپ کو وہاں سے بھرت کرنے پر مجبور کر دیا گیا تھا۔ اس میں یہ سبق ہے کہ اربابِ دعوت و تحریک کو چاہیے کہ وہ سیرۃ نبویہ کے اس نمونے کو سامنے رکھتے ہوئے پہلے کسی ایک علاقے (موجودہ دور میں ایک ملک) پر توجہ مرکوز رکھیں، اس میں خوب مخت کریں، جب تیاری مکمل ہو جائے تو اقدام کرتے ہوئے اسلامی نظام تشکیل دیں، پھر رفتہ رفتہ دیگر علاقوں اور ممالک کی طرف بڑھیں۔

امیر کے قتل کا منصوبہ

بھرت سے خوفزدہ ہو کر مکہ کے تمام اہل لرأی اور تجربہ کا لوگ دارالندوہ میں جمع ہوئے۔ اس مشاورتی اجلاس کا محرك ابو جہل تھا۔ جب تمام لوگ جمع ہو گئے تو انہیں شیخ نجدی کی صورت میں آیا اور اجازت حاصل کرنے کے بعد اس مشاورت میں شریک ہو گیا۔ مشورہ شروع ہوا تو مشرکین مکہ ایک دوسرے سے کہنے لگے:

”اس آدمی (رسول اللہ صلی اللہ علیہ وسلم) کے معاں ملنے کو تم دیکھو چکے ہو، اللہ کی قسم! ہمیں اس بات کا خدشہ ہے کہ اغیار نے اس کی جو اتباع کر لی ہے تو یہ (انہیں تیار کر کے) ہمارے اوپر حملہ آور ہو گا، لہذا تم اس کے بارے میں کوئی متفقہ رائے قائم کرو۔“

(السیرۃ لا بن ہشام ج ۲، ص ۹۵، ایضاً عیون الاثر ج ۱، ص ۱۷۸)

جب مشورہ شروع ہوا تو ایک نے کہا کہ میری رائے یہ ہے کہ اسے لو ہے میں بند کر کے کسی مکان میں ڈال کر دروازہ بند کر دیا جائے، تا آنکہ اسی حالت میں اسے موت آجائے، اس پر شیخ نجدی نے تبصرہ کرتے ہوئے کہا:

”خدا کی قسم! یہ رائے درست نہیں، خدا کی قسم! اگر تم انہیں قید کرو گے جیسا کہ تم کہہ رہے ہو تو تم جہاں انہیں بند کرو گے اس کی بات اس کے ساتھیوں تک پہنچ جائے گی، قریب ہے کہ وہ تم پر حملہ آور ہوں اور تمہارے قبضے سے اسے چھڑوا لے جائیں، پھر ان کی تعداد بڑھ جائے یہاں تک کہ وہ تم پر غالب آ جائیں، لہذا یہ رائے درست نہیں، کچھ اور سوچو۔“

(السیرۃ لا بن ہشام ج ۲، ص ۹۵، ایضاً عیون الاثر ج ۱، ص ۱۷۸)

پھر مشورہ ہوا تو ایک آدمی نے اپنی رائے پیش کرتے ہوئے کہا کہ ہم انہیں جلاوطن کر دیتے ہیں۔

جب یہ ہمارے علاقے سے نکل جائیں گے تو ہمیں اس بات کی پرواہ نہیں ہو گی کہ وہ کہاں جاتے ہیں

اور کیا کرتے ہیں۔ ان کے چلے جانے کے بعد ہمارے حالات صب سابق معمول پر آ جائیں گے۔
اس رائے پر تبصرہ کرتے ہوئے شیخ نجدی نے کہا:

لَا وَاللَّهِ مَا هذَا لَكُمْ بِرَأْيِ الْمُتَرَوِّهِ اَحْسَنُ حَدِيثَهُ وَحَلاوةُ مِنْطَقَهُ وَغَلْبَتِهِ عَلَى
قُلُوبِ الرِّجَالِ لَمَا يَأْتِيَ بِهِ وَاللَّهُ لَوْفَعْلَتُمْ ذَلِكَ مَا امْتَنَّتُمْ اَنْ يَحْلِّ عَلَىٰ حَيٍّ مِّنَ الْعَرَبِ
فِي غَلْبِ عَالِيهِمْ بِذَلِكَ مِنْ قَوْلِهِ وَحَدِيثِهِ حَتَّىٰ يَتَابُوهُ عَلَيْهِ ثُمَّ يَسِيرُ بِهِمْ إِلَيْكُمْ حَتَّىٰ
يَطَأُكُمْ بِهِمْ فِي بَلَادِكُمْ فَيَأْخُذُ امْرَكُمْ مِّنْ اِيْدِيْكُمْ ثُمَّ يَفْعُلُ بِكُمْ مَا ارَادُ، دِبَرُوا فِيهِ
رَأِيًّا غَيْرَ هَذَا۔ (السیرۃ لا بن ہشام ج ۲، ص ۹۵ ایضاً عیون الانثار ج ۱، ص ۸۷)

”اللہ کی قسم! یہ کوئی درست رائے نہیں ہے۔ کیا تم اس کا صن کلام، زبان کی شیرینی اور جوبات وہ
لائے ہیں اس کے ذریعے لوگوں کے دلوں پر اس کے غلبے کو نہیں دیکھتے ہو؟ اللہ کی قسم! اگر تم نے اس
طرح کیا تو اس بات سے محفوظ نہیں رہ سکتے کہ وہ عرب کے کسی قبیلے کے پاس چلے جائیں اور اپنی باتوں
سے ان پر غالب آ جائیں اور وہ اس کی ابتداع کر لیں۔ پھر وہ نہیں لے کر تم پر حملہ آور ہو اور تمہارے
علاقے میں تمہیں روندڑا لے (اینٹ سے اینٹ بجادے گا) اور تمہارا اختیار و اقتدار تم سے چھین لے،
پھر تمہارے ساتھ جو چاہے کرے، لہذا تم کوئی دوسری بات سوچو۔“

آخر میں ابو جہل نے اپنی رائے پیش کرتے ہوئے کہا میری رائے یہ ہے کہ ہر قبیلہ میں سے ایک
عالیٰ النسب اور طاقتوں نو جوان لیا جائے پھر یا اکٹھے ہو کہ اس پر ایک ہی وار کر کے اس کا کام تمام کر دیں،
اس طرح ہم اس سے نجات پاسکتے ہیں۔ جب ہر قبیلے کا اُن جوان قتل میں ملوث ہو گا تو بنو عبد مناف تمام
قبائل سے جنگ کرنے پر قادر نہ ہوں گے، لہذا دیت پر بات آئے گی جو تمام قبائل مل کر باساںی ادا
کر دیں گے۔ اس رائے کو شیخ نجدی نے پسند کیا اور کہا:

القول ماقال الرجل هذا الرأى الذى لا ارى غيره۔ (السیرۃ لا بن ہشام ج ۲، ص ۹۶)
”(اصل) بات تو یہی ہے جو اس آدمی نے کہی ہے، یہی درست رائے ہے میں بھی اس کے علاوہ
کوئی دوسری رائے نہیں رکھتا۔“

اللہ تعالیٰ نے قرآن کریم میں اس واقعے کو اس طرح بیان فرمایا ہے:

وَإِذْ يَمْكُرُ بَكَ الَّذِينَ كَفَرُوا إِلَيْهِمْ أُوْيَقْتُلُوكَ أَوْ يُخْرُجُوكَ وَيَمْكُرُونَ وَيَمْكُرُ اللَّهُ
وَاللَّهُ خَيْرُ الْمَكْرِينَ (الانفال: ۳۰)

”اور (اے محمد اس وقت کو یاد کرو) جب کافر لوگ تمہارے بارے میں چال چل رہے تھے کہ تم کو قید کریں یا جان سے مار دیں یا وطن سے نکال دیں، (ادھر) تو وہ چال چل رہے تھے اور (ادھر) اللہ چال چل رہا تھا اور اللہ بہتر چال چلنے والا ہے۔“

قتل کی تجویز کیوں؟

اس سے یہ امر واضح ہوتا ہے کہ ابلیس اور قریش میں سے ابو جہل جیسے لوگ اس بات کا بخوبی ادراک کر چکے تھے کہ رسول اللہ صلی اللہ علیہ وسلم کی دعوت رکنے والی نہیں آپ کو کسی گھر میں قید کر کے ہلاک ہونے کا انتظار کیا جائے تو آپ کی آواز آپ کے جان شکاروں تک ضرور پہنچے گی اور وہ ضرور آپ کی رہائی کی کوشش کریں گے اور بالآخر چھڑوا لے جائیں گے، اگر ایسا ہوا تو آپ ان کے ساتھ مل کر اور بھر پور تیاری کر کے مکہ پر حملہ اور ہوں گے۔ دوسری تجویز کہ جلاوطن کر دیا جائے تو یہ تو پہلی سے بھی زیادہ خطرناک بات ہے کیونکہ اس صورت میں آپ جہاں اور جس قبیلے میں بھی جائیں گے وہاں اپنے کلام، عقائد و افکار اور انداز بیان سے ان کے دل و دماغ پر چھا جائیں گے، پھر انہیں ساتھ ملا کر مکہ پر زور دار حملہ کر کے اس کی ایسٹ سے ایسٹ بجا دیں گے، لہذا اس صورت میں بھی اہل مکہ کی خیر نہیں، اس لیے ابو جہل کی تجویز ابلیس کو پسند آئی اور اس نے بھر پور تیاری کی کہ اس سے بہتر کوئی تجویز نہیں۔

درachi نہیں یہ صاف نظر آ رہا تھا (اور بجا طور پر نظر آ رہا تھا) کہ قتل کے سوا ان کا راستہ روکنے کا کوئی ذریعہ نہیں، لہذا اس مسئلے کا جزو ہی خاتمه ضروری ہے۔ یعنی انہیں اس بات پر یقین ہو چکا تھا کہ اگر آپ زندہ رہیں، قید میں ہوں یا جلاوطن کر دیے جائیں، قریش کی خیر نہیں ہوگی اور آپ ضرور مکہ پر حملہ کریں گے، لہذا انہیں کسی صورت میں مکہ سے زندہ نکلنے نہ دیا جائے۔

الغرض قریش نے آپ کے قتل کے منصوبے پر اتفاق کر لیا اور اسے علمی جامہ پہنانے کی تیاری بھی کر لی۔ ادھر اللہ تبارک و تعالیٰ نے آپ کو اس منصوبے سے آگاہ کر دیا، آپ نے حضرت علیؑ و حکم دیا کہ وہ آپ کی چادر اوڑھ کر آپ کے بستر پر سو جائیں، قریشی نوجوانوں کا دستہ منصوبے کے مطابق آپ کے گھر کے دروازے پر کھڑا تھا اور حملے کے لیے پوری طرح کمر بستہ تھا۔ رسول اللہ صلی اللہ علیہ وسلم نے تو کل علی اللہ کرتے ہوئے باہر نکلنے کا عزم کیا، حکمِ خداوندی مٹی ہاتھ میں لی اور گھر سے باہر موجود مشرکین کے سروں پر چھینکتے ہوئے یہ آیات تلاوت فرماتے جاتے تھے:

”یسین، قسم ہے قرآن کی جو حکمت سے بھرا ہوا ہے (اے محمد) پیش کتم پنیبروں میں سے ہو۔“
درج ذیل آیت تک آپ نے پڑھا۔

(فَاغْشِينَا هُمْ فَهُمْ لَا يُبَصِّرُونَ) (یسین)

”بھر ان پر پردہ ڈال دیا تو وہ دیکھنیں سکتے۔“

جب رسول اللہ صلی اللہ علیہ وسلم ان آیات کی تلاوت سے فارغ ہوئے تو اس وقت ”کوئی آدمی ایسا نہ تھا جس کے سر پر مٹی نہ ہو۔“ (ابن ہشام ج ۲، ص ۹۶)

اس کے بعد آپ اپنے مطلوبہ ٹھکانے پر تشریف لے گئے۔ مشرکین کو کچھ پتہ نہ چلا، یہ آپ کا انتظار کرتے رہے، ایک آدمی آیا اور اس نے ان سے کہا:

”خدا نے تمہیں رسوائی دیا ہے۔ خدا کی قسم! محمد (صلی اللہ علیہ وسلم) تو تمہارے سامنے گزرے، تم میں سے ہر ایک پر مٹی پھینکی اور اپنے کام کو چلے گئے۔“ (ایضاً ج ۲، ص ۹۷)

تب انہوں نے اپنے سروں سے مٹی جھاڑی اور جھاٹک کر دیکھا تو انہیں ایک آدمی سویا ہوا نظر آیا، انہیں یقین ہو گیا کہ یہ رسول اللہ صلی اللہ علیہ وسلم ہی ہیں۔ صبح ہوئی تو حضرت علیؑ بستر سے اٹھے تو انہیں بڑی شرمندگی ہوئی چنانچہ ناکام و نامرادلوٹ گئے۔

حاس معاملات کو خفیہ رکھنے کی ضرورت

رسول اللہ صلی اللہ علیہ وسلم نے ہجرت کے فیصلے کو خفیہ رکھا اور چند انتہائی معتمد حضرات کے علاوہ کسی کو اس کا علم نہیں تھا۔ ابن اسحاق روایت کرتے ہیں:

”مجھے جو روایت پہنچی ہے اس کے مطابق رسول اللہ صلی اللہ علیہ وسلم کے (مکہ سے) نکلنے کے بارے میں علیؑ، ابو بکر الصدیق اور ابو بکر کے اہل خانہ کے علاوہ کوئی نہ جانتا تھا۔“

(السیرۃ لا بن ہشام، ج ۲، ص ۹۸)

اس سے یہ معلوم ہوا کہ اہم موقع پر اہم فیصلوں اور اقدامات کو مخفی رکھا جاتا ہے تاکہ دشمن کی مخالفانہ کارروائیوں سے محفوظ رہا جاسکے۔

جب رسول اللہ صلی اللہ علیہ وسلم نے حضرت ابو بکر الصدیق کو بتلایا تھا کہ عنقریب مجھے بھی اجازت ملنے والی ہے جس میں تم بھی رفیق ہو گے تو اس کے بعد سے حضرت ابو بکر الصدیقؓ نے اس سفر کیلئے دو اونٹیاں پالنا شروع کر دی تھیں۔ جب رسول اللہ صلی اللہ علیہ وسلم کو ہجرت کی اجازت ملی تو آپ ابو بکر

کے پاس تشریف لائے تو ابو بکر سے فرمایا:

”آپ کے پاس جو لوگ موجود ہیں انہیں باہر بھیج دیجئے (خفیہ بات کرنی ہے)“ ابو بکر نے عرض کیا: اے اللہ کے رسول! آپ پر میرا بابا فدا ہو، یہ آپ کے اہل خانہ ہی ہیں (کوئی دوسرا یہاں نہیں ہے)۔ (صحیح البخاری کتاب المناقب باب هجرۃ النبی صلی اللہ علیہ وسلم)

اس سے اس معاملے کی حساسیت کا اندازہ لگایا جا سکتا ہے کہ آپ صرف ابو بکر کو ہی بتانا چاہتے تھے تاکہ راز فاش نہ ہو، لیکن چونکہ وہاں ان کی صرف دو صاحبزادیاں (حضرت اسماء اور عائشہ موجود تھیں) اس لیے ابو بکر نے ان کی موجودگی میں بات بتانے میں حرج محسوس نہیں کیا اور آپ نے بھی ان کی موجودگی میں بتا دیا، جس سے یہ معلوم ہوا کہ اگر کوئی حساس معاملہ ہو تو داعی کو چاہیے کہ وہ اسے مخفی رکھے اور محض اپنے قربی اور باعتماد ساتھیوں کو ہی بتائے۔ یہاں تک کہ اہل خانہ سے بھی مخفی رکھنے کی ضرورت محسوس ہوتا ایسا ہی کیا جائے اور اگر اہل خانہ کی موجودگی میں داعیوں کے مابین بات چیت میں کسی ضرر کا اندر یہ نہ ہو تو بات کر لی جائے۔

ہجرت میں جانی و مالی قربانی

ابو بکر نے عرض کیا:

”یا رسول اللہ! آپ پر میرا بابا فدا ہو، آپ میری ان دو اونٹیوں میں سے ایک لے لیں، رسول اللہ صلی اللہ علیہ وسلم نے فرمایا: قیمت کے ساتھ۔“ (صحیح البخاری کتاب المناقب باب هجرۃ النبی ﷺ) رسول اللہ صلی اللہ علیہ وسلم نے ابو بکر کی پیشکش پر اونٹی قیمتا لینا پسند کی، تب سیرت میں اس کی وجہ یہ بیان کی گئی ہے:

انما فعل ذلك لتكون هجرته الى الله بنفسه وماله رغبة منه عليه السلام في استكماله فضل الهجرة الى الله تعالى و ان تكون على اتم الاحوال.

(المواهب مع شرح الزرقانی ج ۲، ص ۱۰۶، ایضاً الروض الانف ج ۲، ص ۳)

”آپ نے یہ اس لئے کیا تاکہ آپ اپنی جان اور مال کے ذریعے ہجرت کریں، آپ کو اس بات کی رغبت تھی کہ آپ ہجرت الی اللہ کی فضیلت کامل طور پر حاصل کریں اور وہ کامل ترین حالت پر ہو۔“

سفر خرچ

ابن ہشام نقل کرتے ہیں کہ ”جب رسول اللہ صلی اللہ علیہ وسلم اور ابو بکر (مکہ سے) نکلے تو ابو بکر

نے اپنا سارا مال انھالیا، ان کے ساتھ پانچ یا چھ ہزار درہم تھے جنہیں وہ ساتھ لے کر چلے۔“
(السیرۃ لا بن ہشام ج ۲، ص ۱۰۱)

اس سے یہ معلوم ہوا کہ:

- (الف) اہم موقع پر داعی کو اپنی پوری جمع پونچی خرچ کرنے سے بھی دریغ نہ کرنا چاہئے۔
- (ب) مرکزی قیادت جہاں دیگر امور میں ماتحتوں کیلئے نمونہ ہو، وہاں انفاق فی سبیل اللہ میں بھی اسے نمونہ ہونا چاہئے۔

ہجرت کے وقت رب کے حضور التجا

جب آپ مکہ سے مدینہ کیلئے روانہ ہوئے تو اللہ تبارک و تعالیٰ سے مستقبل کے لئے یہ دعا انگی:

الحمد لله الذي خلقني ولم اك شيئا. اللهم اعني على هول الدنيا و عوائق
الدهر ومصائب الليالي والا يام. اللهم اصحابي في سفرى واحلفنى في اهلى و
بارك لي فيما رزقتني وعلى صالح خلقى فقومى واليک رب فجبني والي الناس
فلا تكلنى. انت رب المستضعفين وانت ربى. (بذل القوة ص ۷۹)

”تمام تعریفیں اس اللہ کے لئے ہیں جس نے مجھے پیدا کیا حالانکہ میں کچھ نہ تھا، اے اللہ! تو میری دنیا کی ہولناکی، زمانے کی رکاوٹوں اور دن رات کے مصائب میں مدد فرم۔ اے اللہ! سفر میں آپ میرے ساتھ ہوں، میرے اہل خانہ میں میرے قائم مقام ہوں، جو مجھے آپ نے عطا کیا ہے اس میں برکت عطا کیجئے اور اچھے اخلاق پر مجھے پختہ کر دیجئے، اے رب اپنی طرف ہی مجھے کھیچ لجئے اور مجھے لوگوں کے حوالے مت کیجئے، آپ ہی کمزوروں کے رب ہیں اور میرے رب ہیں۔“

جیسا کہ ذکر کیا جا چکا ہے کہ انقلابی دعوت اور تحریک کی ترقی و کامیابی اللہ رب العزت کی نصرت اور مدد کے بغیر ممکن نہیں ہے، اس لیے داعی کو چاہیے کہ ہمیشہ اللہ تعالیٰ کی طرف متوجہ رہے اور ہر مشکل گھڑی میں اسی سے مدد مانگے، اسی طرح ہراہم موقع پر بھی اسی کے سامنے اپنی حالت رکھے، اسی کے سامنے التجا میں اور آہ و زاریاں کرے، الغرض کسی بھی جگہ، کسی بھی موقع اور کسی بھی لمحے تعلق مع اللہ نہ نہ پائے کیونکہ تقویٰ، للہیت اور تعلق مع اللہ ہی وہ تھیا رہیں جن کے ذریعہ یہ میدان سر کیا جا سکتا ہے۔ رسول اللہ صلی اللہ علیہ وسلم مکہ سے نکل کر غار ثور کی طرف جا رہے تھے تو اپنی انگلیوں کے بل پر چل رہے تھے۔ اور ابو بکرؓ سے بھی فرمایا تھا کہ ”تم (میرے پیچھے آتے ہوئے) اپنے پاؤں میرے

پاؤں پر رکھو، اس لئے کہ ریت ملتی نہیں (اس پر پاؤں کے نشانات باقی نہیں رہتے اور ان کا کھون لگانا مشکل ہوتا ہے)۔ (شرح الزرقانی ج ۲، ص ۱۱۱)

اس سے یہ معلوم ہوا کہ اس طرح کے موقع پر جہاں تک ممکن ہو، احتیاط اور رازداری سے کام لیا جائے تاکہ دشمنوں کو کارروائی کے لئے کم سے کم موقع ملیں اور وہاں سامنی داعیانِ حق تک نہ پہنچ سکیں۔

خوف کی حالت میں داعی کا طرزِ عمل

اگرچہ رسول اللہ صلی اللہ علیہ وسلم مشرکین مکہ کی قتل کی سازش سے بچ نکلنے میں کامیاب ہو گئے تھے لیکن خوف اور سراسیگی پھیلی ہوئی تھی، چنانچہ جب آپ اور ابو بکر غار ثور کی طرف جا رہے تھے تو ابو بکر کی حالت یہ تھی:

فجعل يمشي مرة أمامه، ومرة خلفه، ومرة عن يمينه، ومرة عن يساره،
”وَكُبُّھٗ آپ کے آگے چلتے، کبھی پیچھے، کبھی دائیں اور کبھی بائیں چلتے“
رسول اللہ صلی اللہ علیہ وسلم نے یہ دیکھا تو فرمایا: ”اے ابو بکر یہ تم کیا کر رہے ہو؟“ انہوں نے جواب دیا:

”اے اللہ کے رسول! مجھے (مشرکین کی طرف سے) گھات لگائے جانے کا خیال آتا ہے تو میں آپ کے (تحفظ اور دفاع کے لئے) آگے ہو جاتا ہوں، تعاقب کرنے والوں کا خیال آتا ہے تو آپ کے پیچھے ہو جاتا ہوں، اسی طرح کبھی دائیں اور بائیں ہو جاتا ہوں، مجھے آپ کے بارے میں خطرہ لگ رہا ہے۔“ (دلائل النبوة للبیهقی ج ۲، ص ۷۷)

حضرت صدیق اکبرؓ کے اس طرزِ عمل سے واضح ہوتا ہے کہ:

(۱) انہیں رسول اللہ صلی اللہ علیہ وسلم سے انتہائی محبت و عقیدت تھی۔
(۲) وہ آپ کے لیے اپنی جان بھی قربان کرنے کے لئے تیار تھے اور اپنے آپ کو آپ کے سامنے ڈھال بنا یا ہوا تھا کہ اگر دشمن کی طرف سے حملہ ہو تو اس کا نشانہ رسول اللہ صلی اللہ علیہ وسلم کی بجائے وہ بنیں اور آپ کو کوئی گزندہ نہ پہنچے۔

(۳) وہ دشمن کے حملے کے قوی امکان اور خوف و سراسیگی کی حالت میں بغیر کسی گھبراہٹ کے چوکنا اور چاق و چوبند تھے اور انتہائی جرأۃ و شجاعت کا مظاہرہ کرتے ہوئے ہر قسم کے خطرے سے نہنہ کے لئے تیار تھے۔

داعی کو چاہیے کہ وہ اپنے اندر بھی یہی خوبیاں پیدا کرے اور امیر دعوت کے ساتھ محبت و عقیدت کا تعلق رکھے، اس کی حفاظت کے لیے ہر قسم کی قربانی دینے کے لئے تیار ہو، نیز جب ارباب دعوت خصوصاً امیر دعوت کی جان کو خطرہ لاحق ہو تو چستی و چالاکی اور جرأت و شجاعت کا مظاہرہ کرے۔

امیر دعوت کے ساتھ محبت و عقیدت کی لاٹانی مثال

رسول اللہ صلی اللہ علیہ وسلم اس رات اپنی انگلیوں کے بل چلتے رہے تو آپ کے پاؤں مبارک زخمی ہو گئے۔ جب ابو بکرؓ نے آپ کی یہ حالت دیکھی تو آپ کو اپنے کندھوں پر اٹھایا اور آپ کو اٹھائے ہوئے غار کے منہ تک لے آئے، پھر اتارا۔ غار کے دہانے تک پہنچنے کے بعد ابو بکرؓ نے آپ سے عرض کیا:

وَالَّذِي بَعْثَكَ بِالْحَقِّ لَا تَدْخُلَهُ حَتَّى أَدْخُلَهُ، إِنَّ كَانَ فِيهِ شَيْءًا نَزَلَ بِيْ قَبْلَكَ.

(مواہب اللدنیہ ج ۲ ص ۱۱۸)

”قسم ہے اس ذات کی جس نے آپ کو حق کے ساتھ مبعوث کیا ہے، جب تک میں اس میں داخل نہیں ہوتا آپ داخل نہ ہوں تاکہ اگر اس میں (کوئی موذی) چیز ہو تو آپ سے پہلے مجھے نقصان پہنچائے۔“

آپ باہر کر گئے اور ابو بکرؓ غار کے اندر چلے گئے، غار میں کچھ سوراخ تھے جن میں سات پہ بچھو وغیرہ رہتے تھے، ایک سوراخ بند کرنا رہ گیا تو ابو بکر نے اس پر اپنا پاؤں رکھ دیا۔ آپ غار میں تشریف لے جا کر لیٹ گئے، سانپ نے ابو بکر کے پاؤں کو کاشا شروع کر دیا۔ شدت درد سے ان کے آنسو نبی کریم صلی اللہ علیہ وسلم کے رخسار مبارک پر پڑے تو آپ کی آنکھ کھل گئی، آپ نے ان کے پاؤں پر لعاب مبارک لگایا تو درختم ہو گیا۔

امیر سے اس قدر عقیدت و محبت اور ایثار و قربانی کی مثال نہ پہلے ملتی ہے اور نہ اس کے بعد، یہی وجہ ہے کہ اللہ تبارک و تعالیٰ نے انہیں انبیاء کرام علیہم الصلوٰۃ والسلام کے بعد امتوں میں سب سے افضل ترین حستی کے منصب پر فائز کیا۔ دراصل ان کا یہ مقام و مرتبہ ان کی لاٹانی اور لازوال قربانیوں کی بدولت ہے، جیسا کہ ذکر کیا جا چکا ہے کہ جو شخص جس قدر اللہ کے دین کے لیے قربانیاں دیتا اور مشکلات برداشت کرتا ہے اسی قدر اس کا مقام و مرتبہ بھی بلند ہوتا ہے۔

اللہ ہمارا حامی و ناصر ہے

مشرکین مکہ کھونج لگاتے ہوئے غار کے بالکل قریب پہنچ گئے تو ابو بکرؓ نے انہیں دیکھ لیا۔ رسول اللہ صلی اللہ علیہ وسلم کو بتایا تو آپ نے اس حالت میں ابو بکرؓ سے فرمایا:

یا ابا بکر! لا تحزن، إن الله معنا (دلائل النبوة للبيهقی ج ۲، ص ۷۷)

”اے ابو بکر! غم نہ کرو، بلاشبہ اللہ ہمارے ساتھ ہے۔“

ابن عباس سے روایت ہے، فرماتے ہیں:

فانزل الله سکینتہ علیہ قال علی ابی بکر لان النبی صلی اللہ علیہ وسلم لم تزل السکینۃ معا (دلائل النبوة للبيهقی ج ۲، ص ۳۸۲)

”اللہ تعالیٰ نے اپنا سکینہ ان پر نازل کیا، یعنی ابو بکر پر، اس لئے کہ نبی کریم صلی اللہ علیہ وسلم کے ساتھ توہر وقت سکینہ شامل حال رہتا تھا۔“

امیر دعوت کی حیثیت و اہمیت

جب ابو بکرؓ نے رسول اللہ صلی اللہ علیہ وسلم اور ابو بکرؓ کو تلاش کرنے والے مشرکین کو غار ثور کے قریب آتے ہوئے دیکھا تو رسول اللہ صلی اللہ علیہ وسلم کے بارے میں ان کی پریشانی اور فکر بڑھ گئی۔ آپ سے عرض کیا:

ان قتلت فانما انا رجل واحد و ان قتلت انت هلکت الامة (ایضا)

”اگر مجھے قتل کر دیا گیا تو میں ایک ہی آدمی ہوں (اس سے کوئی زیادہ اجتماعی نقصان نہ ہوگا) اور اگر خدا نخواستہ آپ قتل کر دیے گئے تو پوری امت ہلاک ہو جائے گی۔“

دراصل امیر دعوت ہی دعوت و تحریک کی روح رواں ہوتا ہے خصوصاً اگر وہ داعی اول (بانی تحریک) بھی ہو۔ وہ پوری دعوت اور تحریک کو حکمت و دانش کے ساتھ آگے بڑھا رہا ہوتا ہے، وہ دعوت و تحریک کے تمام مراحل اور آنے والے نشیب و فراز سے بخوبی واقف ہوتا ہے، اسے یا اچھی طرح معلوم ہوتا ہے کہ دعوت اور اربابِ دعوت کے لیے کب اور کون سے چیز بہتر ہے، کون سے وقت اور کس جگہ کیا ترتیب اور نظم ہونا چاہیے اور اس پر کس طرح عمل درآمد کیا جائے، وہ جہاں دعوت و تحریک کی ترقی و کامیابی کے امکانات و مواقع پر نظر رکھتا ہے وہاں پیش آنے والی رکاوٹوں اور مسائل سے بھی بخوبی آگاہ ہوتا ہے۔ مواقع اور رکاوٹوں کو سامنے رکھتے ہوئے وہ ترتیب بناتا ہے، وہ ارکان اور اپنے ماتحت ہوں کی خوبیوں اور صلاحیتوں کے ساتھ ساتھ ان کی خامیوں اور کمزوریوں کا بھی اور اک رکھتا ہے اور انہیں کے پیش نظر ان سے کام لیتا اور انہیں ذمہ داریاں سونپتا ہے۔ ان امور کی وجہ سے امیر دعوت خصوصاً بانی کی موجودگی اللہ تعالیٰ کی ایک عظیم نعمت، رحمت اور انمول اثاثہ ہوتا ہے، بالخصوص جب دعوت و تحریک

کسی اہم مرحلے میں داخل ہو رہی ہو تو اس کی موجودگی کی اہمیت دو چند ہو جاتی ہے، ایسے میں اگر مخالفین اسے راستے سے ہٹانے میں کامیاب ہو جاتے ہیں تو دعوت و تحریک کو ناقابل تلافی نقصان پہنچنے کا قوی امکان ہوتا ہے اور بعض اوقات تو تحریک درہم برہم ہو جاتی ہے، اس کے ارکان میں انتشار و افتراق پیدا ہو جاتا ہے اور منافقین کئی کئی نظریات گھڑ لیتے اور ان کی بنیاد پر الگ الگ گروپ بنائیتے ہیں۔

حضرت صدیق اکبر کے مذکورہ بالا ارشاد میں دراصل انہی امور کی طرف اشارہ ہے کہ ابو بکر کے قتل سے تو ایک فرد مارا جائے گا لیکن (نعوذ بالله) خاتم الانبیاء والرسل صلی اللہ علیہ وسلم کے قتل سے تو تا قیامت آنے والی پوری امت بلا کست کے گز ہے میں جاگرے گی۔ اس وقت رسول اللہ صلی اللہ علیہ وسلم نے انہیں تسلی دیتے ہوئے فرمایا:

لَا تَحْزُنْ إِنَّ اللَّهَ مَعَنَا۔ (التوبہ: ۳۰)

”غم نہ کرو! اللہ ہمارے ساتھ ہے۔“

امیر گام

یہ انتہائی خوف وہ راس کا عالم تھا، مشرکین مکہ آپ اور ابو بکر کو قتل کرنے کیلئے تلاش کرتے کرتے غار کے قریب پہنچ چکے تھے۔ لیکن ابو بکر نے خوف محسوس نہ کیا بلکہ آقا کے غم میں گھلے جا رہے تھے، علامہ سیمیلی لکھتے ہیں:

”دیکھئے کہ آپ نے لا تخف (خوف نہ کر) نہیں بلکہ لا تحزن (غم نہ کر) فرمایا اس لئے کہ رسول اللہ صلی اللہ علیہ وسلم کی جان کی سلامتی کے غم نے انہیں اپنی جان کے خوف سے بے پرواہ کر دیا تھا، نیز اس لئے بھی کہ وہ رسول اللہ صلی اللہ علیہ وسلم کو پہنچنے والی تکلیف اور غار کی مشقت، اہل خانہ سے جداگانی اور مسافرت کی وحشت دیکھ چکے تھے اور وہ رسول اللہ صلی اللہ علیہ وسلم کے بارے میں بہت زیادہ نرم دل اور شفقت کا معاملہ کرنے والے تھے، چنانچہ اسی وجہ سے غمناک ہوئے۔“ (الرؤض الانف)

روپوشی و ہجرت کے لیے منصوبہ بندی

حضرت ابو بکر الصدیق نے باقاعدہ منصوبہ بندی کے ساتھ اور منظم انداز میں غار ثور میں قیام کا انتظام کیا۔ اپنے غلام عامر بن فہیرہ کے ذمہ لگایا کہ وہ دن کو بکریاں چڑا کر شام کو غار کے قریب لا نہیں گے اور دودھ دو دھ کر دیں گے۔ اپنی دختر اسماءؓ کے ذمہ لگایا کہ کھانا تیار کر کے لایا کریں، چنانچہ وہ کھانا لاتی تھیں اور اپنے فرزند عبد اللہ کے ذمہ مخبری کا کام لگایا۔ ابن ہشام لکھتے ہیں:

امر ابوبکر ابنہ عبد اللہ بن ابی بکر ان یستمع لہما ما یقول الناس فیہما انہارہ ثم یأتهما اذا امسی بما یکون فی ذلک الیوم من الخبر۔ (السیرۃ لا بن هشام ج ۲، ص ۹۹)

”ابو بکر نے اپنے بیٹے عبد اللہ بن ابی بکر کو حکم دیا کہ لوگ دن میں ان دو حضرات کے بارے میں جو باتیں (مشورے) کریں وہ انہیں بغور سنیں اور شام کے وقت ان کے پاس آ کر انہیں بتائیں۔“

ہر ایک اپنا کام پوری ذمہ داری سے انجام دے رہا تھا چنانچہ عبد اللہ بن ابی بکر بھی مخبری کر رہے تھے۔ ابن ہشام لکھتے ہیں کہ ”عبد اللہ بن ابی بکر دن کو قریش کے ساتھ رہتے، ان کی باتیں اور مشورے اور وہ جو کچھ رسول اللہ صلی اللہ علیہ وسلم اور ابو بکرؓ کے بارے میں کہتے، انہیں سنتے پھر شام کو آ کر انہیں بتاتے۔“ (السیرۃ لا بن ہشام ج ۲، ص ۹۹)

منصوبہ بندی کی اہمیت

رسول اللہ صلی اللہ علیہ وسلم اور حضرت ابو بکرؓ کی طرف سے روپوشی و ہجرت کے بارے میں کی جانے والی بہتر منصوبہ بندی سے منصوبہ بندی کی اہمیت و ضرورت واضح ہوتی ہے۔ یہ امر مسلم ہے کہ کوئی بھی کام منصوبہ بندی کے بغیر بہتر طور پر انجام نہیں دیا جاسکتا۔ اگر وسائل و ذرائع کم ہوں لیکن مطلوبہ بدف حاصل کرنے کے لیے اچھی منصوبہ بندی کی گئی ہو تو کافی بہتر نتائج حاصل کیے جاسکتے اور مطلوبہ بدف تک پہنچا جاسکتا ہے، اس کے بر عکس اگر وسائل و ذرائع بے تحاشا ہوں لیکن مطلوبہ بدف تک پہنچنے کے لیے منصوبہ بندی نہ کی گئی ہو تو اس کے منفی نتائج سامنے آتے ہیں اور مطلوبہ بدف تک پہنچنا مشکل ہو جاتا ہے، اس لیے اربابِ دعوت کو چاہیے کہ وہ سیرت کے اس نمونے کو ہمیشہ پیش نظر رکھیں اور دعوتی امور کو باقاعدہ منصوبہ بندی کے ساتھ انجام دیں اور بے ترتیبی اور بدنظمی سے گریز کریں کیونکہ اس طرح نہ صرف وسائل و ذرائع اور داعی کی صلاحیتیں ضائع ہوتی ہیں بلکہ منزل بھی دور ہوتی جاتی ہے۔

قتل یا زندہ گرفتاری کیلئے انعام کا اعلان

جب رسول اللہ صلی اللہ علیہ وسلم تلاش بسیار کے باوجود مشرکین مکہ کے ہاتھ نہ آئے اور نہ کوئی سراغ ملا، ادھر رسول اللہ صلی اللہ علیہ وسلم غار ثور سے نکل کر مدینہ کی طرف را ہی ہوئے تو قریش نے اجتماع کیا، چنانچہ علامہ حلیٰ لکھتے ہیں:

”جب قریش مایوس ہو گئے تو انہوں نے ساحلی علاقے کے لوگوں کے پاس اپنے آدمیوں کے ذریعے پیغام بھیجا یا کہ جو آدمی ان میں سے کسی کو زندہ گرفتار یا قتل کرے گا، اسے سواونٹ انعام میں ملیں

گے، کہا جاتا ہے کہ ابو جہل نے مکہ شہر کے بالائی اور نیبی دونوں حصوں میں منادی کروائی کہ جو آدمی بھی محمد (صلی اللہ علیہ وسلم) کو گرفتار کر کے لائے گایا ان کے بارے میں معلومات دے گا، اسے سوا نہیں انعام میں دی جائیں گی۔“ (السیرۃ الحلبیۃ ج ۱، ص ۲۳۱)

امیر و مرکزی قیادت کا ارکان کے ساتھ بر تاؤ

مدینہ کے راستے میں عاتکہ بنت خالد خزانیہ نامی ایک عورت جو ”ام معبد“ کی کنیت سے مشہور تھی، کا گھر آتا ہے۔ یہ خاتون مسافروں کی خبر گیری اور خدمت و تواضع میں مشہور تھی۔ حضرت ابو بکرؓ کو یقین تھا کہ وہاں کھانے کا کچھ انتظام ہو جائے گا۔ لیکن اتفاق سے وہاں پہنچ کر کوئی چیز نہ مل سکی۔ خیمه کی ایک طرف دبی سی بکری بندھی تھی۔ رسول اللہ صلی اللہ علیہ وسلم نے ام معبد سے فرمایا کہ اجازت دو تو اس بکری کا دودھ دوہ لیں۔ ام معبد نے کہا کہ اگر یہ دودھ دیتی تو میں نے اب تک خود ہی آپ لوگوں کی خدمت میں پیش کر دیا ہوتا۔ آپ نے فرمایا ”جیسی بھی ہوتم دوہنے کی اجازت دو۔“ اس نے کہا میری طرف سے اجازت ہے مگر یہ دودھ نہیں دے گی۔ نبی کریم صلی اللہ علیہ وسلم نے بسم اللہ پڑھ کر تھنوں پر ہاتھ لگایا تو تھن فوراً دودھ سے بھر گئے۔

آپ نے دودھ دوہنا شروع کیا۔ ایک بڑا مٹکا دودھ سے بھر گیا۔ پہلے آپ نے ام معبد کو پلایا۔ اس کے بعد وہاں موجود تمام مسافروں کو پلایا۔ جب سب سیر ہو چکے تو آپ نے اور آپ کے تینوں ساتھیوں نے پیا۔

ثُمَّ شربَ صَلَّى اللَّهُ عَلَيْهِ وَسَلَّمَ فَكَانَ آخِرُهُمْ شَرِبًا وَقَالَ سَاقِيُ الْقَوْمَ آخِرُهُمْ شَرِبًا۔ (السیرۃ الحلبیۃ ج ۱، ص ۲۳۹)

”(رفقا کو پلانے کے بعد) پھر آپ نے پیا، آپ سب سے آخر میں پینے والے تھے آپ نے فرمایا“ پلانے والا خود آخر میں پیتا ہے۔“

اس سے یہ معلوم ہوا کہ خاتم الانبیاء صلی اللہ علیہ وسلم اپنے آپ کو دوسروں پر ترجیح نہ دیتے تھے بلکہ ان کا اکرام و اعزاز کرتے، ان کے ساتھ گھل مل کر رہتے اور مروج اخلاقی اصولوں کو ملحوظ رکھتے تھے۔ لہذا داعی خصوصاً امیر دعوت اور مرکزی قیادت کو چاہیے کہ وہ اپنے آپ کو بزعم خود رفع الشان منصب پر ”فائز“ نہ کریں بلکہ پورے نظم میں بھائی چارگی اور مساوات و برابری کی فضا ہو، امیر دعوت اور مرکزی قیادت ارکانِ دعوت کو حقیر، گھٹھیا، کم درجے کے لوگ نہ سمجھیں بلکہ وہ انہیں اپنے برابر بلکہ

اپنے سے بہتر خیال کریں۔ اسی طرح وہ ارکان کے ساتھ ایسا طرز عمل اختیار نہ کریں جس سے وہ اپنے آپ کو حقیر، گھٹیا یا کم رتبے کا سمجھنے لگیں اور امیر دعوت اور مرکزی قیادت کو اعلیٰ درجے (وی آئی پی) اور آسمانی مخلوق سمجھنے لگیں۔ وہ ان سے ایسا بر تاؤ اور سلوک کریں کہ انہیں یہ یقین ہو کہ ہمیں اپنے برابر سمجھا جاتا ہے اور ہمیں اہمیت دی جاتی ہے۔ امیر اور ارکان کے درمیان اسی طرح کے تعلقات کی وجہ سے محبت والفت اور عقیدت کے جذبات پیدا ہوتے ہیں۔

انعام کا لائچ

ابو جہل کی طرف سے انعام کے اعلان کے بعد سراقد ”انعام کے لائچ“ میں رسول اللہ صلی اللہ علیہ وسلم کا پیچھا کرنے کیلئے چل پڑے۔ امام زینہتی حضرت براء سے روایت کرتے ہیں کہ ابو بکر الصدیق نے یہ واقعہ خود بیان کرتے ہوئے فرمایا ”جب وہ ہمارے قریب ہوا اور ہمارے اور اس کے درمیان دو یا تین نیزوں کے برابر فاصلہ رکھا تو میں نے عرض کیا یا رسول اللہ! ہمارا تعاقب کرنے والا ہم تک پہنچ گیا ہے، یہ کہہ کر میں رونے لگا۔“

قائد کی جان کی فکر

رسول اللہ صلی اللہ علیہ وسلم نے پوچھا ”اے ابو بکر! تمہیں کس چیز نے رلایا ہے؟“ میں نے عرض کیا: ”اللہ کی قسم! میں اپنی جان کی فکر میں نہیں رو رہا بلکہ میں تو آپ کی فکر میں رو رہا ہوں۔ رسول اللہ صلی اللہ علیہ وسلم نے اس کے لئے بد دعا کرتے ہوئے فرمایا ”اے اللہ! تو ہمیں اس کے شر سے جس طرح چاہے محفوظ رکھ۔“

(صحیح ابن حبان کتاب التاریخ فصل فی هجرۃ و کیفیۃ احوالہ، ایضاً مسند امام احمد مسند ابی بکر الصدیق)

جب سراقد ”آپ“ کے قریب پہنچے تو گھوڑے سے گر پڑے۔ دوبارہ اٹھنے کی کوشش کی تو گھوڑا زمین میں ڈھنس گیا۔ سہ بارہ کوشش کی تو گھوڑا پہلے سے زیادہ زمین میں ڈھنس گیا۔ جب ناکامی کا منہ دیکھنا پڑا تو رک گئے۔ وہ خود بیان کرتے ہیں کہ:

وَقَعَ فِي نَفْسِي حِينَ لَقِيتُ مَا لَقِيتَ مِنَ الْحَبْسِ عَنْهُمْ أَنْ سِيَظْهَرَ امْرُ رَسُولِ اللَّهِ صَلَّى اللَّهُ عَلَيْهِ وَسَلَّمَ .

(صحیح البخاری کتاب المناقب باب هجرة النبی صلی اللہ علیہ وسلم)

”جب مجھے (غیبی طور پر) ان کے قریب پہنچنے سے روک دیا گیا تو میرے دل میں اس بات کا

یقین پیدا ہو گیا کہ رسول اللہ صلی اللہ علیہ وسلم کا امر (دعوت) عنقریب غالب آئے گا۔“
میں نے انہیں بتایا کہ آپ کی قوم نے آپ (کو قتل کرنے کے بد لے میں بطور انعام) دیت
(کے برابر قم) مقرر کی ہے اور انہیں بتایا کہ قریش ان کے بارے میں کیا کرنا چاہتے ہیں، میں نے
انہیں زادِ راہ اور دیگر سامان کی پیشکش کی تو انہوں نے مجھ سے کچھ لیا اور نہ کوئی سوال کیا، البتہ کہا کہ تم
ہماری بات کو راز رکھو، میں نے ان سے درخواست کی کہ میرے لئے امان کی تحریر لکھ دیجئے، آپ نے
عامر بن فہیرہ کو حکم دیا تو انہوں نے چھڑے کے ایک ٹکڑے پر رقعہ لکھ دیا، پھر رسول اللہ صلی اللہ علیہ وسلم
روانہ ہو گئے۔

مندرجہ بالا روایت سے یہ بات واضح ہو جاتی ہے کہ جہاں رسول اللہ صلی اللہ علیہ وسلم کو اپنی دعوت
کے غلبے کا کامل یقین تھا اور آپ اپنے صحابہ کو بھی اس کی خوشخبری دے کر تسلی دیا کرتے تھے، وہاں کفار کو
بھی یہ یقین ہو چکا تھا کہ اس دعوت و نظریے میں اتنی طاقت و تاثیر ہے کہ عنقریب یہ نظریہ تمام فرسودہ و
باطل نظریات اور نظامہائے حیات پر غالب آ کر رہے گا اور اس کو کوئی طاقت غالب آنے سے روک
نہیں سکے گی۔ یہاں تک کہ سراقتہ کو اس قدر یقین تھا کہ وہ مستقبل کے پیش نظر آپ سے امان کی تحریر
لکھوار ہے ہیں۔

ملکہ میں اصول دعوت

ملکہ کے تیرہ سال دعوتی دور میں اللہ تبارک و تعالیٰ نے دعوت کو آگے بڑھانے اور اسے مضبوط
کرنے کے لئے جو بنیادی اصول عطا فرمائے ان میں سے ایک اہم اصول ”مخالفین کے ظلم و ستم اور جبر
و تشدد پر صبر کرنا، غفو در گذر کا معاملہ کرنا اور تصادم سے بچنا ہے۔“

اس اصول کی وضاحت کے لئے ذیل میں کچھ آیات پیش کی جاتی ہے۔

(۱) الْمُتَرَّالِيَ الَّذِينَ قِيلَ لَهُمْ كُفُوَأَيْدِيْكُمْ وَأَقِيمُوا الصَّلَاةَ وَأَتُوا الزَّكُوْرَةَ.

(النساء: ۷۷)

”کیا تو نے نہ دیکھا ان لوگوں کو جن کو حکم ہوا تھا کہ اپنے باتھ تھامے رکھو اور نماز قائم کرو
اور زکوٰۃ دیتے رہو۔“

حضرت شاہ ولی اللہ رحمہ اللہ ”كُفُوَأَيْدِيْكُمْ“ (اپنے باتھ تھامے رکھو) کی تفسیر میں لکھتے ہیں:

یعنی جنگ مکنید۔ (فتح الرحمن)

”مطلوب یہ ہے کہ جنگ نہ کرو۔“

امام ابن کثیر مذکورہ آیت کی تفسیر میں لکھتے ہیں:

”اسلام کے ابتدائی زمانے میں مکہ میں مسلمانوں کو نماز، زکوٰۃ (اگرچہ نصاب نہ تھا)، فقراء کی مدد کا حکم دیا گیا تھا۔ وہ مشرکین سے درگزر کرنے، معاف کرنے اور ایک مدت تک صبر کرنے پر مامور تھے، وہ چاہتے تھے کہ انہیں قاتل کی اجازت دی جائے تاکہ دشمنوں سے بچیں، حالانکہ اس وقت کے حالات اس کے لئے سازگار نہ تھے، جس کے کئی اسباب تھے، جن میں سے ایک یہ تھا کہ ان کی تعداد ان کے دشمنوں کی تعداد کی بُنسبت کم تھی، دوسری وجہ یہ تھی کہ وہ اپنے شہر (مکہ) میں جو شہر حرام اور کائنات کی سب سے زیادہ شان و عظمت والی جگہ ہے، اس میں ابتدائی (اقدامی) طور پر قاتل کا حکم نہ تھا، اس لئے جہاد کا حکم مدینہ میں ہی دیا گیا کیونکہ وہ ان کا خاکہ کانہ، دفاع کی جگہ بن چکا تھا اور نصرت و مدد کرنے والے بھی تھے۔“ (تفسیر ابن کثیر ج ۱، ص ۵۲۵)

حضرت شیخ البند مولانا محمود حسن مذکورہ بالا آیت کی تفسیر میں لکھتے ہیں:

”مکہ میں ہجرت کرنے سے پہلے کافر مسلمانوں کو بہت ستاتے تھے اور ان پر ظلم کرتے تھے۔ مسلمان آپ کی خدمت میں حاضر ہو کر شکایت کرتے اور رخصت مانگتے کہ ہم کفار سے مقابلہ کریں اور ان سے ظلم کا بدلہ لیں۔ آپ مسلمانوں کو لڑائی سے روکتے کہ مجھ کو مقابلہ کا حکم نہیں ہوا بلکہ صبر اور درگزر کرنے کا حکم ہے اور فرماتے کہ نماز اور زکوٰۃ کا جو حکم تم کو ہو چکا ہے اس کو برابر کیے جاؤ کیونکہ جب تک آدمی اطاعت خداوندی میں اپنے نفس پر جہاد کرنے کا اور تکالیف جسمانی کا خوگزندہ ہو اور اپنے مال خرچ کرنے کا عادی نہ ہو تو اس کو جہاد کرنا اور اپنی جان کا دینا بہت دشوار ہے، اس بات کو مسلمانوں نے قبول کر لیا تھا۔“ (موضح فرقان، تفسیر سورۃ النساء)

حضرت شیخ البند مذکورہ تفسیر سے یہ امر واضح ہو گیا کہ مکہ میں صبر اور عفو درگزر کا حکم دیا گیا اور قاتل کی اجازت اس لئے نہ دی گئی کہ مکہ میں صحابہ کرامؐ کی تعلیم و تربیت کا سلسلہ جاری تھا، انہیں جہاد بالنفس اور انفاق فی سبیل اللہ کا خوگزندہ بنایا جا رہا تھا گویا قاتل کے لیے ان کے اندر استعداد پیدا کی جا رہی تھی۔

اس سے یہ معلوم ہوا کہ اقدام سے پہلے اس کے لیے ظاہری اور باطنی طور پر تیاری ضروری ہے۔

امام ابو الحسن علی بن احمد الواحدی النیشا پوری لکھتے ہیں:

(۲) ”وَاصْبِرْ عَلَى مَا يَقُولُونَ“ لک من التکذیب والاذی.

(الوسيط في تفسير القرآن المجيد ج ۲ ص ۳۷۵)

”يعنى وہ آپ کو جو جھلاتے اور ایذا میں پہنچاتے ہیں، اس پر صبر کیجئے۔“

(۳) لَتُبْلُوْنَ فِي أَمْوَالِكُمْ وَانْفُسِكُمْ وَلَتُسْمَعُنَّ مِنَ الَّذِينَ أُوتُوا الْكِتَبَ مِنْ قَبْلِكُمْ وَمِنَ الَّذِينَ أَشْرَكُوا إِلَهًا كَثِيرًا وَإِنْ تَصْبِرُوْا وَتَتَقَوَّلُوْا فَإِنَّ ذَلِكَ مِنْ عَزْمِ الْأُمُورِ۔

(آل عمران ۱۸۶)

”(اے اہل ایمان) تمہارے اموال میں خسارے اور نقصان کے ذریعے تمہارا متحان لیا جائے گا اور اہل کتاب سے اور ان لوگوں سے جو مشرک ہیں بہت سی ایذا کی با تیس سنو گے تو اگر صبر اور تقویٰ اختیار کرو گے تو یہ بڑی ہمت کے کام ہیں۔“

امام واحدی نیشاپوری اس آیت کی تفسیر میں لکھتے ہیں:

اى لتخبرن فى اموالكم بالخسران والنقسان حتى يتبيان الجازع من الصابر
والمحلص من المنافق والنفسكم بالأمراض والخطاب للماهجرين اخذالمشركون اموالهم
بمكة وباعوارباعهم وعدبوهم۔ (الوسيط في تفسير القرآن المجيد ج ۱ ص ۵۳۰)

”اموال میں خسارے اور نقصان کے ذریعے تمہارا متحان لیا جائے گا تاکہ جزع و فزع اور صبر کرنے والے اور مخلص کی منافق سے تفریق ہو جائے، خود تمہیں امراض کے ذریعے آزمایا جائے گا۔ اس آیت میں مہاجرین کو مخاطب کیا گیا ہے کہ مشرکین نے مکہ میں ان کے اموال لے لئے تھے، ان کے گھر بیٹھ دیے تھے اور انہیں سزا میں دی تھیں۔“

(۴) وَدَكَثِيرٌ مِنْ أَهْلِ الْكِتَبِ لَوْ يَرِدُونَكُمْ مِنْ بَعْدِ مَا تَبَيَّنَ لَهُمُ الْحُقْقُ
فَاغْفُوا وَاصْفَحُوا حَتَّىٰ يَأْتِيَ اللَّهُ بِاْمْرِهِ إِنَّ اللَّهَ عَلَىٰ كُلِّ شَيْءٍ قَدِيرٌ۔ (البقرة ۱۰۹)

”بہت سے اہل کتاب کا دل چاہتا ہے کہ کسی طرح تم کو پھیر کر مسلمان ہونے کے بعد کافر بنادیں اپنے دلی حسد کے بسبب، بعد اس کے کہ ظاہر ہو چکا حق ان پر حق، سو تم درگذر کرو اور خیال میں نہ لاو جب کہ تک اللہ اپنا حکم بھیج، بیشک اللہ ہر چیز پر قادر ہے۔“

خلاصہ کلام یہ کہ مکہ میں حالات سازگار نہ ہونے کی بنا پر قبال کی اجازت نہیں دی گئی بلکہ عفو در گذر اور پہلو تھی اختیار کرنے کا حکم دیا گیا، چنانچہ صحابہ کرام نے انتہائی مشکلات اور مصائب و آلام انجانے کے باوجود اس اصول پر عمل درآمد کیا اور یوں ثابت قدیمی اور نظم و ضبط کا کامیاب مظاہرہ کر کے عظیم

اجرو شواب کے مستحق تھے۔

مدینہ میں تشریف آوری

مدینہ میں موجود مسلمانوں (مهاجرین و انصار) کو یہ اطلاع پہنچ چکی تھی کہ رسول اللہ صلی اللہ علیہ وسلم مکہ سے مدینہ کیلئے روانہ ہو چکے ہیں، چنانچہ وہ اپنے محبوب قائد حضرت خاتم النبیین صلی اللہ علیہ وسلم کے استقبال کیلئے صحیح کے وقت شہر سے باہر نکل کر انتظار کیا کرتے تھے۔ جب گرمی بڑھ جاتی اور آپ صلی علیہ وسلم تشریف نہ لاتے تو دوپہر کے وقت گھروں کو لوٹ جاتے۔ ایک دن انتظار کے بعد گھروں کو واپس چلے گئے تو آپ صلی اللہ علیہ وسلم بھی نمودار ہوئے۔ آپ کے دیدار کے مشاق فوراً آپ کو لینے کیلئے آگئے۔

امیر و مرکزی قیادت کی تواضع و سادگی

آپ صلی اللہ علیہ وسلم اور ابو بکر مدینہ پہنچ تو کھجور کے سائے میں تشریف فرمائے۔ انصار صاحبہ کرام فرماتے ہیں کہ ہم میں سے اکثر نے آپ کو پہلے سے دیکھا ہوا نہیں تھا، اس لئے پہچان نہ سکے۔ جب آپ سے سایہ ختم ہو گیا تو ”ابو بکر نے کھڑے ہو کر اپنی چادر کے ذریعے آپ پر سایہ کیا تو اس وقت ہم نے آپ کو پہچانا۔“

(صحیح البخاری کتاب المناقب باب بحرۃ النبی صلی اللہ علیہ وسلم ایضاً السیرۃ لابن ہشام ج ۲، ص ۱۰۵)

اس سے یہ معلوم ہوا کہ امام الانبیاء صلی اللہ علیہ وسلم ہونے کے باوجود آپ نے بظاہر کوئی ایسی ہیئت اور کیفیت اختیار نہیں کی ہوئی تھی جس سے دور سے ہی اجنبی بھی آپ کے بارے میں فوراً سمجھ جاتا کہ کوئی بڑی شخصیت اور بڑے منصب و مرتبے کے آدمی ہیں بلکہ نبوی وجاهت کے باوجود آپ نے عمومی ہیئت و کیفیت اختیار کر رکھی تھی، لہذا ارباب دعوت خصوصاً مرکزی قیادت کو چاہیے کہ وہ ظاہری نمود و نمائش اور کروفر سے اجتناب کریں، سنت پر عمل کرتے ہوئے سادگی اور تواضع کو اپنا شعار بنائیں اور اپنے ساتھیوں کو بھی اسی چیز کا خونگر بنائیں۔

ظاہری نمود و نمائش کا نقصان

ظاہری نمود و نمائش اور شان و شوکت کے نقصانات میں سے جماعتی اور تنظیمی حوالے سے ایک بڑا نقصان یہ ہوتا ہے کہ جب ارکان تحریک اپنے امیر اور مرکزی قیادت کو نمود و نمائش اور کروفر کی حالت و کیفیت میں دیکھتے ہیں، اس کے ساتھ ساتھ ان کی جو عزت و اکرام کیا جا رہا ہوتا ہے، مختلف جگہوں پر آمد کے موقع پر جشن استقبال منایا جا رہا ہوتا ہے اور ہر طرف سے ”ہٹو بچو“ کی آوازیں لگ رہی ہوتی

ہیں تو ان کے دل میں بھی اس شان و شوکت اور کروفر کے حصول کی خواہش پیدا ہوتی ہے اور چونکہ وہ اس منصب پر فائز ہوئے بغیر حاصل نہیں ہو سکتی اس لیے دب جاہ کا مرض پیدا ہو جاتا ہے۔

جب اس کے اندر یہ مرض پیدا ہو گیا تو اب اس کی حرکت و جدوجہد اور بھاگ دوڑ کا مقصد رفتہ رفتہ اس منصب تک پہنچنا ہوتا ہے، چنانچہ مسابقت و مقابلے کی فضابن جاتی ہے اور اس منصب تک پہنچنے والوں میں دوڑ اور رسمہ کشی شروع ہو جاتی ہے، جس سے تصادم و نکراو اور حسد و بعض سیاست دیگر کئی بیماریاں جنم لیتی ہیں۔ پھر وہ وقت بھی آتا ہے جب عہدوں اور مناصب کے لیے جمہوری اصولوں کے مطابق ”انتخابات“ ہوتے ہیں اور اکثریت کی بنیاد پر صدارت اور امارت کے مناصب سونپے جاتے ہیں، بالآخر جمہوریت اپنی تمام انواع و اقسام اور جملہ خرابیوں کے ساتھ اس جماعت کے مرکز اور مرکزی قیادت سے لے کر نجی سطح تک کی تنظیم اور ارکان میں سرایت کر جاتی ہے اور دنیا ”جو توں میں دال بننے کا“ بار بار نظارہ کرتی ہے۔ مقصد فراموش کر دیا جاتا ہے اور ہر کن کی منزل بڑے سے بڑے عہدوں اور منصب کا حصول بن جاتی ہے۔

تعمیر مرکز

رسول اللہ صلی اللہ علیہ وسلم کچھ عروز مقامِ قباء مقيم رہے۔ اس دوران آپ نے سب سے پہلا کام یہ کیا کہ مرکز تعلیم و تربیت قائم کیا یعنی قباء میں مسجد تعمیر کروائی جو کہ اسلام کی پہلی باقاعدہ مسجد تھی۔
(السیرۃ لا بن کثیر ج ۲، ص ۲۹۳)

حضرت مخدوم محمد ہاشم ٹھٹھویٰ لکھتے ہیں:

عمل فیها هو بنفسه و اصحابه (بدل القوۃ ص ۱۰۱)

”آپ نے بذات خود اور آپ کے اصحاب نے اُس (کی تعمیر) میں حصہ لیا۔“

شمس بنت النعمان رضی اللہ عنہا سے روایت ہے کہ جب آپ صلی اللہ علیہ وسلم مدینہ تشریف لائے اور مسجد قباء کی بنیاد رکھنا چاہی اور اس کیلئے پھر انھیا تو ایک صحابی نے عرض کیا:

یا رسول اللہ بابی انت و امی تعطیینی اکفک۔ (السیرۃ الحلیۃ ج ۲، ص ۷۳۲)

”یا رسول اللہ! آپ پر میرے ماں باپ قربان ہوں، مجھے عطا کیجئے میں آپ کی طرف سے انھا تاہوں۔“

ایک دوسری روایت اس طرح ہے کہ صحابی نے عرض کیا: اے رسول اللہ! مجھے عطا کیجئے، آپ نے فرمایا:

اذہب فخذ غیرہ افلست با فقر الی اللہ منی۔ (وفاء الوفا ج ۱ ص ۳۳۳)

”جاوَدُوسْرِ ایَّنْ اثْحَاؤْ، تم مجھ سے زیادہ اللہ کے ہاں قربت حاصل کرنے کے محتاج نہیں ہو۔“

مرکزی قیادت

ابن ابی خیثہ روایت کرتے ہیں:

ان رسول اللہ صلی اللہ علیہ وسلم حین اس سے کان هو اول من وضع حجر افی قبلتہ ثم جاء ابو بکر بحجر فوضعه ثم جاء عمر بحجر فوضعه الى حجر ابی بکر ثم اخذ الناس في البیان. (الروض الانف ج ۲، ص ۱۱)

”جب رسول اللہ صلی اللہ علیہ وسلم نے اس کی بنیاد رکھی تو سب سے پہلے آپ نے قبلہ کی سمت میں ایک پتھر نصب کیا، پھر ابو بکر نے ایک پتھر لا کر اس کے ساتھ رکھا، پھر عمر ایک پتھر لائے اور ابو بکر کے رکھے ہوئے پتھر کے ساتھ نصب کیا۔ اس کے بعد باقی لوگوں نے اس کی تعمیر شروع کی۔“

امام بخاری حضرت عبد اللہ بن عمرؓ سے روایت کرتے ہیں:

کنان خیر بین الناس فی زمان رسول اللہ صلی اللہ علیہ وسلم فن خیر ابا بکر ثم عمر بن الخطاب ثم عثمان بن عفان.

(صحیح البخاری کتاب المناقب باب فضل ابی بکر الخ)

”هم رسول اللہ صلی اللہ علیہ وسلم کے زمانے میں لوگوں کے درجات و فضیلت کا تذکرہ کرتے تو سب سے پہلے درجے میں ابو بکر کو بہتر سمجھتے، ان کے بعد عمر کو اور ان کے بعد عثمان بن عفان کو۔“

مدینہ میں پہلا جمعہ اور پہلا خطاب

قباء میں کچھ روز قیام کر کے جمعہ کے روز آپ شہر کی طرف روانہ ہوئے۔ بنی سالم بن عوف کے محلے میں پہنچتے تو جمعہ کا وقت آگیا آپ نے بطن وادی میں جمعہ پڑھایا۔ مدینہ پہنچنے کے بعد آپ نے صحابہ کرامؐ کو پہلا خطاب ارشاد فرمایا۔ جمعہ کے بعد رسول اللہ صلی اللہ علیہ وسلم آگے روانہ ہوئے۔ جب آپ مدینہ تشریف لائے تو اہل مدینہ کو آپ کی آمد سے جوشوی اور سرت ہوئی اس کا اندازہ حضرت عائشہؓ کی درجن ذیل روایت سے لگایا جاسکتا ہے کہ جب رسول اللہ صلی اللہ علیہ وسلم مدینہ تشریف لائے تو عورتیں، بچے اور لڑکیاں خوشی سبیہ اشعار پڑھ رہی تھیں:

طلع البدر علينا من ثنيات الوداع

جنوبی جانب کے پہاڑوں سے ہم پر چودھویں کا چاند طلوع ہوا ہے۔

وجب الشکر علینا مادعا لله داعی
هم پر خدا کا شکر واجب ہے، جب تک دعماں لگنے والے دعماں نہیں۔

ایها المبعوث فینا جئت بالامر المطاع
(الحلیۃ ج ۲ ص ۲۳۵)

”اے ہم میں مبعوث ہونے والے! آپ ایسے حکم کے ساتھ آئے ہیں جس کی اتباع فرض ہے۔“
حضرت عبداللہ بن سلام فرماتے ہیں کہ ”رسول اللہ صلی اللہ علیہ وسلم کی تشریف آوری سے مدینہ روشن ہو گیا اور ان کے آنے سے دلی سرور حاصل ہوا۔“ (عیون الاثر ج ۱، ص ۱۹۳)

حضرت انسؓ سے روایت ہے:

”جس دن آپ مدینہ میں داخل ہوئے میں اس کا یعنی شاہد ہوں، میں نے اس سے زیادہ حسین اور روشن دن نہیں دیکھا، جس دن آپ کی وفات ہوئی میں نے اس کا بھی مشاہدہ کیا، اس دن سے زیادہ برا اور تاریک دن میں نے نہیں دیکھا۔“

(مصنف ابن ابی شیبہ کتاب المغازی باب ما قالوا فی مهاجرة النبي صلی اللہ علیہ وسلم)
بعثت عقبہ ثانیہ میں تحفظ و نصرت کا وعدہ ہو چکا تھا۔ اسی وجہ سے آپ صلی اللہ علیہ وسلم اور آپ کے رفقاء اپنا محبوب شہر مکہ چھوڑ کر آئے اور غلبہ دین کیلئے جان و مال اور بیوی بچوں کی قربانی کا بے مثال نمونہ پیش کیا۔ چنانچہ ہر قبیلے اور محلے والے انصار کی خواہش تھی کہ آپ ان کے ہاں قیام پذیر ہوں۔
وفی روایۃ فتنازع القوم ایہم ینزل علیہ ای کل بحرص علی ان تكون دارہ لة
منزلاً ای مقاماً۔ (السیرۃ الحلیۃ ج ۱، ص ۳۵۳)

”ایک روایت میں آیا ہے کہ لوگوں میں اس بات پر تنازع ہوا کہ آپ کس کے ہاں قیام فرمائیں، ہر ایک اس بات کا حریص تھا کہ اسی کا گھر آپ کی قیام گاہ بنے۔“
آپ کی اونٹی چل رہی تھی تو انصار کے جس محلے سے گزر رہتا، آپ سے عرض کیا جاتا:
یا رسول الله اقم عندنا فی العدد و العدة و المنعة

(عیون الاثر ج ۱، ص ۱۹۲ ایضاً السیرۃ لا بن هشام ج ۲، ص ۱۰)

”یا رسول اللہ! آپ ہمارے یہاں افراد کی زیادہ تعداد، سامان حرب اور تحفظ میں رہیں۔“
آپ ان کے جواب میں فرماتے ”اونٹی کا راستہ چھوڑ دو، یہ مامور من اللہ ہے (جہاں قیام کا حکم

ہو گا وہیں پھرے گی)۔“

وہ اونٹی کا راستہ چھوڑ دیتے تو وہ چل پڑتی۔ جب بنی مالک بن النجار کے محلے قریب پہنچی تو بنی النجار کی بچیوں اور باندیوں نے یہ اشعار پڑھتے ہوئے آپ کا استقبال کیا:

نَحْنُ جُوَارُ مِنْ بَنِي النَّجَارِ يَا حَبْذَا مُحَمَّدُ مِنْ جَارِ

(السیرة لابن کثیر ج ۲ ص ۲۷۳)

”ہم بنی نجار کی لڑکیاں ہیں اے خوش بخت کہ محمد آج ہمارے پڑوں ہیں۔“

جو جگہ اب مسجد نبوی صلی اللہ علیہ وسلم میں شامل ہے وہاں اونٹی بیٹھ گئی۔ آپ نے حضرت ابوالیوب کو ہی شرف میزبانی بخشنا۔ (السیرۃ لابن ہشام ج ۲، ص ۱۰۸، ۱۰۷)

ایک دوسرے سے بڑھ چڑھ کر نصرت

علامہ حلیبی لکھتے ہیں کہ جب رسول اللہ صلی اللہ علیہ وسلم قباء سے شہر مدینہ کی طرف تشریف لے آئے، پھر اکثر مہاجرین بھی قباء سے شہر چلے آئے تو انصار میں اس بات میں مقابلہ ہوا کہ وہ ان کے ہاں قیام پذیر ہوں، ہر ایک یہی چاہتا تھا کہ اسکے ہاں قیام کریں، یہاں تک کہ:

مَانِزَلَ أَحَدًا مِنَ الْمُهَاجِرِينَ عَلَى أَحَدٍ مِنَ الْأَنْصَارِ إِلَّا بَقَرْعَةً بَيْنَهُمْ فَكَانَ
الْمُهَاجِرُونَ فِي دورِ الْأَنْصَارِ وَأَمْوَالَهُمْ. (السیرۃ الحلبیۃ ج ۱، ص ۳۵۵)

”ان میں قرعداندازی ہوئی، مہاجرین میں سے ہر ایک آدمی قرعداندازی کے ذریعے ہی کسی انصار کے ہاں قیام پذیر ہوا چنانچہ مہاجرین انصار کے گھروں اور اموال میں شریک ہو گئے۔“

علمی مرکز کا قیام

رسول اللہ صلی اللہ علیہ وسلم کچھ روز مسجد کے بغیر نماز ادا فرماتے رہے پھر مسجد نبوی تعمیر کی گئی جسے اسلام کے علمی مرکز تعليم و تربیت کی حیثیت حاصل تھی۔

اسلام میں مسجد کو بنیادی اور مرکزی حیثیت حاصل ہے۔ رسول اللہ صلی اللہ علیہ وسلم کے زمانے میں تمام دینی اور دنیاوی امور یعنی اسلامی نظام کا مرکز مسجد ہی تھی، اس کے اندر نماز باجماعت ادا کی جاتی تھی، رسول اللہ صلی اللہ علیہ وسلم صحابہ کرام کو وعظ و ارشاد فرمایا کرتے تھے، مسجد سے متصل ”صفہ“ میں باقاعدہ تعلیم و تربیت اور درس و تدریس کا سلسلہ جاری رہتا تھا (جیسا کہ آگے آرہا ہے) زکوٰۃ و صدقات کی تقسیم یہیں ہوتی تھی، خصومات اور تنازعات کے فیصلے یہی ہوتے تھے اور مجرموں کو سزا بھی یہی دی

جاتی تھی، کسی شخص کو سماجی یا معاشری مسئلہ درپیش ہوتا تو آپ کے پاس یہیں حاضر ہو کر عرض کرتا اور آپ اس کا مسئلہ حل فرماتے تھے، باہر سے آنے والے وفود بھی مسجد میں ہی آکر آپ سے ملاقات کرتے، یہیں بیٹھ کر آپ قبائل کے سرداروں، اپنے متعین کردہ امراء اور عمال اور بادشاہوں کو خطوط روانہ فرماتے تھے، یہیں صحابہ کرام عسکری تربیت کے لئے مشقیں کرتے تھے، آپ جہاد کے لئے اشکر یہیں سے روانہ فرماتے اور واپس آنے والوں کا استقبال اور ان سے ملاقات کر کے کارگزاری بھی یہیں سناتے تھے، مال نیمت، جزیہ اور خراج بھی یہی تقسیم کیا جاتا تھا۔

الغرض مسجد نبوی عبادت خانہ بھی تھی، خانقاہ اور جامعہ بھی تھی، عدالت بھی تھی اور سفارت خانہ بھی، مرکز فلاح و بہبود اور وزارت خزانہ بھی تھی اور چھاؤنی بھی، گویا اجتماعی نظام سے متعلق تمام شعبے اور محکمے یہاں قائم تھے اور یہ گویا ”دارالخلافۃ“ تھا۔ اگرچہ بعد کے ادوار میں شعبہ جات میں وسعت کی وجہ سے الگ الگ شعبے اور محکمے قائم کئے گئے لیکن اس کی مرکزی حیثیت پھر بھی بحال رہی، لیکن افسوس! آج مسجد کو عبادت خانہ یا جائے نماز کی حیثیت دے دی گئی ہے اور اس کے کردار کو محض نماز پڑھنے تک محدود کر دیا گیا ہے اور اس کا ”مسجد نبوی“، والا تصور ختم ہو کر رہ گیا ہے حتیٰ کہ وہ حضرات جو علوم اسلامیہ کے حامل ہونے کی بنار و راشت نبوی کے حامل ہونے کا دعویٰ کرتے ہیں وہ خود بھی مسجد کو نماز تک محدود رکھنا چاہتے ہیں یا چاہتے تو نہیں لیکن عملی طور پر اس کے کردار کو وسعت نہیں دے رہے۔

دعویٰ سرگرمیوں کے مرکز

مذکورہ وجہ کی بنابر اربابِ دعوت کو چاہئے کہ وہ اپنی دعوت اور دعویٰ سرگرمیوں کا مرکز مساجد و مدارس کو ہی بنائیں۔ مساجد و مدارس سے ہٹ کر دیگر مقامات (مثلاً دفاتر) کو مرکز بنانے کی فکر اور روشنی کی پیروی ہرگز نہ کریں۔ وہ ماضی قریب کے حوالے سے بھی مساجد سے جزو نہ اور انہیں مرآنے بنانے کے فائدہ اور ثمرات اور ان سے بننے کے نقصانات اپنے سامنے رکھیں۔

اجتماعی کاموں میں امیر کی نفس نفیس شرکت

مسجد نبوی کی تعمیر شروع ہوئی تو رسول اللہ صلی اللہ علیہ وسلم نے بھی بذات خود اس میں حصہ لیا۔ رسول اللہ صلی اللہ علیہ وسلم نے مسلمانوں کو کام کی ترغیب دینے کیلئے خود کام کیا، علامہ سعید وہی لکھتے ہیں:

وَفَعَلَ ذَلِكَ احْتِسَابًا وَتَرْغِيْبًا فِي الْخَيْرِ لِيَعْمَلَ النَّاسُ كَلَّهُمْ وَلَا يَرْغَبُ أَحَدٌ بِنَفْسِهِ عَنْ نَفْسِ رَسُولِ اللَّهِ صَلَّى اللَّهُ عَلَيْهِ وَسَلَّمَ (وفاء الوفاء ج ۱ ص ۳۲۹)

”آپ نے اللہ کی رضا اور اجر و آخرت کے حصول کی نیت کرتے ہوئے اور نیک کام کی ترغیب دینے کی غرض سے ایسا کیا تاکہ تمام لوگ کام کریں اور کوئی بھی آپ کی وجہ سے اس سے اعتراض نہ کرے۔“
حضرت حسن سے روایت ہے:

لما بنى رسول الله صلی الله علیه وسلم المسجد اعانه علیه اصحابہ وهو معهم
يتناول اللبن حتى اغبر صدره. (دلائل النبوة للبيهقي ج ۲، ص ۵۳۲)

”جب رسول اللہ صلی اللہ علیہ وسلم نے مسجد نبوی کی تعمیر کروائی تو آپ نے صحابہ کرامؐ کی اعانت کی اور ان کے ساتھ ایشیں اٹھاتے رہے جس سے آپ کا سینہ مبارک بھی غباراً لود ہو گیا۔“

اس سے یہ معلوم ہوا کہ اگرچہ امیر دعوت ہر کام میں عملی طور پر شرکت نہیں کر سکتا لیکن اس کے باوجود جہاں تک ممکن ہو اسے ارکانِ دعوت کے شانہ بشانہ اجتماعی کاموں میں شرکت کرنی چاہئے اور اپنی بڑائی اور عظمت و بزرگی کا ذرا بھی دھیان نہ لانا چاہئے۔ امیر دعوت کی عملی شرکت کی وجہ سے ارکانِ دعوت پر خوشگوار اثرات پڑتے ہیں، ان میں ایثار و قربانی کا جذبہ بڑھتا ہے اور وہ خلوص اور رضا و غبت کے ساتھ ذمہ داری انجام دیتے ہیں۔ اس کے برکس ان میں سستی و کابلی پیدا ہوتی ہے اور وہ کام سے جی چرانے لگتے ہیں۔ نیز یہ تربیت کے لئے بھی انتہائی ضروری ہے، کیونکہ اس طرح جہاں ارکان میں جذبہ و ایثار پیدا ہوتا ہے اور تو اضع و انکساری آتی ہے وہاں خود امیر دعوت کے ترزیکیہ نفس اور جذبہ ایثار میں اضافے کے لئے بھی ضروری ہے۔

آپ کے اس طرزِ عمل کا صحابہ کرامؐ پر کیا اثر پڑا اس کا اندازہ درج ذیل اقتباسات سے لگایا جاسکتا ہے۔
مہاجرین اور انصار نے اس میں کام کیا اور آپ کی پیروی کی، (کام کرتے ہوئے) ایک مسلمان یہ کہتا جاتا تھا۔

لئن قعدنا والنبی يعمل

لذاك منا العمل المضلّ

”نبی کام کرے اور ہم بیٹھے رہیں تو ہمارا یہ عمل تو گمراہی ہو گا۔“

مسلمان مسجد نبوی کی تعمیر کرتے ہوئے یہ کہتے جاتے تھے:

لا عيش الا عيش الآخرة

اللهم ارحم الانصار والمهاجرة

”اصل زندگی تو آخرت کی ہے، اے اللہ تو انصار اور مہاجرین پر اپنا حرم فرم۔“

مرکز کی عمارت

امام بخاری حضرت عبد اللہ بن عمر سے روایت کرتے ہیں:

ان المسجد کان علی عهد رسول اللہ صلی اللہ علیہ وسلم مبنيا باللبن وسقفه الجرید و عمده خشب النخل. (صحیح البخاری کتاب الصلة باب بیان المسجد) ایضاً صحیح ابن خزیمہ ابواب فضائل المساجد باب صفة بناء مسجد النبی صلی اللہ علیہ وسلم).

”رسول اللہ صلی اللہ علیہ وسلم کے زمانے میں مسجد (نبوی) کی دیواریں کچھ ایسیں تھیں کہ جو کھجور کی شہنیوں کی، اور ستون کھجور کے تنوں کے تھے۔“

اس میں اربابِ دعوت کے لئے یہ سبق ہے کہ مرکز کی عمارتیں سادہ ہوں، البتہ ان میں ضروریات کی تمام چیزیں موجود ہوں، نیز ان کی تعمیر میں ظاہری بناوٹ و سجاوٹ سے زیادہ لوگوں کی راحت و آسانی کو ملحوظ رکھا جائے۔

مرکز کی تعمیر و ترقی میں اتفاق

علامہ حلی روایت کرتے ہیں کہ مسجد میں رات کے وقت کھجور کی شہنی جلائی جاتی تھی، جب تمیم داری مدینہ آئے تو ان کے پاس چراغ، رسیاں اور تیل تھا تو انہوں نے یہ چراغ مسجد کے ستونوں کے ساتھ لٹکا دیے اور انہیں جلا یا تو رسول اللہ صلی اللہ علیہ وسلم نے فرمایا:

”تو نے ہماری مسجد روشن کر دی ہے، اللہ تعالیٰ تمہارے اوپر اپنا نور نازل کرے، اللہ کی قسم! اگر میری بیٹی ہوتی تو میں تیرے نکاح میں دے دیتا۔“ (السیرۃ الحلبیۃ ص ۲۷)

اس سے یہ معلوم ہوا کہ ارکانِ دعوت میں سے مخیر حضرات کو چاہیے کہ وہ مرکزِ دعوت کی تعمیر و ترقی اور ان میں سہولیات کی فراہمی میں بڑھ چڑھ کر حصہ لیں۔ اس سے ارکانِ دعوت کو راحت و سکون ملے گا اور اتفاق فی سبیل اللہ کرنے والوں کو آخرت میں عظیم اجر سے نوازا جائے گا۔

صُفَّه، دارالعلم والتربيۃ

رسول اللہ صلی اللہ علیہ وسلم نے مسجد نبوی کی تعمیر کے ساتھ اس سے متصل ایک چبوترہ بھی تعمیر کروایا جس میں تعلیم و تربیت کا سلسہ شروع کر دیا گیا۔ علامہ حلی لکھتے ہیں:

لما بُنَى الْمَسْجِدُ جُعِلَ فِي الْمَسْجِدِ مَحْلًا مَظْلَلًا يَأْوِي إِلَيْهِ الْمَسَاكِينُ يَسْمَى
الصَّفَةُ وَكَانَ أَهْلُهُ يَسْمَونَ أَهْلَ الصَّفَةِ وَكَانَ صَلَّى اللَّهُ عَلَيْهِ وَسَلَّمَ فِي وَقْتِ الْعَشَاءِ
يُفَرِّقُهُمْ عَلَى اصحابِهِ وَيَعْشُى مَعَهُ مِنْهُمْ طَائِفَةً۔ (السیرۃ الحلبیۃ ج ۱ / ص ۳۷)

”جب مسجد تعمیر کی گئی تو اس میں ایک سایہ دار چھپر بنایا گیا، مساکین اس میں رہنے لگے، اسے
صفہ کے نام سے موسم کیا جاتا تھا اور اس میں رہنے والوں کو ”اہل صفة“ کہا جاتا تھا، آپ صلی اللہ علیہ
 وسلم رات کے وقت انہیں اپنے اصحاب میں کھانا کھلانے کے لئے تقسیم کر دیتے تھے اور ایک گروہ آپ
 کے ساتھ رات کا کھانا کھاتا تھا۔“

اصحاب صفة

علامہ حلیبی لکھتے ہیں کہ ظاہر سیاق سے تو یہی معلوم ہوتا ہے یہ جگہ مسجد نبوی کی تعمیر کے زمانے میں ہی
بنائی گئی اور مساکین اسی وقت سے وہاں پھرنا نے لگے تھے، البته یہی نے عثمان بن ایمان سے
روایت کیا ہے کہ:

”جب مدینہ میں مہاجرین کی کثرت ہو گئی اور ان کے پاس مال و متاع اور (رہائش کے لئے)
ٹھکانہ نہ تھا تو رسول اللہ صلی اللہ علیہ وسلم نے انہیں مسجد میں پھرایا، انہیں اصحاب صفت کا نام دیا، آپ ان
کے پاس بیٹھتے اور انس و محبت کی باتیں کرتے یعنی نماز پڑھ کر ان کے پاس آتے اور ان سے فرماتے
”اللہ تعالیٰ نے تمہارے لئے جو اجر تیار کر رکھا ہے اگر تمہیں معلوم ہو جائے تو تم چاہو گے کہ ہمارا فقر اور
احتیاج اس سے زیادہ ہو (تاکہ اجر زیادہ ملے)۔“ (السیرۃ الحلبیۃ ج ۱ / ص ۳۷)

شریعت، طریقت اور فلاج و بہبود

اصحاب صفت کیا کرتے تھے اور ان کی تعداد کتنی ہوتی تھی اس کا اندازہ حضرت انس بن مالکؓ کی اس
روایت سے ہوتا ہے۔ فرماتے ہیں کہ قبیلہ رعل و ذکوان و عصیہ و بنی حیان نے رسول اللہ صلی اللہ علیہ وسلم
سے مدد طلب کی تو:

فَامْدَهُمْ بِسَبْعِينِ مِنَ الْأَنْصَارِ كَنَّا نَسْمِيهِمُ الْقَرَاءَ فِي زَمَانِهِمْ كَانُوا يَحْتَطِبُونَ
بِالنَّهَارِ وَيَصْلُونَ بِاللَّيلِ۔ (صحیح بخاری کتاب المغازی باب غزوہ الرجیع)

”آپ نے ستر انصار صحابہ کے ساتھ ان کی مدد کی جنہیں ہم قراء کہا کرتے تھے، یہ دن کو لکڑیاں
اکٹھی کرتے اور رات کو نماز میں مشغول رہتے تھے۔“

نجد سے عامر بن مالک بن جعفر ابوالبر اُملاعِب الائستہ رسول اللہ صلی اللہ علیہ وسلم کی خدمت میں حاضر ہوا، آپ نے اسے اسلام کی دعوت دی تو اس نے یہ دعوت تو قبول نہ کی لیکن کہنے لگا کہ آپ نے جو بات پیش کی ہے بہت اچھی ہے۔ اگر آپ میری قوم کی طرف اپنے کچھ آدمی (داعی) حضرات بھیجیں تو مجھے امید ہے کہ وہ اس دعوت کو قبول کر لیں گے۔ آپ نے جن حضرات کو اس کے ساتھ بھیجا۔ ان کے متعلق واقعی تکھتے ہیں:

وَكَانَ مِنَ الْأَنْصَارِ سَبْعُونَ رِجَالًا شَبِيهً يَسْمَونَ الْقُرَاً كَانُوا إِذَا أَمْسَوْا إِلَى نَاحِيَةِ
مِنَ الْمَسْجِدِ فَتَدَارِسُوهَا وَصَلُوْا حَتَّىٰ إِذَا كَانَ وَجَاهُ الصَّبْحِ اسْتَعْدِبُوهَا مِنَ الْمَاءِ
وَاخْتَطَبُوهُ مِنَ الْحَطَبِ فَجَاؤُوهُ إِلَيْهِ حَجَرٌ رَسُولُ اللَّهِ صَلَّى اللَّهُ عَلَيْهِ وَسَلَّمَ وَكَانَ
أَهْلَهُمْ يَظْنُونَ أَنَّهُمْ فِي الْمَسْجِدِ وَكَانَ أَهْلُ الْمَسْجِدِ يَظْنُونَ أَنَّهُمْ فِي أَهْلِهِمْ

(كتاب المغازى للواقدى ج ۱، ۷۳۲)

”النصار میں سے ستر نوجوان ایسے تھے جنہیں قراءہ کہا جاتا تھا، جب شام ہوتی تو مسجد کے ایک کونے میں آ کر بیٹھ جاتے، پڑھتے پڑھاتے، نماز پڑھتے، صبح کا وقت قریب ہوتا تو بیٹھا پانی بھر کر لاتے اور لکڑیاں چن کر رسول اللہ صلی اللہ علیہ وسلم کے مجرموں کے پاس لا کر رکھ دیتے۔ ان (اصحاب صفحہ) کے اہل خانہ بھختے کہ وہ مسجد میں ہیں اور اہل مسجد کا خیال ہوتا کہ گھر میں ہیں۔“

حضرت انس بن مالکؓ کی روایت اور واقعی کے مذکورہ اقتباس سے معلوم ہوا کہ اصحاب صفحہ اور قرآن، تین کام کرتے تھے:

(الف) درس و مدرسیں میں مشغول رہتے تھے، جو اس بات کا واضح ثبوت ہے کہ مسجد نبوی میں تعلیم و تعلم کا باقاعدہ سلسلہ قائم تھا۔

(ب) نوافل میں مشغول رہتے تھے، یعنی علم کے ساتھ تعلق مع اللہ میں مضبوطی اور للہیت میں پختگی کے حصول میں بھی کوشش رہتے تھے۔

(ج) صبح ہونے سے قبل پانی بھر کر لاتے اور رسول اللہ صلی اللہ علیہ وسلم کے گھرانوں کے لئے لکڑیاں چن کر لاتے تھے، یعنی وہ خیر اور فلاج کے کاموں میں بھی شریک ہوتے تھے۔

پہلے کام کو شریعت، دوسرا کو طریقت اور تیسرا کو معاشرت یا فلاج و بہبود کہا جا سکتا ہے، لہذا داعی کو چاہیے کہ وہ ان تینوں امور میں پیش پیش رہے۔ اسلامی علوم خصوصاً قرآن و سنت کا زیادہ

سے زیادہ فہم حاصل کرنے کی کوشش کرے، اس کے ساتھ ترزیکیہ نفس، تقویٰ، للہیت اور تعلق مع اللہ جیسی صفات پیدا کرنے کی سعی کرے، ترزیکیہ نفس اور روحانیت کے لئے قرآن و سنت کے بیان کردہ طریقوں کو اختیار کرے اور کسی صاحب نسبت اللہ والے کی صحبت بھی حاصل کرے، داعی ہمیشہ یاد رکھے کہ ہمارے اسلاف اور اکابر شریعت و طریقت، تصوف و جہاد اور سیف و قلم کے جامع تھے، لہذا ان کی پیروی اور جانشینی کا حق ان کے اس نقشِ قدم پر عمل پیرا ہونے سے ہی ادا ہو سکتا ہے۔

علم و جہاد بیک وقت

علامہ عینی مذکورہ حدیث کی شرح میں لکھتے ہیں:

”حلیہ (کتاب) میں مذکور ہے کہ ان کی تعداد سو کے قریب تھی۔ ابو نعیم فرماتے ہیں کہ اہل صفة کی تعداد اخلاف احوال کی وجہ سے مختلف رہتی تھی، کبھی سب جمع ہو جاتے تو کثیر تعداد بن جاتی، بسا اوقات جہاد یا سفر میں جاتے یا غنی ہونے کی وجہ سے ان کی تعداد کم ہو جاتی۔ یہ بھی کہا گیا ہے کہ وہ ستر سے زائد ہوتے تھے۔“ (عدۃ القاری جز ۲۳، ص ۶۰)

ماقبل میں واقدی کے حوالے سے لکھا چاچکا ہے کہ اصحاب صدرات کو تعلیم و تعلم میں مشغول رہتے تھے، جبکہ اس روایت کے مطابق انہیں جہاد کے لئے بھی بھیجا جاتا تھا، یعنی مسجد نبوی میں موجود ہوتے تو درس و تدریس میں مشغول ہوتے، جب جہاد کے لئے لشکر روانہ کرنے کی ضرورت پیش آئی تو انہیں جہاد کے لیے بھیج دیا جاتا تھا۔ گویا وہ علم و جہاد کے جامع تھے، جس وقت میں جو چیز ضروری ہوتی، اسے روبرو ہوتے اور ایک چیز کو دوسرا چیز پر ترجیح نہ دیتے تھے۔

امیر دعوت کی رہائش گاہیں، سادگی کا نمونہ

مسجد نبوی کی تعمیر کے بعد رسول اللہ صلی اللہ علیہ وسلم کے اہل خانہ کے لئے جمرے بھی تعمیر کیے گئے۔ سرور کائنات کی ذاتی رہائش کے لئے بنائے جانے والے جمرے کیسے تھے، اس کا اندازہ درج ذیل روایت سے مخوبی ہوتا ہے۔ علامہ حلی لکھتے ہیں:

و بنی لرسول اللہ صلی اللہ علیہ وسلم حول مسجدہ الشریف حجرًا تكون
مساکن لہ ولاہله و كانت مساکن قصیرۃ البناء قریبة الفنااء.

(السیرۃ لا بن کثیر ج ۲، ص ۳۱۳)

”رسول اللہ صلی اللہ علیہ وسلم اور آپ کے اہل خانہ کی رہائش کے لئے مسجد نبوی کے گرد جمرے تعمیر

کئے گئے، یہ رہائش گاہیں کم اونچائی والی اور جلد ختم ہونے والی تھیں۔“

علامہ سہیلی از واج مطہرات کے حجروں سے متعلق لکھتے ہیں:

”یہ نو تھے، بعض تو تنوں کے تھے جنہیں گارے سے لیپ دیا گیا تھا اور ان کی چھتیں کھجور کی ٹہنیوں کی تھیں، بعض اوپر نیچے رکھے ہوئے پھروں کے بنے ہوئے تھے، ان کی چھتیں بھی کھجور کی ٹہنیوں کی تھیں۔“ (الروض الانف ج ۲ ص ۱۳)

سرور کائنات اور امام الانبیاء صلی اللہ علیہ وسلم اور آپ کے اہل خانہ کے لئے بنائے گئے گھر کوئی عالی شان اور بلند و بالامحلاں نہ تھے بلکہ وہ سادگی اور فقر کا اعلیٰ نمونہ تھے، ان کی اونچائی قد آدم کے برابر تھی اور اس قدر سادہ تھے کہ صحابہ کرام فرماتے ہیں کہ وہ کوئی دیریا پا اور مضبوط عمارتیں نہ تھیں بلکہ جلد ختم ہونے والے حجرے تھے۔ ام المؤمنین سیدہ ام سلمہؓ کے حجرے کے علاوہ باقی تمام از واج مطہرات کے حجرے کچی ایمتوں کے بنے ہوئے تھے اور ان کی چھتیں کھجور کی ٹہنیوں کی تھیں۔ جس وقت ام المؤمنین سیدہ ام سلمہؓ کا حجرہ پکا بنا یا گیا خاتم الانبیاء صلی اللہ علیہ وسلم غزوہ دومہ الجندل میں تھے۔ وہاں سے واپس تشریف لائے تو سب سے پہلے سیدہ ام سلمہؓ کے ہاں تشریف لائے۔ پختہ بنا ہوا حجرہ دیکھا تو فرمایا ”یہ کیسی عمارت ہے؟ یعنی اس طرح پختہ کس مقصد کے پیش نظر بنائی گئی ہے۔ سیدہ ام سلمہؓ نے عرض کیا ”میری مقصود یہ ہے کہ لوگوں کی نظروں سے محفوظ ہو جائیں۔“ یعنی ان کا مقصود یہ تھا کہ اطمینان بخش پر وہ ہو۔ نبی کریم صلی اللہ علیہ وسلم نے فرمایا:

ان شر ما ذهب فيه مال المُرِّ المسلم الْبَنِيَان.

(الطبقات الکبریٰ ج ۱ ص ۹۹، ۵۰۰، ۳۹۹، ایضاً الوفاء ج ۱ ص ۲۵۸)

”سب سے بر اصرف جس میں مسلمان کا مال خرچ ہو وہ (بلا ضرورت) تعمیر ہے۔“

ابن سعد روایت کرتے ہیں کہ جب ولید ابن عبد الملک کے دور میں حجرات منہدم کر کے مسجد نبوی میں شامل کئے گئے تو حضرت سعید بن الحمیدؓ نے فرمایا:

وَاللَّهِ لَوْدَدَتْ أَنَّهُمْ تَرَكُوهَا عَلَى حَالِهَا يَنْشَأُ نَاسًا مِّنْ أَهْلِ الْمَدِينَةِ وَيَقْدِمُ الْقَادِمُ مِنَ الْأَفْقَى فَيَرَى مَا أَكْتَفَى بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي حَيَاتِهِ فَيَكُونُ ذَلِكَ مَمَا يَزَّهِدُ النَّاسُ فِي التَّكَاثُرِ وَالْتَّفَاخِرِ.

(الطبقات الکبریٰ ج ۱ ص ۹۹، ۵۰۰، ۳۹۹، ایضاً الوفاء ج ۱ ص ۲۵۹)

”اللہ کی قسم! میری خواہش تھی کہ یہ لوگ ان (جھروں) کو ان کی حالت پر چھوڑ دیتے تو مذینہ کی آنے والی نسلیں اور باہر سے آنے والے لوگ انہیں دیکھتے تو انہیں اندازہ ہوتا کہ رسول اللہ صلی اللہ علیہ وسلم نے اسی چیز پر اکتفا کیا، یہ چیز لوگوں کو تعمیرات میں ایک دوسرے سے بڑھنے اور فخر کرنے سے روکتی۔“

اسی طرح ابو امامہ نے فرمایا:

”کاش! انہیں اسی طرح چھوڑ دیا جاتا تو لوگوں میں تعمیرات میں (بڑھ چڑھ کر حصہ لینے) میں کمی آتی اور وہ دیکھ لیتے کہ دنیا کے خزانوں کے مالک ہونے کے باوجود اللہ نے اپنے نبی کے لیے کیا چیز پسند فرمائی ہے۔“ (الطبقات الکبریٰ ج ۱ ص ۵۰۰)

امیر کے گھر میں اخراجات کا بندوبست

جب آپ صلی اللہ علیہ وسلم ابو ایوب انصاری کے گھر سکونت پذیر ہوئے تو آپ کے پاس سعد بن عبادہ اور اسعد بن زرارة کی طرف سے ہر رات کھانے کا تحال آتا تھا۔

”اس کے بعد سعد بن عبادہ کی طرف سے یہ تحال آپ صلی اللہ علیہ وسلم کے ازواج مطہرات کے گھروں میں بھی آتا رہتا تھا یعنی آپ اپنی ازواج کے ساتھ جہاں کہیں بھی ہوتے یہ تحال آتا تھا جس میں شرید ہوتا تھا۔ یعنی اس میں گوشت اور روٹی، دودھ یا گھنی یا شہد یا خل یا زیتون کے ساتھ ملا ہوتا ہے۔“ (السیرۃ الحلبیۃ ج ۱ ص ۳۷۹)

ابو ایوب کے گھر میں قیام کے دوران ان دو حضرات کے علاوہ دیگر حضرات کی طرف سے بھی کھانا آتا تھا۔ علامہ حلیبی لکھتے ہیں:

وَمَا كَانَ مِنْ لَيْلَةٍ إِلَّا وَعَلَى بَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ الْثَلَاثَةُ وَالْأَرْبَعَةُ
يَحْمِلُونَ الطَّعَامَ يَتَنَاهُونَ حَتَّى تَحُولَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ مَنْزِلِ أَبِيهِ
أَيُّوبَ۔ (السیرۃ الحلبیۃ ج ۱، ص ۳۷۹، ۳۸۰)

”ہر رات تین چار آدمی باری کھانا اٹھائے آپ کے دروازے پر کھڑے ہوتے تھے یہاں تک کہ آپ ابو ایوب کے مکان سے منتقل ہو گئے۔“

ایک روایت کے الفاظ یہ ہیں کہ ابو ایوب کے گھر میں قیام کے دوران جو کہ نوماہ پر مشتمل تھا، بننجار کے آدمی باری آپ کے پاس کھانا لاتے تھے۔ (ایضاً)

علامہ سعید بودی روایت کرتے ہیں کہ انصار مرد اور عورتیں رسول اللہ صلی اللہ علیہ وسلم کی خدمت میں ہدایا چھجتے تھے، حضرت انسؓ کی والدہ ام سلیمؓ کے پاس کچھ نہ تھا تو انہیں اس پر افسوس ہوتا تھا، چنانچہ وہ اپنے فرزند انس بن مالک کو آپ کے پاس لا میں اور عرض کیا:

یخدمک انس یا رسول اللہ؟ قال نعم۔ (وفاء الوفاج ۱ ص ۱۷)

"یا رسول اللہ! انس آپ کی خدمت کیا کرے گا، آپ نے قبول کرتے ہوئے فرمایا ہاں (ٹھیک ہے)۔"

امیر کے گھر میلو اخراجات کا معیار

رسول اللہ صلی اللہ علیہ وسلم خود اور آپ کے اہل خانہ (ازواج مطہرات) کے گھر میلو اخراجات کا معیار معيشت کیا تھا۔ اس کا اندازہ درج ذیل روایت لگایا جا سکتا ہے۔ حضرت عائشہ فرماتی ہیں:

ما شبع آل محمد صلی اللہ علیہ وسلم من ذقدم المدینة من طعام بُر ثلث ليالٍ
تابعًا حتى قبض۔ (صحیح البخاری کتاب الرفاق باب کیف کان عیش النبی صلی
الله علیہ وسلم واصحابہ)

"محمد صلی اللہ علیہ وسلم کے اہل خانہ آپ کی مدینہ تشریف آوری سے وفات تک تین رات لگاتار گندم کی روٹی پیٹ بھر کر نہیں کھا سکے۔"

اسی طرح حضرت عائشہ نے ایک دفعہ حضرت عروۃ بن زیر سے فرمایا:

ابن اختی ان کنا لنظر الی الہلال ثلثۃ اہلۃ فی شعرین و ما و قدت فی ابیات

رسول اللہ صلی اللہ علیہ وسلم نار۔ (ایضاً)

"اے بھانجے! ہم دو مہینے گذرنے کے بعد تیرے مہینے کا چاند طلوع ہوتا دیکھ لیتے تھے لیکن رسول اللہ صلی اللہ علیہ وسلم کے گھروں میں (کھانا پکانے کے لئے) آگ نہ جلتی تھی۔"

عروۃ نے پوچھا "پھر آپ لوگ کیا کھاتے تھے؟" عائشہ نے بتایا کہ "کھجور اور پانی پر گزار کرتے تھے، البتہ ہمارے پڑوس میں انصار رہتے تھے جو آپ کے لئے دو دھنچیں دیا کرتے تھے جو ہم پیتے تھے۔"

بقدرِ ضرورت رزق

رسول اللہ صلی اللہ علیہ وسلم کا یہ فقر اختیاری تھا، چنانچہ حضرت ابو ہریرہؓ روایت کرتے ہیں کہ ایک دفعہ رسول اللہ صلی اللہ علیہ وسلم نے دعا فرمائی:

اللَّهُمَّ ارْزُقْ أَلِّ مُحَمَّدَ قُوتًاً۔ (ایضاً)

”اے اللہ! آل محمد کو بقدر ضرورت رزق عطا فرمائیے۔“

یعنی اس قدر روزی عطا فرمائیے جس سے ضرورت پوری ہو جائے، جسم و جان کا رشتہ باقی رہے اور اللہ کے احکام بجالانے پر قدرت حاصل ہو۔

یہ تو آپ کے اور آپ کے اہل خانہ کے کھانے پینے کی حالت تھی، اب ذرا آپ کی خواب گاہ (آرام کرنے کی جگہ) کا حال ملاحظہ ہو، حضرت عائشہ فرمائی ہیں:

کان فراش رسول اللہ صلی اللہ علیہ وسلم من ادم و حشوہ من لیف۔ (ایضاً)

”رسول اللہ صلی اللہ علیہ وسلم کا بستر چڑی کا تھا جس میں کھجور کی چھال بھری ہوتی تھی۔“

علامہ سہیلی لکھتے ہیں:

کان سریرہ خشبات مشدودۃ باللیف۔ (الروض الانف ج ۲ ص ۱۳)

”آپ کی چار پانی لکڑی کی تھی اور بان کھجور کے پتوں کا تھا۔“

رسول اللہ صلی اللہ علیہ وسلم اور صحابہ کرام کا فقر اس وجہ سے نہ تھا کہ ان کے پاس مال و متاع نہ تھا بلکہ اس وجہ تھا کہ جو آتا تھا سے بقدر ضرورت خرچ کر کے باقی ماندہ دوسرے لوگوں پر صدقہ کر دیا کرتے تھے، بلکہ خود رسول اللہ صلی اللہ علیہ وسلم اور صحابہ کرام کا طرزِ عمل یہ تھا کہ خون محتاج ہونے کے باوجود سائل کو خالی نہ لوٹاتے تھے اور خود فاقہ برداشت کر کے دوسرے کی حاجت پوری کر دیتے تھے، جیسا کہ ارشادِ باری تعالیٰ ہے:

وَيُؤْثِرُونَ عَلَى أَنفُسِهِمْ وَلَوْ كَانَ بِهِمْ خَصَاصَةٌ (الحشر):

رسول اللہ صلی اللہ علیہ وسلم کے مذکورہ احوال میں یہ سبق ہے کہ داعی سادہ زندگی اپنائے، گھر اور گھر سے باہر کے اضافی اور ضرورت سے زائد اخراجات سے گریز کرے اور انفاق فی سہیل اللہ اور دوسروں کی ضروریات پوری کرنے کا معمول بنائے۔ ایک تو اس وجہ سے کہ یہ دنیا فانی ہے، فانی چیزوں کو جمع کرنا مسلمان کی شان نہیں ہے اور نہ یہ زندگی کا مقصد ہے۔ دوسری بات یہ کہ ضرورت سے زائد اخراجات کو پورا کرنے کے لیے ملازمت و تجارت وغیرہ کرنا ہوگی یعنی بھاگ دوڑ زیادہ کرنا پڑے گی، جس کی وجہ سے داعی دعوت کو مطلوبہ وقت نہ دے سکے گا اور یوں وہ رفتہ رفتہ دعوت سے دور ہوتا جائے گا اور خطرہ ہے کہ کہیں بالکل اس سے کٹ کر نہ رہ جائے۔

مواخاة

جیسا کہ ذکر کیا جا چکا ہے کہ مدینہ میں مہاجرین و انصار کے درمیان مواخات سے پہلے مکہ میں بھی مہاجرین کے درمیان مواخات ہو چکی تھی۔ مدینہ میں مواخات کے وہ مقاصد تھے جو مکہ میں ہونے والی مواخات کے تھے۔ مہاجرین صحابہ کرام نے مکہ سے ہجرت کر کے عظیم الشان جانی و مالی قربانی دی تھی۔ مدینہ آئے تو ان کے پاس نہ تو خرچ کے لیے زیادہ رقم تھی اور نہ رہائش کیلئے مکان تھے۔ انصار صحابہ نے کھلے دل کے ساتھ ان کا ہر قسم کا تعاون کیا، جس کی وجہ سے مہاجرین کو زیادہ مشکلات کا سامنا نہیں کرنا پڑا۔ مہاجرین کو اپنے اپنے ہاں رہائش دینے کے معاملے میں انصار میں ایک دوسرے سے پہل کرنے میں اس قدر جوش و خروش تھا کہ با قاعدہ قرعد اندازی کرنا پڑی۔ حضرت ام العلاء بنت الحارث بیعت عقبہ ثانیہ میں رسول اللہ صلی اللہ علیہ وسلم سے بیعت کرنے والی تھیں۔ امام بخاری ان سے روایت کرتے ہیں کہ وہ فرماتی ہیں:

”جب انصار نے مہاجرین کو رہائش دینے کے معاملے پر قرعد اندازی کی گئی تو عثمان بن مظعونؓ ان کے حصے میں آئے۔“ (صحیح البخاری کتاب المناقب باب مقدم النبی صلی اللہ علیہ وسلم واصحابہ الی المدینہ)

مہاجرین دوسروں کے تعاون و امداد کو پسند نہ کرتے تھے بلکہ اپنے پاؤں پر کھڑا ہونا چاہتے تھے، اس لئے مستقل انتظام کی ضرورت تھی۔ نیز یہ کہ تمام صحابہ (مہاجرین و انصار) ارکانِ دعوت تھے تو ان میں تنظیم و وحدت پیدا کرنا بھی ناگزیر تھا چنانچہ مسجد نبوی کی تعمیر بے فراغت کے بعد رسول اللہ صلی اللہ علیہ وسلم نے اس اہم کام کو انجام فرمایا

مواخاتہ پر عمل

رسول اللہ صلی اللہ علیہ وسلم نے صحابہ کے درمیان جو اخوة قائم کی، انہوں نے اس کو دل و جان سے قبول کیا۔ اس کا اندازہ اس واقعہ سے لگایا جا سکتا ہے۔ رسول اللہ صلی اللہ علیہ وسلم نے عبد الرحمن بن عوف اور سعد بن الربيع انصاری کے درمیان مواخات قائم کی تو سعد نے انہیں پیش کرتے ہوئے کہا:

انی اکثر الانصار مالاً فاقسام مالی نصفین ولی امرأتان فانظر اعجبهما الیک
فسمهالی اطلقها فاذا انقضت عدتها فتزوجها قال بارک اللہ لك في اهلك و
مالك این سوقکم .

(صحیح البخاری کتاب المناقب باب اخاء النبی ﷺ بین المهاجرین و انصار)

”میں انصار میں سے سب سے زیادہ مال و دولت کا مالک ہوں۔ میرے مال میں سے نصف تقسیم کر لیں۔ میری دو بیویاں ہیں۔ ان میں سے جو آپ کو پسند آئے مجھے بتائیے میں اسے طلاق دے دوں گا، جب اس کی عدت پوری ہو جائے تو آپ اس سے نکاح کر لیں۔ عبدالرحمٰن نے جواب دیا اللہ تعالیٰ آپ کے اہل و عیال اور مال میں برکت عطا فرمائے، تمہارا بازار کہاں ہے (آپ مجھے بازار کا راستہ بتاویں)۔“

آدھے مال کی پیشکش تو شاید زیادہ حیران کن نہ ہو لیکن دین کی خاطرا پنی بیوی کی پیشکش کی مثال انسانی تاریخ پیش کرنے سے قاصر ہے۔ اس طرح کی پیشکش صرف وہی آدمی کر سکتا ہے جو اللہ اور اس کے رسول کے احکام پر اپنا سب کچھ لٹانے پر تیار ہو، اپنے دین کی عزت و توقیر اس کے دل میں ہو اور انفاق فی سبیل اللہ اور نصرت و اکرام کی فضیلت اور اس کے بد لے میں آخرت میں ملنے والے عظیم الشان اجر و ثواب پر اسے یقین کامل ہو۔

اس سے یہ معلوم ہوا کہ اگر رفقاء دعوت ایک دوسرے سے تعاون کریں تو محتاج حضرات کو قبول کرنا چاہیے، اس میں کوئی حرج نہیں ہے لیکن اس کے ساتھ ساتھ اللہ تعالیٰ نے جو صلاحیت، علم، فن اور ہنر عطا کیا ہے، اس کو استعمال کرتے ہوئے اپنے پاؤں پر کھڑے ہونے کی کوشش کرنی چاہیے تاکہ مخیر حضرات پر بوجھ نہ پڑے اور ارکانِ دعوت کی ذات پر خرچ ہونے والی رقم زیادہ سے زیادہ دعویٰ میں خرچ ہو، اس سے جہاں ارکانِ دعوت کی مالی مشکلات میں کمی آئے گی وہاں دعوت میں بھی تیزی اور قوت آتی جائے گی، اگر محتاج داعی نے اپنے پاؤں پر کھڑے ہونے کی کوشش نہ کی اور مخیر حضرات پر تکمیل کیے رکھا تو اس سے جہاں مخیر حضرات پر مستغل بوجھ پڑے گا وہاں دعویٰ میں بھی خلل واقع ہو گا کیونکہ ان کے اپنے پاؤں پر کھڑے نہ ہونے کی وجہ سے دعویٰ میں صرف کیا جانے والا مال ان کی ضروریات میں صرف ہو جائے گا۔ اس لیے اپنے پاؤں پر کھڑا ہونے کے لیے بھر پور کوشش کرنی چاہیے، جیسا کہ حضرت عبدالرحمٰن نے بازار میں جا کر تجارت شروع کر دی چنانچہ تھوڑے بھی عرصے میں ان کی مالی حالت بھی مستحکم ہو گئی اور انہوں نے ایک انصاری عورت سے شادی بھی کر لی۔ (ایضاً)

امام بخاری حضرت ابو ہریرہؓ سے روایت کرتے ہیں کہ مواخاة کے بعد انصار نے رسول اللہ صلی اللہ علیہ وسلم سے عرض کیا:

اقسم بیننا و بینهم النخل قال لا قال تکفونا المؤنة ويشر كونافی الامر قالوا سمعنا و اطعنا. (صحیح البخاری کتاب المناقب باب اخاء النبی صلی اللہ علیہ وسلم) ”آپ ہمارے اور ان (مہاجرین) کے درمیان ہمارے کھجور کے باغات تقسیم فرمادیں، آپ نے فرمایا ”نبیس، انصار نے عرض کیا تب آپ لوگ (مہاجرین) ہمارے کام کر دیا کریں اور ہم پھل میں آپ کو شریک رکھیں گے انہوں نے کہا تھیک ہے، ہم نے بات سنی اور مانی۔“

اس سے یہ معلوم ہوا کہ مخیر حضرات اپنے ساتھیوں پر خرچ کریں اور ان کی مالی و معاشی ضروریات کا خیال کریں اور انہیں پورا کریں۔ اس سے بہتر صورت یہ ہے کہ ضرورت مندوں کو اس قدر مال دیا جائے کہ وہ اس سے تجارت وغیرہ شروع کر کے اپنے پاؤں پر کھڑے ہو سکیں۔ اس طرح وہ مستقل احتیاج سے نجات جائیں گے، اپنے پاؤں پر کھڑے ہو جائیں گے اور یوں دعوتی امور کو بہتر طور پر انجام دے سکیں گے۔ وہ حضرات جن سے تعاون کیا گیا ہے انہیں بھی ان کی قربانیوں کا اعتراف اور قد رکرنی چاہیے، ان کے لئے اللہ رب العزت سے خیر و برکت اور زیادہ سے اجر و ثواب کی دعا کرنی چاہیے۔ نیز یہ کہ مخیر حضرات تعاون کر کے ان پر احسان جتنا میں اور نہ ان سے کسی دنیاوی مفاد کا لائق اور امید کریں۔ محض اللہ تعالیٰ کی رضا و خوشنودی کے حصول کے لئے خرچ کریں اور اسی سے اس کے صد اور جزا کی امید رکھیں۔

داعی کا دعوتی امور میں ایک دوسرے سے سبقت کرنا

عبداللہ بن کعب بن مالک سے روایت ہے، فرماتے ہیں:

”اللہ تبارک و تعالیٰ نے رسول اللہ صلی اللہ علیہ وسلم پر جو فضل فرمایا اور نصرت کی تھی، اسی میں سے ایک یہ امر بھی تھا کہ انصار کے دونوں قبیلے اوس خزرج رسول اللہ صلی اللہ علیہ وسلم کے معاملہ میں ایک دوسرے سے اس طرح مقابلہ کرتے تھے جیسے دوساند کرتے ہیں۔ اگر اوس ایسا کوئی کام کرتے جس میں آپ کو کوئی سہولت و راحت ملتی تو خزرج والے کہتے اللہ کی قسم! تم اس کام کے ذریعے رسول اللہ صلی اللہ علیہ وسلم کے باں اور اسلام میں ہم سے فضیلت نہ لے جاؤ گے، پھر وہ اس جیسا کوئی کام کر کے ہی رہتے تھے، اسی طرح خزرج کوئی کام کرتے تو اس بھی اس طرح کہتے (اور کرتے تھے)۔“

(السریرۃ لابن ہشام ج ۳، ص ۱۷۳)

اس میں یہ سبق ہے کہ ارکانِ دعوت کو چاہیے کہ امورِ دعوت کی انجام دہی میں بڑھ چڑھ کر حصہ

لیں، ہر ایک آگے بڑھنے اور پیش پیش رہنے کی کوشش کرے، ایثار و قربانی کا اس قدر جذبہ اور تڑپ ہو کہ مقابلے کی فضابن جائے۔ جیسا کہ اوس و خزرج کے درمیان مقابلے کی فضاتھی۔ ارشادربانی ہے:

وَفِي ذَلِكَ فَلِيَتَنافِسِ الْمُتَنَافِسُونَ۔ (المطففين: ۲۶)

”(نعمتوں کے) شائقین کو چاہیے کہ اسی سے رغبت کریں۔“

یوم بعاث اور حکمت الہیہ

اوسمخزرج ایک دوسرے کے حریف تھے اور یہوداں کو ہمیشہ باہم اڑانے کی سازشیں کرتے اور جنگ کی آگ بھڑکاتے رہتے تھے، چنانچہ ان کے درمیان کئی خوزریز جنگیں ہوئیں۔ آخری جنگ ”بعاث“ تھی جو بحیرت سے پانچ سال قبل ہوئی، جس میں دونوں قبیلوں کے بڑے بڑے جنگجو اور سردار مارے گئے تھے۔ اس میں اللہ تعالیٰ کی جو حکمت تھی، اس سے متعلق حضرت عائشہ رضی اللہ عنہا فرماتی ہیں:

”اللہ عزوجل نے یوم بعاث کو رسول اللہ صلی اللہ علیہ وسلم (کی مدد و نصرت) اور انصار کے اسلام میں داخل ہونے کے لئے پیش خیمه بنادیا تھا کہ جب رسول اللہ صلی اللہ علیہ وسلم مدینہ تشریف لائے تو ان کی جمیعت ختم ہو چکی تھی اور ان کے بڑے بڑے سردار قتل ہو چکے تھے۔“

(صحیح البخاری کتاب المناقب باب مقدمۃ النبی ﷺ)

علامہ بدرا الدین عینی اس حدیث کی شرح میں لکھتے ہیں:

یعنی لوگان صنادیدہم احیاء لما انقادوا الرسول اللہ صلی اللہ علیہ وسلم جبا للریاسة۔ (عمدة القاری جزء ۱، ص ۶۳)

”یعنی اگر ان کے بڑے بڑے سردار زندہ ہوتے تو وہ ریاست اور اقتدار و حکومت کی محبت کی وجہ سے رسول اللہ صلی اللہ علیہ وسلم کی اتباع نہ کرتے۔“

سرداری اور حکومت میں اللہ تعالیٰ نے ایسی کشش، جاذبیت اور لذت رکھی ہے کہ جو اس کا مزہ چکھ لے، وہ اسے چھوڑنا نہیں چاہتا اور ہمیشہ ہی حکومت کرنے کا خواہاں ہوتا ہے، اس لئے وہ اس کے تحفظ اور اسے زیادہ سے زیادہ طول دینے کے لئے کئی اقدامات اٹھاتا اور زیادہ سے زیادہ طاقت و قوت حاصل کرنے کی سرتوڑ کوشش کرتا ہے، جس کے لئے اخلاقی قدرتوں کی دھمکیاں اڑادیتا ہے، مسلمہ اصولوں کو جوتے کی نوک پر رکھتا ہے اور بے دریغ طاقت استعمال کرتے ہوئے ہر اس فرد، گروہ

اور جماعت کو راستے سے ہٹانے کی کوشش کرتا ہے جسے وہ اپنے اقتدار کے لئے خطرہ سمجھتا ہے، تب وہ اندھا، بہرا اور بصیرت سے محروم ہو جاتا ہے اور حق اسے نہ دکھائی دیتا ہے، نہ سنائی دیتا ہے اور نہ وہ اس پر غور و فکر کر سکتا ہے، اس لیے اس سے محروم رہتا ہے اور یوں ابدی شقاوت اس کا مقدر ہھر تی ہے۔ بات یہیں پر ختم نہیں ہوتی بلکہ وہ اپنے ماتحتوں اور زیر اثر افراد، گروہوں، اور جماعتوں کو بھی حق قبول کرنے کی اجازت نہیں دیتا اور یوں وہ بھی محروم رہتے ہیں۔

جب بادشاہ، حاکم اور بڑے بڑے سردار ہی دعوت قبول کرنے سے انکار کر دیں جیسا کہ مکہ، طائف اور دیگر قبائل کے سردار انکار کر چکے تھے تو قبائلی روایات کے مطابق ان کے ماتحت بھی ان کی پیروی کرتے ہوئے قبول حق کی طرف مائل نہ ہوتے۔ لہذا اگر رسول اللہ صلی اللہ علیہ وسلم کی مدینہ تشریف آوری کے وقت اوس و خزر ج کے بڑے بڑے سردار موجود ہوتے تو اس بات کا قوی امکان تھا کہ دیگر قبائل کی طرح وہ بھی انکار کر دیتے۔ اس لئے اللہ تعالیٰ نے جنگ بعاثت کی بدولت اس کا سد باب کر دیا۔

میثاق مدینہ

رسول اللہ صلی اللہ علیہ وسلم نے مسجد (نبوی) کی تعمیر اور صحابہ کرام کے درمیان مواخاة قائم کرنے کے بعد مسلمانوں اور مدینہ کے مختلف قبائل کے درمیان امن کے معابدے کے لئے ایک تحریر تیار فرمائی جس میں یہود سے امن و امان کا معابدہ تھا اور ان کے اپنے دین و مذہب پر رہنے اور مال و جائداد کی حفاظت و بقا کا ذمہ لیا گیا تھا اور ان کے حقوق اور ذمہ دار یوں دونوں کی نشان دہی کی گئی تھی۔ ابن اسحاق روایت کرتے ہیں:

بِسْمِ اللَّهِ الرَّحْمَنِ الرَّحِيمِ هَذَا كَتَابٌ مِّنْ مُّحَمَّدٍ النَّبِيِّ صَلَّى اللَّهُ عَلَيْهِ وَسَلَّمَ ،
بَيْنَ الْمُؤْمِنِينَ وَالْمُسْلِمِينَ مِنْ قُرَيْشٍ وَيُشْرِبُ ، وَمَنْ تَبْعَهُمْ فَلَهُمْ بِهِمْ وَجَاهَهُمْ مَعِيهِمْ
إِنَّهُمْ أُمَّةٌ وَاحِدَةٌ مِّنْ دُونِ النَّاسِ . (السیرۃ لا بن هشام ج ۲، ص ۱۱۲، ۱۱۳)

”یہ تمام معابد گروہ (یعنی مسلمانان مدینہ اور جو لوگ آکر ان سے ملحق ہوئے ہیں اور مہاجرین جو قریش میں سے ہیں اور یہود کے مختلف قبائل) دوسرے غیر معابد غیر مسلموں کے مقابلہ میں ایک قوم شمار ہوں گے۔“

اس معابدے کی سب سے اہم دفعہ یہ تھی:

وإنه ما كان بين أهل هذه الصحيفة من حدث أو اشتجار يخاف فساده فإن
مرده إلى الله عز وجل وإلى محمد رسول الله صلى الله عليه وسلم (ايضاً ص ١٢٣)
”اس معاهدہ کے شرکاء میں جو قضیہ اور نزاع و اختلاف رونما ہو گا وہ خدا اور اس کے رسول (صلی اللہ علیہ وسلم) نے سامنے پیش کیا جائے گا۔“

قبائل یہود نے خاتم الرسل صلی اللہ علیہ وسلم کی اتباع اور قبول اسلام سے گریز کیا، اس لئے رسول اللہ صلی اللہ علیہ وسلم نے ان کو بھی میثاق مدینہ میں شامل کر کے ان سے عہد و معاهدہ کیا تاکہ وہ اسلام اور مسلمانوں کے خلاف فتنہ و فساد نہ پھیلا سکیں مگر تینوں قبیلوں نے یکے بعد دیگرے اس معاهدے کی خلاف ورزی کی اور اسلام اور مسلمانوں کے خلاف سازشوں میں پورا پورا حصہ لیا، اسلام کی اشاعت و وسعت کو روکنے اور مسلمانوں کو زیر کرنے کے منصوبے بنائے اور مشرکین مکہ اور دیگر قبائل کے ساتھ مل کر مسلمانوں پر حملہ آور ہوئے، لیکن ان کی تمام سازشیں اور منصوبے ناکام ہو گئے اور انہیں اپنے کئے کی سزا بھگلتنا پڑی جیسا کہ غزوہات کے بیان میں آئے گا۔

میثاق مدینہ میں یہود سے ہونے والے معاهدہ کی دفعات سے معلوم ہوتا ہے کہ یہ معاهدہ مسلمانوں اور یہود کے درمیان اس طرح ہوا کہ نبی کریم صلی اللہ علیہ وسلم اس معاهدے میں شریک فریقوں کے مسلمہ ثالث اور منصف ہیں اور جب فریقوں میں کوئی اختلاف اور تنازع پیش آئے گا تو انہیں آنحضرت صلی اللہ علیہ وسلم ہی کی طرف رجوع کرنا ہو گا اور جو آپ فیصلہ فرمائیں گے اس پر عمل کرنا ہو گا۔

اسلامی حکومت کی اساس

اس معاهدے کی بظاہر نوعیت ایسی ہے جیسے ایک اسلامی حکومت اور غیر مسلم ذمیبوں کے درمیان معاهدہ ہوتا ہے مگر اس جیسا ہرگز نہیں، اس لئے کہ اسلام قبول کرنے والے انصار کے علاوہ یہود سمیت یہ رب کے تمام قبائل آزاد و خود مختار تھے، وہ نہ تو آپ کے حکوم بنے تھے اور نہ انہوں نے آپ کو ایک حاکم کے طور پر قبول کیا تھا، البتہ یہ ضرور تھا کہ آپ تمام قبائل کے متفقہ اور مسلمہ سردار اور منصف بن گئے تھے اور تنازعات میں آپ کو حکم بنانے کے پابند ہو گئے تھے، مکہ میں آپ اور آپ کے اصحاب جن حالات کا سامنا کر چکے تھے اور جو مصائب و مسائل انہیں در پیش رہے تھے، ان کے پیش نظر یہ معاهدہ رسول اللہ صلی اللہ علیہ وسلم اور آپ کے صحابہ کرامؓ کی بہت بڑی کامیابی تھی کیونکہ مکہ میں مشرکین آپ کی جان کے درپے تھے اور یہاں آپ کو تمام قبائل اپنا سردار تسلیم کر رہے ہیں، لہذا کہا جا سکتا ہے کہ بجزت

کے بعد اس معابدے کے ذریعے اسلام کے اقتدار و اختیار کی بنیاد رکھی گئی جس میں بدرج ترقی ہوتی گئی، جب پورا جزیرہ عرب فتح ہو چکا تھا اور قبائل عرب مدینہ میں آپ کی خدمت میں حاضر ہو کر اسلام قبول کر رہے اور آپ کی سیادت و حکومت کو تسلیم کر رہے تھے۔ اس وقت پورے جزیرہ عرب پر آپ کی ہی حکمرانی تھی اور کوئی طاقت ایسی نہ تھی جو آپ کے مقابل ہو۔

حریف طبقے کی بڑی بڑی شخصیات کی دعوت میں شمولیت

جب انصار اسلام قبول کرنے کے بعد مدینہ واپس آئے تو انہوں نے حضرت عبد اللہ بن سلامؓ کو بتلایا کہ تم جس نبی آخر الزمان کی بعثت کا تذکرہ کرتے رہتے ہو وہ مکہ کے اندر مبعوث ہو چکے ہیں اور ہم نے ان کی پیروی اختیار کر لی ہے۔ جب رسول اللہ صلی اللہ علیہ وسلم ہجرت کر کے مدینہ تشریف لائے تو حضرت عبد اللہ بن سلامؓ آپ کی خدمت میں حاضر ہو کر مسلمان ہوئے۔ میمون بن یامینؓ بھی یہود کے سردار تھے۔ یہ بھی آپ کی خدمت میں حاضر ہو کر مسلمان ہوئے۔ اسی طرح صرمۃ بن ابی انس انصاریؓ طلوع اسلام سے پہلے ابتداء ہی سے توحید کے قائل تھے اور کفر و شرک سے تنفر اور بیزار تھے، اپنے زمانہ کے بڑے شاعر تھے۔ جب رسول اللہ صلی اللہ علیہ وسلم ہجرت کر کے مدینہ منورہ تشریف لائے تو وہ بہت بوزھے ہو چکے تھے۔ آپ کی خدمت میں حاضر ہوئے اور مشرف بہ اسلام ہوئے۔ (السیرۃ لا بن ہشام ج ۲ ص ۲۸۲)

اس سے یہ معلوم ہوا کہ بعض اللہ کے مخلص بندے عمر سیدہ، تجربہ کار اور جہاندیدہ ہونے کے باوجود متنی برحق دعوت کو برضاء و غبت قبول کر لیتے ہیں۔

حریف طبقے کی عداوت

رسول اللہ صلی اللہ علیہ وسلم مدینہ تشریف لائے تو یہودیوں نے آپ کی نبوت و رسالت کو تسلیم کرنے سے انکار کر دیا بلکہ عداوت و دشمنی کا طرزِ عمل اختیار کیا اور آخر وقت تک اس پر قائم رہے۔ اس کے علاوہ اوس و خزر ج کے کچھ لوگ بھی مسلمان نہ ہوئے لیکن جب اسلام کی ترقی دیکھی تو بظاہر مسلمان ہو گئے۔ اس سے یہ معلوم ہوا کہ بد فطرت لوگ حق واضح ہونے کے باوجود اسے قبول نہیں کرتے اور اپنے فاسد عقائد اور باطل افکار و نظریات پر قائم رہتے ہیں لیکن انقلابی دعوت و تحریک کو زور پکڑتا دیکھتے ہیں تو بظاہر اس کے حامی بن کراس میں شریک ہو جاتے ہیں تاکہ اپنے مفادات کا تحفظ کر سکیں۔ ان کے منافقانہ کردار کی وجہ سے دعوت کوئی خطرات لاحق ہو جاتے ہیں، اس لئے ارباب تحریک

کو چاہیے کہ وہ ایسے لوگوں سے چونا اور ہوشیار ہیں اور ان کی حرکات و سکنات پر کڑی نظر رکھیں۔

ارکان میں افتراق و انتشار اور پھوٹ ڈالنے کی سازش

شاہ بن قیص (یہودی) جسے مسلمانوں سے شدید بغض اور حسد تھا ایک دفعہ قبلہ اوس وغزرج سے تعلق رکھنے والے صحابہ کرام کی مجلس کے پاس سے گزر اتوہہ صحابہ کرام کے درمیان الفت و محبت، ان کی اجتماعیت اور زمانہ جاہلیت کی عداوت کے بعد اسلام کی برکت سے ان میں ہونے والی مصالحت دیکھ کر غضبناک ہو گیا اور کہا:

قد اجتمع ملأ بني قيلة بهذه البلاد لا والله مالنا معهم اذا اجتمع ملؤهم بها من قرار.

”بنو قیلہ اس شہر میں مجتمع ہوں گے تو بخدا ہمارا تو کوئی تحکما نہ رہے گا۔“

اس نے ایک نوجوان یہودی سے کہا ”تم ان کے پاس جا کر بیٹھو، پھر یوم بعاثت کا تذکرہ چھیڑو اور اس حوالے وہ اشعار جو وہ پڑھتے تھے ان میں سے کچھ ان کے سامنے پڑھو۔“

اس نے جا کر ایسا ہی کیا۔ چند سال قبل دونوں قبیلوں کے درمیان ہونے والی جنگ کے باعث میں دونوں قبیلوں کے تفاخر پرمنی کہے جانے والے اشعار پڑھنا شروع کر دیے، پرانی دشمنی اور تعصب کی آگ بھڑک انھی اور دونوں قبیلوں کے افراد کے درمیان جھگڑا شروع ہو گیا یہاں تک کہ تلواریں میانوں سے نکل چکی تھیں اور نوبت لڑائی تک پہنچنے والی تھی کہ آپ صلی اللہ علیہ وسلم کو اس فتنے کی اطلاع ملی تو آپ فوراً تشریف لے گئے اور ان سے فرمایا:

يَا مُعْشَرَ الْمُسْلِمِينَ! إِنَّ اللَّهَ إِلَهُ الْأَبْدَعُوْيِ الْجَاهِلِيَّةِ وَإِنَّا بِنِيْنَ أَظْهَرْكُمْ بَعْدَنَا هَذَا كَم
اللَّهُ لِلْإِسْلَامِ وَأَكْرَمْكُمْ بِهِ وَقَطَعْ بِهِ عَلَيْكُمْ أَمْرَ الْجَاهِلِيَّةِ وَاسْتَقْدَمْكُمْ بِهِ مِنَ الْكُفَّارِ
وَالْفَ بِهِ بَيْنَ قُلُوبِكُمْ؟ (السیرۃ لابن ہشام ج ۲ ص ۱۵۹)

”اے مسلمانو! اللہ سے ڈرو! یہ تم کیا جاہلیت کی باتیں کر رہے ہو حالانکہ میں تمہارے درمیان موجود ہوں، اللہ تعالیٰ نے تمہیں اسلام قبول کرنے کی ہدایت دی، تمہیں عزت بخشی، جاہلیت کا خاتمہ کیا تمہیں کفر سے بچایا اور تمہارے دلوں میں ایک دوسرے کے لیے محبت پیدا کر دی۔“

اس سے یہ معلوم ہوا کہ جب مخالفین دعوت و تحریک کو زور پکڑتا دیکھتے ہیں تو ان کے حسد، بغض اور عداوت میں اضافہ ہوتا جاتا ہے اور ان کی یہ کوشش ہوتی ہے کہ اس جماعت میں شامل مختلف طبقوں، قبیلوں، زبانوں اور علاقوں سے تعلق رکھنے والے افراد اور گروہوں میں طبقاتی، قبائلی، سانی

اور علاقائی تعصیب پیدا کر کے انہیں باہم لڑایا جائے تاکہ جماعت میں افتراق پیدا ہو، دعوت کی اجتماعیت درہم برہم ہو جائے اور ارکان منتشر ہو جائیں، چنانچہ اس کے لئے مختلف حربے آزمائے جاتے ہیں اور اپنے ”آدمی“ داخل کر کے مذکورہ مذموم مقاصد حاصل کرنے کی سعی کی جاتی ہے۔ موجودہ دور میں خفیہ ریاستی ادارے اور حکومتیں یہ کام بڑی مہارت سے انجام دے رہی ہیں۔ وہ جماعتی اور تنظیمی جوڑ توڑ میں مہارت تامہ حاصل کر چکی ہیں اور ایسے ایسے گل کھلاتی ہیں کہ نہ صرف عوام اور جماعت کے ارکان بلکہ مرکزی قیادت بھی دنگ رہ جاتی ہے اور انہیں پتہ بھی نہیں چلتا کہ وارکہاں سے کیا گیا ہے؟ اس کی منصوبہ بندی کب کی گئی تھی اور کب سے اس پر عمل درآمد کیا جا رہا تھا؟ مذکورہ امور کے پیش نظر ارباب دعوت خصوصاً مرکزی قیادت کو دشمنان دعوت کی اس قسم کی سازشوں اور منصوبوں پر کڑی نظر رکھنا ہوگی۔

امیر تحریک پر اپنی بڑائی کا الزام

جب داعی دعوت حق لے کر اٹھتا ہے اور لوگوں کو اس کی دعوت دیتا ہے تو مخالفین اور اس دعوت کے ساتھ بغض و عناد کا اظہار کرنے والے افراد اس پر یہ الزام عائد کرتے ہیں کہ یہ اپنی بڑائی وعظت اور اپنا اقتدار و حکومت قائم کرنا چاہتا ہے۔ جب مدینہ کے یہود اور نجران کے نصاری رسول اللہ صلی اللہ علیہ وسلم کے پاس جمع ہوئے اور آپ نے انہیں اسلام کی دعوت دی تو ابو رافع القرطی نے آپ سے کہا:

اترید منا یا محمد ان نعبد ک کما تعبد النصاری عیسیٰ بن مریم؟

”اے محمد (صلی اللہ علیہ وسلم)! کیا آپ ہم سے یہ چاہتے ہیں کہ ہم آپ کی اسی طرح عبادت کریں جیسے نصاری عیسیٰ بن مریم کی عبادت کرتے ہیں؟“

اسی طرح ایک آدمی نے آپ صلی اللہ علیہ وسلم کو مناطب کرتے ہوئے کہا:

او ذلک ترید منا یا محمد والیہ تدعونا؟

”اے محمد (صلی اللہ علیہ وسلم)! کیا آپ ہم سے یہی چاہتے ہیں اور ہمیں اسی چیز کی دعوت دیتے ہیں؟“ آپ نے اس کے جواب میں ارشاد فرمایا:

معاذ اللہ ان اعبد غیر اللہ او آمر بعبادة غيرہ فما بذلك بعثتی اللہ ولا أمرني او كما قال میں اللہ کی پناہ پکڑتا ہوں اس سے کہ میں غیر اللہ کی عبادت کروں یا غیر اللہ کی عبادت کا حکم دوں، اللہ تعالیٰ نے مجھے اس لئے مبوعث نہیں کیا اور نہ مجھے اس کا حکم دیا ہے۔“

ان دونوں (یہودیوں) کی اس بات پر اللہ تعالیٰ نے یہ آیت نازل فرمائی:

مَا كَانَ لِبَشَرٍ أَنْ يُؤْتِيهِ اللَّهُ الْكِتَابَ وَالْحُكْمَ وَالنُّبُوَّةَ ثُمَّ يَقُولُ لِلنَّاسِ كُوْنُوا عِبَادًا لِي
وَلِكُنْ كُوْنُوا رَبَّانِينَ بِمَا كُنْتُمْ تُعْلَمُونَ الْكِتَابَ وَبِمَا كُنْتُمْ تَدْرُسُونَ۔ (آل عمران: ۷۹)

”کسی آدمی کے لئے یہ جائز نہیں کہ اللہ تعالیٰ اسے کتاب، حکم اور نبوت دیں تو وہ لوگوں سے کہے کہ ”تم میرے بندے بن جاؤ“، بلکہ وہ کہتا ہے کہ تم اللہ والے بن جاؤ جیسے کہ تم سکھلاتے تھے کتاب اور جیسے کہ تم اسے خود بھی پڑھتے تھے۔“

داعی حق خصوصاً انبیاء، کرام علیہم الصلوٰۃ والسلام جنہیں اللہ تعالیٰ تو حید کے پرچار، شرک کے خاتمے اور انسانیت کو اللہ تعالیٰ کے عطا کردہ تو حید پرمنی نظام کے مطابق زندگی گزارنے کا پابند بنانے کے لئے مہuous کرتے ہیں، یہ کیسے ہو سکتا ہے کہ وہ اپنی بڑائی و عظمت کا پرچار شروع کر دیں اور انسانیت کو رب العالمین کی تحریم و تقدیس بیان کرنے اور اس کی عبادت کرنے کی طرف بالائے کی بجائے انہیں اپنی پرستش کی دعوت دیں اور نہ یہ ان کا مقام و مرتبہ، منصب اور مقصد ہے۔

اسی طرح خاتم الانبیاء صلی اللہ علیہ وسلم کی امت میں سے جب بھی کوئی مخلص داعی، دعوتِ حق کو لے کر اٹھتا ہے تو معاندین اور مخالفین اس پر یہی الزام تراشی کرتے اور اس کے بارے میں اسی طرح کی باتیں پھیلاتے ہیں حالانکہ اس کا اپنی بڑائی اور اپنی امارت و اقتدار قائم کرنا مقصد و مطلوب نہیں ہوتا اور نہ ہونا چاہئے، اس کے پیش نظر تو محض اللہ کی رضا کے حصول کیلئے انسانیت کو قرآنی نظام اور حکومت الہیہ کے قیام کیلئے کھڑا کرنا ہوتا ہے، یہی وجہ ہے کہ وہ اقتدار و حکومت کی ایسی پیشکش کو ہرگز قبول نہیں کرتا جو ایسی شرائط کے ساتھ مشروط ہو جو اس کے مقصد کے منافی اور بنیادی اصول و ضوابط سے نکلا رہی ہو چنا نچہ وہ اصولوں پر کبھی بھی سمجھوتہ نہیں کرتا۔ اگر اس کا مقصد اپنی امارت اور حکومت قائم کرنا ہوتا تو وہ اپنے ہی بیان کردہ اصولوں کی پرواہ نہ کرتا اور انہیں پس پشت ڈالتے ہوئے ایوان اقتدار میں داخل ہو جاتا جیسا کہ موجودہ دور میں لبرل اور سیکولر (بے دین) سیاسی جماعتوں کی قیادت کرتی ہے کہ ہر صورت میں اقتدار اور حکومت حاصل کرنے کی سرتوڑ کوشش کرتی ہے چاہے انہیں اپنی ہی طے کردہ اصولوں پر لات کیوں نہ مارنی پڑے، یہ اس لئے کہ ان کا مقصد اقتدار اور حکومت کا حصول ہے اصولوں اور نظریات کی کوئی حیثیت نہیں، وہ تو محض سیرہ میں کی حیثیت رکھتے ہیں جنہیں وہ اقتدار تک پہنچنے کے لیے ذریعے کے طور پر استعمال کرتے ہیں، جب وہاں تک پہنچ جاتے ہیں تو اسے پھینک دیتے ہیں۔

امورِ دعوت میں رفقاء سے مشاورت

اذان سے متعلق ابن ہشام لکھتے ہیں:

فلما اطمأن رسول الله صلی اللہ علیہ وسلم بالمدینة واجتمع الیه اخوانہ من المهاجرين واجتمع امر الانصار استحکم امر الاسلام (السیرۃ لا بن هشام ج ۲، ص ۱۱۸)

”جب رسول اللہ صلی اللہ علیہ وسلم کو مدینہ میں اطمینان نصیب ہو گیا، مہاجرین جمع ہو گئے، انصار کی اجتماعیت قائم ہو گئی اور اسلام مستحکم ہو گیا۔“

الغرض ایک حد تک استحکام ملنے کے بعد رسول اللہ صلی اللہ علیہ وسلم نے اس بارے میں صحابہ کرام سے مشورہ کیا، جیسا کہ ابن ہشام لکھتے ہیں:

”نبی اکرم صلی اللہ علیہ وسلم اور آپ کے صحابہ کرام کے درمیان لوگوں کو نماز کیلئے اکٹھا کرنے کیلئے ناقوس کے بارے میں مشاورت ہوئی۔ (السیرۃ لا بن ہشام ج ۲، ص ۱۱۹)

عمر بن الخطاب ناقوس بنو ان کیلئے دو لکڑیاں خریدنا چاہتے تھے کہ انہوں نے ایک خواب دیکھا جس میں انہیں کہا گیا کہ ناقوس نہ بناؤ بلکہ نماز (کے لئے لوگوں کو جمع کرنے کیلئے) اذان دو۔ عمر رسول اللہ صلی اللہ علیہ وسلم کے پاس یہ خواب بتانے کے لئے آئے تو آپ کے پاس وہی آچکھی تھی، عمر نے دیکھا کہ بال اذان پڑھ رہے ہیں، جب انہوں نے رسول اللہ صلی اللہ علیہ وسلم کو بتایا تو آپ نے فرمایا، اس بارے میں وہی تم سے سبقت کر چکی ہے۔

مدینہ میں دعوت

رسول اللہ صلی اللہ علیہ وسلم مدینہ تشریف لانے کے بعد غزوہات سے پہلے کیا کرتے رہے، اس کا اندازہ درج ذیل روایت سے لگایا جا سکتا ہے۔ حافظ ابن عبد البر لکھتے ہیں:

وأقام رسول الله صلی اللہ علیہ وسلم داعيَا بالمدینة الى الله ومعلماً مما علمه الله باقى شهربیع الاول الشہر الذی قدم فیہ المدینة وباقی العام کله الى صفر من سنة اثنتين من الهجرة ثم خرج غازیاً فی صفر المؤرخ. (الدرر ص ۱۰۳)

”رسول اللہ صلی اللہ علیہ وسلم مدینہ میں قیام پذیر ہونے کے بعد ربیع الاول کے جس مہینے میں مدینہ تشریف لائے تھے لوگوں کو دعوت الی اللہ دیتے اور احکامات الہیہ کی تعلیم دیتے رہے، یہ سلسہ ہجرت کے دوسرے سال صفر کے مہینے تک جاری رہا، پھر صفر میں جہاد فی سبیل اللہ کے لئے نکلے۔“

اس سے یہ معلوم ہوا کہ جب تک اقدام کا مرحلہ نہیں آتا تب تک دعوت اور تعلیم و تربیت کا سلسہ جاری رہے۔

باب ششم:

جہاد

مکہ میں جہاد

جیسا کہ پہلے بھی ذکر کیا جا چکا ہے کہ داعی ساری زندگی جہاد کرتا رہتا ہے۔ دعوت و تحریک کے ابتدائی زمانے میں تو وہ جہاد بالسان کرتا ہے البتہ آخری مرحلے میں جہاد بالسیف کا فریضہ بھی انجام دیتا ہے۔ ابن القیم آیت "فَلَا تُطِعُ الْكَافِرِينَ وَجَاهِدُهُمْ بِهِ" (کافروں کی اطاعت نہ کیجیے اور ان سے جہاد نہ کیجیے) کے تحت مکی زندگی کے بارے میں لکھتے ہیں:

الجهاد فيها هو التبليغ و جهاد الحجة. (زاد المعاد جزء ۲ ص ۸۲)

"مکہ میں تبلیغ کرنا اور دلیل کے ساتھ بات کرنا جہاد تھا۔"

دعوت و تحریک کے ابتدائی زمانے میں تحریک کے افکار و نظریات کی دعوت دینا اور اس کے نتیجے میں پیش آنے والی مشکلات کو استقامت کے ساتھ برداشت کرنا بھی جہاد ہے۔ دعوت اور جہاد لازم و ملزم ہیں۔ اسی طرح انقلابی داعی بھی ہوتا ہے اور مجاہد بھی۔ دعوت کا آخری درجہ جہاد یعنی قتال بالسیف ہے اور قتال بالسیف کا مقصود اسلام کی دعوت پوری دنیا تک پہنچانا اور اسے غالب کرنا ہوتا ہے۔ انقلابی جب دعوت کے مرحلے میں ہوتا ہے تو وہ بالفعل (عملًا) داعی جبکہ بالقوة (صلاحیت اور استعداد کے حوالے سے) مجاہد ہوتا ہے کیونکہ وہ جہاد کی تیاری اور اس کے لیے راہ ہموار کر رہا ہوتا ہے۔ اسی طرح جب وہ بالفعل (عملًا) جہاد کر رہا ہوتا ہے اس وقت وہ بالفعل داعی بھی ہوتا ہے، کیونکہ وہ اسلام کی طرف بھی دعوت دے رہا ہوتا ہے، لہذا دعوت اور جہاد لازم و ملزم ہیں۔ اسی طرح داعی اور مجاہد میں کوئی فرق اور مناقاة نہیں ہے۔

مکہ میں قتال کی اجازت نہ ملنے کی وجہ

مکہ میں قتال کی اجازت کیوں نہیں دی گئی، علامہ حلی اس کی وجہ بیان کرتے ہوئے لکھتے ہیں:

”مکہ کے زمانے میں صحابہ کرام مار کھا کر اور زخمی ہو کر آپ صلی اللہ علیہ وسلم کی خدمت میں حاضر ہوتے تو انہیں فرماتے ”صبرا اختیار کرو، مجھے (فی الحال) قاتل کا حکم نہیں دیا گیا“ یہ اس لئے کہ یہ حضرات اس وقت مکہ میں کمزور اور قلیل تعداد میں تھے۔ (السیرۃ الحلبیۃ ج ۱، ص ۵۱۰)

ابن القیم لکھتے ہیں کہ بعض نے کہا کہ قاتل کی اجازت مکی زندگی میں دی گئی۔ وہ اس کو غلط قرار دے کر دلائل دیتے ہوئے لکھتے ہیں کہ ”یہ کئی وجہ سے غلط ہے ایک تو یہ کہ اللہ تعالیٰ نے انہیں مکہ میں قاتل کی اجازت نہیں دی کیونکہ انہیں اتنی قوت حاصل نہ تھی جس کے بل پر وہ اہل مکہ سے قاتل کر سکتے۔“ (زاد المعاد جزء ۲، ص ۸۲)

مکی زندگی میں قاتل کی اجازت نہیں دی گئی اس لیے کہ مسلمانوں کی تعداد کم ہونے کی وجہ سے فضاساز گار نہ تھی، پھر مناسب وقت پر اجازت دے دی گئی، چنانچہ ابن کثیر لکھتے ہیں:

وَإِنَّمَا شَرَعَ اللَّهُ تَعَالَى الْجَهَادَ فِي الْوَقْتِ الْالِيقِ بِهِ لَا نَهَمْ لِمَا كَانُوا بِمَكَةَ كَانَ
الْمُشْرِكُونَ أَكْثَرُ عَدَدًا۔ (تفسیر ابن کثیر تفسیر سورۃ الحج)

”اللہ تعالیٰ نے جہاد کو اس کے مناسب وقت میں مشروع کیا، اس لئے کہ مسلمان جب مکہ میں تھے تو مشرکین کی اکثریت تھی۔“

وَإِذْ كُرُوا إِذَا نَتَمَ قَلِيلٌ مُسْتَضْعَفُونَ فِي الْأَرْضِ تَحَافُونَ أَنْ يَتَخَطَّفُوكُمُ النَّاسُ
فَأَوْكُمْ وَأَيَّدَكُمْ بِنَصْرِهِ (الانفال: ۲۶)

”اور (اس وقت کو) یاد کرو جب تم زمین (مکہ) قلیل اور کمزور تمجھے جاتے تھے اور ڈرتے رہتے تھے کہ لوگ تمہیں اڑا (نہ) لے جائیں تو اس نے تمہیں جگہ دی اور اپنی مدد سے تمہیں تقویت بخشی۔“ جب مسلمانوں کی تعداد کم تھی اور نہیں کفار سے لڑنے کے لئے مطلوبہ جنگی طاقت بھی حاصل نہ تھی تو یہ صورت حال اس بات کی مقتضی تھی کہ فی الحال قاتل کا حکم نہ دیا جائے، جیسا کہ الشیخ عبد الحق محدث دہلوی لکھتے ہیں:

چون مشرکان درمکہ بسیار بودند و نوعی از غلبہ ہم داشتند و مسلمان کم بودند و خالی از ضعفے ہم نہ حکمت پروردگار تعالیٰ و تقدس اقتضا کردتا خیر تشریع قاتل را تا چوں آنحضرت صلی اللہ علیہ وسلم بہدینہ آمد و جمع گشتند صحابہ و قائد شاند بنصرت وی تعالیٰ و گشت مدینہ برائے ایشان ماوی و ملچا و مستقل تشریع کرد جہاد باعده دین۔ (مدارج النبوة ج ۲، ص ۱۰۸)

”چونکہ مکہ میں مشرکین زیادہ تھے اور انہیں غلبہ حاصل تھا جبکہ مسلمان بہت کم، حال خال اور کمزور تھے، اس لئے اللہ رب العزت کی حکمت کا تقاضا یہ تھا کہ قاتل کے حکم کو موخر رکھا جائے یہاں تک کہ جب حضور صلی اللہ علیہ وسلم مدینہ تشریف لے آئے، صحابہ کرامؐ کی جمیعت قائم ہو گئی، اللہ تعالیٰ کی نصرت حاصل ہو گئی اور ان کے لئے مدینہ ماوی و مجاہن گیا تو دشمنانِ دین کے ساتھ قاتل کو مستغل طور پر مسروع کر دیا گیا۔“

قاتل کی اجازت کب دی گئی؟

چونکہ مکہ میں مسلمان قلیل تعداد میں تھے جو مشرکین مکہ سے قاتل کرنے کی طاقت نہ رکھتے تھے، اس لئے جب مدینہ میں عددی قوت میں اضافہ ہو گیا تو قاتل کی اجازت دے دی گئی۔ ابن کثیر امام شافعی کا ارشاد نقل کرتے ہیں:

ولما مضت لرسول الله ﷺ مدة من هجرته انعم الله تعالى فيها على جماعات
باتباعه حدثت لهم بهامع عنون الله عزوجل قوة بالعدد لم يكن قبلها ففرض الله
عزوجل عليهم الجihad بعد ان كان مباحاً لافرضاً (السیرة لا بن كثير ج ۲، ص ۵۸۱)

”جب رسول اللہ صلی اللہ علیہ وسلم کی ہجرت کو ایک مدت گزر گئی کہ اللہ تعالیٰ نے اس میں کچھ گروہوں پر آپ کی اتباع کے ساتھ انعام فرمایا تو آپ کو اللہ عزوجل کی مدد کے ساتھ عددی قوت حاصل ہو گئی جو اس سے پہلے حاصل نہ تھی، تب اللہ تعالیٰ نے قاتل کے مباح قرار دیے جانے کے بعد ان پر جہاد فرض قرار دیا۔“

علامہ حلیبی لکھتے ہیں:

ثم لما استقر امره صلی اللہ علیہ وسلم ای بعد الهجرة وكثرت أتباعه وشاء
نهم أن يقدموا محبتهم على مجده آبائهم وأبنائهم وأزواجهم واصر المشركون على
الكفر والتکذیب أذن الله تعالى لنبيه ﷺ آی ولا صحابه في القتال

(السیرة الحلية ج ۱، ص ۰ ۱ ۵، ايضا زاد المعاد جز ۲ ص ۸۱)

”پھر جب مدینہ میں ہجرت کے بعد آپ کے پاؤں جم گئے اور آپ کی اتباع کرنے والوں کی کثرت ہو گئی جن کی کیفیت یہ تھی کہ وہ آپ کی محبت کو اپنے والدین، اولاد اور بیویوں کی محبت پر ترجیح دیتے تھے، مشرکین کفر اور تکذیب پر مصر ہے تو اللہ تعالیٰ نے اپنے نبی اور ان کے اصحاب کو قاتل کی

اجازت دے دی۔“

یعنی جب رسول اللہ صلی اللہ علیہ وسلم اور آپ کے اصحاب کو مدینہ میں استحکام حاصل ہو گیا اور اللہ نے انصار کے ذریعے آپ کی مدد کی اور ان کے دلوں میں دشمنی اور کینہ پروری کے بعد آپس میں الفت و محبت ڈال دی، وہ آپ کے لئے اپنی جانیں لٹانے پر تیار ہو گئے، آپ کی محبت کو آبا و اجداد، اولاد اور بیویوں کی محبت پر ترجیح دینے لگے یہاں تک کہ آپ انہیں اپنی جانوں سے زیادہ محبوب ہو گئے، کیونکہ زندگی میں اللہ تعالیٰ صبر، عفو و درگز رکنے کا حکم دیتے رہے لیکن جب طاقت و قوت حاصل ہو گئی اور جہاد کی راہ ہموار ہو گئی تو اللہ تعالیٰ نے اس وقت قتال کی اجازت دے دی۔

حکمِ جہاد کی ترتیب

ابن القیم حکمِ جہاد کی ترتیب بیان کرتے ہوئے لکھتے ہیں:

کان محرما ثم ما ذونا ثم مأمورا به لمن بدأ لهم بالقتال ثم مأمورا به لجمع المشركين . (زاد المعاذ جزء ۲ ص ۸۲)

”پہلے حرام تھا، پھر اس کی صرف اجازت دی گئی، پھر انہیں کفار سے قتال کرنے کا حکم دیا گیا جو حملہ آور ہوں، پھر تمام مشرکین کے ساتھ (مطلق) قتال کا حکم دیا گیا۔“

دنیاد و حصوں میں تقسیم رہے گی

علامہ حلیبی لکھتے ہیں کہ سورۃ براءۃ کے نزول کے بعد کفار کی تین اقسام ہو گئیں۔ پہلی قسم میں وہ کفار شامل ہیں جو جنگ کر رہے ہوں۔ ان کا حکم یہ ہے:

هؤلاء المحاربون اذا كانوا في بلادهم يجب قتالهم على الكفاية في كل عام
مرة. (السیرة الحلبية ج ۱، ص ۵۱)

”یہ جنگ کرنے والے جب اپنے علاقے تک محدود ہوں تو ان سے سال میں ایک مرتبہ قتال کرنا فرض کفایہ ہے۔“

دوسری قسم جن کفار سے بغیر جزیہ کے امن کا معابدہ ہوا اور تیسرا قسم جن پر جزیہ مقرر کیا گیا ہو، یعنی انہیں ذمی بنالیا گیا۔

مقصد یہ ہے کہ مسلمانوں اور کفار کے درمیان تعلقات کی نوعیت انہیں تین چیزوں کی بنیاد پر ہو گی۔ ان کے علاوہ کوئی چوتھی چیز نہیں ہے۔ گویا اب دنیاد و حصوں میں تقسیم رہے گی، مسلم اور غیر مسلم

ان دونوں کے علاوہ کوئی تیسرا حصہ نہیں ہے۔ ارشادِ ربانی ہے:

هُوَ الَّذِي خَلَقَكُمْ فَمِنْكُمْ مُؤْمِنٌ وَمِنْ كَافِرٍ

اسلامی انقلابی تحریک کو یہ امور پیش نظر رکھنا ہوں گے اور انہیں کی بنیاد پر عصر حاضر میں مردجہ ملکی اور بین الاقوامی قوانین اور اصولوں کو دیکھنا ہوگا۔ اگر یہ قوانین اور اصول اسلامی جہاد کے مذکورہ اصولوں سے ملکر اہے ہیں (جیسا کہ واضح طور پر ملکر اہے ہیں) تو ان پر غور کرنا ہوگا اور اسلامی سیاست خارجہ کے اصولوں کو اپنانا ہوگا جہاد کے اصولوں پر عمل پیرا ہوتے ہوئے دعوت و جہاد کو پوری دنیا میں جاری کرنا ہوگا چاہے ”علمی برادری“، اس کی مخالفت کرے یا متحده محااذ بنا کر اسلامی حکومت سے برس پیکار ہو جائے۔ (جیسا کہ ماضی قریب میں افغانستان کی ”امریت اسلامیہ“ کے ساتھ برتاؤ کیا گیا)۔

حکمتِ جہاد

اللَّهُ تَبارُكُ وَتَعَالَى نے کفار سے جہاد کرنے کو کیوں فرض قرار دیا ہے؟ علامہ حلیبی آیت ﴿وَإِنَّ اللَّهَ عَلَى نَصْرِهِمْ لَقَدِيرٌ﴾ (اللَّهُ تَعالَى ان کی نصرت کرنے پر قادر ہے) کی تشریع کرتے ہوئے اس کی یہ وجہ بیان کرتے ہیں:

أَيُّ فَكَانَ ذَلِكَ القَتْالُ عَوْضًا مِنَ الْعَذَابِ الَّذِي عَوْمَلَتْ بِهِ الْأَمْمُ السَّالِفَةُ لِمَا كَذَبَتْ رَسُلَهُمْ. (السیرة الحلبیہ ج ۱ ص ۵۱۰)

”یعنی قاتل اس عذاب کے بد لے میں ہے جس میں پہلی امتوں کو رسولوں کو جھٹلانے کی وجہ سے بتلا کیا گیا۔“

ابن العربي لکھتے ہیں:

بَيْنَا إِنَّ اللَّهَ تَعالَى سَبَحَانَهُ لِمَا بَعَثَ مُحَمَّدًا صَلَّى اللَّهُ عَلَيْهِ وَسَلَّمَ بِالْحِجَّةِ دُعَا قَوْمُهُ إِلَى اللَّهِ دُعَاءً دَائِمًا عَشْرَةَ أَعوَامٍ لِاقْتَامَةِ حِجَّةِ اللَّهِ تَعالَى سَبَحَانَهُ وَوَفَاءَ بِوَعْدِهِ الَّذِي امْتَنَ بِهِ بِفَضْلِهِ فِي قَوْلِهِ ”وَمَا كُنَّا مُعَذِّبِينَ حَتَّى نَبْعَثَ رَسُولًا“ (الْأَسْرَاءُ: ۱۵) وَاسْتَمَرَ النَّاسُ فِي الطُّغْيَانِ وَمَا اسْتَدَلُوا بِوَاضِعِ الْبَرَهَانِ وَحِينَ اعْذَرَ اللَّهُ بِذَلِكِ إِلَى الْخَلْقِ وَابْوَاعِنِ الصَّدَقِ امْرَ رَسُولِهِ بِالْقَتْالِ لِيَخْرُجَ الْاقْرَارُ بِالْحَقِّ مِنْهُمْ بِالسَّيْفِ. (احکامِ ابنِ العربي تفسیر سورۃ الحج آیت: ۳۹)

”هم یہ بات بیان کر چکے ہیں کہ اللہ سبحانہ و تعالیٰ نے جب محمد صلی اللہ علیہ وسلم کو دلیل کے ساتھ

(قرآن) میں مسیح کیا تو آپ دس سال تک مسلسل اپنی قوم کو (اعلانیہ) دعوت الی اللہ دیتے رہے تاکہ اللہ سبحانہ و تعالیٰ کی جھٹ قائم ہو جائے اور اس کا یہ وعدہ جس کے ساتھ فضل اور احسان فرمایا ہے وہ پورا ہو، ارشاد خداوندی ہے ”ہم اس وقت تک عذاب نہیں دیتے جب تک رسول نہ بھیجیں“ لوگ سرکشی و گمراہی میں ہی رہے اور واضح دلائل کو قبول نہ کیا، جب اللہ نے مخلوق پر جھٹ قائم کر دی اور ان کا وعدہ ختم ہو گیا اور انہوں نے ماننے سے انکار کر دیا تو اپنے رسول کو قفال کا حکم دیا تاکہ ہموار کے ذریعے ان سے حق کا اقرار کروایا جائے۔

مذکورہ اقتباس سے یہ واضح ہوتا ہے کہ سنت النبی یہ ہے کہ اللہ تعالیٰ لوگوں کی اصلاح اور ہدایت کے لئے انبیاء اور رسول بھیجتے ہیں۔ وہ ایک عرصے تک لوگوں کو دعوت الی اللہ دیتے رہتے ہیں اور اس بات کی بھرپور کوشش کرتے ہیں بلکہ اپنی جان کھپا دیتے ہیں کہ لوگ صراطِ مستقیم پر آ جائیں چنانچہ بعض سلیم الفطرت لوگ تو دعوت قبول کر لیتے ہیں جبکہ اکثریت قبول حق سے انکار کر دیتی ہے، انبیاء کی تکذیب کرتی، انہیں طعن و تشنیع اور استہزاء کا نشانہ بناتی اور ان پر اور ان کے پیروکاروں پر ظلم و تمذھاتی ہے حتیٰ کہ انہیں جان سے مارنے سے بھی دریغ نہیں کرتی تو اس وقت اللہ تبارک و تعالیٰ اس قوم کو عذاب دینے کا فیصلہ کرتے ہیں۔

رسول اللہ صلی اللہ علیہ وسلم بھی مشرکین مکہ اور دیگر قبائل کو مسلسل دعوت دیتے رہے، اگرچہ ایک جماعت نے آپ کی پیروی کی لیکن اکثریت نے اسے تسلیم کرنے سے انکار کر دیا، آپ کو اور آپ کے اصحاب کو جبر و تشدید کا نشانہ بنایا اور انہیں اپنا گھر بیار، نانداں، قوم اور علاقہ چھوڑنے پر مجبور کر دیا تو ہجرت کے بعد اللہ تعالیٰ نے جہاد کا حکم دیا تاکہ وہ لوگ جو اسلام کی اشاعت و تبلیغ اور اس کی مقبولیت میں رکاوٹ بن رہے ہیں انہیں راستے سے ہٹا کر اس کی راہ ہموار کر دی جائے، چنانچہ ایسا ہی ہوا۔ رسول اللہ صلی اللہ علیہ وسلم اور آپ کے اصحاب نے جہاد کر کے مشرکین مکہ کو تباہ کیا، پھر دیگر قبائل سے بھی جہاد کر کے اسلام قبول کرنے کی راہ میں رکاوٹ ختم کر دی، یہی وجہ ہے کہ فتح مکہ کے بعد پورے جزیرہ عرب سے قبائل کے فوجوں رسول اللہ صلی اللہ علیہ وسلم کی خدمت میں حاضر ہو کر مشرف بے اسلام ہوئے۔ اسی بات کی طرف اشارہ کرتے ہوئے الشیخ عبد الحق محدث دہلوی لکھتے ہیں:

”مردی ہے کہ (فتح کے بعد) جب قیدیوں کو گردنوں میں طوق اور پاؤں میں زنجیریں ڈال کر رسول اللہ صلی اللہ علیہ وسلم کی خدمت میں لا یا گیا تو آپ نے فرمایا اللہ تعالیٰ نے ان کا عجیب حال رکھا

ہے کہ انہیں طوق اور زنجیروں کے ذریعے جنت کی طرف کھینچ کر لاتا ہے۔ مطلب یہ ہے کہ یہ از خود مسلمان ہونا نہیں چاہتے تاکہ اس طرح جنت میں داخل ہوں، اللہ تبارک و تعالیٰ انہیں بزور و قوت باندھ کر اپنی بارگاہ میں لاتا ہے اور انہیں جنت میں داخل کرتا ہے۔ تمام تکالیف شرعیہ (احکام) کا بھی یہی حکم ہے کہ اللہ تعالیٰ بندوں کو مکلف کر کے انہیں ان کا مقید (پابند) بنادیتا ہے اور اس طرح اپنی بارگاہ میں لاتا اور جنت میں داخل کرتا ہے۔” (مدارج النبوات ج ۲ ص ۱۳۵)

غلبہ دین

چونکہ دنیا کے تمام ادیان اور نظام ہائے حیات پر غلبہ اسلام نبی اکرم صلی اللہ علیہ وسلم کی رسالت کا مقصد ہے اور یہ اس وقت تک حاصل نہیں ہو سکتا جب تک بھرپور طریقے سے دعوت و جہاد کا فریضہ منظم انداز میں انجام نہ دیا جائے۔ ارشاد ربانی ہے:

**هُوَ الَّذِي أَرْسَلَ رَسُولَهُ بِالْهُدَىٰ وَ دِينِ الْحَقِّ لِيُظْهِرَهُ عَلَى الَّذِينَ كُلَّهُو وَلُوْكَرَهُ
المُشْرِكُونَ (الصف: ۹)**

”وَهُوَ اللَّهُ أَيْسَاءٌ جَسَنَ اپنے رسول کو بہادیت اور سجاد دین دے کر بھیجا ہے تاکہ وہ اس دین کو تمام ادیان باطلہ پر غالب رکھے اگرچہ مشرک کتنا ہی برآ مانیں۔“

امام اہلسنت حضرت مولانا عبد الشکور فاروقی لکھنؤیؒ اس آیت کی تفسیر میں لکھتے ہیں:

”ارشاد فرمایا ہے کہ آنحضرت صلی اللہ علیہ وسلم کی بعثت سے مقصود یہ ہے کہ تمام دنیوں پر غالب کر دیا جائے۔ پس اس آیت میں اگر سمجھنے کی کوئی چیز ہے تو یہ ہے کہ غالب کر دینے سے کیا مراد ہے؟ غلبہ دو قسم کا ہوتا ہے۔ ایک یہ کہ دلیل میں غالب کیا جائے یعنی دین حق کی حقانیت پر اور دوسرے دنیوں کے بطلان پر ایسی دلیل قائم کی جائے جس کا رد نہ ہو سکے۔ دوسرے یہ کہ تبغ و سناء کے ذریعے سے غالب کیا جائے۔ یعنی دین برحق کی شوکت و سطوت کے سامنے تمام مذاہب کو سرنگوں کر دیا جائے۔ ہم کہتے ہیں کہ دونوں قسم کا غالب مراد ہے۔“ (تحفہ خلافت ص ۵۲۰)

دعوتِ حق کی ایک عرصے تک اشاعت اور دعوت قبول کرنے والے افراد کی تعلیم و تربیت کر کے انہیں مروج باطل نظام کے خلاف اقدام کر کے صالح نظام کے نفاذ کے لیے تیار کرنے کے بعد اس امر کی شدید ضرر ہوتی ہے کہ مخالف قوتوں سے مکرا کر فاسد نظام کے پشت پناہوں سے قوت اور اقتدار چھین لیا جائے، لیکن چونکہ مخالف قوتوں میں فاسد نظام کے تحفظ کے لیے ہر ممکن ذریعہ استعمال کرتی

ہیں حتیٰ کہ داعیوں اور انقلابیوں کے خلاف طاقت کا استعمال کرتے ہوئے ان کا قتل عام کرنے سے بھی دریغ نہیں کرتیں اس لیے داعیوں اور انقلابیوں کے لیے یہ ناگزیر ہو جاتا ہے کہ وہ مجاہد بن کر ان قوتوں کے خلاف قوت کا استعمال کرتے ہوئے انہیں راستے سے ہٹائیں۔ مکہ میں تیرہ سال اور مدینہ میں ایک سال سے زائد عرصے تک دعوتی سلسلہ جاری رہنے کے بعد اس امر کا وقت آپ کا تھا کہ غلبہ دین اور اعلاء کلمہ اللہ کے لیے تلوار اٹھائی جائے۔

سرایا

رسول اللہ صلی اللہ علیہ وسلم مدینہ تشریف لائے۔ آپ نے جہاں مدینہ میں ایک نظم قائم فرمایا اور اسے محفوظ کر دیا تھا وہاں مضافات مدینہ کو بھی محفوظ اور پر امن رکھنے کی کوششیں شروع کر دیں۔ مہاجرین و انصار کے درمیان مواخاة اور یہود سے میثاق کے بعد آپ نے چھوٹے چھوٹے لشکر مدینہ کے اطراف کے قبائل میں بھیجے، خصوصاً قریش کے تجارتی راستے کی نگرانی کے لئے کئی لشکر بھیجے مضافات مدینہ لشکر بھیجنے کے کئی مقاصد تھے:

- ۱۔ قبائل کو دعوتِ اسلام دے کر اپنا حلیف و معاون بنانا۔
- ۲۔ مضافات کے قبائل میں اپنی حرbi طاقت کا مظاہرہ کرنے کے ساتھ ساتھ ان کی جنگی طاقت کا اندازہ کرنا۔
- ۳۔ ان سے امن کے معاهدے کرنا۔
- ۴۔ ان سے یہ عہد لینا کہ اگر مشرکین مکہ مدینہ پر حملہ آور ہوئے تو وہ ان کا ساتھ نہ دیں گے۔

جہاد کی تیاری

ابن ہشام ابن اسحاق کے حوالے سے غزوہ ودان اور سریہ عبیدہ بن الحارث کے ذکر سے بھی پہلے لکھتے ہیں:

ثُمَّ أَنْ رَسُولُ اللَّهِ صَلَّى اللَّهُ عَلَيْهِ وَسَلَّمَ تَهْيَا لِحْرَبَةِ وَقَامَ فِيمَا أَمْرَهُ اللَّهُ بِهِ مِنْ جِهَادِ عَدُوِّهِ وَقَتْالَ مِنْ أَمْرَةِ اللَّهِ تَعَالَى بِهِ مِنْ مَمْنُ يَلِيهِ مِنَ الْمُشْرِكِينَ، مُشْرِكَ كَيْنَ عَرَبٌ وَذَلِكَ بَعْدَ أَنْ بَعَثَهُ اللَّهُ تَعَالَى بِثَلَاثَ عَشْرَةِ سَنَةٍ۔ (السیرة لا بن هشام: ج ۲، ص ۱۸۶)

”پھر رسول اللہ صلی اللہ علیہ وسلم جنگ کیلئے تیار ہو گئے اور دشمن سے جہاد کے اللہ تعالیٰ کے حکم کو پورا کرنے کیلئے اور مشرکین میں سے جو آپ کے قریب ہیں یعنی مشرکین عرب ان سے قتال کے لئے اٹھ

کھڑے ہوئے اور یہ (حکم) بعثت کے بعد تیرھویں سال کا ہے۔“

یعنی مکہ میں تیرہ سال دعوت دینے اور ہجرت کرنے کے بعد اب وقت آگیا تھا کہ وشمنانِ اسلام سے جہاد و قیال کیا جائے، چنانچہ رسول اللہ صلی اللہ علیہ وسلم اس کے لئے تیار ہو چکے تھے جس کی ابتدا آپ نے قربی مشرکین عرب سے کی۔

جہاد سے لگاؤ

قال کا حکم نازل ہونے کے بعد صحابہ کرام نے اعلاء کلمۃ اللہ کے لئے جہاد و قیال میں بے پناہ قربانیاں دیں جس کی ماضی میں مثال نہیں ملتی۔ غلبہ دین کے لئے جہاد و قیال سے ان کا جو تعلق، محبت اور وارثگی تھی اس کا درج ذیل روایت سے اندازہ لگایا جاسکتا ہے۔ ایک دفعہ رسول اللہ صلی اللہ علیہ وسلم ایک غزوہ سے واپس آئے۔ مسجد میں نوافل پڑھنے کے بعد حضرت فاطمہؓ کے گھر تشریف لے گئے، انہوں نے آپ کے چہرے اور آنکھوں کو چھوٹتے ہوئے رونا شروع کر دیا۔ آپ نے پوچھا کیوں روئی ہو؟ انہوں نے جواب دیا:

اراک يار رسول الله قد شحب لونك و اخلو لقت ثيابك (حياة الصحابة ج ۱ ص ۳۳)
”اے اللہ کے رسول! میں دیکھ رہی ہوں کہ آپ کا رنگ تبدیل ہو گیا اور کپڑے پرانے ہو چکے ہیں۔“

حضرت انس رضی اللہ عنہ سے روایت ہے:

ان اباطلحة لم يكن يكثر من الصوم في عهد رسول الله صلی اللہ علیہ وسلم بسبب الغزو فلما مات صلی اللہ علیہ وسلم سرد الصوم. (السیرة الحلبية ج ۱، ص ۳۷۹)
”ابو طلحہ رسول اللہ صلی اللہ علیہ وسلم کے زمانے میں جہاد میں شرکت کی وجہ سے کثرت سے روزے رکھتے تھے، جب آپ وفات پا چکے تو انہوں نے لگاتار روزے رکھنا شروع کر دیے۔“

پہلا غزوہ

ابن ہشام غزوہ و دان جسے غزوۃ الابواء بھی کہا جاتا ہے کو پہلا غزوہ قرار دیتے ہیں۔

ابن اسحاق کے نزدیک آپ مدینہ ہجرت کے بارھویں مہینے یعنی صفر میں اس کیلئے نکلے اور آپ کا عزم یہ تھا:

يريد قريشا وبني ضمرة بن بكر بن عبد مناف بن كنانة. (ايضاً)

”آپ قریش اور بنی ضمرة بن بکر سے مقابلے کا ارادہ رکھتے تھے۔“

ابن الحنف کے نزدیک اس میں جنگ کی نوبت نہیں آئی البتہ قبیلہ بنو ضمرہ سے معاملہ ہو گیا۔

عسکری امور میں بھرپور شرکت

رسول اللہ صلی اللہ علیہ وسلم نے رب ۲ھ میں بارہ مہاجرین پر مشتمل ایک دستہ حضرت عبد اللہ بن جحش کی امارت میں روانہ فرمایا اور انہیں ایک تحریر لکھ کر دیتے ہوئے یہ ہدایت فرمائی کہ دودن کی مسافت طے کر لینے کے بعد اسے کھول کر پڑھیں اور اس میں درج شدہ ہدایات پر عمل پیرا ہوں۔ جب لشکر دودن کی مسافت طے کر چکا تو امیر سریہ عبد اللہ بن جحش نے حکم نبوی کے مطابق خط کھول کر پڑھا جس میں یہ تحریر تھا:

”جب تم یہ رقعہ پڑھو تو آگے چل پڑو اور مکہ اور طائف کے درمیان مقامِ خلہ میں پڑاؤ کرو، یہاں قریش کے ایک قافلے کی گھات لگاؤ اور ہمارے لئے ان کی خبریں لاو۔“ (السیرۃ ابن ہشام ۱۹۵/۲)

امیر سریہ نے یہ خط پڑھا اور صحابہ کرام سے مخاطب ہو کر کہا ”رسول اللہ صلی اللہ علیہ وسلم نے مجھے حکم دیا ہے کہ میں مقامِ خلہ پر جا کر پڑاؤ کروں اور وہاں قریش کے ایک قافلے کی گھات لگا کر ان کے پاس ان کی خبریں لے جاؤں، آپ نے مجھے اس سے منع کیا ہے کہ میں تم میں سے کسی کو مجبور کروں۔“ پھر کہا

فمن کان منکم یوید الشہادة ویرغب فيها فلینطلق ومن کره ذلك فلیرجع؟
فاما انا فماض لامر رسول الله صلی اللہ علیہ وسلم فمضی ومضی مع اصحابہ لم
يتخلف عنه منهم احد. (السیرۃ ابن ہشام، ج ۲، ص ۱۹۶، ۱۹۵، ۱۹۶)

”تم میں سے جو شہادت کا ارادہ اور اس کا شوق رکھتا ہو وہ چلے اور جسے یہ بات قبول نہ ہو وہ واپس چلا جائے۔ باقی میں تو رسول اللہ صلی اللہ علیہ وسلم کے حکم کو پورا کروں گا۔ یہ کہہ کر وہ چل پڑے اور ان کے ساتھی بھی ساتھ چل پڑے اور ایک بھی پیچھے نہیں رہا۔“

داعی جو قال شروع ہونے کے بعد مجاہد بن چکا ہوتا ہے، وہ جس طرح دعوت و تبلیغ میں بھرپور جدوجہد کرتا رہا ہے، اسی طرح عسکری امور میں بھی اسے بھرپور طریقے سے شرکت کرنی چاہئے اور پیچھے نہیں رہنا چاہئے۔

تحریک انقلاب کا ایک اہم موڑ

انقلابی تحریک میں ایک ایسا اہم موڑ آتا ہے جب اس کے مخالفین اس کے خلاف با قاعدہ لڑائی شروع کرتے ہیں اور اسے جڑ سے اکھاڑنے کی کوشش کرتے ہیں۔ یہ ایسا مرحلہ ہوتا ہے کہ اگر انقلابی اور مجاہدین شکست کھا جائیں تو آئندہ ایک طویل عرصے تک اس طرح کی تحریک کے امکانات معدوم

ہوتے نظر آتے ہیں اور اگر مخالفین کو شکست ہو جائے تو انہیں یہ یقین ہو جاتا ہے کہ اس دعوت اور تحریک کو دیگر ہر بول کی طرح جنگ اور لڑائی کے ذریعے بھی ناکام یا ختم نہیں کیا جا سکتا، لہذا ان کی ہمتیں ثوٹ جاتی ہیں اور وہ آئندہ اس طرح کے اقدام سے قبل کئی بار اس کے بارے میں سوچتے ہیں، جبکہ دوسری طرف فتح اور کامیابی کے بعد اہل حق کے حوصلے بلند ہو جاتے ہیں اور انہیں اپنی دعوت کی کامیابی کا یقین ہو جاتا ہے۔

غزوہ بدر ایسا ہی موز تھا، اس موقع پر سردارِ قریش خصوصاً ابو جہل اور اس کے ہمتوں اسلام اور اہل اسلام کو میدانِ جنگ میں نیست و نابود کرنے کا عزم لے کر مکہ سے روانہ ہوئے تھے اور اپنے سرداروں کے واپس لوٹ جانے کے مشورے کو بھی مسترد کر دیا تھا، ادھر اہل اسلام کو پہلی بار باقاعدہ میدانِ کارزار میں کفار سے دو دو باتھ کرنا پڑ رہے تھے جبکہ جنگی و حرbi آلات اور لشکروں کی تعداد میں بہت بڑا فرق تھا بلکہ کوئی نسبت ہی نہ تھی، اس کے باوجود اللہ تعالیٰ نے مسلمانوں کو فتحیاب کر کے اہل کفر کے استیصال کی بنیاد رکھ دی۔ غزوہ بدر سے پہلے جو سرایا بھیجے گئے یا غزوات ہوئے یہ عمومی لڑائی یا جہڑ پیش تھیں، باقاعدہ جنگ نہ تھی۔ غزوہ بدر پہلا غزوہ ہے جس میں داعیانِ حق اور اہل باطل (مشرکین مکہ) کھلم کھلا آئے سامنے آئے اور باقاعدہ جنگ ہوئی، جس میں فدائیان اسلام کو فتح نصیب ہوئی اور مشرکین مکہ عبرت ناک شکست سے دوچار ہوئے۔ ان کی قوت نوٹ گئی اور وہ یہ جان گئے کہ دعوتِ توحید کو جنگ اور طاقت سے دبانا آسان نہیں اور نہ ہی اس طرح مسلمانوں کو زیر کیا جا سکتا ہے اور نہ انہیں ان کے دعوے اور عزائم سے باز رکھا جا سکتا ہے۔ وہ سمجھ گئے کہ دین اسلام غالب ہو کر رہے گا۔ غزوہ بدر کی اہمیت کے بارے میں حضرت مخدوم محمد باشم تھٹھوی لکھتے ہیں:

وَهِيَ الْوَاقِعَةُ الْعَظِيمُ الَّتِي أَعْزَ اللَّهَ بِهَا إِلَاسْلَامَ وَقَلَعَ بِهَا الْكُفَّرَ وَأَهْلَهُ.

(بدل القوۃ ص ۷۳)

”یہ وہ عظیم واقعہ ہے جس کی بدولت اللہ تعالیٰ نے اسلام کو غالب کیا اور کفر اور اہل کفر کا قلع قلع کر دیا۔“

اسی طرح واقعی لکھتے ہیں:

کانت اول غزوہ اعزَ الله فيها الاسلام و اذل فيها اهل الشرک. (كتاب المغازي ۱/۲۱)

”یہ پہلا غزوہ تھا جس میں اللہ تعالیٰ نے اسلام کو غالب کیا اور اہل شرک کو ذلت و رسولی سے

دو چار کیا۔“

رسول اللہ صلی اللہ علیہ وسلم شام سے لوٹنے والے قافلے پر حملہ کیلئے تیاری کر چکے تھے۔ ابوسفیان قافلے لے کر حجاز کے قریب پہنچ تو انہیں جاسوسوں کے ذریعے اطلاع ملی کہ آپ صلی اللہ علیہ وسلم قافلہ پر حملہ کیلئے آ رہے ہیں۔ ”ابوسفیان جب حجاز کے قریب پہنچ گئے تو انہوں نے حالات کے متعلق معلوم کیا تو بتایا گیا کہ محمد (صلی اللہ علیہ وسلم) اپنے صحابہ کو تمہارے قافلے پر حملہ آور ہونے کیلئے لا رہے ہیں، تب وہ خوفزدہ ہو گئے۔“ (السیرۃ لا بن ہشام ج ۲، ص ۱۹۹)

انہوں نے فوراً مکہ قاصد بھیج کر قریش کو اس کی اطلاع دی اور انہیں اپنا قافلہ بچانے کا کہا۔ (مخازی رسول اللہ لعروۃ بن الزیر ص ۱۳۲)

جب ابوسفیان اپنے قافلے سمیت بیج نکلے تو مکہ اپنا قاصد بھیجا اور انہیں واپس لوٹ جانے کا پیغام دیتے ہوئے کہا کہ ”تمہارا قافلہ بیج نکلا ہے، لہذا تم اپنے آپ کو اہل یہرب (مسلمانوں) کے سامنے ذبح ہونے کیلئے مت پیش کرو۔ تمہیں اس (قافلہ) کے علاوہ کوئی ضرورت نہیں۔ تم تو صرف اپنے قافلے اور اموال کے دفاع و تحفظ کیلئے نکلے اور اسے اللہ نے نجات دے دی ہے۔“

(كتاب المغازى للواقدى اول ص ۲۳)

ابو جہل پر قوت و شوکت کا بھوت سوار تھا۔ وہ کسی بہانے مسلمانوں کے ساتھ جنگ کر کے اپنی حرbi طاقت کا مظاہرہ کرنا چاہتا تھا۔ اس لئے اس نے واپس جانے سے انکار کرتے ہوئے کہا کہ ”ہم بدر تک ضرور جائیں گے (بدر میں ہر سال بازار لگتا تھا)۔ وہاں ہم تین دن ٹھہر کر خوب کھائیں پیسیں گے، شراب پیسیں گے۔ یہاں آنے والے عرب ہمارے لشکر اور حرbi طاقت اور شان و شوکت دیکھیں گے۔ اس طرح ان پر ہماری طاقت کا ربیع بیٹھ جائے گا، ہماری طاقت کی پورے عرب میں شہرت ہو جائے گی۔“ یہ کہہ کر وہ لشکر کو لے کر آگے بڑھ گیا۔

صحابہ کرامؐ کا جذبہ ایثار

کوئی بھی تحریک، ارکان کی قربانی اور ایثار کے بغیر کامیاب نہیں ہو سکتی، ارکان کے جذبہ ایثار اور اپنے مشن کے لئے جان دینے کی تڑپ کی وجہ سے ہی تحریک آگے بڑھتی اور کامیابی کے مراحل طے کرتی جاتی ہے۔ حضرت مخدوم محمد ہاشم لکھتے ہیں کہ ”ہجرت کے دوسرے سال غزوہ بدر سے کچھ پہلے راستے میں جب روحاء سے چل کر صفراء کے قریب پہنچ تو آپ مشرکین کے مکہ سے نکلنے کی اطلاع ملی

جو آپ صلی اللہ علیہ وسلم سے لڑائی کے لئے تیار ہو کر آ رہے تھے تو رسول اللہ صلی اللہ علیہ وسلم نے قالے پر حملے کے لئے مہاجرین صحابہ کرام سے مشورہ طلب کیا کہ ”مشرکین کے ساتھ جنگ لڑی جائے یا نہیں؟“ (بذل القوۃ ص ۱۲۰)

مہاجرین میں سے حضرت ابو بکر اور حضرت عمر نے جنگ کرنے کی تائید کی دونوں حضرات کی طرف سے تائید و تصویب کے بعد آپ انصار کی طرف متوجہ ہوئے تو سعد بن معاذ ”کھڑے ہوئے اور عرض کیا کہ ”یا رسول اللہ ہم آپ کے ساتھ ہیں جو حکم دیں گے ہم اس پر عمل پیرا ہونے کیلئے تیار ہیں۔“ پھر انہوں نے یہ تاریخی الفاظ کہے:

والذی نفسی بیده لو امرتنا ان نحضرنا البحر لا خضناها ولو امرتنا ان نضرب
اکبادها الی برک الغمام لفعلنا. (صحیح المسلم کتاب الجناد والسیر باب غزوة
بدر ایضاً مصنف ابن ابی شیبہ کتاب المغازی باب غزوة بدرالکبری)

”اگر آپ ہمیں سمندر میں کو دنے کو حکم فرمائیں تو ہم کو دجا میں گے اور اگر آپ ہمیں برک غمادتک
جانے کا حکم دیں تو ہم ضرور حکم کی تعییل کریں گے۔“

حضرت مخدوم محمد باشم نے حضرت سعد بن معاذ کے یہ الفاظ نقل کیے ہیں:

لقد آمنا بک و صدقنا ک و شهدنا ان ما جئت به الحق واعطيناک مواثيقنا على
السمع والطاعة فامض يا رسول الله لما اردت فنحن معك. (بذل القوۃ ص ۱۲۰)

”ہم آپ پر ایمان لا چکے، آپ کی تصدیق کر چکے اور اس بات کی گواہی دے چکے ہیں کہ آپ
حق بات لائے ہیں۔ ہم آپ سے سمع و طاعت کا عہد و پیمان کر چکے ہیں، لہذا اے رسول اللہ! آپ کا
جوارا وہ ہو کریں ہم آپ کے ساتھ ہیں۔“

حقیقت یہ ہے کہ جب دعوتِ حق قبول کر کے انقلابی تحریک میں شمولیت اختیار کر لی گئی اور
قام تحریک کے ہاتھ پر بیعت کر کے سمع و طاعت کا عہد و پیمان کر لیا گیا تو تحریک کے ہمراہ خصوصاً
عسکری امور میں بڑھ چڑھ کر حصہ لیا جائے، امیر کی اطاعت و فرمانبرداری کی جائے، ہر موڑ پر اس کا
مکمل ساتھ دیا جائے، اس کا پشت پناہ بنا جائے اور کسی بھی قسم کی قربانی سے دریغ نہ کیا جائے۔ حتیٰ کہ
اگر انہیں سمندر میں کو دنے کو حکم بھی ملے تو وہ برضاء و غبت اس کی تعییل کریں۔ جیسا کہ کہ سعد بن معاویہ
صحابہ کرام کے جذبات کی ترجمانی کر رہے تھے۔

اسی طرح حضرت مقداد نے عرض کیا:

لأنقول كما قال قوم موسى فاذهبت انت وربك فقاتلا أنا ههنا قاعدون، ولكن
نقاتل عن يمينك وعن شمالك وبين يديك وخلفك فرأيت النبي ﷺ اشراق
وجه وسره. (صحیح بخاری کتاب المغاری باب قول الله (اَذْ تُسْتَغْيِنُونَ رَبَّكُمْ)
”هم قوم موسی کی طرح یہ نہ کہیں گے کہ ”جاو تم اور تمہارا رب قال کرو، ہم تو یہاں بیٹھے ہیں“ بلکہ
ہم تو آپ کے دائیں، بائیں، آگے پیچھے رہ کر قال کریں گے، (راوی کہتے ہیں) میں نے دیکھا کہ
آپ کا چہرہ چمک اٹھا اور آپ مسرور ہو گئے۔“

انقلابی تحریک کے ارکان کی تحریک کے ساتھ اس قدر لگن، دائمی اور دل میں غلبہ دین کی اس قدر
ترپ ہو کہ وہ اس کے لئے ہر قسم کی قربانی دینے کے لئے تیار ہوں وہ امیر تحریک کے حکم جہاد کرنے پر
جان لڑانے کے لئے اس کے شانہ بشانہ ہوں، وہ امیر تحریک اور مرکزی قیادت کے تحفظ و دفاع کی
خاطر ہر ممکن کوشش کریں جیسا کہ حضرت مقدم اصحاب کرام کے جذبات کی ترجمانی کرتے ہوئے رسول
الله صلی اللہ علیہ وسلم سے عرض کر رہے تھے کہ اے اللہ کے رسول! ہم ہر جگہ آپ کے ساتھ ہیں اور آگے
پیچھے، دائمی بائیں الغرض ہر طرف سے لڑیں گے۔

امیر کو صاحب رائے مجاهدین کی رائے قبول کرنی چاہئے

رسول اللہ صلی اللہ علیہ وسلم نے بدر کے قریب ایک جگہ پڑاؤ کیا تو خباب بن منذر بن الجموج نے
عرض کیا کہ ”اے اللہ کے رسول! اس منزل پر ہمارا پڑاؤ اللہ کے نازل کردہ حکم کے مطابق ہے جس میں
تقدیم و تاخیر (ردو بدل) کا ہمیں کوئی اختیار نہیں یا یہ آپ کی ذاتی رائے، جنکی حکمت عملی اور مدیر کے
تحت ہے؟“ آپ نے جواب دیا:

بل هو الرأى وال Herb والميكرة . (نہیں بلکہ یہ مدیر اور جنکی حکمت عملی کے تحت ہے)
خباب نے اپنی رائے کا اظہار کرتے ہوئے عرض کیا، یہاں پڑاؤ کرنا درست نہیں، آپ لوگوں کو
آگے چلنے کا حکم دیں اور فلاں کنویں کے پاس پڑاؤ کریں، ہم وہاں ایک حوض بنا کر اسے پانی سے
بھر لیں گے، جب دشمن سے لڑائی ہوگی تو ہم تو پانی پیتے رہیں گے لیکن وہ نہ پی سکیں گے۔ رسول اللہ صلی
الله علیہ وسلم نے اس کے جواب میں فرمایا:

لقد اشرت بالرأى . (السیرة لا بن هشام ج ۲، ص ۲۱۰)

”تم نے اچھی رائے دی۔“

علامہ ذہبی لکھتے ہیں:

فاستحسن النبی صلی اللہ علیہ وسلم ذلک من رأیہ و فعل ما اشار بہ۔

(تاریخ الاسلام ج ۱ ص ۲۷)

”نبی کریم صلی اللہ علیہ وسلم نے ان کی رائے کی تحسین کی اور ان کے مشورے پر عمل درآمد کیا۔“

اس سے یہ معلوم ہوا کہ جن امور کا تعلق حکمت و مصلحت اور انتظامی امور سے ہو، ان میں تحریک و جہاد میں شامل ماہرین سے رائے طلب کرنی چاہیے اور اگر یہ ماہرین مشورہ طلب کیے بغیر بھی اپنی رائے کا اظہار کریں تو نہ صرف اسے ساجائے بلکہ فی الواقع معقول ہو تو اس کی تحسین اور حوصلہ افزائی کرنے کے ساتھ اس پر عمل درآمد کرنا چاہیے۔ امیر اور مرکزی قیادت کو ماہرین سے مشورہ کرنے اور ان سے رائے لینے میں کوئی عار نہیں ہونی چاہئے اور نہ اس میں سستی و کاہلی اور لاپرواٹی کا مظاہرہ کرنا چاہئے، ہاں ان کی رائے پر عمل کرنا ان کی صوابیدی پر ہے۔

قریش سے یا سارے عرب سے لڑائی

لڑائی سے پہلے حکیم بن حرام (جو بعد میں مسلمان ہو گئے تھے) عتبہ بن ربیعہ کے پاس آئے اور اسے واپسی پر آمادہ کیا۔ عتبہ اس پر تیار ہو گیا اور قریش سے مخاطب ہو کر کہا کہ ”قریش کے لوگو! تم لوگ محمد اور ان کے ساتھیوں سے لڑ کر کوئی کارنامہ انجام نہ دو گے۔ خدا کی قسم اگر تم نے انہیں مار لیا تو صرف ایسے ہی چہرے دکھائی دیں گے جنہیں دیکھنا پسند نہ ہو گا، کیونکہ آدمی نے اپنے پچازاد بھائی کو یا خالہ زاد بھائی کو یا اپنے ہی کنہے قبلے کے کسی آدمی کو قتل کیا ہو گا۔“ پھر تجویز دی:

فارجعوا و خلوا بین محمد وبين سائر العرب فان اصابوه فذلک وان كان

غیر ذلک الفاكم ولم تعرضا امنه ماتريدون۔ (تاریخ الاسلام ج ۱ ص ۲۹)

”واپس چلے چلو اور محمد (صلی اللہ علیہ وسلم) اور سارے عرب سے کنارہ کش ہو رہو۔ اگر عرب نے انہیں مار لیا تو یہ وہی چیز ہو گی جسے تم چاہتے ہو، اور اگر دوسرا صورت پیش آئی (کہ محمد صلی اللہ علیہ وسلم غالب آگئے اور تم مغلوب ہو گئے) تو محمد (صلی اللہ علیہ وسلم) تمہیں اس حالت میں پائیں گے کہ تم نے جو سلوک ان سے کرنا چاہا تھا اسے کیا نہ تھا۔“

حکیم بن حرام ابو جہل کے پاس پہنچا اور عتبہ بن ربیعہ کا پیغام پہنچایا تو اس نے رد کرتے ہوئے کہا:

”خدا کی قسم! محمد (صلی اللہ علیہ وسلم) اور اس کے ساتھیوں کو دیکھ کر عتبہ کا سینہ سُونج آیا، نہیں ہرگز نہیں۔ بخدا! ہم واپس نہ ہوں گے یہاں تک کہ خدا ہمارے اور محمد (صلی اللہ علیہ وسلم) کے درمیان فیصلہ فرمادے۔ عتبہ نے جو کچھ کہا ہے محض اس لیے کہا ہے کہ وہ محمد (صلی اللہ علیہ وسلم) اور اس کے ساتھیوں کو اونٹ خور سمجھتا ہے اور خود عتبہ کا بیٹا نہیں کے درمیان ہے، اس لیے وہ تمہیں ان سے ڈراتا ہے۔“ (ابن حشام ج ۲ ص ۲۱۳)

دعاۓ نصرت

حضرت ابن عباس، حضرت عمر بن خطاب سے روایت کرتے ہیں کہ جب غزوہ بدرا کے موقع پر رسول اللہ صلی اللہ علیہ وسلم نے اپنے اصحاب اور مشرکین کی تعداد میں تقاویت دیکھاتو قبلہ رخ ہو کر دعا کیلئے متوجہ ہوئے آہ وزاری کرتے ہوئے یہ دعا کی:

اللهم أنجز لى ما وعدتني، اللهم إن تهلك هذه العصابة من أهل الإسلام لا
تعبد في الأرض أبدا.

”اے اللہ آپ نے مجھ سے (نصرت کا) جو وعدہ کیا ہے اسے پورا کیجئے، اے اللہ! اگر اہل اسلام کی یہ جماعت ہلاک ہو گئی تو دنیا میں کبھی بھی تیری عبادت نہ کی جائے گی۔“

حضرت الفاروق فرماتے ہیں کہ ”آپ مسلسل اللہ رب العزت سے مدد طلب کرتے اور دعا کرتے رہے یہاں تک کہ آپ کی چادر (کندھوں سے) اگر پڑی۔“ ابو بکر نے چادر لے کر آپ کو اوزھائی اور عرض کیا:

”اے اللہ کے نبی! آپ کی اپنے رب سے الحاج وزاری کافی ہو چکی، وہ آپ سے کئے گئے وعدہ کو عنقریب پورا کریں گے۔“ (مصنف ابن الیثیبہ کتاب المغازی باب غزوہ بدرا الکبری)

ترجمہ غیب جہاد

چبورتے میں مذکورہ دعا کرنے کے بعد آپ لشکر کی طرف تشریف لائے اور فدائیان اسلام سے مخاطب ہوتے ہوئے فرمایا:

وَالَّذِي نَفْسُ مُحَمَّدٍ بِيَدِهِ لَا يَقْاتِلُهُمُ الْيَوْمَ رَجُلٌ فَيُقْتَلُ صَابِرًا مُحْتَسِبًا مُقْبِلًا غَيْرٌ
مدبر آلا ادخله اللہ الجنة۔ (السیرۃ لابن حشام ج ۲ ص ۲۱۶)

”اس ذات کی قسم جس کے قبے میں میری جان ہے۔ آج جو آدمی بھی ان (مشرکین مکہ) سے

ثابت قدیمی کے ساتھ، اللہ کی رضا کی نیت سے اور پیش قدیمی کرتے ہوئے نہ کہ پیغام پھیرتے ہوئے
قال کرے گا تو اللہ تعالیٰ اسے جنت میں داخل کریں گے۔“

جوش و خروش

عمیر بن الحام جن کے ہاتھ میں کھجور یں تھیں اور وہ انہیں کھار ہے تھے انہوں نے آپ صلی اللہ علیہ وسلم کا یہ ارشاد سنایا تو کہا:

بُخ بُخ، إِفْمَا بَيْنِي وَ بَيْنِنِي أَنْ أَدْخُلَ الْجَنَّةَ لَا أَنْ يَقْتُلَنِي هُولَاءِ.

(السیرۃ لا بن هشام ج ۲، ص ۲۱۶)

”واه واه! میرے اور جنت میں داخل ہونے کے مابین صرف اس بات کا فاصلہ ہے کہ یہ لوگ
(مشرکین) مجھے قتل کر دیں۔“

امام مسلم روایت کرتے ہیں کہ رسول اللہ صلی اللہ علیہ وسلم نے ان سے پوچھا تم نج نج (خوب
خوب) کیوں کہہ رہے ہو اس پر انہوں نے عرض کیا:

”اللہ کی قسم اے اللہ کے رسول! میں یہ اس امید پر کہ رہا ہوں کہ میں اس (جنت) میں داخل
ہونے والوں میں شامل ہو جاؤں۔“

آپ نے فرمایا ”ہاں تم ان میں سے ہو۔“ اس پر انہوں نے کہا کہ اگر میں یہ کھجور یں کھاتا رہا پھر تو
زندگی طویل ہو جائے گی۔ یہ کہہ کر انہوں نے کھجور یں پھینکیں اور لڑنا شروع کر دیا حتیٰ کہ لڑتے
شہید ہو گئے۔ (صحیح مسلم کتاب الامارة باب ثبوت الجنة للشہید)

کامیابی و ناکامی تو اللہ تعالیٰ کے ہاتھ میں ہے، وہ ہمیشہ اہل حق کی مدد و نصرت کرتے آئے ہیں،
وہ اہل حق کو، ہی کامیاب اور غالب کرتے ہیں، اس لئے بالآخر فتح اہل حق کی ہی ہوتی ہے۔ اگر کسی موز
پر بظاہر ناکامی نظر آئے تو اسے عارضی سمجھا جائے اور یہ خیال کیا جائے کہ اس میں بھی اللہ کی حکمت
ہوگی، مجہد اپنے ظاہر و باطن اور اعمال و اخلاق پر نظر ثانی کرے اور کمی اور کوتا ہیوں کو دور کرنے کی کوشش
کرے، اسی طرح اگر کامیابی اور فتح ہوتی ہے تو یہ یقین ہونا چاہئے کہ یہ اللہ تعالیٰ کی نصرت و مدد ہے،
اس پر اللہ تعالیٰ کا شکر ادا کرنا چاہئے اور اس کے ساتھ تعلق کو مضبوط سے مضبوط تر بنایا جائے کیونکہ یہ عظیم
الشان کام اسی ذات کا ہے اور اس کی مدد و نصرت کے بغیر اس میں کامیابی ممکن نہیں اور اس کی مدد
و نصرت تبا آتی ہے جب اس کے ساتھ تعلق مضبوط ہو۔ غزوہ بدر میں فتح و نصرت ہو چکی تو رسول اللہ

صلی اللہ علیہ وسلم نے اس خوشی میں جو طرز عمل اختیار کیا، اس سے متعلق حضرت مخدوم محمد ہاشم لکھتے ہیں:
وفیها بعد فراغہ عن غزوہ بدر لما بشر بحصول الفتح والنصر للمؤمنین حمد اللہ تعالیٰ و صلی رکعتین شکر اللہ تعالیٰ۔ (بذل القوۃ ص ۱۳۰)

”جب غزوہ بدر سے فراغت کے بعد مسلمانوں کو فتح اور نصر حاصل ہونے کی خوشخبری دی گئی تو آپ نے اللہ تعالیٰ کی حمد بیان کی اور شکرانے کے طور پر دور کعت نماز پڑھی۔“

جنگی قیدیوں کے ساتھ بر تاؤ

جب مشرکین کو شکست ہو گئی اور ان کے ستر آدمی گرفتار ہو گئے تو آپ نے ان کے بارے میں ابو بکر، عمر اور علیؑ سے مشاورت کی، ابو بکر نے عرض کیا:

”اے اللہ کے نبی! میری رائے یہ ہے کہ یہ چجاز اد، خاندان کے لوگ اور اپنے بھائی ہیں، ان سے فدیہ لے لیجئے، اس طرح ہمیں کفار کے خلاف طاقت حاصل ہو جائے گی اور امید ہے کہ اللہ تعالیٰ انہیں ہدایت دے دیں تو (کل کو) یہ ہمارے دست و بازو بنیں۔“

(مصنف ابن ابی شیبہ کتاب المغازی باب غزوہ بدر الکبری)

آپ نے عمر بن خطابؓ سے پوچھا تو انہوں نے عرض کیا:

وَاللَّهِ مَا أَرَى إِلَيْنِي رأْيِيْ أَبُوبَكَرِ، وَلَكِنْ أَرَى أَنْ تَمْكِنَنِي مِنْ فَلَانَ قَرِيبًا لِعُمْرِ
فَاضْرِبْ عَنْقَهِ، وَتَمْكِنَ عَلَيَا مِنْ عَقِيلَ فَضْرِبْ عَنْقَهِ، وَتَمْكِنَ حَمْزَةَ مِنْ أَخِيهِ فَلَانَ
فِي ضْرِبِ عَنْقَهِ، حَتَّى يَعْلَمَ اللَّهُ أَنَّهُ لَيْسَ فِي قُلُوبِنَا هُوَادَةٌ لِلْمُشْرِكِينَ، هُؤُلَاءِ، صَنَادِيدِ
هُمْ وَأَنْتُمْهُمْ وَقَادِتُهُمْ (ایضاً)

”واللہ! میں ابو بکر والی رائے نہیں رکھتا بلکہ میرا خیال یہ ہے کہ آپ فلاں آدمی (جو عمرؓ کا قریبی رشتہ دار تھا) میرے حوالے کیجئے، میں اس کی گردن اڑاتا ہوں، علیؑ کو اس کا بھائی عقیل حوالے کریں وہ اس کی گردن اڑائیں، حمزہ کو اس کا فلاں بھائی حوالے کریں وہ اس کی گردن اڑائیں۔ یہ اس لئے تاکہ اللہ تعالیٰ کو معلوم ہو جائے کہ ہمارے دلوں میں مشرکین کیلئے کوئی نرمی نہیں ہے، یہ لوگ ان (مشرکین) کے سردار، امام اور قائد ہیں (لہذا ان کے ساتھ یہی معاملہ کیا جائے)۔“

سیدنا عمرؓ فرماتے ہیں کہ رسول اللہ صلی اللہ علیہ وسلم نے ابو بکر کی رائے پر عمل درآمد کیا جن قیدیوں کو فدیہ دینے کی طاقت تھی، ان سے فدیہ لے کر ان کو رہا کر دیا۔ اس پر اللہ تعالیٰ نے یہ آیات

تازل فرمائی ہیں:

مَا كَانَ لِنَبِيٍّ أَنْ يُكُونَ لَهُ أَسْرَىٰ حَتَّىٰ يُشْخَنَ فِي الْأَرْضِ تُرِيدُونَ عَرَضَ
الدُّنْيَا وَاللَّهُ يُرِيدُ الْآخِرَةَ (الانفال: ٢٧) (ایضاً)

”نبی کو شایاں نہیں کہ اس کے قبضے میں قیدی رہیں جب تک (کافروں کو قتل کر کے) زمین میں کثرت سے خون (نہ) بہادے تم لوگ دنیا کے مال کے طالب ہو اور اللہ آخرت کی بھلائی چاہتا ہے۔“

اپنوں کی جفا، غیروں کی وفا

رسول اللہ صلی اللہ علیہ وسلم کے حکم پر بدر میں مارے جانے والے مشرکین مکہ کو بدر کے ایک کنویں میں پھینک دیا گیا، پھر آپ نے انہیں مناسب ہو کر فرمایا:

”اے اہل قلیب! تم اپنے نبی کے لئے کتنا برا کنہ اور قبیلہ تھے۔ تم نے مجھے جھٹالایا اور لوگوں نے میری تصدیق کی، تم نے مجھے نکال دیا اور لوگوں نے مجھے ٹھکانہ دیا، تم نے مجھ سے جنگ کی اور لوگوں نے میری نصرت کی، پھر فرمایا کیا تم نے اپنے رب کے کئے ہوئے وعدے کو سچا ہوتے ہوئے دیکھ لیا؟“ (السیرۃ ابن ہشام ج ۲، ص ۲۲۵) ایضاً تاریخ الاسلام للذہبی ج ۱ ص ۳۵

یہ اپنوں کی جفا اور غیروں کی طرف سے وفا کی روشن دلیل ہے کہ آپ اپنی زبان مبارک سے اس کا ذکر فرماتے ہیں۔ اس سے معلوم ہوا کہ اگر اپنے قریبی رشتہ دار، کنبے، قبیلے، قوم اور علاقے کے لوگ نہ دعوت قبول کریں اور نہ نصرت و حمایت کریں تو اس سے گھبراانا چاہئے تسلسل سے جدوجہد جاری رکھنا چاہئے۔ پھر ایسا وقت ضرور آئے گا کہ دوسرے علاقے کے لوگوں میں سے انصار و اعوان پیدا ہو جائیں گے اور انہی کی مدد سے مخالفین پر فتح و غلبہ حاصل ہو گا۔

زمانہ جہاد میں بھی تعلیم و تربیت کا سلسلہ

غزوہ بدر کے بعد عمر بن وہب اپنے اسیر بیٹے وہب بن عمر کے انتقام میں خاتم الانبیاء صلی اللہ علیہ وسلم کے قتل کے ارادے سے مکہ سے مدینہ پہنچ تو آپ صلی اللہ علیہ وسلم نے بذریعہ وحی اس کے سامنے اس کے منصوبے کا انکشاف کیا تو وہ مسلمان ہو گئے، چنانچہ آپ صلی اللہ علیہ وسلم نے صحابہؓ سے فرمایا:

فَقَهُوا اخْرَاكُمْ فِي دِينِهِ وَأَقْرُؤُهُ الْقُرْآنَ وَاطْلُقُولَهُ اسِيرَهُ.

”اپنے بھائی کو دین سکھاؤ، اسے قرآن پڑھاؤ اور اس کے قیدی کو رہا کرو۔“

انہوں نے آپ سے عرض کیا کہ میں نے حالت شرک میں مسلمانوں کو بہت تکالیف پہنچائی ہیں۔ میں چاہتا ہوں کہ آپ مجھے مکہ جا کر دعوتِ اسلام کی اجازت دیں، شاید اللہ تعالیٰ انہیں ہدایت دیں ورنہ جس طرح میں مسلمانوں کو ایذا پہنچاتا تھا، اسی طرح اہل مکہ کو ایذا میں دوں گا چنانچہ وہ مکہ آئے اور دعوت کا سلسلہ شروع کر دیا۔

”جب وہ مکہ آئے تو یہیں رہ پڑے اور لوگوں کو اسلام کی دعوت دینا شروع کر دی، جوان کی مخالفت کرتا وہ اسے سخت ایذا پہنچاتے تھے چنانچہ ان کے ہاتھ پر لوگوں کی کثیر تعداد مسلمان ہو گئی۔“ (السیرۃ لابن ہشام، ج ۲، ص ۲۲۲)

اس سے یہ معلوم ہوا کہ اگر قائدِ دعوت اور ارکانِ تحریک لوگوں کی طرف سے تکندیب، استہزاء اور ایذا پہنچانے کی وجہ سے ایک علاقے سے دوسرے علاقے میں منتقل ہو جائیں تو اس کا یہ مطلب یہ ہرگز نہیں کہ وہاں دعوت کا سلسلہ ختم کر دیا جائے۔ نہیں بلکہ اگر عمر بن وہب جیسے باہمی افراد کو اجازت دی جائے بلکہ داعیوں کی تشكیلیں جاری رہیں تو امید ہے کہ اچھی خاصی تعداد دعوت قبول کر سکتی ہے۔ جیسا کہ عمر بن وہب کی دعوت سے کئی مشرکین مسلمان ہو گئے۔

ناقضینِ عہد سے جنگ

مدینہ تشریف آوری کے بعد دوسرے یہود کی طرح بنو قیقائے سے بھی امن کا معاهدہ ہوا تھا مگر غزوہ بدر کے بعد اس امن کا معہدے کی سب سے پہلے بنو قیقائے نے خلاف ورزی کی اور اسے توڑ دیا۔ آپ ان کے پاس تشریف لے گئے اور دعوتِ اسلام دیتے ہوئے فرمایا کہ ”بدر میں قریش کے انجام سے عبرت پکڑو اور مسلمان ہو جاؤ۔ تم جانتے ہو کہ میں نبی اور رسول ہوں“۔ انہوں نے متکبرانہ انداز میں آپ کو حکمی آمیز جواب دیتے ہوئے کہا:

بِاَمْحَمْدِكَ اَنْكَ تَرِي اَنَا قَوْمُكَ؟ لَا يَغْرِنَكَ اَنْكَ لَقِيتَ قَوْمًا لَا عِلْمَ لَهُمْ
بِالْحَرْبِ فَاصْبَطْتَ مِنْهُمْ فَرْصَةً، اَنَا وَاللَّهُ لَئِنْ حَارَ بِنَاكَ لَتَعْلَمَنَ اَنَا نَحْنُ النَّاسُ.

(السیرۃ لابن ہشام ج ۳، ص ۶)

”اے محمد! تم ہمیں اپنی قوم (جیسا) سمجھ رہے ہو؟ تمہیں اس بات سے دھوکہ نہیں لگانا چاہئے کہ تم نے ایک ایسی قوم کا مقابلہ کیا ہے جنہیں جنگ کے بارے میں کوئی زیادہ معلومات (اور تجربہ) نہ تھا تو تم نے انہیں مات دے دی، خد کی قسم! اگر ہماری تمہارے جنگ ہوئی تو تمہیں اس بات کا یقین آ جائے گا

کہ دراصل ہم ہی جنگجو لوگ ہیں۔“

اس واقعہ کے بعد رسول اللہ صلی اللہ علیہ وسلم نے مدینے کا انتظام ابوالباجہ بن عبدالمذد رکوسونا اور خود، حضرت حمزہ بن عبدالمطلب کے ہاتھ میں مسلمانوں کا علم دے کر شکر کے ہمراہ بن قبیقہ کا رخ کیا۔ انہوں نے آپ کو دیکھا تو گڑھیوں میں قلعہ بند ہو گئے۔ آپ نے ان کا پندرہ روز تک سختی سے محاصرہ کیے رکھا، پھر اللہ تعالیٰ نے ان کے دلوں میں رعب ڈال دیا چنانچہ انہوں نے اس شرط پر تھیار ڈال دیئے کہ رسول اللہ صلی اللہ علیہ وسلم ان کی جان و مال، آل اولاد اور عورتوں کے بارے میں جو فیصلہ کریں گے انہیں منظور ہوگا۔ اس کے بعد آپ کے حکم سے ان سب کو باندھ لیا گیا۔ اس موقع عبد اللہ بن ابی نے اپنا منافقانہ کردار ادا کرتے ہوئے رسول اللہ صلی اللہ علیہ وسلم سے سخت اصرار والماج کرتے ہوئے کہا ”اے محمد! میرے معابدین کے بارے میں احسان کیجئے۔“

بالآخر رسول اللہ صلی اللہ علیہ وسلم نے اس کی خاطر ان سب کی جان بخشنی کر دی۔ البتہ انہیں حکم دیا کہ وہ مدینے سے نکل جائیں اور آپ کے پڑوس میں نہ رہیں، چنانچہ یہ شام کی طرف چلے گئے۔

خطرناک لوگوں کا قتل

کعب بن اشرف کا تعلق بن نضیر سے تھا۔ یہودیوں میں سے یہ وہ شخص تھا جسے اسلام اور اہل اسلام سے نہایت سخت عداوت اور دشمنی تھی۔ یہ بنی صلی اللہ علیہ وسلم کو اذیتیں پہنچایا کرتا تھا اور آپ کے خلاف جنگ کی کھلمن کھلا دعوت دیتا پھرتا تھا۔ اسے جنگ بدرا میں مسلمانوں کی فتح اور سردار ان قریش کے قتل کی خبر ملی تو رسول اللہ صلی اللہ علیہ وسلم اور مسلمانوں کی ہجو اور دشمنان اسلام کی مدح سرائی پر اتر آیا اور انہیں مسلمانوں کے خلاف بھڑکانے لگا۔ پھر قریش کے پاس پہنچا اور ان کی غیرت بھڑکانے اور انہیں رسول اللہ صلی اللہ علیہ وسلم کے خلاف جنگ پر تیار کرنے کے لیے اشعار کہہ کر ان سردار ان قریش کا نوحہ و ماتم شروع کر دیا، جنہیں میدان بدرا میں قتل کئے جانے کے بعد کنویں میں پھینک دیا گیا تھا۔

کعب بن اشرف واپس آیا تو مدینہ آ کر صحابہ کرامؐ کی عورتوں کے بارے میں واهیات اشعار کہنے شروع کئے اور یوں مسلمانوں کو سخت اذیت پہنچائی۔ ان باتوں سے تجھ آ کر رسول اللہ صلی اللہ علیہ وسلم نے فرمایا:

من لکعب بن الاشرف فانه قد اذى الله و رسوله

(صحیح البخاری کتاب المغازی باب قتل کعب بن الاشرف)

”کون کعب بن اشرف کا کام تمام کرنے کے لئے تیار ہے کیونکہ اس نے اللہ اور اس کے رسول کو اذیت دی ہے۔“

محمد بن مسلمہ فوراً تیار ہو گئے اور با قاعدہ منصوبہ بندی کے ساتھ اسے انجام تک پہنچایا۔

(السیرۃ لا بن ہشام ج ۳، ص ۹، ۱۰، ۱۱، ۱۲، ۱۳)

یہود کو کعب بن اشرف کے قتل کا علم ہوا تو ان کے ہٹ دھرم اور ضدی دلوں میں رعب کی لہر دوڑ گئی۔ وہ سمجھ گئے کہ رسول اللہ صلی اللہ علیہ وسلم امن و امان کے خراب کرنے والوں، ہنگامے اور اضطراب پہاڑنے والوں اور عہد و پیمان توڑنے والوں کے خلاف طاقت کے استعمال سے بھی گریز نہ کریں گے۔ چنانچہ محمد بن مسلمہ فرماتے ہیں کہ کعب بن اشرف کو قتل کرنے کے بعد یہود میں خوف و ہراس پھیل گیا:

قد خافت یہود لو قعتنا بعده اللہ فلیس یہودی آلا و هو يحاف على
نفسه۔ (السیرۃ لا بن ہشام ج ۳/ ص ۱۳)

”اللہ کے دشمن (کعب بن اشرف) کو قتل کرنے کے بعد یہودی خوفزدہ ہو گئے تھے، ہر یہود کو اپنی جان کا خطرہ لاحق رہتا تھا۔“

اشیخ عبدالحق محدث دہلویؒ کعب بن اشرف کو قتل کروانے کی وجہ بیان کرتے ہیں:

”اس لئے کہ وہ واجب القتل تھا اور اللہ تعالیٰ نے اس کے قتل کا حکم دے دیا تھا، اس کے ساتھ کسی قسم کا معاملہ بھی نہ تھا، اسے بہر حال قتل ہی کیا جاتا تھا اور اگر جنگ میں مارا گیا ہوتا تو تب یہی بات تھی کیونکہ ”جنگ تو ایک داؤ ہے“ نیز مشرکین کو قتل کرنا، ان کے فساد کو دور کرنا عالم کی اصلاح اور اہل خیر کی بھلائی کے مقصد کے لئے ضروری ہے، اس کی مثال ایسے ہے جیسے درختوں کی درستگی کے لئے ان کی زائد اور بے کار شاخوں کو کاٹا اور چھانٹا جاتا ہے تاکہ وہ پھل دیں۔ اگر یہ کاث چھانٹ نہ کی جائے تو درخت پھل نہیں دیتے۔ اس کے علاوہ بجائے خود ایمان اور تصدیق حق نہیں ہے؟ کیا اس میں کوئی شک و شبہ ہو سکتا ہے؟“ (مدارج النبوة ج ۲ ص ۱۵۰)

غزوہ احمد

غزوہ بدرا میں مشرکینِ مکہ کے ستر بڑے اور اہم آدمی مارے گئے اور اتنی ہی تعداد میں گرفتار ہوئے تھے، جس پر انہیں شدید غم و غصہ تھا۔ وہ اس کا جلد از جلد انتقام لینا چاہتے تھے۔ قافلہ تجارت جس کی وجہ

سے غزوہ بدر کا وقوع ہوا تھا ابھی تک دارالنحوۃ میں پھر ہوا تھا۔ لوگوں کو ان کا رأس المال اور نفع نہیں دیا گیا تھا، کیونکہ مقتول کے ورثا نے جمع ہو کر ابوسفیان سے تجارت کا نفع مسلمانوں کے خلاف جنگ کیلئے استعمال کرنے کی رائے دی تاکہ وہ انتقام لے سکیں۔ ابوسفیان اس کیلئے تیار ہو گئے اور باقی لوگ بھی اس سے متفق ہو گئے، چنانچہ قریش اپنے جنگی ساز و سامان کے ساتھ نکلے اور تین ہزار کاشکر لے کر مدینہ کی طرف روانہ ہو گئے۔ (السیرۃ ابن ہشام ج ۳، ص ۷۱)

آپ کے پچھا عباس (جو ابھی تک مکہ میں تھے) نے بذریعہ خط آپ کو اس کی اطلاع دی۔ یہ اطلاع ملنے کے بعد آپ نے خباب بن المنذر کو تحقیق حال کے لئے روانہ کیا انہوں نے واپسی پر وہی خبر (رپورٹ) دی جو حضرت عباس نے خط میں لکھی تھی۔

رسول اللہ صلی اللہ علیہ وسلم کی یہ رائے تھی کہ مسلمان مدینہ میں ہی رہیں اور ان لوگوں سے کوئی تعزض نہ کریں، اگر وہ خود حملہ کریں تو ان سے ققال کریں۔ رسول اللہ صلی اللہ علیہ وسلم شہر سے باہر نکل کر ان سے مقابلہ پسند نہیں فرمائے تھے، عبداللہ بن ابی کی بھی یہی رائے تھی، لیکن چونکہ بعض مسلمان بدر کی جنگ میں شریک نہیں ہو سکے تھے، اور ان کو اس کی حضرت رہ گئی تھی اس لیے انہوں نے عرض کیا "یا رسول اللہ! آپ باہر نکل کر دشمنوں کا مقابلہ کریں کہیں ان کو یہ محسوس نہ ہو کہ ہم بُزدی اور کمزوری کی وجہ سے باہر نہیں نکل رہے ہیں۔" یہ لوگ رسول اللہ صلی اللہ علیہ وسلم سے جب اس قسم کی باتیں کر رہے تھے تو آپ گھر تشریف لے گئے اور زرہ پہن کر باہر تشریف لائے۔ اس وقت ان لوگوں کو جو باہر نکل کر مقابلے کی رائے دے رہے تھے، ندامت ہوئی، چنانچہ انہوں نے عرض کیا "یا رسول اللہ! ہم نے آپ کو آپ کی مرضی کے خلاف اس کام پر آمادہ کیا ہے، جو نہیں کرنا چاہئے تھا۔ اگر آپ چاہیں تو تشریف رکھیں اور نہیں رہ کر مقابلہ فرمائیں۔" رسول اللہ صلی اللہ علیہ وسلم نے فرمایا:

لَا يَنْبُغِي لِنَبِيٍّ إِذَا أَخْذَ لَامِةَ الْحَرْبِ وَأَذْنَ فِي النَّاسِ بِالْخُرُوجِ إِلَى الْعَدُوِّ أَنْ

یرجع حتیٰ یقاتل۔ (مغازی رسول اللہ لعروۃ بن الزبیر ص ۱۶۸)

"نبی کی یہ شان نہیں کہ جب وہ جنگ کے لئے ہتھیار اٹھائے اور لوگوں کو دشمن کی طرف کوچ کرنے کا حکم دے دے تو قاتل سے پہلے لوٹ آئے۔"

شوقِ شہادت، ذوقِ جنت

عمرو بن الجموح انتہائی لنگڑے تھے۔ ان کے چار بیٹے تھے جو کہ انتہائی بہادر تھے اور آپ صلی اللہ

علیہ وسلم کے ساتھ جہاد میں شریک رہتے تھے۔ غزوہ احمد کے موقع پر بیویوں نے باپ کو لڑائی میں جانے سے روکنا چاہا تو وہ آپ کی خدمت میں حاضر ہوئے اور عرض کیا کہ یہ مجھے آپ کے ساتھ جہاد میں جانے سے روکنا چاہتے ہیں جبکہ میری حالت یہ ہے:

فواللہ انی لارجو ان اطا بعرجتی هذه فی الجنة۔ (السیرۃ لا بن هشام ج ۳، ص ۳۰)

”اللہ کی قسم! میں چاہتا ہوں کہ میں اس لگ کے ساتھ جنت میں پھروں۔“

ان سے آپ نے فرمایا کہ ”آپ معدود ہیں آپ پر جہاد لازم نہیں“ اور بیویوں سے فرمایا کہ ”تمہیں ان کو روکنے کا حق نہیں۔“ چنانچہ وہ شریک جہاد ہوئے اور لڑتے ہوئے جامِ شہادت نوش کیا۔

اسباب کا استعمال توکل کے منافی نہیں

غزوہ احمد کے موقع پر رسول اللہ صلی اللہ علیہ وسلم نے جسم پر دوزر ہیں اور سر پر جنگی ٹوپی ”خود“ پہنی ہوئی تھی۔ اس کا ذکر کرتے ہوئے الشیخ عبدالحق محدث دہلوی لکھتے ہیں:

از بینجا معلوم میشود کہ تمسک باسباب و مبادرت آن منافی توکل نیست کہ سیدالتوکلین صلی اللہ علیہ وسلم آنرا کردہ است و در حقیقت توکل ثقہ بتقدیر الہی است و مبادرت اسباب کہ آن نیز از جملہ تقدیر است داخل بندگیست و نیز آنحضرت اشیع ناس بود و ہر کہ شجاع تر در جنگ دخندختا ک تزوکار گزار تروآلات جنگ رانگاہ دارندہ تر۔ (مدارج النبوة ج ۲ ص ۱۵۹)

”اس سے یہ معلوم ہوا کہ اسباب کو اختیار کرنا اور انہیں استعمال کرنا توکل کے خلاف نہیں ہے، سیدالتوکلین صلی اللہ علیہ وسلم نے ایسا کیا ہے۔ در حقیقت توکل تقدیر الہی پر اعتماد کرنا ہے اور اسباب کا استعمال بھی مجملہ تقدیر ہے اور بندگی میں داخل ہے، نیز آپ صلی اللہ علیہ وسلم تمام لوگوں سے بڑھ کر بہادر تھے اور جو جتنا زیادہ بہادر ہوتا ہے وہ جنگ میں اتنا ہی زیادہ بے پرواہ نہیں ہوتا اور آلات جنگ کی سب سے زیادہ نگہداشت کرنے والا ہوتا ہے۔“

اس سے یہ معلوم ہوا کہ مجاہدین کو چاہیے کہ وہ دشمن سے مقابلے کے لیے جس قدر سامانِ حرب تیار اور جمع کر سکتے ہیں جمع کریں، بلکہ اس کے لیے تمام وسائل و ذرائع استعمال کریں۔

اطاعتِ امیر

جنگ سے پہلے صفوں کو ترتیب دیتے ہوئے رسول اللہ صلی اللہ علیہ وسلم نے احمد پہاڑ کی طرف پشت کی اور تیر اندازوں کا ایک دستہ پشت کی طرف پہاڑ پر مقرر کر دیا تاکہ پیچھے سے ممکنہ حملے کو روکا جا

سے۔ آپ نے اس دستے کو خطاب کرتے ہوئے فرمایا:

احموا النا ظهورنا فانان خاف أَنْ نُؤْتَى مِنْ ورائنا.

(كتاب المغازى للواقدى اول ص ۲۲۵)

”تم پچھے کی طرف سے نگرانی کرو کیونکہ پچھے کی طرف سے حملہ کا خطرہ ہے۔“

لڑائی شروع ہوئی تو اللہ نے مد و نصرت فرمائی اور اپنا وعدہ پورا فرمایا، مسلمانوں نے زور و شور اور انتہائی جذبے سے جنگ کی تو مشرکین کو شکست ہونے لگی۔ ”(مشرکین) کی شکست میں کوئی شک نہ رہا تھا۔“ (السیرۃ الابن ہشام ج ۳۰، ص ۳۰)

تیر انداز دستے نے دیکھا کہ لشکر اسلام کو فتح ہو چکی ہے اور مشرکین شکست کھا کر بھاگ رہے ہیں حتیٰ کہ مال غنیمت بھی اکٹھا کیا جا رہا ہے (اگرچہ لڑائی ختم نہ ہوئی تھی) تو ان میں اختلاف ہو گیا کہ اب یہ جگہ چھوڑ دینی چاہئے یا نہیں؟ اس دستے کے امیر عبد اللہ بن جبیر نے انہیں منع کیا اور ارشادِ نبوی یاد دلایا لیکن اکثریت نے ان کی بات سنی اور پہاڑی سے میدانِ جنگ میں اتر پڑے۔

فَلَمَّا أَبْوَ صَرْفَ وَجَوَهُهُمْ فَاصِيبُ سَبْعِينَ قَتِيلًاً.

(صحیح بخاری کتاب المغازی باب غزوہ احد)

”جب انہوں نے بات ماننے سے انکار کر دیا تو ان کے چہرے پھیر دیئے گئے چنانچہ ان میں سے ستر افراد شہید ہو گئے۔“

اطاعتِ امیر سے روگردانی کی وجہ سے لشکر اسلام کو بہت بڑا نقصان اٹھانا پڑا۔ اگر وہ اپنے امیر کی اطاعت کرتے تو شاید یہ صورت حال پیش نہ آتی اور مسلمانوں کو حاصل ہونے والی فتح بظاہر عارضی شکست میں تبدیل نہ ہوتی۔ اس لئے مجاہدین پر یہ لازم ہے کہ وہ بہر صورتِ امیر کی اطاعت کریں کیونکہ اسی میں دنیوی و آخری کامیابی اور کامرانی ہے۔

دنیا کے فانی مال و اسباب پر مجاہدین کی نظر نہ ہونی چاہئے کیونکہ یہ دینی اور دنیوی ہر دو اعتبار سے خسارے کا باعث ہے۔ مال و متاع کے بارے میں رسول اللہ صلی اللہ علیہ وسلم کا طرزِ عمل یہ تھا کہ امام بخاری حضرت انس بن مالکؓ سے روایت کرتے ہیں کہ فتوحاتِ شروع ہونے کے بعد جزیہ اور خراج بھی مسلمانوں کے پاس آنے لگا۔ سب سے زیادہ مال بحرین سے آیا، آپ نے اسے مسجد میں ڈالنے کا حکم دیا:

فخرج رسول الله صلی اللہ علیہ وسلم الى الصلوة ولم يلتفت اليه.

(صحیح البخاری کتاب الصلوٰۃ باب القسمة وتعليق القنوفی المسجد)

”رسول اللہ صلی اللہ علیہ وسلم گھر سے نماز کے لیے تشریف لائے تو اس طرف نظر اٹھا کر بھی نہ دیکھا۔“

نماز سے فارغ ہونے کے بعد صحابہ کرام میں تقسیم کرنے کے لئے تشریف فرمائے پورے کا پورا تقسیم کر کے انجھے اور آخری درہم تقسیم کرنے تک تشریف فرمائے۔

بہر حال دشمن کے شہسواروں نے جگہ خالی دیکھ کر بھر پور حملہ کر دیا۔ لشکر اسلام پر یہ بے خبری میں اور اچانک حملہ تھا۔ ان کے پاؤں اکھڑ گئے، لیکن رسول اللہ صلی اللہ علیہ وسلم اپنے جانبازوں کے ساتھ ڈٹے رہے، کفار بار بار آپ پر حملہ آور ہو رہے تھے۔ ابن الدین الشیبانی لکھتے ہیں:

وَكَانُوا احْرَصُوا عَلَى قَتْلِهِ فَعَصَمَهُ اللَّهُ مِنْهُمْ وَهُوَ صَلَّى اللَّهُ عَلَيْهِ وَسَلَّمَ

ثابت یہ نادی اصحابہ۔ (حدائق الانوار ج ۲ ص ۵۲۳)

”وہ آپ صلی اللہ علیہ وسلم کو قتل کرنے پر بے حد حرص تھے لیکن اللہ نے آپ کی ان سے حفاظت فرمائی، جبکہ آپ اپنی جگہ ڈٹے رہے اور اپنے اصحاب کو پکار رہے تھے۔“

چنانچہ آپ خود زخمی ہوئے۔ انس بن مالک سے روایت ہے کہ آپ صلی اللہ علیہ وسلم کے داندار مبارک نوٹ گئے اور آپ کا چہرہ مبارک بھی زخمی ہوا:

فجعل الدم يسيل على وجهه وجعل يمسح الدم وهو يقول كيف يفلح قوم

خضبو او وجه نبیهم وهو يدعوالى ربهم (السیرة لا بن هشام ج ۳، ص ۳۱)

”خون آپ کے چہرے پر گر رہا تھا، آپ خون صاف کرتے ہوئے یہ فرمائے تھے ”وہ قوم کیسے فلاح پاسکتی ہے جس نے اپنے نبی کا چہرہ خون آلو دکیا ہے حالانکہ وہ انہیں ان کے رب کی طرف بلا تا ہے۔“

دشمن نے افواہ اڑادی کہ آپ شہید ہو گئے ہیں۔ آپ نے اپنی سپاہ کو میدانِ جنگ کی طرف واپس بلایا تو وہ نوٹ آئے اور انتہائی بے جگری کے ساتھ لڑتے ہوئے جہاں آپ کا دفاع کیا وہاں کفار کے لشکر پر دوبارہ حملہ شروع کر دیے۔ جب مسلمانوں نے رسول اللہ صلی اللہ علیہ وسلم کو پہچان لیا تو ان کوئی زندگی مل گئی اور وہ ایک بار پھر لڑائی کے لیے اٹھ کھڑے ہوئے، چنانچہ آپ ان کو لے کر دوبارہ وادی کی طرف بڑھے۔

امیر پر جان قربان

ابن اسحاق روایت کرتے ہیں:

ترس دون رسول اللہ ﷺ ابو دجانہ بن نفسه یقع النبل فی ظہرہ وہو منحن
علیه حتیٰ کثرا فیه النبل.

”ابو دجانہ ذھال بن کر رسول اللہ صلی اللہ علیہ وسلم کے سامنے کھڑے ہو گئے، تیر ان کی پشت پر لگتے رہے اور وہ اسی طرح آپ پر بھکر رہے یہاں تک کہ انہیں بہت زیادہ تیر لگ گئے (اور وہ شدید زخمی ہو گئے)۔“

اسی طرح سعد بن ابی وقاص بھی رسول اللہ صلی اللہ علیہ وسلم کے پاس کھڑے ہو کر تیر اندازی کر رہے تھے، فرماتے ہیں:

”میں نے رسول اللہ صلی اللہ علیہ وسلم کو دیکھا کہ آپ مجھے تیر اٹھا اٹھا کر دے رہے تھے اور فرماتے جاتے تھے ”تیر مارو! تجھ پر میرے ماں باپ فدا ہوں“ یہاں تک کہ بعض اوقات آپ نے مجھے بغیر پھل والا تیر دیا اور فرمایا اسے مار۔“ (السیرۃ لا بن ہشام ج ۳ ص ۳۳)

جب مشرکین نے آپ پر حملہ کیا تو اس وقت تقریباً دس آدمی آپ کے آگے آگئے اور سب دفاع کرتے ہوئے اور ایک ایک کر کے شہید ہو رہے تھے۔ زیاد بن السکن پانچ انصاریوں کے ساتھ مل کر لڑ رہے تھے زیاد شدید زخمی ہو کر گر پڑے تو آپ نے فرمایا انہیں میرے قریب لے آؤ چنانچہ انہیں اٹھا کر آپ کے سامنے لا یا گیا تو آپ نے ان کے سر کو اپنے قدم مبارک پر رکھ لیا، اور اسی حالت میں انہوں نے جان جان آفرین کے سپرد کی۔ ابن ہشام لکھتے ہیں۔

فمات وحدہ علی قدم رسول اللہ صلی اللہ علیہ وسلم .

(السیرۃ لا بن ہشام ج ۳ ص ۳۳)

”انہیں اس حالت میں موت آئی کہ ان کے رخسار رسول اللہ صلی اللہ علیہ وسلم کے قدموں پر تھے۔“

الله الله! تاریخ عشق و محبت کی ایسی مثال پیش کرنے سے قاصر ہے۔ لوگ اپنے محبوب پر جانیں قربان کرنے کے دعوے تو کرتے ہیں لیکن صحابہ کرام نے اس کی عملی شکل پیش کر کے اس دعوے کو حقیقت میں تبدیل کر دیا۔ محبوب کے قدموں میں جان جان آفرین کے سپرد کر کے زیاد بن السکن

نے رہتی دنیا کو بتا دیا کہ محبوب ترین شخصیت اور مقاصد پر اس طرح جان لٹائی جاتی ہے۔

عورتوں کی طرف سے آپ کا دفاع

ابن ہشام لکھتے ہیں کہ غزوہ احمد میں ام عمارہ نسیبہ بنت کعب المازنیہ نے بھی بذات خود لڑائی میں حصہ لیا۔ وہ خود بیان کرتی ہیں کہ شروع میں تو مسلمانوں کو غلبہ حاصل ہوا اور انہیں فتح ہو چکی تھی۔ لیکن جب جنگ کا پانسا پلٹا اور مسلمان بھاگنے لگے تو

”میں رسول اللہ صلی اللہ علیہ وسلم کے پاس کھڑی ہو کر بنفس نفس نفیس لڑائی لڑنے لگی، میں تکوار اور نیزے کے ساتھ آپ کا دفاع کر رہی تھی یہاں تک کہ زخمی ہو گئی۔“ (السیرۃ لا بن ہشام ج ۳، ص ۳۳)

ام سعد بنت سعد بن ربیع نے ام عمارہ سے پوچھا کہ آپ کے شانہ پر یہ زخم کس چیز کا ہے؟ انہوں نے بتایا کہ غزوہ احمد میں ابن قمہ نے زخم لگایا تھا۔ جب مسلمانوں نے ادھر ادھر بھاگنا شروع کر دیا تو وہ چلاتا ہوا رسول اللہ صلی اللہ علیہ وسلم کی طرف بڑھنے لگا:

فاعتبرضت له انا ومصعب بن عمیر واناس لمن ثبت مع رسول الله صلی الله عليه وسلم. (السیرۃ لا بن ہشام ۳/۳۳)

”میں، مصعب بن عمیر اور جو لوگ رسول اللہ صلی اللہ علیہ وسلم کے ساتھ ڈالے ہوئے تھے ہم نے مل کر اس کا سامنا کیا۔“

اس نے مجھ پر وار کیا تو میں نے بھی اس پر کئی وار کئے لیکن اس دشمن خدا نے دوزر ہیں پہنی ہوئی تھیں جس کی وجہ سے اس پر وار کا گرنہ میں ہوا۔

شوہر، بھائی، باپ کا غم نہیں، رسول اللہ کی فکر

سعد بن ابی وقاص سے روایت ہے کہ ایک عورت کو اس کے شوہر، بھائی اور باپ کی شہادت کی خبر دی گئی تو اس نے پوچھا:

فما فعل رسول الله صلی الله علیہ وسلم؟

”رسول اللہ صلی اللہ علیہ وسلم کس حال میں ہیں؟“

صحابہ کرام نے بتایا کہ وہ بخیر و عافیت ہیں، پھر جب اس نے خود آپ کو دور سے دیکھ لیا تو کہا:

کل مصیبہ بعد ک جل جل ترید صغیرہ۔ (السیرۃ لا بن ہشام ج ۳، ص ۷۷)

”آپ (کی سلامتی و خیریت) کے بعد تو ہر ایک مصیبہ بیچ ہے۔“

یعنی اپنے شوہر، بھائی اور باپ سے زیادہ رسول اللہ صلی اللہ علیہ وسلم عزیز تھے اور ان کی جان کی سلامتی کی ان سے زیادہ فکر رہتی تھی یہاں تک کہ اگر شوہر، بھائی اور باپ جیسے محبوب ترین اور زندگی کے سہارے بھی ختم ہو گئے لیکن آپ بغیر و عافیت ہیں تو باقی مصائب و غم ان کے لئے زیادہ اہمیت نہ رکھتے تھے۔ حقیقت یہ ہے کہ داعیان غلبہ دین اور مجاہدین کو اپنے قائد اور امیر سے اس طرح محبت و عقیدت اور ان کی جان کی سلامتی کی اس قدر فکر ہونی چاہئے کہ وہ ان کے لئے ہر محبوب اور عزیز چیز تھی کہ اپنی جان تک قربان کرنے کیلئے تیار ہوں اور ہر مشکل موز میں ان کے ساتھ ثابت قدم رہیں اور کبھی ان کا ساتھ نہ چھوڑیں۔

جہاد کے زمانے میں دعوت

اگرچہ جہاد بھی دعوت کا ہی حصہ ہے اور اس کا سلسلہ جاری تھا، تاہم دعوت اسلام کے لئے دیگر علاقوں میں باقاعدہ طور پر داعیوں کی تشکیل کا سلسلہ بھی جاری رہتا تھا۔ غزوہ احمد کے بعد قبلہ عضل اور قارہ کے لوگ رسول اللہ صلی اللہ علیہ وسلم کی خدمت میں حاضر ہوئے اور عرض کیا:

يَا رَسُولَ اللَّهِ! إِنَّ فِينَا إِسْلَامًا فَابْعِثْ مَعَنَا نَفْرًا مِّنْ أَصْحَابِكَ يَفْقَهُونَا فِي الدِّين
وَيَقْرُؤُنَا الْقُرْآنَ وَيَعْلَمُونَا شَرَائِعَ الْإِسْلَامِ۔ (السیرۃ لا بن هشام ج ۳، ص ۱۰۰)

”یا رسول اللہ! ہمارے ہاں کے لوگ مسلمان ہو چکے ہیں۔ آپ ہمارے ساتھ اپنے اصحاب میں سے ایسے افراد کو بھیجئے جو میں دین سکھائیں۔ ہمیں قرآن پڑھائیں اور اسلام کے احکام کی تعلیم دیں۔“

آپ نے ان کی درخواست پر چھ صحابہ کرام کی تشکیل کر دی لیکن انہوں نے رجع کے مقام پر ان سے غداری کی، ان سے تواریں چھین لیں۔ امیر اور دیگر دو صحابہ نے تو لڑتے ہوئے جان دے دی البتہ تین حضرات کو انہوں نے گرفتار کر لیا اور مکہ لے گئے۔

غزوہ احمد کے بعد مدینہ میں رسول اللہ صلی اللہ علیہ وسلم کی خدمت میں نجد سے ابو براء عامر بن مالک آیا۔ آپ صلی اللہ علیہ وسلم نے اسے اسلام کی دعوت دی تو نہ تو اس نے قبول کی اور نہ انکار کیا البتہ کہا کہ لو بعثت رجالاً من أصحابك إلى أهل نجد فدعوههم إلى أمرك رجوت ان يستجيبوا لك۔

”اگر آپ اپنے اصحاب میں سے کچھ افراد کو ابیل نجد کی طرف بھیجیں اور وہ انہیں دعوت دیں تو میں امید کرتا ہوں کہ وہ آپ کی دعوت قبول کر لیں گے۔“

رسول اللہ صلی اللہ علیہ وسلم نے خدشہ ظاہر کرتے ہوئے فرمایا "مجھے اہل نجد کے بارے میں خدشہ ہے۔" (کہ کہیں وہ غداری نہ کریں)۔ (السیرۃ لابن ہشام ج ۳، ص ۱۱۰)

ابو براء نے اپنی ضمانت دی اور ان کی امن و سلامتی کی یقین دیانی کروائی تو آپ نے (ابن اسحاق کے بقول) چالیس صحابہ کرام کو اس کے ہمراہ روانہ کر دیا۔ حرام بن ملکان رسول اللہ صلی اللہ علیہ وسلم کا خط لے کر عامر بن طفیل کے پاس گئے تو اس نے خط پڑھے بغیر قتل کروادیا، پھر بنو سلیم کے تین قبیلوں عل، ذ کوان اور عصیہ کو بلا کر صحابہ کرام پر حملہ کروادیا، چنانچہ تمام صحابہ لہرتے ہوئے شہید ہو گئے، البتہ کعب بن زید بن نجاش شہداء میں سے زخمی حالت میں زندہ نکلے۔

(صحیح البخاری کتاب المغازی باب غزوة الرجیع ورعل وذ کوان)

غزوہ بنی النضیر

حضرت عمرو بن امیہ نے قبیلہ عامر کے دوآدمیوں کو قتل کر دیا تھا۔ جس کی دیت (خون بہا) کا ایک حصہ معابدہ کے مطابق بنو نضیر کو ادا کرنا تھا۔ رسول اللہ صلی اللہ علیہ وسلم اسی سلسلہ میں ان کے پاس تشریف لے گئے اور ان سے دیت کی ادائیگی کا مطابق کیا تو انہوں نے آپ اور آپ کے رفقاء کو کہا کہ آپ تشریف رکھیں، ہم اس کا انتظام کرتے ہیں۔ آپ رفقاء سمیت تشریف فرمائے تو خفیہ طور پر سازش تیار کی کہ ایک آدمی چھٹ پر چڑھ کر آپ پر پتھر گرانے۔ رسول اللہ صلی اللہ علیہ وسلم کو بذریعہ وحی اس کی اطلاع دے دی گئی تو آپ فوراً یہاں سے چل پڑے۔ مدینہ آ کر ان کو اپنے قاصد محمد بن مسلمہ کے ذریعے یہ حکمنامہ بھیجا کہ "تم مدینہ سے نکل جاؤ اور یہاں سکونت اختیار نہ کرو کیونکہ تم نے دھوکہ دفریب کرنے کی کوشش کی ہے۔" بنو نضیر جلا وطنی پر آمادہ ہو جاتے مگر ادھر بنی عوف بن خزر ج میں سے بعض منافقین جن میں رئیس المناقین عبد اللہ بن ابی بن سلول وغیرہ تھے، انہوں نے بنی نضیر کو کہلا بھیجا کہ اگر تم مسلمانوں سے جنگ کرو گے تو ہم بھی تمہارے ساتھ جنگ میں شریک ہوں گے اور اگر تم یہاں سے اپنا گھر بارچھوڑ کر کہیں اور چلے جاؤ گے تو ہم بھی تمہارے ساتھ چلیں گے۔ بنو نضیر رئیس المناقین کے وعدہ اور اپنی جنگی مہارت و مضبوط قلعوں کے ناز پر سرکشی پر اتر آئے، اس بناء پر یہ لوگ قلعہ بند ہوئے چنانچہ رسول اللہ صلی اللہ علیہ وسلم نے ان کا چھر ورز تک محاصرہ جاری رکھا۔ جب چھ شب و روز گز گئے تو آپ نے حکم دیا کہ ان کے باغات کاٹ دیئے جائیں اور رکھیتوں میں آگ لگادی جائے۔ رئیس المناقین ان کی مدد کو آیا اور نہ کسی دوسرے حلیف قبیلے نے معاونت کی۔ مجبوراً ان کو آپ

سے یہ درخواست کرنا پڑی:

”رسول اللہ صلی اللہ علیہ وسلم سے انہوں نے درخواست کی کہ انہیں جلاوطن کر دیا جائے۔ انہیں قتل نہ کیا جائے اور اسلحہ کے علاوہ اونٹ جو سامان اٹھا لے جاسکتے ہوں اٹھا لے جانے کی اجازت دی جائے۔“ (السیرۃ لا بن ہشام ج ۳، ص ۱۱۵)

آپ نے ان کی درخواست منظور کر لی اور وہ اسی طرح جلاوطن کر دیئے گئے۔

اسلام کے خلاف کفار کی مشترکہ یلغار

بنو نضیر نے خبر پہنچنے کے بعد ایک بہت بڑی سازش کے تابے بانے بننے شروع کر دیے۔ اپنے میں سرداروں کو مکہ میں قریش کے پاس بھیجا تا کہ وہ ان کے ساتھ مل کر اہل اسلام کے خلاف متعدد جنگ کا جامع منصوبہ تیار کر سکیں۔ یہ وفد قریش مکہ کے پاس پہنچا اور انہیں رسول اللہ صلی اللہ علیہ وسلم کے ساتھ جنگ لڑنے کی دعوت دی اور کہا کہ ہم تمہارے ساتھ رہیں گے یہاں تک کہ ہم اس کی جڑ اکھاڑ دیں گے۔ قریش تو پہلے سے یہ چاہتے تھے کہ عرب قبائل کو ساتھ ملا کر مسلمانوں کا استیصال کر دیا جائے، لہذا وہ فوراً اس کے لئے تیار ہو گئے۔ اسی طرح دیگر حلیف قبائل بنو عطفان، بنو اسد، بنو سیم کو بھی تیار کر کے دس ہزار کا لشکر لے کر مدینہ کی طرف روانہ ہوئے۔ رسول اللہ صلی اللہ علیہ وسلم نے اس لشکر کے بارے میں نہ تو صحابہ کرام سے مشورہ کیا۔ حضرت سلمان فارسیؓ کے مشورے سے مدینہ میں رہتے ہوئے خندق کھومنے پر اتفاق رائے ہو گیا۔ مسلمان باوجود تنگی اور فاقوں کے جلد سے جلد خندق کھومنے میں مصروف ہو گئے اور انہی مخت و مشقت کے ساتھ خندق کھوڈتے رہے۔ اس دوران رسول اللہ صلی اللہ علیہ وسلم بذات خود بھی خندق کی کھدائی میں شریک رہے۔ امام بخاری حضرت برائے روایت کرتے ہیں:

كَانَ النَّبِيُّ صَلَّى اللَّهُ عَلَيْهِ وَسَلَّمَ يَنْقُلُ التَّرَابَ يَوْمَ الْخَنْدَقِ حَتَّى اغْمَرَ بَطْنَهُ أَغْبَرَ بَطْنَهُ۔ (صحیح البخاری کتاب المغازی باب غزوة الخندق)

”نبی کریم صلی اللہ علیہ وسلم غزوہ خندق کے موقع (خندق کو دتے ہوئے) میں اٹھا رہے تھے جس سے آپ کا پیٹ غبار آلو دہو گیا تھا۔“

مجاہدین (صحابہ کرام) کھدائی کا کام کرتے وقت یہ شعر پڑھتے تھے۔

نَحْنُ الَّذِينَ بَايَعُوا مُحَمَّداً

عَلَى الْجَهَادِ مَا بَقِيَنَا إِبْدَأْ

”ہم نے محمد (صلی اللہ علیہ وسلم) کے ہاتھ پر جب تک زندگی ہے جہاد کرنے کی بیعت کی ہے۔“
رسول اللہ صلی اللہ علیہ وسلم ان کو اس طرح جواب دیتے تھے۔

اللَّهُمَّ إِنَّهُ لَا خَيْرَ إِلَّا خَيْرُ الْآخِرَةِ

فَبَارِكْ فِي الْأَنْصَارِ وَالْمُهَاجِرَةِ

”اے اللہ! بلاشبہ اصل بھائی تو آخرت کی ہے، انصار اور مهاجرین کو برکات عطا فرماء۔“

امام بخاری حضرت انس بن مالک سے روایت کرتے ہیں کہ رسول اللہ صلی اللہ علیہ وسلم نے صحابہ کرام کو صحیح کے وقت سخت سردی میں انتہائی مشقت اور بھوک و پیاس کے ساتھ خندق کھودتے ہوئے دیکھا اور وہ کام کر رہے تھے تو آپ نے فرمایا:

اللَّهُمَّ لَا يَعِيشُ إِلَّا عِيشُ الْآخِرَةِ

فَاغْفِرْ لِالْأَنْصَارِ وَالْمُهَاجِرَةِ

(صحیح بخاری کتاب المغازی باب غزوہ الخندق)

”اے اللہ! اصل زندگی تو آخرت کی زندگی ہے، آپ انصار اور مهاجرین کی مغفرت فرمائیے!“
اس سے یہ معلوم ہوا کہ امیر اور مرکزی قیادت کو چاہئے کہ وہ جہاں مشکل مراحل میں مجاہدین کی حوصلہ افزائی کریں وہاں اللہ تعالیٰ سے ان کے لئے مغفرت و رحمت کی دعا بھی کرتے رہیں تاکہ جہاں حقیقتاً ان کو غیبی مدد و نصرت ملے وہاں خود مرکزی قیادت کے بارے میں یہ بات پختہ ہو کہ وہ اللہ تعالیٰ کے ساتھ تعلق جوڑے رکھنے والی اور ماتحتوں کا خیال رکھنے والی قیادت ہے اور اسے ان کی فکردا من گیر رہتی ہے۔

امیر کی اجازت ضروری ہے

خندق کی کھدائی کے دوران میان فقین کام سے جی چراتے اور مختلف بہانوں سے کام چھوڑ کر آپ کی اجازت کے بغیر گھروں کو چلے جاتے تھے لیکن صحابہ کرام کا یہ حال تھا:

”مسلمانوں میں سے جب کسی کو کوئی ضرورت پیش آتی جس کے لئے جانا ضروری ہوتا تو وہ رسول اللہ صلی اللہ علیہ وسلم سے اس کا تذکرہ کرتے اور اس ضرورت کیلئے جانے کی اجازت چاہتے تو آپ انہیں اجازت مرحمت فرماتے۔ جب وہ اپنی ضرورت سے فارغ ہوتے تو جو کام پہلے کر رہے ہوتے تھے نیکی کی رغبت اور اللہ کی رضا کے حصول کی نیت سے لوٹ کر اس میں لگ جاتے۔“

(السیرۃ لابن ہشام ج ۳، ص ۱۳۱)

اس سے یہ معلوم ہوا کہ مخلص ارکان ہر موڑ پر امیر کی اطاعت کرتے اور اس کی اجازت کے ساتھ ہی اپنے امور انجام دیتے ہیں جبکہ جن افراد کی تحریک و جہاد سے وابستگی کمزور ہوتی ہے۔ وہ نظم میں رہتے ہوئے بھی اصول و ضوابط کی پابندی نہیں کرتے اور اطاعت امیر میں کوتاہی کرتے ہیں، جس کا آگے چل کر بہت بڑا نقصان بھی ہوتا ہے جیسا کہ غزوہ احمد میں اس طرف اشارہ کیا جا چکا ہے۔

مشرق و مغرب کی فتح کی خوشخبری

ابن اسحاق "حضرت سلمان فارسی" سے روایت کرتے ہیں کہ خندق کھودتے ہوئے ایک سخت چٹان آگئی جو لوٹ نہیں رہی تھی۔ رسول اللہ صلی اللہ علیہ وسلم نے کdal میرے ہاتھ سے لے کر اس پر تین دفعہ مارا اور ہر بار مارنے سے روشنی بلند ہوئی۔ حضرت سلمان فرماتے ہیں کہ میرے پوچھنے پر آپ صلی اللہ علیہ وسلم نے فرمایا:

اما الاولیٰ فان الله فتح على باب اليمن واما الثانية فان الله فتح على باب الشام
والمغرب واما الثالثة فان الله فتح على بها المشرق

(معاذی رسول اللہ لعروہ بن الزبیر ص ۱۸۵ ایضاً ابن ہشام ج ۳، ص ۱۳۲)
”پہلی مرتبہ جو روشنی بلند ہوئی اللہ تعالیٰ نے یمن کو مجھ پر فتح کیا، دوسری مرتبہ میں اللہ تعالیٰ نے شام اور مغرب کو فتح کیا اور تیسرا مرتبہ میں مشرق کو مجھ پر فتح کیا۔“

اس روایت سے معلوم ہوا کہ اللہ تبارک و تعالیٰ نے آپ پر واضح کر دیا کہ اسلام مشرق و مغرب یعنی پوری دنیا پر غالب آئے گا اور اب وہ زمانہ زیادہ دور نہیں جب اسلام کا جھنڈا پوری دنیا میں لہرائے گا اور وہیں حق تمام ادیان پر غالب آجائے گا، چنانچہ صلح حدیبیہ، پھر فتح مکہ کے ساتھ فتوحات کا سلسلہ آگے بڑھا اور مشرق و مغرب کے علاقے فتح ہونا شروع ہو گئے، یہی وجہ ہے کہ حضرت ابو ہریرہؓ صحابہ کرام سے فرمایا کرتے تھے:

”فَتَمَّ بِهِ اسْذَاتِ کی جس کے قبضے میں ابو ہریرہؓ کی جان ہے، جو شہر بھی تم فتح کر چکے ہو اور جو قیامت تک فتح کرو گے، اللہ سبحانہ و تعالیٰ نے پہلے سے اس کی چاہیاں محمد صلی اللہ علیہ وسلم کو عطا کر دی ہیں۔“ (السیرۃ لا بن ہشام ج ۳ ص ۱۳۲)

غلبہ دین کا سلسلہ تا قیامت جاری رہے گا

حضرت ابو ہریرہؓ کے مذکورہ ارشاد سے جہاں یہ معلوم ہوا کہ دین اسلام مشرق و مغرب پر غالب

ہونے کیلئے آیا ہے اور عملًا ایسا ہوا بھی (چنانچہ حضرت عمر اور حضرت عثمان کے دور میں یہ علاقے فتح ہوئے تو بوسیدہ و کافرانہ قیصری و کسری نظام نیست و نابود کر دیے گئے اور ان کی جگہ نظام اسلام نافذ و جاری ہو گیا۔) وہاں یہ بھی معلوم ہوا کہ دین اسلام کے پوری دنیا میں غالب آنے کا سلسلہ تا قیامت جاری رہے گا، لہذا مجاہدین پر لازم ہے کہ وہ غزوہ خندق میں شریک ہونے والے حضرات کی سنت پر عمل پیرا ہوتے ہوئے غلبہ دین کیلئے جہاد کریں اور اس کے لئے کسی بھی قسم کی قربانی سے دریغ نہ کریں، کیونکہ ماضی کی طرح آج بھی اور حضرت ابو ہریرہؓ کے بقول آئندہ بھی قیامت تک دین اسلام تمام ادیان باطلہ پر غالب آتا رہے گا اور مجاہدین اسلام فتوحات حاصل کرتے رہیں گے، بشرطیکہ وہ اس عظیم الشان مقصد کے لئے پر عزم ہوں جیسا کہ حضرات صحابہ کرامؓ نے عزم مصمم کے ساتھ اسلام کو مشرق و مغرب میں غالب کر دیا۔

قریش اور غطفان وغیرہ کے لشکر مدینہ سے باہر پہنچ چکے تو حبی بن اخطب بن قریظہ کے سردار اعوب بن اسد کے پاس پہنچا اور کہا کہ میں ان لوگوں کو لے آیا ہوں، وہ جنگ کے لئے لشکروں سمیت پہنچ چکے ہیں اور ان کے عزم اتم یہ ہیں:

”یہ لوگ مجھ سے یہ وعدہ کر چکے ہیں کہ وہ محمد اور ان کے اصحاب کو جز سے الکھاڑ پھینکنے تک ڈالے رہیں گے۔“ (السیرۃ لا بن ہشام ج ۳، ص ۱۳۵)

حبی بن اخطب کی اس بات سے کفار کے عزم اتم کا بخوبی اندازہ لگایا جا سکتا ہے کہ وہ اسلام کی بڑھتی ہوئی طاقت اور فتوحات کو روکنے اور مسلمانوں کو ختم کرنے کیلئے کس قدر بے چین اور انتقام و غصے سے بھرے ہوئے تھے اور وہ بہر صورت اس شمعِ اسلام کو گل کرنا چاہتے تھے۔ جس کے لئے ہر ممکن حریب آزمار ہے تھے اور سر توڑ کوششیں کر رہے تھے۔ حبی بن اخطب نے بالآخر کعب بن اسد کو رسول اللہ صلی اللہ علیہ وسلم سے کئے گئے معاهدے کو توڑ نے پر راضی کر لیا اور اپنے ساتھ ملا لیا۔ چنانچہ وہ قریظہ کے یہودیوں کے لشکر کے ساتھ مشرکین مکہ کے ساتھ جنگ میں شریک ہو گیا۔ اس وقت جنگ کا خطہ بڑھ گیا جیسا کہ ابن ہشام لکھتے ہیں:

”اس وقت صورت حال میں کشیدگی بڑھ گئی اور سخت خوف وہر اس پھیل گیا اور دشمن نے اوپر نیچے ہر طرف سے انہیں گھیر لیا۔“ (السیرۃ لا بن ہشام ج ۳، ص ۱۳۶)

اس مشکل وقت میں بعض منافقین (جیسے عبد اللہ بن ابی وغیرہ) کہنے لگے:

کان محمد یعدنا ان ناکل کنوز کسری و قیصر واحدنا الیوم لا یامن علی نفسہ
ان یذهب الی الغائط . (تاریخ الاسلام ج ۱ ص ۹۰، (بذل القوۃ ص ۱۲۳))

”محمد (صلی اللہ علیہ وسلم) ہم سے وعدے کیا کرتے تھے کہ ہم کسری اور قیصر کے خزانے استعمال
کریں گے، جبکہ آج ہماری حالت یہ ہے کہ جان کے خطرے کی وجہ سے کسی کو قضاۓ حاجت کی ہمت نہیں۔“

اس صورت حال کو قرآن نے اس طرح بیان کیا ہے:

﴿إِذْ جَاءُوكُمْ مِّنْ فَوْقَكُمْ وَمِنْ أَسْفَلَ مِنْكُمْ وَإِذْ رَأَيْتِ الْأَبْصَارَ وَبَلَغَتِ الْقُلُوبُ
الْحَنَاجَرَ وَتَظَنُّونَ بِاللَّهِ الظُّلُونَا﴾ (الاحزاب: ۱۱، ۱۲)

”جب چڑھائے تم پر اوپر کی طرف سے، اور نیچے کی طرف سے اور جب آنکھیں پھر گئیں اور دل
گلوں تک پہنچ گئے۔“

کفار نے ایک مہینہ تک مدینہ کا محاصرہ کیے رکھا، اس کے بعد ”اللہ تعالیٰ نے انہیں ہوا اور ایسے
لشکروں کے ساتھ شکست دی جو انہیں نظر نہ آتے تھے۔“ (بذل القوۃ ص ۱۶۲)

قریش، یہود اور دیگر قبائل عرب کی طرف سے دعوتِ اسلام کو روکنے اور اہل اسلام کو ختم کرنے یا
انہیں دبانے کی یہ آخری اقدامی کوشش کی تھی جو بری طرح ناکام ہوئی، چنانچہ غزوہ خندق سے واپسی پر
آپ صلی اللہ علیہ وسلم نے فرمایا:

لن تعزوکم قریش بعد عامکم هذا ولكنكم تعزوونهم.

(السیرة لا بن هشام ج ۳، ص ۱۶۰)

”اس سال کے بعد قریش حملہ آور ہو کر تم سے جنگ نہ کر سکیں گے بلکہ تم ان پر حملہ آور ہو کر جنگ
کرو گے۔“

صادق و مصدق قصہ صلی اللہ علیہ وسلم کی یہ پیشگوئی درست ثابت ہوئی، غزوہ احزاب کے بعد قریش
کو مسلمانوں پر حملہ آور ہونے کی جرأت نہ ہوئی جیسا کہ ابن ہشام لکھتے ہیں:

”قریش اس کے بعد حملہ آور نہ ہوئے اور آپ نے ہی ان کے خلاف جنگ کی یہاں تک کہ اللہ
نے آپ کو مکہ فتح کرایا۔“ (السیرۃ لا بن ہشام ج ۳، ص ۱۶۰)

غزوہ بنی قریظہ

رسول اللہ صلی اللہ علیہ وسلم کی مدینیہ تشریف آوری کے بعد دوسرے قبائل یہود کی طرح بنو قریظہ سے

بھی امن معابدہ ہو چکا تھا، لیکن انہوں نے غزوہ احزاب میں شرکت کر کے معابدے کی خلاف ورزی کی۔ غزوہ احزاب سے واپسی کے بعد جبرائیل علیہ السلام آپ کی خدمت میں حاضر ہوئے اور بنو قریظہ کا فتنہ ختم کرنے کا خداوندی حکم سنایا، رسول اللہ صلی اللہ علیہ وسلم نے ان کا محاصرہ کیا جو ایک ماہ تک جاری رہا۔ آخر کار انہوں نے حضرت سعد بن معاویہؓ کو فیصل مان لیا کہ وہ جو فیصلہ دیں گے، ہمیں منظور ہے، چنانچہ حضرت سعد بن معاویہؓ نے ان کی کتاب ”تورات“ کے مطابق فیصلہ دیا کہ ”لڑنے والے مرد قتل کیے جائیں، عورتوں اور بچوں کو قیدی بنالیا جائے اور ان کے اموال تقسیم کر دیے جائیں۔“ رسول اللہ صلی اللہ علیہ وسلم نے یہ فیصلہ سناتو حضرت سعدؓ سے فرمایا:

قضیت بحکم اللہ۔ (صحیح البخاری کتاب المغازی باب مرجع النبی ﷺ)

”آپ نے اللہ کے حکم کے مطابق فیصلہ کیا ہے۔“

اسلحہ کی خریداری

بنو قریظہ کے اموال، عورتوں اور بچوں کی تقسیم کے بعد رسول اللہ صلی اللہ علیہ وسلم نے سعد بن زید انصاری کو بنو قریظہ کے قیدی دے کر اسلحہ اور دیگر سامانِ جنگ کی خریداری کے لئے نجد بھیجا، ابن ہشامؓ لکھتے ہیں:

فابتاع لهم بها خيلاً و سلاحاً۔ (السیرة لا بن هشام ج ۳، ص ۱۵۲)

”وہ ان کے عوض گھوڑے اور اسلحہ خرید کر لائے۔“

جب انقلابی تحریک عسکری مرحلے میں چل رہی ہوتا سے جنگی ساز و سامان کی شدید ضرورت ہوتی ہے، اس لئے اس بات کی کوشش کی جاتی ہے کہ اگر مال غنیمت جیسا کوئی مال ہاتھ لگے تو اسے آلاتِ جنگ خریدنے میں صرف کیا جائے تاکہ حریق طاقت کو زیادہ بڑھایا جائے۔

دھوکہ، فراڈ، سازش، بد عہدی یہود کی سرست میں داخل ہے، اس لئے وہ فتنہ و فساد سے باز نہ آتے تھے، اس لئے رسول اللہ صلی اللہ علیہ وسلم نے مدینہ کے مضافات میں رہنے والے تمام یہودیوں کو جلاوطن کر دیا تاکہ مدینہ ان کے شر و فساد سے محفوظ رہے۔ امام بخاریؓ ابن عمرؓ سے روایت کرتے ہیں کہ ”بنو نصیر اور بنو قریظہ نے لڑائی مولیٰ تو آپ نے بنو نصیر کو جلاوطن کر دیا جبکہ بنو قریظہ پر احسان کرتے ہوئے انہیں برقرار رکھا، پھر انہوں نے بھی لڑائی کی تو ان کے مردوں کو قتل کیا، ان کی عورتیں اور مال و اسباب مسلمانوں میں تقسیم کر دیا مگر بعض لوگوں نے آپ کے پاس آ کر مل گئے تو آپ نے انہیں دیا تو وہ مسلمان ہو گئے، مدینہ کے تمام یہود کو جلاوطن کر دیا جن میں بنو قینقاع (جو عبد اللہ بن سلام

کا قبیلہ تھا) بنو حارث شامل تھے۔ (صحیح بخاری کتاب المغازی باب حدیث بنی النفیر)
اس سے معلوم ہوا کہ اگر یہود جیسے بدفطرت اور شرارتی اور فسادی لوگ تحریک و جہاد کے راستے
میں مسلسل رکاوٹ ڈال رہے ہوں اور مجاهدین ان کے خلاف کارروائی کرنے کی طاقت رکھتے ہیں تو
انہیں موقع کی مناسبت سے عبر تناک سزا دی جا سکتی ہے۔

مجاہدین میں تصادم کی سازش

ابن اسحاق کہتے ہیں کہ شعبان ۶ھ میں رسول اللہ صلی اللہ علیہ وسلم کو یہ اطلاع پہنچی کہ بنو المصطلق
مسلمانوں سے جنگ کیلئے تیاری کر کے مدینہ کی طرف آرہے ہیں، جن کی قیادت حارث بن ابی ضرار
کر رہا ہے۔ آپ صلی اللہ علیہ وسلم لشکر لے کر مقامِ رسیع تک پہنچ گئے۔ یہاں دونوں لشکروں کا آمنہ
سامنا ہوا۔ لڑائی شروع ہوئی کچھ دری فریقین میں تیروں کا تبادلہ ہوا، اس کے بعد رسول اللہ صلی اللہ علیہ
 وسلم کے حکم سے صحابہ کرام نے یکبارگی جملہ کر دیا۔ مشرکین نے شکست کھائی، کچھ مارے گئے، عورتوں
 اور بچوں کو قید کر لیا گیا، مویشی اور بکریاں بھی ہاتھ آئیں اور مسلمانوں کو فتح حاصل ہوئی۔ اسی موقع
 پر حضرت عمرؓ کا ایک اجیر جو بنی غفار کے قبیلہ سے تعلق رکھتا تھا اور جہنمیہ کا ایک شخص جو خزر ج کا حلیف تھا
 آپس میں لڑنے لگے تو جہنمی نے آواز لگائی اے انصاریو! اجیر نے صد الگائی: اے مہاجر! عبد اللہ بن
 ابی بن سلویل یہ سن کر بہت غصہ ہوا وہ اس وقت اپنے آدمیوں میں بیٹھا ہوا تھا اس نے کہا کہ ”اچھا ان
 مہاجرین کے حوصلے یہاں تک پہنچے؟ انہوں نے ہمارے علاقہ میں آ کر ہم سے رستہ کشی کی اور اپنی
 تعداد بڑھانے کی کوشش کی، واللہ یہ معاملہ ویسا ہی ہے جیسا اس مثال میں بیان کیا گیا ہے ”اپنے کتنے کو
 خوب کھلا پلا کے موٹا کرو تو تم ہی کو کھائے گا۔“ خدا کی قسم! جب ہم مدینہ واپس جائیں گے تو ہاں کے
 باعزم اور سر برآورده وہاں کے ذیل کونکال باہر کرے گا۔“ (السیرۃ لا بن ہشام ج ۳، ص ۱۸۵)

پھر اپنے آدمیوں کی طرف متوجہ ہو کر اس نے کہا:

هذا ما فاعلتم بأنفسكم أحللت موهם بلادكم و قاسمتوهם أموالكم أما والله لو أمسكتم
 عنهم ما بآيديكم لتحولوا إلی غير دار لكم. (السیرۃ لا بن ہشام ج ۳، ص ۱۸۵)

”یہ سب کچھ تم نے اپنے ہاتھوں کیا ہے۔ تم نے اپنے وطن میں ان کو جگہ دی، اپنا مال اپنے اور ان
 کے درمیان تقسیم کیا، خدا کی قسم! اگر تم اپنے ہاتھ کو ذرا روک لیتے اور اس قدر فراخ دلی سے کام نہ لیتے تو
 وہ یقیناً دوسرا گھر دیکھتے ہے۔“

رسول اللہ صلی اللہ علیہ وسلم اور مجاہدین کو عبد اللہ بن ابی کی اس بات کا علم ہو گیا تھا۔ لشکر اسلام مدینہ روانہ ہو گیا۔ عبد اللہ بن ابی کے فرزند عبد اللہ لشکر سے پہلے مدینہ پہنچ گئے اور راستہ میں اپنے باپ کا راست روک کر کھڑے ہو گئے، انہوں نے عبد اللہ بن ابی کو دیکھا تو اپنا اونٹ بٹھالیا اور کہا کہ میں تمہیں اس وقت تک نہیں چھوڑوں گا، جب تک کہ اپنی زبان سے تم نہ کہہ دو کہ میں ذلیل ہوں اور صاحب عزت محمد ہیں (صلی اللہ علیہ وسلم)۔ اس درمیان میں رسول اللہ صلی اللہ علیہ وسلم کا ادھر گزر ہوا آپ نے یہ سن کر فرمایا عبد اللہ جانے دو! جب تک وہ ہمارے درمیان ہیں ہم ان کے ساتھ اچھا ہی سلوک کریں گے۔ ابن اسحاق روایت کرتے ہیں کہ عبد اللہ بن عبد اللہ بن ابی رسول اللہ صلی اللہ علیہ وسلم کی خدمت میں حاضر ہوئے اور عرض کیا کہ یا رسول اللہ! مجھے یہ اطلاع ملی ہے کہ آپ میرے والد عبد اللہ بن ابی کو قتل کروانا چاہتے ہیں:

”اگر آپ نے ضرور ایسا کرنا ہے تو مجھے حکم دیجیے میں اس کا سر قلم کر کے آپ کی خدمت میں پیش کروں۔“ (السیرۃ لا بن ہشام ج ۳، ص ۱۸۷)

آپ صلی اللہ علیہ وسلم نے فرمایا ”نہیں بلکہ جب تک وہ ہمارے درمیان میں ہیں ہم ان کے ساتھ اچھا ہی سلوک کریں گے۔“

صلح حدیبیہ

رسول اللہ صلی اللہ علیہ وسلم نے نبوت کے ابتدائی تیرہ سال مکہ میں گزارے تھے۔ جب شہ کی طرف آپ کے رفقاء نے دو مرتبہ ہجرت کی تھی مگر آپ خود مکہ میں ہی موجود رہے۔ انصار کے قبول اسلام اور آپ کے ہاتھ پر مدد و نصرت کی بیعت کے بعد ہی آپ مدینہ تشریف لائے تھے۔ مکہ ہر لحاظ سے خصوصاً مذہبی طور پر جزیرہ عرب کا مرکز و مرجع تھا۔ اس لئے اس کو فتح کیے بغیر پورے جزیرہ عرب اور پھر پوری دنیا میں اسلام کا پھریرا ہرانا ممکن نہ تھا۔ آپ کئی بار اس کی فتح کی پیشین گوئی اور خوشخبری دے چکے تھے۔ آپ نے عمرہ کی ادائیگی سے متعلق خواب دیکھا تو اپنے اصحاب کو ساتھ لے کر عمرہ کی ادائیگی کیلئے مکہ روانہ ہو گئے۔ قبلہ خزانہ کا ایک شخص قریش کی جاسوسی کیلئے آگے بھیج دیا گیا۔ قافلہ غسفان کی قریب پہنچا تو اس نے آ کر بتایا کہ قریش آپ کی روائی کی اطلاع پا کر تمام قبائل کو متحد کر کے آپ کے خلاف جنگ کیلئے تیاری کر رہے ہیں۔ (صحیح البخاری کتاب المغازی باب غزوة الحدبیة)

رسول اللہ صلی اللہ علیہ وسلم نے قافلے سمیت حدیبیہ کے مقام پر پڑاؤ کیا جو مکہ سے صرف ایک منزل

کے فاصلہ پر ہے۔ قبیلہ بنو خزاعہ جو آپ کا حلیف تھا، کا سردار بدیل بن ورقاء آپ کے پاس آیا اور کہا کہ قریش آپ کے خلاف جنگ کیلئے تیار ہو چکے ہیں۔ وہ حلف انھا چکے ہیں کہ آپ کو بیت اللہ میں داخل نہ ہونے دیں گے۔ رسول اللہ صلی اللہ علیہ وسلم نے انتہائی جرأت مندانہ موقف اختیار کرتے ہوئے فرمایا:

”ہم کسی سے جنگ لڑنے کے ارادے سے نہیں آئے۔ ہم تو صرف عمرہ کرنے کے لئے آئے ہیں۔ قوم قریش کو جنگ نے نقصان پہنچایا اور انہیں انتہائی کمزور کر دیا ہے۔ اگر یہ چاہیں تو میں ان سے ایک محدود مدت تک معابدہ کر سکتا ہوں، وہ ہمارے اور لوگوں (قبائل عرب) کے درمیان حاکل نہ ہوں۔ اگر میرا امر لوگوں پر غالب آ گیا تو انہیں (قریش کو) اختیار ہو گا کہ دیگر لوگوں کی طرح داخل اسلام ہو جائیں یا اس مدت تک راحت سے رہیں۔ اگر انہوں نے یہ بات قبول کرنے سے انکار کر دیا تو اللہ کی قسم! جس کے قبضے میں میری جان ہے میں تو اپنے اس امر (اسلام) پر ان سے جنگ کرتا رہوں گا یہاں تک کہ یا تو میری جان چلی جائے اور یا اللہ تعالیٰ اس امر کو نافذ کر دیں۔“

(صحیح البخاری کتاب الشروط باب فی الجہاد، ايضاً کتاب المغازی للواقدي ج ۲ ص ۵۹۳)

الشیخ محمد یوسف الکاندھلویٰ یہ الفاظ نقل کرتے ہیں:

یاویح قریش! القدا کلتهم الحرب لوحلا بیسی و بین سائر العرب.

(حیاة الصحابة ج ۱ ص ۳۱، ۳۲)

”قریش پر افسوس ہے! انہیں جنگ کھا چکی ہے۔ کاش! یہ میرے اور تمام عرب (قبائل) کے درمیان حاکل نہ ہوں۔“

ابن ابی شیبہ نے یہ الفاظ نقل کیے ہیں:

فانی لاقاتلن علی هذا الامر الا حمر والاسود حتى يظهرنى الله او تنفرد
سالفتى. (مصنف ابن ابی شیبہ کتاب المغازی باب غزوۃ الحدبیۃ)

”میں اس امر (اسلام) کی خاطر عرب و عجم سے قاتل کرتا رہوں گا یہاں تک کہ اللہ تعالیٰ مجھے غالب کر دیں یا میری جان چلی جائے۔“

پختہ کار سفیر

آپ نے حضرت عثمان بن عفان کو اپنا سفیر بن کر قریش کی طرف بھیجا۔ سیدنا عثمان بن عفان نے قریش کے سرداروں تک آپ صلی اللہ علیہ وسلم کا پیغام پہنچایا تو انہوں نے کہا کہ اگر تم بیت اللہ کا طوف

کرنا چاہتے ہو تو کر سکتے ہو، اس پر انہوں نے کہا:

”جب تک اللہ کے رسول طواف نہیں کرتے تب تک میں نہ کروں گا۔“

(السیرۃ ابن ہشام ج ۳، ص ۲۰۲)

اس سے یہ معلوم ہوا کہ سفیر رسول حضرت عثمانؑ کس قدر پختہ کارتھے کہ انہوں نے محض اپنی ذات کیلئے قریش کی پیشکش کو ٹھکرایا اور آپ صلی اللہ علیہ وسلم کے بغیر طواف کرنے سے انکار کر دیا۔ حقیقت بھی یہی ہے کہ قاصد اور سفیر کو سفارت کے اصول و آداب کی مکمل پابندی کرنی چاہئے، خصوصاً جب وہ ایک تحریک کا رکن اور مجاہد ہوتا ہے ہر حال میں اپنے امیر کی اطاعت کرنی چاہئے، چاہے فریق مخالف جس قدر بھی پیشکشیں کرتے رہیں۔

بدیل بن ورقاء نے قریش کو یہ احوال سنائے تو انہوں نے عروہ بن مسعود کو اپنا سفیر بنان کر بھیجا۔ عروہ بن مسعود رسول اللہ صلی اللہ علیہ وسلم کی خدمت میں حاضر ہوئے اور سامنے بیٹھ کر کہا ”اے محمد! آپ نے مختلف اقسام کے لوگوں کو جمع کر لیا ہے۔ اور پھر آپ اپنے قبلے کی طرف آئے ہیں تاکہ اسے شکست دیں۔ قریش نے بڑی بڑی تیاریاں کی ہیں اور درندوں کی کھالیں پہنی ہیں اور عہد کیا ہے کہ آپ کو مکہ میں داخل نہ ہونے دیں گے۔ اور واللہ وہ آپ سے بہت نزدیک ہیں۔ کل آپ کے مقابل آجائیں گے اور آپ کو بھگا دیں گے۔“ حضرت ابو بکر صدیقؓ، رسول اللہ صلی اللہ علیہ وسلم کے پس پشت بیٹھے تھے۔ انہوں نے بتاں کوہرا بھلا کہتے ہوئے فرمایا کیا ہم لوگ رسول اللہ صلی اللہ علیہ وسلم کو چھوڑ کر بھاگ جائیں گے؟ عروہ بن مسعود سے بات چیت کا کوئی نتیجہ نہ تکا۔ اس کو آپ صلی اللہ علیہ وسلم نے وہی جواب دیا جو بدیل بن ورقاء کو دیا تھا۔ عروہ بن مسعود نے مکہ جا کر قریش سے کہا:

اَيُّ قَوْمٌ وَاللَّهُ لَقَدْ وَفَدَتْ عَلَى الْمُلُوكِ وَوَفَدَتْ عَلَى قِصْرِ وَكْرَى
وَالنْجَاشِيِّ وَاللَّهُ أَنْ رَأَيْتَ مَلَكًا قَطُّ يَعْظِمُهُ اَصْحَابُهُ مَا يَعْظِمُ اَصْحَابَ
مُحَمَّدٍ مُحَمَّدًا وَاللَّهُ أَنْ تَنْخَمِ نَخَامَةً إِلَّا وَقَعَتْ فِي كَفِ رَجُلٍ مِنْهُمْ فَدَلَكَ بِهَا جَهَنَّمَ
وَجَلَدَهُ وَإِذَا مَرُهُمْ ابْتَدَرُوا اَمْرَهُ وَإِذَا تُوْضَأُ كَادُوا يَقْتَلُونَ عَلَى وَضْوَئِهِ وَإِذَا تَكَلَّمُ
خَفَضُوا اَصْوَاتِهِمْ عَنْهُ وَمَا يَحْدُدُنَّ إِلَيْهِ الْفَطْرَةُ عَظِيمًا لَهُ۔

(صحیح البخاری کتاب الشروط باب فی الجهاد)

”اے میری قوم اللہ کی قسم! میں مختلف بادشاہوں قیصر، کسری اور نجاشی کے دربار میں جاتا رہا

ہوں، اللہ کی قسم! جس طرح محمد کے رفقاء اس کی تعظیم کرتے ہیں اس سے زیادہ کسی بادشاہ کی تعظیم ہوتے ہوئے میں نہیں دیکھی، انہیں جب بھی بلغم اور تھوک آتا ہے تو وہ کسی آدمی کے ہاتھ پر ہی گرتا ہے جسے وہ آدمی اپنے جسم پر مل لیتا ہے، وہ کسی کام کا اشارہ بھی کرتے ہیں تو اس پر عمل درآمد ہوتا ہے۔ وضو کرتے ہیں تو وضو کا پانی لینے والوں کی بھیز لگ جاتی ہے اور ہر آدمی وضو کا بچا ہوا پانی لینا چاہتا ہے وہ اس کی طرف نظر اٹھا کر دیکھتے ہیں اور نہ اس کے سامنے آواز اوپنی کرتے ہیں۔“

معاہدہ

عروہ بن مسعود کے بعد قریش نے سہیل بن عمرو کو سفیر بنایا کر دیجوا۔ اس نے آپ کے ساتھ شرائط صلح پر طویل گفتگو کی۔ آخر کار چند شرائط پر اتفاق کے بعد یہ معاہدہ طے پایا کہ ”فریقین دس سال تک جنگ نہ کریں گے، رسول اللہ صلی اللہ علیہ وسلم اپنے اصحاب کے ساتھ اس سال واپس چلے جائیں گے اور عمرہ آئندہ سال غیر مسلح ہو کر کریں گے اور مکہ میں صرف تین دن قیام کریں گے۔ اہل مکہ میں سے کوئی شخص اگر مسلمان ہو کر مدینہ چلا جائے گا تو اسے واپس کیا جائے گا اور اگر کوئی مسلمان مرتد ہو کر مدینہ سے مکہ آیا تو اہل مکہ پر اسے واپس کرنا لازم نہ ہو گا۔“

صلح ہو رہی تھی، شرائط طے پار ہی تھیں کہ اس دوران ابو جندل بن سہیل بیڑیوں میں جذے ہوئے مکہ سے بھاگ کر یہاں آپنچے۔ آپ نے سہیل بن عمرو کی ضد اور اصرار پر انہیں حسب شرائط واپس کر دیا۔ ابو جندل نے مسلمانوں سے فریاد کی اور اپنے ساتھ ہونے والے جبر و تشدید کے بارے میں بتایا تو آپ نے اسے فرمایا:

يَا أبا جندل! اصْبِرْ وَاحْتَسِبْ فَإِنَّ اللَّهَ جَاعِلُ لَكَ وَلِمَنْ مَعَكَ مِنَ الْمُسْتَضْعِفِينَ
فَرْجًا وَمُخْرِجًا إِنَا قَدْ عَدَدْنَا بَيْنَنَا وَبَيْنَ الْقَوْمِ صَلْحًا وَاعْطَيْنَا هُمْ عَلَى ذَلِكَ وَاعْطَوْنَا
عَهْدَ اللَّهِ وَإِنَا لَا نَغْدِرْ بِهِمْ. (السیرة لا بن هشام ج ۳، ص ۷۰)

”اے ابو جندل! صبر کرو، اللہ کی رضا کی نیت کرو، بلاشبہ اللہ تعالیٰ تمہارے سمیت کمزور لوگوں کیلئے کشادگی اور راستہ پیدا کریں گے، ہمارے اور اس قوم (مشرکین مکہ) کے درمیان صلح ہو چکی ہے اور عہد و پیمان ہو چکا ہے، اس لئے ہم اس کی خلاف ورزی نہیں کر سکتے۔“

اس سے یہ معلوم ہوا کہ:

(الف) اگر ایسا موقع آجائے جیسا کہ صلح حدیبیہ میں ابو جندل کے ساتھ پیش آیا تھا تو ارکان

تحریک کو چاہئے کہ وہ صبر و تحمل کا مظاہرہ کریں اور جماعتی مفاد کیلئے مزید ایثار کا مظاہرہ کریں۔

(ب) ارکان کو اس بات کا یقین ہوتا چاہئے کہ مشکل حالات جلد ختم ہونے والے ہیں، یہ آزمائش کا زمانہ عارضی ہے۔ بہت جلد تاریکی ختم ہونے والی اور روشن دون طوع ہونے والا ہے۔

(ج) تحریک کے مشکل حالات میں یہ نہ ہو کہ ارکان ان حالات میں اپنے بنیادی عقائد و نظریات بھلا بیٹھے اور اصول و شرائط کو پس پشت ڈال دے، چنانچہ رسول اللہ صلی اللہ علیہ وسلم نے اپنے صحابی ابو جندلؓ کی وجہ سے معاهدے کو نہیں توڑا اور مکمل پاسداری کی۔

مذکورہ معاهدہ صلح بظاہر مغلوبانہ ہے۔ یہی وجہ ہے کہ بعض جلیل القدر صحابہ کرامؓ کو اس پر تشویش تھی۔ خصوصاً آخری شرط سے متعلق انہیں تردود تھا اس لیے آپ نے فرمایا:

انه من ذهب منا فابعده الله ومن جاء نامنهم سيجعل الله له فرجاً و مخرجاً

(صحیح البخاری کتاب الجهاد والسیر باب صلح الحدبیہ)

"جو میں چھوڑ کر ان کی طرف بھاگا اسے اللہ تعالیٰ دور کر دیں گے اور ان میں سے جو ہمارے پاس آئے گا (اور ہم اسے واپس کر دیں گے) تو اللہ تعالیٰ اس کے لئے آسانی اور راستہ پیدا کریں گے۔"

درحقیقت صلح حدیبیہ آئندہ کی کامیابیوں کی ابتداء و دیباچہ تھی، کیونکہ یہ پہلا موقع تھا جب قریش نے جنگ کا راستہ چھوڑ کر صلح پر آمدگی ظاہر کی اور آپ کی حیثیت و طاقت کو تسلیم کیا، ورنہ اس سے پہلے وہ آپ اور آپ کے اصحاب کو کوئی اہمیت دیتے اور نہ ان کی کوئی حیثیت تسلیم کرتے تھے بلکہ ان کی بھرپور کوشش رہی کہ اسلام اور داعیان اسلام کو ختم کر دیا جائے، جس کیلئے انہوں نے کمی زندگی کے دوران اور مدینہ کی طرف بھرت کے بعد غزوہ بدر، احمد اور خندق کی صورت میں عملًا ایسا کرنے کی ناکام سعی کی، اس لئے ان کا آپ کو ایک فریق مان کر صلح کا معاهدہ کرنے اور دس سال تک کوئی جنگ نہ کرنے اور امن و امان سے رہنے کے عہد کرنے میں ہی رسول اللہ صلی اللہ علیہ وسلم اور آپ کے جانشیر صحابہؓ کی بہت بڑی کامیابی تھی۔ اس صلح کا ایک بڑا ثمرہ وہ جنگ بندی اور امن کی فضائی جس کی وجہ سے مسلمانوں کو اطمینان کی سانس لینے اور کسی قدر آرام کرنے، نیز اس پر امن و قفہ میں یکسوئی کے ساتھ اس دعوت اسلام کا فریضہ ادا کرنے کا بہترین موقع مل گیا۔

اس صلح کے بعد مسلمانوں اور مشرکوں کو جواب تک باہم دست و گریبان تھے ایک دوسرے سے

ملنے جلنے اور ایک دوسرے کو سمجھنے کا موقع بھی ملا اور اس کی وجہ سے اسلام کے وہ محاسن اور خوبیاں مشرکین کے سامنے آئیں جو اب تک اس قدر واضح طور پر نہ آسکی تھیں اور یوں اسلام کی تعلیمات کی اشاعت عام ہونے لگی، چنانچہ اس صلح پر ایک سال بھی نہ گذراتھا اور مکہ بھی ابھی فتح ہونا باقی تھا کہ عربوں کی ایک بڑی تعداد داخل اسلام ہو گئی۔ ابن شہاب زہری فرماتے ہیں:

فما فتح في الإسلام فتح قبله كان أعظم منه۔ (السيرة لابن هشام ج ۳ ص ۲۱۰)

”اسلام اس سے پہلے اتنی بڑی کوئی فتح حاصل نہیں ہوئی۔“

جب فریقین (قریش اور مسلمان) میں صلح ہوئی جنگ بندی کا اعلان ہوا اور لوگ بلا خوف و خطر ایک دوسرے سے ملنے لگے اور ان کے ساتھ رہنے اور بات چیت کرنے کا موقع ملا جس سمجھہ دار آدمی سے اسلام کے بارے میں گفتگو کی گئی وہ دائرہ اسلام میں داخل ہو گیا۔ تنہا ان دونوں برسوں میں اتنے آدمی داخل اسلام ہوئے جتنے اب تک ہوئے تھے بلکہ شاید اس سے بھی زیادہ۔“

ابن ہشام لکھتے ہیں ”زہری کے قول کی مزید دلیل یہ ہے کہ رسول اللہ صلی اللہ علیہ وسلم کے ساتھ حدیبیہ میں (بروایت جابر بن عبد اللہ) چودہ سو آدمی تھے۔ اس کے دو سال بعد فتح مکہ کے موقع پر آپ کے ساتھ دس ہزار صحابہ کی جمعیت تھی۔“ (ایضاً ص ۲۱۱)

امام تووی صلح حدیبیہ سے متعلق لکھتے ہیں:

”اس صلح کے نتیجے میں ظاہر ہونے والے ثمرات اور واضح فوائد میں سے یہ ہے کہ بالآخر مکہ فتح ہوا، اہل مکہ مسلمان ہو گئے اور گروہوں کی صورت میں دین اسلام میں داخل ہوئے۔“

(شرح النووی ^{صحیح} الحسن کتاب الجہاد والسیر باب صلح الحدیبیہ)

ای لئے اللہ تعالیٰ نے اسے فتح مبین قرار دیا اور حدیبیہ سے واپسی پر سورۃ الفتح نازل ہوئی، جس میں اس ”فتح مبین“ کی خوشخبری دی گئی۔

﴿إِنَّا فَتَحْنَا لَكَ فَتْحًا مُّبِينًا﴾ (الفتح: ۱)

”(اے محمد) ہم نے تم کو فتح دی۔ فتح بھی صریح و صاف۔“

رسول اللہ صلی اللہ علیہ وسلم نے حضرت عمر کو بلا کریہ سورت نائلی تو حضرت عمر نے عرض کیا:

یا رسول اللہ او فتح ہو قال نعم فطابت نفسه و رجع

(صحیح الحسن کتاب الجہاد والسیر باب صلح الحدیبیہ)

اے اللہ کے رسول! کیا یہی فتح ہے؟ آپ نے فرمایا ہاں، تب ان کا دل مطمئن ہو گیا اور انہوں نے اپنی بات (تشویش) سے رجوع کر لیا۔“

صحابہ کرام صلح حدیبیہ اور بیعت رضوان کو ہی فتح میں شمار کرتے تھے۔ امام بخاری روایت کرتے ہیں کہ حضرت برائے بن عازب فرمایا کرتے تھے:

تعدُّونَ أنتُمُ الْفَتَحُ فَتَحُّ مَكَّةَ وَقَدْ كَانَ فَتَحُّ مَكَّةَ فَتَحًا وَنَحْنُ نَعْدُّ الْفَتَحَ بِيَعْتَدُ
الرَّضْوَانَ يَوْمَ الْحَدِيبَيَّةِ۔ (صحیح بخاری کتاب المغازی باب غزوۃ الحدیبیۃ)

”فرمایا تم فتح مکہ کو فتح شمار کرتے ہو، فتح مکہ بھی فتح ہے لیکن ہم تو غزوۃ حدیبیہ کے موقع پر ہونے والی بیعت رضوان کو فتح شمار کرتے ہیں۔“

امام ابن الجوزیہ صلح حدیبیہ کو فتح مکہ کا پیش خیرہ قرار دیتے ہوئے فرماتے ہیں:

انها كانت مقدمة بين يدي الفتح الاعظم الذى اعز الله به رسوله وجنته ودخل الناس به في دين الله افواجاً فكانت هذه الهدنة بباباً له مفتاحاً ومؤذناً بين يديه۔

(زاد المعاد ج ۲ ص ۱۸۲)

”یہ صلح اس عظیم فتح کا پیش خیرہ تھی جس کے ذریعے اللہ تعالیٰ نے اپنے رسول اور شکر کو غالب کیا اور لوگ اللہ کے دین میں گروہ در گروہ داخل ہوئے، پس یہ صلح اس عظیم فتح کا دروازہ، چابی اور اس کی طرف اشارہ تھا۔“

بادشاہوں کو خطوط

صلح حدیبیہ اسلامی دعوت اور تحریک جہاد کا وہ اہم اور تاریخی موز ہے جہاں سے اسلام کی وسعت و اشاعت اور فتح و غلبے کا نیا دور شروع ہوتا ہے۔ جیسا کہ عرض کیا جا چکا ہے کہ صلح حدیبیہ کے ذریعے قریش نے آپ کی حیثیت و مرتبے کو بادل نخواستہ تسلیم کر لیا تھا اور آپ اور آپ کے اصحاب کو ایک فریق مان لیا تھا بلکہ انہوں نے بالواسطہ آپ کی قوت و اقتدار کو بھی تسلیم کر لیا تھا۔ چنانچہ صلح حدیبیہ کے بعد آپ نے متعدد دنیا کے بادشاہوں اور حکمرانوں کو اسلام کی دعوت دینے کا ارادہ فرمایا، امام مسلم نے حضرت انس بن مالک سے روایت کیا ہے کہ:

ان نبی صلی اللہ علیہ وسلم کتب إلى کسری و إلى قیصر و إلى النجاشی و إلى كل جبار یدعوهم إلى الله۔ (صحیح المسلم کتاب الجهاد والسیر باب کتب النبی

صلی اللہ علیہ وسلم انی ملوک الکفار ایضاً المنتظم ج ۳ ص ۲۸۹)

”رسول اللہ ﷺ نے کسری، قیصر، نجاشی اور ہر ایک سرکش (حاکم) کو مکتوب بھیجا۔“

حضرت مخدوم محمد ہاشم تھٹھویٰ لکھتے ہیں:

”جب رسول اللہ صلی اللہ علیہ وسلم مہر کے بنانے سے فارغ ہوئے تو اسی (چھٹے) سال ذی الحجه میں اپنے قاصدوں کو خطوط دے کر بادشاہوں کی طرف روانہ کیا جس میں آپ نے انہیں اسلام کی دعوت دی۔ آپ نے ذی الحجه کے مہینے میں ایک ہی دن میں چھ قاصد (خطوط سمیت) روانہ فرمائے۔“ (بذل القوۃ ص ۱۷۹)

نجاشی کی طرف لکھ گئے خط میں رسول اللہ صلی اللہ علیہ وسلم نے اسے مخاطب کرتے ہوئے فرمایا:

انی ادعوك و جنودك الى الله عزوجل۔ (زاد المعاد ج ۳، ص ۸۹)

”میں تمہیں اور تمہاری افواج کو اللہ عزوجل کی طرف بلاتا ہوں۔“

عمان کے دو حکمران بھائیوں جیفر اور عبد کی طرف لکھے گئے مکتوب گرامی میں آپ نے انہیں فرمایا:
فانکما ان اقررتما بالاسلام ولیکما وان ابیتما ان تقرًا بالاسلام فان ملککما زائل عنکما و خیل تحل بسا حکمکما و تظہر نبوتی علی ملککما

(زاد المعاد ج ۳، ص ۸۱)

”اگر تم نے اسلام قبول کر لیا تو میں تمہیں حکمران بنادوں (برقرار رکھوں) گا، اگر تم نے قبول اسلام سے انکار کیا تو یاد رکھو تمہاری بادشاہت ختم ہونے والی ہے، میرے گھوڑے تمہارے ملک میں داخل ہوں گے اور میری نبوت تمہاری بادشاہت پر غالب آ کر رہے گی۔“

اس مکتوب گرامی میں آپ نے مخاطب پر واضح فرمادیا کہ تم بہر صورت مغلوب ہونے والے ہو، اگر اسلام قبول کرو گے تو بادشاہت واقتدار بھی محفوظ رہے گا ورنہ بادشاہت بھی جاتی رہے گی اور آپ کی نبوت ان کی دنیاوی حکمرانی و بادشاہت کی جگہ لے لے گی۔

آپ نے یمامہ کے بادشاہ ھوذہ بن علی کو مکتوب بھیجا جس میں آپ نے سلام کے بعد لکھا:

اعلم ان دینی سی ظہر الى منتهی الخف والحاfer فاسلم تسلم واجعل لك

ماتحت یدیک (زاد المعاد ج ۳ ص ۸۳)

”جان لو! عنقریب میرا دین جہاں تک انسان اور جانور پہنچ سکتے ہیں وہاں تک پہنچے گا، تم اسلام

قبول کرلو با سلامت رہو گے اور میں تمہارے اقتدار پر برقرار رکھوں گا۔“

ابو حاتم بن حبان نے اپنی صحیح میں انس بن مالک سے روایت کیا ہے کہ رسول اللہ صلی اللہ علیہ وسلم نے قیصر کی طرف خط روانہ کرنے کا ارادہ کیا تو فرمایا ”کون میرے اس مکتوب کو قیصر کے پاس لے جائے گا، اس کیلئے جنت کا وعدہ ہے، ایک صحابی نے عرض کیا اگرچہ وہ اسے قبول نہ کرے؟ آپ نے فرمایا ہاں اگرچہ وہ اسے قبول نہ کرے۔“

آپ صلی اللہ علیہ وسلم نے قیصر روم کی طرف خط روانہ کیا، جب اس نے یہ خط پڑھا تو اپنے دل میں قبول حق کا فیصلہ کیا اور اپنے وزراء، علماء اور مقررین کو بھی راضی کرنے کے لئے ان کے سامنے اپنی رائے کا اظہار کیا:

يَا مَعْشِرَ الرُّومِ هَلْ لِكَلْمٍ فِي الْفَلَاحِ وَ الرُّشْدِ وَانِ يَشْتَهِ مَلَكُكُمْ فَتَبَايِعُوا

هذا النبی (صحیح البخاری باب کیف کان بدئو الوحی)

اے رومیو! کیا تم بھلائی، ہدایت اور یہ چاہتے ہو کہ تمہارا ملک باقی رہے تو اس نبی کی پیروی کرلو،“
تمام لوگوں نے اس کی بات ماننے سے انکار کرتے ہوئے کہا کہ ہم نصرانیت کو چھوڑ سکتے ہیں اور نہ دوسروں کی غلامی قبول کر سکتے ہیں۔ ”جب ہرقل نے یہ صورت حال دیکھی تو ان کے اسلام قبول کرنے سے مایوس ہو گیا اور وہ ان سے اپنی جان اور اپنی بادشاہت کے بارے میں خوفزدہ ہو گیا۔“

(الطبقات الکبری ج ۱ ص ۲۵۹)

قیصر نے ان کے منفی عمل سے مایوس ہوا اور اپنی بادشاہت کے بچاؤ کیلئے کہا کہ میں تو محض دین میں تمہاری استقامت کا امتحان لینا چاہ رہا تھا۔ ابن الدین الشیباعی اس کے اس طرزِ عمل پر تبصرہ کرتے ہوئے لکھتے ہیں:

لَا تَخْفِي سِيَاسَةَ هَرْقُلَ وَقُوَّةَ اَدْرَاكَ وَثَقُوبَ فَهْمَهُ بِمَا اسْتَدَلَ بِهِ عَلَى صَحَّةِ نِبَوَةِ
مُحَمَّدٍ صَلَّى اللَّهُ عَلَيْهِ وَسَلَّمَ وَصَدَقَهُ مِنَ الْبَرَاهِينِ الْاقْنَاعِيَّةِ لَوْسُوْدَ بِالتَّوْفِيقِ وَلَكِنْ
غَلْبَ عَلَيْهِ حُبُّ الرِّئَاسَةِ وَهَذَا الدَّهْرُ الْعُضَا الَّذِي عَكَبَ عَلَى اَبْلِيسِ فَابِي وَاسْكَنْتِرِ
مَعْ سَبْقِ الشَّقَّا. (حدائق الانوار ج ۲ ص ۶۳۹)

”ہرقل کی سیاست، قوت اور اک اور روشن فکر مخفی نہیں کہ اس نے اس کے ذریعے حضرت محمد صلی اللہ علیہ وسلم کی نبوت کی حقانیت پر استدلال کیا اور براہین کے ساتھ اس کی تصدیق کی۔ اگر اسے توفیق

ہوتی (تودہ ایمان لے آتا) لیکن اس پر اقتدار کی محبت غالب آگئی اور یہی وہ عاجز کرنے والا مرض ہے جو بالیس پر غالب آیا تو اس نے انکار اور تکبر کیا کیونکہ بد نختی ازل سے اس کا مقدر تھی۔ کسری کی طرف عبداللہ بن حذافہ الحبیبی کو بھیجا گیا اس نے خط سننے کے بعد اسے پھاڑ دیا۔ قاصد نے واپسی پر بتایا تو نبی صلی اللہ علیہ وسلم نے فرمایا:

اللهم مزق ملکه.

”اے اللہ! اس کے ملک اور بادشاہت کو برباد کر دے۔“

چنانچہ آپ کی یہ دعا پوری ہوئی۔ اللہ تعالیٰ نے اس کی بادشاہت اور اس کی قوم کے ملک کو تباہ و برباد کر دیا۔ یمن کے حاکم باذان نے کسری کے حکم پر رسول اللہ صلی اللہ علیہ وسلم کی گرفتاری کے لئے دو آدمی بھیجے وہ مدینہ آئے تو آپ نے دوسرے دن ملنے کا کہا۔ دوسرے دن آپ نے انہیں کسری کے اپنے بیٹے شیرودیہ کے ہاتھوں کسری کے ہلاک ہونے کی خبر دیتے ہوئے فرمایا:

قولا لہ ان دینی و سلطانی سی بلغ مابلغ ملک کسری و ینتہی الی منتهی الخف

والحافر۔ (المتنظم ج ۳ ص ۲۸۳)

”اس سے کہو کہ یقیناً میرا دین اور میرا اقتدار عنقریب وہاں تک پہنچے گا جہاں تک کسری کی بادشاہت ہے، اور وہاں تک بھی پہنچے گا جہاں تک انسان اور جانور پہنچ سکتے ہیں۔“

غزوہ خیبر

مدینہ سے آٹھ منزل پر واقع خیبر کا علاقہ جزیرہ عرب میں یہود کی طاقت کا مرکز تھا۔ سرداران بنو نضیر مدینہ سے جلاوطن ہو کر خیبر جا بے تھے۔ انہوں نے اپنی سرشت کے مطابق یہود خیبر کو خصوصاً اور تمام قبائل عرب کو عموماً اسلام کی مخالفت اور مسلمانوں سے جنگ کرنے پر بھڑکا دیا تھا۔ جنگ احزاب کے محرک بھی یہی تھے۔ قریش سمیت تمام حلیف قبائل کو لے کر مدینہ پر چڑھ دوڑے تھے۔ غزوہ خندق میں تو شکست سے دوچار ہوئے تھے، لیکن اپنے ازلی بغض و حسد کی بنا پر عداوت سے بازنہ آتے تھے اور وقتاً فوقتاً سازشیں تیار کرتے اور مختلف قبائل کو آمادہ جنگ کرتے تھے۔ صلح حدیبیہ میں قریش سے دس سالہ معاهدہ کے بعد مسلمانوں کو اطمینان حاصل ہوا تو رسول اللہ صلی اللہ علیہ وسلم نے خیبر کے فتنہ کا استیصال ضروری سمجھا، چنانچہ لشکر اسلام خیبر کی طرف روانہ ہوا۔

خیبر کے یہودیوں کو اپنے علاقہ اور مضبوط قلعوں پر بڑا ناز تھا۔ وہ انہیں ناقابل تحریر سمجھتے تھے۔

اس لئے انہیں مکمل اطمینان تھا کہ رسول اللہ (صلی اللہ علیہ وسلم) ان پر حملہ آور نہیں ہو سکتے۔
(کتاب المغازی للواقدی ج ۲ ص ۶۳۷)

رسول اللہ صلی اللہ علیہ وسلم اس طریقہ سے لشکرِ اسلام لے کر پہنچے کہ انہیں معلوم بھی نہ ہوا کہ افواجِ اسلام ہم پر حملہ آور ہوا چاہتی ہیں۔ صحیح کے وقت لوگ اپنے کام کا ج کیلئے گھروں سے نکل کر روانہ ہو رہے تھے کہ اچانک لشکرِ اسلام کے ظہور سے بدھواں ہو کروا پس گھروں کی طرف بھاگ کھڑے ہوئے اور قلعہ بند ہو گئے لیکن ایک ایک کر کے تمام قلعے فتح ہوئے گئے اور بالآخر یہود نے مجاہدینِ اسلام کے ہاتھوں شکست کھائی۔

فتحِ مکہ کی راہ، ہموار ہوتی ہے

جب اللہ تعالیٰ کی نصرت اور جہاد کی بدلت دینِ اسلام اور مسلمانوں کے پاؤں جم گئے اور اسلام کے مرکزِ مدینہ کی بنیادیں اچھی طرح مستحکم ہو گئیں، اللہ تعالیٰ نے مسلمانوں کو آزمالیا اور ان کے دلوں اور نیتوں کا پورا امتحان کر لیا۔ قریش کے ظلم و سرکشی، قبولِ حق سے انکار بلکہ راہِ حق میں رکاوٹیں کھڑی کرنے اور مسلمانوں سے مسلسل جنگیں کرنے کے باعث مشیتِ الہی کا فیصلہ ہوا کہ رسول اللہ صلی اللہ علیہ وسلم اور مسلمان مکہ میں فاتح بن کردا خل ہوں اور مکہ اور بیت اللہ کو پوری انسانیتِ عامہ کے لئے سرچشمہ ہدایت و برکت بنائیں اور اس کے فیضانِ رحمت کو دنیا کے تمام انسانوں کے لئے عام کر دیں۔

اللہ تعالیٰ نے اس کے لیے خاص اسباب پیدا فرمائے اور خود قریش کو نادانستہ طور پر اس کا باعث اور محترک بنادیا اور ایک ایسا واقعہ ظہور پذیر ہوا جو فتحِ مکہ کا باعث بن گیا۔ صحیح حدیبیہ کے معابدہ کی ایک دفعہ یہ تھی کہ جو شخص رسول اللہ صلی اللہ علیہ وسلم کے عہد و پناہ میں آنا چاہے وہ ایسا کر سکتا ہے اور جو شخص قریش کی پناہ اور عہد قبول کرنا چاہے وہ اس میں آزاد ہو گا چنانچہ بنو بکر نے قریش کی حمایت اور پشت پناہی قبول کی اور خواص نے رسول اللہ صلی اللہ علیہ وسلم کا حلیف بننا پسند کیا۔ بنو بکر اور خزاں میں بہت پرانی دشمنی تھی اور انتقامی کا رواجیوں کا ایک سلسلہ جاری تھا کہ اسلام نے آکر ان دونوں کے درمیان ایک دیوار کھڑی کر دی۔ جب صحیح حدیبیہ ہوئی اور یہ دونوں قبیلے، مخالف کیمپوں میں تقسیم ہو گئے تو بنو بکر نے اس موقع پر غنیمتِ جان کر خزاں سے اپنا حساب بے باق کرنا چاہا، بنو بکر کے کچھ لوگوں سے سازباز کر کے خزاں پر شہنوں مارا، لڑائی ہوئی اور خزاں کے متعدد آدمی مارے گئے۔ قریش نے بنی بکر کی ہتھیاروں سے مدد کی اور قریش کے بڑے سردار اس جنگ میں شریک ہوئے۔ اس موقع پر عمرو بن سالم

الخزاعی رسول اللہ صلی اللہ علیہ وسلم سے آکر ملے اور آپؐ کے اوخر زادم کے درمیان جو عہد و پیمان تھا اس کا واسطہ دے کر آپؐ کی حمایت و اعانت کے طالب ہوئے۔ نیز آپؐ کو بتلایا کہ قریش نے عہد شکنی کی ہے اور آپؐ کے عہد نامہ اور میثاقِ کوختم کر دیا ہے رسول اللہ صلی اللہ علیہ وسلم نے یہ سن کر فرمایا ”عمرو بن سالم! تمہاری ضرور مدد ہوگی۔“

ابوسفیان کی صلح کیلئے مدینہ آمد

مشرکین مکہ اپنے خلیف قبیلے کا ساتھ دے کر معاہدہِ حدیبیہ توڑ چکے تھے۔ ان کے حریف اور رسول اللہ صلی اللہ علیہ وسلم کے خلیف بنو خزاعم کا نمائندہ آپؐ کے پاس مدد و نصرت کیلئے پہنچ چکا تھا۔ اب قریش کو خطرہ لاحق ہو گیا کہ رسول اللہ صلی اللہ علیہ وسلم مکہ پر ضرور حملہ آور ہوں گے۔ اس لئے ابوسفیان معاہدہ کی مدت بڑھانے اور صلح کرنے کیلئے بھاگ مدینہ آئے۔ ابن کثیر لکھتے ہیں:

خرج ابو سفیان من مکة الى رسول الله ﷺ و تخوف الذی کان.

(السیرۃ لا بن کثیر ۵۳۲/۳)

”ابوسفیان رسول اللہ صلی اللہ علیہ وسلم کے پاس آنے کیلئے مکہ سے روانہ ہوئے، وہ ہونے والے واقعہ سے خوفزدہ ہو گئے تھے۔“

ابوسفیان رسول اللہ ﷺ کی خدمت میں حاضر ہوئے اور صلح کی درخواست لیکن آپؐ نے اس کا کوئی جواب نہ دیا۔ پھر ابو بکر، عمر اور علی کے پاس آئے اور کوئی ثابت جواب نہ پا کرنا کام ہو کر واپس مکہ چلے گئے۔

فتح مکہ

بالآخر عرب کے مرکزی شہر اور قریش کے گڑھ مکہ کی فتح کا وقت آگیا۔ یہ فتح ہے جس سے فتوحات کا دروازہ کھلا اور اس کے بعد اسلام پورے جزیرہ عرب پر چھا گیا بلکہ جزیرہ عرب کی حدود سے نکل کر دنیا کے ویگر علاقوں اور ممالک میں پھیلتا گیا۔ امام ابن القیم الجوزیہ اس عظیم الشان فتح سے متعلق لکھتے ہیں:

الذی اعز اللہ بہ دینہ و رسوله و جنده و حزبہ الامین واستنقذ بہ بلدہ و بیته الذی

جعله هدی للعالمین من ایدی الکفار والمرشکین۔ (زاد المعاد ۳۹۲/۳)

”اس کے ذریعے اللہ تعالیٰ نے اپنے دین، رسول، لشکر اور اپنی جماعت کو غالب کیا، اس کے ساتھ کفار اور مشرکین کے قبضے سے اپنے شہر اور گھر جسے اس نے عالمین کیلئے بدایت کا ذریعہ بنایا ہے، آزاد کروایا۔“

رسول اللہ صلی اللہ علیہ وسلم دس ہزار صحابہ پر مشتمل لشکر تیار کر کے مکہ پر حملے کے لئے روانہ ہوئے۔ لشکرِ اسلام مکہ میں اس شان سے داخل ہوا کہ رسول اللہ صلی اللہ علیہ وسلم نے حضرت عباسؓ سے فرمایا کہ ابوسفیان کو دستوں کے گزرنے کے مقام پر لے جاؤ تاکہ وہ انہیں دیکھ سکیں۔

”قبائل نبی کریم صلی اللہ علیہ وسلم کے ساتھ گزرنے لگے، ابوسفیان کے سامنے ایک ایک دستہ گزرنے لگا۔“ (صحیح بخاری کتاب المغازی باب این رکز النبی ﷺ الرایہ)

جب بھی کوئی قبیلہ گزرتا تو ابوسفیان حضرت عباسؓ سے اس کی بابت ضرور دریافت کرتے اور جب وہ اسے بتاتے تو وہ کہتے کہ مجھے فلاں سے کیا واسطہ؟ یہاں تک کہ رسول اللہ صلی اللہ علیہ وسلم اپنے دستے کے جلو میں تشریف لائے۔ آپ مہاجرین و انصار کے درمیان فروکش تھے۔ ابوسفیانؓ نے کہا: سبحان اللہ! اے عباسؓ یہ کون لوگ ہیں؟ انہوں نے کہا: یہ انصار و مہاجرین کے جلو میں رسول اللہ صلی اللہ علیہ وسلم تشریف فرمائیں۔ ابوسفیان نے کہا: بھلاں سے مجاز آرائی کی کے طاقت ہے؟ اس کے بعد اس نے مزید کہا:

وَاللَّهِ يَا أَبَا الْفَضْلِ لَقَدْ أَصْبَحَ مُلَكَّ أَبْنَاءِ أَخِيكَ الْغَدَةَ عَظِيمًا

”ابو الفضل! اللہ کی قسم تمہارے بھتیجے کی بادشاہت تو بڑی زبردست ہو گئی۔“

حضرت عباس رضی اللہ عنہ نے کہا:

یا ابا سفیان انہا النبوة (السیرۃ لا بن ہشام ج ۳، ص ۷۰)

”ابوسفیان! یہ (بادشاہت نہیں) نبوت ہے۔“

جیسا کہ ذکر کیا جا چکا ہے کہ صحیح حدیبیہ ہی فتح مکہ کی ابتداء تھی۔ یہی وجہ ہے کہ جب رسول اللہ صلی اللہ علیہ وسلم مکہ میں فاتحانہ داخل ہوئے تو سورۃ الفتح تلاوت فرمادی تھے۔ امام بخاری، عبد اللہ بن مغفلؓ سے روایت کرتے ہیں:

”فتح مکہ کے روز میں نے رسول اللہ صلی اللہ علیہ وسلم کو دیکھا کہ آپ اونٹی پر سوار ہیں اور سورۃ الفتح ترجیع کے ساتھ پڑھ رہے ہیں۔“ (بخاری کتاب المغازی باب این رکز النبی ﷺ الرایہ)

فتح کی شانِ تواضع

حضرت انسؓ سے روایت ہے:

دخل رسول اللہ صلی اللہ علیہ وسلم مکہ یوم الفتح و ذقنه علی رحلہ متخشعاً۔ (السیرۃ لا بن کثیر ۵۵۵/۳)

”فتح مکہ کے دن رسول اللہ صلی اللہ علیہ وسلم مکہ میں اس حالت میں داخل ہوئے کہ تواضع اور خشیت الہی کی وجہ سے آپ کی ٹھوڑی آپ کی اونٹی کے کجاوے سے لگ رہی تھی۔“

آثار شرک کا خاتمه

لشکرِ اسلام فاتحانہ مکہ میں داخل ہو چکا تو رسول اللہ صلی اللہ علیہ وسلم بیت اللہ تشریف لائے اور شہر کیہ عقائد کے ساتھ آثار و علاماتِ شرک کا مکمل طور پر خاتمه کر دیا۔ امام بخاریٰ حضرت عبد اللہ بن مسعود سے روایت کرتے ہیں:

دخل النبي ﷺ مكة يوم الفتح و حول البيت ستون و ثلث مائة نصب فجعل يطعنها بعود في يده ويقول جاء الحق و زهق الباطل وما يبدئ الباطل وما يعيده. (صحیح بخاریٰ کتاب المغازی باب این رکز النبی ﷺ الرایہ ایضاً، مسند الحمیدی رقم الحديث ۸۶ ص ۳۶)

”نبی کریم صلی اللہ علیہ وسلم فتح کے موقع پر مکہ میں داخل ہوئے تو بیت اللہ کے ارد گرد میں سو سانچ بُت نصب تھے، آپ کے ہاتھ میں جو عصا تھا آپ نے اس سے ان پر مارنا شروع کیا اور یہ فرماتے جاتے تھے کہ ”حق آ چکا اور باطل رسوا ہوا، باطل نہ ظاہر ہو گا اور نہ لوئے گا۔“

حضرت مخدوم محمد ہاشم ٹھٹھوئیٰ لکھتے ہیں:

”اس سال فتح مکہ کے موقع پر رسول اللہ صلی اللہ علیہ وسلم نے کچھ دستے مکہ کے اطراف میں موجود بتوں کو توڑنے اور اسلام قبول نہ کرنے والوں پر حملہ کرنے کے لئے روانہ کیے۔“

(بذل القوة ص ۲۲۵، ۲۲۶)

فاتح کامفتوجین سے خطاب

ابن کثیر، ابن اسحاق کی روایت نقل کرتے ہیں کہ رسول اللہ صلی اللہ علیہ وسلم نے باب الکعبہ پر کھڑے ہو کر ارشاد فرمایا:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ صَدَقَ وَعْدَهُ وَنَصَرَ عَبْدَهُ وَهَزَمَ الْأَحْزَابَ وَحْدَهُ
الْأَكْلُ مَأْثُرَةٌ أَوْ دَمٌ أَوْ مَالٌ يَدْعُى فَهُوَ مَوْضِعُ تَحْتِ قَدْمَيِّ هَاتِينِ إِلَّا سَدَانَةُ الْبَيْتِ
وَسَقَاءُ الْحَاجِ..... يَا مِعْشَرَ قَرِيشٍ إِنَّ اللَّهَ قَدْ ذَهَبَ عَنْكُمْ نَحْوُ الْجَاهِلِيَّةِ وَتَعْظِيمُهَا
بِالْآباءِ، النَّاسُ مِنْ آدَمَ وَآدَمُ مِنْ تَرَابٍ ثُمَّ تَلَاهُذَهُ الْآيَةُ يَا يَهُ النَّاسُ إِنَّا خَلَقْنَاكُمْ مِنْ

ذکر و انشی الآیة کلہا ثم قال يامعشر قریش ماترون انی فاعل فیکم؟ قالوا خیراً اخ
کریم وابن اخ کریم قال اذہبوا فانتم الطلقاء. (السیرۃ لا بن کثیر ۳/۵۷۰)

”اللہ کے سو اکوئی معبود نہیں۔ وہ تنہا ہے، اس کا کوئی شریک نہیں۔ اس نے اپنا وعدہ ج
کر دکھایا۔ اپنے بندے (رسول اللہ صلی اللہ علیہ وسلم) کی مدد کی اور تنہا سارے جھٹکوں کو شکست دی۔ سنو!
بیت اللہ کی کلید برداری اور حاجیوں کو پانی پلانے کے علاوہ سارا اعزاز، یا کمال یا حُون میرے قدموں
کے نیچے ہے۔ اے گروہ قریش! اللہ تعالیٰ نے تمہاری جاہلیت والی نخوت اور آباؤ اجداد کے ذریعے
تفاخر ختم کر دیا ہے۔ تمام لوگ آدم کی اولاد ہیں اور آدم (علیہ السلام) مئی سے پیدا کئے گئے تھے۔ (پھر
آپ نے یہ آیت تلاوت فرمائی) ”اے لوگو! ہم نے تمہیں ایک مرد اور عورت سے پیدا کیا ہے، پھر فرمایا
”اے گروہ قریش! تمہارا کیا خیال ہے کہ میں تمہارے ساتھ کیا برتاو کروں گا، کہنے لگے: اچھا برتاو کرو
گے کیونکہ تم نیک دل ہو اور نیک دل کے فرزند ہو، آپ نے فرمایا ”جاو تم آزاد ہو۔“

مکہ، جزیرہ عرب کا مذہبی اور سیاسی مرکز

مکہ چونکہ جزیرہ عرب کا مذہبی اور سیاسی مرکز تھا۔ اس لئے قبائل عرب مستقبل پر نظر رکھئے ہوئے
تھے کہ اگر رسول اللہ صلی اللہ علیہ وسلم مکہ فتح کر لیتے ہیں اور قریش پر غالب آ جاتے ہیں تو اس کا مطلب
یہ ہو گا کہ وہ سچے نبی ہیں، لہذا ہم بھی اسلام قبول کر لیں گے۔ اگر مکہ فتح نہیں ہوتا اور یہ مرکزی شہر
مشرکین کے قبضہ میں رہتا ہے تو پھر قبول اسلام کی ضرورت نہ پڑے گی۔ امام بخاری عمر بن مسلمہ سے
روایت کرتے ہیں کہ ہم ایسی جگہ رہتے تھے جہاں لوگوں کا راستہ تھا اور قافلے گزرتے تھے، ہم ان سے
قبائل عرب کے حالات کے علاوہ رسول اللہ صلی اللہ علیہ وسلم کے بارے میں بھی پوچھا کرتے تھے اور
قبائل عرب کا یہ حال تھا:

كانت العرب تلوم باسلامهم الفتح فيقولون اتر كوه و قومه فانه ان ظهر عليهم
 فهو نبى صادق فلما كانت وقعة اهل الفتح بادر كل قوم باسلامهم وبدر ابى قومى
باسلامهم (صحيح بخارى كتاب المغازى باب مقام النبى ﷺ بمكة)

”قبائل عرب قبول اسلام کیلئے فتح کا انتظار کر رہے تھے، وہ کہتے تھے اس (محمد صلی اللہ علیہ وسلم) کو
اور اس کی قوم کے معاملے کو چھوڑ دو، اگر وہ (محمد صلی اللہ علیہ وسلم) ان (اہل مکہ) پر غالب آ گیا تو یہ
برحق نبی ہو گا۔ چنانچہ جب فتح ہو چکی تو ہر قوم اسلام قبول کرنے لگی، میرے والد نے میری قوم میں سب

سے پہلے اسلام قبول کیا۔“

اس سے یہ معلوم ہوا کہ انقلابی تحریک کو چاہیے کہ وہ علاقے اور ملک کے مرکزی شہر پر قبضہ اور کنٹرول حاصل کرنے کی کوشش کرے تاکہ اس کے ذریعے دیگر شہروں کو کنٹرول میں لا یا جاسکے اور جو لوگ ابھی تک گوگوکی کیفیت میں ہیں وہ اس سے نکلیں اور دعوتِ حق اور کامل و مکمل نظام کو قبول کر لیں۔

نئے مفتوحہ علاقوں کا انتظام اور استحکام

نئے مفتوحہ علاقوں کا نظم مضبوط بنانا اور اپنی حکومت کو مستحکم کرنا ضروری ہوتا ہے خصوصاً جب وہ مرکزی شہر اور دارالحکومت ہو تو اس میں استحکام حاصل کئے بغیر دوسرے شہروں پر قبضہ کرنا اور ان پر حکومت برقرار رکھنا مشکل ہوتا ہے۔ عروہ بن زبیر روایت کرتے ہیں:

”حنین کی طرف روانہ ہوتے ہوئے رسول اللہ صلی اللہ علیہ وسلم نے مکہ کیلئے معاذ بن جبل کو اپنا نائب مقرر کیا اور انہیں حکم دیا کہ وہ اہل مکہ کو قرآن کی تعلیم دیں اور دین کے احکام سکھائیں۔“

(مغازی رسول اللہ ﷺ، عروہ بن الزبیر ص ۲۱۳)

غزوہ تبوك

ابن کثیر، ابن عباس، مجاهد، عکرمہ، سعید بن جبیر، قادہ اور دیگر حضرات کے حوالے سے نقل کرتے ہیں کہ جب مشرکین کو حج اور دیگر مواقع پر حرم مکی میں داخلے سے روک دیا گیا تو قریشی کہنے لگے کہ اس طرح تو ہمارا عرب کے تاجروں اور بازاروں سے تعلق ختم ہو جائے گا۔ اس کے بد لے میں اللہ تعالیٰ نے جو انتظام فرمایا۔ اس سے متعلق ابن کثیر لکھتے ہیں:

فَعَوْضُهُمُ اللَّهُ عَنْ ذَلِكَ بِالْأَمْرِ بِقتالِ أهْلِ الْكِتَابِ حَتَّى يَسْلِمُوا أَوْ يَعْطُوا الْجُزْيَةَ
عَنْ يَدِهِمْ صَاغِرُونَ قَلْتَ فَعَزِمْ رَسُولُ اللَّهِ عَلَيْهِ السَّلَامُ عَلَى قَتالِ الرُّومِ لَا نَهُمْ أَقْرَبُ النَّاسِ
إِلَيْهِ وَأَوْلَى النَّاسِ بِالدُّعْوَةِ إِلَى الْحَقِّ لِقَرْبِهِمْ إِلَى الْإِسْلَامِ وَأَهْلِهِ وَقَدْ قَالَ اللَّهُ تَعَالَى
”يَا أَيُّهَا الَّذِينَ آمَنُوا قاتِلُوا الَّذِينَ يَلْوَنُوكُمْ مِّنَ الْكُفَّارِ وَلْيَجِدُوا فِيْكُمْ غُلْظَةً وَأَعْلَمُوا أَنَّ
اللَّهَ مَعَ الْمُتَّقِينَ۔ (التوبہ: ۱۲۳) (السیرۃ لا بن کثیر ۲/۲)

”اس کے عوض اللہ تعالیٰ نے اہل کتاب سے قال کا حکم دیا تا آنکہ وہ مسلمان ہو جائیں یا رسوایوں کر جزیہ دیں، میں کہتا ہوں کہ رسول اللہ صلی اللہ علیہ وسلم نے رومیوں سے لڑائی کا عزم کیا اس لئے کہ وہ لوگوں میں اس کے سب سے زیادہ قریب تھے اور دعوتِ حق دیے جانے کے لوگوں میں سب سے زیادہ

مُسْتَحْقٌ تَحْتَهُ كَيْوَنَكَهُ وَهُوَ اسْلَامُ أَوْ إِلَّا اسْلَامُ كَيْزَارٍ
تَعَالَى فَرِمَاتَهُ هِنْ "أَمَّا مُؤْمِنُوا أَنْ أَنْتَ بِنَارٍ" جَيْسَا كَهُ اللَّهُ
لَوْ! اللَّهُ (كَيْ مَدْ) مُتَقِّيْنَ كَهُ سَاتِهِ هِنْ -"

"رسُولُ اللَّهِ صَلَّى اللَّهُ عَلَيْهِ وَسَلَّمَ كَوْيَهُ اطْلَاعٌ پُنْجِي كَهُ رُومَيْوُنَ نَهُ أَيْكَ بَهْتَ بُرْزِي جَمِيعَتُ شَامَ مِنْ تَيَارٍ
كَرْلِي هِنْ أَوْ هَرْقَلْ (قِصْرُ رَوْمَ) نَهُ اپَنِي افَوَاجَ كَوَايْكَ سَالَ كَارَاشَنَ دَهَ دِيَاهِ هِنْ -"

(طبقات ابن سعد/ ۲/ ۱۶۵)

امام بخاری روایت کرتے ہیں جب بھی رسول اللہ صلی اللہ علیہ وسلم جنگ کا ارادہ کرتے تو
توریہ (واضح نہیں بلکہ مبہم اشارے) کرتے لیکن غزوہ تبوک میں اس کے بر عکس طرزِ عمل اختیار کیا:

"جب آپ نے اس غزوہ (غزوہ تبوک) کا ارادہ کیا جو سخت گرمی میں تھا اور آپ نے بہت دور
مسافت، صحرائی علاقے اور کثیر تعداد رکھنے والے دشمن کا ارادہ کیا تو مسلمانوں کے سامنے معاملہ بالکل
 واضح کر دیا تاکہ وہ اس کیلئے خوب تیاری کر لیں، چنانچہ انہیں اپنا ارادہ بتا دیا۔ اس وقت آپ کے ساتھ
مسلمانوں کی کثیر تعداد تھی۔" (صحیح بخاری کتاب المغازی باب حدیث کعب بن مالک)

اس سے یہ معلوم ہوا کہ:

(الف) جہاں توریہ کرنے اور اپنے لائے عمل کو چھپانے اور مبہم رکھنے میں بہتری اور جماعت اور
تحریک کا مفاد ہو وہاں ایسا ہی کیا جائے۔

(ب) لیکن جب اس طرح کا موقع ہو کہ دشمن سے کھلماں کھلا اور سنت اڑائی لڑی جانی ہو تو امیر
اپنے ماتحت مجاہدین پر معاملے کو بالکل واضح کر دے تاکہ
(۱) مجاہدین اس کے لئے بھرپور تیاری کر لیں اور اپنی جان، مال اور گھر بار قربان کر کے
پیش قدمی کریں بالفاظ دیگر کشیاں جلا کر۔

(۲) جو لوگ مفادات کے حصول اور تحفظ کیلئے تحریک میں شامل ہو گئے ہیں ان کا نفاق بھی
ظاہر ہو جائے گا۔ اس طرح کہ وہ اس موقع پر ہچکچا کیں گے اور جہاد میں شریک ہونے سے بچنے کے
لئے بہانے تراشیں گے۔

انفاق کی ترغیب

چونکہ اس عصرت اور تنگی کے زمانے میں ایک دور دراز علاقے میں جنگ لڑنے کے لئے ہر طرح

سے بھر پور تیاری کی ضرورت تھی اس لے رسول اللہ صلی اللہ علیہ وسلم نے صحابہ کو جہاد اور انفاق فی سبیل اللہ کی ترغیب دی۔ حضرت مخدوم محمد باشم صلی اللہ علیہ وسالم لکھتے ہیں:

فِيهَا فِي أَيَّامِ حِرْرَوْجَهِ صلی اللہ علیہ وسالم إِلَى غَزْوَةِ تَبُوكَ حَتَّى رَسُولُ اللَّهِ صلی اللہ علیہ وسالم الْمُؤْمِنِينَ عَلَى الصَّدَقَاتِ وَعَلَى تَجهِيزِ جَيْشِ تَبُوكَ . (بَذْلُ الْقُوَّةِ ص ۲۶۳)

”غزوہ تبوک کیلئے روانگی کے وقت رسول اللہ صلی اللہ علیہ وسلم نے مسلمانوں کو صدقہ کرنے اور تبوک کیلئے جانے والے لشکر کو تیار کرنے کی ترغیب دی۔“

اس سے یہ معلوم ہوا کہ امیر اہم اجتماعی موقع پر اپنے ساتھیوں کو صدقہ کرنے کی ترغیب دے اور انہیں اجتماعی امور میں بڑھ چڑھ کر حصہ لینے پر ابھارے، تاکہ ان امور کو بھر پور تیاری کے ساتھ انجام دیا جاسکے۔ تبوک پہنچ کر رسول اللہ صلی اللہ علیہ وسلم نے قیصر کو خط لکھا۔ ہرقل قیصر روم نے اپنے علماء و درباریوں کو دربار میں جمع کر کے کہا: ”محمد (صلی اللہ علیہ وسلم) کے معاملے کو تم جانتے ہو۔ اس نے تین باتوں کی دعوت دی ہے یہ کہ میں اس کا دین قبول کروں، یا اس کو جزیہ دوں یا پھر جنگ کروں۔“ پھر درباریوں سے مخاطب ہو کر کہا:

وَاللَّهُ قَدْ عَرَفْتُمْ فِيمَا تَقْرَأُونَ مِنَ الْكِتَبِ لِيَأْخُذُنَ ارْضَنَا فَهُلْمَ فَلَنْتَبِعُهُ عَلَى دِينِهِ
أَوْ نَعْطِيهِ مَا لَنَا عَلَى ارْضَنَا . (السیرۃ لا بن کثیر ۲/۲۷)

”اللہ کی قسم! تم جانتے ہو (جیسا کہ تم کتابوں میں پڑھتے آئے ہو) کہ وہ ہماری سر زمین ہم سے ضرور چھین لے گا، پس آؤ ہم اس کے دین کی اتباع کریں یا اسے جزیہ دیں۔“

رومیوں نے اسلام قبول کرنے اور جزیہ دینے سے انکار کر دیا۔ لشکر اسلام نے تبوک میں نیس روز تک پڑا اور کیا لیکن رومیوں کو حملے کی ہمت نہ ہوئی، البتہ ایلمہ کے حاکم سخنه بن روہ، جرباء اور اذرح کے باشندوں نے خدمتِ نبوی میں حاضر ہو کر جزیہ دینا منظور کیا اور دو مہہ الجندل کے حاکم اکیدر نے گرفتاری کے بعد جزیہ دینا منظور کیا۔ (طبقات ابن سعد ۲/۱۶۶)

غزوہ تبوک آخری غزوہ تھا جس میں امام الانبیاء صلی اللہ علیہ وسلم نے بنفس نفس شرکت فرمائی، یوں اسلامی ریاست کی حدود کو روم کی سرحدوں کے ساتھ ملا دیا اور اسلام کے مکمل و اکمل نظام کو جزیرہ عرب سے باہر دنیا کے دیگر ممالک میں بھی نافذ کرنے کی بنیاد رکھ دی، جس پر آپ کے جانشین خلفاء نے ایک عظیم الشان قصر خلافت قائم کیا جس میں پوری انسانیت نے پناہ لے کر دنیا و آخرت کی سعادتیں

حاصل کیں۔

مسجد ضرار کا انهدام

ابو عامر نے منافقین سے کہا:

ابنومسجدکم واستمدوا ما استطعتم من قوة وسلاح فانی ذاہب الی قیصر
ملک الروم فاتی بعندالروم فاخراج محمدًا واصحابه . (زاد المعاد ج ۳ ص ۱۳)

”تم اپنی مسجد بناؤ اور جس قدر طاقت اور اسلحہ جمع کر سکتے ہو جمع کرو۔ میں روم کے باڈشاہ قیصر کے پاس جا رہا ہوں، میں رومی لشکر لاوں گا اور محمد اور اس کے اصحاب کو نکال باہر کروں گا۔“

منافقین نے ابو عامر کے کہنے پر مسجد بنائی۔ جب رسول اللہ صلی اللہ علیہ وسلم تبوك پر جانے کی تیاری کر رہے تھے تو اس کے بنانے والے آپ کے پاس آئے اور عرض کرنے لگے ”یا رسول اللہ! ہم نے مسافروں اور اندھیری اور جاڑے کی رات کے چلنے والوں کے آرام کے لئے ایک مسجد بنائی ہے۔ آپ اس میں تشریف لا کر ایک دفعہ نماز پڑھائیے۔“ رسول اللہ صلی اللہ علیہ وسلم نے فرمایا ”اب تو میں سفر کی تیاری میں مشغول ہوں۔ ہاں جب (انشاء اللہ تعالیٰ) واپس آؤں گا تو وہاں نماز پڑھوں گا۔“ جب رسول اکرم صلی اللہ علیہ وسلم تبوك سے واپس آتے ہوئے مقام ذی آوان میں پہنچ تو اللہ تعالیٰ نے اس مسجد کی حقیقت سے آپ کو مطلع کیا۔ اور آپ نے مالک بن خشم اور معن بن عدی کو حکم دیا کہ تم جا کر ان ظالموں کی مسجد کو جلا دو اور مسما رکردو۔ دونوں نے مل کر اس مسجد میں آگ لگائی اور اس کو بالکل گرا دیا۔ جو لوگ اس وقت مسجد میں تھے سب بھاگ گئے۔ قرآن کریم کی اس آیت میں اس مسجد کا بیان ہے:

﴿الَّذِينَ اتَّخَذُو امْسَجِدًا ضِرَارًا وَ كُفُرًا وَ تَفْرِيْقًا بَيْنَ الْمُؤْمِنِينَ﴾ (التوبہ: ۷۰)

”اور جنہوں نے اس غرض سے مسجد بنائی کہ ضرر پہنچا میں اور کفر کریں اور مومنوں میں تفرقہ ڈالیں۔“

رسول اللہ صلی اللہ علیہ وسلم کے مذکورہ حکم سے استدلال کرتے ہوئے ابن القیم الجوزیہ لکھتے ہیں:

کل مکان هذا شأنہ فواجب علی الامام تعطیله اما بهدم و تحریق و اما بتغیر

صورتہ و اخراجہ عمما وضع لہ . (زاد المعاد ج ۳ ص ۲۲)

”ہر وہ عمارت جس کی یہ صورت حال ہو امام (امیر المؤمنین) پر لازم ہے کہ وہ اسے گڑ کر یا جلا کر ختم کر دے یا اس کی صورت تبدیل کر دے اور اسے پہلی والی وضع پر نہ باقی رہنے دے۔“

یعنی اگر منافقین اور منافقین اسلامی حکومت کو نقصان پہنچانے کے لیے اس طرح کا مرکز بناتے ہیں

تو اس کا ختم کرنا ضروری ہے تاکہ فتنوں اور سازشوں کا سد باب کیا جاسکے۔

حجۃ الوداع

جب خاتم الانبیاء صلی اللہ علیہ وسلم کی نبوت و رسالت کے مقاصد کی تکمیل ہو گئی، لوگوں کے دل و دماغ شرک و بُت پرستی کی آلو ڈیگیوں اور جاہلیت کی فاسد عادتوں سے پاک اور ایمان و سلام کی روشنی سے منور ہو گئے، فتح مکہ کے بعد بیت اللہ بھی بتوں کی گندگی سے پاک و صاف ہو گیا اور اللہ کا دین غالب آگیا اور بیت اللہ اسلام کا مرکز بن گیا، مسلمانوں کو حج بیت اللہ کئے ہوئے بہت عرصہ ہو گیا تھا چنانچہ ان کے اندر حج کا نیا شوق پیدا ہوا اور محبت اور عشق کا جام چھلنے لگا، جدائی کی گھڑی بھی بہت قریب آگئی اور حالات کا تقاضہ ہوا کہ امت کو الوداع کیا جائے تو اللہ تعالیٰ نے رسول اللہ صلی اللہ علیہ وسلم کو حج کی اجازت عطا فرمائی۔

خطبیہ حجۃ الوداع

خاتم الانبیاء صلی اللہ علیہ وسلم نے عرف کے روز جو خطبہ دیا تھا، اس کا متن اور ترجمہ درج ذیل ہے:-

ان دمائکم و اموالکم حرام عليکم كحرمة يومكم هذا في شهركم هذا في بدلکم
هذا. الا! كل شيء من أمر الجahليّة تحت قدمي موضوع، ودماء الجahليّة موضوعة وإن
اول دم أضعه من دماء نادم ابن ربيعة بن الحارث كان مسترضعاً فيبني سعد فقتله هذيل
وربا الجahليّة موضوع واول ربأضع من ربانارباعباس بن عبدالمطلب فإنه موضوع كله
... وقد تركت فيكم مالن تضلو بعده ان اعتصمت به كتاب الله وانتم تستلون عنى
فاذأنتم قائلون؟ قالوا: نشهد انك قد بلغت واديت ونصحت فقال باصبعه السبابه
يرفعها الى السماء ويكتتها الى الناس اللهم اشهد اللهم اشهد ثلاث مرات. (صحيح
مسلم كتاب الحج باب حجة النبي صلی اللہ علیہ وسلم)

”تمہارا خون اور تمہارا مال اسی طرح حرام ہے جس طرح یہ دن اس مہینہ میں اور اس شہر میں حرام ہے یاد رکھو کہ ہر جاہلی امر باطل ہے اور جاہلیت کے تمام خون (یعنی انتقامی خون) باطل کر دیئے گئے اور سب سے پہلے میں (اپنے خاندان کا خون) ابن ربيعة بن الحارث کا خون باطل کر دیتا ہوں جس نے بنی سعد میں پروش پائی اور اس کو بذیل نے قتل کر دیا۔ جاہلیت کے تمام سو و بھی باطل کر دیئے گئے اور سب سے پہلے اپنے خاندان کا سود عباس بن عبدالمطلب کا سود باطل کرتا ہوں، یہ سب کا سب باطل

ہے۔۔۔ میں تم میں ایک چیز چھوڑ جاتا ہوں اگر تم نے اس کو مضبوط پکڑ لیا تو گمراہ نہ ہو گے وہ چیز کیا ہے؟ کتاب اللہ تم سے خدا کے ہاں میری نسبت پوچھا جائے گا تم کیا جواب دو گے؟ صحابہ نے عرض کیا کہ ہم کہیں گے کہ آپ نے خدا کا پیغام پہنچا دیا، اپنا فرض ادا کر دیا آپ نے شہادت کی انگلی آسمان کی طرف اٹھائی اور تین مرتبہ فرمایا ”اے اللہ تو گواہ رہنا۔“

تکمیلِ دین

فرائضِ نبوت ادا کر دیئے گئے۔ رسول اللہ صلی اللہ علیہ وسلم مقاصد رسالت حاصل کرنے میں کامیاب ہو گئے۔ اللہ کے دین کی عمارت کا آخری حصہ پا یہ تکمیل کو پہنچا اور عمارت ہر لحاظ سے مکمل ہو گئی تب اللہ تعالیٰ نے تکمیلِ دین کی بشارت سناتے ہوئے فرمایا:

﴿الْيَوْمَ أَكْمَلْتُ لَكُمْ دِينَكُمْ وَأَتَمْتُ عَلَيْكُمْ نِعْمَتِي وَرَضِيَتْ لَكُمُ الْإِسْلَامُ﴾

دینا ﴿سورہ ۵ آیت ۳﴾

”آج کے دن میں نے تمہارے لئے تمہارا دین کامل کر دیا اور اپنی نعمت تم پر پوری کر دی اور تمہارے لئے دین اسلام پسند کر لیا۔“

مکہ معظمه سے واپسی

رسول اللہ صلی اللہ علیہ وسلم اور صحابہؓ کرام حج کے فرائض و واجبات سے فارغ ہو گئے تو ۲۳ اذی الحجہ کو مکہ سے مدینہ واپس ہوئے۔

آخری لشکر

رسول اللہ صلی اللہ علیہ وسلم نے شام کے علاقے میں جہاد کے لیے ایک لشکر ترتیب دیا، جس کا امیر اسامہ بن زید رضی اللہ عنہ کو بنایا اور انہیں حکم دیا کہ ان کے گھوڑے ”بلقا“ اور داروں کی سرز میں تک ضرور جائیں جو ارض فلسطین کا حصہ ہے۔ اس لشکر میں آپ نے مہاجرین و انصار کے چیدہ چیدہ اور جلیل القدر اصحاب کو شامل فرمایا جن میں سب سے نمایاں حضرت عمر رضی اللہ عنہ تھے، آپ نے ان کو سخت بیماری کی حالت میں وہاں پہنچنے کا حکم دیا۔ بعض لوگوں نے اس طرح کی باتیں کی تھیں کہ ایک نو عمر لڑکے کو جلیل القدر صحابہ، مہاجرین و انصار کا امیر بنایا گیا ہے۔ رسول اللہ صلی اللہ علیہ وسلم درد کی حالت میں سر پر پٹی باندھے ہوئے باہر تشریف لائے اور منبر پر بیٹھ کر اللہ تعالیٰ کی حمد و ثنایاں کی، پھر فرمایا:

”لوگو! اسامہ کے لشکر کو رو ان کرو، اگر آج تم ان کی امارت کے بارے میں چہ میگوئی کرتے ہو

تو کل تم نے ان کے والد کی امارت پر بھی اعتراض کیا تھا، بے شک وہ امارت کے لائق اور اس کے مستحق ہیں، جیسے ان کے والد اس کے مستحق تھے۔“

اتنا فرمانے کے بعد آپ منبر سے نیچے اتر گئے اور صحابہ کرام تیزی کے ساتھ تیار یوں میں مشغول ہو گئے۔ ادھر رسول اللہ صلی اللہ علیہ وسلم کی علامت پہلے سے بہت بڑھ گئی، دوسری طرف اسامہ اشکر کو لے کر روانہ ہو گئے اور مدینہ سے تین میل کے فاصلہ پر ”جِرْف“ میں اپنا پڑا اڈا۔ اسامہ اور ان کے ساتھ اشکر اسلام یہاں رکا ہوا تھا کہ دیکھنے اللہ تعالیٰ کو کیا منظور ہے۔ آپ نے اسی مرض میں مسلمانوں کو وصیت فرمائی کہ:

”وَهُوَ أَشْكَرُ كَوَاشِ طَرَحِ رَوَانَهُ كَرِيسٌ جِيَسٌ آپ ان کو روانہ فرمایا کرتے تھے اور جزیرہ العرب میں دو نہ ہب باقی نہ چھوڑیں اور آپ نے یہ بھی فرمایا کہ ”مشرکین کو یہاں سے نکال دیا جائے۔“

اعلام رخصت

جب رسول اللہ صلی اللہ علیہ وسلم تیس سالہ محنت کے نتائج و ثمرات اپنی مبارک آنکھ سے دیکھے چکے اور دعوت و جہاد کے ذریعے ایک عظیم الشان انقلاب برپا کر کے اللہ کے پسندیدہ اور منتخب دین اور نظام کو عملان نافذ کر دیا اور اس نظام کو چلانے اور اسے جزیرہ العرب سے باہر دنیا کے دیگر حصوں میں توسعہ دینے والے اصحاب کرام تیار ہو چکے تو اب آپ اپنی ذمہ داری سے عہدہ برآ ہو گئے، چنانچہ درج ذیل آیات نازل ہوئیں:

﴿إِذَا جَاءَ نَصْرٌ اللَّهُ وَالْفَتْحُ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا فَسَبَّحَ

بِحَمْدِ رَبِّكَ وَاسْتَغْفِرَةً أَنَّهُ كَانَ تَوَابًا﴾ (النصر)

”جب آپنے خدا کی مدد اور فتح اور آپ لوگوں کو اللہ کے دین میں جو ق در جو ق داخل ہوتا ہوا دیکھے یہیں تو اپنے رب کی تسبیح و تحمید کیجئے اور اس سے مغفرت کی درخواست کیجئے، وہ بڑا توبہ قبول کرنے والا ہے۔“

سیدنا عمر رضی اللہ عنہ نے اس سورت کے نزول کو رسول اللہ صلی اللہ علیہ وسلم کی رحلت کا اعلامیہ قرار دیا، کیونکہ مقاصد رسالت پوری طرح مکمل ہو چکے اور آپ اپنے فرائض ادا کر چکے تھے، لہذا خالق ارض و سماء سے ملاقات کا وقت قریب آچکا تھا اور اس ذوق شوق میں بے چینی بھی شامل ہو رہی تھی، چنانچہ آپ رفیق اعلیٰ تشریف لے گئے۔

غلبہ اسلام اور اظہارِ دین

رسول اللہ صلی اللہ علیہ وسلم کے رفیق اعلیٰ تشریف لے جانے کے بعد آپ کے جانشین خلفاء،

راشدین نے آپ کے مشن اور مقصد ”اطہارِ دین“ کے عالمی حصہ کی تکمیل کی۔ حضرت ابو بکر الصدیقؓ کے مبارک دور اور اس کے بعد خلافت فاروقی اور خلافت عثمانی میں اس کا کامل ظہور ہوا۔ خلفائے راشدین کے جہاد مسلسل سے قیصر و کسری کی شہنشاہیت کا ہمیشہ ہمیشہ کیلئے خاتمه ہو گیا، ان کا جبر و استھان پر بنی نظام درہم ہوا، شیطانی و طاغوتی معاشرہ ختم ہوا، انسانوں کے بنائے ہوئے ظلم و ستم پر بنی اصول و ضوابط کا عدم کردیئے گئے، انسانیت نے امن و سکون کا سانس لیا اور دو رجایہت ختم ہو اجکہ اسلامی نظام خلافت کا شاندار اور سنہری دور شروع ہوا۔ یہی وجہ ہے کہ حضرت شاہ ولی اللہ علیہ ہلویؒ خلفائے راشدین کے دور کو زمانہ نبوت کا حصہ قرار دیتے ہوئے لکھتے ہیں:

ایام خلافتِ حقیقت ایام نبوت بود۔ (ازالۃ الخفاء ج اص ۱۰۰)

”در اصل (ان خلفاء کا) زمان خلافت (تتمہ) زمانہ نبوت تھا۔“

چونکہ آپ صلی اللہ علیہ وسلم کی بعثت کے مقاصد میں سے اس وقت کی دو بڑی طاقتیں روم و فارس کو فتح کرنا بھی شامل تھا، جیسا کہ امام ولی اللہ دہلوی رحمہ اللہ لکھتے ہیں:

”پس این ہم نعم الہی است وجود این امور مجذہ آنحضرت صلی اللہ علیہ وسلم و بعثت آنحضرت صلی اللہ علیہ وسلم متضمن است فتح فارس را۔“ (ازالۃ الخفاء: ۱۹۲/۳)

”یعنی یہ سب (روم و فارس کی فتوحات) اللہ تعالیٰ کی نعمتیں ہیں اور ان امور کا وجود آنحضرت صلی اللہ علیہ وسلم کا مجذہ ہے اور آنحضرت صلی اللہ علیہ وسلم کی بعثت فارس کی فتح کو متضمن ہے۔“
اسلام کے مکمل غلبہ اور اطہارِ دین کا اطہار حضرت عمر فاروقؓ کے مبارک دور میں ہوا۔ امام ولی اللہ دہلویؒ لکھتے ہیں:

”سال پانزدهم و سال شانزدهم فرقانِ اکبر درمیانِ اسلام و کفر بسعی و اهتمام اور رضی اللہ عنہ ظہور پیوست و ایجاد واضح گشت کہ تسمیہ خلیفہ ثانی بفاروقِ عظم بچہ وجہ بودہ است۔“ (ازالۃ الخفاء: ۱۹۱/۳)

”یعنی پندرہویں اور سولہویں سال میں ان (حضرت عمر رضی اللہ عنہ) کی مساعی اور اہتمام سے اسلام اور کفر کے درمیان فرقانِ اکبر (یعنی کامل امتیاز و فرق) کا پورا پورا ظہور ہو گیا اور اس موقع پر یہ واضح ہو گیا کہ خلیفہ ثانی کو فاروقِ عظم لقب دینے کی وجہ کیا ہے؟“

حضرت عمرؓ کے دورِ خلافت میں فارس، عراق، جزیرہ خراسان، بلوجستان، شام، فلسطین، مصر، آرمینیا وغیرہ کے علاقوں فتح ہوئے اور دنیا کی دو بڑی طاقتیں روم و فارس پر اسلامی پر چم لہرا دیا گیا۔

حصہ چہارم

عصر حاضر میں

نبوی طریقہ کار
کیوں اور کیسے؟



قُلْ إِنْ كُنْتُمْ تُحِبُّونَ اللَّهَ فَاتَّبِعُونِي
يُحِبِّكُمُ اللَّهُ وَيَغْفِرُ لَكُمْ ذُنُوبُكُمْ
وَاللَّهُ غَفُورٌ رَّحِيمٌ

(آل عمران: ۱۳)

”اے نبی کہہ دیجئے کہ اگر تم اللہ سے محبت
رکھتے ہو تو میری بیروی کروتا کہ خدا بھی تم سے
محبت کرے اور تمہارے گناہ بھی معاف کر دے
اور اللہ تو بخش دینے والا مہربان ہے۔“

فصل اول:

اقامتِ خلافت کی شرعی حیثیت

گذشتہ صفحات میں اسلامی معاشرے کی تشكیل اور غلبہ دین کے لئے رسول اللہ صلی اللہ علیہ وآلہ وسلم کے اختیار کردہ طریقے اور ترتیب کو بیان کیا گیا ہے۔ آئندہ سطور میں یہ بات واضح کرنے کی کوشش کی جائے گی کہ موجودہ اور آیندہ زمانے میں نبوی طریقہ کار کے بنیادی اصولوں کی روشنی میں کس طرح اسلامی نظام کے نفاذ اور غلبہ دین کا عظیم مقصد حاصل کیا جاسکتا ہے۔

جب دینِ اسلام غالب ہوتا ہے اور اسلام بطور ریاستی نظام کے نافذ ہوتا ہے تو اسے "خلافت" سے تعبیر کیا جاتا ہے۔ گویا غلبہ دین کی عملی شکل "نظامِ خلافت" کا قیام ہے، لہذا غلبہ دین سے مراد اسلامی نظام خلافت کا قیام ہے کیونکہ نظام خلافت کا مقصد اللہ تبارک و تعالیٰ کے عطا کردہ دین اسلام کو غالب کرنا ہے۔ اس لیے خلافت کے قیام اور امیر المؤمنین اور خلیفہ مسلمین کے تقرر کو فرض قرار دیا گیا ہے۔

اللہ تعالیٰ نے کائنات میں انسان کو اپنا جانشین اور نائب بنایا ہے اور جب آدم علیہ السلام کی تخلیق کرنا چاہی تو اسے اپنا خلیفہ قرار دیا۔ ارشادِ ربانی ہے:

﴿إِنَّمَا جَاعِلُ فِي الْأَرْضِ خَلِيفَةً﴾ [البقرة: ٣٠]

"یقیناً میں زمین میں ایک نائب بنانے والا ہوں۔"

امام قرطبی اس آیت کی تفسیر کرتے ہوئے فرماتے ہیں:

"هَذِهِ الْأَيْةُ أَصْلُ فِي نَصْبِ إِمَامٍ وَخَلِيفَةٍ يُسَمِّعُ لَهُ وَيُطَاعُ لِتَجْتَمِعُ بِهِ الْكَلْمَةُ وَتَنْفَذُ بِهِ احْكَامُ الْخَلِيفَةِ وَلَا خَلَافٌ فِي وُجُوبِ ذَلِكَ بَيْنَ الْأُمَّةِ وَلَا بَيْنَ الْأَئِمَّةِ."

(الجامع لاحکام القرآن ج ۱ ص ۲۵۱)

"یہ آیت امام و خلیفہ کے تقرر کے بارے میں قاعدہ کلیہ کی حیثیت رکھتی ہے۔ ایسا امام جس کی بات سنی جائے اور اس کی اطاعت کی جائے تاکہ کلمہ (اسلام کی شیرازہ بندی) اس سے مجتمع رہے اور خلیفہ کے احکام نافذ ہوں۔ امت اور آئمہ میں خلیفہ کے تقرر کے واجب (فرض کفایہ) ہونے میں کوئی

اختلاف نہیں ہے۔“

مندرجہ بالا آیت کی تفسیر سے یہ بات ثابت ہو گئی کہ امام اور خلیفہ کا تقرر واجب ہے جس کے بارے میں فقہاء کرام کے درمیان کوئی اختلاف نہیں ہے۔

وہ تمام آیات احکام جن کا تعلق حکومت و ریاست کے ساتھ ہے۔ ان کا نفاذ اور اجراء حاکم و خلیفہ کے وجود پر موقوف ہے۔ جب تک نظامِ خلافت کا قیام اور خلیفہ کا تقرر نہیں ہوتا اور اس کے تحت اسلامی عدالتی نظام قائم نہیں ہوتا تب تک ان قرآنی احکام پر عمل درآمد نہیں ہو سکتا۔ امام عبدالقادر البغدادی لکھتے ہیں:

وقد وردت الشريعة باحكام لا يتولاها الا امام او حاكم من قبله كا قامة
الحدود على الاحرار الخ . (اصول دین ۲۷۲)

”شریعت میں ایسے احکامات وارد ہوئے ہیں جن کو امام یا اس کی طرف سے مقرر کردہ حاکم ہی سرانجام دے سکتا ہے جیسے آزاد لوگوں پر حدود کا قیام وغیرہ۔“

ان احکام کے نفاذ کی فرضیت سے حاکم و خلیفہ کے تقرر کی فرضیت ثابت ہوتی ہے۔
علامہ تفتازانی ”لکھتے ہیں:

إِنَّ الشَّارِعَ أَمْرٌ بِاقْتَامَةِ الْحُدُودِ وَسَدِ الشُّغُورِ وَتَجْهِيزِ الْجَيُوشِ لِلْجَهَادِ وَكَثِيرٌ مِّنَ الْأَمْرِ الْمُتَعْلِقَةُ بِحَفْظِ النَّاسِ وَحِمَايَةِ بَيْضَةِ إِلَيْسَامِ مَا لَا يَتَمُّ إِلَّا بِإِلَامِ وَمَا لَا يَتَمُّ الْوَاجِبُ الْمُطْلُقُ إِلَّا بِهِ وَكَانَ مَقْدُورًا فِيهِ وَاجِبٌ . (شرح المقاصد ج ۵ ص ۵۳۶، ۵۳۷)

”شارع نے حدود کے قائم کرنے، سرحدوں کی حفاظت، جہاد کے لیے اشکر کو تیار کرنے اور بہت سے ایسے امور کا حکم دیا ہے جو نظام کی حفاظت اور مرکز اسلام کے تحفظ سے متعلق ہیں جو کہ امام (خلیفہ) کے بغیر ادا نہیں ہو سکتے ہیں اور جو مطلق فرضیہ جس چیز کے بغیر پورا نہ ہو سکتا ہو تو وہ چیز واجب ہے۔“

اسی چیز کو پیش نظر رکھتے ہوئے امام ابن تیمیہ لکھتے ہیں:

”وَلَمَّا أَنْهَا اللَّهُ تَعَالَى أَوْجَبَ الْأَمْرَ بِالْمَعْرُوفِ وَنَهَا عَنِ الْمُنْكَرِ وَلَا يَتَمَّ ذَلِكُ الْابْقَوَةُ وَأَمْارَةُ وَكَذَلِكَ سَائِرُ مَا أَوْجَبَهُ مِنَ الْجَهَادِ وَالْعُدُولِ وَاقْتَامَةِ الْحِجَّةِ وَالْجَمْعِ وَالْأَعْيَادِ وَنَصْرِ الْمُظْلُومِ وَاقْتَامَةِ الْحُدُودِ لَا تَمَّ إِلَّا بِالْقُوَّةِ وَالْأَمْارَةِ .

(مجموعہ فتاویٰ لابن تیمیہ ج ۲۸ ص ۳۹۰)

”اور اس لیے کہ اللہ تعالیٰ نے امر بالمعروف و نهى عن المنکر کو واجب (فرض کفایہ) کیا ہے اور یہ

طااقت و امارت کے بغیر پورا نہیں ہوتا ہے۔ اسی طرح تمام وہ احکام جن کو اللہ نے واجب کیا ہے یعنی جہاں، عدل کا قیام، حج و جمعہ و عیدین کی اقامت، مظلوم کی مدد اور اقامت حدود، طاقت و امارت کے بغیر پورے نہیں ہوتے ہیں۔“

امام نسفی مسلمانوں کے لیے قرآن و سنت کے مطابق حکمرانی کرنے والے امام و خلیفہ کی ضرورت کو اس طرح بیان کرتے ہیں:

وَالْمُسْلِمُونَ لَا بُدْ لَهُمْ مِنْ إِمَامٍ يَقُولُ مِنْ بِتْنَفِيذِ أَحْكَامِهِمْ وَإِقَامَةِ حَدُودِهِمْ وَسَدْ
ثُغُورِهِمْ وَتَجْهِيزِ جِيَوْشِهِمْ وَاحْذَ صَدَقَاتِهِمْ وَقَهْرِ الْمُتَغْلِبَةِ وَالْمُتَلَصِّصَةِ وَقطَاعِ
الطَّرِيقِ وَإِقَامَةِ الْجَمْعَةِ وَالْأَعْيَادِ (شرح العقائد النسفية ص ۱۵۳)

”مسلمانوں کے لیے ایسے امام کا ہونا ضروری ہے جو احکامات کو نافذ کرے، حدود کو قائم کرے، سرحدوں کی حفاظت کرے، صدقات وصول کرے، سرکشوں، چوروں اور ڈاؤں پر قابو پائے اور جمعہ و عیدین کو قائم کرنا وغیرہ۔“

رسول اللہ ﷺ نے خلیفہ کے وجود کو فرض قرار دیا ہے۔

”مَنْ مَاتَ وَلَيْسَ عَلَيْهِ إِمَامٌ مَاتَ مِيتَةً جَاهِلِيَّةً . (كتاب السنّة ج ۲ ص ۵۰۳)
”جو شخص اس حال میں مرآ کہ اس پر کوئی امام (خلیفہ کی حکومت) نہیں تو وہ جاہلیت کی (سی) موت مرآ۔“
ہر مسلمان پر خلیفہ کی بیعت فرض ہے، جیسا کہ ارشاد نبوی ہے:
”مَنْ مَاتَ وَلَيْسَ فِي عُنْقِهِ بَيْعَةً مَاتَ مِيتَةً جَاهِلِيَّةً .

(صحیح المسلم کتاب الامارة باب وجوب الوفاء ببیعة الخلفاء)

”جو شخص اس حال میں مرآ کہ اس کی گردان میں (کسی خلیفہ کی) بیعت نہ ہو تو وہ جاہلیت کی موت مرآ۔“
اس حدیث میں رسول ﷺ نے خلیفہ کی بیعت کو فرض قرار دیا ہے اور خلیفہ کی بیعت اس کے تقرر کے بغیر نہیں ہو سکتی ہے لہذا خلیفہ کا تقرر فرض ہوا۔
ملا علی القاریؒ شرح الفقه الاکبر میں لکھتے ہیں:

”فقد اجمعوا على وجوب نصب الامام . (شرح الفقه الاکبر ص ۱۳۶)
”یعنی آئمہ کا اجماع ہے کہ امام کا تقرر واجب (فرض کفایہ) ہے۔“
امام الماوردي لکھتے ہیں:

"وَعَدَهَا لِمَنْ يَقُولُ بِهَا فِي الْأَمْمَةِ وَاجِبٌ بِالْجَمَاعِ۔ (الاحکام السلطانیہ ص ۵)

"اور امامت کا عقد اس شخص کے لیے جو امت میں اس کا قیام کر سکے بالاجماع واجب ہے۔"

علامہ ابن حزم الظاہری لکھتے ہیں:

اتفاق جمیع اہل السنۃ و جمیع المرجنة و جمیع الشیعہ و جمیع الخوارج

علی وجوب الامامة۔ (الفصل ج ۲ ص ۸۷)

"تمام اہل سنت، مرجحہ، شیعہ، خوارج سب کا اتفاق ہے کہ نصب امام (امام کا تقرر) واجب (فرض کفایہ) ہے۔"

فقہاء کے نزدیک خلافت کا قیام اور خلیفہ کا تقرر ابتدائی طور پر فرض کفایہ ہے، لیکن اگر اسے مقررہ وقت میں ادا نہ کیا جائے تو فرض عین ہو جاتا ہے۔ علماء اصول کا یہ قاعدہ کلیہ ہے کہ فرض کفایہ مقررہ مدت میں ادا نہ کیا جائے تو وہ فرض عین ہو جاتا ہے خلافت کا قیام ابتداء فرض کفایہ ہے، لیکن اگر مقررہ مدت (تین دن) کے اندر کچھ لوگ (جو اس کے مکلف ہیں) اسے ادا نہ کریں گے تو فرض عین ہو جائے گا۔ جیسے نماز جنازہ فرض کفایہ ہے، لیکن مقررہ مدت میں کچھ لوگ اسے ادا نہ کریں تو فرض عین ہو جاتی ہے اور تمام لوگ گناہگار ہوتے ہیں۔ امام الحرمین اس اصول سے متعلق لکھتے ہیں:

"وَلَوْ فَرِضَ تَعْطِيلُ فَرِضٍ مِنْ فَرَوْضِ الْكَفَایاتِ لِعِلمِ الْمَاثُومِ عَلَى الْكَافِةِ عَلَى
اِخْتِلَافِ الرَّتبِ وَالدَّرْجَاتِ... ثُمَّ مَا يَقْضِي عَلَيْهِ بَانِهِ مِنْ فَرَوْضِ الْكَفَایاتِ
قَدْ يَتَعَيَّنُ عَلَى بَعْضِ النَّاسِ فِي بَعْضِ الْأَوْقَاتِ فَإِنْ مِنْ مَاتَ رَفِيقَهُ فِي طَرِيقَهِ وَلَمْ
يَحْضُرْ مَوْتُهُ غَيْرَهُ تَعَيَّنَ عَلَيْهِ الْقِيَامُ بِغَسْلِهِ وَدُفْنِهِ وَتَكْفِينِهِ۔ (غیاث الامم ص ۳۵۹)

"اگر بالفرض فرض کفایہ میں سے کوئی فرض کفایہ معطل ہو جائے تو تمام لوگ حسب مراتب گناہگار ہوں گے۔ فرض کفایہ بعض اوقات، بعض لوگوں پر فرض عین ہو جاتے ہیں۔ اس لیے کہ جس شخص کا شریک سفر راستے میں فوت ہو جائے اور اس کے علاوہ کوئی دوسرا آدمی موجود نہیں تو اس پر اس کے غسل، تجهیز اور تکفین کا انتظام کرنا فرض عین ہو جاتا ہے۔"

بیسویں صدی عیسوی کے پہلے ربع میں خلافت عثمانیہ کے سقوط کے بعد سے آج تک نظام خلافت معطل ہے اور خلیفہ کا تقرر نہیں ہوا کا ہے۔ مذکورہ دلائل کی روشنی میں نظام خلافت کا احیاء اور خلیفہ کا تقرر اس وقت سے آج تک فرض عین ہے جس کا جلد از جلد ادا کرنا تمام مسلمانوں کے ذمہ باقی ہے۔

کتنے وقت میں خلیفہ کا تقرر کیا جاسکتا ہے؟ اس کے متعلق نظام خلافت کا یہ اصول ہے کہ زیادہ سے زیادہ تین دن کے اندر خلیفہ کا تقرر ضروری ہے۔ حضرت عمر الفاروقؓ نے چھ افراد پر مشتمل شوریٰ بنائی کہ ان میں سے کسی ایک کو خلیفہ مقرر کر لیا جائے اور انہیں تین دن کے اندر اندر خلیفہ کے انتخاب کا حکم دیتے ہوئے فرمایا:

”فَإِذَا مَتَّ فَتَشَاءُرْ وَأَثْلَاثَةَ أَيَّامٍ وَلَا يَاتِينَ الْيَوْمَ الرَّابِعَ إِلَّا وَعَلَيْكُمْ أَمِيرُ الْمُنْكَمْ“
 (تاریخ الامم والملوک ج ۳ ص ۳۹۳)

”جب میں فوت ہو جاؤں تو تین دن تک مشورہ کرو اور اور چوتھا دن نہ آنے پائے کہ تمہارا ایک امیر مقرر ہو۔“

حضرت عمرؓ کے حکم پر اس طرح عمل کیا گیا کہ امام بخاری روایت کرتے ہیں کہ جب عبد الرحمن بن عوف ان (چھ حضرات) کے معاملے کے ذمہ دار ہوئے تو لوگوں نے عبد الرحمن کی طرف رجوع کیا یہاں تک کہ میں نے کسی کو ان لوگوں کا پیچھا کرتے ہوئے نہیں دیکھا۔ عبد الرحمن نے لوگوں سے ان تینوں راتوں میں مشورہ کیا حتیٰ کہ جس صبح ہم نے حضرت عثمان سے بیعت کی اسی رات کا ایک حصہ گزرنے کے بعد میرادروازہ کھٹکھٹایا تو میں بیدار ہوا اور دروازہ کھولا تو انہوں نے مجھ سے کہا:

اراک نائما فوالله ما اكتحلت هذه الثالث بكثير نوم .

(صحیح البخاری کتاب الاحکام باب کیف یبایع الامام الناس)
 ”آپ سور ہے ہیں اللہ کی قسم! میں ان تینوں راتوں میں زیادہ نہیں سو سکا ہوں۔“
 امام ابن حزم الظاہری لکھتے ہیں:

”ولَا يجوز التردد بعد موت الامام في اختيار الامام اكثرا من ثلاثة .

(المحلی لابن حزم ج ۱ ص ۳۵)

”امام (خلیفہ) کی وفات کے بعد تین دن سے زیادہ (تذبذب و تأخیر) جائز نہیں ہے۔“
 خلافت عثمانیہ کے سقوط کے بعد آج تک نظام خلافت کا قیام ہوا اور نہ خلیفہ کا تقرر ہوا ہے، لہذا تب سے آج تک امت مسلمہ پر یہ فرض عین باقی ہے اور ایسے ہی فرض ہے جیسے نماز اور روزہ۔

عصر حاضر کا معروف اعظم

قرآن و سنت کے تمام احکام و فرائیں معروف ہیں اور ان سے اعراض و انحراف اور ان کے خلاف کرنا منکر ہے۔ تمام معروف تب قائم ہو سکتے ہیں جب اسلامی نظام خلافت قائم ہو کیونکہ اسلامی خلافت کے قیام کی صورت میں ہی امت کے دینی و دنیاوی اجتماعی امور بہتر طور پر سرانجام دیے جاسکتے ہیں۔ عصر حاضر کا سب سے بڑا معروف اسلامی نظام خلافت کا قیام ہے جبکہ سب سے بڑا منکر نظام ہائے باطلہ ہیں۔ اس منکر اعظم کی نکیر و تغیر یعنی کفر یہ و باطل نظاموں کو ختم کرنا اور ان کے مقابلے میں معروف اعظم کا امر (یعنی اسلامی نظام کا قیام) امت کا فریضہ ہے۔ جیسا کہ فرمان نبوت ہے:

مَنْ رَأَىٰ مِنْكُمْ مُنَكِّرًا فَلْيَعْرِفْهُ بِيَدِهِ فَإِنْ لَمْ يَسْتَطِعْ فَبِلْسَانِهِ فَإِنْ لَمْ يَسْتَطِعْ فِي قَلْبِهِ
وَذَلِكَ أَضْعَافُ الْإِيمَانِ۔ (صحیح المسلم کتاب الامارة باب اذا بوع الخليفتين)

”تم میں سے جو کوئی منکر کو دیکھے تو اس کو چاہیے کہ وہ اس کو اپنے ہاتھ سے ختم کر دے۔ اگر اس کی طاقت نہ ہو تو زبان کے ساتھ۔ اگر اس کی طاقت نہ ہو تو دل میں برآ سمجھے اور یہ ایمان کا انتہائی کمزور درجہ ہے۔“

نظام خلافت امت مسلمہ کی حیات اور اس کا سقوط اور نافذ نہ ہونا اس کی موت کی مانند ہے۔ جب تک امت مسلمہ اسے زندگی و موت کا مسئلہ سمجھ کر اس کیلئے بھر پور جدوجہد نہیں کرتی اور اس کے لیے اپنا سب کچھ نہیں لٹاتی تب تک اس کے مسائل حل ہو سکتے ہیں، اور نہ اسلامی نظام کے نفاذ کا خواب شرمندہ تعبیر ہو سکتا ہے، لہذا مسلمانوں کا یہ فریضہ ہے کہ معروف اعظم کے امر اور منکر اعظم کی نبی کیلئے علم جہاد بلند کرتے ہوئے اپنی جان، مال اور وقت اس کیلئے صرف کریں۔

فصل دوم:

نبوی طریقہ کار کے دو بنیادی اصول

پوری امت مسلمہ عموماً اور علماء کرام پر خصوصاً یہ فریضہ عائد ہوتا ہے کہ وہ مسلمانوں کو زوال و پستی سے نکالنے اور اسلامی نظامِ خلافت کے قیام کیلئے قرآن و سنت پر انتہائی غور و فکر کر کے ایسا منج احتیار کریں جو (۱) قرآن و سنت کے موافق (۲) اور وقت کے تقاضے کے مطابق ہو۔

احیاء خلافت کے لیے ان دو بنیادی اصولوں کے پیش نظر ہی طریقہ کار احتیار کرنا لازم ہے۔ ان دو اصولوں پر عمل پیرانہ ہونے بلکہ انہیں نظر انداز کرنے اور پس پشت ڈالنے کی صورت میں کامیابی حاصل ہونا ممکن نہیں ہے۔

حقیقت یہ ہے کہ اقامتِ خلافت کیلئے اسوہ نبوی ہمارے پاس مکمل اور واضح طور پر موجود ہے جیسا کہ تفصیل گذر چکی ہے، عصر حاضر میں غلبہ دین کے لیے نبوی طریقہ کار پر عمل کرنا ہمارے اوپر فرض ہے۔ خلافت کا قیام فرض قرار دیا گیا ہے تو اس کی فرضیت کے ساتھ اس کا منج اور طریقہ کار بھی واضح کر دیا گیا ہے، جس کا عملی نمونہ خاتم الرسل صلی اللہ علیہ وسلم نے پیش کر دیا ہے۔ رسول اللہ صلی اللہ علیہ وسلم نے کفریہ نظام کے خاتمے اور اسلامی نظام کے قیام کے لئے جدوجہد کی، آپ کی دعوت باقاعدہ ترتیب و تنظیم کے ساتھ تھی اور کئی مراحل سے گزر کرایے موز پر آئی جہاں پہنچ کر آپ نے اسلامی نظام قائم کیا اور جزیرہ عرب میں اسے غالب کرنے کے بعد دنیا کے دیگر علاقوں میں اس کی توسعہ کے لیے اور اسے ادیان باطلہ پر غالب کرنے کی راہ ہموار کی، پھر آپ کے تربیت یافتہ جانشین خلفاء راشدین نے آپ کے مشن کی تکمیل کی، الغرض آپ نے اسلامی نظام کے قیام کے لئے ایک ترتیب اور طریقہ کار احتیار کیا جس کے ذریعے آپ اپنا مقصد حاصل کرنے میں کامیاب ہوئے، لہذا احیاء خلافت کے لیے سیرت نبوی صلی اللہ علیہ وسلم کے بنیادی اصولوں کی اتباع فرض ہے، چنانچہ ارشادِ ربانی ہے:

فُلُّ إِنْ كُنْتُمْ تُحِبُّونَ اللَّهَ فَاتَّبِعُونِي يُحِبِّكُمُ اللَّهُ وَيَغْفِرُ لَكُمْ ذُنُوبَكُمْ وَاللَّهُ غَفُورٌ

”اے نبی کہہ دیجئے کہ اگر تم اللہ سے محبت رکھتے ہو تو میری پیروی کرو تاکہ خدا بھی تم سے محبت کرے اور تمہارے گناہ بھی معاف کر دے اور اللہ تو بخش دینے والا مہربان ہے۔“
امام ابن کثیر مندرجہ بالا آیت کی تفسیر میں لکھتے ہیں:

هذه الآية الكريمة حاكمة على من ادعى محبة الله وليس هو على الطريقة
المحمدية فانه كاذب في دعواه في نفس الامر حتى يتبع الشرع المحمدى
والدين النبوى في جميع اقواله وافعاله. (تفسير ابن كثير، تفسير سورة آل عمران)
”جو آدمی اللہ کی محبت کا دعویٰ کرتا ہے لیکن محمدی طریقے پر عمل پیر انہیں یہ آیت اس پر یہ حکم لگا رہی
ہے کہ ایسا آدمی درحقیقت اپنے دعوے میں جھوٹا ہے جب تک کہ وہ اپنے تمام اقوال اور افعال میں
شریعت محمدیہ یا اور نبی کریم صلی اللہ علیہ وسلم کے دین پر عمل پیر انہیں ہوتا۔“
حضرت شیخ الہند مولانا محمود حسنؒ اس آیت کی تفسیر میں لکھتے ہیں:

”یعنی اگر دنیا میں آج کسی کو اپنے مالک حقیقی کی محبت کا دعویٰ ہو تو لازم ہے کہ اس کو اتباع محمد صلی
الله علیہ وسلم کی کسوٹی پر کس کر دیکھ لے، سب کھرا کھونا معلوم ہو جائے گا۔ جو شخص جس قدر حبیب خدا صلی
الله علیہ وسلم کی راہ چلتا اور آپ کی لائی ہوئی روشنی کو مشعل راہ بناتا ہے، اسی قدر سمجھنا چاہئے کہ خدا کی
محبت کے دعوے میں سچا اور کھرا ہے اور جتنا اس دعوے میں سچا ہو گا اتنا ہی حضور صلی اللہ علیہ وسلم کی
پیروی میں مضبوط و مستعد پایا جائے گا۔“ (موضح فرقان، تفسیر سورة آل عمران)

مذکورہ بالا آیت کی تفسیر سے واضح ہو گیا کہ جب تک نب نبی صلی اللہ علیہ وسلم کو اختیار نہیں
کیا جاتا تاب تک اللہ تعالیٰ سے محبت کا دعویٰ مبنی بر حقیقت نہیں ہے۔ چونکہ رسول اللہ ﷺ کی حیات
مبارکہ قرآن کی عملی صورت تھی اس لیے اللہ تعالیٰ نے اس کے ہر حکم پر عمل پیرا ہونے کے لیے آپ کی
حیات مبارکہ کو اسوہ حسنة قرار دیا ہے، فرمان الہی ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لَمَنْ كَانَ يَرْجُو اللَّهَ وَالْيَوْمَ الْآخِر
وَذَكَرَ اللَّهَ كَثِيرًا (الاحزاب: ۲۱)

”البته تمہارے لیے رسول اللہ کی زندگی میں بہترین نمونہ ہے، اس کے لیے جو اللہ اور قیامت کی
امید رکھتا اور اللہ کو بہت یاد کرتا ہے۔“
امام ابن کثیر اس آیت کی تفسیر میں لکھتے ہیں:

هذه الآية الكريمة اصلٌ كبيرٌ في التأسي برسول الله صلى الله عليه وسلم في
اقواله وافعاله واحواله ولهذا امرتبارک وتعالى الناس التأسي بالنبي صلى الله عليه
 وسلم يوم الاحزاب في صبره ومصابرته ومراقبته ومجاهدته وانتظاره الفرج من
ربه عزوجل صلوات الله وسلامه عليه دائمًا الى يوم الدين.

(تفسير ابن كثير، تفسير سورة الاحزاب)

"یہ آیت کریمہ رسول اللہ صلی اللہ علیہ وسلم کے اقوال، افعال اور احوال کی پیروی کرنے کے
بارے میں ایک بڑے اصول کا درجہ رکھتی ہے، اسی لئے اللہ تبارک و تعالیٰ نے لوگوں کو غزوہ احزاب میں
نبی کریم صلی اللہ علیہ وسلم کو ثابت قدمی پر ابھارنے، خود کی رہنے، مجاہدہ کرنے اور اللہ کی طرف سے
تنگی کے خاتمے کا انتظار کرنے کے امور میں آپ کی پیروی کرنے کا حکم دیا ہے۔"

مندرجہ بالا آیات سے واضح ہو گیا کہ ہر عمل میں رسول ﷺ کی اتباع لازم ہے۔ جس طرح رسول
ﷺ نے نماز پڑھ کر دکھائی ہے اسی طرح نماز پڑھنا فرض ہے۔ جس طرح حج کر کے دکھایا ہے، اسی
طرح حج کرنا فرض ہے۔ یہی حال خلافت کے نظام کے قیام کا ہے کہ جس منہج اور طریقہ کار کے ذریعے
رسول ﷺ نے بھر پور جدوجہد کر کے اسلامی معاشرہ اور ریاست قائم فرمائی، امت پر بھی لازم ہے کہ وہ
آپ کی اتباع کرتے ہوئے اسی منہج اور طریقہ کار کے بنیادی اصولوں کو اختیار کرتے ہوئے اسلامی
نظام قائم کرے، امام ابو بکر الجصاص الحنفی لکھتے ہیں:

فَإِذَا وَجَدْنَا النَّبِيًّا صَلَّى اللَّهُ عَلَيْهِ وَسَلَّمَ قَدْ فَعَلَ فَعْلًا فَعَلِينَا اتِّبَاعُهُ فِيهِ عَلَى
الْوَجْهِ الَّذِي فَعَلَهُ الْأَتْرَى إِنْ قَوْلَهُ "خُذْ مِنْ أَمْوَالِهِمْ صَدَقَةً تُطَهِّرُهُمْ" (التوبه: ۱۰۳)
لم یوجب کون النبی صلی اللہ علیہ وسلم مخصوصاً به دون غیرہ من الأئمۃ بعده و
کذلک قوله "إِذَا جَاءَكَ الْمُؤْمِنَاتُ يُبَيِّنْنَكَ" (المتحنة: ۱۲) وکذلک قوله
"وَإِنْ أَحْكُمْ بِيَنْهُمْ بِمَا أَنْزَلَ اللَّهُ" (المائدہ: ۳۹) وقوله "فَإِنْ جَاؤُوكَ فَاحْكُمْ
بِيَنْهُمْ" (المائدہ: ۳۶) فیہ تخصیص النبی صلی اللہ علیہ وسلم بالمخاطبة والأئمۃ
بعدہ مرادون بالحکم معہ (احکام القرآن للجصاص ج ۲ ص ۳۲۸، ۳۲۹)

"جب رسول اللہ صلی اللہ علیہ وسلم نے کوئی کام کیا تو ہم پر لازم ہے کہ ان کی اتباع کرتے ہوئے
اسی طرح انجام دیں جس طرح آپ نے انجام دیا ہے، ارشاد خداوندی ملاحظہ ہو کہ "ان کے اموال

میں سے صدقہ لجھنے جوان کے اموال کو پاکیزہ کر دے گا،” یہاں اس سے یہ مراد ہیں کہ آپ صلی اللہ علیہ وسلم ہی اس حکم میں مخصوص ہیں اور آپ کے بعد آنے والے امت کے امام (خلیفہ) مراد ہیں ہیں۔ اسی طرح ارشاد باری تعالیٰ ہے: ”جب آپ کے پاس مومن عورتیں آئیں تو ان سے بیعت لجھنے، اسی طرح ارشاد باری تعالیٰ ہے: ”آپ ان کے مابین اللہ کے نازل کردہ احکام کے مطابق فیصلہ کیجئے۔“ ان میں نبی اکرم صلی اللہ علیہ وسلم کو خصوصی طور پر مخاطب کیا گیا ہے اور آپ کے بعد آنے والے امام بھی آپ کے ساتھ اس حکم میں مراد ہیں۔“

یعنی خاتم الانبیاء صلی اللہ علیہ وسلم کے اپناۓ ہوئے طریقے پر چلنا اور آپ کی سیرت کی پیروی کرنا لازم ہے۔ اللہ تبارک و تعالیٰ نے کسی حکم پر عمل کرنے کا جو طریقہ بتایا ہے، آپ کے بعد آنے والے لوگوں کو بھی یہی طریقہ اپنانا ہوگا۔ گویا جن آیات میں آپ کو مخاطب کیا گیا ہے، بعد میں آنے والے لوگ بھی اس کے مخاطب ہے، لہذا انہیں بھی آپ کے طریقے پر ہی چلنا ہوگا۔ اور یہ اسی صورت میں ہو سکتا ہے جب آپ کی سنت کی بعینہ اقتداء کی جائے اور اس سے سرموخراج نہ کیا جائے۔

اقامت خلافت کیلئے اسوہ نبوی کے علاوہ دوسرا کوئی طریقہ کا در درست نہیں ہے۔ اگر کوئی دوسرا طریقہ کا اختیار کیا گیا تو وہ غیر شرعی ہونے کے ساتھ ساتھ غیر فطری بھی ہوگا۔ غیر شرعی اور غیر فطری طریقہ کا رسم منزل کا حصول ممکن نہیں ہے کیونکہ غلط راستہ کبھی بھی قافلے کو منزل تک نہیں پہنچا سکتا، اسی طرح غیر شرعی اور سنت و سیرت کے برخلاف اختیار کیا جانے والا راستہ کبھی بھی اسلامی نظام کے نفاذ کی منزل تک نہیں پہنچا سکتا بلکہ وہ اس راستے پر چلنے والوں کو منزل سے دور بلکہ بہت دور لے جاتا ہے، حتیٰ کہ بسا اوقات قافلے کے ارکان کو احساس بھی نہیں ہوتا کہ وہ منزل کے قریب ہونے کی بجائے دور ہوتے جا رہے ہیں۔ وہ اسی خوش فہمی میں مبتلا ہوتے ہیں کہ وہ منزل کی طرف روایں دواں ہیں اور منزل کے قریب پہنچنے والے ہیں۔ پھر ایسا بھی ہوتا ہے کہ منزل بھی ذہنوں سے نکلتی جاتی ہے اور اس راستے کے دیگر عارضی فوائد پر نظر ٹھہر جاتی ہے جہاں سے گم راہی کا سلسلہ ہوتا ہے اور ارکان قافلہ منزل فراموش کر کے راستے کے عارضی ذاتی فوائد کے لیے ڈیرے ڈال لیتے ہیں۔ اب ان کی حالت

نہ جائے رفتہ نہ پائے ماندن

کے مصدق ہوتی ہے۔

ناکامی کی وجہ

گزشتہ صدی عیسوی میں مغربی سامراجی طاقتوں سے مسلم ممالک کی آزادی کے بعد مذکورہ ممالک میں احیاء اسلام کے حوالے سے کتنی طریقے اپنائے گئے جن میں سے کوئی ایک بھی کامیاب نہیں ہوا کیونکہ ان میں سے بیشتر غیر شرعی اور سخت نبوی کے مطابق نہیں تھے، بلکہ ایسے طریقے بھی اپنائے گئے جن کا باطل اور غیر شرعی ہونا بدیہی امر تھا، ایسے میں کیونکر احیاء اسلام اور اقتامت خلافت کا مقصد حاصل ہو سکتا تھا۔

احیاء اسلام کے لئے جدوجہد کرنے والی بیشتر دینی سیاسی جماعتوں نے احیاء اسلام کے لئے اسوہ رسول اکرم اور منیج نبوی صلی اللہ علیہ وسلم کو اختیار کرنے کی بجائے باطل نظام جمہوریت کا انتخابی راستہ منتخب کیا۔ نامنہاد مغربی جمہوریت کی بنیاد سرمایہ دارانہ نظام ہے اور جمہوریت کا ڈھانچہ ہی ایسا ہے کہ اس میں جاگیردار، تاجر، سرمایہ دار، صنعت کار، امراء، وڈیرے، سردار، سابق یوروکریٹ وغیرہ ہی ایوان اقتدار تک پہنچ سکتے ہیں۔ کوئی قانون یا بل پاس کرانے کے لئے کم از کم دو تھائی اکثریت کی حمایت ضروری ہے۔ سامراجی طاقتوں سے آزادی کے بعد سے آج تک جن مسلم ممالک میں جمہوری نظام ہے، دینی جماعتوں کو مرکز میں دو تھائی اکثریت کبھی حاصل نہیں ہوئی۔ اگر حاصل بھی ہوئی تو ان کا مینڈیٹ تسلیم کرنے سے انکار کر کے حکومت تشكیل دینے پر پابندی لگادی گئی یا اسمبلیاں برخاست کر دی گئیں، جیسا کہ حماس کو فلسطین میں کامیابی حاصل ہوئی اور اس نے حکومت بھی تشكیل دی لیکن اسے چلنے نہیں دیا گیا۔ متعدد مسلم ممالک میں دینی جماعتوں کئی دہائیوں سے انتخابات میں شریک ہو رہی ہیں جس کے نتیجے میں چند امیدوار منتخب ہو جاتے ہیں، لیکن اسلامی نظام کے نفاذ کا خواب شرمندہ تعبیر نہیں ہو سکا البتہ مسلسل انتخابی راستے کو اختیار کئے رکھنے اور منیج نبوی صلی اللہ علیہ وسلم کو نہ اپنانے کی وجہ سے حکومت الہیہ کی منزل دور ہوتی جا رہی ہے۔

استعماری طاقتوں سے آزادی کے بعد ہمارے بعض اکابر حمّم اللہ نے یہ سمجھا کہ چونکہ ملک میں جمہوری نظام راجح ہے، لہذا ہمیں بھی اسی انتخابی راستے سے اسلامی نظام کے نفاذ اور خلاف اسلام سازشوں کی روک تھام کے لئے کوشش کرنی چاہیے، چنانچہ انہوں نے اسلامی نظام کے نفاذ کے مقصد کے پیش نظر انتخابی راستہ منتخب کیا، لیکن یہی حضرات اس بات پر یقین رکھتے اور اس کا بر ملا اعتراف اور اظہار بھی کرتے تھے کہ اسلامی نظام کے نفاذ کا اصل راستہ "اسلامی انقلابی جدوجہد" ہے۔ نیز انہوں نے

اسلامی نظام کے نفاذ کے لئے جمہوری سیاست کو اضطراراً محض ایک ذریعے اور راستے کے طور پر اختیار کیا تھا۔ انتخابی سیاست میں شرکت ان کا مقصد تھا اور نہ منزل۔ لیکن افسوس! بعد میں آنے والوں نے انتخابی راستے کو مستقل طور پر اپنالیا اور اسی کو مقصد کے حصول کا واحد ذریعہ باور کیا جانے لگا۔

سابھا سال کے تجربے کے باوجود مقصد حاصل نہ ہونے کے بعد چاہیے تو یہ کہ انتخابی راہ میں حیران و سرگراں رہنے کی بجائے اسے ترک کر کے کوئی دوسرا ایسا راستہ اپنایا جائے جس سے حصول مقصد ممکن ہو۔ حقیقت یہ ہے کہ انتخابی سیاست نظامِ اسلام کے نفاذ کی راہ میں حائل ایک بہت بڑی رکاوٹ ہے۔ ہمیں چاہیے کہ ہم ایسے راستے کو ترک کر دیں جو بظاہر سیدھا، آسان اور مختصر معلوم ہوتا ہے جبکہ درحقیقت یہ راستے منزل کی طرف جاتا ہی نہیں اور ایسی راہ منتخب کریں جو اگرچہ نسبتاً طویل، کٹھن اور مصائب و آلام سے بھری ہو لیکن آخر کار اس کے ذریعے قافلہ منزل مقصود تک پہنچ جاتا ہو۔ جس راستے پر کئی دہائیوں تک چلنے کے باوجود ہم آج بھی نقطہ آغاز پر کھڑے ہیں تو کیا ہم اس کی بجائے ایسا راستہ منتخب نہ کریں جس کے ذریعے ہم گرتے پڑتے منزل مقصود کو پالیں؟

الغرض اگر اسلامی نظام خلافت کے احیا کا عظیم مقصد حاصل کرنا اور پوری دنیا میں غلبہ دین کی منزل تک پہنچنا ہے تو اس کے لئے وہی راستہ اپنانا ہوگا جو خاتم الانبیاء صلی اللہ علیہ وسلم بطور اسوہ حسنہ ہمارے لئے پیش کر چکے ہیں۔ اگر آج اسی راستے کی طرف رجوع نہیں کیا جاتا اور اسوہ حسنہ کو مشعل راہ نہیں بنایا جاتا تو اسلامی نظام کے قیام کی منزل تک پہنچانا ممکن ہے جیسا کہ تاریخ ثابت کر چکی ہے، بلکہ یہ کہنا شاید بے جا نہ ہوگا کہ آئندہ آنے والا مورخ یہ تحریر کر سکتا ہے کہ اسلامی نظام کو لانے والے اور اسے عملی شکل دینے والے امام الرسل صلی اللہ علیہ وسلم کے اسوہ حسنہ کو چھوڑ کر باطل طریقوں کے ذریعے اسلامی نظام نافذ کرنے کے اپنے دعوے میں پچھے نہ تھے، کیونکہ اگر وہ پچھے ہوتے تو جو طریقہ خاتم الانبیاء صلی اللہ علیہ وسلم نے عطا فرمایا تھا، اسے چھوڑ کر اغیار کے طریقوں کو نہ اپناتے۔

فصل سوم:

جماعت کا قیام

اسلامی نظامِ خلافت امت کے دینی و دنیاوی اجتماعی امور کو سرانجام دینے کا ایک مستقل نظام ہے اس لئے اس کا قیام امت کا اجتماعی فریضہ ہے۔ اللہ تبارک و تعالیٰ نے خیر اور امر بالمعروف و نبی عن المنکر کے فریضہ کو سرانجام دینے کے لئے جماعت کے قیام کو فرض قرار دیا ہے۔ ارشادِ ربانی ہے:

﴿وَلْتُكُنْ مِّنْكُمْ أُمَّةً يَدْعُونَ إِلَى الْخَيْرِ يَأْمُرُونَ بِالْمَعْرُوفِ وَنَهُونَ عَنِ الْمُنْكَرِ وَأُولُئِكَ هُمُ الْمُفْلِحُونَ﴾ (آل عمران ۱۰۳)

”اور چاہیے کہ رہے تم میں ایک ایسی جماعت جو بلا تی رہے نیک کام کی طرف اور حکم کرتی رہے اچھے کاموں کا اور منع کرے براٹی سے اور وہی پہنچا اپنی مراد کو۔“

امام جوزی ایک دوسرے مقام پر ”امت“ کی تفسیر میں لکھتے ہیں:

والامة ها هنا الصنف الواحد على مقصود واحد . (زاد المیسر جز ۱، ص ۱۹۵)

”یعنی امت سے ایک مقصد پر متفق رہنے والے ایک قسم کے لوگ مراد ہیں۔“

امام قرطبی رحمہ اللہ لکھتے ہیں:

فمعنى امة مقصدهم واحد (قرطبی جز ۳، ص ۳۱)

امت کے مفہمی ہیں جن کا مقصد ایک ہو۔“

حضرت شاہ ولی الدھلویؒ اس آیت کے تحت لکھتے ہیں:

یعنی واجب بالکفار یا است کہ جمی بامر معروف و نبی از مکر قیام نمایند۔ (فتح الرحمن)

”مطلوب یہ ہے کہ ایک ایسی جماعت جو امر بالمعروف اور نبی عن المنکر کرے، اس کا قیام فرض کفایہ ہے۔“

حضرت شاہ ولی اللہ الدھلویؒ رحمہ اللہ اس آیت کی تفسیر میں لکھتے ہیں:

”بعد ازاں ارشادی فرمایہ کہ سبب ایں اجتماع بحسب جری نتی اللہ آنست کہ جماعت از یشان باحیاء“

علوم دین و قیام بجهاد و اقامت حدود و امر معروف و نبی منکر قائم شوندو دیگر اس امثال امر ایشان کنندو ایں
یکے از واجبات بالکفایہ اسلام است و عادة اللہ آن است کہ امر ایں امت مفلحہ بدون تصدی شخصے مسلم
الفضل فيما شنهم بریں اقامت صورت نگیرد۔ (از الہ الخفاء: ۲۵)

”اس کے بعد ارشاد فرماتے ہیں کہ اس اجتماع کا سبب اس بناء پر کہ سنت اللہ (قانونِ الہی) اسی
طرح جاری ہے، یہ ہے کہ ان میں سے ایک ایسی جماعت قائم ہو جائے جو علوم دین کے احیاء (یعنی
ان کی تعلیم و نشر و اشتاعت) پر کمر بستہ ہو اور جہاد اور حدود و شرعیہ کو قائم کرے۔ لوگوں کو نیک کام کرنے کا
حکم دے اور بڑے کاموں سے منع کرے اور دوسرے لوگ (یعنی عوام) ان کے احکام کی تعمیل کریں اور
یہ (یعنی ایسی جماعت کا قیام) دین کے فرائض کفایہ میں سے ہے اور عادت (قانون) الہی یہ ہے کہ
اس امت مرحومہ کا یہ امر (یعنی لظم مذکور) قیام پذیر نہیں ہو گا جب تک کوئی ایسا شخص جس کی فضیلت
سب میں مسلم ہوا ایسی جماعت کے قائم کرنے کا کام اپنے ہاتھ میں نہ لے لے۔“

یعنی سنت الہی یہی ہے کہ امر بالمعروف و نبی عن المنکر کو سرانجام دینے کے لئے باقاعدہ
جماعت کا قیام ضروری ہے جو باقاعدہ منظم و مرتب اور ایک لائج عمل کے تحت مذکورہ فریضہ کو ادا
کرے۔ امر بالمعروف و نبی عن المنکر کے لیے جماعت کا وجود لازم قرار دینا اس بات کی دلیل ہے
کہ یہ کام جماعت اور نظم چاہتا ہے کیونکہ کسی بھی مقصد کے لیے جماعت اُسی وقت وجود میں آتی ہے
جب اس کی تکمیل کے لیے جماعت کو ضروری سمجھا جائے۔ جو کام انفرادی طور پر پورا ہو سکتا ہو اس
کے لیے جماعت کبھی وجود میں نہیں آتی۔ اگر امر بالمعروف و نبی عن المنکر کے فریضہ کی ادائیگی
انفرادی طور پر ہو سکتی تو اس کے لیے ایک ”امت“ کیونکہ کسی اور صرف افراد کو اس کا حکم
کیوں نہیں دیا گیا؟ لہذا امت کو مخاطب کرنا اس بات کی واضح دلیل ہے کہ اس فریضہ کی ادائیگی کے
لیے جماعت کا قیام فرض ہے۔

رسول اللہ صلی اللہ علیہ وسلم نے حالت سفر میں بھی امیر کے تقرر کو لازمی قرار دیا ہے۔

اذ اخرج ثلاثة في سفر فلينهوم واحد لهم (سنن ابی داؤد کتاب الجهاد باب ۷)

”جب تین آدمی سفر کو نکلیں تو انہیں چاہیے کہ ایک کو امیر بنالیں۔“

اسی طرح دوسری حدیث میں فرمایا:

”لا يحل لثلاثة يكونون بفلاة من الأرض إلا أمر واعليهم واحد لهم. (ایضاً)

”نہیں ہے حلال (جائز) تین آدمیوں کے لیے جو کسی خطہ زمین میں (سفر میں) ہوں مگر یہ کہ اپنے اوپر ایک امیر کو مقرر کر لیں۔“

جب تین آدمیوں کے اجتماع کی صورت میں امیر کو مقرر کرنا لازمی ہے تو دین و دنیا کے اجتماعی امور اور امر بالمعروف اور نبی عن المنکر جیسے اہم فریضہ کی ادائیگی کے لیے جماعت کا قیام اور ایک امیر کا تقرر بطریق اولیٰ فرض ہوگا۔ چنانچہ امام ابن تیمیہ مندرجہ بالا حدیث کی تشرع کرتے ہوئے لکھتے ہیں:

فَقَدْ أَوْجَبَ صَلْوَاتُ اللَّهِ وَسَلَامُهُ عَلَيْهِ وَعَلَىٰ آلِهِ تَأْمِيرُ الْوَاحِدِ فِي الْاجْتِمَاعِ
الْقَلِيلُ الْعَارِضُ فِي السَّفَرِ مِنْهَا بِذَلِكَ عَلَىٰ سَائِرِ انواعِ الْاجْتِمَاعِ..... فَإِذَا وَجَبَ فِي
أَقْلِ الْجَمَاعَاتِ وَاقْصَرَ الْاجْتِمَاعَاتِ إِنْ يُولَىٰ أَحْدُهُمْ كَانَ هَذَا تَنبِيهًا عَلَىٰ وَجْوبِ
ذَلِكَ فِيمَا هُوَ أَكْثَرُ مِنْ ذَلِكَ. (السیاست الشرعیہ ص ۱۶۱)

”یعنی رسول اللہ صلی اللہ علیہ وسلم نے قلیل (تعداد رکھنے والی) اجتماعیت جو سفر میں پیش آجائے، میں امیر بنانے کو لازمی قرار دیتے ہوئے اجتماعیت کی تمام اقسام پر تنبیہ فرمائی۔ جب چھوٹی سی جماعت اور انہائی کم اجتماع میں کسی ایک کو امیر بنانا واجب ہے تو یہ اس سے بڑی اجتماعیت میں، اس کے وجوہ پر تنبیہ ہے۔“

رسول اللہ صلی اللہ علیہ وسلم کو اعلیٰ صفات والے جانشیروں اور سرفرازوں کی جماعت عطا کی گئی جن کے ساتھ مل کر آپ نے اپنی رسالت کے مقاصد کو حاصل کیا اور اولاً جزیرہ نما عرب پر، پھر باقی دنیا پر آپ کی زندگی میں اور آپ صلی اللہ علیہ وسلم کے بعد اور خلفاء راشدین کے دور میں اللہ کا دین غالب ہوا۔ ارشاد رباني ہے:

﴿مُحَمَّدُ رَسُولُ اللَّهِ وَالَّذِينَ مَعَهُ أَشَدُؤُهُ عَلَى الْكُفَّارِ حَمَاءُ بَيْنَهُمْ﴾. (الفتح)

”وَهُوَ اللَّهُمَّ ہی ہے جس نے اپنے رسول کو بہادیت اور دین حق کے ساتھ بھیجا ہے تاکہ اس کو تمام ادیان پر غالب کر دے اور اس حقیقت پر اللہ کی گواہی کافی ہے محمد اللہ کے رسول ہیں اور جو لوگ ان کے ساتھ ہیں وہ کفار پر سخت اور آپس میں ایک دوسرے پر رحم کرنے والے ہیں۔“

ایک دوسری جگہ قرآن پاک میں اللہ تعالیٰ نے بھی آپ کی تائید اور کامیابی کی وجہ نصرت الہی اور جماعت صحابہؓ کی حمایت مہبرائی ہے۔

﴿هُوَ الَّذِي أَيَّدَكَ بِنَصْرٍ وَبِالْمُؤْمِنِينَ﴾ (الانفال)

”اللہ وہ ذات ہے جس نے اپنی نصرت اور مونین (صحابہ کرام) کی جماعت ہی کی وجہ سے تمہیں مضبوط کر دیا۔“

رسول اللہ صلی اللہ علیہ وسلم کی جماعت کے برکت حضرت موسیٰ علیہ السلام کی دعوت پر قوم بنی اسرائیل تیار ہوئی اگرچہ ان کی تعداد تو بہت بڑی تھی لیکن ناپختہ لوگ تھے۔ آپ مصر میں دعوت و تبلیغ اور بنی اسرائیل کی تعلیم و تربیت میں مشغول رہے حتیٰ کہ فرعون سے بیگ آ کر بھرت کا موقع آیا تو بنی اسرائیل کی یہ بڑی جماعت بھی ساتھ تھی۔ صحراۓ سینا میں قیام کے دوران جب دین کے قیام، غالب اوسلافاً کے لیے آخری مرحلہ جہاد و قتال کا پیش آیا تو قوم نے صاف انکار دیا:

فَإِذْهَبْ أَنْتَ وَرَبُّكَ فَقَاتِلَا إِنَّا هُنَّا قَاعِدُونَ (المائدۃ: ۶۷)

”جاوہم اور تمہارا رب قتال کرو، ہم تو یہاں بیٹھے ہیں۔“

ان کے انکار کا نتیجہ یہ تکلا کہ وہ ارض مقدس جوانہیں دی جا چکی تھی اللہ تعالیٰ نے ان کی بڑوی کی پاداش میں چالیس برس تک ان پر حرام کر دی۔ اگر اقامت دین اور غلبہ دین کا کام اجتماعی قوت اور منظم جماعت کے بغیر ممکن ہوتا تو اللہ تعالیٰ کے جلیل القدر پیغمبر حضرت موسیٰ کے ہاتھوں سے تحریک پاتا۔ یہی وجہ ہے کہ حضرت موسیٰ اپنی آنکھوں سے اپنی زندگی میں اپنی اس جدوجہد کو پایہ تحریک تک پہنچانا دیکھ سکے۔

اس کے برکت رسول اللہ صلی اللہ علیہ وسلم کی جماعت (صحابہ کرام) ایسی نتھیٰ انہوں نے دعوت الی اللہ، اشاعت دین، اعلانے کلمۃ اللہ اور اقامت دین کے لیے انتہائی سخت مشکلات و مصائب، فقر و فاقہ، جہاد و قتال کے مراحل میں جان ثاری، قربانی، وایٹار اور استقامت کی وہ مثالیں قائم کیں کہ جن کی نظیر تاریخ انسانی آج تک پیش کر سکی ہے اور نہ آئندہ پیش کر سکے گی۔ غزوہ بدرا کے موقع پر حضرت مقداد نے رسول اللہ صلی اللہ علیہ وسلم سے عرض کیا تھا:

لأنقول كما قال قوم موسى فاذهبت أنت وربك فقاتلا إننا ه هنا قاعدون، ولكن

نقائل عن يمينك وعن شمالك وبين يديك و خلفك. (صحیح بخاری کتاب المغازی باب قول الله ﴿إذ تستغيثون ربكم﴾)

”ہم قوم موسیٰ کی طرح یہ نہ کہیں گے کہ ”جاوہم اور تمہارا رب قتال کرو، ہم تو یہاں بیٹھے ہیں“ بلکہ ہم تو آپ کے دائیں، بائیں، آگے پیچھے رہ کر قتال کریں گے۔“

رسول اللہ صلی اللہ علیہ وسلم کی زیر قیادت جو جماعت وجود میں آئی وہ فکری و نظریاتی، سیاسی، اقتصادی

اور تہذیبی انقلاب لانے میں کامیاب رہی کیونکہ اس انقلاب کے لیے جتنے اونچے درجے کے باصلاحیت اور ذمی استعداد رجال کا مطلوب تھے وہ سب اس جماعت سے فراہم ہونے لگے۔ جب رسول اللہ صلی اللہ علیہ وسلم کی دعوت غالب ہوئی اور اسلامی معاشرے اور ریاست کی تشکیل ہوئی تو معلوم ہوتا تھا کہ اس کے چلانے کے لئے پوری طرح تربیت یافتہ معلم، مدرس اور داعی بھی ہیں، قاضی اور نجج بھی، گورنر اور حکام بھی، فوج اور اس کے سپہ سالار بھی، سفیر اور ترجمان بھی، سیاست دان اور حکمران بھی تھے۔ غرض پوری جماعت تھی جو معاشرے اور ریاستی نظام کی ہر ضرورت پوری کر سکتی تھی۔

جب رسول اللہ صلی اللہ علیہ وسلم اس دنیا سے تشریف لے گئے تو جماعتِ صحابہ ہر لحاظ سے منظم اور متعدد تھی اور اس نے اسلام کی زبردست خدمات انجام دیں، دو دور از ملکوں میں اسلام کی دعوت اور دین کی اقامت اور غلبے کے لیے بھر پور جہاد کیا۔ یہاں تک کہ متدن دنیا کے ایک بڑے حصے میں اسلام کی حکومت قائم کر دی۔

اسلام میں ایمان اور عقیدے کے بعد عبادات میں پہلا حکم نماز کا ہے، پھر مردوں کے لیے فرض نماز میں باجماعت ادا کرنا لازم کیا گیا ہے۔ جماعت کی شکل میں نماز ادا کرنا دراصل اس امر کی ایک علامت اور سبق ہے کہ اسلام تمام معاملات میں ایک طرح کا عمومی لظہم اور جماعت چاہتا ہے۔ باجماعت نماز میں امام کی شکل میں ایک امیر ہوتا ہے جس کی تمام نمازوں کو پیروی اور تابعداری کرنی ہوتی ہے۔ ایک امیر (امام) کی تکمیل پر تمام مقتدی اتفاق و اتحاد سے جماعت کی شکل میں اٹھتے بیٹھتے اور اللہ کے ہاں جھکتے ہیں۔ کسی مقتدی کو اجازت نہیں کہ وہ نماز کا کوئی رکن امام سے پہلے ادا کرے۔ اگر کوئی شخص امام سے پہلے اپنا سرجدے سے اٹھا لے تو اس کی نمازوں کو جاتی ہے۔ حتیٰ کہ اگر امام نماز پڑھانے میں کوئی غلطی کر بیٹھتا ہے تو مقتدی کو اس کی اجازت تو ہے کہ سبحان اللہ کہہ کر اسے متوجہ کرے لیکن اگر وہ اپنی غلطی پر قائم رہتا ہے تو مقتدی کو جماعت چھوڑ دینے کی ہرگز اجازت نہیں۔ اسی طرح نماز جمعہ اور عیدین کی نمازوں تو بغیر جماعت کے اداہی نہیں ہو سکتیں۔ پھر ہر مسلمان پر سال کے کسی مہینے میں ایک ماہ کے روزے فرض نہیں کئے گئے بلکہ پوری امت کے لیے ماہ رمضان کے روزے فرض ہوئے تاکہ اجتماعیت کی شان قائم رہے۔ باقی رہائی کافر یا ضرورت و توسیع اسر اجتماعی عبادات ہے۔

جماعت کے بغیر انفرادی سطح پر بعض کام مثلاً عبادت و ریاضت، درس و تدریس، تربیت، تزکیہ و اصلاح، تعلیم و تعلم اور تصنیف و تالیف کے علاوہ کچھ نہ کچھ دعوت بھی ہو سکتی ہے، لیکن انقلاب، اقامت

دین اور غلبہ دین کی جدوجہد جماعت کے بغیر ہرگز نہیں ہو سکتی۔ کسی بھی دعوت اور تحریک کے لیے تنظیم کی بڑی اہمیت ہے اس لیے عقل کا تقاضا بھی یہی ہے کہ غلبہ دین کے لیے جماعت کو اہم ہونا چاہیے۔ اس حقیقت سے کوئی فاتر العقل شخص ہی انکار کر سکتا ہے۔

اللہ تعالیٰ نے مختلف لوگوں کو مختلف صلاحیتیں دی ہیں۔ کسی کو گفتگو اور تقریر کی صلاحیت دی ہے تو کسی کو تحریر کی، کسی کو بھاگ دوز کی قوت تو کسی کو غور و فکر اور مدد بر و فکر کی، کسی کو جسمانی طاقت اور کسی کو مالی وسعت سے نوازا ہے، اسی طرح کسی کو علوم دینیہ اور کسی کو دنیاوی تعلیم و معلومات سے بہرہ در فرمایا ہے۔ مختلف صلاحیتوں اور قوتوں سے مسلح اور منظم افراد کے منظم اور متعدد ہو کر کام کرنے سے ہی کوئی جامع، ہمہ گیر اور نتیجہ خیز کام سرانجام دیا جا سکتا اور انقلاب برپا کیا جا سکتا ہے۔

عمارت بنانے کے لیے اینٹوں کی ضرورت ہوتی ہے جب تک یا اینٹیں ایک خاص ترتیب اور نظم کے بغیر صرف ایک ڈھیر کی شکل میں ہوں تو ان میں وہ مضبوطی نہیں ہوتی جو دیواریں ہوتی ہے اور نہ ہی اس میں وہ خوبصورتی ہوتی ہے جو ایک عمارت میں ہمیں نظر آتی ہے لیکن جب معمراں ان اینٹوں کو ایک خاص ترتیب اور نظم کے ساتھ رکھ کر لگاتا ہے تو اس سے ایک خوبصورت اور مضبوط عمارت وجود میں آتی ہے۔ اس عمارت اور دیوار کی ہر اینٹ دوسری اینٹ کے لیے سہارا ہوتی ہے۔ اگر ان اینٹوں میں سے کوئی کمزور ہو تو وہ دوسری اینٹوں کے سہارے سے دیوار میں مضبوط لگ جاتی ہے۔ دیوار میں اینٹ لگاتے لگاتے کبھی ایسا موقع بھی آ جاتا ہے کہ وہاں پوری اینٹ کی جگہ آدمی اینٹ کی ضرورت پڑ جاتی ہے جس کو ڈھونڈ کر اس جگہ لگا دیا جاتا ہے اگر کہیں آدمی اینٹ نہ ملے تو معمار پوری اینٹ کو توڑ کر اس آدمی اینٹ کی ضرورت کو پورا کرتا ہے، جس سے دیوار مکمل ہو جاتی ہے۔ اس ضمن میں یہ بات بھی یاد رکھنے کے قابل ہے کہ جماعت کا کوئی رکن بھی بے کار نہیں۔ ہر ایک فرد کام کا ہے اور وہ اپنی اپنی جگہ فٹ اور ضروری ہے۔ چاہے کم سے کم صلاحیتوں والا کیوں نہ ہو۔ جماعت میں کسی کم صلاحیتوں والے ساتھی یا رکن کو بھی بے کار نہ سمجھا جائے نہ، یہ اسے صائع کیا جائے کہیں اور کبھی تو وہ کام آ جائے گا۔

تنظیم کے پاس ہر طرح کی صلاحیت کے لوگ ہوتے ہیں جس کام کے لیے جن صلاحیتوں کے انسان کی ضرورت ہے وہ ان ہی صلاحیتوں کے انسان کو اس مشن پر لگا سکتی ہے۔ اس میں یہ بھی ممکن ہے کہ جس محاڑ پر ایک شخص ناکافی ہے وہاں وہ دس اشخاص کو بھیج دے۔ تنظیم اور جماعت مختلف افراد کو جمع کر کے ایک ایسا مجموعہ بناتی ہے جس کے ذریعہ وہ کام کیا جا سکتا ہے جو ہر فرد الگ الگ نہیں کر سکتا۔ نیز اس کے

اندر اتنی قوت پیدا کرتی ہے جو صرف افراد کے مجموعے سے حاصل نہیں ہو سکتی ہے۔ جماعت اور نظام صرف صلاحیتوں کو جمع نہیں کر دیتی بلکہ ان کو دگنا کر کے ان کے اندر کئی گنازیادہ اضافہ کرتی ہے۔

یہ امر مسلم ہے کہ بہت سے لوگوں کے علیحدہ علیحدہ کام کرنے اور ان سب کے مل کر اور اجتماعی طور پر کام کرنے میں نتائج کے اعتبار سے بہت بڑا فرق واقع ہوتا ہے۔ کسی بھی فرد کے اندر بہت سے کاموں کی صلاحیت نہیں بلکہ وہ ایک دویازیادہ سے زیادہ چند کام کر سکتا ہے اور جو بھی کام کرے گا وہ اتنے بڑے پیمانے پر نہیں کر سکتا کہ اس سلسلے میں دعوت و تحریک کی تمام ضرورتیں اور تقاضے پورے ہو جائیں، لیکن ایک اچھی جماعت سے یہ سب کچھ ممکن ہے۔ پانی کی ایک بوند سے سیلا ب نہیں آتا لیکن جب ایک ایک بوند جمع ہو کر دریا کی شکل اختیار کر لے تو وہ زمین کو چیرتا اور جنگلوں کو کاٹتا ہوا آگے بڑھ جاتا ہے۔ اسی طرح فرد کی صلاحیتیں گو بہت محدود ہیں لیکن انہی افراد کے اجتماع سے ایک ایسی جماعت وجود میں آ سکتی ہے جو مختلف نظریات کو اکھاڑ پھینکنے اور صالح معاشرہ اور نظام تشكیل دے۔

دنیا میں غلط اور صحیح ہر طرح کے نظریات سامنے آتے رہے ہیں اور آتے رہتے ہیں۔ ان میں سے بعض نظریات نے بڑے زبردست انقلابات پیدا کئے ہیں لیکن پوری انسانی تاریخ میں کوئی ایسا انقلاب نہیں جو غیر منظم اور منتشر افراد کی کوششوں سے آیا ہو۔ اگر مختلف نظریات کے آغاز اور ارتقاء کا جائزہ لیا جائے تو معلوم ہو گا کہ کہ نظریات بالعموم افراد کے ذہنوں میں پیدا ہوئے ہیں اور افراد ہی لوگوں کو ان کی طرف دعوت دیتے ہیں لیکن جب رفتہ رفتہ اس نظریے کو کچھ لوگ قبول کر لیتے ہیں تو ان کی ایک تنظیم اور جماعت بن جاتی ہے۔ اگر کسی دعوت و تحریک کے پیچھے مضبوط جماعت اور تنظیم نہ ہو تو اس کی آواز غیر موثر ہو جاتی بلکہ فضای میں تحلیل ہو کر رہ جاتی ہے اور وہ مر وجد افکار و خیالات اور معاشرے اور نظام میں کوئی تبدیلی لائے بغیر ختم ہو جاتی ہے۔ چنانچہ یہ ایک تاریخی حقیقت ہے کہ غلط نظریات کو بھی اگر پھیلانے اور اسے عام کرنے کی منظم کوشش کی جائے تو کامیاب ہو جاتے ہیں اور صحیح فکر بھی بعض اوقات اس وجہ سے غالب نہیں ہو پاتی کہ اس کو اچھی جماعت میسر نہیں آتی۔

بعض حضرات اشاعت و غالبہ دین کی جدوجہد کے لیے جماعت کے قیام کو ضروری سمجھتے ہی نہیں۔ ان کی دلیل یہ ہے کہ اس کام کے لیے جماعت اور تنظیم کی اہمیت و ضرورت اور اسے ناگزیر قرار دینا دراصل غیر اسلامی تحریکات سے متاثر ہونے کی وجہ سے ہے۔ ہمارے نزدیک یہ انداز فکر عقلی اور نقلي لحاظ سے بھی غلط ہے۔ قرآن و سنت اور اسلامی تاریخ میں اس خیال کے لیے کوئی بھی دلیل

نہیں۔ موجودہ دور کی تحریکیں اگر تنظیم کو ضروری سمجھتی ہیں تو اس سے یہ ثابت نہیں ہوتا کہ اسلام جماعت اور تنظیم کا مخالف ہے۔ یہ مسلم حقیقت ہے کہ دعوت و تحریک خواہ حق کی ہو یا یا باطل کی دونوں کے لیے تنظیم ناگزیر ہے۔

ہماری بدقسمتی یہ ہے کہ ہمارے ہاں برائیاں اور منکرات پھیلانے والے تو منظم اور باقاعدہ منصوبہ بندی کے ساتھ اپنا کام کر رہے ہیں۔ لوگوں کی جیسیں کائنے والے جیب کتروں اور ڈاکوؤں کی بھی تنظیم ہوتی ہے حتیٰ کہ تحریک کاری اور معاشرے میں ڈنگا فساد پھیلانے کے لیے بھی تنظیمیں قائم ہیں۔ مسلم ممالک میں اشتراکی، یکول انقلاب چانہ والے یا فاشی و عربی معاشرے میں عام کرنے والوں اور اسلام کے خلاف کام کرنے والوں کی بھی باقاعدہ تنظیمیں اور NGOs موجود ہیں۔ آج اسلام اور مسلمانوں کو ختم کرنے، مسلم حکومتوں اور اس میں موجود تیل معدنیات کو اپنے قبضے میں لانے کے لیے عالم کفر خصوصاً مغرب کے یہود و نصاریٰ بھی متعدد اور منظم ہیں جو مسلمانوں کو ایک ایک کر کے مارنے اور ان کے وسائل پر قبضہ کرنے پر تھے ہوئے ہیں۔

دین و مذہب کے مخالف اور لا دینیت کے علمبرداروں کو دیکھتے تو معلوم ہوتا ہے کہ وہ پوری طرح منظم ہو کر کام کر رہے ہیں اور ان کے مختلف گروہ اور جمیع مختلف اطراف سے پوری تنظیم اور منصوبہ بندی کے ساتھ دینی قوتوں پر یلغار کر رہے ہیں۔ اب ظاہر ہے کہ تنظیم و جماعت کا مقابلہ انفرادیت سے نہیں کیا جاسکتا اس کے لئے جماعت اور نظم ہی کی ضرورت ہے۔

عجیب بات ہے کہ ہمارے ہاں بعض حلقوں میں غلبہ دین کے لیے جماعت اور نظم کی اہمیت محسوس نہیں کی جاتی۔ دنیا کے ہر صحیح و غلط نظریے کی اساس پر انہنے والی دعوت و تحریک تو اپنی تنظیم قائم کر سکتی ہے لیکن غلبہ دین کے لیے اگر کوئی جماعت اور تنظیم وجود میں آئے تو بعض حضرات کو اس پر سخت اعتراض ہوتا ہے۔ اس کی وجہ یہ نہیں کہ یہ حضرات فی نفسہ غلبہ دین کی دعوت و تحریک کے مخالف ہیں اور اس کی اشاعت ان کو ناپسند ہے بلکہ ان کے نزدیک اسلام کی دعوت کا صحیح طریقہ یہ ہے کہ اس میدان میں جو شخص جو کام انجام دے سکتا ہے ابطور ایک فردا نجام دے۔ انہیں اس پر کوئی اعتراض نہیں کہ بوقت ضرورت کچھ افراد عارضی طور پر مل جل کر دین کے کسی شعبے میں خدمت انجام دیں لیکن وہ اس بات کو صحیح نہیں سمجھتے کہ محض اس غرض سے ایک مستقل جماعت وجود میں آئے جو اسلام کی دعوت اور اس کے غلبہ کی مدد اور سوچے، اس کے لیے کوئی منصوبہ تیار کرے، اس منصوبے کے تحت افراد کو کام میں لائے اور وہ اس طرح

سے کام کریں جس طرح دیگر افکار و نظریات پر مبنی دوسری جماعتیں کام کرتی ہیں۔

اس طرح جو لوگ اپنے ذوق کے مطابق انفرادی طور پر اسلام کی کوئی خدمت مثلاً اسلام پر ریسروچ کریں، تحقیقی مقامے تصنیف کریں، اسلام کے عقائد و نظریات کو برق ثابت کریں، غیر اسلامی عقائد و افکار پر تنقید کریں اور ان کی خامیاں واضح کرنے میں پیش پیش ہوں تو وہ لوگ ان کی حوصلہ افزائی اور تحسین کرتے ہیں اور ان کے ساتھ تعاون کرنے میں بھی انہیں دریغ نہیں ہوتا، لیکن غلبہ دین کی جدوجہد اگر کوئی جماعت کی صورت میں کرنا چاہے تو اس کا سارا کام ان کی نظر میں غلط قرار پاتا ہے اور وہ اس کے ساتھ کسی بھی قسم کا تعاون نہیں کرتے۔ گویا ان کے خیال میں افراد کا اپنی شخصی حیثیت میں اسلام کے لیے جدوجہد کرنا تو صحیح ہے لیکن ان کا اپنی قوتوں کو یکجا کر کے جماعت کی صورت میں اس راہ میں لگانا صحیح نہیں۔

کبھی کہا جاتا ہے کہ بلاشبہ غلبہ دین کے لئے جماعت ضروری ہے لیکن موجودہ حالات میں اس طرح کی تنظیم سے فائدہ کم اور نقصان زیادہ ہو گا۔ کیونکہ ہم ایسے ماحول میں گھرے ہوئے ہیں جہاں غیر اسلامی افکار و نظریات کا دور دورہ ہے اور فساق و فجار اور کفار کا غلبہ ہے۔ اس ماحول میں اسلام کو پھیلانے اور اس کو غالب کرنے کی منظم جدوجہد میں اس بات کا خطرہ ہے کہ مخالف طاقتیں اس کو اپنا حریف سمجھنے پڑیں اور ارباب تحریک کو جزو سے اکھاڑ پھینکیں۔ اس خطرے سے اس طرح بچا سکتا ہے کہ افراد اپنے طور پر دعوت کا فرض انجام دیتے رہیں۔ اور اسے کسی ایسی منظم کوشش میں تبدیل نہ کریں جس سے مقتدر طاقتلوں، معاشرہ کے بااثر طبقات اور عوام سے تصادم پیدا ہو، اس لیے حکمت و دانائی کا تقاضا ہو ہے کہ کام کی وہی صورت اختیار کی جائے جس کے جاری رہنے کے امکانات ہوں اور اس طریقے کو اختیار نہ کیا جائے جو کام ہی کو سرے سے ختم کر دے۔

اس کے جواب میں یہی کہا جا سکتا ہے کہ اسلام کی دعوت اور غلبہ دین کے لیے اگر جماعت ضروری ہے اور بغیر جماعت کے اس کا حق ادا نہیں ہو سکتا تو ازاں جماعت کو وجود میں لانا ہو گا خواہ حالات سازگار ہوں یا نہ ہوں۔ یہ خیال صحیح نہیں ہے کہ صرف منظم دعوت کی مخالفت ہو گی اور انفرادی کوشش کی نہیں ہو گی کیونکہ اسلام کی دعوت ایک انقلابی دعوت ہے۔ یہ اس بات کا اعلان ہے کہ اللہ کے سوا کوئی الہ، عبادت اور بندگی کے لائق، حاکم، قانون داں نہیں۔ اللہ کے اقدار کے سوا کسی کا اقتدار جائز نہیں ہے البتہ انسان اللہ تعالیٰ کا خلیفہ ہے اور خلیفہ ہونے کی صورت میں وہ اللہ تعالیٰ کا جائزین اور نائب ہے۔ ان باتوں کا

جب بھی اعلان کیا جائے گا اور انہیں عملی شکل پیش کرنے کی کوشش کی جائے گی خواہ ایسی زبان اور اس کے لئے جدوجہد کرنے والی شخصیت ایک ہی کیوں نہ ہو، مقتدر طبقات اس کو اپنے خلاف بغاوت سمجھیں گے اور اس کے ساتھ وہی معاملہ کریں گے جو کسی باغی کے ساتھ کیا جا سکتا ہے، نیز عوام و جہاں کا بھی وہی رذیغ ہو گا جو قوموں نے انبیاء علیہم السلام اور داعیان حق کے ساتھ کیا تھا۔ تاریخ کسی ایسے دوزکی نشان ہی نہیں کر سکتی جس میں دعوتِ خدا ٹھی ہو اور مقتدر طبقے اور عوام نے آگے بڑھ کر اس کا خیر مقدم کیا ہو۔ حقیقت یہ ہے کہ اس راستے میں بڑی سخت آزمائشیں ہیں۔ قرآن انبیاء علیہم الصلوٰۃ والسلام کے واقعات سے بھرا پڑا ہے اور اسلاف امت کی تاریخ ہمارے سامنے ہے۔ اس راستے پر چلنے کا حوصلہ وہی لوگ کر سکتے ہیں جن میں مقتدر طبقے کے غنیض و غصب کو برداشت کرنے اور اس راہ میں پیش آنے والے مشکلات برداشت کرنے کی ہمت ہو۔

ایک عذریہ پیش کیا جاتا ہے کہ معاشرے میں اتنی گمراہی پھیلی ہوئی ہے اور اس کے لیے ایسی منظم تحریکیں اور کوششیں جاری ہیں جن کے مقابلے میں ہماری انفرادی یا جماعتی دعوت اور محنت کوئی اثر نہیں رکھتی، ہم محنت کر کے لوگوں کو جتنا راہ راست پر لانے کی کوشش کرتے ہیں وہ برعے معاشرے اور منکرات کی منظم کوشش کی وجہ سے اتنا ہی دور بھاگتے ہیں۔ اس کا جواب یہ ہے کہ اللہ تعالیٰ نے ہمیں اس بات کا مکلف نہیں کیا ہے کہ ہم لازماً لوگوں کو اس راستے پر لائیں بلکہ ہماری ذمہ داری دعوت اور محنت ہے۔ لوگوں پر اثر کرنے یانہ کرے ہمیں اللہ تعالیٰ کے ہاں اپنی دعوت اور نبھی عن الہمنکر کا صلہ ملے گا انشاء اللہ۔ باقی محنت کا شرہ دنیا میں اگر ہم زیادہ نہیں دیکھ سکتے تو اگر تھوڑا بہت بھی کام ہو جائے تو یہ بھی غنیمت ہے۔

فصل چھارم:

دعوتِ خاصہ

جماعت کی سب سے بنیادی ذمہ داری یہ ہے کہ وہ دعوتِ خاصہ شروع کرے۔ دعوتِ خاصہ کا مطلب یہ ہے کہ جماعت سب سے پہلے ان طبقات کو مخاطب کرے جو اسلامی نظام کے نفاذ کی ضرورت و اہمیت اور اس حوالے سے عائد ہونے والے فریضے کو سمجھتے اور مانتے ہوں، ان کے اندر دین کے تحفظ اور اس کے غلبے کا جذبہ اور تڑپ موجود ہوا اور وہ اس کے لئے اپنی جان، مال و قوت الغرض سب کچھ لٹانے کیلئے تیار ہوں، کیونکہ کسی بھی تحریک کے بنیادی اركان کا ان اوصاف سے متصف ہونا ضروری ہے کیونکہ یہی افراد اس تحریک کے اعضاء و جوارح ہوتے ہیں اور انہیں کی صلاحیت واستعداد، فکر و شعور، ایشار و قربانی اور دین کیلئے مر منے اور سب کچھ لٹادینے کے جذبہ صادقہ پر ہی تحریک کی وسعت و ترقی اور کامیابی کا انحصار ہوتا ہے۔ الغرض یہ جماعت خواص میں سے سب سے پہلے علماء کرام کے طبقے کو مخاطب کرے، کیونکہ علماء کرام ہی اسلامی نظام کی حقیقت اور اس کی اہمیت سے کما حقہ واقف ہیں۔ وہی یہ جانتے ہیں کہ امت مسلمہ کی پریشانیوں اور مسائل کا حل اسلامی نظام کے نفاذ میں ہے۔ لہذا سب سے پہلے علماء کرام سے ملاقاتیں اور ان سے حکمت و موعوظت کے ساتھ بات چیت اور مذاکرے کا سلسلہ شروع کیا جائے، انہیں خواب غفلت سے بیدار کرنے کی انتہائی سعی کی جائے۔ انہیں ان کی بنیادی ذمہ داری کا احساس دلایا جائے، ان میں اس بات کا شعور بیدار کیا جائے کہ امت کے مسائل کا حل صرف اسلامی نظام میں ہے تو اس کے نفاذ کیلئے جدوجہد بھی ان کا فریضہ ہے۔ نیز اقامتِ خلافت کیلئے منج نبوی سے بھی علماء حضرات ہی واقف ہیں، لہذا یہ اٹھیں، امت کی راہنمائی و قیادت کریں، عوام کے سامنے اسلامی نظام کی حقیقت و اہمیت کو اجاگر کریں اور ان کو اپنے ساتھ ملا کر اقامتِ خلافت کی جدوجہد میں سرعت و تیزی پیدا کریں۔

حقیقت یہ ہے کہ اگر آج علماء کرام خلافت کے قیام کیلئے جدوجہد کرتے ہیں اور اس کیلئے اپنی جان، مال اور وقت قربان کرتے ہیں تو اسلامی نظام کے احیاء اور نفاذ میں کوئی رکاوٹ باقی نہ رہے

گی۔ اس دعوت و تحریک کو درپیش تمام مسائل و مشکلات آہستہ آہستہ ختم ہو جائیں گی اور خلافت کے قیام کی منزل قریب ہوتی جائے گی۔ جب علماء کرام اقامتِ خلافت کی جدوجہد کو آگے بڑھا جائیں گے تو اسی صورت میں ہی یہ حضرات

”العلماء ورثة الانبياء“

کا کامل مصدقہ ٹھہریں گے۔ ان کی تحریر، تقریر اور مدرسی تجویز صحیح طور پر بار آور ثابت ہو گی جب خلافت کا قیام ہو گا اور فرقہ کی کتابوں میں پڑھایا جانے والا نصاب (اسلامی نظام) عملی شکل اختیار کرے گا۔ دعوتِ خاصہ میں دوسرے درجے میں ان حضرات کو مخاطب کیا جائے جو دین کے کسی نہ کسی شعبے سے وابستہ ہیں، خطباء، آئمہ، موذین ہوں یا دینی مدرسے اور دینی خیراتی ادارے سے متعلق ہوں انہیں بھی دعوتِ دی جائے اور انہیں یہ احساس دلایا جائے کہ جو خدمت وہ انجام دے رہے ہیں اس کی اہمیت، ضرورت اور فوائد سے انکار نہیں لیکن اس کے ساتھ ساتھ اسلامی نظام کے نفاذ اور خلافت کے احیاء کے لیے جدوجہد کرنا بھی ان کا بنیادی فریضہ ہے، نیز یہ ایسی محنت اور جدوجہد ہے جس کے نتیجے میں پورے دین کا نہ صرف تحفظ ہوتا ہے اور اس کی اشاعت ہوتی ہے بلکہ وہ دیگر ادیان اور نظامہ مہاۓ باطلہ پر بھی غلبہ حاصل کرتا ہے، اس کے علاوہ بہت سے ایسے امور جو اس وقت انفرادی، شخصی اور جماعی بنیادوں پر کیے جارہے ہیں دراصل اسلامی ریاست (خلافت) کے بنیادی فرائض میں شامل ہیں مثلاً علوم و فنون کی اشاعت و فروغ، لوگوں کو بنیادی ضروریاتِ زندگی کی فراہمی، نت نئے اٹھنے والے فتنوں کا سد باب وغیرہ، مسلمانوں کو درپیش دیگر مسائل مثلاً تفریق و انتشار، اغیار کی سیاسی، معاشی، عسکری، فکری و نظریاتی غلامی، جگہ جگہ مسلمانوں پر ہونے والا ظلم و ستم وغیرہ۔ یہ تمام امور ایسے ہیں جو خلافت قائم نہ ہونے کی وجہ سے درپیش ہیں اور جب اس کے احیاء کے لیے بھرپور جدوجہد کر کے اسے عملی شکل میں لایا جائے گا تو یہ تمام امور خود بخود حل ہو جائیں گے کیونکہ ان کا حل کرنا نظام خلافت کی بنیادی ذمہ داریوں میں شامل ہے تو خلیفہ وقت انہیں حل کرے گا، یاد رہے کہ یہ کوئی خیالی باتیں نہیں ہیں۔ مسلمانوں کی کم از کم بارہ صدیوں کی تاریخ اس حقیقت پر شاہد ہے۔

جب جماعت وجود میں آچکی تو اس کا اظہار ضروری نہیں ہوتا بلکہ ابتدائی زمانے میں تو اسے مخفی رکھنا ہی دعوت کے لئے مفید اور کارآمد ہوتا ہے کیونکہ اس وقت دعوت کی زیادہ اشاعت نہیں ہوتی ہوتی اور اس کے اظہار کے لئے فضاساز گار نہیں ہوتی اس لئے مصلحت کا تقاضا یہی ہوتا ہے کہ اس مختصر

جماعت کا اظہار نہ کیا جائے، البتہ دعوت کا کام جاری و ساری رہے اور اس میں کسی قسم کی کمی، کوتاہی یا سستی و کاملی نہ کی جائے۔ جیسا کہ ذکر کیا جا چکا ہے کہ ” فعل جماعت“ اور ”اظہار جماعت“ دو الگ الگ چیزیں ہیں۔ اگر جماعت وجود میں آجائے تو اس کا اظہار ضروری نہیں ہے بلکہ حکمت و مصلحت کے تحت ایک مدت تک اسے مخفی رکھا جاسکتا ہے کیونکہ جب ایک انقلابی دعوت منظرِ عام پر آتی ہے تو چونکہ اس کو قبول کرنے والے افراد کم اور مختلف کرنے والے زیادہ ہوتے ہیں، اس لئے اس قلیل اور محدود جماعت کا اظہار کیا جائے تو اس کے ارکان کیلئے مسائل و مشکلات میں اضافہ ہو جاتا ہے جو ان کے لئے ناقابل برداشت ہوتے ہیں۔

در اصل جس طبقے کے عقائد و افکار اور مروج نظام سے وابستہ سیاسی و اقتصادی مفادات پر ضرب پڑتی اور مستقبل تاریک ہوتا نظر آتا ہے تو وہ اس کے درپے ہو جاتے ہیں اور اپنے شدید رد عمل کا اظہار کرتے ہوئے داعیوں پر جبر و تشدد ڈھانتے ہیں، اس لئے حکمت کا تقاضا یہی ہوتا ہے کہ دعوت کا کام تو جاری رہے، البتہ بحیثیت جماعت اس کا اظہار نہ کیا جائے اور انتظار کیا جائے، پھر مناسب وقت پر اس کا اظہار کیا جائے، لیکن اس کا یہ مطلب ہرگز نہیں ہوتا کہ ”حالات کے ناسازگار“ ہونے اور مختلفین کے ”شدید رد عمل اور مختلف“ کے پیش نظر دعوت کو ترک کر دیا جائے اور ہاتھ پر ہاتھ رکھ کر حالات کے سازگار ہونے کا انتظار کیا جائے، نہیں بلکہ حالات ناسازگار ہونے اور مختلفین کے شدید رد عمل اور مختلف کے یقینی امکان کے باوجود اظہار جماعت کے بغیر دعوت اور جماعتی کام کو جاری رکھا جاسکتا ہے۔

تاریخ اس بات کی شاہد ہے کہ بہت سی دعوتیں اور تحریکیں پر مختلفین خصوصاً صاحبان اختیار و اقتدار کی طرف سے پابندیاں لگادی گئیں اور ارباب دعوت و تحریک کے لئے زمین ٹک کر دی گئی تو وہ ہاتھ پاؤں تو زکر بیٹھنہیں رہے بلکہ انہوں نے ”زیر میں“ یا کسی دوسری تبادل ترتیب یا نظم کے ساتھ اپنی دعوت اور جماعتی کام کو جاری رکھا، پھر جب ظلم و جبر کے بادل چھٹ گئے تو دوبارہ اظہار جماعت کے ساتھ زور و شور سے کام شروع کر دیا گیا۔ الغرض ایک انقلابی دعوت کبھی رکتی ہے اور نہ ارباب دعوت تھکتے اور حالات سے مایوس ہوتے ہیں بلکہ وہ ہر قسم کے حالات میں اپنی دعوت جاری رکھتے ہیں، کبھی ”اظہار جماعت“ کے بغیر اور کبھی اظہار جماعت کے ساتھ۔

دعوت خاصہ کے زمانے میں تصادم سے گریز

جیسا کہ ذکر کیا جا چکا ہے کہ دعوت خاصہ کے زمانے میں کافی سلیم الفطرت حضرات نے اسلام قبول

کر لیا اور ایک مختصر جماعت قائم ہو گئی تھی لیکن جیسا کہ ذکر کیا جا پکا ہے کہ دعوت کی طرح عبادت بھی خفیہ کی جاتی تھی اور صحابہ کرامؐ گھائیوں میں جا کر چھپ کر نماز ادا کرتے تھے، جب مخالفین دعوت کو پھیلتا اور مقبولیت حاصل کرتا ہوا دیکھتے ہیں تو اس پر اپنا شدید عمل ظاہر کرتے ہیں جس سے داعیوں اور مخالفین کے درمیان تصادم کا خطرہ پیدا ہو جاتا ہے۔ چونکہ تصادم و لڑائی اور جوابی کارروائی کا ابھی وقت نہیں آیا ہوتا بلکہ عفو و درگذراور پہلو تھی کرنے اور ہاتھ نہ اٹھانے کا وقت ہوتا ہے اس لئے تصادم و تشدد سے بچنا ضروری ہوتا ہے تاکہ مخالف قوتوں کو ابتدائی مرحلہ ہی میں دعوت و تحریک کو کچلنے کا موقع نہ ملے۔

فصل پنجم:

نصابِ تعلیم و تربیت

دعوت خاصہ کے ساتھ ساتھ جماعت پر دوسری اور بڑی ذمہ داری یہ عائد ہوتی ہے کہ وہ اپنے ارکان کی تعلیم و تربیت اور دیگر طبقات کی ذہن سازی کیلئے با قاعدہ نصاب تیار کرے۔ کتاب (لٹریچر) کی اہمیت مسلمہ حقیقت ہے۔ ہر مفکر اور داعی اپنے افکار، نظریات اور خیالات کو قلم بند کر کے لوگوں کے سامنے کتاب کی شکل میں پیش کرتا ہے تاکہ لوگ اس کے افکار، نظریات اور خیالات کو پڑھیں اور انہیں قبول کریں۔ چونکہ کوئی مفکر اور داعی نہ تو خود ہر آدمی سے ملاقات کر سکتا ہے اور نہ بال مشافہ ہر شخص اس کے افکار و نظریات اور خیالات سے مستفید ہو سکتا ہے۔ اس لیے وہ کتاب (لٹریچر) کے ذریعے اپنے افکار و نظریات کی اشاعت کرتا ہے۔ جیسا کہ ذکر کیا جا چکا ہے کہ

اللہ تبارک و تعالیٰ نے بھی اپنے ہر نبی و رسول کو ایک صحیفہ یا کتاب دی جسے انہوں نے اپنی قوم کے سامنے پیش کیا اور اسے اس میں بیان کردہ عقائد و اعمال کو قبول کرنے کی دعوت دی۔ حضرت خاتم الانبیاء صلی اللہ علیہ وسلم کو کتاب بہادیت عطا کی گئی بلکہ آپ کا سب سے بڑا معجزہ ہی کتاب یعنی "قرآن کریم" ہے، جیسا کہ ہم ماقبل میں بیان کر چکے ہیں کہ وحی کی ابتداء ہی افرا (پڑھ) سے کی گئی۔ اولین وحی اور اس کے متصل بعد نازل ہونے والی سورتیں دعوتِ نبوی کے نصاب کا ابتدائی حصہ تھیں۔ اس کے بعد رفتہ رفتہ نازل ہونے والی سورتیں بھی آپ کی دعوت کے نصاب کا حصہ بنتی گئیں۔ کتنے ہی لوگ محض اس نصاب یعنی قرآن کریم کو پڑھنے اور اس کی تلاوت سننے سے مسلمان ہوئے اور دعوتِ اسلام کی اشاعت و تبلیغ اور اس کی وسعت و غلبے کیلئے مرکزی کردار ادا کیا، لہذا قرآن کریم کو دعوت کے نصاب کا حصہ اول قرار دینا ناگزیر ہے۔

اسلامی نظامِ خلافت کے سقوط کے بعد امت مسلمہ میں اجنبی افکار و نظریات اور باطل احساسات و چنبدیات اور خیالات سرا یت کر چکے ہیں۔ مسلمانوں کی اکثریت اسلامی افکار و نظریات سے بالکل نا آشنا ہے، اسلامی نظام ان کے لئے نامانوس اور خلافت کا لفظ ان کے اذہان سے محو ہو چکا ہے۔ مغربی

مفکرین اور مستشرقین کے گمراہ کن پروپیگنڈے کی وجہ سے خود مسلمانوں میں ایک طبقہ ایسا موجود ہے جو اسلامی نظام کو (نعواذ باللہ) پرانے وقتوں کا ستم اور صحرائے عرب کے بدوں کا ضابطہ حیات سمجھتا ہے۔ نظامِ خلافت کو جدید ترقی یافتہ سائنسی و صنعتی دور میں ناموزوں اور ناقابل عمل تصور کیا جاتا ہے۔ یہ گمراہ کن فکر اس قدر پچھل چکی ہے کہ اس کے اثرات دینی علوم کے حامل طبقے پر پڑنے لگے ہیں اور ان میں بھی ایک معقول تعداد ایسے لوگوں کی پیدا ہو چکی ہے جو نظامِ خلافت کے احیاء اور اس کے موجودہ دور میں کامیابی کے ساتھ چلنے کو انتہائی مشکل بلکہ ناممکن سمجھتے ہیں۔ امت مسلمہ پر طاری عمومی زوال اور کفار کے ظاہری غلبے کی وجہ سے ان میں مایوسی اور مرعوبیت اس قدر پیدا ہو چکی ہے کہ وہ اس حوالے سے قرآن کی واضح تعلیمات کو بالکل فراموش کیے ہوئے ہیں جس کے نتیجے میں وہ حرکت و عمل اور قیام پر تیار ہی نہیں ہوتے۔ ان حالات میں جماعت کیلئے انتہائی ضروری ہے کہ وہ باقاعدہ طور پر ایسا جاندار اور موثر نصاب تیار کرے، جو اسلامی نظامِ خلافت کی حقیقت، اس کی اہمیت، ماضی میں اس کی کامیابی کے شہری دور کی تاریخ، جدید دور میں اس کی کامیابی کے امکانات، کفریہ و باطل نظاموں سے اس کا مقابل، ماضی اور حال میں باطل نظاموں کی ناکامی، خلافت کے قیام سے مسلمانوں کو حاصل ہونے والی دنیوی و آخری کامیابیاں اور اس کے انسانیت کو ملنے والے فوائد، سقوطِ خلافت سے انسانیت پر پڑنے والے منفی اثرات، اقامتِ خلافت کا منبع قرآن و سنت کی روشنی میں، غیر اسلامی طریقہ کار سے ناکامی اور دیگر جدید موضوعات پر مشتمل ہو۔

یہ نصاب مختصر و مفصل ہر دو قسم کا ہوتا کہ تحریک میں شمولیت اختیار کرنے والوں اور وہ حضرات جن کے پاس وقت ہے انہیں تفصیلی طور پر پڑھایا جائے اور جن کے پاس وقت کم ہے انہیں اختصار کے ساتھ پڑھایا جائے۔ تحریک چونکہ تمام شعبہ ہائے زندگی سے تعلق رکھنے والے افراد کو مخاطب کرے گی اور انہیں اسلامی نظام کے نفاذ کیلئے جاری جدوجہد میں شرکت کی دعوت دے گی، اس لئے تمام شعبہ ہائے زندگی سے متعلق قرآن و سنت کی روشنی میں مخاطب کی ذہنیت اور اس کی نفیات کو پیش نظر رکھ کر لٹر پچھر تیار کیا جائے، تاکہ انہیں سمجھنے میں آسانی ہو اور وہ تحریک کے افکار و نظریات پر غور و فکر کر سکیں۔

مرکز کا قیام

کسی بھی تحریک اور جماعت کے لئے مرکز کا قیام انتہائی ضروری اور بنیادی حیثیت کا حامل ہے۔ احیاء خلافت کیلئے جاری تحریک کو چاہئے کہ وہ سیاسی، جغرافیائی اور اقتصادی طور پر اہم مقامات پر اپنے

مراکز قائم کرنے کی کوشش کرے۔ تحریک کے مرکز سیرت و سنت نبوی کے مطابق مساجد و مدارس ہونے چاہئیں کیونکہ اسلام کا مرکز مسجد و مدرسہ ہے، اسلام کی روشنی انہی دو جگہوں سے محلہ، گاؤں، قصبه، شہر، ملک، پھر پوری دنیا میں پھیلتی ہے، لہذا مساجد و مدارس کو مرکز بنانا اور دیگر مقامات کو مرکز کے طور پر اختیار نہ کرنا ناگزیر ہے۔

جیسا کہ ذکر کیا جا چکا ہے کہ ہجرت کے بعد رسول اللہ صلی اللہ علیہ وسلم کچھ عرصہ مقام قباء مقیم رہے۔ اس دوران آپ نے سب سے پہلا کام یہ کیا کہ مرکز تعلیم و تربیت قائم فرمایا یعنی قباء میں مسجد تعمیر کروائی جو کہ اسلام کی پہلی باقاعدہ مسجد تھی۔ اسی طرح شہر مدینہ تشریف لانے کے بعد رسول اللہ صلی اللہ علیہ وسلم کچھ روز مسجد کے بغیر نماز ادا فرماتے رہے پھر مسجد نبوی تعمیر کی گئی جسے اسلام کے عالمی مرکز تعلیم و تربیت کی حیثیت حاصل تھی۔

اسلام میں مسجد کو بنیادی اور مرکزی حیثیت حاصل ہے۔ رسول اللہ صلی اللہ علیہ وسلم کے زمانے میں تمام دینی اور دنیاوی امور یعنی اسلامی نظام کا مرکز مسجد ہی تھی، اس کے اندر نماز باجماعت ادا کی جاتی تھی، رسول اللہ صلی اللہ علیہ وسلم صحابہ کرام کو وعظ و ارشاد فرمایا کرتے تھے، مسجد سے متصل "صفہ" میں باقاعدہ تعلیم و تربیت اور درس و مدرس کا سلسلہ جاری رہتا تھا، زکوٰۃ و صدقات کی تقسیم یہیں ہوتی تھی خصومات اور تباہیات کے فیصلے یہی ہوتے تھے اور مجرموں کو سزا بھی یہی دی جاتی تھی، کسی شخص کو سماجی یا معاشی مسئلہ درپیش ہوتا تو آپ کے پاس یہیں حاضر ہو کر عرض کرتا اور آپ اس کا مسئلہ حل فرماتے تھے، باہر سے آنے والے و فوڈ بھی مسجد میں ہی آ کر آپ سے ملاقات کرتے، یہیں بیٹھ کر آپ قبل کے مرداروں، اپنے متعین کردہ امراء اور عمال اور بادشاہوں کو خطوط روانہ فرماتے تھے، یہیں صحابہ کرام عسکری تربیت کے لئے مشقیں کرتے تھے، آپ جہاد کے لئے لشکر یہیں سے روانہ فرماتے اور واپس آنے والوں کا استقبال اور ان سے ملاقات کر کے کارگزاری بھی یہیں سناتے تھے، مال غیمث، جزیہ اور خراج بھی یہی تقسیم کیا جاتا تھا۔

الغرض مسجد نبوی عبادت خانہ بھی تھی، خانقاہ اور جامعہ بھی تھی، عدالت بھی تھی اور سفارت خانہ بھی، مرکز فلاح و بہبود اور وزارت خزانہ بھی تھی اور چھاؤنی بھی، گویا اجتماعی نظام سے متعلق تمام شعبے اور محکمے یہاں قائم تھے اور یہ گویا "دارالخلاف" تھا۔ اگرچہ بعد کے ادوار میں شعبدہ جات میں وسعت کی وجہ سے الگ الگ شعبے اور محکمے قائم کئے گئے لیکن اس کی مرکزی حیثیت پھر بھی بحال رہی، لیکن افسوس! آج

مسجد کو عبادت خانہ یا جائے نماز کی حیثیت دے دی گئی ہے اور اس کے کردار کو محض نماز پر ہٹنے تک محدود کر دیا گیا ہے اور اس کا "مسجد نبوی" والا تصور ختم ہو کر رہ گیا ہے حتیٰ کہ وہ حضرات جو علوم اسلامیہ کے حامل ہونے کی بنا پر وراثت نبوی کے حامل ہونے کا دعویٰ کرتے ہیں وہ خود بھی مسجد کو نماز تک محدود رکھنا چاہتے ہیں یا ایسا چاہتے تو نہیں لیکن عملی طور پر اس کے کردار کو وسعت نہیں دے رہے۔

مذکورہ وجہ کی بنا پر ارباب دعوت کو چاہئے کہ وہ اپنی دعوت اور دعویٰ سرگرمیوں کا مرکز مساجد کو ہی بنائیں۔ مساجد سے ہٹ کر دیگر مقامات (مثلاً دفاتر) کو مرکز بنانے کی فکر اور روشن کی پیروی ہرگز نہ کریں۔ وہ ماضی قریب کے حوالے سے بھی مساجد سے جتنے اور انہیں مراکز بنانے کے فوائد اور شرایط اور ان سے ہٹنے کے نقصانات اپنے سامنے رکھیں۔

مرکز بنانے کے حوالے سے مساجد و مدارس کو نظر انداز کر کے سیاسی جماعتوں کی طرح دفاتر بنانے سے ایک اسلامی دعویٰ، انقلابی، جہادی اور اسلامی نظام کی علمبردار تحریک میں شرعی، اخلاقی اور دیگر کوئی پہلوؤں سے خامیاں پیدا ہو جاتی ہیں جن کا مشاہدہ گزشتہ تقریباً ایک صدی سے کیا جا رہا ہے۔ مساجد و مدارس کو چھوڑ کر دفاتر بنانے کے منفی اثرات و نتائج بالکل واضح ہیں۔ اس کے عکس جن جماعتوں نے اپنی دعوت کا مرکز مسجد و مدرسہ کو بنایا ہے انہیں اپنے مقاصد حاصل کرنے میں کامیابی ملی ہے اور وہ انہی مراکز کے ذریعے ہی پوری دنیا میں اپنی دعوت کی توسعہ و اشاعت کر رہی ہیں۔ اگر اسلامی نظام کے احیا کی علمبردار جماعتوں کے پیش نظر نبوی منبع نہیں ہے تو انہیں ایسی جماعتوں کی ہی تقلید کر لینی چاہئے اور اپنا طریقہ کا تبدیل کرنا چاہئے۔

تحریک اپنی دعوت کا آغاز مساجد و مدارس سے کرے پھر تدریجیاً اس کو عوامی سطح پر پیش کرے تاکہ اس کا حلقوہ زیادہ سے زیادہ لوگوں تک وسیع ہوتا جائے اور ہر طبقے کے افراد اس میں داخل ہوں۔ یہ مراکز ہمہ جہت مراکز ہوں، یعنی یہاں اسلامی علوم کی تعلیم و تدریس ہو، ارکان کی تعلیم و تربیت کا باقاعدہ نظم ہو، تحریک کے ارکان کو تحریک کا نصاب باقاعدہ پڑھایا جائے۔ ارکان تحریک کے اجتماعات و جوڑیں ہوں، انہیں سے دائیٰ حضرات کی تشکیل ہو اور دعویٰ امور کی انجام دہی کے بعد اس کی کارگزاری سنی جائے، اس سے متعلق ہدایات جاری کی جائیں اور جو تقاضے سامنے آئیں ان سے متعلق غور و فکر اور مشاورت ہو۔ تحریک کے مرکزی راہنماءں مراکز میں بینچہ کر مشورے کریں اور تحریک کیلئے لائج عمل تیار کریں، الغرض ان مراکز میں ان تمام امور کو سرانجام دیا جائے جو ایک نظریاتی اور انقلابی تحریک کیلئے ضروری ہوں۔

فصل ششم:

دعوت عامہ

جب دعوتِ خاصہ سے معتقد بر جال کارتیار ہو جائیں تو ارباب تحریک کو چاہئے کہ وہ تم ریجائز ورو شور کے ساتھ عمومی دعوت شروع کریں۔ جیسا کہ ذکر کیا جا چکا ہے کہ ابن ہشام لکھتے ہیں:

و کان بین ما اخفی رسول اللہ صلی اللہ علیہ وسلم امرہ واستتربه الی ان امرہ
الله تعالیٰ با ظہار دینہ ثلاٹ سنین فيما بلغنى من مبعثه ثم قال الله تعالیٰ له
﴿فَاصْدِعْ بِمَا تُؤْمِنْ وَأَغْرِضْ عَنِ الْمُشْرِكِينَ﴾ (الحجر: ۹۳)

(السیرۃ لابن ہشام ج ۱، ۱۶۸)

”مجھے جو روایت پہنچی ہے اس کے مطابق رسول اللہ صلی اللہ علیہ وسلم نے اپنی دعوت کو مخفی رکھا یہاں تک کہ اللہ تعالیٰ نے اس کے اظہار کا حکم دیا بعثت سے لے کر اظہار تک اس کے درمیان تین سال کا عرصہ ہے۔ اس کے بعد اللہ تعالیٰ نے فرمایا ”پس جو حکم تم کو (خدا کی طرف ملا ہے وہ لوگوں کو سنا دو اور مشرکوں کا (ذرا) خیال نہ کرو۔“ اور فرمایا ”اور اپنے قریب کے رشتہ داروں کو ڈر سنا دو اور جو مومن تھمارے پیرو ہو گئے ہیں ان سے متواضع پیش آو۔“

جب داعی دعوت لے کر اٹھتا ہے تو وہ اکیلا ہوتا ہے لیکن بتدریج اس دعوت کو قبول کرنے کا سلسلہ شروع ہو جاتا ہے اور ایک عرصے بعد اس قدر لوگ اس دعوت پر اکٹھے ہو جاتے ہیں کہ انہیں ”جماعت“ کہا جاسکتا ہے۔ دعوتِ خاصہ کے بعد جب معتقد بر افراد دعوت قبول کر لیں اور اس کے اعلانیہ اظہار کی راہ ہموار ہو جائے تو تمام شعبہ بائے زندگی سے تعلق رکھنے والے افراد سے ملاقا تیں کر کے انہیں دعوت دینے کا سلسلہ شروع کیا جائے۔ ان سے انفرادی و اجتماعی مذاکرہ کیا جائے۔ خواص کے ساتھ ساتھ عوام میں بھی بھر پور طریقے سے دعوت چلائی جائے۔ خاص مقامات (ہال، ہوٹل وغیرہ) کے علاوہ عوامی مقامات (مارکیٹ، پارک، بازار وغیرہ) پر بھی دعوت دی جائے۔ تمام چھوٹے بڑے شہروں، قصبات اور دیہاتوں میں اجتماعات اور جوڑ منعقد کیے جائیں اور لوگوں کو کھلم کھلا اور اعلانیہ دعوت دی جائے۔

عمومی دعوت کیلئے ضروری ہے کہ اسے آسان سے آسان اور قابل فہم بنایا جائے اور مخاطب کے شعبہ زندگی اور اس کی ذہنی سطح کو سامنے رکھتے ہوئے گفتگو کی جائے تاکہ لوگ اسے اچھی طرح سمجھ کر قبول کریں اور انہیں تحریک کے مقاصد اور منیج و طریقہ کار کو سمجھنے میں کوئی دشواری پیش نہ آئے۔ اس کے لیے ارکان کی تعلیم و تربیت کے دوران دعوت، خطاب، مباحثہ اور مذاکرہ کی تربیت دی جائے اور با قاعدہ مشق کروائی جائے۔

فصل ہفتم:

قوتِ نافذہ کے حصول کے لیے جدوجہد

تحریک جہاں خواص و عوام میں اپنی دعوت پھیلائے اور ان کو اپنے گرد جمع کرے۔ وہاں اس پر یہ بھی انتہائی اہم ذمہ داری عائد ہوتی ہے کہ وہ مردوج باطل نظام کے خاتمے اور اسلامی نظام کے نفاذ کے لیے قوتِ نافذہ کے حصول کی تیاری جاری رکھے۔ اس کے لیے ریاستی و حکومتی ذہانیج میں موجود افراد اور جن کے بارے میں امید ہو کہ وہ آئندہ اس مرتبے پر پہنچنے والے ہیں، ان میں دعوت چلا کر ان کو اپنے ساتھ ملانے کی بھرپور کوشش کرے، کیونکہ مقتدر طبقہ کے پاس ریاستی امور کو کنشروں کرنے کے لیے بھرپور طاقت موجود ہے۔ نیا نظام تب نافذ ہو سکتا ہے جب پہلے سے نافذ و باطل نظام کو ختم کیا جائے۔ پہلے نظام کو نافذ کرنے والا مقتدر طبقہ ہے جو اس کی پشت پر کھڑا اس کی حفاظت کر رہا ہے، لہذا باطل نظام کی پشت پناہی کرنے اور اسلامی نظام کے نفاذ میں عملی طور پر رکاوٹ بننے والے مقتدر طبقے کو ہٹائے بغیر اسلامی نظام کا نفاذ ممکن نہیں اور مقتدر طبقہ طاقت اور ریاستی قوت (فوج، پولیس اور دیگر اداروں) کے ذریعے موجودہ نظام کا دفاع کرتا اور انقلابی تحریک کو بہر صورت کھلنے اور مٹانے کی کوشش کرتا ہے۔ اس لئے جب تک اس سے طاقت چھین نہ لی جائے گی تب تک وہ باطل نظام کی حفاظت کرتا اور انقلاب کو ناکام کرنے کی مذموم سی کرتا رہے گا، لہذا نئے نظام کے نفاذ اور باطل نظام کے انهدام کیلئے طاقت کا حصول اور اس کا استعمال ناگزیر ہے۔

تحریک کو چاہئے کہ وہ اپنی دعوت ہر اس شعبے میں وسیع سے وسیع تر کرے، جس سے اس موجودہ نظام کو تقویت حاصل ہوتی ہو، اسی طرح ان شعبوں سے تعلق رکھنے والے افراد کی حمایت حاصل کی جائے تاکہ وہ اس انقلابی تحریک کے راستے میں رکاوٹ بننے کی بجائے اس کیلئے راستہ صاف کریں۔ ارباب دعوت ہر اس شعبہ میں اپنی فلکر کو عام کریں جو کسی بھی صورت میں موجودہ نظام کے انهدام و سقوط میں معاون و مددگار ثابت ہو سکتا ہے کیونکہ اس شعبے سے تعلق رکھنے والے افراد کی حمایت حاصل کئے بغیر موجودہ نظام کو منهدم کرنا ممکن نہیں ہے۔ اس لئے ایسے شعبوں میں اثر و رسوخ حاصل کرنا ناگزیر

ہے۔ اس کے بغیر تحریک کو کامیابی مانا انتہائی مشکل ہے۔ ارباب تحریک جن اہل قوت کو اپنے ساتھ شامل کریں ان کیلئے ضروری ہے کہ وہ:

۱۔ تحریک کے فکر و نظر کو مکمل طور پر اور دل و دماغ سے قبول کرتے ہوں اور وہ امیر دعوت کے ساتھ پر باقاعدہ بیعت کرچکے ہوں۔

۲۔ یہ حضرات مکمل طور پر جماعت کے ماتحت ہوں، اس سے علیحدہ ہرگز نہ ہوں۔ یعنی جماعت کے احکام پر عمل پیرا ہوتے ہوں اور اس سے سرموانحراف نہ کرتے ہوں۔

۳۔ جماعت جس وقت حکم دے اس پر عمل پیرا ہوں، اس سے اعراض ہرگز نہ کریں۔

باطل نظام کا انهدام

جب دعوت عمومی طور پر پھیل جائے، عوام اور خواص کی ایک معقول تعداد اس کو قبول کر کے اس میں شامل ہو جائے۔ اسی طرح اہل قوت کی نصرت و تعاون سے تحریک کو اس قدر طاقت حاصل ہو جائے کہ موجودہ نظام کو منہدم کیا جاسکے تو تحریک موجودہ کفریہ و باطل نظام منہدم کرنے کیلئے اقدام کرے، جس کی سیرت کی روشنی میں ممکنہ تین صورتیں ہو سکتی ہیں:

۱۔ پہلی یہ کہ انصارِ مذینہ کی طرح لوگ دعوت قبول کر لیں اور معاشرے کے تمام طبقات مجموعی طور پر اسلام کی حاکمیت و سیادت اور نظام کو قبول کر لیں۔ سب سے بہتر صورت یہی ہے کیونکہ اس صورت میں تصاصم، ٹکڑا اور قتل و غارت گری کی نوبت نہیں آتی اور مقصد حاصل ہو جاتا ہے۔ ارباب دعوت تحریک کو چاہیے کہ وہ حتی الامکان اس بات کی کوشش کریں کہ پر امن طور پر باطل نظام کا خاتمه اور اسلامی نظام کا نفاذ ہو جائے کیونکہ مقصد اعلاءِ حکمة اللہ اور غلبہ دین ہے نہ کہ قتل و غارت۔

۲۔ دوسری صورت یہ ہے کہ مخالفین مشرکین مکہ کی طرح ایک عرصے تک مخالفت اور تصاصم کی راہ اختیار کیے رکھیں لیکن جب دعوت و تحریک زور پکڑ جائے اور انہیں یقین ہو جائے کہ اس تحریک کو روکنا ان کے بس سے باہر ہے بلکہ ارباب دعوت پوری طاقت و قوت کے ساتھ ان کے سر پر آپنچیں تو وہ اپنی شکست تسلیم کرتے ہوئے اسلامی نظام کے نفاذ کے لیے راستہ خالی کر دیں تو تصاصم و لڑائی کے بغیر اسلامی نظام نافذ کر دیا جائے۔

۳۔ تیسرا صورت یہ ہے کہ مخالف قوتیں دعوت و انقلاب کے مقابلے میں اٹھ کھڑی ہوں اور اپنی پوری حریقی و عسکری طاقت کے ساتھ میدان میں آجائیں تو اس وقت انقلابیوں اور مجاہدین کے

لیے طاقت کا استعمال ناگزیر ہو جاتا ہے جیسا کہ روم و فارس کی طاقتیں مجاہدین اسلام کے مقابلے میں میدان کا رزار میں صفائی ہوئی تھیں۔

اس صورت میں انقلابی اور مجاہد طاقت کے استعمال میں توکل علی اللہ کرتے ہوئے کسی قسم کا خوف اور ہچکیا ہٹ کا مظاہرہ نہ کریں، حتی الامکان قتل و غارت سے بچنے کی کوشش کی جائے، تاکہ عمومی فتنہ و فساد نہ پھیلے اور خانہ جنگی کی صورت حال پیدا نہ ہو اور نہ اغیار کو سازشوں کا موقع ملے، کیونکہ کسی نظام کے اجراء اور اس کے استحکام کے لئے عوام کا ساتھ اور ایک حد تک ان کی ہمدردی ضروری ہے۔ اگر بے جا قتل و غارت کی نوبت آتی ہے تو عوام تحریک سے تنفس ہو کر اس سے علیحدہ ہو جائیں گے بلکہ مخالفت پر اتر آئیں گے اور ایسے ہی اہم موقع پر داخلی اور خارجی سطح پر مخالف قوتوں کو سازشوں اور پروپیگنڈہ کا موقع ملتا ہے جس سے وہ فائدہ اٹھا کر اسلامی تحاریک کو ختم کرنے میں کامیاب ہو جاتے ہیں، لہذا اس موقع پر خوب احتیاط و ہوشیاری اور داشمنی کا مظاہرہ کرنا انتہائی ضروری ہے تاکہ اسلامی نظام کے نفاذ کا مقصد بھی حاصل ہو جائے اور داخلی اور خارجی سطح پر دشمنوں کی سازشوں کو بھی کامیاب نہ ہونے دیا جائے۔

نتیجہ

محترم قارئین کرام! جیسا کہ آپ گزشتہ صفحات میں ملاحظہ کر چکے ہیں کہ کتاب کے پہلے حصے میں احیاء اسلام کے لیے مختلف ممالک میں کی جانے والی کوششوں کا تعارف پیش کرنے کے ساتھ ساتھ ان کے اختیار کردہ طریقہ بائے کار پر بھی تبصرہ و تجزیہ پیش کیا گیا ہے۔ دوسرے حصے میں خاتم الانبیاء صلی اللہ علیہ وآلہ وسلم کے اختیار کردہ منیج سے معلوم ہونے والے بنیادی اصولوں کو واضح کیا گیا ہے۔ تیرتھے حصے میں سیرت کو بیان کیا گیا ہے، جس میں ان اہم اور بنیادی حالات و واقعات کو لیا گیا ہے جو آپ کے اختیار کردہ منیج کی ترتیب اور بنیادی اصولوں کو واضح کرتے ہیں اور ان میں احیائے خلافت اور غلبہ دین کے لئے باقاعدہ دعوت و تحریک کی شکل میں جدوجہد کرنے والوں کے لئے دروس و عبر ہیں، پھر چوتھے اور آخری حصے میں نبوی طریقہ کار کے بنیادی اصولوں کی روشنی میں عصر حاضر میں کام کی ترتیب اور طریقہ کار کے بنیادی اصول بیان کئے گئے ہیں۔

محترم قارئین! اللہ تبارک و تعالیٰ نے دیگر دنیوی و دینیوی معاملات کی طرح احیاء خلافت کے لیے امام الرسل صلی اللہ علیہ وسلم کا اسوہ حسنہ ہمارے لیے پیش فرمایا ہے، آج اور قیامت تک آنے والے ہر زمانے میں غلبہ دین اور خلافت کے نظام کے نفاذ کے لیے منیج نبوی کو اختیار کرنا لازم ہے۔ رسول اللہ صلی اللہ علیہ وسلم نے جس طرح اپنی دعوت کو پایہ تکمیل تک پہنچایا ہے، آج اسی منیج کے بنیادی اصولوں کو وقت کے تقاضوں اور حال کے امر کے مطابق اپنا کر اسی جدوجہد کو آگے بڑھانا لازم ہے۔

آج پوری دنیا میں مسلمان جس حالتِ زار میں ہیں وہ امت مسلمہ کے ہر باشور فرد کے سامنے ہے، ان کے مصائب، مسائل اور پریشانیوں سے کون واقف نہیں؟ امت مسلمہ جس طرح آج اغیار کی فکری و نظریاتی، سیاسی، اقتصادی اور معاشرتی غلام ہے، اس سے پہلے ایسا کبھی نہ ہوا تھا، آج مسلمان دنیا کے ہر خطے میں جس طرح کفریہ طاقتلوں کے ہاتھوں پت رہے ہیں کتنی صدیوں پر مشتمل تاریخ میں ایسا کبھی نہیں ہوا، کیا مسلمان اب مزید ذلت، خواری، محکومی، بے قیمتی، بے بُسی اور بیچارگی دیکھنا چاہتے ہیں؟ کیا مسلمانوں کی آنے والی نسلیں بھی اسی کرب و اذیت میں بیتلار ہیں گی؟ نہیں ہرگز نہیں۔

میرے مسلمان بھائیو! ہمیں آج سے ہی اپنے سابقہ گناہوں، کوتا ہیوں، غفلتوں اور لاپرواہیوں

سے توبہ کر کے یہ فیصلہ کرنا ہوگا کہ ہم آئندہ امت مسلمہ کے دکھوں کے مداوے کے لیے حسب استطاعت سعی کریں گے، امت کے اجتماعی مفادات کو عیش و عشرت اور نفسانی خواہشات اور ذاتی مفادات پر ترجیح دیں گے، آج امت مسلمہ کے ہر فرد کو یہ عزم مصمم کرنا ہوگا کہ وہ اغیار کی مادر پر آزاد اور عربیاں تہذیب و معاشرت اور فرسودہ نظام حیات کو اپنانے اور اس کی سیاسی، عسکری، اور اقتصادی ملکوئی کو اپنانے رکھنے کی بجائے اسلامی تعلیمات اور تہذیب و معاشرت کو اپنانے میں گے، امت مسلمہ کے دینی و دنیاوی اجتماعی مسائل کے حل، غلبہ، دین اور خلافت کے احیاء کے لیے نبوی طریقہ کار کے مطابق عملی جدوجہد کریں گے اور اس کے لیے ہر وقت ہر قسم کی قربانی دینے کے لیے تیار رہیں گے۔

حقیقت یہ ہے کہ غلبہ، دین اور نظام خلافت کی اہمیت، ضرورت اور اس کی اقامت کی فرضیت اور اس کے طریقہ کار کو جانے اور سمجھنے کے بعد ہمارے لیے اس بات کا کوئی جواز نہیں کہ ہم اس عظیم الشان مقصد کے لیے کھڑے نہ ہوں اور اب بھی گوشہ نشینی اور لاتعلقی کی زندگی اختیار کیے رکھیں۔ کیا اس اہم دینی فریضے کو ترک کرنے کے نتیجے میں اللہ تبارک و تعالیٰ قیامت کے دن ہم سے اس حوالے سے پوچھ گچھنا کریں گے؟ کیا ہم اس فریضے کو چھوڑنے کے بعد اللہ تعالیٰ کے محبوب، انسانیت کے محسن اعظم خاتم الرسل صلی اللہ علیہ وسلم کے دربار میں سرخ رو ہو سکیں گے؟

امت مسلمہ کا در در رکھنے والا! ہمیں اب بہر صورت بیدار ہونا ہوگا، نظام خلافت کے احیاء و نفاذ اور باطل نظاموں کے انهدام کے لیے اٹھ کھڑا ہونا ہوگا، اگر آج ہم نے اس کے لیے قیام نہ کیا تو نہ صرف اقامت خلافت کے فریضے کو ترک کرنے والے قرار پائیں گے بلکہ اس کے نتیجے میں ہمارے اوپر جو مزید تباہی و بر بادی آئے گی اور جن مسائل و مشکلات کا سامنا کرنا پڑے گا، اس کے ذمہ دار بھی ہم خود ہوں گے، لہذا آج ہمیں اس فریضے کی انجام دہی اور نظام خلافت کے احیاء کے لیے نہ صرف خود متحرك ہونا ہوگا بلکہ دوسروں کو بھی اس کے لیے تیار کرنا ہو گا تاکہ ایک منظم جماعت جامع منصوبہ بندی اور ٹھوس لائجِ عمل کے ساتھ اس جدوجہد کو آگے بڑھا کر پایہ تک پہنچائے۔

رب ذوالجلال سے دعا ہے کہ وہ تمام مسلمانوں کو امت مسلمہ کے دینی و دنیاوی اجتماعی مسائل کے حل، غلبہ، دین اور خلافت کے احیاء کے لیے نبوی طریقہ کار کے مطابق عملی جدوجہد کرنے اور اس کے لیے ہر وقت ہر قسم کی قربانی دینے کی توفیق عطا فرمائیں اور اس عظیم مقصد کے لیے غیب سے نصرت عطا فرمائیں۔ آمین یا رب العالمین

مصادر و مراجع

١. القرآن الكريم
٢. فتح الرحمن (ترجمہ قرآن و حواشی فارسی) الشاه ولی الله الدهلوی، مطبوعہ مجمع الملک فہد لطبعۃ المصحف الشریف، المدينة المنورۃ
٣. موضع فرقان (ترجمہ قرآن) لشیخ الہند مولانا محمود حسن دیوبندی
٤. فتح المجید (ترجمہ قرآن) لمولانا فتح محمد جالندری
٥. تفسیر الحسن البصري، ناشر الجامعة العربية احسن العلوم گلشن اقبال کراچی۔ ایڈیشن ۱۹۹۳ء، ۱۳۱۵ھ
٦. تفسیر القرآن العظیم لابن کثیر
٧. الجامع لاحکام القرآن
٨. معالم التنزيل
٩. احکام القرآن للجصاص
١٠. روح المعانی للعلامة آلوysi
١١. زاد المیسر
١٢. الوسيط في تفسير القرآن المجيد للإمام أبي الحسن علي بن احمد الواحدى النیشاپوری
١٣. الاصحاب في تمييز الصحابة، مطبعة السعادة، مصر، ایڈیشن ۱۳۲۸ھ
١٤. الاحکام السلطانیہ للماوردي
١٥. آفتاب نبوت
١٦. اسد الغابہ في معرفة الصحابة، دار احیاء التراث العربی، بیروت لبنان.

ایڈیشن ۰ ۱۹۷۰ء

۱. الاستیعابی معرفۃ الاصحاب. دائرة المعارف النظامیہ. حیدر آباد دکن۔ ایڈیشن ۲ ۱۳۳۶ھ
۲. امتاع الاسماع.
۳. انسان العيون فی سیرۃ الامین المامون (السیرۃ الحلبیۃ) مطبع . مصطفیٰ البابی الحلبی مصر. ایڈیشن ۵ ۱۳۲۹ھ
۴. اصول الدین للامام عبد القاهر البغدادی
۵. إزالة الخفائن عن خلافة الخلفاء
۶. البداية النهاية لابن كثير، مطبعة السعادة مصر، ایڈیشن ۲۲ ۱۳۵۱ھ- ۱۹۳۲ء
۷. بذل القوة فی حوادث سنی النبوة. سندھی ادبی بورڈ. حیدر آباد پاکستان. ایڈیشن ۲ ۱۳۸۶ھ، ۱۹۶۶ء
۸. تاریخ الامم والملوک لابن جریر الطبری، مطبعة الاستقامة، قاهرہ مصر، ایڈیشن ۷ ۱۳۵۵ھ، ۱۹۳۹ء
۹. تاریخ الاسلام للذهبی
۱۰. تاریخ دعوت و عزیمت
۱۱. تحریک پاکستان اور علماء ربانی
۱۲. جوامع السیرۃ لابن حزم، دار المعرفة مصر
۱۳. الخصائص الکبریٰ للسیوطی
۱۴. خصائص العشرة الکرام البررة. دار الجمهورية بغداد ایڈیشن ۱۳۸۸ھ ۱۹۶۸ء
۱۵. حدائق الانوار ومطالع الاسرار لابن الدیبع الشیبانی
۱۶. حیاة الصحابة، دائرة المعارف العثمانیہ حیدر آباد
۱۷. الدرر فی اختصار المغازی والسیر
۱۸. دلائل النبوة للبیهقی. دار الكتب العلمیة بیروت. ایڈیشن ۱۳۰۸ھ، ۱۹۸۸ء.

٣٥. الروض الانف، مطبع الجمالية. مصر. ایڈیشن ١٣٣٢ھ، ١٩١٣ء.
٣٦. زاد المعاد في هدى خير العباد.
٣٧. سنن أبي داؤد
٣٨. السیرة النبویہ لا بن هشام. دار الفجر للتراث. ایڈیشن ١٣٢٥ھ، ٢٠٠٣ء.
٣٩. السیرة لا بن کثیر. مطبعه عیسیٰ البابی الحلبی. قاهرہ، مصر. ایڈیشن ١٣٨٣ھ، ١٩٦٣ء.
٤٠. السياسة الشرعية
٤١. شرح الزرقانی على المawahب اللدنیہ.
٤٢. شرح التووی لصحیح المسلم
٤٣. شرح الفقه الاکبر
٤٤. شرح المقاصد للعلامہ تفتازانی
٤٥. شرح العقائد النسفیۃ للإمام نسفاً
٤٦. صحيح البخاری
٤٧. صحيح المسلم
٤٨. صحيح ابن حبان. دار الكتب العلمية بیروت لبنان. ایڈیشن ١٣٠٧ھ، ١٩٨٧ء.
٤٩. صحيح ابن خزیمہ. المکتب الاسلامی بیروت ١٤٠٠ھ: ١٩٨١ء.
٥٠. صفة الصفوۃ لا بن جوزی.
٥١. الطبقات الکبریٰ لا بن سعد
٥٢. عيون الاثر فی فنون المغاری و الشمائی والسیر لا بن سید الناس. مکتبہ القاسمی، قاهرہ، ایڈیشن ١٣٥٦ھ، ١٩٣٥ء.
٥٣. عمدة القاری. دار احیاء التراث العربي. بیروت لبنان
٥٤. علماء هند کاشاندار ماضی
٥٥. غیاث الامم فی التیاث الظلم
٥٦. الفصل لا بن حزم الظاهری
٥٧. قرة العینین، المکتبۃ السلفیہ لاہور ایڈیشن ٦٢١٩ء، ١٣٩٦ھ

٥٨. كتاب السنة
٥٩. المطالب العالیه . دار المعرفة . بیروت . ایڈیشن ١٣١٣ھ ، ١٩٩٣ء
٦٠. الموهاب اللدئیه
٦١. المعارف لابن قتیبه ، مطبعه دارالكتب ایڈیشن ١٩٣٠ء
٦٢. المحلی لابن حزم
٦٣. مسند الحمیدی . دارالكتب العلمیه ، بیروت لبنان ، ایڈیشن ١٣٠٩ھ ، ١٩٨٨ء
٦٤. مغازی رسول الله لعروة بن الزبیر ، ناشر منشورات مکتب التربیة
العربی لدول الخليج الریاض ١٣٠١ھ ، ١٩٨١ء
٦٥. معارج النبوة فی مدارج النبوة (فارسی)
٦٦. مدارج النبوة (فارسی)
٦٧. مجموعه فتاوی لابن تیمیہ
٦٨. النعمۃ الکبری علی العالم
٦٩. الوفا لا بن جوزی . المکتبۃ扭وریہ رضویہ فیصل آباد پاکستان ایڈیشن
١٣٨٢ء ، ١٩٣٣ء
٧٠. وفاء الوفاء باخبار دار المصطفی

دورہ سیاسیاتِ شرعیہ

اسلامی نظامِ خلافت

(۱) اسلام کا معاشرتی نظام

(۲) اسلام کا عدالتی نظام

(۳) اسلام کا سیاسی نظام

(۴) اسلام کا اقتصادی نظام

(۵) اسلامی سیاست خارجہ

نظام ہمارے باطلہ

(۱) سرمایہ دارانہ نظام (۲) اشتراکیت

(۳) جمہوریت (۴) سیکولر ازم

(۵) نیشنل ازم

منہجِ انقلاب

(۱) غلبہِ دین کا نبوی طریقہ کار (نبوی طریقہ کار کیوں ناگزیر ہے؟)

(۲) تحریکِ انقلاب (انقلاب کیوں اور کیسے؟ مراحلِ انقلاب)

متفرقات

(۱) سیاسیات (تعریف، مقاصد، جدید و قدیم تصورات و نظریات)

(۲) اقتصادیات (جدید و قدیم تصورات و نظریات، ورلڈ بینک، آئی ایم ایف، ڈبلیوٹی او، ملٹی نیشنل کمپنیاں)

(۳) میں الاقوامی تعلقات (تعریف، جنگ اور امن، نظریہ، طاقت، ڈپلومیسی وغیرہ)

نوت:- وفاق المدارس کے سالانہ امتحانات کے بعد ملک کے مختلف شہروں میں دورے کا انعقاد کیا جائے گا۔ انشاء اللہ